

अथ ईशावास्योपनिषद्भूमिका ।

भो भोः सुविद्यो विद्वांसः विदितमेवैतत्तत्रभवतां, यत्किल सम्प्रत्यस्मिञ्जगति विभिन्नेषु द्वीपेषु विभिन्नेषु देशेषु च ये ये धर्मास्तत्प्रतिपादका ग्रन्थाश्चोपलभ्यन्ते तेषु वैदिकधर्मस्य वैदिकग्रन्थानां चातिप्राचीनत्वं मूलभूतत्वं च निर्विवादमेव सर्वैराश्रित्यते । यद्यपि स्व-न्वधर्माभिमानग्रहगृहीताः केचन वेदस्य प्राचीनत्वे विवदन्तो दृश्यन्ते । ते तथैव विवदन्तां नाम । तथापि निर्मत्सराः समधियो विवेकिनः नात्र विप्रतिपद्यन्ते । त इमे आर्याणां चतुर्विधपुरुषार्थसाधनभूताश्चतुर्दशविद्यानां चतुःषष्टिकलानां च मूलभूता वेदा भगवता जगत्कारणेन परमात्मना आदिकवये ब्रह्मणे हृदैवोपदिष्टाः । स च ब्रह्मा तानितरेभ्यः प्रकाशयामास । तद्यथा—

समाहितात्मनो ब्रह्मन्ब्रह्मणः परमेश्विनः ।
 हृद्याकाशादभून्नादो वृत्तिरोधाद्विभाव्यते ॥
 ततोऽभून्निबृदोङ्कारो योऽव्यक्तप्रभवः स्वरात् ।
 स्वधाम्नो ब्रह्मणः साक्षाद्वाचकः परमात्मनः ॥
 स सर्वमन्त्रोपनिषद्वेदबीजं सनातनम् ।
 तस्य ह्यासंस्त्रयो वर्णा अकाराद्या भृगूद्वह ॥
 धार्यन्ते यैस्त्रयो भावा गुण-नामार्थ-वृत्तयः ।
 ततोऽक्षरसमाम्नायमसृजद्रगवानजः ॥
 अन्तस्थोऽयम-स्वर-स्पर्श-ह्रस्व-दीर्घादिलक्षणम् ।
 तेनासौ चतुरो वेदांश्चतुर्भिर्वदनैर्विभुः ॥
 सव्याहृतिकान्सोङ्कारांश्चातुर्होत्रविवक्षया ।
 पुत्रानध्यापयत्तांस्तु ब्रह्मर्षीन्ब्रह्मकोविदान् ॥
 ते तु धर्मोपदेशारः स्वपुत्रेभ्यः समादिशन् ।
 ते परम्परया प्राप्तास्तत्तच्छिष्यैर्धृतव्रतैः ॥
 चतुर्युगेष्वथ व्यस्ता द्वापरादौ महर्षिभिः ।

इति । एवं ब्रह्मणः सकाशात्तत्पुत्रा मरीच्यादयस्तेभ्यस्तच्छिष्य-प्रशिक्ष्यादिपरम्परया वेदाः प्रसृता बभूवुः । द्वापरादिषु वेदविस्तारकर्तारोऽन्ये वेदव्यासा आसन् । अस्मिन्नप्यन्तरे—

पराशरात्सत्यवत्यामंशांशकलया विभुः ।
 अवतीर्णो महाभाग वेदं चक्रे चतुर्विधम् ॥
 ऋगथर्वयजुस्साम्नां राशीनृद्धृत्य वर्गशः ।
 चतस्रः संहिताश्चक्रे मन्त्रैर्मणिगणा इव ॥

इति । ताश्च ऋग्यजुस्सामाथर्वारूपाश्चतस्रः संहिताः पैल-वैशम्पायन-जैमिनि-
 मुमन्तुभंजकैश्चतुर्भिः स्वशिष्यैर्ग्राहयामास भगवान्पराशर्यो वेदव्यासः ।
 ते च पैलादयः स्व-स्वशिष्यानध्यापयामासुः स्वां स्वां संहिताम् । तत्र यजुर्वेद-
 धरस्य वैशम्पायनस्य याज्ञवल्क्यप्रभृतयो बहवः शिष्या आसन् ।

अथ कदाचित् भगवान्वैशम्पायनः ब्रह्महत्यां बालहत्यां स्वस्त्रीयहत्यां चावाप्तवाना-
 कस्मिन्नेन देवयोगेन । तदुक्तं विष्णुपुराणे—

ऋषिर्षोऽद्य महामरौ समाजे नागमिष्यति ।
 तस्य वै सप्तरात्रात्तु ब्रह्महत्या भविष्यति ॥
 पूर्वमेवं मुनिगणैः समयोऽभूत्कृतो द्विज ।
 वैशम्पायन एवैकस्ते व्यतिक्रान्तवांस्तदा ॥
 स्वस्त्रीयं बालकं सोऽथ पदा स्पृष्टमघातयत् ।

इति । एवं ऋषिकृतममयानुसारेण मेरुपर्वते ऋषिसमाजेऽगमनाद्ब्रह्महत्यामि-
 न्छयापि -पदा स्पृष्टस्य बालस्य मरणात्स्वस्त्रीयहत्यां बालहत्यां च लब्धवतो
 वैशम्पायनस्य शिष्या गुर्गार्नेदंशेन तत्पापज्ञान्तये उग्रं तपश्चरुः । अतस्तेषां चर-
 काध्वर्यव इति प्रथा आसीत् । एवं तपश्चरतोऽन्यान्सहाध्यायिनांऽवजानन्निव—

याज्ञवल्क्यश्च तच्छिष्य आहाहो भगवन्किपत् ।
 चरितेनाल्पसाराणां चरिष्येऽहं सुदुश्चरम् ॥

। मर्त्याध्यानिविनिपता याज्ञवल्क्येन—

इत्युक्तो गुरुरप्याह कुपितो याज्ञलं त्वया ।
 विभावमन्त्रा शिष्येण मदधीतं त्यजाश्विति ॥

। सोऽपि प्रभाववाञ्छित्यो याज्ञवल्क्यः गुरोर्वैशम्पायनादधीतं यजुषां गणं छर्दिता
 तदन्तिकान्निर्गतः । अथ तच्छर्दितान्यजुर्गणान्वीक्ष्य वेदलालुपा ऋषयश्छर्दि-
 तस्य विप्ररूपेणादानमनुचितमिति विचार्य तित्तिरभंजकपत्तिरूपेण याज्ञवल्क्यत-
 क्ताम् यजुर्गणानाददुः । ततश्च सा तैत्तिरीयेति प्रसिद्धा शाखाऽभवत् ।

अथ याज्ञवल्क्यः गुरोर्वैशम्पायनादप्यधिकानि यजुषि गवेषयन्भगवन्तमकं च-
 तुर्णां वेदानामाश्वरमुपतस्थ । तथा च श्रुतिः—

ऋग्भिः पूर्वाह्णे दिवि देव ईयते । यजुर्वेदे तिष्ठति मध्ये अन्हः ।
सामवेदेनास्तमये महीयते । वेदैरगून्यस्त्रिभिरेति सूर्यः ॥

इति । तस्य भक्त्या तुष्टो भगवानादित्यः वाजिरूपधरो भूत्वा—

यजुंष्ययातयामानि मुनयेऽदात्प्रसादितः ।

इति । एवं याज्ञवल्क्योऽर्कद्वेदमधीत्य कण्व—मध्यन्दिनप्रभृतीन्स्वशिष्यानध्यापयामाम । ते च रविणाऽश्वरूपेण वाजेभ्यः केसरेभ्यो वाजेन वेगेन वा संन्यस्ताः त्यक्ताः शाखा वाजसनीमंजाः तामां ग्रहणाद्वाजसनेयिन इत्याचक्षते ।

तदेवं यजुर्वेदस्य द्वौ भेदौ । वैशम्पायनेन महर्षेर्वेदव्यासादधीता चरकाध्वर्यवादीन्स्वशिष्यानध्यापिता संहिता कृष्णयजुःसंहितेत्यभिधीयते । याज्ञवल्क्येन वाजिरूपधरमृषादधीता कण्व—मध्यन्दिनादीनध्यापिता संहिता शुक्लयजुःसंहितेत्याचक्षते । शुक्लयजुर्वेदस्य पञ्चदश शाखाः । तदुक्तं होलीरभाष्ये—

“ आदिन्येनाधापित्वादादित्यान्पुच्यन्ते ।

वाज इत्यन्नस्य नामधेयम् । ‘ अन्नं वै

वाज ’ इति श्रुतेः । वाजस्य सनिर्दानं

यस्य महर्षेरस्ति सोऽयं वाजसनिः ।

तस्य पुत्रो वाजसनेयः । तस्य याज्ञव-

ल्क्य इति नामधेयम् । तेन याज्ञवल्क्ये-

न तानि यजुंषि महर्षिभ्यः पञ्चदश

समर्पितानि ” ।

केषाञ्चिन्मने सप्तदश भेदाः । तदेवं शाखाभेदेऽपि न संहिताभेदः । केवलं पाठभेद एव ।

मेयं शुक्लयजुःसंहिता काण्डद्वयात्मिका । “ ऋग्भिः स्तुवन्ति यजुर्भिर्यजन्ति ” इत्यभिवानाद्यजनान्तिकायामस्यां संहितायां प्रथमाध्यायस्य प्रथममङ्गमारभ्य एकोनचत्वारिंशाध्यायसमाप्तिपर्यन्तं दर्शपूर्णमासाद्यश्वमेधान्तं कर्मकाण्डं प्रतिपादितम् । अन्तिमे चत्वारिंशेऽध्यायेऽष्टादशभिर्मञ्त्रैर्ज्ञानकाण्डं प्रतिपादितम् । तस्य च ज्ञानकाण्डप्रतिपादकत्वात् ब्रह्मविद्यापगणां सहेतोः संसारम्यात्यन्ताच्छन्दकामद्वन्द्वविद्योपनिषदित्यभिधीयते । उपनिषदिति ‘ षट् लृट् विशरणे ’ इत्यस्य अन्तर्भावितण्यर्थस्य विशरणाध्वर्यवातांः किपि रूपम् । उप नितरां मादयति संसारहेतुभूतामविद्यां नाशयतीत्युपनिषद्ब्रह्मविद्या । तदर्थप्रतिपादकग्रन्थोऽप्युपचारादुपनिषदित्यभिवानवान्भवति । यथाहुर्गचार्याः—

“ उपनीयेममात्मानं ब्रह्मापास्तद्वयं ततः ।

निहन्त्यविद्यां तज्जं च तस्मादुपनिषन्मता ” ॥

इति । सेयं संहितोपनिषदिति ‘ ईशावास्ये ’ त्यादिमं मन्त्रमुपजीव्य ईशावास्योप-
निषदिति चाभिधीयते ।

ननु—“ ईशावास्यादयो मन्त्राः कर्मस्वविनियुक्ताः । तेषामकर्मशेषस्यात्मनो याथा-
रम्यप्रकाशकत्वात् ” इति एतेषां मन्त्राणां कर्मस्वविनियोगे कारणमुक्तम् । तत्र प्रथ-
माध्यायमारभ्य एकोनचत्वारिंशत्तमाध्यायपर्यन्तं तेषां तेषां मन्त्राणां तेषु तेषु द्वर्षा-
र्णमासाद्यश्वमेधान्तेषु यथा विनियोगः । तथैव कर्मप्रतिपादकत्वाभावेऽपि ‘ सहस्रशीर्षे ’
त्यादिवत् ईशावास्यादीनामपि मन्त्राणां कर्मसु यथाकथंचन विनियोगः किं न स्यात्—
इति चेत् । मैवम् ।

“ अत्र पुरुषं ब्रह्माणं दक्षिणतः पौरुषेण नारायणे-

‘ नाभिष्ठौति । ‘ सहस्रशीर्षा पुरुष ’ इत्यनेन षोडशर्चेन ” ॥

इत्यादिस्वकर्मसु प्रमाणतो विनियोगाभावात्कर्मप्रतिपादकत्वाभावाच्च । तर्हि याग-
कल्पना कुतो न क्रियत—इति चेत् । न । विशेषं परिहृत्यैव सा कल्पना भविष्यति ।
अत एव श्रीमदाचार्यभगवत्पादैः—

“ विरोधादेवाविनियोगस्तेषां मन्त्राणां कर्मणि ”

इति प्रतिपादितम् । तस्माद्विहितकर्मणा शुद्धान्तःकरणस्य अधिकारिण आत्मस्वरूप-
प्रकाशनेन शोकमोहादिसाधनाज्ञाननिवृत्तिपूर्वकमात्मस्वरूपं दर्शयतीत्यभिधेयसंबन्ध-
प्रयोजनवानयमीशावास्यादिमन्त्रसमूहः ।

सेयमुपनिषत् भाष्यटीका दीपिकारहस्यादिसंवलितः सर्वमुलभा भवत्विति विचार्य
आनन्दश्रमाधिपतिना स्वकीयग्रन्थावल्ल्यां संगृहीता । इयं च कलिकाताराजधान्या
वङ्गदेशीयास्याविक्रममाजानुमत्या शंकरभाष्यानन्दगिरिकृतटीकासहिता मुद्रिताऽऽसी-
त् । सा च अधुना दुष्प्राप्या संवृत्ता । किंच तत्र उवटादिभाष्यत्रय-रहस्य-दीपिकादि-
संग्रहाभावात् सा विदुषां प्रीतयेऽलमितीयं पुनर्मुद्रिता । अस्यां च—

१ आनन्दज्ञानविरचितटीकासनाथम् ईशावास्यशाङ्करभाष्यम् ।

२ उवटार्य अथवा उवटाचार्यकृतम् ईशावास्यभाष्यम् ।

३ ब्रह्मानन्दकृतम् ईशावास्यरहस्यम् ।

४ शाङ्करानन्दकृता ईशावास्यदीपिका ।

१ केषुचित्पुस्तकेषु ‘ आनन्दज्ञान ’ इति केषु चित्पुस्तकेषु ‘ आनन्दगिरि ’ रितिशेषोलभ्यते
तथापि तत्र न कश्चिद्देहः । नामद्वयमेकस्यैवेति विदुषां मतम् ।

५ रामचन्द्रपण्डितकृता ईशावास्वरहस्यविवृतिः ।

६ आनन्दभट्टोपाध्यायकृतम् ईशावास्यभाष्यम् ।

७ अनन्ताचार्यकृतम् अथवा आनन्ताचार्यकृतम् ईशावास्यभाष्यम् ।

एतानि सप्त संश्रुतानि सन्ति । तत्र उवटार्य-आनन्दभट्टोपाध्याय-अनन्ताचार्य-कृतं भाष्यत्रयं न केवलमस्या उपनिषद् एव, अपि तु समग्राया अपि शुक्लयजुःसंहिताया भाष्याणि तैः कृतानीति अन्तिमवाक्यात्प्रतीयते । आनन्दभट्टोपाध्यायः अनन्ताचार्यश्च काण्वावेवेति प्रतीयते । उवटार्यस्तु माध्यन्दिनः । तेन तच्छास्त्रापाठमाश्रित्यैव व्याख्यातम् । 'रहस्यविवृति' स्तु स्वतन्त्रैव । न सा ब्रह्मानन्दकृतरहस्यविवृतिः । तेन तु प्रथमं श्लोकरूपेण संक्षेपतो रहस्यं विरच्य तस्यैव विवृतिः कृतेति प्रतीयते । शुक्लयजुःसंहितायां सायणमाधवाचार्यकृतं महीधरकृतं च भाष्यद्वयं वर्तते । शार्मण्यदेशमुद्रितपुस्तके टिप्पणीरूपेण द्वयमपि संश्रुतम् । कालिकावामुद्रितपुस्तके महीधरभाष्यमेकमेव वर्तते । भाष्यद्वयमपीदं-प्रसिद्धत्वात्मुद्रितत्वात्सम्प्रत्यपि मुलभत्वाच्च नास्माभिः संश्रुतम् । स एष प्रयत्नो विदुषां मोदमावहन् सर्वत्र विजयतामित्याशास्ते—

तत्रभवदन्तेवासी—

वामनशास्त्रिशर्मा.

मुंबई,—गिरगांव मार्गशीर्षे }
शुक्लप्रतिपद् १८१०. }

ईशावास्योपनिषद् आदर्शपुस्तकानि शुद्धीकरणार्थं येषां मिलितानि तेषां संज्ञा नामानि च प्रदर्शयन्ते ।

(क.) इति संज्ञितम्—ईशावास्यं सभाष्यं सटीकं बिष्टलोधिकार्यं मुद्रितं कैलासवासिनां वे. शा. संपन्नदेवोपाध्यायबालशास्त्रिणां तदधिकारिभिर्दत्तम् ।

(ख.) इति संज्ञितम्—ईशावास्यं सभाष्यं सटीकं काश्यां शिलामुद्रितं रा. रा. महादेवचिमणाजी आपटे इत्येतेषाम् । मुद्रणकालः संवत् १९२९

(ग.) इति संज्ञितम्—ईशावास्यभाष्यं पुण्यपत्तनवासिभिः श्रीयुतेः रा. रा. तात्यासाहेब खाजगीवाले इत्येतैर्दत्तम् ।

- (घ.) इति संज्ञितम्—ईशावास्यं सभाष्यं सटीकं बटोदरनिवासिभिः श्रीयुतैः
षट्वर्धनोपाह्वैः रा. रा. कृष्णरावभीमाशंकरैर्दत्तम् ।
- (ङ.) इति संज्ञितम्—ईशावास्यं सभाष्यं सटीकम् इन्दूरपुरनिवासिभिः किवे
इत्युपाह्वैः श्रीयुतैः रा.रा. भाऊसाहेब बाळासाहेब इत्येतै-
र्दत्तम् ।
- (च.) इति संज्ञितम्—ईशावास्यं सभाष्यं सटीकं विंचूरपुरनिवासिभिः श्रीयु-
तैः रा. रा. रावसाहेब अण्णासाहेब इत्येतैर्दत्तम् । लेख-
नकालः शके १७३८
- (छ.) इति संज्ञितम्—ईशावास्यं सभाष्यं सटीकं मुम्बापुरनिवासिनां वे. शा.
संपन्नजयकृष्णमहाराजानां तदधिकारिभिर्दत्तम् ।
- (ज.) इति संज्ञितम्—ईशावास्यं सभाष्यं सटीकं बडलीग्रामनिवासिभिः वे.
शा. संपन्नैश्चिंदवरदीक्षितकुलोत्पन्नमार्तण्डदीक्षितैर्दत्तम् ।
- (झ.) इति संज्ञितम्—ईशावास्यं सभाष्यं सटीकं करवीरपुरनिवासिभिः श्री-
युतैः वे. शा. संपन्नैर्गुरुमहाराजैर्दत्तम् । लेखनकालः
संवत् १८७५
- (ञ.) इति संज्ञितम्—ईशावास्यं सभाष्यं करवीरपुरनिवासिभिः श्रीयुतैः वे.
शा. संपन्नैः गुरुमहाराजैर्दत्तम् ।
- (ट.) इति संज्ञितम्—ईशावास्यं सभाष्यं करवीरपुरनिवासिभिः वे. शा.
संपन्नैर्द्रविडोपाह्वैर्नानाशास्त्रिभिः दत्तम् ।
- (ठ.) इति संज्ञितम्—ईशावास्यं सभाष्यं सटीकम् अष्टेग्रामनिवासिभिः लिमये
इत्युपाह्वैः रा० रा० गोविन्दशर्मभिर्दत्तम् ।
- (ड.) इति संज्ञितम्—ईशावास्यं सभाष्यं सटीकम् उज्जयिनीक्षेत्रनिवासिभिः
वेदशास्त्रज्ञैः सोरटीबुवा इति प्रसिद्धैर्दत्तम् ।
- (क.) इति संज्ञितम्—ईशावास्यं पुण्यपत्तननिवासिभिः श्रीयुतैः रा०रा० भा-
ऊसाहेब नगरकर इति प्रसिद्धैर्दत्तम् ।
- (ख.) इति संज्ञितम्—ईशावास्यं सासबडग्रामनिवासिभिः श्रीमद्भिः पुरन्दरे
इत्युपाह्वैः रा. रा. मल्हारराव इत्याख्यैर्दत्तम् । लेखन-
कालः शके १७६५
- (क.) इति संज्ञितम्—उवटार्पकृतमीशावास्यभाष्यं समूलं विंचूरग्रामनिवा-
सिभिः श्रीमद्भिः रा. रा. रावसाहेब इत्येतैर्दत्तम् ।

- (स्व.) इति संज्ञितम्—उवठार्थकृतमीशावास्यभाष्यं बटोदरनिवासिभिः पटव-
र्धनोपाह्वैः श्रीमद्भिः रा. रा. कृष्णरावभीमाशंकरैर्दत्तम् ।
- (क. स्व.) इति संज्ञितम्—ब्रह्मानन्दसरस्वतीकृतमीशावास्यरहस्ये समूले बटोदरनि-
वासिभिः पटवर्धनोपाह्वैः श्रीमद्भिः रा. रा. कृष्णरावभी-
माशंकरैर्दत्ते ।
- (क.) —इति संज्ञितस्य लेखनकालः शके १७७१
- (ग.) इति संज्ञितम्—ब्रह्मानन्दसरस्वतीकृतमीशावास्यरहस्यं समूलं करवीर-
पुरनिवासिभिः वे. शा. संपन्नैः श्रीमद्भिर्गुरुमहाराजैर्दत्तम् ।
- (घ.) इति संज्ञितम्—ब्रह्मानन्दसरस्वतीकृतमीशावास्यरहस्यं समूलं रा० रा०
आपटे इत्युपाह्वैर्महादेवचिमणाजी इत्येतेषाम् ।
- (क.) इति संज्ञिता—शंकरानन्दकृता ईशावास्यदीपिका विंचूरग्रामनिवासि-
भिः श्रीमद्भिः रा. रा. रावसाहेब इत्याख्यैर्दत्ता ।
- (स्व.) इति संज्ञिता—शंकरानन्दकृता ईशावास्यदीपिका मुम्बापुरनिवासिनां
वे. शा. संपन्नजयकृष्णमहाराजानामधिकारिभिर्दत्ता ।
- (ग.) इति संज्ञिता—शंकरानन्दकृता ईशावास्यदीपिका बटोदरनिवासिभिः
पटवर्धनोपाह्वैः श्रीमद्भिः रा. रा. कृष्णरावभीमाशंकरा-
भिर्दत्ता ।
- (घ.) इति संज्ञिता—शंकरानन्दकृता ईशावास्यदीपिका त्रुटिता श्रीमद्भिः
रा. रा. भाऊसाहेब नगरकर इत्येतेर्दत्ता ।
- (क.) इति संज्ञिता—रामचंद्रपण्डितकृता ईशावास्यरहस्यविवृतिः समूला क-
रवीरपुरनिवासिभिः वे. शा. संपन्नैः श्रीपुतैः गुरुमहारा-
जैर्दत्ता ।
- (क.) इति संज्ञितम्—आनन्दभट्टोपाध्यायकृतमीशावास्यभाष्यं समूलं बडली-
ग्रामनिवासिभिः वे. शा. संपन्नैः मार्तण्डदीक्षितैर्दत्तम् ।
लेखनकालः शके १७९०
- (क.) इति संज्ञितम्—अनन्ताचार्यकृतमीशावास्यभाष्यं समूलं बडलीग्रामनि-
वासिभिः वे. शा. संपन्नैर्मार्तण्डदीक्षितैर्दत्तम् ।

ईशावास्योपनिषत्सटीकभाष्योपेता ।

ॐ तत्सद्ब्रह्मणे नमः ।

॥ अथ शाङ्करभाष्यम् ॥

ईशा वास्यमित्यादयो मन्त्राः कर्मस्वविनियुक्तास्तेषामकर्मशेषस्यात्मनो
याथात्म्यप्रकाशकत्वान् । याथात्म्यं चात्मनः शुद्धत्वापापविद्वत्त्वैकत्व-
नित्यत्वागरीरन्त्वसर्वगतत्वादि वक्ष्यमाणम् । तच्च कर्मणा विरुध्येतेति
युक्त एवैषां कर्मस्वविनियोगः । नह्येवंलक्षणमात्मनो याथात्म्यमुत्पाद्यं

॥ आनन्दगिरिटीका ॥

येनान्मना परमेशा व्याप्तं विश्वमशेषतः ।

मोऽहं देहद्वयीमाश्री वर्जितो देहतद्गुणैः ॥ १ ॥

ईशा वास्यमित्यादिमन्त्रान्व्याचिख्यासुर्भगवान्भाष्यकारस्तेषाङ्कर्मशेषत्वशङ्कां ता-
वदनुदम्यति । तथाहि कर्मजडाः केचन मन्यन्ते स्म । ईशा वास्यमित्यादयो
मन्त्राः कर्मशेषा मन्त्रत्वाविशेषादिपेन्वादिमन्त्रवत् । अतः पृथक्प्रयोजनाद्यभावा-
दव्याख्येया इति तान्प्रत्याह । ईशा वास्यमित्यादय इति । कर्मस्वविनियुक्ता
इति । उपे त्वेति शाखां छिनत्तीत्यादिवद्विनियोजकप्रमाणादर्शनात्प्रकरणान्तर-
त्वाच्चेत्यर्थः । श्रौतविनियोगाभावेऽपि बहिर्देवमदनं दामीत्यस्य बहिर्लवनप्रकाशन-
मामर्ध्याद्बहिर्लवनं यथा विनियोगस्तथा कर्मशेषात्मप्रकाशनमामर्धयेन कर्मस्वे-
षा विनियोग इत्यपि नाशङ्कनीयमित्याह । तेषामिति । शृङ्गादिविशेषणस्यात्मनः
कर्मशेषत्वं प्रमाणाभावात्तद्याथात्म्यं न केवलं कर्मानुपयोगि किन्तु कर्मणा विरु-
ध्यते चेत्याह । याथात्म्यं चेति । शृङ्गाहं स्वभावतो नागन्तुकेनापि पाप्मना विद्धः
सर्वत्रैकोऽङ्गार आकाशोऽपम इति जानन्न कटाक्षेणापि कर्म वीक्षते । किन्त्वा-
पानप्रतिपत्तिरप्येतादृशा निरुणद्धं चैव कर्मप्रवृत्तिमित्यर्थः । किञ्च यः कर्मशेषः
स उत्पाद्यो दृष्टो यथा पुण्ड्राङ्गादिः । विकार्यः मोमादिः । आप्यो मन्त्रादिः ।
संस्कार्यो ब्रीह्यादिमन्त्रदुष्पाद्यादिरूपत्वं व्यापकं व्यावर्तमानमात्मयाथात्म्यस्य कर्म-
शेषत्वमपि व्यावर्तयति । तथात्मयाथात्म्यं कर्तुं भोक्तुं च न भवति । येन ममेहं
समीहितमाधनं ततो मया कर्तव्यमित्यहङ्कारान्वयपुरःसरः कर्त्रन्वयः स्यादि-
त्याह । नह्येवमिति । ननूपनिषदां जपोपयोगित्वादित्यस्य च प्रमाणस्यादर्शना-

शा० भा० विकार्यमाप्यं संस्कार्यङ्कृत्भोक्तरूपं वा येन कर्मशेषता स्यात् ।
सर्वामामुपनिषदामात्मयाथात्म्यनिरूपणेनैवोपक्षयात् । गीतानां मोक्षध-
र्माणां चैवंपरत्वात् । तस्मादात्मनोऽनेकत्वकर्तृत्वभोक्तृत्वादि चाशुद्धत्व-
पापविद्धत्वादि चोपादाय लोकबुद्धिसिद्धङ्कर्माणि विहितानि । यो हि

भा० टी० ब्राह्मण्येव । एतादृशमात्मयाथात्म्यं तत्राह । सर्वासामिति । यत्परः शब्दः
सशब्दार्थ इति भीमासाप्रभिद्धेः सर्वामामुपनिषदाञ्चैकात्म्ये तात्पर्यदर्शनाच्च
जपोपयोगित्वमुपनिषदां शक्यं वक्तुम् । तथाहि ईशा वास्यमित्युपक्रम्य स प-
र्यगाच्छुक्रमित्युपसंहारादनेजदेकं तदन्तरस्य सर्वस्येत्यभ्यासदर्शनाच्चैव आ-
प्नुवन्नित्यपूर्वतामङ्गीर्तनात्को मोहः कः शोक एकत्वमनुपश्यत इति फलवत्तास-
ङ्गीर्तनात्कुर्वेन्नैवेति जिर्जाविषोभेददर्शिनः कर्मकरणानुवादेनामुर्या नाम त इ-
ति निन्दयैकात्म्यदर्शनस्य स्तुतत्वात्तस्मिन्नपो मातरिश्वा दधातीति युक्त्यभिधा-
नाच्चास्यास्तावदुपनिषद ऐकात्म्यतात्पर्यं दृश्यते । एवमन्यासामप्युपनिषदामुपक्र-
मोपसंहारैकरूप्याभ्यामापूर्वताफलवत्तार्थवादयुक्त्युपपादनानि षट् तात्पर्यलिङ्-
गानि विकल्पेन समुच्चयेन चास्माभिस्तत्त्वालोके दर्शितानीति नेह प्रतन्यन्ते । किञ्च
प्रत्ययसंवादोऽपि बलवैश्वे कारणं प्रभिद्धम् । विद्यते चोपनिषदर्थे गीतादिसंवाद-
स्तस्मादुपनिषत्पदसमन्वयेनावगम्यमानमैकात्म्यं न प्रमाणान्तगनुपलम्बविरोधेनाप-
लपनीयम् । यथेन्द्रियान्तरेणानवगम्यमानमपि रूपं चक्षुषावगम्यमानं नापह्नूयते
तथैकात्म्यमपि नापह्नवार्हमित्याह । गीतानामिति । मम सर्वेषु भूतेषु तिष्ठन्तं
परमेश्वरम् । विनश्यत्स्वविनश्यन्तं यः पश्यति स पश्यतीत्यादिगीतानामेक एव
हि भूतात्मा भूतं भूते व्यवस्थितः । एकधा बहुधा चैव दृश्यते जलचन्द्रव-
दित्यादिमोक्षशास्त्राणाञ्चैकात्म्यपरत्वादित्यर्थः । यथेतादृशमात्मतत्त्वं तर्हि निरधि-
कारित्वात्कर्मकाण्डमुच्छिद्येतेत्यपि नाशङ्कनीयमित्याह । तस्मादिति । आपनिष-
दात्मयाथात्म्यविज्ञानवत् इष्यत एव कर्मकाण्डाप्रामाण्यम् । यथा न हि स्यात्सर्वा* भू-
तानीति निषधशास्त्रार्थनिश्चयवत् इष्यत एव ज्ञेनादिविधिप्रामाण्यम् । यथा च
तीव्रक्रोधाक्रान्तस्वान्तप्रत्येव ज्ञेनादिविधिप्रामाण्यम् । तथा मिथ्यात्मदर्शिनं प्रत्येव
कर्मविधिप्रामाण्यमित्यर्थः अत्र जैमिनिप्रभृतीनां सम्मतिमाह । यो हीत्यादिना ।
अर्थित्वादियुक्तस्य कर्मण्यधिकारः षष्ठ्यध्याये प्रतिष्ठापितः । अर्थित्वादि च मि-

१ (क. ख.) "तां त्यागधायिन्यावास्या" (ख.) "तां त्रियुक्त्याभिधायिन्यावास्या" । २ (क. ख.) "वर्तार" । ३ (क. ख. ख.) "धनःपलम्भना" । ४ (क. ख.) "पह्नुवते" । * (घ. ड.) स-
र्वभूतानीत्यत्र बहुपुस्तकेषु सर्वाभूतानीत्येव पाठो दृश्यते स भूतिमूलक इत्यनुमीयते सर्वा इति सर्वा-
णीत्यर्थकमेवार्थत्वादिति ज्ञेयम् ।

ॐ पूर्णमदः पूर्णमिदं पूर्णात्पूर्णमुदच्यते ।
पूर्णस्य पूर्णमादाय पूर्णमेवावशिष्यते ॥

ॐ । शान्तिः शान्तिः शान्तिः ।

हरिः ॐ । ईशा वास्यमिदं सर्वं यत्किञ्च जगत्यां जगत् ।

शा०भा० कर्मफलेनार्थो दृष्टेन ब्रह्मवर्चसादिनाऽदृष्टेन स्वर्गादिना च द्विजातिरहं न काणकुञ्जत्वाद्यनधिकारप्रयोजकधर्मवानित्यात्मानं मन्यते सोऽधिक्रियते कर्मस्वित्तित्वाधिकारविदो वदन्ति । तस्मादेते मन्त्रा आत्मनो याथात्म्य-प्रकाशनेनान्मविषयं स्वाभाविकमज्ञानश्रवत्तयेन्तः शोकमोहादिसंसारध-र्मविच्छित्तिसाधनमान्मैकत्वादिविज्ञानमुत्पादयन्ति । इत्येवमुक्ताधिकार्य-भियेयसम्बन्धप्रयोजनान्मन्त्रान्सङ्क्षेपतो व्याख्यास्यामः ॥

ईशा वास्यमित्यादि । ईशा ईष्ट इतीदं तेनेशा । ईशिता परमेश्वरः परमात्मा सर्वस्य । स हि सर्वमीष्टे सर्वजन्तूनामात्मा संप्रत्यगात्मतया तेन स्वे-न रूपेणात्मनेशा वास्यमाच्छादनीयम् । किम् । इदं सर्वं यत्किञ्च यत्कि-ञ्चिज्जगत्यां पृथिव्यां जगत्तत्सर्वं स्वेनात्मनो ईशेन प्रत्यगात्मतयाहमेवेदं

भा०टी० ध्याजाननिदानम् न हि नभोवज्जिष्कियस्य स्वत एव दुःखासंसर्गिणः परमानन्दस्वभावस्य मुखं मे म्यादुःखं मे मा भूदित्यर्थित्वं शरीरेन्द्रियसाम-र्थ्येन च समर्थोऽहमित्यभिमानित्वं मिध्याजानं विना संभवतीत्यर्थः । यस्मादा-त्मयाथात्म्यप्रकाशका मन्त्रा न कर्मविधिशेषभूता न च मानान्तरविरुद्धास्त-स्मात्प्रयोजनादिमत्त्वमपि तेषां मिद्वमित्याह । तस्मादेत इति । व्याख्येयत्वमु-क्त्वा प्रतिपदं व्याचष्टे । ईशेति । ईश ऐश्वर्येऽस्य धातोः क्तिप् लुप्ते रुदन्तरूपमीदं तस्य तृतीयैकवचनमीशेति । ननु कर्त्तरि क्तिविविधानात्पर-मात्मनश्चाविक्रियत्वात्कथं किञ्चन्तशब्दवाच्यत इति तत्राह । ईशितेति । मायो-पाधेरीशानकर्तृत्वसंभवात्किञ्चन्तशब्दवाच्यता न विरुध्यते निरुपाधिकस्य च लक्ष्यत्वं भाव्यतीत्यर्थः । ईशित्रीशितव्यभावेन तर्हि भेदः प्राप्त इत्याशङ्क्याह । सर्वजन्तूनामात्मासन्निधि । यथादर्शादिषु प्रतिबिम्बानामात्मा सन्निम्बभूतो देवदत्त ईशिता भवति तथा कल्पितभेदेनेशित्रीशितव्यभावसंभवात् वास्तवमेदानु-मानं संभवतीत्यर्थः । वम आच्छादने । अस्य रूपं वास्यम् । तत्त्वत ईश्वरात्मकमे-व सर्वं भ्रान्त्या यदनीश्वररूपेण गृहीतं तत्सर्वमीश्वर एवास्मैवेति ज्ञानेनाच्छाद-

१ (क. ख. ग.) 'क कर्मविज्ञा' । २ (क. ख. घ. ज. ट.) 'सन् तेन स्वेनात्म' । ३ (क. ख. घ. ज.) 'ना इ' । ४ (क. ख. घ.) 'रमेश्वरस्य चाकि' ।

तेन त्यक्तेन भुञ्जीथा मा गृधः कस्य स्विद्धनम् ॥ १ ॥

शा० भा० सर्वमिति परमार्थसत्यरूपेणानृतमिदं सर्वं चराचरमाच्छादनीयं स्वेन परमात्मना । यथा चन्दनागर्वादेरुदकादिसम्बन्धजक्लेदादिजमौपाधिकं दौर्गन्ध्यं तत्स्वरूपनिघर्षणेनाच्छाद्यते स्वेन पारमार्थिकेन गन्धेन । तद्वदेव हि स्वात्मन्यध्यस्तं स्वाभाविकं कर्तृत्वभोक्तृत्वादिलक्षणं जगद्वैतरूपं जगत्यां पृथिव्यां जगत्यामित्युपलक्षणार्थत्वात्सर्वमेव नामरूपकर्मस्थं विकारजातं परमार्थसत्यात्मभावनया त्यक्तं स्यात् । एवमीश्वरात्मभावनया युक्तस्य पुत्राद्येषणाभ्रयसंन्यास एवाधिकारो न कर्मसु । तेन त्यक्तेन त्यागेनेत्यर्थः । न हि त्यक्तो मृतः पुत्रो वा भृत्योवात्मसम्बन्धिताया अभावादात्मानं पालयत्यतस्त्यागंनेत्ययमेव वेदार्थः । भुञ्जीथाः पालयेथाः । एवं त्यक्तैषणस्त्वं मा गृधः गृ-

भा० टी० नायम् । सर्वात्मक ईश्वरोऽस्मीति जातव्यमेष तत्त्वापदशङ्खान्दायं तत्त्वमसीति-वदित्यर्थः । ब्रह्मैव सर्वमात्मैव मत्प्रकाशविशेषतः । हेयोपादेयभावोऽयं न सन्स्वप्नवदीर्यते ॥ उक्तञ्च । न बन्धोऽस्ति न मोक्षोऽस्ति न विकल्पोऽस्ति तत्त्वतः । नित्यप्रकाश एवास्ति विश्वाकाशे महेश्वरः ॥ इति यम्यौपदेशिकज्ञानमात्रेणानृतदृष्टिर्न तिरस्क्रियते तस्य विचारादिप्रयत्नेन तत्त्वप्रकाशे सत्यनृतदृष्टिस्तिरस्क्रियेतेत्यभिप्रेत्य दृष्टान्तमाह । यथेति । चन्दनागर्वादेरुदकादिसम्बन्धधादार्द्राभावादिना जातं यदौर्गन्ध्यमौपाधिकं मिथ्या तद्यथा तत्स्वरूपनिघर्षणाभिव्यक्तेन स्वाभाविकेन गन्धेनाच्छाद्यते तद्वद्विचारादेः स्वरूपमद्भावादिमिथ्याबुद्धेर्बाधकत्वं संभवतीत्याह । तद्वदेव हीति । स्वभावोऽनादिगविद्या तत्कार्यं स्वाभाविकमित्यादिबाधयोग्यत्वप्रदर्शनाय विशेषणम् । एवं विचारादिप्रयत्नवतोऽनृतदृष्टिस्तिरस्कारसंभावनामुक्त्वा युक्त्यनभिज्ञस्य सर्वमिदमहं चेश्वर एवेति भावनायामविकृतस्य युक्तिकुशलस्य च विचारोऽधिकृतस्य सर्वकर्मसंन्यास एवाधिकार इह मन्त्रे विवक्षितस्तेन त्यक्तेनेत्यत्र त्यागपरागमर्शात् । त्यजतेव हि तज्ज्ञेयं त्यक्तुः प्रत्यक्परं पदमित्यन्यत्राप्युक्तत्वात्पुत्राद्येषणायाश्चित्तविक्षेपहेतुत्वेन प्रभिद्धत्वाच्चेत्यभिप्रेत्याह । एवमीश्वरात्मेति । चिन्तयितुं संन्यासं स्तौति । तेन त्यक्तेनेति । त्यागेनात्मारक्षितः स्यान्निष्क्रियात्मस्वरूपावस्थानानुकूलत्वाच्यागस्येत्यर्थः । संन्यासिनः शरीरसन्धारणोपयुक्तकौपीनाच्छादनभिक्षाशनादिव्यतिरिक्तेऽपि कथञ्चिद् द्रव्यपरिग्रहे-रागश्चेत्प्राप्तिं तन्निरोधे यतनः कर्तव्यः । तस्य प्रधानविरोधित्वादित्यभिप्रेत्य नियमविधिमाह । एवं त्यक्तैषण इति । स्विदिति निपातस्य सामान्यार्थ-

१ (क. ल. ग. झ. ज. ट.) "भेदार्थः" । २ (घ. ङ. ट.) "रादेव वस्तुषलसं" (ज. च. छ. "रादेवस्तुषलसं" । ३ (घ. ङ. छ. ज. ट.) "ति विवक्षितं सं" ।

कुर्वन्नेवेह कर्माणि जिजीविषेच्छत ५ समाः ।

भा०भा० धिमाकाङ्क्षां मा कार्षीर्धनविषयाम् । कस्यस्विद्धनं कस्यचित्परस्व स्वस्य वा धनं मा काङ्क्षीरित्यर्थः । स्वदित्यनर्थकोनिपातः । अथवा मा गृधः । कस्मात् । कस्यस्विद्धनमित्याक्षेपार्थो न कस्यचिद्धनमस्ति यद्गृध्वेत आत्मैवेदं सर्वमितीश्वरभावनया सर्वं त्यक्तमत आत्मन एवेदं सर्वमात्मैव च सर्वमतो मिथ्याव्रिययां गृधिं माकार्षीरित्यर्थः ॥ १ ॥

एवमात्मविदः पुत्राद्येषणात्रयसंन्यासेनात्मज्ञाननिष्ठतयात्मा रक्षितव्य इत्येष वेदार्थः । अथेतरस्यानात्मज्ञतयात्मग्रहणायाशक्तस्येदमुपदिशति मन्त्रः । कुर्वन्नेवेति । कुर्वन्नेव इह निर्वर्त्तयन्नेव कर्माण्यग्निहोत्रादीनि जिजीविषेज्जीवितुमिच्छेच्छतं शतसद्व्याकाः समाः संवत्सरान् । तावद्दि पुरुषस्य परमायुर्निरूपितम् । तथा च प्राप्तानुवादेन यज्जिजीविषेच्छतं वर्षाणि तत्कुर्वन्नेव कर्माणीत्येतद्विधीयते । एवमेवम्प्रकारेण त्वयि जिजीविषति नरे नरमात्राभिमानिनीत एतस्मादग्निहोत्रादीनि कर्माणि कुर्वतो वर्त्तमानात्प्रकारादन्यथा प्रकारान्तरं नास्ति येन प्रकारेणाशुभं कर्म न लिप्यते कर्मणा न ऋष्येत इत्यर्थः । अतः शास्त्रविहितानि कर्माण्यग्निहोत्रादीनि कुर्वन्नेव जिजीविषेत् । कथं पुनरिदमवगम्यते । पूर्वेण मन्त्रेण संन्यासिनो ज्ञाननिष्ठां क्ता द्वितीयेन तदशक्तस्य कर्मनिष्ठेत्युच्यते । ज्ञानकर्मणोर्वि-

भा०टी० त्वेऽपि कस्यस्वादिनि विनकार्थत्वमन्यत्र प्रसिद्धं तदिह न गृह्यत इत्यनथकमित्युक्तम् । व्यवहारदृष्ट्याप्यात्मन एवेदं सर्वं शेषभूतं जडस्य चित्परतन्त्रत्वादेनाऽप्राप्तं विषयं नाकाङ्क्षा कर्तव्या । परमार्थतत्त्वात्मैव सर्वमित्याकाङ्क्षाविषय एव नान्तीत्यर्थः ॥ २ ॥

आद्यमन्त्रस्य पूर्वार्द्धेन तत्त्वोपदेशः कृतमनृतीयपादेनापरिपक्वज्ञानस्य संन्यासविधिरुक्तश्चतुर्थपादेन संन्यासिनो नियमविधिरुक्त इति प्रतिपदं व्याख्याय संक्षिप्यार्थमनुवदन्त्युत्तरस्य मन्त्रन्वाभिधिमया । एवमात्मविद इत्यादिना । पूर्वमन्त्रेण ज्ञानं विहितं यस्य तस्यैवात्तमन्त्रेण कर्म विहितं ततः समुच्चयानुष्ठाने तात्पर्यं मन्त्रद्वयस्येत्येकदेशाशङ्कामुद्भावयति । कथं पुनरिति । शुद्धब्रह्मज्ञानकर्मणोरेकाधिकारं विरुद्धत्वात्तुगमनत्रिदण्डधर्मवदस्त्येव तत्रापि क्रमेणैककर्तृकत्वमिति चेन्न । विशिष्टरूपभेदाद्भिन्नाधिकारत्वात् । यच्चोक्तम् ज्ञानकर्मणोर्वेदविहि-

१ (क. ख. घ. ज.) °णाशः । २ (क. ख. घ. ज. ट.) °युहवितम् । ३ (क. ख. घ. ज. ट.) °यथा प्रा० । ४ (क. ख. घ. ज. ट.) °रे त्वं । ५ (क. ख. ग.) °प्यस्य इ । ६ (क. ख. घ.) °दतः प्रा० ।

एवं त्वयि नान्यथेतोऽस्ति न कर्म लिप्यते नरे ॥२॥

भा०भा० रोधं पर्वतवदकम्प्यम् यथोक्तं न स्मरसि किम् । इहाप्युक्तं यो हि जिजी-
विषेत् स कर्म कुर्वन् । ईशा वास्यमिदं सर्वं तेन त्यक्तेन भुञ्जीथामा
वृधः कस्यस्विद्धनमिति च । न जीविते मरणे वा वृथि कुर्वीतारण्यमि-
यादिति च पदम् । ततो न पुनरियादिति संन्यासशासनात् । उभयोः
फलभेदं च वक्ष्यति । इमौ द्वावेव पन्थानावतुनिष्क्रान्ततरौ भवतः क्रिया-
पथश्चैव पुरस्तात्संन्यासश्चोत्तरेण निवृत्तिमार्गेण एषणात्रयस्य त्यागः ।
तयोः संन्यासपथ एवातिरेचयति । न्यास एवात्यरेचयदिति च तैत्तिरी-
यके । द्वाविमावथ पन्थानौ यत्र वेदाः प्रतिष्ठिताः । प्रवृत्तिलक्षणो धर्मो

भा०टी० तत्वेन शुद्धिमाभ्याद्विगंधोऽमिद्ध इति तदसत् । ऋतुगमनत्रिदण्डिधर्मयोरप्य-
विरोधप्रसङ्गात् । तदुभयं नैकस्य विहितमिति चेत्तुल्यमेतत्प्रतिषेधात्तत्र न समुच्चय
इति चेदिहापि न कर्मणा न प्रजया नानुध्यायाद्बृहच्छब्दानित्यादिप्रतिषेधस्तुल्यः
केवलकर्मविषयो निषेध इति न च वाच्यम् । केवलपदव्यवच्छेद्याभावात् समुच्चय-
विवेचयानिश्चितत्वात्तन्मात्रं समुच्चयं तात्पर्यं मन्त्रद्वयमेत्याह । ज्ञानकर्मणो-
विरोधमिति कर्तृत्वाद्यध्यामाश्रयं कर्म शुद्धत्वाकर्तृत्वादिज्ञानेनोपमृद्यत इति
सम्बन्धग्रन्थे यथोक्तं महानवस्थानलक्षणं विगंधं किन्न स्मरसि येनैकाधिकारत्वं
तयोः कल्पयमात्यर्थः । मन्त्रलिङ्गादपि तयोर्मिन्नाधिकारत्वं प्रतीयत इत्याह । इहा-
प्युक्तमिति । जिजीविषांगणिः कर्म विहितं सर्वमाश्रय एवेति ज्ञानवतस्त्यागो
विहितः । किञ्च धनमम्पन्नमर्थेव कर्मण्यधिकारः । प्रथममन्त्रार्थाधिकारिणश्च ध-
नाकाङ्क्षानिषेधेन कर्माधिकारनिषेधः प्रतीयत इत्यर्थः । जिजीविषा हि कर्मा-
धिकारिण एव न ज्ञानाधिकारिण इत्यत्र प्रमाणमाह । न जीवित इति । अरण्यं
स्त्रीजनामङ्कीर्णमाश्रममियाद्वच्छेदितपदं वेदशास्त्रमिधिमन्त्रोऽरण्यवासोपलक्षिता-
त्संन्यासान्न पुनरियात्कर्मश्रद्धया न प्रत्यावृत्तिं कुर्यादिति जिजीविषादिर्विहितस्य
संन्यासविधानादित्यर्थः । इतश्च नैकफलकामस्य ज्ञानकर्मणोरधिकारः प्रति-
पत्तव्य इत्याह । उभयो रिति । को मोहः कः शोक एकत्वमनुपश्यत इति सनि-
दानानर्थग्रहाणं ज्ञानफलं वक्ष्यति । समागमण्डलान्तर्गतमेव च देशान्तरप्राप्त्या-
यत्तं हिरण्यगर्भपदप्राप्त्यादिलक्षणं कर्मफलं वक्ष्यति । अग्रे नय मुपधेत्यन्तेनेत्य-
र्थः । नारायणोपनिषद्वाक्यमपि भिन्नाधिकारित्वे प्रमाणयति । इमौ द्वावेवेति ।

असुर्या नाम ते लोका अन्धेन तमसाऽऽवृताः ।

ता ऋस्ते प्रेत्याभिगच्छन्ति ये के चात्महनो जनाः ॥३॥

शा०भा० निवृत्तश्च विभावित इत्यादि पुत्राय विचार्य निश्चितमुक्तं व्यासेन वेदा-
चार्येण भगवता । विभागश्चानयोर्दर्शयिष्यामः ॥ २ ॥

अथेदानीमविद्वन्निन्दायां स्य मन्त्र आरभ्यते । असुर्याः परमात्मभावमद्व-
यमपेक्ष्य देवादयोऽप्यमुरास्तेषाञ्च स्वभूता लोका असुर्या नाम । नाम-
शब्दोऽनर्थको निपातः । ते लोकाः कर्मकलानि लोकयन्ते दृश्यन्ते भुज्य-
न्त इति जन्मानि । अन्धेनादर्शनात्मकेनाज्ञानेन तमसाऽऽवृता आच्छादि-
तास्तान्स्थावरान्तान्प्रेत्य त्यक्त्वेमं देहमभिगच्छन्ति यथाकर्म यथा-
श्रुतम् । ये के चात्महनः । आत्मानं घ्नन्तीत्यात्महनः । के ते जनाः
येऽविद्वांसः । कथं त आत्मानं नित्यं हिंसन्ति । अविद्यादोषेण विद्यमान-
स्यात्मनस्तिरस्करणात् । विद्यमानस्यात्मनो यत्कार्यं फलमजरामरत्वादि-
संवेदनलक्षणं तद्वत्स्येव तिरोभूतं भवतीति प्राकृताविद्वांसो जना आ-
त्महन उच्यन्ते । तेन ह्यात्महननदोषेण संसरन्ति ते ॥ ३ ॥

भा०टी० पुरस्तात्सृष्टिकालेऽनुनिष्क्रान्तगैः भूतमृधिमनुप्रवृत्तौ भिन्नाधिकारित्वादुभयोः
संन्याम एवातिरिक्तः श्रेष्ठो भवति परमपुरुषार्थव्यवधानादित्यर्थः । व्यासवाक्यमपि
संवादकमाह । द्वाविमार्वाति ॥ २ ॥

आद्यमन्त्रार्थं प्रपञ्चयितुं प्रथममविद्वन्निन्दा क्रियत इत्याह । अथेति । ते लोका
इति तच्छब्दो यच्छब्दार्थः । यथाश्रुतमिति । यं यादृशं प्रतिषिद्धं विहितं
वा देवतादिज्ञानमनुश्रुतं स तदनुरूपमिव यानिमाप्नोतीत्यर्थः । आत्महनत्वत्वस्योद-
रभेदिनि प्रसिद्धेः कथमविद्वांस आत्महन इत्याह । कथं तइति । उदरभेदिनोऽ-
ध्यान्माधिकारे प्रमत्ताभावादशुद्धत्वाध्यासेन तिरस्कार एवात्महनत्वमित्याह ।
अविद्यादोषेणेति । यथा कस्यचिच्छुद्धस्य मिथ्याभिशापोऽशस्त्रवध उच्यते
तद्वदात्मनि पापित्वाद्यध्यासोऽपि हिंसवेत्यर्थः । अजरामरत्वादिलक्षणोऽहमिति
संवेदनमभिधानश्च यत्कार्यं तद्वत्स्येव न दृश्यत इति हननमुपचर्यत इत्याह ।
विद्यमानस्येति । अस्यात्मघातस्य प्रायश्चित्तविधानादर्शनात्संसरणमेव फलमि-
त्याह । तेनहीति ॥ ३ ॥

१ (क. ख.) 'वृत्ती च वि' (घ. ङ. च. ट. ठ.) 'वृत्तिश्च विभावित (छ. ज.) 'वृत्ती
चैव भाषित । २ (ग.) 'न्ति योनियमन्ये प्रपद्यन्ते शरीरत्वाय दोहेनः । स्थानुमन्येऽनुत्तरेणित् ३' ।
३ (ज.) इति शब्दकृते क' । ४ (घ. ख. ज.) 'नो ह्यात्मा' । ५ (घ. ङ. च. ज. ठ.) 'फलमि'

अनेजदेकं मनसो जवीयो नैनद्देवा आप्नुवन्पूर्वमर्षत् ।

शा०भा० यस्यात्मनो हननादविद्वांसः संसरन्ति तद्विपर्ययेण विद्वांसो जना मुच्यन्ते ते नात्महनः । तत्कीदृशमात्मतत्त्वमित्युच्यते । अनेजदिति । अनेजत् न एजत् । एजृ कम्पने । कम्पनं चलनम् स्वावस्थाप्रच्युतिस्तद्वर्जितं सर्वदैकरूपमित्यर्थः । तच्चैकं सर्वभूतेषु मनसः सङ्कल्पादिलक्षणात् जवीयो जववत्तरम् । कथं विरुद्धमुच्यते । ध्रुवं निश्चलमिदं मनसो जवीय इति च । नैष दोषः । निरुपाधुपाधिमन्त्वेनोपपत्तेः । तत्र निरुपाधिकेन स्वेन रूपेणोच्यते अनेजदेकमिति । मनसोऽन्तःकरणस्य सङ्कल्पविकल्पलक्षणस्योपाधेरनुवर्त्तनादिह देहस्थस्य मनसो ब्रह्मलोकादिदूरंगमनं सङ्कल्पेन क्षणमात्राद्भवतीत्यतो मनसो जविष्ठत्वं लोके प्रसिद्धम् । तस्मिन्मनसि ब्रह्मलोकादीन्हुतं गच्छति सति प्रथमं प्राप्त इवात्मचैतन्यावभासो गृह्यतेऽतो मनसो जवीय इत्याह । नैनद्देवा द्योतनाद्देवाश्चक्षुरादीनीन्द्रियाण्येतत्प्रकृतमात्मतत्त्वं नाप्नुवन् प्राप्तवन्तः । तेभ्यो मनो जवीयो मनोव्यापारव्यवहितत्वात् । आभासमात्रमप्यात्मनां नैव देवानां विषयीभवति । यस्माज्जवनान्मनसोऽपि पूर्वमर्षत् पूर्वमेव गतम् । व्यामवद्व्यापित्वात् । सर्वव्यापि तदात्मतत्त्वं सर्वसारधर्मवर्जितं स्वेन निरुपाधिकेन स्वरूपेणाविक्रियमेव सदुपाधिकृताः सर्वाः संसारविक्रिया अनुभवतीवाऽविवेकिनां मृदानामनेकमिव च प्रतिदेहं प्रत्यवभासत ईत्येतदाह । तद्धावतो हुतं गच्छतोऽन्यानात्मविलक्षणान्मनोवागि-

भा०टी० उत्तरमन्त्रमवतारयति । यस्यात्मन इत्यादिना । अविक्रियमेकश्चेदात्मतत्त्वं कथन्तर्हि केचन स्वर्गगामिनः केचन नरकगामिन इति सामागिकव्यवस्था स्यादिति चेन्मनोउपाधिनिबन्धनेत्यभिप्रेत्याह । मनस इत्यादिना । उपाधेरनुवर्त्तनात् विक्रियादिव्यवहाराश्रयत्वमिति शेषः । ननु मनसो देहान्तःस्थत्वाद्बहिर्गमनायोग्यत्वात्कथं वेगवत्वमित्याशङ्क्याह । देहस्थस्येति । जवीयस्त्वादश्वादिवत्तर्हि चक्षुरादिप्राप्तत्वं प्राप्तमित्याशङ्क्याह । नैनद्देवाइति । चक्षुरादिप्रवृत्तेर्भनोव्यापारपूर्वकत्वात्तदविषयत्वे चक्षुरादिविषयत्वमप्यात्मनो न संभवतीत्यर्थः । मनसो वा कथं न विषय आत्मेत्यत आह । यस्मादिति । यथा मनस्य परिमाणं मनसो न विषयोऽ-

१ (घ. ड. छ.) 'मर्षत्' । २ (क. ख.) 'नै स्थिरत्वम्' । ३ (क. ख. ग. ड. च. छ. झ. ठ.) 'जवीय' । ४ (ज.) 'चिकः स्वे' । ५ (क. ख. ग. ड. च. घ. ङ.) 'रस्थसंकल्पनं क्ष' । ६ (घ. ङ.) 'मर्षत्' । ७ (ज. ड.) इत्यत आह । ८ (ठ.) 'रनिव' (क. ख. छ.) 'रनुवर्त्तमाना' । ९ (घ. ङ. घ. छ. ड.) 'तु कि' ।

तद्वावतोऽन्यानत्येति तिष्ठत्तस्मिन्नपो मातरिश्वा दधा-
ति ॥४॥ तदेजति तन्नैजति तदूरे तद्वन्तिके । तदन्तरस्य
सर्वस्य तदु सर्वस्यास्य बाह्यतः ॥ ५ ॥

शा०भा० न्द्रियप्रभृतीनत्येति अतीत्य गच्छतीति । इवार्थं स्वयमेव दर्शयति । तिष्ठ-
दिति । स्वयमविक्रियमेव सदित्यर्थः । तस्मिन्नात्मतत्त्वे सति नित्यचैतन्यस्वभावे
मातरिश्वा मातरि अन्तरिक्षे श्वयति गच्छतीति मातरिश्वा वायुः सर्वप्राण-
भृत्क्रियान्मको यदाश्रयाणि कार्यकारणजातानि यस्मिन्नोतानि प्रोतानि च
यत्सूत्रसंज्ञकं सर्वस्य जगतो विधारयितुं स मातरिश्वा । अपः कर्माणि
प्राणिनां चेष्टालक्षणाणि । अग्न्यादित्यपर्जन्यादीनां ज्वलनदहनप्रकाशाभिब-
र्षणादिलक्षणाणि दधाति विभजतीत्यर्थः । धारयतीति वा । भीष्मास्माद्वातः
पवत इत्यादिश्रुतिभ्यः । सर्वा हि कार्यकारणादिविक्रिया नित्यचैतन्या-
त्मस्वरूपे सर्वास्पदभूते सत्येव भवन्तीत्यर्थः ॥ ४ ॥

न मन्त्राणां जामिताऽस्तीति पूर्वमन्त्रोक्तमप्यर्थं पुनराह । तदेजतीति ।
तदात्मतत्त्वं यत्प्रकृतं तदेजति चलति तदेव च नैजति स्वतो नैव चलति
स्वतोऽचलमेव सच्चलतीत्यर्थः । किञ्च तदूरे वर्षकोटिशतैरप्यविदुषाम-
प्राप्यत्वादूर इव । तत् उ अन्तिके इति च्छेदः तद्वन्तिके समीपेऽत्यन्तमेव
विदुषामान्मत्वात्र केवलं दूरेऽन्तिके च । तदन्तरभ्यन्तरेऽस्य सर्वस्य ।
य आत्मा सर्वान्तर इति श्रुतेः । अस्य सर्वस्य जगतो नामरूपक्रियात्म-
कस्य तदु अपि सर्वस्यास्य बाह्यतो व्यापकत्वादाकाशवन्निरतिशयसूक्ष्मत्वा-
दन्तः । प्रज्ञानघन एवेति च ज्ञानान्निरन्तरं च ॥ ५ ॥

भा०टी० न्यन्ताव्यवधानात्तथात्माप्यन्यन्ताव्यवधानान्मनसो न विषयस्तद्व्यापकत्वाच्चे-
त्यर्थः । उक्तात्मसंभावनायांपपत्तिमाह । तस्मिन्नात्मतत्त्वे सतीति । श्रौतानि कर्मा-
णि सोमान्यपयःप्रभृतिभिर्गद्विः सम्पाद्यन्तइति संबन्धाद्वाक्षगिकोऽपशब्दः कर्म-
सु प्राणचेष्टायाश्चाबुनिमित्तत्वप्रसिद्धेः । कारणवाचकः शब्दः कार्ये लक्षणया प्रयुक्त
इत्यर्थः । ईश्वरम्यापि हिरण्यगर्भस्य नियतप्रवृत्त्यन्यथानुपपत्त्याधिष्ठाता परमेश्वरः
संभाव्यत इत्युक्तमिदानीं मातरिश्वाग्रहणमुपलक्षणार्थमादाय तात्पर्यमाह । सर्वा
हीति ॥ ४ ॥

जामिता आलस्यं व्यापित्वाद्वास्ततोऽस्ति निरतिशयसूक्ष्मत्वादन्तश्चेदस्ति तर्हि
निरन्तरमेकरसं न स्यान्मानाभावादित्याशङ्क्याह । प्रज्ञानघन एवेति ॥ ५ ॥

१ (घ. क. ख. ठ.) इममर्थः । २ (ज. ठ.) 'यकार' । ३ (ख. ज. ट.) 'यकार' ।
४ (घ. ख. छ.) 'दिकि' । ५ (क. ख. छ.) प्राणिभे' ।

यस्तु सर्वाणि भूतान्यात्मन्येवानुपश्यति ।

सर्वभूतेषु चात्मानं ततो न विजुगुप्सते ॥ ६ ॥

यस्मिन्सर्वाणि भूतान्यात्मैवाभूद्विजानतः ।

तत्र को मोहः कः शोक एकत्वमनुपश्यतः ॥ ७ ॥

ज्ञा०भा० यस्तु । यः परिव्राट् मुमुक्षुः सर्वाणि भूतान्यव्यक्तादीनि स्थावरान्ता-
न्यात्मन्येवानुपश्यत्यात्मव्यतिरिक्तानि न पश्यतीत्यर्थः । सर्वभूतेषु च
तेष्वेव चात्मानं तेषामपि भूतानां स्वमात्मानमात्मत्वेन यथास्य देहस्य
कार्यकारणसद्घातस्यात्माऽहं सर्वप्रत्ययसाक्षिभूतश्चेतयिता केवलेनिर्गु-
णोऽनेनैव स्वरूपेणाव्यक्तादीनां स्थावरान्तानामहमेवात्मेति सर्वभूतेषु चा-
त्मानं निर्विशेषं यस्त्वनुपश्यति स ततस्तस्मादेव दर्शनाच्च विजुगुप्सते वि-
जुगुप्सां घृणां न करोति । प्राप्तस्पैवानुवादोऽयम् । सर्वा हि घृणात्मनोऽ-
न्यदुष्टं पश्यतो भवत्यात्मानमेवात्यन्तविशुद्धं निरन्तरं पश्यतो न घृणा-
निमित्तमर्थान्तरमस्तीति प्राप्तमेव । ततो न विजुगुप्सत इति ॥ ६ ॥

इममेवार्थमन्योऽपि मन्त्र आह । यस्मिन्सर्वाणि भूतानि । यस्मिन्का-
ले यथोक्तात्मनि वा तान्येव भूतानि सर्वाणि परमार्थात्मदर्शनादा-
त्मैवाभूदात्मैव संवृत्तः परमार्थवस्तु विजानतस्तत्र तस्मिन्काले तत्रात्म-
नि वा को मोहः कः शोकः । शोकश्च मोहश्च कामकर्मबीजमजानतो भवति ।
न त्वात्मैकत्वं विशुद्धं गगनोपमं पश्यतः को मोहः कः शोक इति । शो-
कमोहयोरविद्याकार्ययोराल्लेपेणासंभवमदर्शनात् । सकारणस्य संसारस्या-
त्यन्तमेवोच्छेदः प्रदर्शितो भवति ॥ ७ ॥

ज्ञा०टी० उक्तात्मज्ञानस्य फलं विविनिषेधातीतजीवन्मुक्तस्वरूपेणावस्थानमित्याह । य-
स्त्विति ॥ ६ ॥

निरतिशयानन्दस्वरूपमव एव दुःखास्पृष्टमात्मानमजानतः शोको भवति हा ह-
तोऽहं न मे पुत्रोऽस्ति न मे क्षेत्रमिति । ततः पुत्रादीन्कामयते तदर्थं
देवताराधनादि चिकीर्षति न त्वात्मैकत्वं पश्यतस्ततोऽन्वयव्यतिरेकाभ्यां शो-
कादेरविद्याकार्यत्वावधारणान्मूलाविद्यानिवृत्त्यैव शोकादेरात्यन्तिका निवृत्तिर्विद्या-
फलत्वेन विवक्षिता । लयमात्रस्य सुषुप्तेऽपि भावादित्याह । शोर्कश्च मोहश्चे-
त्यादिना ॥ ७ ॥

१ (घ.ज.) 'स्मिन्नेवा' । २ विचिकित्सतीत्यर्थं पाठ उवट्माभ्यपुस्तकस्थः । ३ (क.स.घ.ङ. छ. ड.ड.) 'मपीजमज्ञान' (घ.) 'मज्ञानवतो । ४ (घ. ङ. च. छ.) 'क मोहयोरित्या' ।

स पर्यगाच्छुक्रमकायमव्रणमस्त्राविरं शुद्धमपाप-
विद्धम् । कविर्मनीषी परिभूः स्वयम्भूर्याथातथ्य-
तोऽर्थान्वयदधाच्छाश्वतीभ्यः समाभ्यः ॥ ८ ॥
अन्धन्तमः प्रविशन्ति येऽविद्यामुपासते ।

शा०भा० योऽयमतीतैर्मन्त्रैरुक्त आत्मा स स्वेन रूपेण किलक्षण इत्याहायं मन्त्रः ।
स पर्यगात्स यथोक्त आत्मा पर्यगात्परि समन्तादगाद्गतवानाकाशवद्वा-
पीत्यर्थः । शुक्रं शुद्धं ज्योतिष्मदीप्तिमानित्यर्थः । अकायमशरीरो लिङ्गशरी-
रवर्जित इत्यर्थः । अव्रणमक्षतं । अस्त्राविरं स्त्रावाः शिरा यस्मिन् विद्य-
न्त इत्यस्त्राविरं । अव्रणमस्त्राविरमित्याभ्यां स्थूलशरीरप्रतिषेधः । शुद्धं
निर्मलमविद्यामलरहितमिति कारणशरीरप्रतिषेधः । अपापविद्धं धर्माधर्मा-
दिपापवर्जितम् । शुक्रमित्यादीनि वचांसि पुष्टिङ्गत्वेन परिणेषानि । स प-
र्यगादिन्युपक्रम्य कविर्मनीषीत्यादिना पुष्टिङ्गत्वेनोपसंहारात् । कविः क्रा-
न्तदर्शी सर्वदेहः । नान्योऽतोऽस्ति द्रष्टेत्यादिश्रुतेः । मनीषी मनस ईषिता
सर्वज्ञ ईश्वर इत्यर्थः । परिभूः सर्वेषां पर्युपरि भवतीति परिभूः । स्वयम्भूः
स्वयमेव भवतीति येषामुपरि भवति यश्चोपरि भवति स सर्वः स्वयमेव
भवतीति स्वयम्भूः । स नित्यमुक्त ईश्वरो याथातथ्यतः सर्वज्ञत्वाद्यथात-
था भावो याथातथ्यं तस्माद्यथाभूतकर्मफलसाधनतोऽर्थान्कर्त्तव्यपदार्था-
न्वयदधाद्विहितवान्यथानुरूपं व्यभजदित्यर्थः । शाश्वतीभ्यो नित्याभ्यः
समाभ्यः संवत्सराख्येभ्यः प्रजापतिभ्य इत्यर्थः ॥ ८ ॥

अत्राद्येन मन्त्रेण सर्वेषणापरित्यागेन ज्ञाननिष्ठोक्ता प्रथमो वेदार्थः । ईशा

भा०टी० योऽयमिति । नृपक्षणं धातुः । आवयन्ति शरीरमिति स्त्रावाः शिराः
क्रान्तमतिक्रान्तं नष्टमित्युपलक्षणं भूतभाविष्यद्वर्तमानदर्शी ॥ ८ ॥

प्रकरणाविभागं दिदर्शयिषुर्वृत्तमनुवदति । अत्राद्येनेति । यदुक्तं भास्करेण

* उक्तमाध्योपेतावाच्यरहस्येनावाच्यविशुद्धिषु तु नवमदशमयोर्मन्त्रयोर्द्वादशत्रयोदशयोश्च यथास-
कृत् वैपरीत्यं तथा चतुर्दशैकादशयोर्वैपरीत्यं तथापि नयेति मन्त्रः षोडशः तथा वायुरनिलमिति पञ्चदशः
किञ्च वायुरनिलमित्यस्योत्तरार्धस्थाने ॐ क्तोऽस्मरं द्विषे स्मरं क्तं २ स्मरेति तथा हिरण्यमेनेति सप्तदशः
किञ्च हिरण्यमेनेत्यस्योत्तरार्धस्थाने योऽमात्रादित्ये पुरुषः सोऽसावहम् ॥ १७ ॥ ॐ वां वदोति तथा पुष-
मेकर्ष इति मन्त्रो नास्त्येव तथा सूर्यानामिति मन्त्रान्तर्गतमेत्याभिगच्छन्तीत्यस्य स्थाने प्रेत्याधि गच्छ-
न्तीति पाठः तथा षष्ठमन्त्रस्थविजुमुप्सत इत्यस्य स्थाने विचिकित्सतीति पाठः किञ्च दशममन्त्रस्य पूर्वार्ध-
स्य स्थाने अन्यदेवाहुर्विद्याया अन्यदेवाहुर्वाचिवाः एवं पाठ इति हेयम् । १ (क. ख. ग. घ.) दैविकः ।

ततो मूयइव ते तमो य उ विद्याया २स्ताः ॥ ९ ॥

शा० भा० वास्यभिदं सर्वं मादृशः कस्य त्विद्वन्भित्यज्ञानां जिजीविषूणां ज्ञान-
निष्ठासंभवे कुर्वन्नेवेह कर्माणि जिजीविषेदिति कर्मनिष्ठोक्ता द्वितीयो वे-
दार्थः । अनयोश्च निष्ठयोर्विभागो मन्त्रप्रदर्शितयोर्बृहदारण्यकेऽपि प्रदर्शितः ।
सोऽकामयत जाया मे स्यादित्यादिना । अज्ञस्य कामिनः कर्माणीति मन
एवास्यात्मा वाग्जायेत्यादिवचनात् । अज्ञत्वं कामित्वं च कर्मनिष्ठस्य नि-
श्चितमवगम्यते । तथा च तत्फलं सप्तान्नसर्गस्तेष्वात्मभावेनात्मस्वरूपावस्था-
नं जायाद्येषणात्रयसंन्यासेन चात्मविदां कर्मनिष्ठाप्रातिकूलयेनात्मस्वरूप-
निष्ठैव दर्शिता । किं प्रजाया करिष्यामो येषान्नोऽयमात्मायं लोक इत्या-

भा० टी० सर्वोप्युपनिषदेकं ब्रह्मविद्याप्रकरणं ततः प्रकरणभेदकरणमनुचितमिति । तदसत् ।
प्राणाद्युपासनविधानस्याप्युपनिषत्सु दर्शनात् । न च तदपि ब्रह्मज्ञानाङ्गमिति
वाच्यम् । पृथक्फलश्रवणार्थं । तेनैपि व्याकृताव्याकृतोपासनसमुच्चयविधानस्य प्र-
करणभेदेनैवेष्टत्वाद्वाकृताव्याकृतोपासनस्य प्रकारान्तरत्वात्तस्माद्यथा कर्मकाण्डेऽ-
ग्निहोत्रादिप्रकरणं भिन्नमेवेत्यतः भिन्नाधिकारत्वात्तत्तत्कर्मणस्तथोपनिषत्स्वपि भिन्ना-
धिकारत्वात्कर्मविरुद्धतद्विरुद्धविद्याप्रकरणभेदो न विरुद्धश्चेत् । मन्त्रार्थे ब्राह्मणसम्भ-
तिं दर्शयितुमुपक्रमते । अनयोश्चेत्यादिना । तत्र वाक्यं कथमज्ञत्वमवगम्यत इत्या-
शङ्क्याह । मनएवेति । जाया मे स्यादथ प्रजायेयाथ वित्तं मे स्यादथ कर्म कुर्वी-
येति कामयमानस्य सर्वथैव बाह्यं जायादिर्यदा न सम्पद्यते तदार्थ्यात्मजायादिसम्प-
त्तिर्दर्शयति । एतच्चान्तवलिङ्गं मनआदिप्वात्मत्वाद्यभिमानम्याज्ञानकार्यत्वात् । यथा
च बाह्यकामिन्यलाभं मुष्ठां मनोविजृम्भितकामिनीमुपमुञ्जानोऽजः प्रसिद्धस्तद्वदय-
मपीत्यर्थः । तेषां च कर्मणां फलं संसागसिरेवेत्यपि तत्रैव दर्शितमित्याह । तथा
चेति । एकं साधारणमन्नं यदिदमद्यते द्वे देवानां हुतप्रहुते दर्शपूर्णमासौ
वा त्रीण्यस्य भोगमाश्वनानि मनोवाक्प्राणलक्षणानि पश्वर्थमेकं तत्पय इति सप्तान्न-
सर्गो दर्शितः श्रुत्या । यत्सप्तान्नानि मेवया तपमा जनयत्पितेत्यादिना । अत्रै-
कैको यजमान एव विहितप्रतिषिद्धज्ञानकर्मानुष्ठानात्मसर्वस्य संसारस्य साक्षात्पा-
रम्पर्याभ्यां जनकत्वात्पितोच्यते । तेषु च मृष्टेष्वन्नेषु तस्य पितुरहमिदं ममदमित्या-
त्मत्वाध्यासेन मनआदिष्वितरेषु च सम्बन्धाध्यामेनावस्थानं संसारः प्रसिद्ध इत्य-
र्थः । एवं मन्त्रप्रदर्शिते निष्ठाद्वये ब्राह्मणसम्भतिं दर्शयित्वा प्रकरणविभागं दर्श-

१ (अ.) "वास्यभिषत्स्वेकं । २ (क. ख. झ.) "त्वेना" (अ.) तेन भास्कोरणापि ।

३ (घ. ङ. ठ.) "नस्यापक्रान्तत्वा" (छ. ज.) "प्रक्रान्तत्वा" । ४ (क. झ.) "ध्यायमाणा" ।

५ (घ. ङ. क. च. ज. ठ.) त्रीणि स्वस्व । ६ (अ. झ.) "शैको ।

शा०भा० दिना । ये तु । ज्ञानिष्ठाः संन्यासिनस्तेभ्योऽद्वयार्था नाम त इत्यादिनाऽ-
विद्वन्निन्दाद्वारेणात्मनो याथात्म्यं स पर्यगादित्येतदन्तैर्मन्त्रैरुपदिष्टम् । ते
ह्यत्राधिकृता न कामिन इति । तथा च श्वेताश्वतराणां मन्त्रोपनिषदि । अत्या-
श्रमिभ्यः परमं पवित्रं प्रोवाच सम्यगृषिसङ्घजुष्टमित्यादि विभज्योक्तम् ।
ये तु कर्मिणः कर्मनिष्ठाः कर्म कुर्वन्त एव जिजीविषवस्तेभ्य इदमुच्यते ।
अन्धं तम इत्यादि । कथं पुनरेवमवगम्यते न तु सर्वेषामित्युच्यते । अकामिनः
साध्यसाधनभेदोपमर्देन । यस्मिन्सर्वाणि भूतान्यात्मैवाभूद्विज्ञानतः । तत्र
को मोहः कः शोक एकत्वमनुपश्यत इति । यदात्मैकत्वविज्ञानं तत्र केन
चित्कर्मणा ज्ञानान्तरेण वा ह्यमूढः समुच्चिषीषति । इह तु समुच्चिषीष-
याऽविद्वदादिनिन्दा क्रियते । तत्र च यस्य येन समुच्चयः संभवति न्या-
यतः शास्त्रतो वा तदिहोच्यते । यदैवं वित्तं देवताविषयं ज्ञानं कर्मसंब-

भा०टी० यति । ये तु ज्ञाननिष्ठा इत्यादिना । अत्याश्रमिभ्य इति । उत्तमाश्रमिभ्य
इत्यर्थः । साध्यसाधनभेदोपमर्देन यदात्मैकत्वविज्ञानं यस्मिन्सर्वाणि भूतान्यात्मैवा-
भूदित्यवधारणेनातं पूर्वार्द्धिनोत्तगर्द्धेन च संसारनिवृत्तिफलकमुक्तं तत्र श्रैतेन स्मा-
तेन वा कर्मणा केनचिदमूढः समुच्चिषीषति । अन्धन्तम इत्यादौ तु समुच्चिषीष-
याऽविद्वदादिनिन्दा दृश्यते । ततः किमित्यत आह । तत्र च यस्येति । कस्य
तर्हि ज्ञानस्य कर्मसमुच्चयः संभवतीत्यत आह । यदैवं वित्तमिति । यच्चोक्तं
भास्करेण । ईशा वास्यमिति मन्त्रे ब्रह्मविद्यायाः प्रक्रान्तत्वात्तस्याप्येव समुच्चिषी-
षया निन्दोच्यत इति । तदसत् । न हि प्रकृतमित्येतावता संबध्यते किन्तु
संबन्धयोग्यम् । शुद्धब्रह्मात्मैकत्वविद्यायास्तु कर्तृत्वाद्यध्यासोपमर्देकत्वान्नास्ति क-
र्मसंबन्धयोग्यता । किञ्च यस्मिन्निष्पन्नंऽपि फलस्य व्यवधानं संभाव्यते तस्यै-
व सहकारिसमुच्चय इत्यन्तं दर्शयित्वा त्वैकत्वमनुपश्यतः को मोहः कः शोक इत्ये-
कत्वदर्शनसमकालमेव मोहादिनिवृत्त्यभिधानान्न कालान्तरीयफलम् । ततो न स-
हकारिसमुच्चिषीषा । किञ्चास्या मन्त्रोपनिषदो ब्राह्मणे ब्राह्मणा विविदिषन्ति
यज्ञेनेत्यादौ तृतीयाश्रुत्या यज्ञादिगिन्यमाणवेदने करणत्वेन संबन्धः प्रतीयते । त-
त्कथं दुर्बलेन प्रकरणेन सहकारिन्या संबन्धः प्रकल्प्यते । प्रधानस्य च विद्या-
याः सहकारिसंबन्धविविधमया निन्देत्यप्ययुक्तम् । अत एव चार्थान्वनाद्यनपेक्षे-
तिमूत्रविरोधश्च समुच्चयश्च परेणापि नेप्यते । विरोधेन च परिजह्ने तस्मात्कर्मा-
विरुद्धदेवताज्ञानस्यैवात्र समुच्चयो विवित्स्यते । ननु देवताज्ञानस्य कर्मफलवि-

१ (च.) 'ते यथाद' (छ०) 'दोर वेह' । २ (घ.ङ.ज. ट.) 'किञ्च ब्राह्मणा वि' । ३ (च.ङ.)
'अश्रमिनोपलक्षितकर्मसमस्त' । ४ (घ. च. छ. ज.) 'न चापचक्षे त' (क.ड.) 'न चापचक्षे' ।

अन्यदेवाहुर्विद्ययाऽन्यदाहुरविद्यया ।

इति शुश्रुम धीराणां ये नस्तद्विचक्षिरे ॥ १० ॥

विद्यां चाविद्यां च यस्तद्वेदोभयं सह ।

ज्ञा० भा० न्धित्वेनोपन्यस्तं न परमात्मज्ञानम् । विद्यया देवलोक इति पृथक्फलश्रवणात् । तयोर्ज्ञानकर्मणोरिहैकैकानुष्ठाननिन्दा समुच्चिषया न निन्दापरैवैकैकस्य पृथक्फलश्रवणात् । विद्यया तदारोहन्ति । विद्यया देवलोकः । न तत्र दक्षिणायन्ति । कर्मणा पितृलोक इति । नहि शास्त्रविहितं किञ्चिदकर्तव्यतामियात् । तत्र अन्धन्तमः अर्शनात्मकं तमः प्रविशन्ति । के । येऽविद्यां विद्याया अन्याऽविद्या तां कर्मैत्यर्थः । कर्मणो विद्याविरोधित्वात् । तामविद्यामग्निहोत्रादिलक्षणामेव केवलामुपासते तत्पराः सन्तोऽनुतिष्ठन्तीत्यभिप्रायः । ततस्तस्मादन्धात्मकात्तमसो भूय इव बहुतरमेव ते तमः प्रविशन्ति । के कर्म हित्वा ये उ ये तु विद्यायामेव देवताज्ञान एव रताः अभिरताः । तत्रावान्तरफलभेदं विद्याकर्मणोः समुच्चयकारणमाह । अन्यथा फलवदफलवतोः सन्निहितयोरङ्गाङ्गित्वेन स्यादित्यर्थः ॥ ९ ॥

अन्यदेवेत्यादि । अन्यन्पृथगेव विद्यया क्रियते फलमित्याहुर्वदन्ति विद्यया देवलोकः विद्यया तदारोहन्तीति श्रुतेः अन्यदाहुरविद्यया कर्मणा क्रियते कर्मणा पितृलोक इति श्रुतेः इत्येवं शुश्रुम श्रुतवन्तो वयं धीराणां धीमतां वचनम् । ये आचार्या नोऽस्मभ्यं तत्कर्म च ज्ञानं च विचक्षिरे व्याख्यातवन्तस्तेषामयमागमः पारम्पर्यागत इत्यर्थः ॥ १० ॥

यत एवमतः विद्यां चा विद्यां च देवताज्ञानं कर्म चेत्यर्थः । यस्तदेतदुभ-

ज्ञा० टी० रिक्तफलाभावात्ममुच्यो न संभवतीत्यत आह । विद्ययेति । ननु समुच्चिषया निन्देति किमिति व्याख्यायतं अध्ययनविधेर्मोक्षाद्वैकपर्यवसानानुपपत्तेर्देवलोकादिप्राप्तेः फलाभासत्वात्प्राप्ताणां च निन्दा किं नेष्यत तच्चाह । तयोर्ज्ञानकर्मणोरिति । न फलशब्दं मोक्षकण्ठो मोक्षमनिच्छतामपि समीहिते फलव्यवहारदर्शनात्ततो यां देवलोकादिमुपादित्सते तस्य तदपि फलं भवत्येवेत्यर्थः ॥ ९ ॥ १० ॥ ११ ॥

१ 'विद्याया अन्य' । २ 'विद्यायाः इ' । उच्यते भाष्यस्याविर्मा पठो । ३ (ज्ञ.ज.ट.) 'योऽविद्याविरोधाभावात् । (ग. घ. ङ. च. छ. ज. ठ.) एतेभ्य इ नास्त्येव । ४ (ग.झ.अ.ट.) 'हित्वा जायते' (क.ख.) 'हितया जायते' । ५ (ज.) 'स्वात्मकर्मजः निन्दा मुष्ककारिषु क्लेशे ब्रवाक्षेते अदत्ता बहुरूपाः प्रहा' । (६ ज.) 'पि वाञ्छितस' ।

अविद्यया मृत्युं तीर्त्वा विद्ययाऽमृतमश्नुते ॥ ११ ॥

अन्धं तमः प्रविशन्ति येऽसंभूतिमुपासते ।

ततो भूय इव ते तमो य उ संभूत्या रताः ॥ १२ ॥

अन्यदेवाहुः संभवादन्यदाहुरसंभवाद् ।

इति शुश्रुम धीराणां ये नस्तद्विचचक्षिरे ॥ १३ ॥

शा० भा० यं सहैकेन पुरुषेणानुष्ठेयं वेद तस्यैवं समुच्चयकारिण एव एकपुरुषार्थसंबन्धः क्रमेण स्यादित्युच्यते । अविद्यया कर्मणा अग्निहोत्रादिना मृत्युं स्वाभाविकं कर्म ज्ञानं च मृत्युशब्दवाच्यमुभयं तीर्त्वातिक्रम्य विद्यया देवताज्ञानेनामृतं देवतात्मभावमश्नुते प्राप्नोति । तद्व्यमृतमुच्यते । यदेवतात्मगमनम् ॥ ११ ॥

अधुना व्याकृताव्याकृतोपासनयोः समुच्चिचीपया प्रत्येकं निन्दोच्यते । अन्धं तमः प्रविशन्ति ये असंभूतिं संभवनं संभूतिः सा यस्य कार्यस्य सा संभूतिः तस्या अन्या असंभूतिः प्रकृतिः कारणमविद्या अव्याकृताख्या तामसंभूतिमव्याकृताख्यां प्रकृतिं कारणमविद्यां कामकर्मबीजभूतामदर्शनान्मिकामुपासते ये ते तदनुरूपमेवान्धं तमोऽदर्शनात्मकं प्रविशन्ति । ततस्तस्मादपि भूयो बहुतरमिव तमः प्रविशन्ति य उ संभूत्या कार्यब्रह्मणि हिरण्यगर्भाख्ये रताः ॥ १२ ॥

अधुनोभयोरुपासनयोः समुच्चयकारणमवयवफलभेदमाह । अन्यदेवेति । अन्यदेव पृथग्वाहुः फलं संभवात्संभूतेः कार्यब्रह्मोपासनादणिमाद्यैश्वर्यलक्षणं व्याख्यातवन्त इत्यर्थः । तथा चान्यदाहुरसंभवादसंभूतेरव्याकृतादव्याकृतोपासनाद्यदुक्तमन्धन्तमः प्रविशन्तीति प्रकृतिलय इति च पौराणिकैरुच्यत इत्येवं शुश्रुम धीराणां वचनं ये नस्तद्विचचक्षिरे व्याकृताव्याकृतोपासनफलं व्याख्यातवन्त इत्यर्थः ॥ १३ ॥

भा० टी० चित्तव्या माया परमेश्वरस्योपाधिः । मायान्तु प्रकृतिं विद्यान्मायिनन्तु महेश्वरमित्यादिभ्यन्तरप्रमिद्धात्मासंभूतिशब्दनोच्यते न ब्रह्म । तस्य निर्विकारस्य साक्षात्प्रकृतित्वानुपपत्तेः । भास्कराभिमतम्तु परिणामवादस्तत्त्वाल्लोके निरस्त एवास्माभिः सांसारिकदुःखानुभवाभावेन च मुषुमिवत्प्रकृतिलयस्य पुरुषेणार्थ्यमानत्वाऽप्युपपद्यते । फलं च कर्मोपासन इव प्रकृत्युपासनेऽपि परमेश्वर एव दास्यति । ततो जडत्वात्प्रकृतेः फलदावृत्त्वानुपपत्तेरुपास्यत्वानुपपत्तिरित्यपि कुबोधमेव ॥ १२ ॥ १३ ॥ १४ ॥

संभूतिं च विनाशं च यस्तद्वेदोभय २ सह ।
 विनाशेन मृत्युं तीर्त्वा संभूत्यामृतमश्नुते ॥ १४ ॥
 हिरण्मयेन पात्रेण सत्यस्यापिहितं मुखम् ।
 तत्त्वं पूषन्नपावृणु सत्यधर्माय दृष्टये ॥ १५ ॥

आ०भा० यत एवमतः समुच्चयः संभूत्यसंभूत्युपासनयोर्युक्तएवैकपुरुषार्थत्वाच्चे-
 त्याह । संभूतिं च विनाशं च यस्तद्वेदोभय २ सह । विनाशेन विनाशो ध-
 र्मो यस्य कार्यस्य स तेन धर्मिणाऽभेदेनोच्यते । विनाश इति तेन त-
 दुपासनेनानैश्वर्यमधर्मकामादिदोषजातं च मृत्युं तीर्त्वा हिरण्यगर्भोपास-
 नेन ह्यणिमादिप्राप्तिः फलम् । तेनानैश्वर्यादिमृत्युमतीत्यासंभूत्या अव्या-
 कृतोपासनया अमृतं प्रकृतिलयलक्षणमश्नुते । संभूतिं च विनाशं चेत्यत्रावर्ण-
 लोपेन निर्देशो द्रष्टव्यः । प्रकृतिलयफलश्रुत्यनुरोधात् ॥ १४ ॥

मानुषदैववित्तसाध्यं फलं शास्त्रलक्षणं प्रकृतिलयान्तम् । एतावती सं-
 सारगतिः । अतःपरं पूर्वोक्तमात्मैवाभ्यासद्विजानत इति सर्वात्मभाव एव स-
 र्वैषणासंन्यासज्ञाननिष्ठाफलम् । एवं द्विप्रकारः प्रवृत्तिनिवृत्तिलक्षणो वे-
 दार्थोऽत्र प्रकाशितः । तत्र प्रवृत्तिलक्षणस्य वेदार्थस्य विधिप्रतिषेधलक्ष-
 णस्य कृत्स्नस्य प्रकाशने प्रवर्ग्यान्तं ब्राह्मणमुपयुक्तम् । निवृत्तिलक्षणस्य
 वेदार्थस्य प्रकाशनेऽत ऊर्ध्वं नृहदारण्यकमुपयुक्तं तत्र निषेकादिश्मशा-
 नान्तं कर्म कुर्वन् जिजीविषेद्यो विद्यया सहापरब्रह्मविषयया तदुक्तं वि-
 द्यां चाविद्यां च यस्तद्वेदोभय २ सह । अविद्यया मृत्युं तीर्त्वा विद्ययामृतमश्नुत
 इति तत्र केन मार्गेणोमृतत्वमश्नुत इत्युच्यते । तद्यत्तत्सत्यमसौ स आदित्यो
 य एष एतस्मिन्मण्डले पुरुषो यश्चायं दक्षिणेऽङ्घ्र्यपुरुष एतदुभय २ सत्यं
 ब्रह्मोपासीनो यथोक्तकर्मकृच्च यः सोऽन्तकाले प्राप्ते सत्यात्मानमात्मनः
 प्राप्तिद्वारं याचते हिरण्मयेन पात्रेण । हिरण्मयमिव हिरण्मयं ज्योतिर्म-
 यमित्येतत् । तेन पात्रेणैवापिधानभूतेन सत्यस्यैवादित्यमण्डलरथस्य ब्रह्म-
 णोऽपिहितमाच्छादितं मुखं द्वारं तत्त्वं हे पूषन्नपावृण्वपसारय सत्य-

आ०टी० विस्वरेणोक्तमर्थजातं सङ्क्षिप्योपसंहरति । मानुषदैववित्तसाध्यमित्यादिना ।
 क्षरीरपाठवं गोभूहिरण्यादिसाधनसम्पत्तिश्च मानुषं वित्तम् । दैवं वित्तं देववाशान-

पूषन्नेकर्षे यम सूर्य प्राजापत्य व्यूह रश्मीन्समूह ।
तेजो यत्ते रूपं कल्याणतमं तत्ते पश्यामि योऽसावसौ
पुरुषः सोऽहमस्मि ॥ १६ ॥ वायुरनिलममृतमथेदं भ-
स्मान्त ५ शरीरम् ।

भा०भा० धर्माय तव सत्यस्योपासनात्सत्यं धर्मो यस्य मम सोऽहं सत्यधर्मा तस्मै
मह्यमथवा यथाभूतस्य धर्मस्यानुष्ठाने दृष्टये तव सत्यात्मन उपलब्धये ॥ १५ ॥
पूषन्निति । हे पूषन् । जगतः पोषणात्पूषा रविस्तथैक एव ऋषति गच्छ-
तीत्येकार्षिः । हे एकर्षे । तथा सर्वस्य संयमनाद्यमः । हे यम । तथा रश्मी-
नां प्राणानां रसानाञ्च स्वीकरणात्सूर्यः । हे सूर्य । प्रजापतेरपत्यम्प्राजा-
पत्यः । हे प्राजापत्य । व्यूह विगमय रश्मीन्स्वान् । समूह एकीकुरु उप-
संहर ते तेजस्तापकं ज्योतिः । यत्ते तव रूपं कल्याणतममत्यन्तशोभनं
तत्ते तवात्मनः प्रसादात्पश्यामि । किञ्चाहं न तु त्वां भृत्यवद्याचे योऽसा-
वादित्यमण्डलस्थो व्याहृत्यवयवैः पुरुषः पुरुषाकारत्वात्पूर्णं बानेन प्राण-
बुद्ध्यात्मना जगत्समस्तमिति पुरुषः पुरि शयनाद्वा पुरुषः सोऽहमस्मि
भवामि ॥ १६ ॥

वायुरिति । अथेदानीं मम मरिष्यतो वायुः प्राणोऽध्यात्मपरिच्छेदं हि-
त्वाऽधिदैवतात्मानं सर्वात्मकमनिलममृतं सूत्रात्मानं प्रतिपद्यतामिति वा-
क्यशेषः । लिङ्गश्चेदं ज्ञानकर्मसंस्कृतमुत्क्रामत्विति द्रष्टव्यम् । मार्गया-

भा०टी० मुत्तरग्रन्थस्य सम्बन्धाभिधित्यस्यार्थविशेषमनुवदति । तत्र निषेकादीत्यादिना ।
तदुक्तमिति तं प्रत्युक्तं मन्त्रेण विद्याञ्चेत्यादिनाऽऽपेक्षिकामृतत्वं फलमित्युक्तमस्माभि-
रिति योजना ॥ १५ ॥

व्याहृत्यवयव इति । तस्य भूरिति शिरः भुव इति बाहुः सुवरिति प्रविष्टा पादा-
वित्यर्थः ॥ १६ ॥ १७ ॥

१ (च.) सत्यधर्मस्तस्मै । यद्यपि अयमेव पाठः मूलानुसारेण समीचीन इति भाति तथापि
(च.) व्यतिरिक्तपुस्तकेषु सत्यधर्मा तस्मै इत्येव पाठ उपलब्धः अतः स एव सङ्गराचार्याभिमत
इति गम्यते कुत इति चेदुच्यते मूले सत्यधर्मायानि पदं वर्तते तन्तु भाषायां वैयाकरणरीत्या न हि-
व्यति किं तर्हि धर्मादीनिच्छेदलादिनि पाणिनिपूर्वेण समामान्तानिजप्रत्ययेन भाष्यम् तथा च सत्यध-
र्मेने इति स्यादत आचार्यैः सत्यधर्मादेरयस्य आर्षत्वप्रदर्शनार्थं भाष्ये अभिजन्तसत्यधर्मकव्युत्प-
त्त्यर्थेनैवचनस्य प्रदर्शितत्वादेति हेतुः । २ (ज.) "वः परोक्षोऽसौ ज्ञाकरण्या प्रसङ्गः पुं"
३ (च.) "यपति बाहुः" ।

ॐ क्रतो स्मर कृत ५ स्मर क्रतो स्मर कृत ५ स्मर ॥ १७ ॥

अग्ने नय सुपथा राये अस्मान्विश्वानि देव वयुनानि विद्वान् ।

आ० भा० चनसामर्थ्यात् । अयेदं शरीरमग्नौ हुतं भस्मान्तं भूयात् । ओमिति यथोपासनम् ॐ प्रतीकात्मकत्वात् सत्यात्मकमग्न्याख्यं ब्रह्माभेदेनोच्यते । हे क्रतो सकृच्छपात्मक स्मर यन्मम स्मर्त्तव्यं तस्य कालोऽयं प्रत्युपस्थितोऽतः स्मर एतावन्तं कालं भावितं कृतमग्ने स्मर यन्मया बाल्यप्रभृत्यनुष्ठितं कर्म तच्च स्मर । क्रतो स्मर । कृतं स्मरेति पुनर्वचनमादरार्थम् ॥ १७ ॥

पुनरन्येन मन्त्रेण मार्गं याचते । अग्ने नयेति । हे अग्ने नय गमय सुपथा शोभनेन मार्गेण । सुपथेति विशेषणं दक्षिणमार्गे निवृत्त्यर्थम् । निर्विण्णोऽहं दक्षिणेन मार्गेण गतागतलभणेनातो याचे त्वां पुनः पुनर्गमनागमनवर्जितेन शोभनेन पथा नय । राये धनाय कर्मफलभोगायेत्यर्थः । अस्मान्यथोक्तधर्मफलविशिष्टान्विश्वानि सर्वाणि हे देव वयुनानि कर्माणि प्रज्ञानानि वा विद्वाज्ज्ञानम् । किञ्च पुयोधि वियोजय विनाशय अस्मदस्मत्तो जुहुराणं कुटिलं वञ्चनात्मकनेनः पापम् । ततो वयं विशुद्धाः सन्त इष्टं प्राप्स्याम इत्यभिप्रायः । किन्तु वयमिदानीं ते न शक्नुमः परिचर्यां कर्तुं भूयिष्ठां बहुतराम् । ते तभ्यं नमउक्तिं नमस्कारवचनं विधेम नमस्कारेण परिचरेम इत्यर्थः । अविद्यया मृत्युं तीर्त्वा विद्ययाऽमृतमश्नुते । विनाशेन मृत्युं तीर्त्वा संभूत्याऽमृतमश्नुते इति श्रुत्वा केचित्संशयं कुर्वन्ति । अतस्तन्निराकरायं सङ्क्षेपतो विचारणां करिष्यामः । तत्र तावत्किमिति संशय इत्युच्यते । विद्याशब्देन मुख्यया परमात्मविद्यैव कस्मान्न एह्यतेऽमृतत्वञ्च । ननु कायाः परमात्मविद्यायाः कर्मणश्च विरोधात्समुच्चयानुपपत्तिः । सत्यम् । विरोधस्तु नावगम्यते विरोधाविरोधयोः शास्त्रप्रमाणकत्वात् । यथाऽविद्यानुष्ठानं विद्योपासनञ्च शास्त्रप्रमाणकं तथा तद्विरोधाविरोधावपि । यथा च न हिंस्योत्सर्वा भूतानीति शास्त्रादवगतं पुनः शास्त्रेणैव बाध्यतेऽ-

आ० टी० मन्त्रान्यदशो व्याख्याय सङ्क्षेपतो विचारमारभते । अविद्यया मृत्युं तीर्त्वेत्यदिना । अमृतत्वञ्चेति अमृतत्वञ्च मुख्यमेव कस्मान्न एह्यते इति सम्बन्धः । शास्त्रेति योऽज्ञानकर्मणोर्विरोधाविरोधौ शास्त्रीयत्वेन ग्राह्यो न तर्कान्निष्ठेति परेणोक्ते

१ (च. छ. च. छ. छ.) "क म" । २ (म.) "मन्त्रेण ओमित्युच्य" । ३ (क. ल. घ.) "मन्त्रेण" । ४ (क. ल. म. ज. ट.) "स्तत्रिचर" । ५ (च. ज. ट. छ.) "स्वास्त्येभू" । एतद्व्याख्यानं केचु सर्वा इत्येव पाठो दृश्यते अतः सर्वाणीत्येव कर्त्तव्यं इति पदार्थादवगच्छतः पुनस्तत्त्वमनुमीयते ।

युयोध्यस्मज्जुहुराणमेनो मूयिष्ठां ते नमउक्तिं विधेम ॥१८॥

इत्युपनिषद् ॥ इति वाजसनेयसंहितोपनिषत्संपूर्णा ॥

ॐ पूर्णमदः० शिष्यते ॥

ॐ शान्तिः शान्तिः शान्तिः ॥

भा०भा० ध्वरे पशुं हिंस्यादिति । एवं विद्याविद्ययोरपि स्यात् । विद्याकर्तृणोश्च समुच्चयो न दूरमेते विपरीते विषूची अविद्या या च विद्येति श्रुतेः । विद्यां चाविद्यां चेतिवचनादविरोध इति चेन्न । हेतुस्वरूपफलविरोधात् । विद्याविद्याविरोधाविरोधयोर्विकल्पासंभवात्समुच्चयविधानादविरोध एवेति चेन्न । सहसंभवानुपपत्तेः । क्रमेणैकाश्रये स्यातां विद्याविद्ये इति चेन्न । विद्योत्पत्तौ अविद्याया ह्यस्तत्वात्तदाश्रयेऽविद्यानुपपत्तेः । न ह्यग्निरुष्णः प्रकाशश्चेति विज्ञानोत्पत्तौ यस्मिन्नाश्रये तदुत्पन्नं तस्मिन्नेवाश्रये शीतोऽग्निरप्रकाशो वेत्यविद्याया उत्पत्तिर्नापि संशयोऽज्ञानं वा । यस्मिन्तर्वाणि भूतान्यात्मैवाऽभूद्विज्ञानतः । तत्र को मोहः कः शोक एकत्वमनुपश्यत इति शोकमोहाद्यसंभवश्रुतेः । अविद्यासंभवात्तदुपादानस्य कर्मणाऽप्य-

भा०टी० सिद्धान्ती शास्त्रनिष्ठ एव विरोध इत्याह । न दूरमेत इति । विषूची नानागवी विद्याऽविद्ये दूरं विपरीतेऽतिशयेन विरुद्धे इत्यर्थः । सहसंभवानुपपत्तेरिति । कानुपपत्तिः । काठके विरोधश्रवणात् । तद्वत्विद्याऽविद्ययोर्विरोधोऽस्तु इह त्वविरोधश्रवणादविरोधो भविष्यतीति न च वाच्यम् । विरोधाविरोधयोः सिद्धत्वेन विकल्पासंभवादुदितानुदितोभयोरपि पुरुषतत्त्वाद्युक्तो विकल्प इत्युक्तं तर्ह्यविरोध एवास्तु समुच्चयविवक्षादिति चेन्न । मुख्यब्रह्मविद्याविद्ययोः शुक्तिविद्याविद्ययोरेव सहसंभवानुपपत्तेः समुच्चयविवक्तिरिति । सिद्धे समुच्चयविद्यो तद्वत्तादविरोधावगमोऽविरोधावगमाच्च समुच्चयसिद्धिरित्यन्योन्याश्रयः स्यादित्यर्थः । सहसंभवानुपपत्तावपि क्रमेणैकाश्रये विद्याविद्ये स्यातामिति चेदपि पूर्वमविद्या पश्चात्तु विद्येति क्रमस्तर्ह्यप्यत एव यदि पश्चात्तर्ह्यसंभव इत्याह । न विद्योत्पत्ताविति । पूर्वसिद्ध्या अविद्यायाः प्रध्वस्तत्वादन्यस्याश्चोत्पत्तौ कारणासंभवात्संभवावेन भ्रमसंशयाग्रहणानामपि विदुषोऽनुपपत्तिरित्यर्थः । विद्योत्पत्तौ मा भूदविद्या कर्म तु भविष्यति विदुषोऽपि व्याख्यानमिहाटनादिदर्शनादित्याशङ्क्याह । अविद्यासंभवादिति । चेदनाप्रयुक्तानुष्ठानं हि कर्म ज्ञानेन सह एव समुच्चयविवर्ति-

आ०भा० नुपपत्तिमबोधाय । अमृतमश्रुत इत्यापेक्षिकममृतं विद्याशब्देन परमात्म-
विद्याग्रहणे हिरण्ययेनेत्यादिना द्वारमार्गादियाचनमनुपपन्नं स्यात्तस्मादुपा-
सनया समुच्चयः न परमात्मविज्ञानेनेति यथाऽस्माभिव्याख्यात एव मन्त्रा-
णामर्थ इत्युपरम्यते ॥ १८ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य
श्रीशङ्करभगवतः कृतौ वाजसनेयसंहितोपनिषद्भाष्यं संपूर्णम् ॥ ५ ॥
॥ ॐ तत्सत् ॥

आ०टी० ब्रह्मात्मैकत्वं तु साक्षादनुभवतो न चोदना संभवति कामाभावात्कामिनो हि
सर्वाश्चोदनाः । अकामिनः क्रिया काचिदृश्यते नेह कस्य चित् । यद्यद्वि कुरुते-
जन्तुस्तत्तत्कामस्य चेष्टितमिति स्मरणात् । विद्वच्छरीरस्थितिरेत्वविद्यालेशाश्रय-
कर्मशेषनिमित्तन्तु विदुषो भिषाटनादि । न कर्म । चोदनाभावात्किन्तु यावत्प्राणश-
रीरसंयोगमवि तत्कर्माभासं तच्च विद्वान्न स्वगतं मन्यते कर्मध्यासोपादानाविद्याया
असंभवाच्चैव किञ्चित्करोमीति प्रत्ययाच्चेति भावः । यदुक्तममृतशब्देन मुख्यमेवामृ-
तत्वं किं न गृह्यते । विद्याशब्देन च परमात्मविधेति तत्राह । अमृतामिति ।
मुख्यमृतत्वग्रहणे हिरण्ययादिमन्त्रेण द्वारमार्गायाचनमनुपपन्नं स्यात् । न तस्य प्राणा
उत्क्रामन्त्यत्र ब्रह्म समश्रुत इत्यादिश्रुतेः । ततो मुख्यार्थबाधादौर्णार्थग्रहणं युक्त-
मित्यर्थः । यस्मादर्थान्तरं न सङ्गच्छते तस्मादित्युपसंहारः ॥ १८ ॥ ईशाप्रमृ-
तिभाष्यस्य शाङ्करस्य परात्मनः । मन्दोपकृतिमिद्विच्यर्थं प्रणीतं टिप्पणं स्फुटम् ।
इति श्रीपरमहंसपरिव्राजकाचार्यश्रीशुद्धानन्दभगवत्पूज्यपादशिष्यभगवदानन्दशा-
नकृता वाजसनेयसंहितोपनिषद्भाष्यटीका समाप्ता ॥ ॐ तत्सत् ॥

१ (क. ख. ग. ज. ट. झ.) 'स्माद्यथापा' । २ (घ. ङ. छ. ज. ढ.) 'तेकिञ्चित्त' । ३
(घ. ङ. च. ज. ढ.) 'तेः अतोमुख्यार्थे वा' ।

॥ अथेशावास्यभाष्यम् उवटार्थकृतम् ॥

श्रीगणेशायनमः । ॐ । समाप्तं कर्मकाण्डं ज्ञानकाण्डमिदानीं प्रस्तूयते । ईशा-
वास्यं तिस्रोऽनुष्टुभः । दध्यर्क्यवर्ण ऋषिः स्वं शिष्यं पुत्रं वा गर्भाधाना-
दिभिः संस्कारैः संस्कृतशरीरमधीतवेदमुत्पादितपुत्रं यथाशक्त्यनुष्ठितयज्ञमपापं
निःस्पृहं यमनियमवन्तमतिथिपूजापनीतकिल्बिषं मुमुक्षुमुपसर्गं शिक्षयन्नाह ।
ईशा वास्यमिदं २ सर्वमिति । ईश ऐश्वर्यं किपि कृतीयान्तस्यैतद्रूपं यदीशानेन
वास्यं वासनीयं ममेदमित्यनया भावनया आच्छादनीयमिदं सर्वमिति प्रत्यक्षतो
निर्दिशति यत्किञ्च यत्किञ्चशब्दो भिन्नक्रमः किञ्च यज्जगत्यां पृथिव्यां
जगज्जङ्गमादि स्वस्वामिसम्बन्धालिङ्गितं स्यात्तेनानेन सर्वेण त्यक्तेन त्य-
क्तस्वस्वामिसम्बन्धेन भोगान्भुञ्जीथा अनुभवेः । मा वृधः वृधुभमिकाद्-
क्षायामिति माभिकाद्भय मा कृथाः ममेदमिति । किं कारणं कस्य स्विद्वनं
स्विदिति निपातो वितर्कवचनः । कस्य पुनरेतद्वनं न कस्यचिदपीत्यर्थ इत्य-
भिप्रायः । सर्वोप्ययथार्थानि हि द्रव्याण्युत्पद्यन्ते । तद्यथा त्रियं पतिरन्य-
था भुङ्क्तेऽन्यथा पुत्रोऽन्यथा प्रोघूर्णकः । तथा च कटककेयूरकुण्डलादी-
न्यलङ्करणान्यन्यं चान्यं च पुरुषमुपतिष्ठमानानि दृश्यन्ते । अतः सर्वार्थस्य
यः स्वस्वामिसंबन्धो ममेदमिति बुद्धिः सा त्वविद्या । निःस्पृहस्य योगेऽधि-
कार इति वाक्यार्थः ॥ १ ॥

निस्पृहस्यापि योगिनो ज्ञाननिमित्ते कर्मण्यधिकार इत्येतमर्थमाह ।
कुर्वन्नेव । कुर्वन्नेव कर्माणि मुक्तिहेतुकानीहलोके जिजीविषेऽजिजीविषेरिति
पुरुषव्यत्ययः प्रत्यक्षकृतत्वान्मन्त्रस्य जीविनुमिच्छेः पथ्यहितामतमक्षणेन
शतं समा इत्युपलक्षणार्थम् । एवं त्वयि तवेति विभक्तिव्यत्ययः मुक्तिरस्तीति
शेषः । नान्यथेतोऽस्ति इतः प्रकारादन्यथा मुक्तिर्नास्ति । एतदुक्तं भवति ।
यथा स्वर्गप्राप्तौ नानाभूताः प्रकाराः सन्ति न तथा मुक्तावित्यर्थः । ननु क-
र्मणः फलेन भवितव्यम् । अथ कथं मुक्तेः प्राप्तिरित्येतदाशङ्क्याह । न कर्मा
लिप्यन्ते नरे । न हि मुक्त्यर्थं कर्म क्रियमाणं नरे मनुष्ये संबद्धयते मुक्तिदाने-
नोपक्षीणशक्तित्वात् । तथा च बृहदारण्यकम् । तमेतं वेदानुवचनेन विविदिष-
न्ति ब्रह्मचर्येण तपसा श्रद्धया यज्ञेनानाशकेन चेति । विविदिषन्ति वे-
दिभ्युमिच्छन्ति अनेनैतद्दर्शयति यावदिच्छामवृत्तिस्तावत्कर्मस्वधिकार इति ॥ २ ॥

इदानीं स्वर्गादिप्राप्तिहेतुभूतानि कर्माणि ये कुर्वन्ति ते निश्चन्ते । अमुर्या नाम । अमुर्याः परमात्मभावमद्वयमपेक्ष्य देवादयोऽप्यमुराः अमुराणां स्वभूता एवं संज्ञकास्ते लोकाः । अन्धेन तमसा अज्ञानलक्षणेन तमसा आवृताः संवृतास्तान् लोकांस्ते जनाः प्रेत्य मृत्वा अपि गच्छन्ति । ये के चात्महनो जनाः । ये जनाः आत्मानं निघ्नन्ति ये स्वर्गप्राप्तिहेतुभूतानि हि नूनं कर्माणि कुर्वन्ति ते हि जनिस्वा त्रियन्ते मृत्वा जायन्ते एवं महतीं विनष्टिं प्राप्नुवन्ति ॥ ३ ॥

इदानीं यमनियमवतां मुमुक्षूणां यथाभूतं परं ब्रह्म आत्मत्वेनोपास्यं तदाह । उक्तं च । अहं ब्रह्मास्मि संतुद्धश्च इदं सर्वं च मन्मयम् । मयि विद्या समुद्दिष्टा विमुक्तिर्यन्निबन्धनीति । अनेजदेकं । त्रिष्टुप् यदनेजद् अवलत्तत्त्वमस्ति एकमद्वितीयं विज्ञानघनरूपेण मनसो जवीयः मनस्तावच्छीघ्रं भवति ततोऽपि शीघ्रतरं प्रसवदानेन कारणभूतत्वात् । नैनद्देवा आप्नुवन् । नचैतत्तत्त्वं देवा अपि प्राप्तुं शक्ताः सूक्ष्मत्वात् । पूर्वमर्शत् । रिशतिर्हिंसाकर्मा पूर्वं पूर्वमपि विद्यमानं सदृशत् रिशतीति रिशन्न रिशदशत् । धातोरिकारलोपश्छान्दसः इकारलोपे कृते अर्शद्भवति अविनश्यदारते अनादिनिधनमित्यर्थः । तद्भावतः तदः स्थाने यदो-
कृतिः उद्देश्यत्वात् । यच्च धावतोऽन्यान् पुरुषादीनत्येति अतिक्रम्य गच्छति तथा तिष्ठत्सर्वत्र स्थितं सर्वगतत्वं सर्वशक्तित्वमनेन व्याख्यायते । तस्मिन्नपः । यस्मिन्नापः कर्माणि मातरिश्वा वायुर्दधाति स्थापयति सर्वाणि कर्माणि य-
ज्ञदानहोमादीनि समिष्टयजुषि वायौ स्थाप्यन्ते स्वाहा वातेधा इति वायुप्रतिष्ठ-
त्वाभिधानात् । समष्टिव्यष्टिरूपो ह्यसाविति वायुरपि यस्मिन्कर्माणि स्थापयति यागहोमदानानां परमं निधानमित्यर्थः ॥ ४ ॥

एवं कारणरूपमात्मानमुद्दिश्यायेदानीं कार्यरूपेणोद्दिशति । तदेजति । अनु-
ष्टुमस्ति तसः तदेव सर्वरूपेणावस्थितं सदेजति कम्पवद्भवति क्रियावद्भवति
तदेव नैजति न चलति स्थावररूपावरिधितं तद्वरे तदेव दूरे आदित्यनक्षत्रादिरू-
पेण । तद्वन्तिके तदेव चांतिके पृथिव्यादिरूपेण सर्वं स्वत्विदं ब्रह्मेत्येतददर्श-
नार्थो ग्रन्थः । तदन्तरस्य सर्वस्य प्राणिजातस्य विज्ञानघनरूपेणान्तर्मध्यत आस्ते
बहु सर्वस्यास्य बाह्यतः । तदेव सर्वस्यास्य प्राणिजातस्य बाह्यतः जडरूपेण
व्यवस्थितमास्ते चेतनाचेतनरूपमनन्तं सर्वगतं ब्रह्मेत्यर्थः । अस्या उपासनाया
अर्चिरादिचिन्तनं नास्तीति केचिदादुरिहैव ब्रह्मप्राप्तेः ॥ ५ ॥

यस्तु । तु शब्दो विशेषणार्थः यः पुनः सर्वाणि भूतानि चेतनाचेतनानि
आत्मन्नात्मन्येवानुपश्यति मय्येव सर्वाणि भूतान्यवस्थितानि न गच्छन्ति-

रिक्ताभ्यहमेव परं ब्रह्म सर्वभूतेषु चात्मानमवस्थितमभ्यतिरिक्तं पश्यति ततो न विचिकित्सति । एवं पश्यतो योगिनो हि सर्वाणि भूतानि परब्रह्मरूपाव्यात्मसंस्थितानि भवन्ति विज्ञानघनानन्दैकत्वादित्यतो विचारो निवर्तते ॥ ६ ॥

किञ्च । यस्मिन्सर्वाणि । यस्मिन्भवस्याविशेषे सर्वाणि भूतानि चेतनाचेतनान्यात्मैवाभूत्संभवति विज्ञानतः आत्मैवेदं सर्वं । सर्वं सत्त्विदं ब्रह्मेत्येवमाहि-
वाक्यविचारणावधृतविज्ञानस्य कृतचेतसोऽवस्थाविशेषे तत्र तस्यामवस्थायां योगिनः को मोहः कः शोकः न कश्चिदपीत्यभिप्रायः । शोकमोहावपरिज्ञातव-
त्त्वस्य भवतः न एकत्वमनुपश्यतः ध्यायतः ॥ ७ ॥

स पर्यगात् । जगती । य एवमात्मानमुपास्ते स पर्यगात्परिगच्छति
शुक्रं शुक्लं विज्ञानानन्दस्वभावमचिन्त्यशक्तिमकायं न विद्यते कायः श-
रीरं यस्य स तथोक्तः अव्रणं कायरहितत्वादेवास्नाविरं स्नापुरहितमकाय-
त्वादेव शुद्धमनुपहतं सत्वरजस्तमोभिरपापविद्वं क्लेशकर्मविपाकाशयैरसंस्तु-
ष्टमकायमव्रणमस्नाविरमिति पुनरुक्तान्यभ्यासे भूयांसमर्थं मन्यन्त इत्यदोषः
इत्थंभूतं ब्रह्म प्रतिपद्यते । अथात्मोपासनायुक्तस्य फलमाह । यश्च कविः क्रान्त-
दर्शनः मनीषी भेधावी परिभूः सर्वतो भविता विज्ञानबलात्स्वयम्भूः स्वयं
ज्ञानबलाद्ब्रह्मरूपेण भविता याथातथ्यतोऽर्थान्वयदधाद्यथास्वरूपमर्थान्विदि-
तवान् । त्यक्तस्वस्वामिसंबन्धैर्यैश्चेतनाचेतनैरुपभोगं कृतवान् । शाश्वती-
भ्योऽनन्ताभ्यः समाभ्योऽर्थाय अनन्तवर्षश्राप्यं च कर्म कृतवान् । ननु कर्म-
जाड्याल्लोकः कर्मवानेव भवति । सत्यमात्मसंस्कारकं तु कर्म ब्रह्मभावजनकं
स्यात्तस्मात्सोऽपि गच्छति शुक्रमकायं ब्रह्म ॥ ८ ॥

इत उत्तरमुपासनामन्त्राः प्रोच्यन्ते । अन्धं तमः । षडनुष्टुभः लोकायतिकाः प्र-
स्तूप निन्दन्ते येषामेतद्दर्शनं जलनुद्बुदबज्जीवाः मदशक्तिवद्विज्ञानमित्यन्धं
तमः प्रविशन्ति । ये च असंभूतिमुपासते मृतस्य सतः पुनः संभवो नास्त्य-
तः शरीरग्रहणादस्माकं मुक्तिरेव । न हि विज्ञानात्मा कश्चिदनुच्छिद्यिष्यमा-
स्ति यो यमनियमैः संबध्यते । एवं ये अध्वानमुपासते । ते अज्ञानलक्षणं तमः प्रवि-
शन्ति । ततोऽपि भूयः बहुतरंगमिवानर्थकमन्धं तमः प्रविशन्ति । ये उ उकारः
कर्मोपग्रहणार्थाय ये संभूत्यामेव रताः आत्मैवास्ति नान्यत्किञ्चिदस्तीत्यभि-
प्रायः । कर्मपराङ्मुखाः यत्कर्मकाण्डज्ञानकाण्डयोरसंबन्ध इत्यभिप्रायः । स्व-
शुद्धिफलगुतां विभावयन्त आत्मज्ञानमात्र एव रताः ॥ ९ ॥

अन्यदेव । अन्यदेव फलमाहुः संभवात्संभवपरिज्ञानादन्यदाहुः फलम-
संभवात् असंभवपरिज्ञानात् । इति एवं शृश्रुम श्रुतवन्तः वयं धीराणां व-
चांसि ये धीरानोऽस्माकं तद्ब्रह्म विचचक्षिरे व्याख्यातवन्तः ॥ १० ॥

संभूतिं च । समस्तस्य जगतः संभवैकहेतुं च परं ब्रह्म विनाशं च विनाशि
च शरीरं यः योगी तदुभयमेव वेद जानाति सह एकीभूतं शरीरग्रहणेन ज्ञानो-
त्पत्तिहेतूनि कर्माणि करोति स विनाशेन विनाशिना शरीरेण मृत्युं तीर्त्वी-
त्तीर्य संभूत्या आत्मज्ञानेन विज्ञानेनामृतमश्नुते अमृतत्वं प्राप्नोति ॥ ११ ॥

अन्धं तमः प्रविशन्ति । अज्ञानलक्षणं तमः प्रविशन्ति ये अविद्यां स्वर्गार्था-
नि कर्माण्युपासतेऽनुतिष्ठन्ति ततोऽपि ते भूय इव बहुतरं तमः प्रविशन्ति ।
ये पुनर्विद्यायामेव रता आत्मज्ञान एव त्यक्तकर्माणो रताः ॥ १२ ॥

अन्यदेव । अन्यदेव फलमाहुः विद्याया आत्मज्ञानादन्यच्च आहुः अवि-
द्यायाः कर्मण इति शृश्रुमेत्यादिव्याख्यातम् ॥ १३ ॥

विद्यां च । आत्मज्ञानं च अविद्यां कर्म च यस्तदुभयं वेद जानाति सह ए-
कीभूतं कर्मकाण्डं ज्ञानकाण्डस्य गुणभूतमथ कर्मकाण्डं ज्ञानकाण्डं च एकी-
कृत्य अविद्याया कर्मकाण्डेन मृत्युं तीर्त्वीत्तीर्य कृतकृत्यो भूत्वा विद्याया ब्रह्म-
परिज्ञानेनामृतत्वं मेक्षमश्नुते प्राप्नोति ॥ १४ ॥

इदानीमित्थं कृतब्रह्मोपासनस्य योगिनः शरीरपातोत्तरकाले यद्ववति त-
दाह । वायुरनिलं । वायुग्रहणमिन्द्रियाण्येकादश महाभूतानि पञ्च जीवात्मैकः
एवं सप्तदशकलिङ्गोपलक्षणार्थं वायुः प्राणोऽनिलं स्वकीयां प्रकृतिमापद्यते
अमृतं परं ब्रह्म तद्वि तद्विज्ञाय संपद्यते । अथेदं स्थूलशरीरं कीदृशं तदा
भवति भस्मैव भवति कृतप्रयोजनकत्वात् । इदानीं योगिनः आलम्बनभूतम-
क्षरं कथ्यते ॐ नाम वा प्रतिमा वा ब्रह्मणः । इदानीमन्तकाले योगी स्मरणं
करोति । क्रतो स्मर । योऽग्निर्ब्रह्मचर्यादारभ्य पचिरितः स मेनःश्वासरूपेणा-
वस्थितः संबोध्यते । हे क्रतो मां स्मरेदानीमुपस्थितः प्रत्युपकारस्य काल
इत्यभिप्रायः । क्रतुर्वा यज्ञः संबोध्यते । क्रतो स्मर ऋषिर्वा स्मर कृषाय लोकाय
स्मर कृतं स्मर मया यत्कृतं तत्स्मर ॥ १५ ॥

अग्रे नय । हे अग्रे नय सुपथा देवयानेन मार्गेण राये मुक्तिलक्षणाया धना-
यास्मान्विभानि सर्वाणि देव दानादिगुणयुक्त वयुनानि प्रज्ञानानि विद्वान्ना-
नानः युयोधि पृथकुरु च प्रतिबन्धकमेनः । यतो बहुतरां तव नमस्का-
रोक्तिं कुर्मः व्याख्यातायाः पुनर्वचनं विशेषार्थम् ॥ १६ ॥

हिरण्ययेन पात्रेण । इदानीमादित्योपासनमाह । यद्यपि हिरण्यरूपेण पात्रे-
ण पिबन्त्यस्मिन्नवस्थितान्तरसारश्चय इति पात्रं मण्डलं मण्डलेन सत्यरया-
विनाशिनः पुरुषस्यापिहितमन्तर्हितं मुखं शरीरं तथापि योऽसावादित्ये पुरु-
षो पांगिभिरुपलभ्यते स असावहमस्मि । इत्थं चोपासनां कुर्यात् । ॐ स्वं ब्र-
ह्म । ओमिति नामनिर्देशः । स्वमिति रूपनिर्देशः । आकाशरूपं ब्रह्म ध्यायेत् ।
आत्मत्वेन मनोभूरचेतन आकाशचेतनस्त्वात्मा तद्यथा विज्ञानघनानन्दं ब्रह्म
तत्रानन्दप्रतिपादकं वाक्यं । तथा स यो मनुष्याणां राक्षः समृद्धोभवतीत्युपक्र-
म्य अथ ये शतं प्रजापतिलोक आनन्दाः स एको ब्रह्मलोक आनन्द इत्यन्तम् ।
तथा सर्वनियन्तृत्वं दर्शयति । एतस्य वा अक्षरस्य प्रशंसने गार्गीत्युपक्रम्य चा-
वाष्ट्यिषी विधृते तिष्ठत इति । तथा सर्वज्ञत्वं दर्शयति । तद्यथा एतदक्षरं गार्गी
अदृष्टं द्रष्टुं इत्यादि । तथा सत्यसङ्कल्पादयोऽस्य गुणा श्रूयन्ते । सत्यसङ्क-
ल्पः सत्यधृतिरित्यादयः । एवं तर्हि एतद्वै तदक्षरं गार्गी यस्मिन्नाकाश ओतश्च
प्रतश्चेति सामान्यादाकाशशब्देनैवैतद्रूपं ब्रह्माभिहितं स्यादित्ययमेव ब्रह्म-
वित्सिद्धान्तः ॥ १७ ॥ इति श्रीमद्ब्रह्मसंहितायात्मजसकलनिगमवि-
ष्णुहामणिश्रीमदुवटभट्टार्यविरचिते श्रीयजुर्वेदस्य वाजसनेयपञ्चदशभेदावान्त-
रभाष्यन्दिनशास्त्रासंहितामन्त्रार्थप्रकाशभाष्ये चत्वारिंशत्तमोऽध्यायः ॥ ४० ॥
समाप्तमिदमुवटार्यभाष्यम् ॥ ५ ॥

॥ अथ ब्रह्मानन्दकृतम् ईशावास्यरहस्यम् ॥

ॐ येनात्मना परेणेशा व्याप्तं विश्वं चराचरम् ।
सत्यज्ञानस्वरूपेण तदेवाहं सदात्मकम् ॥ १ ॥
ईशा वास्यादयो मन्त्रा न कर्मप्रतिपादकाः ।
अखण्डेकरसे श्रुद्धे ब्रह्मण्येव समन्विताः ॥ २ ॥
कर्मसंबोधका वेदा न च ते ब्रह्मबोधकाः ।
इति मीमांसकाः प्राहुस्तत्र सत्यं कथञ्चन ॥ ३ ॥
अकर्मशेषमात्मानं निर्गुणं प्रकृतेः परम् ।
अशरीरं सदा मुक्तं नित्यं श्रद्धस्वभावकम् ॥ ४ ॥
सत्यं ज्ञानमनन्तं च निष्कलं निष्क्रियं ध्रुवम् ।
बोधयन्ति यतः सत्यं सर्वे वेदाः षडङ्गकाः ॥ ५ ॥
अत एव हि ते मन्त्रा ब्रह्मतत्त्वप्रबोधकाः ।
ईशा ईशेन संव्याप्तं त्रैलोक्यं सचराचरम् ॥ ६ ॥
वासितं भुवनं सर्वं सत्यमेवं श्रुतिर्जगौ ।
यत्किञ्चित्सर्वमेवेदं जगत्यामुपलक्षणम् ॥ ७ ॥
जगद्ब्रह्मैव परमं ब्रह्मैवेदमिति श्रुतेः ।
यस्माद्ब्रह्मात्मकं सर्वं तस्मान्न्यक्तेन सर्वदा ॥ ८ ॥
पालयेथाः स्वमात्मानं स्वस्वरूपं निरञ्जनम् ।
त्यागशब्देन चाप्यत्र संन्यासः परिकीर्तितः ॥ ९ ॥
संन्यस्य सर्वकर्माणि ब्रह्मैवास्मीति भावयन् ।
रक्षणीयः स्वयं चात्मा संसारादङ्गकल्पितात् ॥ १० ॥
आत्मैवेदं जगत्सर्वं धनं नैवास्ति कस्यचित् ।
गृधि वै धनविषयां मा कार्षीस्त्वं कथञ्चन ॥ ११ ॥
स्विदित्यनर्थको वात्र चाक्षेपो वा भविष्यति ।
आत्मभिन्नं परं स्वं किं कस्यचिद्विद्यते धनम् ॥ १२ ॥
सुगन्धचन्दनेनैव दुर्गन्धश्छाद्यते यथा ।
नामरूपात्मकं त्रिष्वमात्मनाच्छादितं तथा ॥ १३ ॥
तस्मादात्मैव द्रष्टव्यः श्रोतव्यः सर्वदेव हि ।
इत्येष एव वेदार्थः प्रथमो वै निरूपितः ॥ १४ ॥

॥ इत्येको मन्त्रो व्याख्यातः ॥

सर्वकर्माणि संन्यस्य मन्तव्यः परमेश्वरः ।
 तदशक्तस्य कर्माणि कर्तव्यानि श्रुतिर्जगौ ॥ १ ॥
 अग्निहोत्रादिकर्माणि व्यवहारान्सदा नरः ।
 कुर्वन्नीवितुमिच्छेद्वै शतं संवत्सरान्स्वयम् ॥ २ ॥
 तावद्धि पुरुषस्यायुः शतायुरिति च श्रुतेः ।
 एवम्प्रकारे तु त्वयि नरभात्राभिमानिनि ॥ ३ ॥
 प्रकारान्तरं नैवास्ति न कर्म लिप्यते यथा ।
 ईश्वरार्पणबुद्ध्या तु कर्म कुर्वन्न लिप्यते ॥ ४ ॥
 प्रसीदति परो ह्यात्मा श्रुद्धान्तःकरणे स्वयम् ।
 इति द्वितीयमन्त्रार्थः सम्यगेव निरूपितः ॥ ५ ॥

॥ इति द्वितीयो मन्त्रो व्याख्यातः ॥

अविवेकान्तु संसारां विवेकान्नैव विद्यते ।
 अविवेकनिवृत्त्यर्थं मन्त्रोऽयं संप्रवर्तते ॥ १ ॥
 आन्मज्ञानमुपेक्ष्याथ देवा ये भोगलम्पटाः ।
 अमुरा एव ते ज्ञेया आत्मधर्मबहिष्कृताः ॥ २ ॥
 येऽन्यथा संतमात्मानमकर्तारं स्वयम्प्रभम् ।
 कर्ता भोक्तेति मन्यन्ते त एवात्महनो जनाः ॥ ३ ॥
 रवात्मनः स्वस्वरूपस्य तिरस्करणहेतुतः ।
 अदर्शनात्मकेनैव चान्धेन तमसावृताः ॥ ४ ॥
 प्रेत्य देहं परित्यज्य संसरन्ति पुनः पुनः ।
 ये के च परमात्मानं न जानन्ति परात्परम् ॥ ५ ॥
 योऽन्यथासन्तमात्मानमन्यथा प्रतिपद्यते ।
 किं तेन न कृतं पापं चौरैणात्मापहारिणा ॥ ६ ॥
 इति वाक्यं श्रुतिः शास्ति सत्यमेतन्न संशयः ।
 अपि गच्छन्ति पाठे तु ज्ञानाभावे न चान्यथा ॥ ७ ॥
 तस्माज्ज्ञानं पुरस्कृत्य संन्यसेद्दिह बुद्धिमान् ।
 स्वात्मानं परमं ज्ञात्वा मुच्यते जन्मबन्धनात् ॥ ८ ॥

॥ इति तृतीयो मन्त्रो व्याख्यातः ॥

कीदृशं तत्परं तत्त्वं पूर्वमन्त्रेण कीर्तितम् ।
 तदर्थप्रतिपत्त्यर्थं अनुर्थोऽयं प्रवर्तते ॥ १ ॥

अनेजत्परमं तत्त्वं स्वतश्चलनवर्जितम् ।
 एजृ कम्पन इति च धात्वर्थोऽपि तथाविधः ॥ ३ ॥
 अवलं सत्परं ब्रह्म नित्यमुक्तावभावकम् ।
 एकमेवाद्वितीयं च सत्यज्ञानस्वरूपकम् ॥ ३ ॥
 संदुश्चलभ्रणाच्चाप्मानमनसो वेगवत्तरम् ।
 नैनत्तत्त्वं प्राप्नुवन्तो देवा ये चक्षुरादयः ॥ ४ ॥
 पूर्वमेव हि संव्याप्तं व्योमवर्त्तनमलं परम् ।
 तद्भावतोऽन्यान्वेगेन सर्वान्व्याप्यैव तिष्ठति ॥ ५ ॥
 तस्मिन्तिष्ठति पूर्णोऽस्मिन्परं ब्रह्मणि केवले ।
 अपः कर्माणि सर्वाणि मातरिश्वा दधाति च ॥ ६ ॥
 अन्तरिक्षे स्वयं याति सूत्रात्मा पवनः स्वयम् ।
 कर्म चैतत्फलं चैव धारयत्येव सर्वदा ॥ ७ ॥
 इति सद्भूतपतो मन्त्रश्चतुर्थोऽपि समापितः ।
 प्रसीदतु परो देवः सर्वभूतगुहाशयः ॥ ८ ॥

॥ इति चतुर्थो मन्त्रो व्याख्यातः ॥

न मन्त्राणां जामितादिदोषः कश्चन विद्यते ।
 उक्तमेव वदत्यर्थं ब्रह्मतत्त्वप्रकाशकम् ॥ १ ॥
 दुर्विज्ञेयं परं ब्रह्म सत्यज्ञानमनन्तकम् ।
 निष्कलं निष्क्रियं शांतं निग्वचं निरञ्जनम् ॥ २ ॥
 अप्रमृत्तस्य परं सेतुं दग्धेन्धनमिवानलम् ।
 इति वाक्यं यतः शास्ति ब्रह्म सत्यं पुनातु माम् ॥ ३ ॥
 तदेजति परं ब्रह्म ब्रह्मविष्णुशिवात्मकम् ।
 साकारं मायया भाति निर्गकारं तु वास्तवम् ॥ ४ ॥
 उपाधिल्लनेनैव चलनं तु विभाव्यते ।
 तन्नैजति परं ब्रह्म निर्गुणं प्रकृतेः परम् ॥ ५ ॥
 तच्च दूरे परं ब्रह्म सर्वदेवाविवेकिनाम् ।
 अप्राप्यत्वात्परं ब्रह्म वर्षकोटिशतेर्गप ॥ ६ ॥
 तदेव ह्यन्तिके ब्रह्म स्वात्मरूपं विवेकिनाम् ।
 तद्ब्राह्मण्यन्तरे ब्रह्म कार्यकारणवस्तुनः ॥ ७ ॥

विश्वातीति परं ब्रह्म विश्वस्याभ्यन्तरे स्थितम् ।
 नीरूपं सर्वगं ज्ञात्वा मुच्यते जन्मबन्धनात् ॥ ८ ॥
 इति पञ्चममन्त्रोऽयं समासेन निरूपितः ।
 मायातीति परं शुद्धं रहस्यं च प्रकीर्तितम् ॥ ९ ॥
 ॥ इति पञ्चमो मन्त्रो व्याख्यातः ॥

तद्ब्रह्म परमं शुद्धं कर्मणा नैव लभ्यते ।
 कर्मत्यागी परं ब्रह्म प्राप्य सम्यक्प्रमुच्यते ॥ १ ॥
 कर्मणा लभ्यते ब्रह्म ज्ञानाच्चैव तदाप्यते ।
 इति मीमांसकाः प्राहुस्तेषां पक्षो निरस्यते ॥ २ ॥
 यस्तु सर्वाणि भूतानि परिव्राट् स्वयमेव हि ।
 तानि सर्वाणि भूतानि स्वामिन्नेव प्रपश्यति ॥ ३ ॥
 सर्वभूतेषु चान्मानं सर्वभूतगुहाशयम् ।
 तस्मादेव तु विज्ञानान्न चैव विचिकित्सति ॥ ४ ॥
 स्वस्वरूपपरिज्ञानान्मन्देहं न कर्तव्यम् ।
 माध्यन्दिनस्य पाठे तु व्याख्यानं परिकीर्तितम् ॥ ५ ॥
 घृणा दया जगृप्सा वा जायते भेददर्शिनः ।
 न तु निर्भेदमद्वैतमान्मेकत्वं प्रपश्यतः ॥ ६ ॥
 इति षष्ठोऽपि मन्त्रोऽयं समासेन मर्यादितः ।
 अनेन प्रीयतां देवः सर्वभूतगुहाशयः ॥ ७ ॥

॥ इति षष्ठो मन्त्रो व्याख्यातः ॥
 परिव्राडेव तद्वेत्ति स्वात्मानं प्रकृतं परम् ।
 इति प्रदर्शनार्थं तु सप्तमोऽयं प्रवर्तते ॥ १ ॥
 यश्च संपश्यते ज्ञानं स वेत्ति परमेश्वरम् ।
 इति शङ्कानिवृत्त्यर्थं तु शब्दोऽयं प्रवर्तते ॥ २ ॥
 यस्मिन्ब्रह्मस्वरूपे तु निर्विकल्पे परेऽव्यये ।
 सर्वाण्यान्मैव संवृत्तं ब्रह्मतत्त्वं विजानतः ॥ ३ ॥
 ब्रह्मैव सकलं विश्वमहमस्मीति तत्पदम् ।
 पद्यते गम्यते नित्यं स्वस्वरूपं स्वयंप्रभम् ॥ ४ ॥
 शोकमोहादिसंबन्धस्तस्मिन्नैव तु विद्यते ।
 भ्रमाणो ह्यमनाः शुभ्र इत्यादिभ्रुतिशासनात् ॥ ५ ॥

अविद्याकार्यनिर्मुक्ते संविद्वृषे परात्मनि ।
 शोकमोहादिसंबन्धः कथं ब्रह्मणि भाव्यते ॥ ६ ॥
 इत्थयं सप्तमो मन्त्रः स्वरूपप्रतिपादकः ।
 सोऽहमस्मि स एवाहं ब्रह्मैवास्मीति वाक्यतः ॥ ७ ॥
 ॥ इति सप्तमो मन्त्रो व्याख्यातः ॥

ब्रह्मात्मा सकलं विश्वं तस्मिन्विश्वं प्रतिष्ठितम् ।
 जीवाज्ञानवशादेव चाष्टमोऽयं प्रवर्तते ॥ १ ॥
 आत्मानं सर्वगं शुद्धं निरूपयितुमञ्जसा ।
 आप्नोति सकलं कार्यं तस्मादान्मेति गीयते ॥ २ ॥
 स पर्यगात्परो ह्यात्मा सर्वं व्याप्य व्यवस्थितः ।
 यच्च किञ्चिज्जगत्सर्वं दृश्यते श्रूयतेऽपि वा ॥ ३ ॥
 अन्तर्बहिश्च तन्मयं व्याप्य नागायणः स्थितः ।
 इति मन्त्रो यतः शास्त्रे तस्माद्देशो न विद्यते ॥ ४ ॥
 निर्विभागः स्वयं ज्योतिरगन्मैव सकलं जगत् ।
 शुक्लज्योतिःस्वभावोऽयं नित्यानिन्मात्रविग्रहः ॥ ५ ॥
 लिङ्गदेहाविनिर्मुक्तः सर्वभूतगुहाशयः ।
 एकीभूतः स्वयं चान्मा सर्वं व्याप्य प्रतिष्ठितः ॥ ६ ॥
 तमात्मानं परं शान्तं देहत्रयविवर्जितम् ।
 निरिन्द्रियं परं ज्ञान्वा मुच्यते सर्वबन्धनात् ॥ ७ ॥
 मायापाशविनिर्मुक्तं धर्माधर्मविवर्जितम् ।
 मनसोऽपि नियन्तारं सर्वसाक्षिणमव्ययम् ॥ ८ ॥
 उपर्युपरि सर्वेषां भवितारं स्वयंभुवम् ।
 विभुं सर्वात्मिकं ज्ञान्वा मुक्त एव भवत्यसौ ॥ ९ ॥
 अथ वा स परो देवः सर्वव्यापी निरञ्जनः ।
 सर्वगः सकलं व्याप्य स्वयमेव व्यवस्थितः ॥ १० ॥
 व्यवहारेऽपि शुद्धोऽसौ देहद्वयविवर्जितः ।
 बीजधर्मविनिर्मुक्तो नियन्ता सर्वदेहिनाम् ॥ ११ ॥
 परिभवति कार्याणि परिभूः स्वयमेव हि ।
 स्वातन्त्र्येण भवतीति स्वयंभूः पारविश्वहक् ॥ १२ ॥

ईशावास्यरहस्यम् ।

याथातथ्यत एवायं कर्तव्यार्थान्स्वयं प्रभुः ।
 शाश्वतीभ्यः समाभ्यश्च प्रजापतिभ्य एव हि ॥ १३ ॥
 प्रजाभ्यश्च विभज्यैव दत्तवान्परमेश्वरः ।
 तदेवं परमात्मानं नित्यमुक्तस्वभावकम् ॥ १४ ॥
 सोऽहमस्मीति विज्ञाय मुक्त एव भवत्ययम् ।
 इत्येवमष्टमो मन्त्रः सम्यगर्थनिरूपकः ॥ १५ ॥
 समाप्तः सर्वगो ह्यात्मा नित्यं सर्वस्वभावकः ।
 सोऽहमस्मीति विज्ञाय मुच्यते सर्वतोभयात् ॥ १६ ॥

॥ इत्यष्टमो मन्त्रो व्याख्यातः ॥

संन्यस्य सर्वकर्माणि ज्ञातव्यः परमेश्वरः ।
 इति प्रथमो वेदार्थः सम्यगेव प्रदर्शितः ॥ १ ॥
 अग्निहोत्रादिकर्माणि तदशक्तेन सर्वदा ।
 कर्तव्यानि द्वितीयोऽपि वेदार्थोऽयं प्रदर्शितः ॥ २ ॥
 विरोधं दर्शयित्वा तु तयोरेव हि मन्त्रयोः ।
 बृहदारण्यकं शास्त्रे व्यवहारोऽपि दर्शितः ॥ ३ ॥
 कामुकस्य तु संसारो निष्कामस्य परा गतिः ।
 इति प्रदर्शनार्थस्तु नवमोऽयं प्रवर्तते ॥ ४ ॥
 अन्धं मृढं तमो यान्ति ये मायां समुयासते ।
 विरक्ता अपि संसारात्रैष्काम्यं ये विदुर्नराः ॥ ५ ॥
 असंभूतिवचसात्र मायातत्त्वं प्रकथ्यते ।
 मायातत्त्वात्तु संसारो जायते सर्वदेहिनाम् ॥ ६ ॥
 भूयः पुनस्तमो यान्ति संभृत्पां ये रता नराः ।
 संभवनं च संभूतिलिङ्गं सप्तदशात्मकम् ॥ ७ ॥
 मायाबीजस्य कार्यं तत्सूत्रात्मानं प्रवक्षते ।
 कार्यकारणनिर्मुक्तं ज्ञात्वात्मानं विमुच्यते ॥ ८ ॥
 नवमोऽपि समाप्तोऽयं सङ्क्षेपार्थप्रदर्शकः ।
 सप्तदशमोऽपि प्रवर्तते ॥ ९ ॥

॥ इति नवमो मन्त्रो व्याख्यातः ॥

सम्प्रदादन्यदेवाहुः फलं कार्यस्य चिन्तनात् ।
 कारणाद्विजयस्य चिन्तनादन्यदेव हि ॥ १ ॥

इत्याहुर्वेदविद्वांसः फलभेदं विचक्षणाः ।
 श्रुतवन्तो वयं पूर्वमाचार्याणां महात्मनाम् ॥ २ ॥
 व्याख्यातवन्तो येऽस्मभ्यं गुरवस्तत्त्वदर्शिनः
 तेषामेव हि तद्वाक्यं फलभेदप्रदर्शकम् ॥ ३ ॥
 मतिभेदात्तु भेदोऽयं दर्शितो न तु वस्तुतः ।
 धीराणां परमं वाक्यं ब्रह्मतत्त्वप्रदर्शकम् ॥ ४ ॥
 सत्यं ज्ञानमनन्तं च ब्रह्मैव परमं ध्रुवम् ।
 इत्थं दशममन्त्रोऽपि समाप्तेन समापितः ॥ ५ ॥

॥ इति दशमो मन्त्रो व्याख्यातः ॥

संभूतिं कार्यरूपं च विनाशं कारणात्मकम् ।
 एकादशोऽपि मन्त्रोऽयं तयोरेकत्वदर्शकः ॥ १ ॥
 कार्यकारणयौगिक्यं यो वेद सततं नरः ।
 विनाशेन मृत्युं तीर्त्वा संभृत्यामृतमश्नुते ॥ २ ॥
 यस्मिन् विनश्यति कार्यं विनाशं कारणं परम् ।
 मायावीजं च तत्प्रोक्तं चेतन्यकवलीकृतम् ॥ ३ ॥
 तयोपासनया मृत्युं तीर्त्वा स्वाभाविकं तमः ।
 हिरण्यगर्भोपासनया संभृत्या मुच्यते बृधः ॥ ४ ॥
 आत्मविद्यावाधः सोऽथ परं कारणमुच्यते ।
 साक्षी चेतो जगद्धीजमन्तयोर्मानि च श्रुती ॥ ५ ॥
 कार्यकारणरूपं च ब्रह्मैव केवलं शिवम् ।
 कार्यकारणनिर्मुक्तं परं ज्ञान्वा विमुच्यते ॥ ६ ॥
 इत्येकादशमन्त्रोऽपि समाप्तस्तत्त्वबोधकः ।
 ब्रह्मैव परमं शुद्धं ब्रह्मैवाहं सद्ब्रह्म ॥ ७ ॥

॥ इत्येकादशो मन्त्रो व्याख्यातः ॥

कर्मणा बद्धयते जन्तुर्विद्यया च विमुच्यते ।
 इति प्रदर्शनार्थं तु द्वादशोऽयं प्रवर्तते ॥ १ ॥
 अन्धं मूढं तमो यान्ति केवलं कर्मचिन्तकाः ।
 देवतोपासका ये च तेऽपि यान्ति पुनस्तमः ॥ २ ॥
 एकैकोपासनां भिन्नां निन्दयित्वा पुनः पुनः ।
 एकैकैव द्वयं सेव्यं श्रुतिराह पुनः स्वयम् ॥ ३ ॥

इति द्वादशमन्त्रोऽपि समासार्थप्रदर्शकः ।
समापितः स्वयं शुद्धं ब्रह्मैवाहं सदद्वयम् ॥ ४ ॥

॥ इति द्वादशो मन्त्रो व्याख्यातः ॥

एकत्वं तु न चैवास्ति रविशार्वरयोरिव ।
पृथगेव दर्शयितुं कर्मविज्ञानजं फलम् ॥ १ ॥
त्रयोदशोऽपि मन्त्रोऽयं स्वयमेव प्रवर्तते ।
विद्याया अन्यदेवाहुः पृथगेव फलं बुधाः ॥ २ ॥
अविद्याया अन्यदाहुर्गन्निहोत्रादिकर्मणः ।
श्रुतवन्तो वयं वाक्यं धीराणां तत्त्वदर्शिनाम् ॥ ३ ॥
व्याख्यातवन्तो येऽस्मभ्यं गुरवो ब्रह्मतत्पराः ।
तेषां वाक्यं ब्रह्मतत्त्वबोधकं परमं ध्रुवम् ॥ ४ ॥
इति त्रयोदशो मन्त्रः पृथगर्थप्रदर्शकः ।
बोधको ब्रह्मतत्त्वस्य समासेन निरूपितः ॥ ५ ॥

॥ इति त्रयोदशो मन्त्रो व्याख्यातः ॥

पृथक्फलं विद्यते चेदग्निहोत्रादिकर्मणाम् ।
उपासनफलं चैव कथं वा क्रियते तदा ॥ १ ॥
प्रयोजनमनुद्दिश्य न मन्दोऽपि प्रवर्तते ।
फलं सम्यक्प्रवक्तव्यं केवल्यप्रतिपत्तये ॥ २ ॥
अग्निहोत्रं च विद्यां च देवतांपामनं परम् ।
एकीकृत्य चिन्तितं चेत्केवल्यं लभते ५दम् ॥ ३ ॥
पद्यते गम्यते चेति स्वस्वरूपं निरञ्जनम् ।
द्विविधं तत्परं ब्रह्म सगुणं निर्गुणात्मकम् ॥ ४ ॥
निर्गुणं वास्तवं ब्रह्म सगुणं पञ्चिकल्पितम् ।
कर्म विद्यां चैकीकृत्य यस्तद्वेदोभयं बुधः ॥ ५ ॥
मृत्युं तीर्त्वा कर्मणा तु विद्ययाऽमृतमश्नुते ।
हिरण्यगर्भमात्मानं ब्रह्मलोकनिवासिनम् ॥ ६ ॥
तं प्राप्य तेन सार्धं तु परं ब्रह्माधिगच्छति ।
इत्थं चतुर्दशो मन्त्रः सङ्क्षेपेण निरूपितः ॥ ७ ॥

॥ इति चतुर्दशो मन्त्रो व्याख्यातः ॥

उपासकफलं वक्तुं मन्त्रः पञ्चदशः स्वयम् ।
 शाश्वतं कार्यरूपं च कृपया तत्परं पुनः ॥ १ ॥
 तत्रैवोपासकः साक्षाद्वायुं प्रार्थयते स्वयम् ।
 सूत्रात्मानं परं दिव्यममृतं शिवमव्ययम् ॥ २ ॥
 प्राणो गच्छतु मे शीघ्रं लयं गच्छतु निश्चलम् ।
 शाश्वतं शिवमव्यक्तं ब्रह्मैवाहं सनातनम् ॥ ३ ॥
 अथेदानीं शरीरं मे भस्मीभवतु वै ध्रुवम् ।
 अमृतान्मस्वरूपस्य ब्रह्मीभूतस्य केवलम् ॥ ४ ॥
 क्रतो स्मरं निर्वीजाय कृतं कर्म शुभाशुभम् ।
 द्विरावृत्तिरादरायां क्रतो संकल्प हे स्मर ॥ ५ ॥
 कृतमुपासनं कर्म फलं दातुं च शाश्वतम् ।
 सत्यं तत्परं ब्रह्म तिन्यमव्ययमेत्ययम् ।
 इति पञ्चदशो मन्त्रः समाप्तः स्वार्थसाधकः ॥ ६ ॥

॥ इति पञ्चदशो मन्त्रो व्याख्यातः ॥

उपासकेन गन्तव्यं केन मार्गेण सांप्रतम् ।
 इति प्रदर्शनार्थं तु षोडशोऽयं प्रवर्तते ॥ १ ॥
 मन्त्रो मार्गं दर्शयितुं ब्रह्मलोकगतिं प्रति ।
 अग्रे प्रकाशरूपोऽस्मि शोभनेन पथा नय ॥ २ ॥
 प्रापयाम्मान्महाभाग ब्रह्मलोकमनामयम् ।
 विश्वानि देव सर्वाणि ज्ञानानि वयुनानि च ॥ ३ ॥
 विद्वान्ज्ञानांस्म सर्वज्ञ प्रसीद वरदा भव ।
 वियोजय जुहुराणं कौटिल्यं पातकं मम ॥ ४ ॥
 अन्तकाले चरीकर्तुमशक्तास्ते परेश्वर ।
 नमउक्तिं विधेम त्वं प्रसीद परमेश्वर ॥ ५ ॥
 षोडशोऽपि च मन्त्रोऽयं सहस्रेण समापितः ।
 निष्कलं ब्रह्म परमं तदेवाहं सदोमिति ॥ ६ ॥

॥ इति षोडशो मन्त्रो व्याख्यातः ॥

द्वारं विना कथं गन्तुं शक्यते ब्रह्म तत्परम् ।
 सत्यलोकस्य चात्मानं सूत्रभूतं सनातनम् ॥ १ ॥

तत्प्राप्तिसाधनद्वारं मन्त्रः सप्तदशः स्वयम् ।
 प्रवर्तते प्रार्थयितुमादित्यं सर्वरूपकम् ॥ २ ॥
 हिरण्यमेन पात्रेण सत्यस्य ब्रह्मणो मुखम् ।
 तीक्ष्णेन ज्योतिषा व्याप्तं गन्तुं नैव तु शक्यते ॥ ३ ॥
 रश्मिजालं निराकृत्य द्वारं मे देहि भास्कर ।
 सत्यलोकस्य सत्याख्यं ब्रह्म गन्तुं च मे प्रभो ॥ ४ ॥
 धृत्ववच्चां नैव याचे रवरूपोऽहं तवाच्युत ।
 अहं ब्रह्मैव परमं भवान्ब्रह्मैव केवलम् ॥ ५ ॥
 आवयोरेकता नित्यं सत्यमेतद्ब्रवीम्यहम् ।
 पूर्णत्वात्पुरुषश्चायं योऽस्मावादित्यमण्डले ॥ ६ ॥
 देहेन्द्रियधियां साक्षी मांऽस्मावहमिति स्वयम् ।
 ब्रह्म वै परमं शुद्धं ब्रह्मैवाहं सदद्वयम् ॥ ७ ॥
 संपूर्णो निखिलस्यास्य कार्यकारणवस्तुनः ।
 पुरुषोऽयं भवेदान्मा पूर्णत्वाद्योऽद्वयात्मकः ॥ ८ ॥
 इति वाक्यं यतः शान्तिं सत्यं ब्रह्मैव केवलम् ।
 ब्रह्म सत्यं परं ज्ञात्वा मुच्यते जन्मबन्धनात् ॥ ९ ॥
 इति सप्तदशो मन्त्रः समासेन निरूपितः ।
 सत्यस्य परमं सत्यं ब्रह्म सत्यं च पातु माम् ॥ १० ॥
 ईशावास्प्यरहस्यं तु ब्रह्मानन्दविनिर्मितम् ।
 ब्रह्मानन्दमयं ज्ञात्वा मुच्यते सर्वबन्धनात् ॥ ११ ॥
 ब्रह्मैव सत्यं परमं विशुद्धं सर्वान्तरम्यं सदसद्विहीनम् ।
 निरञ्जनं निष्कलमद्वितीयं तदेव चाहं सततं विमुक्तः ॥ १२ ॥

॥ इति सप्तदशो मन्त्रो व्याख्यातः ॥

ईशावास्प्यरहस्यं च शुक्लतीर्थोत्तमे शुभे ।

रामानन्दसरस्वत्या लिखितं स्वात्मलब्धये ॥

इति श्रीब्रह्मानन्दसरस्वतीकृतभीशावास्प्यरहस्यं समाप्तम् ॥

॥ अथ शङ्करानन्दकृता ईशावास्यदीपिका ॥

ॐ ईशावास्यो मन्त्रा विनियुक्ता न कर्मणि ।

प्रमाणाभावतस्तेषां दुर्वे व्याख्यामकर्मणाम् ॥ १ ॥

ईशा ईष्ट इतीष्ट ईश्वर आनन्दान्मा तेन वास्यमाच्छादनीयं निवासयोग्यं वा इदं विविधप्रत्ययगम्यं सर्वं निमित्तम् । सर्वशब्दार्थमाह यत्किञ्च यत्किञ्चिद्भू-
तभौतिकं जगन्मां ब्रह्माण्डकटाहभूमौ जगच्चेतनान्वेतनात्मकमीश्वर एवेदमिति
बुद्धिः कर्णीयमर्थः । तद्भुङ्क्षुत्यादेः साधनमाह । तेन जगता त्यक्तेन तद्बुद्ध्या
गृहीतेन भुङ्क्षीथा ईश्वरतत्त्वमाशान्कारलक्षणं भोजनं ऋष्याः । जगद्बुद्धेरनुत्पादे
सर्वमङ्गपर्याप्त्यागलक्षणमुपायमाह । मा गृथः माभिलाषं कार्याः । अभिलाषो हि
विषयार्थतः विषयाशक्तं तेषामन्यतमपरिव्यागे उपायो माभूदित्येतदर्थ-
माह । कस्यचित्कृतकद्रव्यस्यापि तत्र हेतुः धनमाभिलाषस्य विषयो यः कश्च-
न धर्मोऽपि धनरूपः । धनं च द्विगुण्यार्थकं सर्वकृशबीजं प्रसिद्धम् ॥ १ ॥

यन्मनुमुञ्चतिर्वाभिलाषी ताम्य न्यागेऽधिकार इति तं प्रति सकरुणा मा-
तेव श्रुतिगता । कुर्वन्नेवं । मष्टम् इहास्मिन्कर्मधिकारे लोके कर्माणि
नित्यान्याग्रहात्रादीन्यन्यानि च त्रिर्जाविषेर्जीवितुमच्छेच्छतं समाः ।
धने वैराग्याभावे यावदायुः जनसंवत्सरं न्यूनमाधिकं वा । कर्मणां करणे
कारणमाह । एवं जनसंवत्सरं यथोक्तकर्मानुष्ठानवात् त्वपि अधिकारिणि
वर्तमाने धनविषयेऽपि वैराग्यं भाविष्यतीति शेषः । ननु यथा मुमुक्षोः क-
र्मपरित्यागेनैव पुरुषार्थोऽभिहिततथान्यस्यापि स्यादित्यत आह । नान्यथे-
तोऽस्ति । इतः स्ववर्णाश्रमोचितयथोक्तानुष्ठानादन्यप्रकारेण मुमुक्षोरि-
व पुरुषार्थो नास्ति । नानुतिष्ठामि विपरीतेनानुतिष्ठाभीत्यध्यामेन प्रसभ-
मुपवीयमानदुर्गित्वात्तदनुष्ठानं च तत्र भवतीत्याह । न कर्म विपरीतानु-
ष्ठानरूपं लिप्यते न संवध्यते । किम्भरे यथोक्तकर्मानुष्ठानवात् त्रैवि-
केऽधिकारिणि त्वपि । सूत्रभूतावेतौ मन्त्रौ । शिष्टमेतयोरेव व्याख्यानम् ॥२॥

मा गृथ इत्यादेर्व्याख्यानमनेन मन्त्रेण धनाभिलाषवतां कष्टसंसारमोक्षि-
रुच्यते । अमुष्यां नाम अमृगसंवाग्धनः प्रसिद्धास्ते धनाभिलाषवतामात्मज्ञान-
शून्यानां ये श्वसूकरादिदेहरूपास्ते लोकाः कर्मफलरूपा देहविशेषा अन्धेन

तमसा क्लेशचतुष्टयानुविद्धेन पञ्चभेनान्धतामिन्धेणाहंममाभिनिवेशरूपेणावृताः संवृताः । तानुक्तौल्लोकांस्ते धनाभिलाषेणेश्वरज्ञानशून्याः प्रेत्येदमधिकारिशरीरं पतित्यज्याभिगच्छन्ति सर्वतः प्राप्नुवन्ति । तच्छब्दार्थमाह । ये के चात्महनः आत्मानमीशं सर्वतः परिपृथं चिदानन्दं परेण धनरूपेण घ्नन्ति तिरस्कुरुवन्ति ये त आत्महन इदं सर्वमहमेवेति ज्ञानशून्या इत्यर्थः । जनाः संसारचक्रे पुनः पुनः प्रादुर्भाववन्तः ॥ ३ ॥

ईदं शब्दार्थमाह । अनेजत् । कम्पनमकुर्वदनेन वायुप्राणौ निराकृतौ । एकं देहादिभेदेन भेदशून्यामिदमिन्धं चेत्स्यान्मनसा प्राप्यमित्यत आह । मनसो जयीयः मनसोऽपि वेगवत्तरम् । मनसा साक्षादनाप्यानामपि रूपादीनां चक्षुगादिभिराप्यस्त्वदर्शनादिदमपि तर्थास्त्वन्यत आह । नैनदिति । नैनदीश्वरस्वरूपं देवाश्चक्षुरादयः आनुवन्नधिगतवन्तः मनसा इन्द्रियैश्चानाप्यत्वेन । परिच्छेदशङ्कां प्राप्तां वारयति । पूर्वं प्रथममशङ्कतवत्सर्वतो गतमित्यर्थः सर्वतोगतत्वे हेतुः । तदीश्वरस्वरूपं धावतो गतिं कुर्वतः अन्यान्कालवाय्वादीनन्येत्यतीत्य गच्छति । तर्ह्येव किञ्चिदतिवेगवदित्यत आह तिष्ठद्वृत्तिमयुर्वन् । इदानीमसाधारणलक्षणमाह तस्मिन्सर्वगत एकस्मिन्मनसेन्द्रियैश्चाप्राप्ये सर्वाधिकं गतिशून्ये निश्चले अपः कर्माणि अध्यात्माद्याश्रयाणि शरीरारम्भादिकागणानि मातरिश्वा मातरि आकाशेऽव्याकृते श्वसिति सत्तां प्राप्नोति सूत्रात्मा स जीवसेङ्घो यः स मातरिश्वा प्रथमं कार्यं ज्ञानक्रियाशक्तिमित्यर्थः । दधाति विधारयति सूत्रान्मजनकत्वेन जगत्कारणं भवतीत्यर्थः ॥ ४ ॥

एवं मर्तामूर्तविलक्षणमीशशब्दार्थमुक्त्वा प्रथमपादार्थमाह । तदीश्वररूपमेजति मूर्तरूपेण कम्पते तदीश्वरस्वरूपं नैजति नैजन्याकाशादिरूपेण तदीश्वरस्वरूपं दूरं एकस्य मूर्तस्यापेक्षया मूर्तान्तरेण रूपेण तदु ईश्वरस्वरूपमेव अन्तिकं सर्वस्यापि समीपे । तदीश्वरस्वरूपमन्तर्मध्येऽस्य जगतः सर्वस्य निःस्त्रिलस्य तदु सर्वस्यास्य व्याख्यातं बाह्यतः बहिरपि ॥ ५ ॥

तृतीयपादार्थमाह । यातु । तु शब्दो जगद्दृष्टिनिवारणार्थः । यो विरक्तो मुमुक्षुः सर्वाणि भूतानि स्पष्टम् । आत्मन्येव अतिमीशस्वरूपे आनन्दात्मनि स्वयंज्योतिर्येव । आत्मेश्वरयोर्भेदनिवारणार्थ एवकारः अनपश्यति ईशा वास्यमित्यादिश्रवणानन्तरं मय्येवाध्यस्तानि सर्वाणि भूतानीमानि साक्षात्करोति ।

भूतान्यध्यस्तानि निरात्मकान्यात्मनोऽत्यन्तभिन्नानीति शङ्कां वारयति । सर्वभूतेषु चात्मानमात्मानमपि सर्वेषु भूतेषु वस्तुतस्त्वहमेवैतेषु भूतेष्ववस्थितो न मत्तोऽन्यान्येतानि भूतान्यान्यर्थः । चकारोऽनुपश्यतीति क्रियासमुच्चयार्थः । तद्दर्शनफलमाह । तत आनन्दात्मा चिदेकरसोऽहमस्मि सर्वाभिन्न इति विज्ञानानन्तरं न विजुगुप्सते । किमपि न निन्दति स्तुतिनिन्दागूण्यो भवत्यन्यर्थः ॥ ६ ॥

अत्रोपपत्तिमाह । यस्मिन्नीश्वरस्वरूपे आनन्दात्मनि सर्वाणि भूतानि । स्पष्ट-
म् । आन्मैवाभू-स्वं स्वं रूपं परित्यज्य कल्पितमकल्पितमानन्दात्मरवरूप-
मेवाभूत् । भूतानामानन्दान्मभवने कारणमाह । विजानत ईडान्मकमिदमहम-
स्मीति विज्ञानवतः तत्र ईडान्मविज्ञानृ-स्वरूपे देशकालवातुपरिच्छेदशून्ये ।
क आक्षेपे । द्वैतभावो माह आन्मावरणरूपकः क आक्षेपे पूर्ववत् । शोको
विक्षेपरूपो दुःखवृक्षाय वीजस्वरूपः सोऽपि कः आवरणविक्षेपदोषभावे स्तुतिनि-
न्दादिकं दृग्गपान्तमित्यर्थः । विजानत इति शब्दार्थमाह । एकत्वमनुपश्यतः ।
स्पष्टम् । ईश्वरस्वरूपमिदं सर्वमहमस्मीति विजानतः ॥ ७ ॥

आवरणविक्षेपयोगभाव उक्तः सोऽयमनुपपन्न ईश्वरस्याप्यात्मत्वाज्जीववच्छ-
रीरादिसंबन्धः स्यादित्याशङ्क्य दृष्टान्ते साध्यैवैककल्यं साध्यसमत्वं चाह । स
ईश्वरस्वरूपाभिन्न आत्मा पर्यगा पणितः समन्तादधिगतवान् । शुक्रं दीप्तिमदी-
दृस्वरूपमहमस्मीति शुक्रविशेषणानि । अकायं कायः सूक्ष्मदेहो न विद्यते यस्य
तदकायं तत्रहेतुग्व्रणं व्रणश्छिद्रं भेद इत्यर्थः । न विद्यते व्रणो यस्य तद्व्रणम् ।
स्थूले सति सूक्ष्मस्यापि सूक्ष्माद्यत्वाभित्यत आह । अस्नाविरं स्त्रावानि शिरा न
विद्यन्ते यस्य तदस्त्राविरं स्थूलशरीरगर्हाभित्यर्थः । स्थूलशरीराहित्ये हेतुः
शुद्धं पुण्यपारादिगर्हितं पुण्यपारादिगर्हित्ये हेतुः अपाद्विद्धं पापं दुःस्वहेतुर-
विद्या न तेन विद्धमपाराविद्धं यस्मादेतादृशं शुक्रमहमस्मीति स जीवः पर्यगात्त-
स्मात्सोऽप्येवंविशेषणः न तद्दृष्टान्तेन चरम्य संसारित्वाभित्यर्थः । अनेजदादिरूपं
यदुक्तमीश्वररूपं तदेवायं जीवोऽधिगन्ता पुल्लिङ्गत्वेनोक्तः अतस्तल्लिङ्गपुरी-
कृत्याह । कविः क्रान्तदर्श्यहं ब्रह्मान्मायानसमन्तादिद्योऽस्मीति ज्ञानवानित्यर्थः ।
मनीषी सर्वस्य हृदि सत्त्वेन मनसो नियन्तृत्वात्तदीयाभिप्रायोऽस्यास्तीति
मनीषी । परिभूः परितः समन्ताद्भवति विविधरूपैरविद्यावशादाति पराभूरविद्यां
वा परिभावयतीति परिभूः स्वयंभूः कारणान्तरनिरपेक्षः स्वयमेव भवतीति स्वयं-
भूरविद्यादशायां याथातथ्यतः साध्यसाधनादिप्रतिनियतस्वरूपेणार्याश्चेतना-
श्चेतनात्मकविविधपदार्थान्यदधाद्द्विविधं कल्पितवान् । उपोतिष्ठोभेनैव स्व

गौ न कृष्यादिनेत्यादिना शाश्वतीभ्यः समाभ्यः संवत्सराभिधाभ्यः अस्मिन्न-
स्मिन्काल इदमिदं भविष्यतीत्यादिनेत्यर्थः ॥ ८ ॥

इदानीं यत्तु कृतात्मनश्च न जानाति न च संन्यासेऽधिकारी संसारे च
नात्यन्तं प्रीतिमांस्तपुरीकृत्य द्वितीयं मन्त्रं चार्थाद्व्याकर्तुमाह । अन्धं तमः । अ-
हं ममाभिमानरूपं प्रविशन्ति प्रकर्षेणाधिगच्छन्ति । के ये धनाभिलाषिणः प्र-
सिद्धाः द्वितीये मन्त्रेऽधिकारिणः अविद्यां कर्मविशिनिष्पाद्यं ज्योतिष्टोमादि उ-
पासते तदेकनिष्ठाः सन्तो विद्यामनुतिष्ठन्ति । ननु तर्हि त्याज्यं कर्म उपास्या-
श्च देवता अथवाहं ब्रह्मास्मीति वक्तव्यमित्यत आह । ततस्तस्मादुक्ताद्भूय
इवाधिकमिव ते देवतापासका मुखतो ब्रह्मवादिनो वातुत्पन्नसाक्षात्काराः क-
र्मन्यागिनस्तमः अहंममाभिमानरूपं प्रविशन्तीत्यनुपपन्नः । य उ ये तु विद्यायां
देवताज्ञाने केवले आत्मज्ञाने वा रतास्तदेकनिष्ठाः ॥ ९ ॥

ननु भयोनिन्दायामुभयमप्यफलमन्यत आह । अन्यदेव । कर्मणः फला-
त्पितृपानलक्षणानृधगंव देवयानलक्षणमात्मप्राप्तिरक्षणं वा । अन्यच्छब्देन स-
फलत्वमवशब्देनाङ्गाङ्गिभावांनपेय आहुः कथयन्ति । विद्यया देवताज्ञाने-
नात्मज्ञानेन वा अन्याद्व्याफलानृधगभूतम् । अत्र एवकाराभावादान्मज्ञानो-
त्पादकत्वमपि कर्मणामवगम्यते । आहुः कथयन्ति अविद्यया द्वितीयमन्त्रोक्तेन
कर्मणा इति अस्ति विद्याकर्मणोः फलम् । नचात्राङ्गाङ्गिभावांऽपि शङ्कनीयः ।
अन्यदन्यच्च तदिदमेनेन प्रकाशेण शुश्रुम श्रुतवन्तः । मन्त्रद्रष्टुरिदं वाक्यम् ।
धीराणां एवांतरतन्त्रन्यायकुशलानां वेदविदाम् । तानाह । ये गुरवो नः अस्म-
भ्यमेदं कर्मसहितं विचर्चक्षिरे व्याख्यानवन्तः ॥ १० ॥

एवं पक्षद्वयं च वैधन्वादिना सफलं चाभिधायदानीं देवताज्ञानस्य शाब्दस्य
वा ब्रह्मज्ञानस्य कर्मणा सह सपुच्छयमाह । विद्यां च देवताज्ञानं कोमलं ब्रह्म-
ज्ञानं वा । अविद्यां च द्वितीयमन्त्रोक्तानि कर्मणि । चकारावुपायोपेयभावेन स-
मुच्चयार्थः । यः सजातवैराग्यः कर्म पारित्यक्तमशक्तोऽन्तरालवस्थस्तत्कर्म
ज्ञानं च वेद जानाति । उभयमुक्तमुपायोपेयभावेन सह कर्मोपायो ब्रह्मज्ञानमुपेय-
मिति मिलितम् । एवमुपायोपेयज्ञानवतः फलमाह । अविद्यया द्वितीयमन्त्रोक्तेन
कर्मज्ञानेन संयोगपृथक्त्वन्यायेन मृत्युमान्मज्ञानोत्पादप्रतिबन्धकं स्वाभाविकं
कर्म ज्ञानं च दुःस्वकारणं तीर्त्वात्मज्ञानोत्पादेनातिक्रम्य विद्ययाहंब्रह्मास्मी-
ति साक्षात्कारेणामृतं ब्रह्मात्मत्वमश्नुते व्याप्नोति स एव भवतीत्यर्थः । यदा

तु ज्ञानकर्मणोरेव समुच्चयो नतु नज्ज्ञानयोस्तदोपायोपेयशब्दौ विहायात्मज्ञानशब्दस्थले च देवताज्ञानमिति शब्दं पठित्वा । आभूतसंप्लवं स्थानममृतत्वं हि भाष्यत इति न्यायेनामृतं ब्रह्मलोकमिति व्याकुर्वात् ॥ ११ ॥

इदानीं व्याकृताव्याकृतयोरुपासनेनस्य समुच्चयार्थमाह । अन्धं तमः प्रविशन्ति येऽसंभूतिमुपासते । ततो भूय इव ते तमो य उ संभूत्यां रताः । अन्यदेवाहुः० अभ्रुते । संभूतिं । संभूतिः सम्यग्भवन्मुत्पत्तिर्यस्य तत्कार्यं संभूतिः । तद्व्यतिरिक्तामव्याकृतरूपामसंभूतिं कारणं संभूत्यां कार्यं व्याकृते संभवाद्याकृतोपासनादसंभवादव्याकृतोपासनात्संभूतिमव्याकृतं विनाशेन विनाशवतः कार्यस्योपासनेन संभूत्या सम्यग्भवति यस्मात्कार्यं तत्कारणमव्याकृतं संभूतिस्तदुपासनेन शेषं कर्म देवताज्ञानसमुच्चयवन्मन्त्रत्रयेऽपि व्याख्येयम् ॥ १२ ॥ १३ ॥ १४ ॥

कार्यकारणात्मादित्यमण्डलस्थः पुरुषः समुच्चयद्वयेनापि संप्राप्योऽतस्तत्प्रार्थनामन्त्राः । हिरण्मयेन । मुवर्णविकारेणेव ज्योतिर्मण्डलेन पात्रेण शरावसदृशेन घटस्येव सत्यस्य बाधरहितस्यापिहितमाच्छादितं मुखं प्रतीकं प्रधानभूतं तद्विरण्मयं पात्रं त्वं कार्यकारणात्मा । पृषन् हे पुष्टिकारिन्नपावृषपसारय । अपसारणे कारणमाह सत्यधर्माय अवितथभावाय भवते दृष्टये दर्शनार्थं तव दर्शनार्थमित्यर्थः ॥ १५ ॥

इदानीं तत्संबोधनानि कार्यान्तरार्थं पृषन् हे पृषन्नेकर्षे एकश्चासावृषिश्चैकषिस्तत्संबोधनमेकर्षे एकाकित्वेन गन्तः । यम हे नियन्तः । सूर्य हे सुष्ठु-गमन प्राजापत्य हे प्रजापतेरपत्यभूत । इदानीं कार्यमाह व्यह उपसंहर रश्मी-न्किरणान्समृह सम्यक्स्वान्ममात्रं कुरु तेजश्चन्द्रमण्डलम् । तत्रापि प्रयोजनमाह । यत्प्रसिद्धं ते तव रूपं स्वयंज्योतिःस्वभावं कल्याणतममतिशयेन कल्याणमानन्दान्मरूपं तदुक्तं ते तव पुनस्ते शब्द उपचारनिवारणार्थः । पश्यामि साक्षात्करोमि द्रष्टृदृश्यप्रयुक्तं भेदं वारयति । यः प्रसिद्ध असावादित्यमण्डलस्थः परोक्षोऽसौ शास्त्रदृष्ट्या प्रत्यक्षः पुरुषः परिपूर्णः स उक्तो यः प्रसिद्धः स एवाहमस्मत्प्रत्ययालम्बनः अस्मि भवामि ॥ १६ ॥

एते मन्त्रा हिरण्मयेनेत्यारभ्य पठिताः समुच्चयानुष्ठायिनासकृन्नित्यं पठनीयाः । अन्तकाले तु सर्वार्थानुसन्धानपुरःसरमात्मानमादित्यरूपं ध्यात्वा वायुः प्राणरूपोऽनिलं बाह्यवायुं यात्वितिशेषः । अमृतमानन्दान्मरूपं सोऽहमस्मीति पूर्वैर्न संबन्धः । अथ वायुनिर्गमनानन्तरमिदं प्रत्यक्षं भस्मान्तम् । भस्म अन्ते

यस्मात्तद्गस्मान्तं शरीरं स्थूलं पार्थिवं पृथिवीं यात्विति शेषः । ॐ ॐकारा-
 मिधेय ईशाभिन्न आत्मन्नादित्य ऋतो संकल्पात्मन् । स्मर मां त्वदुपासकं
 स्मर कृतं मयानुष्ठितं ज्ञानं कर्म च स्मर । स्पष्टम् । ऋतो आदित्याभिन्नसङ्क-
 ल्पात्मन् । हे जीव आत्मानं स्मर स्पष्टम् । आत्मना कृतं स्मर ॥ १७ ॥

उपास्यां देवतां संप्रार्थ्य कर्मसाधनभृतां देवतां प्रार्थयते । अग्ने हे अग्ने नय
 प्रापय मृपथा सम्यग्मार्गेण राये सुवर्णार्थं कर्मफलभूतायेत्यर्थः । अस्मान्समुच्च-
 यानुष्ठातृन् विश्वानि सर्वाणि देव हे देव वयुनानि ज्ञानानि विद्वान्ज्ञान-
 न्युयोधि वियांजयास्मदुपासकेभ्यः जुहुराणं कुटिलमेनः पापं भूयिष्ठाम-
 तिशयेनाधिकां ते तुभ्यं नमउक्तिं नमस्कारोक्तिं विधेम विधास्यामः सर्वदा कुर्म
 इत्यर्थः ॥ १८ ॥

इति श्रीशङ्करानन्दकृतेशावास्यदीपिका संपूर्णा ॥

अथ रामचन्द्रपण्डितकृता ईशावास्यरहस्यविवृतिः ।

ॐ सत्यं ज्ञानमनन्तमीशमखिलस्यान्तर्वहिश्च स्थितं
यदूरे निकटे च यच्च सकलं यत्स्वप्नं तद्विदः ।
अक्षागोचरमक्षचालकमहो येनेदमाच्छादितं
स्वात्माभिन्नमुपासते विजयते रामाभिधं तन्महः ॥ १ ॥
संसारबीजान्धतमिस्त्रनाशमर्वात्मताबोधजितारिषट्कम् ।
आनन्ददं सर्वमुहृत्तमं तं सिद्धेश्वरं सद्गुरुवर्यमीडे ॥ २ ॥
श्रीमच्छङ्करभाष्यकृद्गुरुवरश्रीपादयुग्मं सदा
ध्यात्वा हृन्कमले यथास्वमति तत्सिद्धान्तसूक्तीस्तथा ।
टीका नैकविधा विचार्य कुरुते रामोऽथ माध्यन्दिन-
स्थेशाख्योपनिषद्ग्रहस्यविवृतिं श्रीसिद्धसूनुः कृती ॥ ३ ॥

इह खलु सर्वेषां वेदानामद्वैते ब्रह्मणि पर्यवसानमिति राद्धान्तस्तच्च ब्रह्म य-
थोक्ताधिकारिणे कथनीयम् । क्रियावन्तः श्रोत्रिया ब्रह्मनिष्ठाः स्वयं जुह्वत ए-
कार्षिं श्रद्धयन्तः । तेपामैवैतां ब्रह्मविद्यां वदेतेति मुण्डकोपनिषद्युक्तत्वात् । प्रशा-
न्तचित्ताय जितेन्द्रियाय प्रहीणदोषाय यथांक्तकारिणे । गुणान्वितायानुगताय
नित्यं प्रदेयमेतत्सततं मुमुक्षवे । इति वचनाच्च । स चाधिकारश्चित्तशुद्धिं
विना नोत्पद्यते । चित्तशुद्धिश्च स्ववर्णाश्रमोचितकर्माचरणेनेतिप्रथमं कर्मकाण्ड-
मेकोनचत्वारिंशदध्यायैः प्रतिपादितम् । अथेदानीं चित्तशुद्ध्यादियथोक्तगुण-
वन्तमधिकारिणमुपदेष्टुं ज्ञानकाण्डमेतेन चरमेणाध्यायेनारभ्यते । सेयमीशा-
वास्योपनिषद्ब्रह्मविद्यापराणां सहेतोः संसारस्यात्यन्तोच्छेदाद्ब्रह्मविद्योप-
निषच्छब्दवाच्या । उपनीयेममात्मानं ब्रह्मापास्तद्वयं पुनः । निहन्त्यविद्यां
तज्ज्ञं च तस्मादुपनिषन्मतेतिवचनाच्च । अन्तर्भावितण्यर्थस्य विशरणार्थ-
स्य सद्धातोः क्तिप् रूपात् । उप नितरां सादयति संसारहेतुभूतामविद्यां नाश-
यति । गत्यर्थस्य वा ब्रह्म प्रापयतीति । तदर्थप्रतिपादकग्रन्थोऽप्युपचारादु-
पनिषत्केवलस्य वा सदेरुप आत्मनः समीपे निपीदति प्रतिपादकत्वेने-
त्यात्मयाथात्म्यप्रतिपादक इति । एषां च मन्त्राणां कर्मसु न विनियोगः ।
आत्मयाथात्म्यप्रतिपादकत्वात् । तच्च कर्मणा विरुध्यते । न हि वक्ष्यमाण-
लक्षणविशिष्ट आत्मा संस्कार्यः कर्ता भोक्ता वा । यो हि यथोक्ताधिकारवा-
क्यं मयेदमिष्टसाधनं दृष्टं ब्रह्मवर्चसाद्यदृष्टं स्वर्गादि च फलमाप्नुयामिति

ग्रन्थं स कर्मण्यधिक्रियते । न हि स्वभावशुद्ध एकोऽशरीरी आकाशव-
 भिल्लोऽहमिति शास्त्रत आपातज्ञानवानपि कर्मणि प्रवृत्तो दृश्यते ।
 किमुतापरोक्षज्ञानवानत एषां मन्त्राणामैकात्म्यतात्पर्यकत्वम् । ईशावा-
 स्यमित्युपक्रम्य सोऽमावहमित्युपसंहारः । अनेजत्तदेजतीत्यभ्यासः । नै-
 नदेवा आप्तुवन्नित्यपूर्वता । तत्र को मां ह इति फलम् । अमुर्या नाम त इति
 भेददृष्टीनां कर्मकारिणां निन्दयैकात्म्यदर्शनस्तुतिरथवा स पर्यगादित्या-
 दिना ऐकात्म्यदर्शिन ऐश्वर्यवर्णनं सदर्थवादः । तस्मिन्नपो मातरिश्वा द-
 द्यातीत्युपपत्तिश्चति पण्णां तान्पर्यालिङ्गानां दर्शनात् । तस्मादेते मन्त्रा भेदं
 निवर्तयन्तः संसारोच्छित्तिमाधनमात्मैकत्वाविज्ञानमुत्पादयन्ति । अत्र दुःख-
 हेतुस्वाज्ञाननिवर्तनेच्छुराधिकारी । आत्मनो याथात्म्यमभिधेयं विषयः । याथा-
 त्म्यस्य तद्वाचकशब्दानां च प्रतिपाद्यप्रतिपादकभावः संबन्धः । स्वगताज्ञान-
 निवृत्त्या सत्स्वरूपानन्दाविर्भावः प्रयोजनमिन्यनुबन्धचतुष्टयम् । अथ म-
 न्त्रान्सङ्क्षेपतो व्याख्यास्यामः । ईशा वास्यमिति । ईष्ट इतीद् ईश ऐश्वर्ये
 किप् । तृतीयान्तमीशेति । ईश्वरेण इदं ग्रन्थं सर्वं भूतजातं वास्यं वासयो-
 ग्यमधिष्ठानेनाच्छादनीयं वा निवामार्थकाद्वर्माहुलकादधिकरणे ण्यत् ।
 आच्छादनार्थस्य वा वसे रूपं कृत्यानां कर्त्तरि वात पृष्ठी विकल्पात्पक्षे तृ-
 तीया यच्छब्दो भिन्नक्रमः चस्त्वर्थे यथाक्तानुभवमाधनमाह । किंतु य-
 ज्ञगत्यामित्युपलक्षणं ब्रह्माण्डे जगन्धावरजङ्गमात्मकं तेन भूतजातेन
 त्यक्तेन न प्रमेति त्यक्तस्वीयन्वसंबन्धेन संन्यासेन यत आच्छादनीयमतो
 यात्किञ्च यावज्जगत्यां जगत्तेन त्यक्तेन नामरूपत्यागेन तदबुद्ध्या गृही-
 तेनेति वा भुञ्जीथाः पूर्वोक्तमात्मानमनुभवेः । वा यदृच्छाप्राप्तभोगाननुभवेः ।
 स्वात्मानं जननमरणादिदुःखात्पालयेथा वा । स्वमुखमनुभवेरिति वा ।
 एतमेव प्रब्राजिनो लोकमीप्सन्तः प्रव्रजन्तीति श्रुतेस्त्यागेनैके अमृतत्वमान-
 शुः परेण नाकं निहितं गुहायां विश्राजदेतद्यतयो विशन्तीति श्रुतेश्च सं-
 न्यस्य श्रवणं कुर्यादित्युक्तेश्च । यदा मनसि वैराग्यं जायते सर्ववस्तुषु । तदैव
 संन्यसेद्विद्वानन्यथा पतितो भवेत् । इत्युक्तत्वादधिकारं विना संन्यासे कृते
 प्रत्यवायापत्तिरित्यभिप्रायेणाह । मा गृधः माभिकाङ्क्षीः स्वदित्यनर्थकोऽ-
 प्यर्थको वा । कस्यापि स्वस्य परस्य वा धनं भोग्यविषयजातम् । ब्राह्मणाः
 पुत्रैषणायाश्च वित्तैषणायाश्च लोकेषणायाश्च व्युत्थायाश्च भिक्षाचर्यं चरन्ती-
 ति त्यक्तैषणस्यैव संन्यासेऽधिकारात् । यद्वा स्वदिति वितर्कः । लोके
 कस्यैवं वनं न कस्यापि न हि लोके नियतस्वामिकं किञ्चिदपि विषयजन्यं

दृश्यते । प्रश्ने वा । अधिष्ठानेनाध्यस्तस्य स्वस्वामिभावायोगात्कस्येवं धन-
मित्यर्थः । अतो माभिकाङ्क्षीः । केवलेच्छयैव विषयाणामवश्यप्राप्त्यभा-
वान्ममेदमिति रक्षितानां च स्थैर्याभावाद्दिनाशे दुःखप्राप्तेश्च विषयेच्छा-
त्यागपूर्वकसंन्यामिना ब्रह्मणः सर्वान्तरस्थत्वं ज्ञेयमिति भावः । अथवा
स्वान्मना विभुना अधिष्ठानेन ज्ञातेन रज्ज्वादिना अध्यस्तसर्पादिभासवद्-
ध्यस्तजगद्भासे आच्छादिते दूरीकृते सति स्वातिरिक्तस्य विषयस्याभा-
वादिच्छानुत्पत्तेः स्वात्मनैव स्वमुखमनुभवनीयमिति तात्पर्यम् । आत्मकीदृ-
शात्मरतिः क्रियावानेष ब्रह्मविदां वरिष्ठ इति श्रुतेः । वासिष्ठे समाध्युत्थित-
स्य कचस्य । किं करोमि क्व गच्छामि किं गृह्णामि त्यजामि किम् । आत्मना
परितं सर्वं महाकल्पाम्बुना यथेति वाक्याच्च ॥ १ ॥ अत्रायं सद्बाहकः श्लोकः ।

छाद्यं मयेशेन समस्तमेतज्ज्ञात्वंति संन्यस्य मुखं हि भोग्यम् ।

धनस्य शृद्धिं न कुरु न्वमन्यत्स्वतोऽस्ति किं कस्य धनं त्रिलोक्याम् ॥१॥

ईशावास्यस्य विवृतौ कृतायां रामशर्मणा ।

संपूर्णः प्रथमो मन्त्रः प्रीयतां तेन राघवः ॥ २ ॥

त्यक्तैषणस्य संन्यासेऽधिकार इति श्रुत्वा ईषणात्यागसाधनं प्रष्टुका-
मस्य श्रोतुः प्रश्नात्पूर्वमेव सर्वज्ञा श्रुतिश्चित्तशुद्धिरीषणात्यागोपाय इ-
त्यभिप्रायेण चित्तशुद्ध्यर्थं त्वया तावत्कर्माणि कर्तव्यानीत्युपदिशति । अथ-
वा आत्मतत्त्वमुपक्रम्य स्वानुभवप्रदर्शनेन श्रोतारमभिमुखीकृत्य प्रष्टुमिच्छन्तं
तमुपदेष्टुकामा श्रुतिः शुद्धचित्तस्यैव श्रवणेऽधिकारादधिकारसिद्धये पूर्वं
तत्साधनमुपदिशति । कुर्वन्निति । एव शब्दो भिन्नक्रमः इह त्रिलोके कर्मा-
ण्येव केवलानि ननु फलेच्छां कुर्वन् । कर्मण्येवाधिकारस्ते मा फलेषु
कदाचनेति भगवतोक्तत्वात् । फलेच्छैव बन्धनकर्त्रीति भावः । त्वं जिजी-
विषेऽज्जिजीविषेः पुरुषव्यत्ययस्येच्छान्दसः भवाञ्जिजीविषेदिति वा शतं स-
मा इत्युपलक्षणं सर्वस्य पुरुषायुषस्य यावदायुरित्यर्थः । अनेन अनुष्यस्यै-
व कर्माद्यधिकार इति सूचितम् । जीवनेच्छोक्त्या संन्यासाधिकाराभावः न
जीविते मरणे वा शृद्धिं कुर्यादरण्यमियादिति श्रीभगवत्पादैरिच्छारहित-
स्यैव संन्यासेऽधिकारस्योक्तत्वादरण्यं स्त्रीजनासंकीर्णमाश्रमं संन्या-
समित्यर्थः । ननु यदि फलेच्छाया अभावस्तदेष्टसाधनताज्ञानं विना प्र-
वृत्त्यनुपपत्त्या कर्मणि प्रवृत्तिरेव न स्यादिति चेत्सत्यं भगवदधी-
नोऽहं तस्मादसक्तः सततं कार्यं कर्म समाचरेति गीतायामुक्तत्वाच्चदाज्ञो-
क्तृष्वने प्रत्यवायोत्यस्या भगवानिहं स्यादतोऽवश्यं मया कर्माणि कर्मा-

व्यानीत्येवं निश्चयेन नित्यनैमित्तिकादिकाम्यकर्मसु प्रवृत्तेः सूपपन्नत्वात् ।
 ननु कर्मणा बन्धः स्यादिति चेन्न । असक्तो ह्याचरन्कर्म परमाप्नोति पूरुष
 इति भगवतोक्तत्वाभिष्कामकर्मणा मुक्तिरेवेत्यभिप्रायेणाह । एवं निष्कामक-
 र्माणि कुर्वन्तस्त्वपि तव विभक्तिव्यन्ययश्छान्दसः वृक्षे शाखेतिवदधिक-
 रणत्वविवक्षया वा सप्तमी । नरे वृद्धेधारिणि कर्म न लिप्यते । कर्मफललेपो
 न स्यात् । किंतु चित्तशुद्धिद्वारा अधिकारसंपत्त्या ज्ञानसिद्ध्या मुक्तिरेव
 स्यादितिभावः । अनेन मनुष्यरयैव कर्मफलसंबन्ध इति बोधितम् । अधि-
 कारसंपादकचित्तशुद्धेः कर्मातिरिक्तसाधनासिद्धत्वं दर्शयति । इतः निष्का-
 मकर्माचरणादन्यथा प्रकारान्तरं तव मुमुक्षोर्नास्ति येन त्वं शुद्धचित्तः
 सन्नधिकारी भाव्यसीत्यर्थः । आदौ स्ववर्णाश्रमवर्णिताः क्रियाः कृत्वा
 समासादितशुद्धमानस इति श्रीरामगीतायामुक्तत्वात् । स्ववर्णाश्रमधर्मेण तपसा
 हरितोषणात् । साधनं प्रभवेन्पुंसां वैराग्यादचतुष्टयमिति भगवत्पादोक्तेश्च ।
 यावदिच्छा तावत्कर्मस्वाधिकार इति तान्पर्यम् । तावत्कर्माणि कुर्वीत न नि-
 विद्येत यावन्तंति भागवतात् ॥ २ ॥ अत्रायं सद्भाहकः श्लोकः ।

निष्कामकर्माणि तु यावदायुस्त्वामिच्छ कर्तुं खलु यन्मुमुक्षुः ।

एवं तव स्यान्नफले न लेपो न चित्तशुद्धावितरः प्रकारः ॥ १ ॥

ईशावास्प्यस्य विवृतौ कृतायां रामशर्मणा ।

मन्त्रो द्वितीयः संपूर्णः प्रीयतां तेन राघवः ॥ २ ॥

साधकस्य निष्कामकर्मस्वाधिकार इत्युक्तमर्थं काम्यकर्मपराणां बलवद्-
 निष्फलकथनव्याजेन काम्यकर्मनिन्दया प्रबल्यति । असुर्या इति । असुर्या
 असुषु प्राणेषु रमन्त इत्यमुराः प्राणपोषका ज्ञानहीनाः केवलप्राणपोषिणो
 देवा अप्यमुरा एव । अन्येष्वपि दृश्यते इत्यत्रापिशब्दस्य सर्वोपाधिव्यभि-
 चारार्थत्वात् । रमधातोरपि ङः । तेषामिमे असुर्याः । तद्विता ईत बहुवचन-
 स्यानुक्तसङ्गहार्यत्वादित्यर्थः । यन्नाम प्रसिद्धाः । ते यच्छब्दस्थाने तच्छब्दः
 ये लोका लोच्यन्तेऽनुभूयन्ते कर्मफलं येषु ते लोकाः जन्मानि स्थानानि वा
 विर्यणादीनि नरकादीनि च अन्धेन तमसा विचारगून्त्यत्वात्स्वाभाविके-
 नाज्ञानेनान्धतामिश्रेण वा आवृताः आच्छादितज्ञाना निरिन्द्रियप्रचारा
 वा तान्पूर्वोक्तोभयविधेष्वन्यतरान्स्वकर्मानुसारेण तत्र उत्पद्यते ते जना नराः
 वेत्यापि मरणं प्राप्य पुनरपि गच्छन्ति प्राप्नुवन्ति । तच्छब्दोक्ताभिर्दिशति ।
 ये के च । अनेन जातिगुणादि निरपेक्षत्वं सूच्यते । आत्महनः यथा गुरुणा-
 म्बन्धकाद्री गुरुणावीत्युच्यते । तथातिपूज्यस्य सर्वप्रकाशकस्याप्यात्मनः

देह एवाहं नात्मा कश्चनास्तीत्यवज्ञाकारिण आत्मघातिनस्ते । अनेन देहान्तरप्राप्तिरपि नरदेहकृतसञ्चितकर्मबीजनिबन्धनेति सूचयति । पुत्राह्वेते अहदा यज्ञरूपा अष्टादशोक्तमवरं येषु कर्म । एतच्छ्रेयो येऽभिनन्दन्ति मूढा जरामृत्युं ते पुनरेवापि यन्ति ॥ १ ॥ नाकस्य पृष्ठे सुकृतेऽनुभूत्वेमं लोकं हीनतरं वाविशन्तीति च मुण्डकोपनिषद्युक्तत्वात् । तानहं द्विषतः क्रूरान्संसारेषु नराधमान् । क्षिपाम्यजस्रमशुभानामुरीष्वेव योनिषु ॥ १ ॥ आसुरीं योनिमापन्ना मूढा जन्मनि जन्मनि । मामप्राप्यैव कौन्तेय ततो यान्त्यधमां गतिम् ॥ २ ॥ इति भगवद्वाक्यञ्च । प्राणपोषणार्थं नानाविधकाम्यकर्मपराणां पुनः पुनः संसरणेन मुक्तिर्नास्तीति तात्पर्यम् ॥ ३ ॥ अत्रायं सद्भाहकः श्लोकः ।

स्वात्मानभिज्ञा निजघातिनस्ते प्रमीय मर्त्या असुपोषिभोग्यान् ।

विचारगून्यानतिदुःखयुक्तान्प्रयान्ति देहान्स्वरनारकादीन् ॥ १ ॥

ईशावास्यस्य विवृतौ कृतायां रामशर्मणा ।

मन्त्रस्मृतीयः संपूर्णः प्रीयतां तेन राघवः ॥ २ ॥

कीदृशः स आत्मा यस्याज्ञानेन जनाः संसरन्तीत्याकाङ्क्षायामाह । अथवा येनेश्वरेण सकलमाच्छादितं तस्य स्वरूपमाह यद्वा । अनुभवसाधनं प्रदर्श्य उपक्रान्तमात्मस्वरूपमुपसंहरति । अथवा अन्वयव्यतिरेकाभ्यां निष्कामकर्मणः श्रवणाधिकारासाधनत्वं प्रदर्श्य श्रोतव्यमात्मतत्त्वमुपदिशति । अनेजदिति । न एजति चलति तदनेजत्वावस्थाप्रच्युतिश्चलनं तद्वर्जितम् । अनेन बाल्यादीनां जाग्रदादीनां चाभावः । बाल्यादिष्वपि जाग्रदादिषु तथा सर्वास्ववस्थास्वपि व्यावृत्तास्वनुवर्तमानमहमित्यन्तः स्फुरन्तं सदा स्वात्मानं प्रकटीकरोतीति भगवत्पादैरुक्तत्वात् । एकमद्वितीयम् एकमेवाद्वितीयं ब्रह्मेति श्रुतेः । अथवा एकं सर्वदा एकरूपं वृद्धचपक्षयविपरिणामशून्यं मनसः जवीयः सकलपलक्षणादतिचञ्चलान्मनसोऽपि जवीयः वेगवत्तरम् । अपाणिपादो जवनो ग्रहीतेति श्रुतेः । देहस्थस्यापि मनसः क्षणाद्ब्रह्मलोकगमने व्यापकत्वात्तत्र पूर्वगतमिवास्ति । परंतु अचिन्त्यत्वान्मनसा प्राप्नुमशक्यं न तु चक्षुरादिविषयवन्मनसा साक्षादनाप्यं यतः एनदान्मस्वरूपं देवाः द्योतनात्मकानि चक्षुरादीन्द्रियाणि नाप्नुवन् प्राप्नवन्तः अव्यपदेश्यत्वादिन्द्रियागोचरमित्यर्थः । अथवा मनोव्यापारपूर्वकत्वादिन्द्रियप्रवृत्तेः यन्मनस अगोचरं तदिन्द्रियाणां सुतरामगोचरम् । यद्वाचानभ्युदितं येन वागभ्युच्यते तदेव ब्रह्म त्वं विद्धीत्यादिना मनःप्राणेन्द्रियाप्राप्यत्वस्य केनोपनिषद्युक्तत्वात् । पूर्वमनादि जन्मरहितमर्शत् । रिशार्हितायामित्यस्य शब्दन्तस्य रूपं न रिशद्विनाशि धातोर्हि-

कारलोपशृण्वसः । तदादिमध्यान्तविहीनमेकमिति श्रुतेः । तद्ब्रह्म तिष्ठद्वा-
पकत्वेन सर्वत्र स्थितिमत्सद्भावतः द्रुतं गच्छतोऽन्यान्कालवाय्वादीनत्येत्य-
तिक्रम्य गच्छतीव तेषां गन्या अप्राप्यमित्यर्थः । आसीनो दूरं व्रजति
शयानो याति सर्वत इति श्रुतेः । मातरिश्वा देहान्तर्गतो वायुः तस्मिन्देहान्त-
र्विद्यमाने सति अपः आप्यन्ते प्राणादिमंज्ञा याभिस्ता आपः आप्रोते-र्हस्वश्चे-
त्सि करणे क्तिप् ताः क्रियाः प्राणनादिचेष्टाः दधाति धारयति । अथवा सभि-
ष्टयक्षुषि वातेथा इति सर्वकर्मणां वायुस्थन्वोक्तेः अपः श्रद्धा वा आप इति श्रुतेः
श्रद्धाजन्यत्वादापः कर्माणि स्वस्थानि तानि वायुस्तत्र ब्रह्मणि दधाति
स्थापयति कर्मणां परमं निधानमिन्यर्थः । अथवा तत्रान्तर्यामिणि सति वायुः
सूत्रान्मा तपनवारिदादीनां कर्माणि तपनवर्पणादीनि । वायुना हि गौतम सूत्रे-
णायं च लोकः परश्च लोकः सर्वाणि च भूतानि मंहव्यानि भवन्तीति श्रुतेः । क्रि-
याशक्तिमन्वादधाति विभज्य धारयति । अन्तर्यामितया तस्यैव सर्वेशत्वाद-
न्तर्यामिब्राह्मणे सर्वान्तर्यामिन्वेन यः पृथिव्यां तिष्ठन्नित्यादिना तस्यैव सर्वनि-
यामकत्वोक्तेः भीषाम्माद्वातः पवत इत्यादिर्तोत्तरीयश्रुतेश्च स वा अयमात्मा
सर्वस्य वशी सर्वस्पेशानः सर्वस्याधिपतिः सर्वमिदं प्रशान्ति यदिदं किञ्चेति
स सेतुर्विधरण एषां लोकानामभेदायेति शरीरब्राह्मणे उक्तत्वाच्च अचिन्त्य-
व्यपदेश्यं पदभावाविकाररहितं सर्वदेकरूपं सर्वान्तर्यामि सर्वचालकं ब्रह्मेत्यर्थः
॥ ४ ॥ अत्रायं सद्भाहकः श्लोकः ।

अकम्पमेकं मनसस्तरस्वि न देवता आपुरनांशि पूर्वम् ।

तिष्ठत्तदत्येत्यपि धावतोऽन्यान्वायुर्हि कर्माणि दधाति तत्र ॥ १ ॥

ईशावास्यस्य विवृतौ कृतायां रामशर्मणा ।

मन्त्रश्चतुर्थः संपूर्णः प्रीयतां तेन राघवः ॥ २ ॥

उक्तमर्थमन्यांऽपि मन्त्रो वदति । अथवा आन्मतत्त्वस्य अतीतमन्त्रोक्तदुष्प्राप-
त्त्वान्तर्यामित्वव्यापकत्वानुवादेन तस्यैव सर्वात्मकत्वं सुखप्राप्यत्वं च श्रुतिरु-
पपादयति नात्र पुनरुक्तिः न मन्त्राणां जायितादोष इति भगवत्पादैरुक्तत्वात् ।
जायिता आलस्यं रहस्यं सकृदुक्तं चित्ते नायातीत्यनलसा श्रुतिः सक-
रुणा मातेव पुनः पुनरुपदिशति । तदेजतीति । तन्मकृतमात्मतत्त्वमेजति चलति
जगत्सु तमेजति न चलति स्थावरम् । पुरुष एवेदं सर्वं यद्गतं यच्च भव्यमि-
ति श्रुतेः । तदात्मतत्त्वं दूरे विप्रकृष्टे तद्गु उ एवार्थे यद्दूरस्थं तदेवान्तिके
समीपे समीपस्थमपि तदेव दूरस्थमन्तिकस्थं ब्रह्मेव सर्वगत्वात् । अथवा सर्व-
कृतत्वादूरस्थमन्तिकस्थं च ब्रह्मेव । अथवा अज्ञानिनां वर्धकोटिमिरप्यप्राप्यत्वा-

दूर इव स्थितम् । आत्मज्ञानिनां तु समीप एव आत्मत्वेन दृष्टस्थत्वात्सुग्राहं त-
द्ब्रह्म अस्य प्रत्यक्षस्य सर्वस्य भृतजातस्यान्तरभ्यन्तरेऽन्तर्यामित्वेनास्ति ।
तदु तदेव सर्वस्यास्य बाह्यतः बाह्यप्रदेशे उत्तमपुरुषत्वेन सार्वविभक्तिकस्त-
सिः । अन्तर्बहिश्च तत्सर्वं व्याप्य नारायणः स्थित इति श्रुतेः । बहिरन्तश्च भूताना-
मचरं चरमेव च । सूक्ष्मत्वात्तदविज्ञेयं दूरस्थं चान्तिके च तदिति । क्षरः सर्वा-
णि भूतानि कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृत इति
च गीतावाक्याच्च ॥ ५ ॥ अत्रायं सङ्गाहकः श्लोकः ।

ब्रह्मैव तत्स्थावरजङ्गमात्मस्वाज्ञानिनां दूर इवाप्रकाशम् ।

तज्ज्ञानिनां भाति सदा समीपे विश्वस्य चान्तश्च बहिस्थितं तत् ॥ १ ॥

ईशावास्यस्य विवृतौ कृतायां रामशर्भणा ।

संपूर्णः पञ्चमो मन्त्रः प्रीयतां तेन राघवः ॥ २ ॥

उक्तात्मज्ञानस्य फलमाह । यस्त्विति । यस्तु तुशब्दो वैलक्षण्यद्योतकः यः
पुनर्लोकविलक्षणदृष्टिः सर्वाणि भूतान्यव्यक्तादिस्थावरान्तान्यात्मन्नात्मनि सुपां
सुलुगिति डेलुक् अधिष्ठानरूपे एव अनु गुरुपदेशानन्तरं पश्यति अवलोक-
यति च परं सर्वभूतेषु तेषु आत्मानमनु कारणात्मनानुगतं पश्यत्य-
नुभवति । तत ऐकात्म्यज्ञानात्स पुरुषः न विचिकित्सति संशयं न प्राप्नोति ।
संशयः उभयकोटिकं ज्ञानं द्वैतं पश्यतो भवति नत्वैकात्म्यज्ञमप्येति भावः । यदैत-
मनुपश्यत्यात्मानं देवमञ्जसा । ईशानं भृतभव्यस्य न तदा विचिकित्सतीति बृह-
दारण्यकश्रुतेः । सर्वभृतस्थमात्मानं सर्वभूतानि चान्मनि । संपश्यन्ब्रह्म परमं
याति नान्येन हेतुनेति कैवल्यश्रुतेश्च । अस्या एव श्रुतेरुत्तरार्धं गीतायाम् । ईक्ष-
ते योगयुक्तात्मा सर्वत्र समदर्शन इति । छिद्यन्ते सर्वसंशयाः तस्मिन्दृष्टे पराव-
रे इति मुण्डकश्रुतेश्च ॥ ६ ॥ अत्रायं सङ्गाहकः श्लोकः ।

यः पश्यतीत्यं सकलानि भूतान्यात्मन्यधात्मानमपीह विद्वान् ।

सर्वेषु भूतेषु स तत्त्ववत्ता निःसंशयः स्यात्सकलैरनिन्द्यः ॥ १ ॥

ईशावास्यस्य विवृतौ कृतायां रामशर्भणा ।

मन्त्रः षष्ठाऽपि संपूर्णः प्रीयतां तेन राघवः ॥ २ ॥

अधुना आत्मज्ञस्य स्थितिमाह । यस्मिन्निति । यस्मिन्काले
विज्ञानत आत्मानं साक्षान्कुर्वतः सर्वाणि भूतानि ब्रह्मादिस्थावरान्तानि
न बह्यतिरिक्तं किञ्चिदस्त्यहमेव सर्वरूप इत्यात्मैवाभूत्संयुतः । तत्र त-
स्मिन्काले एकत्वम् ऐकात्म्यं अनु अनुस्यूतं पश्यतः अनुभवतः मोहः

आवरणरूपः कः किन्निमित्तकः शोकश्च विक्षेपरूपः कः किन्निमित्तकः आत्मज्ञानेन अविद्याया निरस्तत्वात्स्वरूपं जानतः समूलाविद्योच्छेदादावरणविक्षेपयोरभावेन कामाद्यनुदयाज्जीवन्मुक्तिस्थिन्या तृष्णीभूत आस्ते इत्यर्थः । यत्र त्वस्य सर्वमान्मेवाभूत्तत्केन कं पश्येदित्यादिना तस्य निष्क्रियत्वाभिधानात् । आत्मन्येव च संतुष्टस्तस्य कार्यं न विद्यते इति भगवद्वाक्याच्च ॥७॥
अत्रापि सङ्गाहकः श्लोकः ।

सर्वाणि भूतानि मदात्मकानीत्येवं विदोऽभूत्सकलं यदात्मा ।

तदेकतां पश्यत आत्मरूपे मोहश्च शोकश्च भवेत्कथंस्वित् ॥ १ ॥

ईशावात्म्यस्य विवृती कृतायां रामशर्मणा ।

संपूर्णः सप्रमो मन्त्रः प्रीयतां तेन राघवः ॥ २ ॥

आत्मज्ञास्थितिमृक्त्वा पुनः आत्मस्वरूपं लोकोत्तरैश्वर्यप्रदर्शनेनोपसंहर्तुं वर्णयति । स पर्यगार्दति । अत्र स इत्युत्तगर्थे च कविस्तिर्यादिशब्दैः पुष्टिङ्ग-गन्वेन निर्देशात् शुक्रमिन्यादीनि विशेषणानि पुष्टिङ्गगन्वेन विपरिणम्यानि अथवा स इति शब्दो भिन्नक्रम उत्तगर्थेन संबद्धयते । यत्तदोर्नित्यसंबन्धात् यद्वाच्यं पर्यगान्परिः सर्वतां भावं सर्वतो जगद्व्याप्य आसीत् । शुक्रं शुद्धं क्षीमिन्स्वप्रकाशम् । तमेव भान्तमनुभाति सर्वं तस्य भासा सर्वमिदं विभातीति-श्रुतेः । अकायं सूक्ष्मदेहगहनमव्रणं व्रणः क्षतं तद्रहितमस्त्राविरं स्त्राविराः शिराः न सान्तं यस्य तन्निगवयवन्वादव्रणमस्त्राविरमिति विशेषणद्वयेन स्थूलशरीरनिगमः अशरीरं शरीरं वनवस्येध्वर्वाग्धतमिति श्रुतेः । शुद्धं मायासंबन्धरहितं विरजः पर आकाशार्दति श्रुतेः तमसः परमच्यत इति गीतावाक्याच्च । अपावविद्धं पुण्यमाप पुनरावृत्तिहेतुत्वान्पापमेव तेनोभयान्मकेनाविद्धमसंबद्धं स न साधुना कर्मणा भूयान्नो एवासाधुना कनीयानिति श्रुतेः । नादत्ते कस्यचित्पापं न चैव मृकृतं विभुरिति भगद्वाक्याच्च । स एतादृशं ब्रह्मैव स्वशक्तिमादाये-श्वरो भूत्वा कविरतीतानागतज्ञः । वेदाहं समतीतानि वर्तमानानि चार्जुन । भविष्याणि च भूतानीति गीतायामुक्तत्वात् । मनीषी मनीषा जगत्सर्जनेच्छा तद्वान् । सोऽकामयत बहु स्यां प्रजायेयेति श्रुतेः । अथवा मनोनियन्ता मनसो ये मनो विदुरिति श्रुतेः । परिभूः परिः उपर्यर्थकः परिः सर्वेषामुपरि श्रेष्ठत्वेन भवत्यस्तीति परिभूः । पुरुषात्र परं किञ्चित्त्मा काष्ठा सा परा गतिरिति श्रुतेः । स्वयंभूः स्वयमेव भवति नतु कारणान्तरंणेत्यर्थः । अथवा येषामुपरि यथोपरि तत्स्वै स्वयमेव भवतीति सर्वरूपः । याथातथ्यतः यथातथाभावः याथातथ्यं तेनेति याथातथ्यतः साध्यसाधनादिप्रतिनियतस्वरूपेण अर्थाश्वे-

तनाचेतनरूपपदार्थान्वयदधाद्विभज्य दत्तवान् । शाश्वतीभ्यो नित्याभ्यः
समाभ्यः संवत्सराख्येभ्यः प्रजापतिभ्यः यो वै स संवत्सरः प्रजापतिः षोड-
शकल इति श्रुतेः अचिन्त्यशक्तिमद्वत्त्वेति भावः । अत्रार्थे श्लोकयोजना । य-
द्यापकं शुद्धमपापविद्धं देहद्वयातीतमतिप्रकाशम् । कविः स धीमान्प्रवरः स्व-
यंभूः प्रजापतिभ्यो व्यदधाद्यथार्थान् ॥ १ ॥ अथवा यथोक्तात्मज्ञस्य उक्तानुवादपू-
र्वकमैश्वर्यमाह । स शब्द उत्तरार्थेनैव संवध्यते यः शुक्रमित्यादि यथोक्त-
विशेषणविशिष्टं ब्रह्म पर्यगात्सर्वभावेन ज्ञातवान् । गत्यर्थानां बुद्धयर्थत्वा-
त्स ब्रह्मज्ञः कविः क्रान्तदर्शी । मनीषी द्वैतासंवाधेन प्रशस्तबुद्धिमान्परितः
सर्वमपि स्वयमेव भवतीति परिभूः सकलान्मकः । स्वयंभूः ब्रह्मरूपः य-
थास्वरूपं तेन तेन रूपेणार्थान्पदार्थान्भोग्यविषयान् । शाश्वतीभ्यः समाभ्यस्ता-
दर्थ्ये चतुर्थी अनन्तवर्षोपभोगाय व्यदधात्स्वयमेव कृतवान् । यस्यानुवृत्तिः
प्रतिबुद्ध आत्माभिः संदेहे गहने प्रविष्टः । स विश्वक्रन्म हि सर्वस्य कर्तेति श्रुतेः
ब्रह्मविद्वद्भैव भवतीति भावः ॥ ८ ॥ अत्रायं सद्भाहकः श्लोकः

यो ज्ञातवान् शुद्धमपापविद्धं देहद्वयातीतमतिप्रकाशम् ।

कविः स धीमान् सकलः स्वयंभूर्व्यदधाद्यथास्वं बहुकालमर्थान् ॥ १ ॥

ईशावास्यस्य विवृतां कृतायां रामशर्मणा ।

संपूर्णश्चाष्टमो मन्त्रः प्रीयतां तेन राघवः ॥ २ ॥

उपक्रान्तमात्मतत्त्वमुपसंहृत्य यस्तत्कतत्त्वानभिज्ञः ईषणान्यागाभावेन सं-
न्यासे च नाधिकारी संसारे च नान्यन्तं सक्तस्तं प्राति चित्तैकाग्र्यार्थमुपास-
नासमुच्चयं कथयिष्यन्प्रत्येकमुपासनां फलकथनव्याजेन निन्दति । अथ
वा उक्तात्मज्ञानस्याखिलश्रेष्ठत्वं तद्व्यातिरिक्तानां संसरणहेतुत्वप्रदर्शनेन द्रढयति ।
अन्धं तम इति । ये नरा असंभूतिं सम्यग्भवनं भूतिः उत्पत्तिः यस्य
कार्यस्य तद्विद्वां कारणरूपामव्याकृताख्यां प्रकृतिमुपासते चिन्तयन्ति
ते अन्धं तमः अदर्शान्मिकां प्रकृतिं प्रविशन्ति प्रकर्षेण विशन्ति पौराणि-
कोक्तं प्रकृतिलयं प्राप्नुवन्ति । तं यथा यथोपासते तदेव भवतीति
श्रुतेः । य उ । ये तु संभृत्यां प्रकृतिकार्ये हिरण्यगर्भाख्ये रता आसक्ता
स्तदुपासका इत्यर्थः । ते ततः प्रकृतिलयाद्भूय इवाधिकमिव स्वरूपाज्ञानेन
संसरणहेतुत्वात्तमः अणिमादिमिद्विसमुदायं प्रविशन्ति प्राप्नुवन्ति ॥ ९ ॥

अत्रायं सद्भाहकः श्लोकः ।

अव्याकृतं हेतुमुपासते ये संप्राप्नुवन्ति प्रकृतौ लयं ते ।

प्रजापतिं कार्यमुपासते ये ते प्राप्नुवन्ति अणिमादिसिद्धीः ॥ १ ॥

ईशावास्यस्य विवृतौ कृतायां रामशर्मणा ।

संपूर्णो मवमो मन्त्रः प्रीयतां तेन राघवः ॥ २ ॥

व्याकृताव्याकृतोपासनयोर्भिन्नफलत्वे श्रुतिरार्यवचः प्रमाणयति । अन्यदे-
वेति । संभवान्संभृतिरूपकार्यप्रजापत्युपासनादन्यदेव भिन्नमेवाणिमादिसिद्धि-
फलं फलं तत्त्वज्ञाः आहुः वदन्ति तथा असंभवादसंभृतिरूपकारणाव्याकृताख्य-
प्रकृत्युपासनादन्यत्प्रकृतिलयाख्यं फलमाहुः कथयन्ति उपास्योपासनयोर-
भेदविवक्षया संभवादसंभवादिन्युक्तं ये ज्ञानिनः नः अस्मभ्यं भाष्यमते अन्वर्थ-
संज्ञा विज्ञानाभावात्संप्रदानत्वम् अस्मान्वा । अकथितं चेति व्यापारद्वयार्थ-
त्वाद्वा द्विकर्मकत्वं तदुपासनाद्वयतत्त्वं विचर्चक्षिरे व्याख्यातवन्तस्तेषां धीराणां
वाक्यमतिशेषः । अथवा प्रसिद्धत्वाद्वाक्यमिति कर्मणः अप्रयोगः आख्यातो-
पयोग इत्युपादानत्वस्याविवक्षया शेषे पृष्ठी धीरेभ्य इत्यर्थः । इति पूर्वोक्तो-
प्रकारेण वयं श्रुभुम् । श्रुतवन्तः ॥ १० ॥ अत्रायं सद्भाहकः श्लोकः ।

अन्यत्फलं कार्यमुपासतां स्यादुपासतां कारणमन्यदेव ।

एतस्य तत्त्वं विबुधा य ऊचुर्गतेषां पुग वाक्यमिति श्रुतं नः ॥ १ ॥

ईशावास्यस्य विवृतौ कृतायां रामशर्मणा ।

संपूर्णो दशमो मन्त्रः प्रीयतां तेन राघवः ॥ २ ॥

यत एवमत उभयोः समुच्चयो युक्त इत्याह । संभृतिमिति । यः पुमा-
न्संभृतिं च अवर्णन्तोपः पृषोदगादित्वान् । असंभृतिं प्रकृतिमथवा सम्यक्
भवत्यस्याः कार्यमिति संभृतिः कारणं पूर्वापरसन्दर्भानुसारेण वक्तुरभिप्रायस्या-
भिधानियामकत्वान्प्रकृतिः तां च परं विनाशं च । च इत्यर्थे । विनाशोऽ-
स्यास्तीति विनाशं कार्यम् अर्शआद्यच्च । तदुभयं कार्यकारणोपासनाद्वयं
सह समुचितं फलदमिति वेद जानाति सः विनाशेन हिरण्यगर्भा-
ख्यकार्योपासनेन । मृत्युमनैश्वर्यादिदुःस्वजातं तीर्त्वातिक्रम्यासंभू-
स्या । अथवा पूर्वोक्तप्रकारेण संभृत्या अव्याकृताख्यकारणोपासनेन । यथा-
स्वल्पेक्षया अधिकजीवनेन देवा अमगस्तथा आपेक्षिकममृतं प्रकृतिलय-
मश्नुते प्राप्नोति ॥ ११ ॥ अत्रायं सद्भाहकः श्लोकः ।

उपासने कार्यनिदानयोस्ते समाश्रिते वेद परस्परं यः ।

तत्राद्याया प्राप्स्यस ईश्वरत्वं द्वितीयया याति लयं प्रकृत्याम् ॥ १ ॥

ईशावास्यस्य विवृतौ कृतायां रामशर्मणा ।

पूर्ण एकादशो मन्त्रः प्रीयतां तेन राघवः ॥ २ ॥

अधुना कर्मणा उपासनां समुच्चिचीपन्नन्येकमुभयं फलं प्रदर्श्य निन्दति ।

अथवा व्याकृताव्याकृतोपासनयोः फलं प्रदर्श्य कर्मणां देवतान्तरोपासनानां च फलं दर्शयति । अन्धं तम इति । ये नरा अविद्यां विद्या ज्ञानं तद्विद्या अविद्या तां कर्म केवलमुपासते तत्पराः सन्तोऽनुतिष्ठन्ति ते अन्धं तमः जन्ममरणरूपं प्रविशन्ति प्राप्नुवन्ति य उ ये तु अथुद्विचिन्ता अपि कर्म न कुर्वन्ति । किंतु केवलायां विद्यायां देवतोपासनायां रता आसक्तास्ते कर्माधिकारे सत्यपि कर्म-त्यागेन प्रत्यवायरूपदोषयुक्ताः सन्तस्ततः कर्मानुष्ठातृभ्यः भूय इवाधिकमिव तमः संसरणलक्षणं प्रविशन्ति प्राप्नुवन्त्युपासनाफलं नाश्नुवते । किंतु संसरन्तीतिभावः ॥ १२ ॥ अत्रायं सङ्गाहकः श्लोकः ।

उपासते केवलकर्मजालं ये संसरन्तीह पुनः पुनस्ते ।

तेभ्योऽधिकं यान्ति गतागतं ते उपासते केवलदैवतानि ॥ १ ॥

ईशावास्पस्य विद्वृत्तौ कृतायां रामशर्मणा ।

संपूर्णां द्वादशो मन्त्रः प्रीयतां तेन राघवः ॥ २ ॥

उक्तार्थे श्रुतिर्विद्वद्भ्यः प्रमाणयति । अन्यदेवेति । विद्यायाः देवतोपासनायाः फलमन्यदेव । विद्यया देवलोक इति श्रुतेः देवलोकप्राप्तिलक्षणं प्राज्ञा आहुः । तथा अविद्यायाः कर्मण अन्यत्कर्मणा पितृलोक इति वचना-त्पितृलोकप्राप्तिलक्षणमाहुः इदमेते विपरीते विपरीतौ अविद्या या च विद्ये-ति श्रुतेश्च । एवं प्रकारेण उभयतस्त्वव्याख्यातृभ्यः पूर्वमस्माभिः श्रुतमस्तीति तात्पर्यं पदव्याख्यातु व्याकृताव्याकृतोपासनावन्मन्त्रे कृता ॥ १३ ॥ अत्रायं सङ्गाहकः श्लोकः ।

बुधाः फलं कर्मण आहुरन्यत्स्यादेवतोपाग्नित्फलं तथान्यत् ।

ये तस्य तत्त्वं गुरवो न ऊचुस्तेभ्यः पुमास्माभिरिति श्रुतं हि ॥ १ ॥

ईशावास्पस्य विद्वृत्तौ कृतायां रामशर्मणा ।

पूर्णस्त्रयोदशो मन्त्रः प्रीयतां तेन राघवः ॥ २ ॥

उभयोः समुच्चये फलमाह विद्यां चेति । विद्यां च देवतोपासनमविद्यां च कर्म तदुभयं सह समुच्चितं फलदानृ इति यः पुमान्वेद सोऽविद्यया कर्मणा मृत्युं स्वाभाविकमज्ञानं विस्मरणलक्षणं तीर्त्वा द्गीकृत्य विद्यया देवतोपासने-नामृतं देवतान्मभावमश्नुते प्राप्नोति तद्वचमृतमुच्यते यदेवतान्मगमनमिति श्रुतेः । अत्रार्थे श्लोक योजना । यो देवतोपाग्नित्मया कर्म एकेन कार्यं पुरुषेण वेद । स्वकर्मणा मृत्युमतीत्य विद्वान्म विद्ययाप्राप्तिं हि देवतान्म ॥१॥ अथवा कर्मणामुपासनानां च फलं प्रदर्श्य आत्मज्ञानेनैव कृतकृत्यतेति श्रुतिरुपाद-यति । वक्तृतात्पर्यस्याभिधानियामकत्वात् । विद्यामात्मज्ञानं अपरमविद्यां च

कर्म इति उभयं पाठक्रमादर्थक्रमो बलीयानिति कर्म आत्मज्ञानं च पूर्वापराधि-
कारभेदेन सह एकपुरुषकर्तव्यत्वेन समुच्चितं यो वेद सोऽविद्यया कर्मणा
उपासनापि मानसं कर्मैव मृत्युं स्वरूपविस्मरणहेतुं चित्तमलमनैकाग्र्यं तीर्त्वा
अतिक्रम्य विद्यया आत्मज्ञानेन अमृतं भोक्षमश्नुते । तमेव विदिन्वातिमृत्युमेति
नान्यः पन्था विद्यतेऽयनायेति श्रुतेः ॥ १४ ॥ अत्रायं सङ्गाहकः श्लोकः ।

कर्मात्माविज्ञानमपि क्रमेण संपाद्यभेदेन तूरेण वेद ।

यः कर्मणा चित्तविशुद्धिमाप्स्य स विद्ययाप्रान्यमृतं हि विद्वान् ॥ १ ॥

ईशावास्यस्य विवृतां कृतायां गमशर्मणा ।

पूर्णश्चतुर्दशो मन्त्रः प्रीयतां तेन गद्यवः ॥ २ ॥

प्रथमव्याख्यायामुक्तोपासनावान्योगी देवतामन्ते प्रार्थयेते । वायुरनि-
लमिति । द्वितीयव्याख्यायां तु आत्मज्ञस्य आप्रकामत्वेन देहान्ते अन्यत्र
गमनं नार्गत आप्रकामो भवति । न तस्य प्राणा उत्क्रामन्त्यत्रैव समवनीयन्ते
ब्रह्मैव सन्त्रस्तान्तीति श्रुतेः । न च प्रार्थ्य देवतान्तरं य एवं वेदाहं ब्रह्मा-
स्मीति स इदं सर्वं भवतीति श्रुतेस्तस्य सर्वान्मकत्वादसंकल्पत्वाच्च ।
तमक्रतुः पश्यति दीतशोक इत्युक्तत्वात् । अत आत्मज्ञवन्नान्यस्यात्रैव कृत-
कृत्यतेति निदर्शयितुं मिहावलोकनन्यायेन पूर्वोक्तव्याकृताव्याकृतोपासना-
वान्देवतान्तरगोपासनावांश्च लोकान्तरगमनयोग्यः योगी देवतामन्ते प्रार्थ-
येतेति श्रुतिरूपादशति । वायुर्गत । मम वायुः शरीरस्थः प्राणः प्राणो-
पलक्षितं लिङ्गशरीरम् उक्त्वान्तं सदमृतं मृत्युना अनाप्तं तानि मृत्युः
श्रमो भूत्वाऽयं इति प्रकस्य अयममेव नाप्रोचोऽयं मध्यमः प्राण इति श्रु-
तेः । अनिलं सूत्रान्मानं प्राप्नोति शेषः । यदा वै पुरुषोऽस्माल्लोकान्मैती-
त्यादिना वायोरिव परलोकप्रापकत्वोक्तेः । अथेदं स्थूलं शरीरं भस्मान्तं भ-
स्मैव अन्तः परिणामो यस्य तादृशं पृथिव्यंशत्वादत्रैव तिष्ठान्ति तात्पर्यम् ।
ओमिति ब्रह्मनाम । अवाति प्राप्नोति सर्वान्पदार्थानथवा अवाति रक्षति
सर्वं भूतजातम् । अथवा अवाति दीप्यत इति स्वयं प्रकाशं ब्रह्म । ॐ तत्स-
दिति निर्देशो ब्रह्मणाश्रयिः स्मृत इति गीतावाक्यात् । तद्रूप क्रतो
क्रतुर्यज्ञः । तद्धेतुत्वान्मदुल्पोऽपि क्रतुः । यथा क्रतुर्भाति तत्कर्म कु-
रुते इति श्रुतेः । हे सङ्कल्प स्मर । यन्ममेष्टं तत्स्मर । यं यं वापि
स्मरन्भावं त्यजत्यन्ते कलेवरम् । तं तमेवैति कौन्तेय सदा तद्भावभावित
इति भगवद्वाक्यात् ह्रिबे कल्पते प्राप्तुं योग्यो भवतीति ह्रिप् किप् इमा-
गमच्छान्दसः तस्मै ह्रिबे जशादेशोऽयस्मयादित्वेन पदत्वात् । मया प्राप्तुं

योग्याय लोकाय क्रियार्थोपपदस्येति कर्मणि चतुर्थी तं दातुं स्मर स्मरणविषयं कुरु कृतं यन्मया बाल्यप्रभृति अनुष्ठितं तन्स्मर स्मरेत्यस्य त्रिरावृत्तिः संभ्रमेण प्रवृत्तत्वात् ॥ १५ ॥ अत्रायं सङ्गाहकः श्लोकः ।

सूत्रं मरुद्यातु वपुर्ममेदं भस्मान्तमुर्वीं प्रणवान्मकस्त्वम् ।

संकल्प यत्कर्म कृतं मयेष्टं प्राप्यं च लोकं मम संस्मराद्य ॥ १ ॥

ईशावास्पस्य विवृतौ कृतायां रामशर्मणा ।

पूर्णः पञ्चदशो मन्त्रः प्रीयतां तेन राघवः ॥ २ ॥

अथ कर्मकृत्सर्वाश्रमेषु परिचरितमाग्निं प्रार्थयते । अग्नेनयेति । हे देव दीव्य-
ति दीप्यत इति देवः द्योतनात्मकः अग्ने अस्मांस्त्वदुपासकान्मुपथा गताश-
तरहितेन मार्गेण राये भोग्याय फलाय मुक्तिरूपाय तादर्थ्यं चतुर्थी तदर्थं नय
प्रापय । यतः भवान्विश्वानि सर्वाणि वयुनानि ज्ञानानि कर्माणि वा विद्वाञ्ज्ञा-
नन् । किंच जुहुरागं हृष्टैः मनो लुक् छल्लोपश्चेति सिद्धं कौटिल्यं वञ्चना-
त्मकं व्यवहारार्थमाचरितमेतः पापमम्मदम्मत्तः युयोधि अमिश्रितं कुरु
नाशयेत्यर्थः । अमिश्रणार्थकाद्यधातोरादादकादपि बहुलं छन्दसीतिश्रुः
अङ्कितश्चेति हेधिः वा छन्दसीत्यपि च विकल्पान्छन्वाभावेन गुणः । निष्पापत्वे
मुक्तियोग्यत्वं स्यादिति भावः यतः अधुना वयं नमस्कारमपि कर्तुमशक्ताः श-
रीरापाटवान्किमन्यपरिग्रह्यामृतस्ते तव भयिष्ठां बहुतरां नमोऽक्तिं नम-
स्कारवचनं विधेम उत्तमपुरुष आशीर्लिङ्गो बहुवचनं छन्दस्युभयथेति सार्वधातु-
कत्वम् अङ् आलोपः क्रियाम् । नमस्कारेण वै स्वल्पपीति वचनान्नमोऽस्तु नमोऽ
स्तिवति व्रमः एतावत्तैव त्वं प्रसन्नो भवेति तापर्यम् ॥ १६ ॥ अत्रायं सङ्गाहकः श्लोकः ।

ज्ञानानि सर्वाणि विदंस्त्वमग्ने संप्रापयाम्मान्मुपथा विमुक्तिम् ।

कौटिल्यमेतः कुरु नः पृथक्त्वां कुर्मो नमोऽन्ते बहुधा स्ववाचा ॥ १७ ॥

ईशावास्पस्य विवृतौ कृतायां रामशर्मणा ।

संपूर्णः षोडशो मन्त्रः प्रीयतां तेन राघवः ॥ २ ॥

अथ पुनर्गादन्यान्तर्यामिपुरुषोपासनाभेदेन वर्णयन्नेकान्यमुपसंहरति ।
हिरण्यमेनेति । हिरण्यमेन हिरण्यस्य विकारः हिरण्यमयं तदिव प्रकाशात्मकं तेन
पात्रेण पिबन्ति रश्मयः रमान्यत्र स्थिताः तेन त्रिमेव सन्यस्य । सत्यस्य स-
त्यमिति श्रुतेः ब्रह्मणः मुखं मुखमिव मुखं प्रधानं रूपमपिहितमाच्छादितं स-
र्वजनैरज्ञातमस्ति । तथापि यः प्रसिद्धः असौ प्राकृतजनानां परोक्ष आदित्ये सूर्य-
मण्डले स्वयंप्रकाशः सकलशक्त्याधारभूतः पुरुषः स वा अयं पुरुषः सर्वाणि
वर्षुं पुरिशय इतिश्रुतेः । अन्तर्याम्यस्ति स पुनरसावित्यनेनावधारणं स एव ।

अथवा एतच्छब्दार्थे अदःशब्दः । एषः सर्वसमीपतरः अहमिति प्रत्यक्षतः
स्वानुभवं श्रुतिरधिकारिणे प्रदर्शयति स यश्चायं पुरुषे यश्चासावादित्ये स
एक इति श्रुतेः ॐ ॐकारवाच्यं स्वं आकाशमिव व्यापकं ब्रह्म अहमस्मीति
भावः । एवमेव त्वमपि ब्रह्मरूपोऽस्मीति तात्पर्यम् ॥ १७ ॥ अत्रायं सङ्ग्रहकः श्लोकः ।

तेजोमयेनापिहितं स्वरूपं सत्यस्य विभ्वेन सदा परं तु ।

भानावसौ यः पुरुषोऽस्मिन्मोऽहं ज्ञेयं विभु ब्रह्म सदोऽस्वरूपम् ॥ १ ॥

ईशावास्यस्य विवृतां कृतायां रामशर्मणा ।

पूर्णः समदशो मन्त्रः प्रीयतां तेन राघवः ॥ २ ॥

भाष्यदिनेशोपनिषद्ब्रह्मस्यप्रकाशकं श्लोकसमूहमेतम् ।

कृत्वापितं श्रीगुरुपादपद्मे पठन्यजस्रं स विमुक्तिमीयात् ॥ १ ॥

ईशाख्योपनिषद्ब्रह्मस्यविवृतिं श्रीगमशर्माकृत

श्रीकृष्णात्रिकुलोद्भवः कविवरः श्रीमिद्वाराजान्मजः ।

शाकं श्वेतगुणाचलार्वा १७३९ मिते यामीश्वरेऽव्यये मधौ

सयं श्रीगुरुपादकमले भक्त्यार्पिता श्रीमति ॥ २ ॥

इति श्रीमद्विद्वन्मुकुटालङ्कारहीनश्रीगजयोगिर्वाग्म्यश्रीमिद्वेश्वरसू-

रिसूनुना श्रीगमचन्द्रपाण्डितेन विरचिता श्रीमाध्वार्दनी-

येशावास्योपनिषद्ब्रह्मस्यविवृतिः समाप्तमगमन् ॥

॥ ॐ तत्सन् ॥

ईशावास्यभाष्यम् आनन्दभट्टोपाध्यायकृतम् ।

ॐ दर्शपूर्णमासाद्यश्वमेधान्तं कर्मकाण्डं समाप्तमथेदानीं ज्ञानकाण्डं प्रस्तूयते । ईशावास्यमिति । ईशावास्यमित्यादीनां मन्त्राणामपि यथा कथञ्चन कर्मसु विनियोगः किं न स्यादिति केनचित्पृष्ठे ऋचा पुरुषं ब्रह्माणं दक्षिणतः पौरुषेण नारायणेनाभिष्टौति । सहस्रशीर्षा पुरुषः सहस्राक्षः सहस्रपादित्यनेन षोडशर्चनेत्यादि । तत ईशावास्यमित्यादिमन्त्राणां कर्मसु प्रमाणतोऽविनियोगात् । यागकल्पनायां तु विशेषं परिहृत्यैव यागकल्पना सा भवति नेतरेति श्रीभगवान्छङ्कुराचार्यो विरोधादेवाविनियोगस्तेषां मन्त्राणां कर्मणीति प्रतिपादयति । ईशा वास्यमित्यादयो मन्त्राः कर्मस्वविनियुक्तास्तेषामकर्मशेषस्यात्मनो याथात्म्यप्रकाशकत्वादिति । तमेवं सविस्तरं प्रतिपादयति । याथात्म्यमात्मनः शुद्धत्वापापविद्धत्वाशरीरत्वादि वक्ष्यमाणं कर्मणा विरुद्धयत इत्यतो युक्तस्तेषां कर्मस्वविनियोगः । न चैवंलक्षणत्वं याथात्म्यमुत्पाद्यं संस्कार्यं कर्तृत्वं भोक्तृत्वं येन कर्मशेषता स्यात् । सर्वासामुपनिषदांमात्मयाथात्म्यनिरूपणेनैवोपयोगाद्रीतानां मोक्षधर्माणां चैतत्परत्वात् । तस्मादान्मनोऽपृथक्त्वाकर्तृत्वादि शुक्त्वादि नोपादाय तस्य लोकबुद्धिसिद्धानि कर्माणि विहितानि । यो हि दृष्टेन कर्मफलेन ब्रह्मवर्चसा वादृष्टेन स्वर्गादिना वाऽनुभीयते । तत्र च द्विजातिरहं लक्षणाद्यधिकारधर्मवानित्यात्मानं मन्यते । सोऽधिक्रियते कर्मस्वित्प्राधिकारविदो वदन्ति । तस्मादेतं मन्त्रा ह्यात्मनो याथात्म्यप्रकाशनेनात्मविषयाः । स्वात्मविकाराज्ञानं निवर्तयन्तः शोकमोहादिसंसारविच्छित्तिसाधनमात्मैकत्वादिविज्ञानमुत्पादयन्ति । एवमुक्तविषयसंबन्धप्रयोजनान्मन्त्रान्सङ्क्षेपतो व्याख्यास्यामः । अस्य कृत्स्नस्याध्यायस्य दध्यङ्गद्वयवर्ण ऋषिः । आत्मा देवता प्रतिमन्त्रं च ईशावास्यं कुर्वन्नेव अमुर्यानामेति तिस्रोऽनुष्टुभ आत्मदैवत्या दध्यङ्गद्वयवर्ण ऋषिः । अत्र च कञ्चन पुत्रं शिष्यं वा गर्भाधानादिभिः संस्कारैः संस्कृतशरीरमधीतवेदमुत्पादितपुत्रमिह जन्मनि जन्मान्तरे वा यथाशक्त्यनुष्ठितयज्ञादिना क्षपितकल्मषः । नित्यानित्यवस्तुविवेकवन्तं देववशात्कर्थाच्चिदिहामुत्रार्थफलभोगविरागयुक्तं शमदमादिसंपन्नं मुमुक्षुं शिक्षयति । स्वयमाचार्यस्वरूपा सती श्रुतिराह । ईशावास्यमिति । ईश ऐश्वर्येऽस्य किञ्चनं तृतीयान्तं रूपमीशेति ईष्ट इतीदं तेनेशा ईशित्रा ईशा तेन परमेश्वरेण पर-

आत्मना सर्वजन्तूनामात्मभूतेन स्वेनात्मना ईशा वास्यं वसनिवासे वास्यं निव-
सनीयं किमितीदं प्रत्यक्षादिभिः प्रतीयमानं साक्षिदृश्यं चेदमात्मव्यतिरिक्तं
सर्वमिदमीशा वास्यं सर्वेषु स्वकार्येषु स्वकारणभूते निवास्यम् । जगति पृथि-
व्यां जगत्यां जगत्पुपलक्षिते जगति किञ्चेति चकारो भिन्नक्रमः । जगति
व्यक्तं च लोकप्रसिद्धं वस्तुजातं तत्सर्वमीशा वास्यं निवास्यं स्वेनात्मना
निवास्यम् । किञ्च वस आच्छादने अहमेवेदं सर्वमिति परमसत्यरूपेणे-
शा परमात्मना अवृतमिदं सर्वं वास्यं छादनीयमाच्छादनीयं कार्यस्य
कारणसत्ताप्रकाशव्यतिरेकेणारोपितस्याधिष्ठानप्रकाशव्यतिरेकेण पृथक्सत्ता-
प्रकाशनाभावादंवेदं सर्वं जगदीशा वास्यम् । यतः प्रत्यगात्मनः सच्चि-
दानन्दलक्षणपुरुषार्थरूपं स्वत एव सिद्धम् । तेन स्वस्मिन्नारोपितस्याहमिदं
ममेदमित्येवमनात्मकस्य सर्वस्यानर्थभूतस्य जगतस्त्यक्तेन त्यागेन सर्वा-
धिष्ठानभूतस्वस्वरूपयाथान्म्यानुभवसामर्थ्यसिद्धेन त्यक्तेन त्यागेनात्मानं भुञ्जी-
थाः । भुजोऽनवन इत्यस्य रूपम् । पालनेऽपि छन्दस्यात्मनेपदं भवत्यत आ-
त्मानं भुञ्जीथाः पालयेथाः कृतं कृत्यं प्राप्तं प्रापणीयं । आत्मलाभान्न परं विद्यत
इति श्रुतं । एवंत्यक्तेषणस्त्वं मा शृथः कस्यस्वद्धनं । शृथु अभिकाङ्क्षायाम् ।
कस्यस्वित्परस्य धनं मा शृथः । आभिकाङ्क्षां मा कार्पीर्यनविषयाभिकाङ्क्षां
मा कार्पीरित्यर्थः । स्विदिति निपातो वितर्कवचनः । अस्य संपूर्णकामत्वादे-
वान्यार्थविषयाकाङ्क्षा किञ्च कर्त्तव्या न कर्त्तव्येत्यर्थः । विचार्यमाणे तथावि-
धस्यार्थस्याभावादं अथवा मा शृथः कस्यचिद्धनमिति आक्षेपार्थः न कस्य
चिद्धनमस्ति यदृध्येत । आत्मैव सर्वमितीश्वरभावनया सर्वं द्वैतमात्रं त्यक्त-
मत आत्मन एवेदमात्मन एव तु सर्वं परस्य कस्यचित्संबन्धित्वेन प्रतीयमानस्य
स्वयं संबन्धित्वमापादयितुमभिकाङ्क्षां मा कार्पीः स्वव्यतिरेकेणातो मिथ्यावि-
षयं ग्रहं मा कार्पीरित्यर्थः । एवमात्मविदः पुत्राद्येष्टात्रयसंन्यासेनात्मज्ञा-
ननिष्ठतायात्मा रक्षितव्य इत्येव वेदार्थः । अथेतत्स्यार्थस्य ग्रहणस्य तु
साधनत्वेनैदमुपदिशति ॥ १ ॥

कुर्वन्नेवेहेति । इह कर्मभूमौ शतं समाः शतं वर्षाणि जिजीविषेद्यदि भवाञ्जी-
वितुमिच्छंस्तर्हि कर्मोष्णग्रहोत्रादीनि कुर्वन्नेव भवाञ्जिजीविषेच्छतं समा इति
जीवितः पुरुषस्य जीवितं परमापुरतश्च कुर्वन्कर्माणीत्यवधीयते । एवं त्वयि ना-
न्यथेतोऽस्ति न कर्म लिप्यते नरे नराभिमानिनि त्वयि । एवं जीवति सति कर्म
न लिप्यते कर्मणा न लिप्यत इत्यर्थः । नान्यथेतोऽस्ति । इत अस्माद्यथोक्तप्र-
कारादन्यथा प्रकारान्तरं नास्ति । एको ज्ञानमार्गः द्वितीयः कर्ममार्गः एवं च-

कारद्वयादन्यत्प्रकारान्तरं नास्तीत्यर्थः । देवताभक्तिरपि उभयात्मिका एव । अतो न विरोधः । एवं चेदशुभं कर्म न लिप्यते केचिदेवं योजयन्ति । इह लोके कर्माणि यज्ञेन दानेनेत्यादिना मुक्तिसाधनत्वेन विहितानि कर्माणि कुर्वन्नेव शतं समाः संवत्सराणि जिजीविषेदिति व्यत्ययः । एवमिह एवं त्वयि वर्तमाने सति तव मुक्तिरस्त्विति शेषः । नान्येथेतोऽस्ति । इतः प्रकारादन्यथा मुक्तिर्नास्तीत्येतदुक्तं भवति । यथा स्वर्गप्राप्तेर्नानाभूताः विशेषाः तथा मुक्तेर्न मार्गभेदोऽस्ति अपि तु एक एव मार्गः ज्ञानलक्षणः कर्म लिप्यते नास्ति येन प्रकारान्तरेण विद्यमानेन कर्म लिप्यते तथा प्रकारान्तरं नास्तीत्यर्थः । अतः शास्त्रविहितान्यग्निहोत्रादीनि कर्माणि कुर्वन्नेव जिजीविषेदिति । कथं पुनरिदमवगम्यते आद्येन मन्त्रेण ससंन्यासज्ञाननिष्ठोक्ता द्वितीयेन तदशक्तस्य कर्मनिष्ठेति ज्ञानकर्मणोर्विशेषोपरोधं पर्वतसर्पपवदेवोक्तं न स्मरसि किमित्याद्युक्तम् । यो जिजीविषेत्स कर्म कुर्वन्नेवेति । ईशा वास्यमिदं सर्वं यत्किञ्च जगत्यां जगत् । तेन त्यक्तेन भुञ्जीथा मा गृधः कस्य स्विद्धनमिति । तेन जीविते मरणे वा गृधि मा कुर्वित्यरण्यमियादिति पदमतो न पुनरियादिति व्यासशासनादुभयोः फलभेदं च वक्ष्यति । इमौ द्वावेव पन्थानावनुनिष्क्रान्ततरो भवतः । क्रियापथश्चैव पुरस्तात्संन्यासपथश्च तयोर्न्यास एवात्यरेचयदिति तैत्तिरीयके । द्वाविमावथ पन्थानौ यत्र वेदाः प्रतिष्ठिताः । प्रवृत्तिलक्षणो धर्मो निवृत्तिश्च सुभाषित इत्यादि पुत्राय विचार्य निश्चितमुक्तं श्रीवेदव्यासेन वेदाचार्येण । श्रीभगवता । लोकेऽस्मिन्द्विविधा निष्ठा पुरा प्रोक्ता मयानघ । ज्ञानयोगेन साह्रूयानां कर्मयोगेन योगिनामिति । विभागं चानयोर्दर्शयिष्यामः । अधेदानीमविद्वन्निन्दाऽऽरभ्यते विद्वत्प्रशंसार्थम् ॥ २ ॥

अमुर्या नाम त इति । परमात्मभावमद्वयमपेक्ष्य देवादयोऽप्यमुराः अमुषु रमन्त इति । तेषां संभूताः लोकाः अमुर्या नामशब्दः प्रसिद्धवचनस्ते लोकाः कर्मफलानि जन्मानि येषु लोकायन्ते दृश्यन्ते भुज्यन्त इति । अन्धेनादर्शनात्मकेन तमसा अज्ञानलक्षणेनान्धकारेणावृता आच्छादितास्तान्स्थानवरान्तान्लोकान् ते प्रेक्ष्य मृत्वेमं देहं परित्यज्याभिगच्छन्ति । यथाकर्म यथाश्रुतम् । तेतान्गच्छन्ति । ते क इति तानाह । ये के चात्महनो जना इति । आत्मानं घ्नन्तीत्यात्महननमात्मभेददर्शनं तत्कुर्वन्ति ते के अविद्वांसः स्वस्वरूपाविदः तद्विपर्ययेण विद्वांसो मुच्यन्ते न त्वात्महनः । तर्हि तत्कीदृशमात्मतत्त्वमिति तदाह ॥ ३ ॥

अनेजदेकमिति । आत्मदेवत्या त्रिष्टुप् । अतिवेगवान्बापुः प्रसिद्धस्त्वसौ

हि वेगवत्तरं मनस्ततोऽप्यतिवेगवत्तरमात्मतत्त्वं कथं विरुद्धमिदमुच्यते निश्चलं जवीय इति । नैष दोषः निरुपाध्युपाधिमत्त्वोपपत्तेः । तत्र निरुपाधिस्वरूपेणोच्यते । अनेजदेकमिति । सोपाधिस्वरूपेणोच्यते । मनसो जवीय इति । मनसो जवेनान्तःकरणस्य सङ्कल्पादिलक्षणस्योपाधेरनुवर्त्तमानात्तत्र प्रवृत्तिश्च व्यर्थं पुरतः पुरतश्चात्मतत्त्वं प्रकाशत इति ज्योतिर्ब्राह्मणे प्रसिद्धम् । इहैव दुःस्थस्य मनसो ब्रह्मलोकादिदूरमङ्कल्पनं नानागमनं क्षणमात्रादिन्यतो मनसो जविष्ठत्वं लोकं प्रसिद्धम् । तस्मिन्मनसि ब्रह्मलोकाद्विदूरं गच्छति प्रथमं प्राप्नोति इवात्मचैतन्याभासो गृह्यते । अतो मनसो जवीय इत्याह । किञ्च नैनहेवा आप्रवन्निति । एतदात्मतत्त्वं देवाः द्योतनसाधनत्वात्सर्वथापि तदात्मतत्त्वं चक्षुरादीन्द्रियाणि देवाः नाप्नुवन् प्राप्नुवन् विषयीकुर्वन्निति । प्रकाशविषयीकर्तुं वा श्रम एव ततस्तेभ्यो मनो जवीयः । मनोव्यवहारः व्यवहितत्वात् । नाभाममात्रमप्यात्मनो नैव देवतानां विषयो भवति यत्स्यान्मनसोऽपि पूर्वमर्षेः पूर्वमेव गतं व्योमवद्वापित्वान् । सर्वथापि तदात्मतत्त्वं सर्वसंसारधर्मवर्जितं स्वेन नीरूपेणार्वाक्रियं सदुपाधिकृताः सर्वाः संसारविक्रिया अनुभवतीवाऽविर्वोक्तानां भूतानामेकमनेकामिव प्रातिदेहं प्रत्याचक्षते स्वत इत्येतदाह । तद्भावन इति । तद्यत्प्राप्तमात्मतत्त्वं तद्भावनः दूरं गच्छतोऽन्यान्मनोवाग्निन्द्रियप्रभृतीनान्मात्रलक्षणानन्येन्यतीत्य गच्छतीव । इवार्थं स्वयमेव दर्शयति । तिष्ठदिति । तिष्ठत्स्वयं सादन्यर्थः । तस्मिन्नात्मतत्त्वे सति चैतन्यस्वभावे मातरिश्वा मातरि अन्तरिक्षे श्वयत इति मातरिश्वा सर्वप्राणभृत्क्रियात्मकः । यदा सर्वाणि कार्यकारणजातानि यस्मिन्नोनानि प्रांतानि यत्सूत्रमंजकं सर्वस्य जगतो विधारयिषु स मातरिश्वा । अपः अप इति कर्मनाम अपः कर्माणि प्राणिनां चेष्टालक्षणादन्यगन्यादिन्यपजन्त्यादीनां ज्वलनदहनप्रकाशवर्षादिलक्षणानि यद्गदानहोमादीनि दधाति स्थापयति विभजतीत्यर्थः । समष्टिर्व्याष्टिरूपो ह्यसौ वायुः धास्यतीति वा । भीषाम्माद्भातः पवत इत्यादि श्रुतिभ्यः । सर्वा हि कार्यकरणादिविक्रिया नित्यचैतन्यान्मस्वरूपे सर्वस्यादिभूते सत्येव भवन्तीत्यर्थः । न मन्त्राणां जामतास्तीति पूर्वोक्तोऽर्थः । कश्चिद्विशेषं दर्शयन्नाह ॥ ४ ॥

तदेजति । यस्तु सर्वाणि भूतानि यस्मिन्सर्वाणि भूतानीति आत्मदेवस्यास्तिस्रोऽनुभूतः । तदेजति । तद्यत्प्रकृतमात्मतत्त्वं तदेजति उपाधित एजति चलति । तन्नैजति । तदेवशात्मतत्त्वमतो नैजति नैव चलति । अथलमेव सचलतीव भवतीत्यर्थः । तदूरे । वर्षकोटिशतेरप्यविदुषामप्राप्यत्वा-

सहूर एव । तत् उ एव अन्तिके अतिसमीपे विदुषामात्मत्वात्तदन्तिक
एव । अत्यन्तसमीप एव न केवलं दूरे अन्तिके तदन्तः अस्य सर्वस्य ज-
गत अन्तरात्मैव । एष त आत्मा सर्वान्तर इति श्रुतेः । अस्य सर्वस्य ज-
गतो नामरूपक्रियात्मकस्य तदेव सर्वस्य बाह्यतः व्यापित्वादाकाशवन्निर-
तिशयसूक्ष्मत्वादतो ज्ञानघन एवेति शासनान्निरन्तरम् ॥ ५ ॥

यस्तु शोधिततत्त्वंपदार्थो मुमुक्षुः सर्वाणि भूतान्यव्यक्तानि स्थावरा-
न्तानि चेतनाचेतनान्यात्मानं त्वामनु अन्वेति सदा पश्यति आत्मव्य-
तिरिक्तानि न प्रपश्यति । अपि तु आत्मन्यात्मत्वेन पश्यतीत्यर्थः ।
सर्वभूतेषु चात्मानं तेषु सर्वेषु भूतेषु चात्मानमनुपश्यति तेषामपि भूता-
नामात्मानमात्मतत्त्वं न पश्यति यथास्य कार्यकरणसङ्घातरूपमात्मानं
सर्वप्रत्ययसाक्षिभूतं सत्यं केवलं । निर्गुणोऽनेनैव स्वरूपेणाव्यक्तानां स्थाव-
रान्तानामहमेवात्मेति सर्वभूतेषु चात्मानं यस्तु पश्यति । ततस्तस्माद्दर्श-
नान्न विजुगुप्सते जुगुप्सां घृणां न करोति गुप् रक्षणे देहादिकं गोमुं-
न गच्छतीति वा । ज्ञानप्राप्तस्यैवानुवादोऽयम् । सर्वा हि घृणात्मनोऽन्यद्वष्ट-
व्यं पश्यतो भवति । आत्मानमेव त्वनन्तेषु विशुद्धं निरन्तरं पश्यतो
न प्राणादिर्नामत्तमरतीति । प्राप्तमेव ततो न विजुगुप्सत इतीममेवार्थम-
न्योऽपि मन्त्र आह । सर्वासां श्रुतीनामत्रैव तात्पर्यमिति प्रदर्शयितुम् ॥ ६ ॥

यास्मिन्सर्वाणि भूतानीति । यास्मिन्पथोक्त आत्मानं सर्वाणि भूतानि ता-
न्येव भूतानि परमार्थदर्शनादात्मैवाभूदान्मैव संवृत्तः । परमार्थतो विजानत एव-
मात्मतत्त्वं विजानत एतत्तास्मिन्काले तास्मिन्नवस्थाविशेषे तत्र चात्मनि
को मोहः । मुह वैचिन्त्ये को मोहः कः शोकः कः संसार एकत्वमनुपश्य-
तः शोकमोहो कामबीजमजानतो भवति न त्वात्मैकत्वं विशुद्धं गगनोपमं
पश्यतः को मोहः कः शोक इति । शोकमोहयोरविद्याकार्ययोः संसारम-
संसारमित्यज्ञानयोरक्षेपेण संप्रदर्शनात्सकारणस्य संसारस्यात्यन्तमेवोच्छे-
दः प्रदर्शितो भवति । योऽयमतीतेन मन्त्रेणोक्त आत्मा किरुक्षण इत्य-
पेक्षायामयं मन्त्रः प्रवर्तते ॥ ७ ॥

स पर्यगार्दति । आत्मदेवत्या जगती । स यथोक्त आत्मा पर्यगात्परितः
समन्तादगान्परितो गच्छति सर्वमवगच्छति व्याप्नोति च । आकाशव-
ह्यापी शुक्रं शुचदीप्तौ शुचिमदीप्तिर्मादित्यर्थः अकायमशरीरं लिङ्गशरीरवर्जि-
तमव्रणमहतम् । अस्त्राविरं स्त्रावाः शिरा न विद्यन्ते यस्य तदस्त्राविरं कविः
कान्तदर्शी नान्योऽतोऽस्ति द्रष्टेत्यादिश्रुतेः । मनीषी मनस ईशिता सर्वज्ञ ईश्वर

इत्यर्थः । परिभूः सर्वेषामुपरि भवतीति परिभूः । स्वयमेव भवतीति स्वयंभूः ।
 एषामुपरि भवति यश्चोपरि भवति स स्वयमेव सर्वो भवतीति स्वयंभूः स नि-
 त्यमुक्त ईश्वरः । याथातथ्यतः यथातथा भावो याथातथ्यं यथाश्रुतकर्मफलसा-
 धनतोऽर्थान्कर्तव्यपदार्थान्वयदधादकरोद्विहितवान्यथानुरूपं व्यभादित्यर्थः ।
 शाश्वतीभ्यः समाभ्यः संवत्सरात्मभ्यः प्रजापतिभ्य इत्यर्थः । अत्राद्येन मन्त्रे-
 ण सर्वेषणापरित्यागाज्ज्ञाननिष्ठोक्ता । प्रथमो वेदार्थः । ईशा वास्यमित्या-
 दिना मायधः कर्म्यास्वद्वर्णमिति । अज्ञानिनां जिजीविषणां ज्ञाननिष्ठासम्भवे
 सति कुर्वन्नेव कर्माणि जिजीविषेज्जिजीविषेरिति कर्मनिष्ठा । द्वितीयो वेदार्थः
 अन्यांश्चिरन्तनयोर्मन्त्रः प्रदर्शितः । सोऽकामयत जाया मे स्यादिति तस्या-
 ज्ञानिनः कर्माणि मन एवम्यात्मा वाग्जायेन्यादिवचनात् । अज्ञत्वं कामि-
 त्वं च निश्चितमवगम्यते । तथाच आत्मस्वरूपावस्थानं जायाद्येषणासं-
 न्यासेनात्मविदां कर्मनिष्ठाप्राप्तिकल्पेनान्मस्वरूपनिष्ठैव दर्शनात् । किं
 प्रजया कर्ष्यामो येषां नोऽपमात्मायं लोक इत्यादिना यज्ज्ञाननिष्ठा
 संन्यासिनरते अमृत्या नाम त इत्यादिना । अविद्वद्भिन्दाद्वारेणात्मनः
 स पर्यगादिति वदतः मन्त्ररूपादष्टः यत्र तत्राधिकृता न कामिनइति
 यथा च श्वेताश्वतराणां मन्त्रोपनिषाद । अत्याश्रमभ्यः परमं पवित्रं प्रोवाच
 सम्पश्यिमरुच्यजुष्टमित्यादि विभज्यांक्तम् । ये तु कर्मनिष्ठाः कर्म कुर्वन्त
 एव जिजीविषवस्तेभ्य इदमुच्यते । अन्धन्तम इत्यादिना । कथं पुनरिद-
 मवगम्यते साध्यसाधनभेदोपमर्शनं । यस्मिन्सर्वाणि भूतान्यात्मैवाभूद्वि-
 जानतः । तत्र को मोहः कः शोक एकत्वमनुपश्यतः । यदात्मैकत्वविज्ञानं
 तत्र केनचिदपि कर्मणा ज्ञानान्तरणं वा स मूढः समुच्चिचीपति । भवतु
 समुच्चिचीषया अविद्वद्भिन्दा । तत्र च यस्य येन समुच्चयः संभवति न्याय-
 तः शास्त्रतो वा तदिहाच्यते । देवं वित्तं देवतादिज्ञानं कर्म संबन्धित्वेनो-
 पन्यस्तेन परमात्मविज्ञानं विद्यया देवलोक इति पृथक्फलाश्रयणात्ततो
 ज्ञानकर्मणोरिहैकेकानुष्ठाननिन्दा समुच्चिचीषया निन्दापरैकैकस्य पृथक्फ-
 लाश्रयणाद्विद्यया तदागेहन्ति विद्यया देवलोकः । तत्र दक्षिणायन्ति कर्म-
 णा पितृलोक इति । न हि शास्त्रविहितं किञ्चिदकर्तव्यतामियाम् ॥ ८ ॥

अन्धं तमः प्रविशन्ति । षडनुष्टुभः आत्मदेवत्याः अन्धं तमोऽदर्शना-
 त्मकं तमः प्रविशन्ति के ये अविद्यामविद्या कर्मैत्यर्थः । अविद्यामग्रिहोत्रा-
 विलक्षणमेव केवलामुपासते । तत्पराः सन्तोऽनुष्ठन्तीत्यभिप्रायः । ततो भू-
 च इव ते तमः । ततस्तस्मादन्धात्मकादय एव बहुतरमेव तत्रः प्रविशन्ति ते

क इति । य उ विद्यायां रताः ये तु कर्म हित्वा य उ एव विद्यायामेव रताः ज्ञान एव रताः ततो बहुतरमेव तमः प्रविशन्ति । अनन्दा नाम ते लोका अन्धेन तमसावृताः । तांस्ते प्रेत्याभिगच्छन्ति अविद्वांसोऽबुधा जना इति श्रुतेः । भन्नावान्तरफलभेदं विद्याकर्मणोः समुच्चये कारणमाह । अन्यथा फलवद-फलवतोः सन्निहितयोरङ्गाङ्गितैव स्यादिति ॥ ९ ॥

अन्यदेवाहुरिति । अन्यत्पृथगेव विद्यया क्रियते फलमित्याहुः । अन्यदेवाहुरविद्यया कर्मणा अन्यदेव फलं क्रियत इत्याहुर्वेदाः कर्मणा पितृलोको विद्यया देवलोक इत्यादयः । इत्येवं शुश्रुम श्रुतवन्तो वयं धीराणां धी-मतां वचनं शुश्रुमः । य आचार्या नोऽस्मभ्यं तत्कर्म च ज्ञानं च विचच-क्षिरे व्याख्यातवन्तस्तेषामयमागमः पारम्पर्यागत इत्यर्थः ॥ १० ॥

यत एवं विद्यां चाविद्यां चेति देवताज्ञानं कर्म चेत्पर्यः । यस्तद्वेद त-दुभयं ज्ञानं कर्म च सह एकेन रूपेणानुष्ठेयं यो वेद तस्यैव समुच्चयकारि-ण एकपुरुषार्थसंबन्धक्रमेण किं स्यादित्युच्यते । अविद्यया मृत्युं तीर्त्वेति । अविद्यया कर्मणाग्निहोत्रादिना मृत्युं स्वाभाविकं रागतः क्रियमाणं कर्म ज्ञानं च मृत्युशब्दवाच्यं तदुभयं तीर्त्वातिक्रम्य विद्यया वेदान्तज्ञानेनामृतं दे-वतात्मभावमश्नुते व्याप्नोति । तद्वदत्रामृतमश्नुते यदेवतात्मगमनम् । अधु-ना व्याकृताव्याकृतोपासनयोः समुच्चिचीपया प्रत्येकं निन्दोच्यते ॥ ११ ॥

अन्धं तमइति । अन्धं तमः प्रविशन्ति के ये असंभृतिं संभवनं संभूतिः सा यस्य कार्यस्य संभृतिः तस्या अन्या असंभृतिः । प्रकृतिः प्राक्रियते कार्यं यया प्रकृतिः कारणमव्याकृताख्यां तामसंभृतिमव्याकृताख्यां प्रकृतिकारण-मविद्यां कामकर्मबीजभूतामदर्शनात्मिकामुपासते । ते तदनुरूपमेव फलं त-मोऽदर्शनात्मकं प्रविशन्ति । ततस्तस्मादापि भूयः बहुतरामिव तमः प्रवि-शन्ति । के ये उ एव संभृत्यां रताः संभृत्यां कार्यब्रह्मणि हिरण्य गर्भाख्य एव रतास्ते ततो भूय इव तमः प्रविशन्ति । अथाधुनोपासनयोः समुच्चयकरणायावयवफलभेदमाह ॥ १२ ॥

अन्यदेवाहुरिति । अन्यदेव पृथगेवाहुः फलं संभवात्संभूतेः कार्यब्रह्मोपासना दणिमाद्यैश्वर्यलक्षणं फलमाहुर्वेदाः । तथा अन्यदेवाहुरसंभवादसंभूतेरव्या-कृतादव्याकृतोपासनादन्यदेव फलमाहुः । अन्धं तमः प्रविशन्तीति शु-श्रुम । श्रुतवन्तो वयं धीराः ये नस्तद्विचचक्षिरे । ये आचार्याः धीराणां वचनं विचचक्षिरे । व्याकृताव्याकृतोपासनाफलवचनं व्याख्यातवन्त इत्य-र्थः । यत एवमतः समुच्चयः संभृत्योर्युक्त एवेकपुरुषार्थत्वादित्याह ॥ १३ ॥

संभूतिं च विनाशं च यस्तद्वेदोभयं सह । विनाशेन मृत्युर्नाशो-
 धर्मो यस्य स तेन विनाशधर्मणा हिरण्यगर्भोपासनेनैश्वर्यप्राप्तिद्वारा अनैश्वर्य-
 धर्मकामादिदोषजातं च मृत्युं तीर्त्वा संभूत्या । अत्राकारलोपश्छान्दसः ।
 असंभूत्या असंभृत्युपासनया अव्याकृतोपासनेनामृतं प्रकृतिलयलक्षणं कार-
 णत्वप्राप्तिलक्षणममृतमश्रुत इति ततश्च पुनः संसारो भवतीति एवमपरं विद्या-
 कर्मसमुच्चये फलमभिहितं । तत्र को मांहः कः शोक एकत्वमनुपश्यत इति ।
 स्वतन्त्रस्य सर्वकर्मसंन्यासपूर्वस्य सम्यक् ज्ञातस्य फलमभिहितमेवं द्विः-
 प्रकारः प्रवृत्तिनिवृत्तिलक्षणो वेदार्थोऽनेन प्रकाशितः । प्रवृत्तिलक्षणस्य वेदार्थ-
 स्य विधिप्रतिषेधलक्षणस्य कृत्स्नस्य प्रकाशने प्रवर्ग्यान्तं ब्राह्मणमुपयुक्तम् ।
 निवृत्तिलक्षणस्य प्रकाशने विद्यामुपासत इति । तत ऊर्ध्वं बृहदारण्यकं
 तत्रापि प्राणादिविषयोपासनं न परं किञ्चिदन्यन्निर्गुणब्रह्मपरमिति विभज्य
 दर्शनीयम् । कार्यं सगुणब्रह्मोपासनावाक्यजातं चान्धं तमः प्रविशन्ति येऽ-
 विद्यामुपासत इत्यादिषण्मन्त्रप्रकाशितार्थस्य प्रकाशने उपयुक्तं इतरत्सर्वं
 निर्गुणतत्त्वैकानिष्ठमिति । विद्यां चाविद्यां च यस्तद्वेदोभयं सह । अविद्याया
 मृत्युं तीर्त्वा विद्यायामृतमश्रुत इति यदुक्तं तत्र केन मार्गेणामृतत्वमश्रुत इत्य-
 चिरादिमार्गेणेत्युच्यते । एवं यथोक्तोपासनं कुर्वन्नुपासकः स्वदेहस्यान्तकाले
 प्राप्ते आत्मनोऽमृतत्वप्राप्तिद्वाराभूतमादित्यं याचते ॥ १४ ॥

हिरण्यमेन पात्रेणाति । आदित्यदेवत्या अनुष्टुप् हे पृषन् हे सूर्य अ-
 स्मत्पोषक हिरण्यमेन ज्यातिर्मयेन पात्रेण आधारभूतेन सत्यस्य आदि-
 त्यमण्डलमध्यस्य ब्रह्मणोऽपिहितं मुखं द्वारमपिहितं । हिरण्यमेन पात्रेण
 द्वारस्यापिधानं कृतं । अतस्तत्त्वं पृषन्नपावृणु पृषन्तन्विधानं त्वमपावृण्व-
 पगमय । सत्यधर्माय सत्यस्य तवोपासनादहर्माय सत्यधर्मा जातः । सत्यं
 धर्मो यस्य स सत्यधर्मा तस्मै सत्यधर्माय मङ्गं तदपावृणु । यद्वा व्यत्ययः ।
 सत्यधर्माय सत्यधर्मस्य तदृष्टये ॥ १५ ॥

पृषन्नैक्यं इति । सूर्यदेवत्या त्रिष्टुप् पोषणात्पृषा रविस्तत्संबोधनं हे एकर्षे
 त्वया सर्वस्य संपन्ननाद्यमः हेयम सूर्यं मुमु ईरणात्सूर्यः तत्संबोधनं प्रजा-
 पतेरपत्यमप्राजापत्यः तत्संबोधनं हे प्राजापत्य एवं संस्तुय प्रार्थयते । व्यूह
 रश्मीनिति रश्मीन्व्यूह विगमय समूहं तेजस्तजस्तापकं यज्ज्योतिः तज्यो-
 तिस्तत्समूहमेकीकुरु । यत्ते रूपं कल्याणतमं तत्ते पश्यामि । ते तव य-
 त्कल्याणतमं मङ्गलतमं रूपं । तत्ते तव प्रसादात्तद्रूपमहं पश्यामि । किञ्च
 योऽसावसौ पुरुषः सोऽहमस्मि । योऽसौ मण्डलस्यः व्याकृतावयवो यः पुरुषः

पुरुषा आहुः । पूर्णत्वाद्वा पुरुषः सोऽहमस्मीत्यादित्यमेकीकृत्य पश्यामीति ।
एवं ब्रह्मोपासकस्य योगिनः शरीरपातोत्तरकालं शरीरं यद्भवति तदाह ॥१६॥

वायुरनिलमिति । लिङ्गोक्तदेवत्यं यजुः वायुः प्राणोऽनिलं सूर्या-
त्ममभृतमधिदैवतं स्वप्रकृतिं हिरण्यगर्भारूपं प्राणं प्रतिपद्यते । अ-
थानन्तरमिदं प्रतीयमानं शरीरमग्नौ हुतं भस्मान्तं भवति । कृतप्रयो-
जनत्वात् । इदानीं योगिनो बलभूतं प्रभूतं सर्ववेदसारं सर्ववेदमयमक्षरं क-
थ्यते । ॐमिति अवतेराप्रोतेर्वा । ॐमिति परमाक्षरस्य योगिनो बल-
भूतस्य परस्य ब्रह्मणः प्रणवारूपस्य स्थूलादिगुणयुक्तस्य ब्रह्मा ऋषिश्र-
न्दो गायत्रं परमात्मा देवता । शद्धब्रह्मारम्भे विनियोगः । अपि च याग-
होमादिषु शान्तिपौष्टिककर्मसु चान्येष्वपि काम्यनैमित्तिकादिष्वपि सर्वेष्व-
स्योद्धारस्य विनियोगः । ॐमिति परब्रह्मणो नामनिर्देशः । ॐतद्ब्रह्मेत्यादि-
श्रुतेः । ब्रह्मविष्णुशिवपरब्रह्मात्मकः अकारोकारमकारार्थमात्रात्मकोऽयमोद्धार-
एवान्त्यकाले उत्तारक इति दर्शयति । आत्मरूपश्च ॐकारः ततस्तेन त-
तमिदानीं कृतं स्मारयति । कृतं स्मर इति । लिङ्गोक्तदेवत्यं यजुः । क्रतो
क्रतुः सङ्कल्पः अनेन सङ्कल्पविषयो योगिभिरक्ष्यते । हेक्रतो हेऽश्रीभगवन्न-
म्रे स्मर कृतं ब्रह्मचर्यं मया कृतं तत्स्मर न विस्मर्तव्यं । हेक्रतो गार्हस्थ्ये मया
यत्कृतं तच्च स्मर । पुनश्च यत्साधुकृतं तत्सर्वं कृतं स्मर कृतं स्मरेति ।
आदरार्थं पुनर्वचनम् । अथवा क्रतुशब्देन यज्ञः संबोध्यते हेक्रतो हेयज्ञ ।
यज्ञशब्दोपलक्षितो यज्ञाध्यक्षो यज्ञहविर्भागभृक् श्रीभगवान्विष्णुः संबोध्यते
श्रीभगवन्विष्णो कृतं स्मर मया कृतं त्वया कारितं स्मर कृतं स्मर कृतं
स्मर कृतं स्मरेति । मार्गं याचति ॥ १७ ॥

अग्ने नयेति । आग्नेयी त्रिष्टुप् । हेऽश्रीभगवन्नग्ने हेसर्वज्ञ नय सुपथा द-
क्षिणमार्गनिवृत्त्यर्थं मुशद्भः शोभनेन मार्गेण देवयानेनास्मान्नय प्रापय ।
राये धनाय कर्मज्ञानफलोपभोगाय वा । अस्मान्यथोक्तज्ञानकर्मकारिणः
नयेति संबन्धः । हेदेव विश्वानि सर्वाणि कर्माणि वयुनानि कर्माणि
प्रज्ञानानि तदनुष्ठितानि च विद्वान् ज्ञातवांस्त्वं सुपथा नयेति संबन्धः ।
किंच । युयोध्यस्मज्जुहुरागमेनः । अस्मदस्मत्तः सकाशाज्जुहुराणं कुटिलं
कुटिलवञ्चनात्मकमेनः तत्कृतं च एनः पापं युयोधि योधय पृथक्कुरु ।
तत्ते विशुद्धाः सन्त इष्टं फलं प्राप्नुयाम इत्यभिप्रायः । किन्तु वयमिदानीं
किमपि कर्तुं न शक्नुमः । अपि तु भूयिष्ठां बहुतरां नम उक्तिं नमस्कारव-
चनं ते तुभ्यं विधेम कुर्मः । केवलनमस्कारवचनेन परिवरेमेत्यर्थः ॥ १८ ॥

वन्देऽहं मङ्गलान्मानं भास्वन्तं वेदविग्रहं ।

याज्ञवल्क्यं मुनिश्रेष्ठं कृष्णं हरिहरं प्रभुम् ॥ १ ॥

इति श्रीमत्परमहंसपरिव्राजकाचार्यवर्यश्रीवासुदेवपुरीपूज्यपादपर-
मकारुण्यासादितश्रीकृष्णभक्तिसाम्राज्यस्य श्रीमज्जतवेदभट्टो-
पाध्यायस्य सन्तुना चतुर्वेदिश्रीमदानन्दभट्टापाध्यायेन विर-
चिते काण्ववेदमन्त्रभाष्यसङ्ग्रहे चत्वारिंशोऽध्यायः ॥ ४० ॥

॥ ॐ तत्सत् ॥



अथ अनन्ताचार्यकृतम् ईशावास्यभाष्यम् ॥

सर्ववैदेकसंवेद्यं हरिं देवशिखामणिम् ।

देशतः कालतश्चैव गुणतोऽनन्तमाश्रये ॥ १ ॥

चत्वारिंशे त्विहाध्याये परमात्मनिरूपणम् ।

क्रियते शोकमोहादिर्वर्जितैः परलक्षणेः ॥ २ ॥

ईशा वास्यमित्यस्याध्यायस्य कर्मसु विनियोगो नास्ति । किंतु शुद्धत्वैक-
त्वापापविद्धत्वाशरीरन्वसर्वगतत्वाद्यान्मयाथात्म्यप्रतिपादकत्वम् । तस्माद्वि-
हितकर्मणा शुद्धान्तःकरणस्याधिकारिण आत्मस्वरूपप्रकाशनेन शोकमोहादि
साधनमज्ञानं निवर्त्य स्वरूपं दर्शयतीत्यभिधेयसंबन्धप्रयोजनवानिति व्याख्या-
यते । ईशा वास्यमात्मदेवन्योऽनुष्टुप्छन्दस्कोऽध्यायो दध्यद्वाथर्वण ऋषिः ।
दृष्टः गर्भाधानादिसंस्कारसंस्कृतमधीतवेदं जनितमुतं यथाशक्तिकृतयज्ञं निष्पापं
निस्पृहं यमनियमोपेतं मुमुक्षुमुपसन्नं शिष्यं पुत्रं वा ऋषिरुपदिशन्नाह । ईशेति ।
ईश ऐश्वर्यं किबन्तः ईष्ट इतीद् । सर्वस्येशिता परमेश्वरः । स हि सर्वजन्तूनामा-
त्मत्वात्सर्वमीष्टः । तेनात्मना ईशा परमेश्वरेणेदं सर्वं प्रत्यक्षप्रमाणसिद्धं विश्वं
वास्यं । वस आच्छादने ऋहलोर्ण्यदिति ण्यत्प्रत्ययः णित्वात्स्वरितः । आ-
च्छादनीयं सर्वं तेन व्याप्नोमिन्यर्थः । स एवाधस्तात्स एवोपरिष्ठात् । अन्तर्बहि-
श्च तत्सर्वं व्याप्य नारायणः स्थित इत्यादिश्रुतेः । इयद्वा इदं सर्वं ईशा परब्र-
ह्मणा वास्यं वर्सान्वासं वासितं उत्पादितं स्थापितं नियमितं च । यतो वा
इमानि भूतानि जायन्ते येन जातानि जीवन्ति । यमयत्येव त आत्मान्तर्गम्य-
मृत इत्यादिश्रुतेः । न केवलं प्रत्यक्षगम्यमीशा वास्यं अपि तु सावरणं ब्रह्माण्ड-
मित्याह । यादिति । यान्किञ्चिच्छ्रुतिप्रमाणसिद्धं जगत्पां जगत् । स्थावरजङ्ग-
मात्मकं शेषं विश्वमीशेनोत्पादितं स्थापितं नियमितं चेत्यर्थः । अतः कारणा-
त्तेनेशा त्यक्तेन विमुष्टेन दत्तेन स्वादृष्टानुसारिणा विषयेण भुञ्जीथाः भोगान-
नुभवेः । इतोऽधिकं मा गृधः गृधुर्भाभिकाङ्क्षायां माकाङ्क्षीः । इतो ममाधिकं
भवत्विति धियं न्यजेत्यर्थः । परमान्माधीनत्वेन त्वादच्छाया व्याहतत्वादिति
भावः । एवं सद्धनं कस्यस्विन्स्विर्दाति निपातो वितर्के न कस्यापीत्यर्थः ।
स एष सर्वस्य वशी सर्वस्येशानः सर्वमिदं प्रशास्ति याददं किञ्चेत्यादिश्रुतेर्गु-
ह्यदाता परमेश्वरो न स्वाभिसंबन्धाल्लिङ्गितमन्यत्प्राणिजातमिति वैराग्येण
भवितव्यमिति तात्पर्यं ॥ १ ॥

इदानीं चित्तशुद्धयर्थं विहितमवश्यमनुष्ठेयमित्याह । कुर्वन्नेवेति । कर्मण्यग्नि-
होत्रादीनि निष्कामानि मुक्तिहेतुकानि कुर्वन्नेवेहेलोके शतं समाः शतवर्षपर्य-
न्तं जिजीविषेत् । पुरुषव्यत्ययः प्रकरणात् । त्वं जिजीविषेः जीवितुमि-
च्छेः । भवाञ्जिजीविषेदिति वा । पुरुषायुषस्य शतवर्षमितत्वाच्छतग्रहणं काला-
ध्वनोरत्यन्तसंयोग इति द्वितीया । यावच्छक्ति कर्तव्यं न कदापि त्याज्यमि-
ति । कर्मण्येवाधिकारस्ते मा फलेषु कदाचन । मा कर्मफलहेतुर्भूर्माते सद्गोस्त्वकर्म-
णीति । ब्रह्मण्याधाय कर्माणि सङ्गं त्यक्त्वा मनीषिणः । लिप्यते न स पापेन प-
ञ्चप्रभिवाम्भसेति भगवद्वचनात् । त्वयीति विभक्तिव्यत्ययः तव एवं कर्म कुर्व
तो जिजीविषतो मुक्तिरस्तीति शेषः । इतः प्रकारादन्यथा प्रकारान्तरेण मुक्ति-
र्नास्तीत्ययमभिप्रायः । स्वर्गादिप्राप्तौ यथा नानोपायाः सन्ति न तथा मुक्ता-
वित्यर्थः । ब्रह्मार्पणबुद्ध्या कृतकर्मणा श्रुद्धान्तःकरणेस्पैव मुक्तिरिति भावः ।
ननु कर्मणोऽवश्यं फलेन भाव्यं कथं मुक्तिरित्याह । न कर्मेति । मुक्त्यर्थं क्रि-
यमाणं कर्म नरे मनुष्ये त्वयि न लिप्यते न बध्यते । स्वोचितेनामङ्कन्पितफले
न कर्मणा भगवन्तमाराधयन्तं नरमापि त्वां न प्रागुत्तरकर्म बाधत इत्यर्थः । मु-
क्तिकारणान्तःकरणशुद्ध्यापादकत्वेनोपक्षीणशक्तित्वात् । उक्तं हि । द्वाविमावथ
पन्थानौ यत्र वेदाः प्रतीष्ठताः । प्रवृत्तिलक्षणो धर्मो निवृत्तौ च विभाषित इ-
ति ॥ २ ॥

अथ काम्यपराभिन्दति । असुर्या इति । ये के च ये केचिज्जना आत्महनः आ-
त्मानं घ्नन्ति संसारं संबन्धयन्तीत्यात्महनः आर्वाद्वासः काम्यकर्मपरा आत्म-
हन्तारः ते प्रेत्य मृत्वा तान् लोकानां भगच्छन्ति । अभिराभिमुख्यं ते के ये लोका
असुर्याः असुराणां मिमे असुर्याः असुषु प्राणेष्वेव रमन्त इत्यमराः प्राणपो-
षणमात्रपरा अज्ञानिनः केवलविषयासक्तास्तैः प्राप्या असुर्याः कीदृशाः अ-
न्वेन तमसा अज्ञानात्मकेन तमसा आवृताः आच्छादिताः अज्ञानाधिक्यका-
रिणः अनात्मज्ञाः पुनः पुनर्जायन्ते म्रियन्ते चेत्यर्थः । उक्तं हि भगवता श्री
बीतायां । कर्मजं बुद्धियुक्ता हि फलं त्यक्त्वा मनीषिणः । जन्मबन्धाविर्निर्मुक्ताः
एवं गच्छन्त्यनामयमिति । अनेकाश्चत्तविभ्रान्ता मोहजालसमावृताः । प्रसक्ताः
कावभोगेषु पतन्ति नरकेऽशुचाविति । तस्माद्यथायोगं वर्णाश्रमावर्वाहतकर्म-
णा भगवन्तमाराधयन्तस्त्वसादेन निवृत्तस्वान्तःकलुषां जातवैराग्य आत्माविमु-
क्तो भवतीति प्रघट्टकार्थः । ब्रह्मविदाप्नोति परं तमेवाविद्वानमृत इह भवति
नाम्यः पन्था अपनाय विद्यते । एवं त्वयि नान्यथेतोऽस्तीत्यादिभ्रुताभिर्ब्रह्म-
ज्ञानमेव मोक्षसाधनमित्युक्तं । तद्वद्भ किंविधमित्यत आह ॥ ३ ॥

अनेजदिति । त्रिष्टुप्छन्दस्केयमृक् तद्वद्वा । अनेजत् । एजृ कम्पने न एजतीत्य-
नेजत् । अकम्पमानोऽभयमचलदिति केचित्तथात्वेन मनसो जवीय इत्युत्तरवि-
रोधः अजरोऽमृतोऽभयो ब्रह्मेति श्रुतेश्च । एकं समाधिकरहितं । न तत्समश्चाभ्य-
धिकश्च दृश्यते इति श्वेताश्वतरोक्तेः । यद्वा सर्वभूतेषु विज्ञानघनरूपेणैकं एको देवः
सर्वभूतेषु गूढः सर्वव्यापी सर्वभूतान्तर्गमेति श्रुतेः । मनसो जवीयः मनो हि वेगवत्प्र-
सिद्धं ततोऽपि जवीयः वेगवत्तरं जवोऽस्याप्तीति जववदत्यन्तं जववर्दिता जवीयः
इयमुनि कृते विन्मतोर्लुगिति मतुपो लुक् देहस्थस्य मनसो दूरस्थब्रह्मलोकादिसङ्क-
रूपनं क्षणमात्राद्भवतीति मनसो वेगवत्तरत्वं तस्याप्यगम्यत्वाद्ब्रह्म मनसो जवी-
य इत्युपपद्यते किंच देवा ब्रह्माद्या अपि एनद्ब्रह्म न आप्नुवन्कात्स्न्येनाजान-
न् । देवा द्योतमानाश्चक्षुरादयोऽप्येनान्नाप्नुवन् गोचरीकुर्वन्तीति केचित् । तत्तु
मनोगम्यत्वादेवापीहस्थितं । पूर्वं सर्वजगन्कारणं । यतोवा इमानि भूतानि
जायन्त इति श्रुतेः । अर्पन् ऋषगतौ अर्पतीत्यर्पन् ज्ञानस्वरूपं सत्यं ज्ञा-
नमनन्तं ब्रह्मेति श्रुतेः । किंच लोकाविलक्षणं लक्षणान्तरमाह । तिष्ठदिति । ति-
ष्ठतीति तिष्ठन्स्वस्थाने स्थितमपि सर्वगतत्वाद्भावतः द्रुतं गच्छतोऽन्यान्मनआ-
दीनत्येन्यतिक्रम्य तिष्ठति अचिन्त्यशक्तिकामत्यर्थः । किंच मातरिश्वा मात-
रि अन्तरिक्षे श्वयति वर्धत इति मातरिश्वा वायुः दुओश्विगतिवृद्ध्योरतिधातुः । त-
स्मिन्ब्रह्मणि अपः कर्माणि दधाति धार्याति । अप इति कर्मेनाम कार्यकारणजा-
तानि यस्मिन्नेतानि प्रोक्तानि यश्च सूत्रमंजः सर्वस्य जगतो विधारयता सर्वप्रा-
णभृच्छ्रेष्ठकः सोऽपि वायुः प्राणानां चेशालक्षणानि कर्माणि तस्मिन्ब्रह्मणि
स्वाधिष्ठाने सति दधाति सर्वचष्टको वायुः तस्यापि चेत्यायतु ब्रह्मेत्यर्थः । भी-
षास्माद्वातः पवत इत्यादिश्रुतेः । यद्वा मातरिश्वा वायुः अपः कर्माणि
आप्यन्ते प्राप्यन्ते मृषदुःस्वानि याभिस्ना अपः कर्माणि । आप्रोतेऽर्हस्वश्चेति
क्लिप् धातोऽर्हस्वश्च । तानि कर्माणि यज्ञहोमादीनि यस्मिन्दधाति स्थापयति ।
सर्वप्राणिकर्माणि समर्पयतीत्यर्थः । देवा गातृविदो गातुं वित्वा गातुमीतमन-
सस्पत इमं नो देवदेवेषु यज्ञः स्वाहा वाचि स्वाहा वातेधा इति समिष्टयजुर्मन्त्रे वा-
युस्थत्वोक्तेः सर्वकर्माणि तावद्धार्या म्थाप्यन्ते समष्टिर्व्याष्टरूपोऽसौ वायुरपि
तानि सर्वाणि तस्मिन्दधाति अतो यागहोमादीनां कर्मणां परमास्पदत्वं ब्रह्म-
लक्षणमित्यर्थः ॥ ४ ॥

रहस्यं सकृदुक्तं न चित्तमागोहतीति पूर्वं मन्त्रोक्तमपि पुनवेदति । तदिति । अनुष्टुप्
तत्पकृतमान्तत्वं एजानि चल्ति तदेव न एजति च । स्वतो नैव बिभेति । अम-
येव सन्मृदहृष्ट्या बिभेति च यदा एजतिरन्तर्भावितव्यर्थः । तदेजयति ।

दृष्टान्तदेव नैजयति सदाचारानिति शेषः । परित्राणाय साधूनां विनाशाय च दुष्कृताम् । धर्मसंस्थापनार्थायै संभवामि युगे युग इति स्मृतेः । किंच तदूरे दूरदेशेऽस्ति तदु तदेव अन्तिके समीपेऽप्यस्ति सर्वगतत्वात् । यद्वा तदूरे अविदुषामब्दकांक्ष्याप्यप्राप्यत्वाद् इवेत्यर्थः । तद्वन्तिके विदुषां हृद्यवभासमानत्वादन्तिक इव न केवलं दृग्गन्तिकेऽस्ति । किंतु अस्य सर्वस्य नामरूपक्रियात्मकस्य जगतोऽन्तरभ्यन्तरे तदेवास्ति । अस्य सर्वस्य बाह्यतो बहिरपि तदु तदेवास्ति आकाशवद्व्यापकत्वात् । अन्तर्बहिश्च तत्सर्वं व्याप्य नारायणः स्थित इति श्रुतेः । यद्वा मय मन्त्रमर्थान्तरं । पूर्वं कारणरूपमुक्तमिदानीं कार्यरूपमुद्दिशति । तदिति । तदात्मनन्वमेजति सर्वजन्तुरूपेण स्थितं सच्चलति तदेव नैजति । स्थावररूपावस्थं न चलति तदूरं आदिन्यनक्षत्ररूपेण स्थितत्वात् । तदु अन्तिकं धर्मादिरूपेण स्थितत्वात् । अस्य सर्वस्य प्राणिजातस्य अन्तर्मध्येऽन्योन्यामिरूपेण स्थितं तदेव यो विज्ञाने निष्ठान्विज्ञानादन्तरो यं विज्ञानं न वेद यस्य विज्ञानं शरीरं यो विज्ञानमन्तरो यमयतीति श्रुतेः । अस्य सर्वस्य जगतो बाह्यतः तदु तदेव कालरूपेण विद्यमानत्वात् । अन्तर्बहिः पुरुषः कालरूप इति स्मृतेः । चेतनाचेतनरूपमनन्तं ब्रह्मैवेत्यर्थः एवमुपासितुरविर्वादिमार्गेण गमनं नास्ति । इहैव ब्रह्मप्राप्तिः । न तस्य प्राणा उक्तामन्त्यत्रैव समवलीयन्ते । ब्रह्मैव सन्ब्रह्माप्येनीन्यादिश्रुतेः । तद्वन्तिक इत्यत्र उकारोऽष्टतोऽस्पृशादिनां प्रातिशाख्येन सान्धः ॥ ५ ॥

अथोपासनाप्रकारमाह । यांस्त्वाति । अनुष्टुप् यः पुनरधिकारी सर्वाणि भूतान्यव्यक्तादिस्थावरगन्तानि चेतनाचेतनान्यात्मन् सप्रम्या लुक् आत्मन्येवानुपश्याति । ब्रह्मण्येव सर्वाणि भूतानि स्थितानीति जानाति । आत्मानं च सर्वभूतेषु अनुपश्याति । ततस्तस्माद्दर्शनात् विजुगुप्सते । जुगुप्सां नाप्राप्तिमुक्तो भवतीत्यर्थः । उपक्रांशो जुगुप्सा च कुत्सा निन्दा च गर्हणं । गुप्धातोर्गुप्तिष्किङ्भ्यः सञ्जति स्वार्थे सप्रन्ययः । यो मां पश्याति सर्वत्र सर्वं च मयि पश्यति । तस्याहं न प्रणश्यामि स च मे न प्रणश्यतीति भगवद्ब्रह्मचनसमानार्थको मन्त्रोऽयम् ॥ ६ ॥

इममेवार्थं द्वितीयो मन्त्रो वदतीत्याह । यस्मि न्जिति । अनुष्टुप् यस्मिन्नवस्थाविशेषे विजानतः सर्वाणि भूतानि आत्मानि सन्ति । आत्मा च सर्वभूतेष्वस्तीति विशेषेण ज्ञानवतः पुरुषस्य सर्वस्य सत्त्विदं ब्रह्मेत्यादिवाक्यार्थविचारेण सर्वाणि भूतान्यात्मैवाभूत् । भवन्ति सर्वभूतेष्ववस्थित आत्मैक एवेति ज्ञानं भवति । सर्वभूतस्थितं यो मां भजत्येकत्वमास्थितः । सर्वथा वर्तमानोऽपि स योगी मयि

वर्तत इति भगवदुक्तेः । तत्रावस्थाविशेष एकत्वं आत्मैकत्वं अनुपश्यतस्तस्य को मोहः कः शोकश्च अविद्याकार्ययोः शोकमोहयोः सर्वथाऽसंभवात्संस्कारणकस्य संसारस्यात्यन्तमुच्छेद इति भावः । भिद्यते हृदयग्रन्थिः छिद्यन्ते सर्वसंशयाः । क्षीयन्ते चास्य कर्माणि तस्मिन्हृष्टे परावर इति श्रुते ॥ ७ ॥

एवंभूतात्मज्ञानिनः फलमाह । स इति । जगती योऽधिकारी पूर्वोक्तप्रकारेणात्मानं पश्यति स ईदृशमात्मानं पर्यगात्माप्नोति छन्दसि लुङ्लङ् लिट् इति सूत्राद्वर्तमाने लुङ् कीदृशं शुक्रं शुक्लं शुद्धं रज्योरभेदात् विज्ञानानन्दस्वभावं । अकायं न विद्यते भोगार्थं कायः शरीरं यस्य सः । तं अकायत्वादेव अव्रणं अच्छिद्रं पूर्णमित्यर्थः । अस्त्राविरं न विद्यन्ते स्त्रावाः शिरा यस्य सोऽस्त्राविरस्तं । अकायमित्यनेन लिङ्गशरीरनिषेधः । अस्त्राविरमिति स्त्रावोपलक्षितधातुमयस्थूलशरीरनिषेधइत्युपनिरुक्तिः । अत्रैवहेतुगर्भविशेषणमाह शुद्धमनुपहतं सत्त्वरजस्तमोभिः एतदेव स्पष्टयति अपापविद्धं न पापैर्विद्धं क्लेशकर्मविपाकाशयैरस्पृष्टं ईदृशमात्मानं ज्ञानी पर्यगादित्यन्वयः । कायादिरहितोऽपि परमात्मा जगत्सर्जनादिकरोत्याचिन्त्यशक्तित्वादित्याह कविरिति । ज्ञानी यं पर्येति स आत्मा शाश्वतीभ्यः समाभ्यः शाश्वतीषु समामु विभक्तिव्यत्ययः । याथातथ्यतः यथातथाभावो याथातथ्यं याथार्थ्यं तेन यथार्थस्वरूपानर्थान्पदार्थान्वयदधा द्विदधाति कीदृशः सः कविः क्रान्तदर्शी सर्वज्ञः मनीषी मेधावी ज्ञानस्वरूपः परिभृः परिभवति सर्वं वशीकरोतीति परिभृः । स्वयंभृः स्वयमेवान्यदनपेक्ष्य भवतीति स्वयंभृः । स्वतन्त्रः । कविरित्युत्तरार्थमुपासितुः फलकथनपरमिति केचिद्व्याचक्षते । तत्प्रक्रमभङ्गादुपेक्ष्यं इदानीं पूर्वोक्तप्रकारेणानात्मविदः कर्मनिष्ठाः सन्तः कर्मकुर्वन्त एव ये जिजीविषन्ति तान्प्रत्युच्यते ॥ ८ ॥

अन्धन्तमर्हति । पडनुष्टुभः । विद्याविद्ययोः समुच्चिचीपया प्रत्येकं निन्दोच्यते । ये जनाः अविद्या विद्याया अन्या अविद्या कर्म तां केवलमुपासते कुर्वन्ति स्वर्गार्थानि कर्माणि केवलमनुतिष्ठन्तीत्यर्थः । अविद्येत्यत्र तदन्यार्थे नञ् अब्राह्मण इतिवत् । ते प्राणिनः अन्धमदर्शानामकं तमोऽज्ञानं प्रविशन्ति संसारपरम्परामनुभवन्तीत्यर्थः । ततस्तस्मादन्धात्मकात्तमसः संसाराद्वय इव एवार्थः । बहुतरमेव तमस्ते प्रविशन्ति ते के ये उ ये पुनः विद्यायां आत्मज्ञाने देवताज्ञाने एव रताः कर्म हित्वा विहितकर्मानुष्ठानेन प्रत्यवाये सत्यन्तःकरणशुद्ध्यभावेन ज्ञानानुदयादिति भावः । अन्ये अमुं मन्त्रमन्यथा व्याकुर्वन्ति यथा । आत्मयाथार्थ्यज्ञानस्यैवान्यथाज्ञाननिन्दया आवश्यकत्वोपपादनाद्यान्यथाज्ञानस्योक्तमसूर्यलोकासाधनत्वमनूचान्यथाज्ञानानिन्दनस्य ततोऽप्यधि-

ज्ञानार्थसाधनत्वमन्येन मन्त्रेणोच्यते । न तु केवलकर्मनिन्दनं तदभावेविद्याया
अध्यवसायत्वाभावात् केवलकर्मणामप्रसक्तेः । कुर्वन्नेवेह कर्माणि जिजीविषे-
दित्येवकरणं कर्मान्यन्तायोगव्यवच्छेदार्थेन केवलकर्मकरणविधानाभावाच्च ।
अत्रैवं योजना । केऽविद्यामन्यथाज्ञानमुपासते ते अन्धं तमो नाम नरकं प्रवि-
शन्ति । अमन्त्रेव स भवति । असङ्ख्येति वेद चोदति श्रुतः । अथ ये जनाः वि-
द्यायामु आत्मयाथार्थ्यज्ञाने एव रताः न त्वन्धं तमः साधनान्यथाज्ञाननिन्दने ते
ततः अन्यथाज्ञानं प्राप्य तमसः सकाशाद्भयइव बहुतरमेवान्धं तमः प्रविश-
न्तीति ॥ ९ ॥

ज्ञानकेवलकर्मणाः फलभेदमाह । अन्यदेवेति । विद्याया आत्मज्ञानेनान्यदेव फल-
ममृतरूपमाहुः ब्रह्मवादिनः । अविद्याया केवलकर्मणा साध्यमन्यदेव फलं पितृ-
लोकादिरूपमाहुर्विद्वांसः । कर्मणा पितृलोको विद्याया देवलोको देवलोको वै लो-
कानां श्रेष्ठस्तस्माद्विद्यां प्रशंसन्तीत्यादिश्रुतेः । कथमेतदवगतमित्यत
आह । इतीति । इत्येवं शुश्रुम श्रुतवन्तो वयं धीगणां धीमतां वचनं । ये आचा-
र्याः नोऽस्मभ्यं तत्कर्म च ज्ञानं च स्वरूपफलतो विचर्चाक्षरे व्याख्यातवन्तस्ते
षामयमागमः पारम्पर्यागत इति भावः । द्विर्तावपक्षे तु विद्यायाऽऽत्मयाथार्थ्यज्ञाने-
नान्यदेव मोक्षकदेशलक्षणं फलं प्राप्यमाहुर्विद्वाः अविद्याया अन्यथाज्ञाननिन्द-
या अन्यदेव मोक्षकदेशफलरूपं फलमाहुर्गतां धीगणां वचनं शुश्रुम ये धीराः
नोऽस्मान्माति तन्मोक्षसाधनं विचर्चाक्षरे । व्याचर्चाक्षरे तस्मादुपपन्नः समु-
च्चपइति ॥ १० ॥

समुच्चपमाह । विद्यार्माति । विद्यान्मज्ञानं अविद्या कर्म अन्यथाज्ञाननिन्दनं
वा चद्वयं परम्परसमच्चपार्थ तदुभयं सह ये पुरुषार्थहेतुत्वेन यो वेद एकैरेव
पुरुषेणानुष्ठेयार्माति जानाति । सः अविद्याया ईश्वरार्पणबुद्ध्याकृतार्माग्रहोत्रकर्मणां
मृत्पुं मारकं अन्तःकरणमलं तीर्त्वा अन्तःशुद्ध्या कृतकृत्या भूत्वा विद्यायात्मज्ञा-
नेनामृतं भावप्रधानो निर्देशः । अमृतत्वं मोक्षमश्रुते प्राप्नोति उक्तं हि श्री
गीतायां भगवता । यत्साङ्ख्यं प्राप्यते स्थानं तद्योगोराप गम्यते । एकं साङ्ख्यं
च योगं च यः पश्यति स पश्यतीति । साङ्ख्ययोगशङ्को ज्ञानकर्मपरा ॥११॥

उक्तमेवमुत्तरमन्त्रत्रयेण समर्थ्यते । अन्धं तम इति । ये अविद्यामुपासते ते-
न्यं तमः प्रविशन्तीत्युक्तं । तत्राविद्यास्वरूपमुच्यतेऽसंभूतिर्माति ये प्राणिनः
असंभूतिं नास्ति संभूतिर्जगत उत्पत्त्यादिर्यस्मात्सोऽसंभूतिस्तं संभूतेरुपलक्ष-
यत्वात् । परमेश्वरो न जगदुत्पत्त्यादिकर्ता अपि तु स्वभावत एवोत्पद्यतेऽव-
शिष्टे नश्यतीत्यात्मानमुपासते । तेन्यं तमः प्रविशन्तीत्यर्थः । यतो वा इमानि

भूतानि जायन्ते येन जातानि जीवन्तीत्यादिश्रुतेः । यन्प्रयन्त्यभिः संविशन्तीत्यादिश्रुतिविरुद्धत्वात् । असत्यमप्रतिष्ठं ते जगदाहुरनीश्वरं । अपरस्परसंभूतं किमन्यन्कामहेतुकं । एतां दृष्टिमवष्टभ्य नष्टात्मानोत्पनुद्धयः । प्रभवन्त्युग्रकर्माणः क्षयाय जगतोऽहिताः । आसुरीं योनिमापन्ना मृदा जन्मनि जन्मनि । मामप्राप्यैव कौन्तेय ततो यान्त्यधर्मा गतिमिति भगवदुक्तेश्च । अन्यत्पूर्ववत् । यद्वा यमनियमादिसंबन्धवान्विज्ञानान्मा कश्चिन्नास्ति । जलबुद्बुदवज्जीवाः । मदशक्तिवद्विज्ञानमित्यादिदुर्वादिनो बौद्धा अनेन निन्द्यते । ये नरा असंभूतिं न संभूतिरसंभूतिस्तां मृतस्य पुनः संभवो नास्ति । अतः शरीरान्ते अस्माकं मुक्तिरेवेति ये उपासते सिद्धान्तयन्ति तेऽन्यं तमः प्रविशन्ति तथा । ये उ ये च संभृत्यामेव रताः संभवन्त्यस्या इति संभूतिः परदेवता तत्रैवात्मकाः कर्मपराङ्मुखाः स्वबुद्धिमान्निन्ध्यमजानाना आत्मज्ञानमात्रेण रताः आत्मैवास्ति नान्यत्कर्मान्यादिति । कर्मकाण्डज्ञानकाण्डयोः संबन्धो नाभ्नीत्यभिप्रायवन्त इत्यर्थः । ते नरास्ततोऽन्यात्तमसो भूय इव इवशब्दो निपातो बहुर्थः बहुतरं तमो विशन्ति । यद्वा व्याकृताव्याकृतोपासनयोः समुच्चिचीपया प्रत्येकं निन्दोच्यते तेन यथासंभवनं संभूतिः कार्यस्योत्पत्तिः तस्या अन्या असंभूतः प्रकृतिः कारणमव्याकृताख्यं तां असंभूतिं अव्याकृताख्यं प्रकृतिकागणम् । अविद्याकामकर्मबीजभूतामदर्शनात्मिकां ये उपासते । ते तदनुरूपमेवान्धं तमः प्रविशन्ति संसारमेव प्राप्नुवति । ये तु संभृत्यां कार्यब्रह्मणि हिरण्यगर्भादावेव रतास्ते ततस्तस्मादपि भूयो बहुतरमेव तमः प्रविशन्ति ॥ १२ ॥

अथोपासकपासनयोः समुच्चयकागणमवयवतः फलभेदमाह अन्यदेवेति । संभवान्संभूतः कार्यब्रह्मोपासनादन्यदेव पृथगेवाणिमाद्यैश्वर्यलक्षणं फलमाहुः कथयन्ति धीराः । तथा असंभवादसंभूतेरव्याकृतोपासनादन्यदेव फलमुक्तमन्धं तमः प्रविशन्तीत्याहुः । क्लेशाधिकतरस्तेषामव्यक्तात्मकचेतसामिति भगवदुक्तेः इत्येवंविधं धीराणां धीमतां वचः शुश्रुम । वयं श्रुतवन्तः ये धीराः नोऽस्माकं तत्पूर्वं संभृत्यसंभृत्युपासनफलं विचर्चक्षिरे व्याख्यातवन्तः ॥ १३ ॥

उक्तं सर्वमुपसंहरति । संभूतिं चेति । संभूतिं सकलजगत्संभवैकहेतुं परब्रह्मविनाशं विनाशोऽस्यास्तीति विनाशं । अर्शआदिभ्योऽजित्यच्प्रत्ययः । विनाशधर्मकं शरीरादिसंसारतदुभयं शरीरिशरीररूपं द्वयं यो योगी मह एकीभूतं वेद जानाति । नित्यानित्यं वस्तु विवेचयतीत्यर्थः । देहभिन्नोऽहं देहीवासं कर्मनिमज्जमिति ज्ञात्वा शरीरेण ज्ञानोत्पत्तिकराणि निष्कामकर्माणि कृत्वेश्वरेऽप्यतीतिभावः । स ज्ञानी विनाशेन विनाशवता शरीरेण सात्त्विककर्मानुष्ठान-

द्वारा मृत्युं तीर्त्वान्तःकरणशुद्धिं संपाद्य संभृत्या आत्मज्ञानेनामृतत्वमश्नुते । मुक्तिं प्राप्नोति । यद्वा अस्या अर्थान्तरम् । यथा संभृत्यसंभृत्युपासनयोरेकपुरुषार्थत्वात्समुच्चय एव युक्त इत्याह । संभूतिं चेति । अत्र विनाशं विनाशनेति शब्दद्वयेऽवर्णलोपो द्रष्टव्यः पृषोदरादित्वात्साधुः अन्यदाहुरसंभवादिति प्रकरणात् । संभूतिं विनाशं च व्याकृताव्याकृतोपासनद्वयं यः सह वेद उभयमुपास्तेत्यर्थः । स योगी अविनाशेनाव्याकृतोपासनेन मृत्युमनैश्वर्यमधर्मकामादिदोषजातं च तीर्त्वातिक्रम्य संभृत्या हिरण्यगर्भोपासनेनामृतं प्रकृतिलक्षणमश्नुते प्राप्नोति । यद्वा संभृत्या संभवतीति संभूतिर्हिरण्यगर्भादिदेवता तया संभृत्या संभृत्युपासनया मृत्युमन्तःकरणमलादिरूपं तीर्त्वातिक्रम्याविनाशेन विनाश उपलक्षणं उत्पत्तिविनाशादिदोषग्रहितेन परात्मना तज्ज्ञानेनामृतं मोक्षमश्नुते । इति भिन्नक्रमेण पदयोर्व्याख्यानम् ॥ १४ ॥

एवं प्राप्ताधिकारं शिष्यं प्रति परमात्मस्वरूपं निरूप्य तन्माक्षात्कारो मोक्षसाधनामित्यतीतग्रन्थेनोक्तं । स चेश्वरमाक्षात्कारो न श्रवणादिमात्रेण भवति । नापि मोक्षः साक्षात्कारमात्रेण किंतु भगवदनुग्रहादेव । नायमात्मा प्रवचनेन लभ्यो न मेधया न बहुना श्रुतेनायमेवैव वृणुते तेन लभ्यस्तस्यैव आत्मा विवृणुते तत् स्वामिति श्रुतेः । अतोऽनुष्ठितश्रवणमननादिकेनापि साक्षात्कारार्थं प्राप्तसाक्षात्कारोपायं च मोक्षार्थं । यथा भगवत्प्रार्थनं कार्यं तत्प्रकारप्रदर्शनार्थं हिरण्यमेन पात्रेणेत्याद्युत्तमन्त्राः । तत्रादित्यरूपोपासनमाह । हिरण्यमेन पात्रेणेति । अष्टुणु हिरण्यमयं हिरण्यं ज्योतिर्मयं यन्पात्रं पिबन्ति यत्र स्थिता रश्मयो यत्र स्थितानिति पात्रं सूर्यमण्डलं तेन तेजोमयेन मण्डलेन सत्यस्य अदित्यमण्डलस्थस्य अविनाशिनः पुरुषोत्तमस्य श्रीभगवतः मुखं मुखाति सत्सर्वविग्रहोपलक्षणं । लीलाविग्रहस्वरूपं अपिहितमाच्छादितं वर्तते यत्तन्मुखं हेपूषन् पुष्पातीति एषा तन्मन्त्रोपलक्षणं हेभक्तपोषक परमात्मन् त्वं अपाण्वपावृतमनाच्छादितं कुरु किमर्थं सत्यधर्माय दृष्टये । सत्यं सत्यज्ञानानन्दात्मकं त्वत्त्वं धारयति हृदये चिन्तयतीति सत्यधर्मा तस्मै चतुर्थी पश्यर्थे सत्यधर्मस्य मदादिभक्तजनस्य दृष्टये दर्शनाय साक्षात्काराय दृशिर्भक्षणेऽस्माद्भावे क्तिन्प्रत्ययः । ब्रह्मभस्जस्त्वजमृजयजराजभ्राजजच्छशांशः इति शस्य पन्वं धुनाधुरिति धुत्वं इत्यृषिप्रार्थनम् ॥ १५ ॥

एतदेव स्पष्टीकृत्य ऋषिर्वाचते । पूर्वाभिति । उष्णिक् यजुरन्ता उष्णिक् त्रिपदाऽन्तोद्वाद्दशक इति वचनात् । हेपूषन् हेएकर्थे । एकश्चासावृषिश्चैकर्थः । ऋषिज्ञाने हेतुस्यज्ञान हेयम् यमयति सर्वमिति यमः योन्तरोपमयतीति शु-

तेः । हेसूर्य । सूरिभिर्ज्ञेयत्वात्स सूर्यः सूरिशब्दात्तद्धितो यत् । यस्येति चेति इकारलोपः । हेप्राजापत्य । प्रजानां पतिः प्रजापतिः हिरण्यगर्भस्तस्य वेदोपदेष्टृत्वेन प्रिय यो ब्रह्माणं विदधाति पूर्वं तस्मै वेदांश्च ग्रहिणोति सर्वानिति श्वेताश्वश्रुतेः । मदीयान् रश्मीन्प्रकाशयन्व्यूहं तेजःसमूहं च स्वरूपं बाह्यं च मदीयं ज्ञानं विस्तारयेत्यर्थः । तथा यत्ते रूपं कल्याणतमं परममङ्गलं मङ्गलानां च मङ्गलमिति स्मृतेः अस्ति । तत्ते तव प्रसादादहं पश्यामि । यद्वा हेपूषन्नेकऋषे यम सूर्यं प्राजापत्यं प्रजापतेर्धर्मस्य अपत्यं नरनारायणात्मन् रश्मीन्मच्चक्षुष उपघातकान्स्वान् रश्मीन्व्यूहं विगमय । तेज आत्मीयं ज्योतिः-समूहमुपसंहर मदर्शनयोग्यं कुरु अन्यन्समानं । केन प्रकारेण पश्यसीत्यत आह य इति यः असौ पुरुषः पूर्णु शेतेऽसौ पुरुषः असौ मण्डलान्तस्थो यः पुरुषः असौ तदितरप्रतीकस्थितश्च पुरुषः सोऽहमस्मि भवामि सूर्यमण्डलादिप्रतीकस्थो मद्दृष्टान्तस्थो ज्योतीरूपश्च एकएवेति प्रकारेण ते रूपं पश्यामीत्यर्थः । एतादृशैक्यज्ञानस्यैव मोक्षसाधनत्वादिति भावः । अत्रासौ च शाकटायन इति प्रातिशाख्ये न यवयोः पदान्तयोः स्वरमध्ये लोप इति प्राप्रलोपप्रतिषेधादसावसाविति द्रष्टव्यं ॥ १६ ॥

इदानीं मरिष्यतो मम वायुः अध्यात्मपरिच्छेदं हित्वाधिदैवतात्मानमनिलं प्रविशत्विति प्रार्थयते वायुरनिलमिति । वायुरनिलं यजुषी ॐमिति परमाक्षरस्य योगिनामालम्बनभूतस्य परस्य ब्रह्मणः प्रणवाख्यस्यास्थलादिगुणयुक्तस्य ब्रह्मा ऋषिः छन्दो गायत्रं परमात्मा देवता शङ्खब्रह्मारम्भविरामे च यागहोमादिषु शान्तिपौष्टिककर्मसु चान्येषु विनियोगोऽस्य क्रतो त्रिभिर्यज्ञान्योगी स्मारयतीत्यनुक्रमणी हेपरमात्मनमरिष्यतो मम वायुः प्राणः वायुग्रहणं सप्तदशलिङ्गोपलक्षणार्थं । तथा च सप्तदशात्मकान्त्रिङ्गुरूपः प्राणोऽध्यात्मपरिच्छेदं हित्वाऽधिदैवतरूपं सर्वात्मममृतं सूत्रात्मानं अनिलं मुख्यप्राणं प्रतिपद्यतामिति वाक्यशेषः । वायुर्वै गौतम तत्सूत्रेण वायुना हि गौतम तत्सूत्रेणायं च लोकः परश्च लोकः सर्वाणि च भूतानि संहृद्धानि भवन्तीति श्रुतेः । ज्ञानकर्मसंस्कृतं लिङ्गमुत्क्रमयत्वित्यर्थः । अथ अन्तरमिदं स्थूलशरीरमग्नौ द्रुतं सद्गस्मान्तं भस्मेवान्तो यस्य तद्गस्मान्तं भस्मावसानं भूपात् कृतप्रयोजनत्वात् । ॐ प्रतीकान्मकत्वात्सत्यात्मकमग्न्याख्यं ब्रह्माभेदेनोच्यते ॐ हेक्रतो सङ्कल्यात्मक स्मर यन्मम स्मर्तव्यं तस्यायं कालः समुपस्थितोऽतः स्मर यस्त्वं ब्रह्मचर्ये गार्हस्थ्ये च मया परिचरितः तत्स्मर । तथा कृतं यन्मया बाल्यप्रभृत्यथ पावदनुष्ठितं कर्म तच्च स्मर क्रतो स्मर । कृतं

स्मरेति पुनर्वचनमादरार्थं । यद्वा प्रत्यक्षत एव देहस्य भस्मान्तत्वदर्शनादेह-
नाशे च तदन्तर्गतस्य ब्रह्मणो जीवन्मरणाद्यवश्यम्भावादित्याशङ्क्यामिदमुच्य-
ते । अत्रायमर्थः यद्यपीदं शरीरं भस्मान्तं दृश्यते । तथापि तदन्तर्वर्तिनः
परमेश्वरस्य न मरणादिदोषप्रसङ्गः । कुतः व्यत्ययात् अनिलं अनिलः वा-
युर्यदाऽमृतममृतः अथ तदा ब्रह्म अमृतमिति किं वक्तव्यं तदमृतत्वस्य कैमुत्यसि-
द्धत्वादिति । ननु संसारिणो वायोः कथममृतत्वं संभवति यदुपचारेण तर्ही
श्वरस्यापि तथाविधममृतत्वं स्यादित्यादिशङ्क्य वायोर्देहनाशेपि तत्कार्यविज्ञान-
तिरोभावाभावोक्त्येव । वायुना वै गौतम सूत्रेणाप्यं च लोकः परश्च लोकः सर्वा-
णि च भूतानि मंदं धानि भवन्ति । म्लेच्छन्ति ह्यन्यादेवा रताः न वायुः ।
सैषानस्तमिता देवता यद्वायुर्गति नृहदाग्न्यकश्रुतेः । अथ प्रणवप्रतीकं
प्रार्थयते । ॐ मिति । ॐ ओतत्वादिगुणयुक्त हे क्रतो ज्ञानरूप मां
स्मर । मया कृतं ध्यानादिकं च स्मर । अभ्यासगतात्पर्यार्थः । अभ्यासेनार्थ-
विशेषं मन्यत इति यागकांतेः परमान्मकर्तृकं रमणं भक्तानुग्रहोन्मुखं त्वमेव ।
अवतीत्योम् अव रक्षणं इत्यगमाद्वानाग्न्येभ्योऽपि दृश्यन्त इति मतिन् । ततोऽ-
वतंष्ट्रिलोपश्चेति पञ्चमीनिर्देशादवतः परस्य मनांष्ट्रिलोपे कृते ज्वगन्वर्गस्त्रिव्यविम-
वामुपधायाश्चेति धातोर्गाग्ववाग्याः उटो नयोः सवर्णदीर्घं सति सार्वधातुकेति-
गुणे रूपमिद्वि धातोर्गन्तत्वादुदात्तत्वं त्रिमात्रत्वं प्रतिसाखयान् ॥ १७ ॥
साक्षात्कारप्रार्थनानन्तरं आग्रिप्रतीकं भगवन्तं मोक्षं प्रार्थयते । अग्रं नयेति ।
अगस्त्यदृष्टाग्र्यदेवत्या अन्ते यज्ञान्यागी स्माग्यतीति कान्यायनस्मरणात् ।
हे देव क्रीडादिगुणावांशश्च हे अग्रं आग्रिप्रतीकं भगवन् अग्रमानुपधा शोभने-
न मार्गेण देवयानलक्षणेन नय गमय मुपधेति विशेषणं दाक्षिणायनमा-
र्गनिवृत्त्यर्थं । यतो गतागतलक्षणेन दाक्षिणायनमार्गेण निर्विण्णा वयं यतोऽग्रे
त्वां याचामहे । पुनर्गमनागमनवर्जितेन शोभनमार्गेणास्मान्कर्मफलविशिष्टान्नय
मुपधेत्यत्र ऋक्पृथ्वी पथा मानस इति तृचप्रत्ययेन अनित्यत्वान्ममासान्त
विधेः । वृद्धिरादैश्च इति वन् । किमर्थं गये धनाय मुक्तिलक्षणाया कीदृशस्त्वं । वि-
श्वानि सर्वाणि वयुनानि कर्माणि प्रज्ञानानि वा विद्वाज्ज्ञानन् किंच जुहुराणं
हुर्छाकौटिल्ये । शानच् जुहोत्यादिन्वेन द्वित्वादौ सति रूपं । कुटिलं प्रतिबन्ध-
कं वञ्चनात्मकं एनः पापं अस्मत्तो अस्मत्तः सकाशाद्युपोधि । पृथक्कुरु वियोज-
य नाशयेयः । पुमिश्रणामिश्रणयोः अदादिन्वात् छल्लोपद्वित्र्वे छान्दसं हेधित्वं ।
ततो विश्वद्वाय ते नुभ्यं । अनुदात्तत्वाद्युष्मदादेशः । भूपिष्टां बहुतरां नमोऽक्तिं
नमस्कारवचनं विधेम कुर्यामि । ईदृशाभीष्टसाधकस्य तव प्रतिकरणं नमस्कार

परम्परैव नत्वन्यत्प्रत्युपकरणमस्तीति भावः । यद्वा हेदेवाग्ने अस्मान्मुपथा पुनरावृत्तिर्वर्जितेनाचिरादिमार्गेण राये मोक्षाख्यवित्ताय नय मुक्तिदो भव । कुतः हेदेव आसंसारं । अस्मदनुष्ठितानि विश्वानि पूर्णानि मोक्षाय पूर्वाप्तानि वयुनानि सत्कर्माणि । वयुनमितिकर्मनामेति निघण्टूक्तेः । यद्वा वयुनानि श्रवण-मनननिदिध्यासनरूपाणि । ज्ञानानि भवान्वेद नत्वदत्तया वयुनयेति भागवते व-युनशब्दस्य ज्ञानार्थकत्वात् । ननु प्रारब्धकर्मभिर्बद्धस्य तव कथं मोक्ष इत्यत आह अस्मान् जुहुराणं अल्पान्कुर्वन् । संसारे परिवर्तयदित्यर्थः । ह्वरचलनइ-तिधातुः । छान्दसत्वेन ह्यादिः ईदृशं एनः पापं अनिष्टं कर्मेत्यर्थः । तदस्मदस्म-त्तः पुयोयि विभोजय वयं च मे तुभ्यं भृयिष्ठां नमउक्तिं विधेम । नच प्रकारा-न्तरेण प्रतिकर्तुं शक्नुम इत्यर्थः ॥ १८ ॥ ईतचत्वारिंशे एक एवानुवाकः ॥

इति श्रीमन्नागदेवभट्टात्मजेन प्रथमशाखिना श्रीमदनन्ता-
चार्येण विद्वज्जनकृपापात्रभूतेन विरचितायां वेदा-
र्थदीपिकायां काण्वशास्त्रीयसंहिताभाष्ये
चत्वारिंशोऽध्यायः ॥

॥ ॐ तत्सत् ॥

आनन्दाश्रमसंस्कृतग्रन्थावलिः ।

ग्रन्थाङ्कः ६

केनोपनिषत्सटीकशांकरपदभाष्य- वाक्यभाष्योपेता ।

रत्नागिरिग्रामनिवासिभिर्वेदशास्त्रज्ञैर्महामहोपाध्यायैः
आगाशे इत्युपाह्वैर्बालशास्त्रिभिः संशोधिता ।

तथा च

शंकरानन्दकृता केनोपनिषद्दीपिका ।

नारायणविरचिता केनोपनिषद्दीपिका ।

इदं पुस्तकद्वितयमानन्दाश्रमस्थपण्डितैः
संशोधितम् ।

एतानि

हरी नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

अलिवाहनशकाब्दाः १८१७

ख्रिस्ताब्दाः १८९९

(अस्य सर्वेऽधिकारा राजशासनानुसारेण स्वायत्तीकृताः)

• मुख्यमेको रूपकः ।

**केनोपनिषद् आदर्शपुस्तकानि शुद्धीकरणार्थं येषां मिलितानि
तेषां नामानि पुस्तकानां संज्ञाश्च प्रदर्श्यन्ते ।**

- (क.) इतिसंज्ञिता—केनोपनिषत्सटीकपदभाष्योपेता 'विग्लिओथिका इण्डिका'
इति ग्रन्थावल्यां मुद्रिता पुण्यपत्तननिवासिनां कैलासवा-
सिनां वे. शा. सं. देवोपाह्वालशास्त्रिणाम् ।
- (ख.) इतिसंज्ञिता—केनोपनिषत्सटीकपदभाष्योपेता काश्यां शिलामुद्रिता रा.
रा. महादेव चिमणाजी आपटे इत्येतेषाम् ।
- (ग.) इतिसंज्ञिता—केनोपनिषत्सटीकपदभाष्योपेता, इन्दूरपुरनिवासिनां किबे
इत्युपाह्वानां श्रीयुतानां रा. रा. भाऊसाहेब बाळासाहेब
इत्येतेषाम् ।
- (घ.) इतिसंज्ञिता—केनोपनिषत्सटीकपदभाष्योपेता बटोदरनिवासिनां श्रीयु-
तानां पटवर्धनोपाह्वानां रा. रा. कृष्णराव भीमाशंकर
इत्येतेषाम् ।
- (ङ.) इतिसंज्ञिता—केनोपनिषत्सटीकपदभाष्योपेता वे. शा. सं. रा. रा. दिनकर
शास्त्री जोशी नागावकर इत्येतेषाम् । लेखनकालः सं० १८६२
- (च.) इतिसंज्ञिता—केनोपनिषत्सटीकपदभाष्योपेता बडलीग्रामनिवासिनां
श्रीयुतानां वे. शा. सं. रा. रा. चिदम्बरदीक्षितकुलोत्प-
न्नानां मार्तण्डदीक्षितानाम् । लेखनकालः शके १७६७
- (छ.) इतिसंज्ञिता—केनोपनिषत्पुण्यपत्तननिवासिनां श्रीयुतानां रा. रा. भाऊ-
साहेब नगरकर इत्येतेषाम् ।
- (ज.) इतिसंज्ञिता—केनोपनिषत्पुण्यपत्तननिवासिनां श्रीमतां पुरन्दरे इत्यु-
पाह्वानां मल्हारराव इत्येतेषाम् ।
- (झ.) इतिसंज्ञितम्—केनोपनिषत्पदभाष्यं सटीकं करवीरपुरनिवासिनां वे. शा.
सं. द्रविडोपाह्वानां नानाशास्त्रिणाम् ।
- (ञ.) इतिसंज्ञिता—केनोपनिषत्सटीकपदभाष्योपेता करवीरपुरनिवासिनां श्री-
मतां वे. शा. सं. गुरुमहाराजानाम् । लेखनकालः सं० १८७८
- (ट.) इतिसंज्ञिता—केनोपनिषत्सटीकपदभाष्योपेता अष्टेग्रामनिवासिनां लिम-
ये इत्युपाह्वानां रा. रा. गोविन्दशर्मणाम् ।
- (ठ.) इतिसंज्ञिता—केनोपनिषत्सटीकपदभाष्योपेता नागपुरनिवासिनां श्री-
युतानां रा. रा. आप्पासाहेब बुटी इत्येतेषाम् ।
- (क.) इतिसंज्ञिता—केनोपनिषत्सटीकवाक्यभाष्योपेता बडलीग्रामनिवासिनां

श्रीयुतानां वे. शा. सं. रा. रा. चिदम्बरदीक्षितकुलोत्प-
न्नानां मार्तण्डदीक्षितानाम् । लेखनकालः शके १७६७

(ख.) इतिसंज्ञिता—केनोपनिषत्सटीकवाक्यभाष्योपेता, इन्दूरपुरनिवासिनां
किबे इत्युपाह्वानां श्रीयुतानां भाऊसाहेब बाळासाहेब
इत्येतेषाम् ।

(ग.) इतिसंज्ञिता—केनोपनिषत्सटीकवाक्यभाष्योपेता वे. शा. सं. रा. रा. दिन-
करशास्त्री जोशी नागावकर इत्येतेषाम् । लेखनकालः
सं० १८६६

(घ.) इतिसंज्ञिता—केनोपनिषत्सटीकवाक्यभाष्योपेता वटोदरनिवासिनां श्रीयु-
तानां पटवर्धनोपाह्वानां रा. रा. कृष्णरावभीमाशंकर
इत्येतेषाम् ।

(ङ.) इतिसंज्ञितम्—केनोपनिषद्वाक्यभाष्यं विंचूरपुरनिवासिनां श्रीयुतानां
रा. रा. रावसाहेब अण्णासाहेब इत्येतेषाम् । लेखन-
कालः शके १६३२

(च.) इतिसंज्ञिता—केनोपनिषत्सटीकवाक्यभाष्योपेता मुम्बापुरनिवासिनां
वे. शा. सं. रा. रा. जयकृष्णमहाराजानाम् ।

(छ.) इतिसंज्ञितम्—केनोपनिषद्वाक्यभाष्यं सटीकं करवीरपुरनिवासिनां वे.
शा. सं. रा. रा. द्रविडोपाह्वानां नानाशास्त्रिणाम् ।

(ज.) इतिसंज्ञितम्—केनोपनिषद्वाक्यभाष्यं करवीरपुरनिवासिनां श्रीमतां वे.
शा. सं. गुरुमहाराजानाम् । लेखनकालः शके १६९५

(झ.) इतिसंज्ञिता—केनोपनिषत्सटीकवाक्यभाष्योपेता करवीरपुरनिवासिनां
श्रीमतां वे. शा. सं. गुरुमहाराजानाम् ।

(ब.) इतिसंज्ञिता—केनोपनिषत्सटीकवाक्यभाष्योपेता नागपुरनिवासिनां
श्रीयुतानां रा. रा. अप्पासाहेब बुटी इत्येतेषाम् ।

(क.) इतिसंज्ञिता—केनोपनिषद्दीपिका मुम्बापुरनिवासिनां वे. शा. सं. रा.
रा. जयकृष्णमहाराजानाम् ।

(ख.) इतिसंज्ञिता—केनोपनिषद्दीपिका वटोदरनिवासिनां श्रीयुतानां पटव-
र्धनोपाह्वानां रा. रा. कृष्णरावभीमाशंकर इत्येतेषाम् ।

(ग.) इतिसंज्ञिता—केनोपनिषद्दीपिका मूल्युता *

(क.) इतिसंज्ञिता—केनोपनिषद्दीपिका नागायणविरचिता पुण्यपत्तननिवा-
सिनां श्रीयुतानां रा. रा. भाऊसाहेब नगरकर इत्येतेषाम् ।

केनोपनिषत् ।

आनन्दगिरिकृतटीकासंवलितशांकरभाष्यसमेता ।

अथ श्रीमच्छंकरभगवत्पादविरचितं भाष्यम् ।

ॐ तत्सद्ब्रह्मणे नमः ।

केनेषितमित्याद्योपनिषत्परब्रह्मविषया वक्तव्येति नवमस्याध्या-
यस्याऽऽरम्भः । प्रागेतस्मात्कर्माण्यशेषतः परिसमापितानि सम-
स्तकर्माश्रयभूतस्य च प्राणस्योपासनान्युक्तानि कर्माङ्गसामविष-
याणि च । अनन्तरं च गायत्रसामविषयं दर्शनं वंशान्तमुक्तं कार्यं
सर्वमेतद्यथोक्तं कर्म च ज्ञानं च सम्यगनुष्ठितं निष्कामस्य मुमुक्षोः सत्त्व-
शुद्ध्यर्थं भवति । सकामस्य तु ज्ञानरहितस्य केवलानि श्रौतानि

अथाऽऽनन्दगिरिकृता टीका ।

यच्छ्रोत्रादेरधिष्ठानं चक्षुर्वागाद्यगोचरम् ॥

स्वतोऽध्यक्षं परं ब्रह्म नित्यमुक्तं भवामि तत् ॥ १ ॥

केनेषितमित्यादिकां तलवकारशाखोपनिषदं व्याचिरूयासुर्भगवान्भाष्यकारोऽ-
हंप्रत्ययगोचरस्याऽऽत्मनः संसारित्वादसंसारिब्रह्मभावस्योपनिषत्प्रतिपाद्यस्यासंभवान्नि-
विषयत्वादव्याख्येयत्वमित्याशङ्क्याहंकारसाक्षिणः संसारित्वग्राहकप्रमाणाविषयत्वाद्ब्र-
ह्मत्वप्रतिपादने विरोधासंभवात्सविषयत्वादव्याख्येयत्वं प्रतिजानीते—केनेषितमित्या-
द्येति । कस्तर्हि नवमस्याध्यायस्याष्टाध्याय्या सह नियतपूर्वोत्तरभावानुपपत्तिलभ्यः
संबन्ध इत्याशङ्क्य हेतुहेतुमद्भावलक्षणसंबन्धं दर्शयितुं वृत्तमनुवदति—प्रागेतस्मादि-
त्यादिना । कर्माङ्गसाम पाञ्चभक्तिकं सातभक्तिकं च तद्विषयाण्युपासनानि पृथिव्यादि-
दृष्टोक्तानि । प्राणदृष्ट्या गायत्रसामोपासनं च । शिष्याचार्यसंतानाविच्छेदो
वंशान्तदवसानेन ग्रन्थेन कार्यरूपमेव बन्तुकं चेत्तर्हि प्राणाद्युपासनसहितस्य
कर्मणः संसारफलत्वाद्ब्रह्मज्ञानानुपयोगात्कथं हेतुहेतुमद्भावः संबन्धोऽभिधित्सित इत्या-
शङ्क्य नित्यकर्मणां तावज्ज्ञानोपयोगित्वं कथयति—सर्वमेतदिति । काम्यानां
प्रतिषिद्धानां च फलं तद्दोषदर्शनेन वैराग्यार्थं कथयति—सकामस्य त्विति ।

स्मार्तानि च कर्माणि दक्षिणमार्गप्रतिपत्तये पुनरावृत्तये च भवन्ति ।
 स्वाभाविक्या त्वशास्त्रीयया प्रवृत्त्या पश्वादिस्थावरान्ताऽधोगतिः स्यात् ।
 “ अर्थतयोः पथोर्न कतरेण च न तानीमानि धुद्राप्यसकृदावर्तानि
 भूतानि भवन्ति । जायस्व म्रियस्वेत्येतत्तृतीयं स्थानम् । ” इति श्रुतेः ।
 “ प्रजा ह तिस्रो अत्यायमीयुः ” इति मन्त्रवर्णाद्विशुद्धसत्त्वस्य तु
 निष्कामस्यैव बाष्पादनित्यात्साध्यसाधनसंबन्धादिह कृतान्पूर्वकृताद्वा
 संस्कारविशेषोद्भवाद्विरक्तस्य प्रत्यगान्मविषया जिज्ञासा प्रवर्तते । तदे-
 तद्वस्तु प्रश्नप्रतिवचनलक्षणया श्रुत्या प्रदर्श्यते केनेपितमिन्याद्यया ।
 काठके चोक्तम्—“ पराञ्चि खानि व्यतृणस्त्वयं भूस्तस्मात्पराङ्मुपयति
 नान्तरान्मन । कश्चिद्दीर्गः प्रत्यगान्मानमैक्षदावृत्तचक्षुरमृतत्वमिच्छन् । ”
 इत्यादि । “ परीक्ष्य लोकान्कर्मचितान्ब्राह्मणो निर्वेदमायाभ्रास्त्यकृतः
 कृतेन ” । “ तद्विज्ञानार्थं स गुरुमेवाभिगच्छेत्समिन्पाणिः श्रोत्रियं
 ब्रह्मनिष्ठम् ” इत्याद्याथर्वणे च । एवं विरक्तस्य प्रत्यगात्मवि-
 षयं विज्ञानं श्रोतुं मनुं विज्ञातुं च सामर्थ्यमुपपद्यते नान्यथा ।
 एतस्माच्च प्रत्यगान्मब्रह्मविज्ञानान्संसारबीजमज्ञानं कामकर्मप्रवृत्तिका-
 रणमशेषतो निवर्तते । “ तत्र को मोहः कः शोक एकत्वमनु-
 पश्यतः ” इति मन्त्रवर्णान् । “ तर्हि शोकमान्मवित् ” इति,

एतयोः पथोर्ज्ञानकर्मणोर्मध्ये केनापि मार्गेण येन प्रवृत्तास्ते प्रतिपिद्धानुष्ठायिन इत्यर्थः ।
 जायस्व म्रियस्वेति । पुनः पुनर्जायन्ते म्रियन्ते चेत्यर्थः । तिस्रः प्रजा जरायुजाण्डजो-
 द्विजलक्षणाः । पितृगणदेवयानलक्षणमार्गद्वयगमनमतीत्य कष्टमेव गतिर्मायः प्राप्ता
 इत्यर्थः । एवं कर्मफलमृत्वा ततो विरक्तस्य विशुद्धसत्त्वस्य ब्रह्मज्ञानेऽधिकार इति
 दर्शयन्तेतुहेतुमद्भावमाह—विशुद्धसत्त्वस्य न्विति । साध्यसाधनसंबन्धाद्विरक्तस्येति
 संबन्धः । तत्र निमित्तम्यादृष्टम्यानि यतत्वमाह—इह कृतादिति । कर्मफलाद्विरक्तस्य
 ब्रह्मजिज्ञासा भवतीत्यत्रान्यसंवादमाह—काठके चेति । आवृत्तचक्षुरिति ।
 साध्यसाधनभावादुपगमनकरणमामश्चक्षुर्महणम्योपलक्षणार्थत्वात् । अन्वयव्यतिरेकमि-
 द्धत्वं चाऽऽह—एवं हीति । नान्यथेति । अविरक्तस्य बहिर्विषयाक्षिप्तचेतसि
 आत्मजिज्ञासैवानुपपन्ना कथंचिज्ज्ञाताऽपि न फलवसाना म्याच्छृद्वागादिव-
 दित्यर्थः । यद्यप्येवमुपनिषदः कर्मकाण्डसंबन्धाऽस्ति तथाऽप्युपनिषज्जन्यज्ञानस्य
 निष्प्रयोजनत्वात्प्रतिषेधो व्याख्यारम्भः संभवतीत्याशङ्क्याऽऽह—एतस्माच्चेति ।

१ क. ख. घ. म. 'इतच' । २ क. ख. म. च. प्रजाः स्वेदजा । ३ क. ख. म. घ. इतच ।

४ ग. झ. ट. 'ति कार्यकारणभा' ।

“ भिद्यते हृदयग्रन्थिच्छिद्यन्ते सर्वसंशयाः ।

क्षीयन्ते चास्य कर्माणि तस्मिन्ष्टे परावरे ”

इत्यादिश्रुतिभ्यश्च । कर्मसहितादपि ज्ञानादेतत्सिध्यतीति चेन्न । वाजस-
नेयके तस्यान्यकारणत्ववचनान् । “जाया मे स्यात्” इति प्रस्तुत्य “पुत्रे-
णायं लोको जय्यो नान्येन कर्मणा । कर्मणा पितृलोको विद्यया देवलोकः”
इत्यात्मनोऽन्यस्य लोकत्रयस्य कारणत्वमुक्तं वाजसनेयके । तत्रैव च
पारिव्राज्यविधाने हेतुरुक्तः । “ किं प्रजया करिष्यामो येषां नोऽयमा-
त्माऽयं लोकः ” इति । तत्रायं हेत्वर्थः । प्रजाकर्मतत्संयुक्तविद्याभि-
र्मनुष्यपितृदेवलोकत्रयसाधनैरनात्मलोकप्रतिपत्तिकारणैः किं करिष्यामो
न चास्माकं लोकत्रयमनित्यं साधनसाध्यमिष्टं येषामस्माकं स्वाभा-
विकोऽजोऽजरोऽमृतोऽभयो न वर्धते कर्मणा नो कनीयाभित्यश्च लोक
इष्टः । स च नित्यत्वान्नाविद्यानिवृत्तिव्यतिरेकेणान्यसाधननि-
ष्पाद्यस्तस्मान्प्रत्यगान्मब्रह्मविज्ञानपूर्वकः सर्वेषणासंन्यास एव कर्त-
व्य इति । कर्मसहभाविविरोधाच्च प्रत्यगान्मब्रह्मविज्ञानस्य । न
ह्युपात्तकारकफलभेदविज्ञानेन कर्मणा प्रत्यस्तमितसर्वभेददर्शनस्य

समुच्चयवादिनोऽभिप्रायं शङ्कते—कर्मसहितादपीति । एकाध्ययनविधिपरिगृहीतत्वा-
त्कर्मज्ञानकाण्डयोगेकं फलं वाच्यं ततः कर्मसमुच्चिनाज्ञानात्सन्निदानमंसारनिवृत्तिलक्षणं
फलं सिध्यतीति न कर्मसु विरक्तस्योपनिषदारम्भ इत्यर्थः । अध्ययनविधिपरिग्रहमा-
त्रेण कर्मकाण्डस्य न मोक्षफलत्वं कल्पयितुं शक्यं फलान्तरावगमविरोधादित्याह—न
वाजसनेयक इति । किंच यदि श्रुतेः कर्मसमुच्चिनज्ञानं विधित्सितं स्यात्तदा पारिव्राज्यं
नोपदिश्येत श्रुत्या हेत्वभिधानेन ततो न समुच्चयः श्रुत्यर्थ इत्याह—तत्रैव चेति ।
प्रजाशब्दस्योपलक्षणावयवमादाय हेत्वर्थमाह—तत्रायमिति । किं करिष्यामो न किम-
प्यात्मकामत्वादेवेति शेषः । तत्फलं भुक्त्वा क्रमेण मोक्षसंभवात्किमिति प्रजादिष्वना-
दर इत्याशङ्क्याऽऽह—न चेति । इष्टोऽप्ययमात्मलोकः कर्मणा विना न लभ्यते फल-
त्वान्मोक्षम्यान्वयस्वभावमुक्तत्वे बन्धमोक्षावस्थयोरविशेषापातादित्याशङ्क्याऽऽह—स
चेति । कर्ममोक्षे कार्यम्योत्पाद्यादेरसंभवात्सम्यग्ज्ञानादविद्यानिवृत्त्या फलप्रसिद्धद्युपपत्तेर्न
कर्मकार्या मोक्ष इत्यर्थः । ब्रह्मज्ञानम्यानुभाववसानतासिद्धये परोक्षनिश्चयपूर्वकः संन्यासः
कर्तव्यः । सिद्धे चानुभाववसाने ब्रह्मात्मज्ञाने स्वभावप्राप्तः संन्यास इति द्रष्टव्यम् । इतश्च न
कर्मब्रह्मात्मनानिश्चयसमुच्चयः शास्त्रार्थ इत्याह—कर्मसहभावित्वेति । ननु कर्मवद्ब्रह्मज्ञा-
नस्य विधिनोऽनुष्ठेयत्वाद्विधेश्च विनियोज्यादिभेदापेक्षितत्वात्कथं सर्वभेददर्शनं प्रत्यस्त-

सामवेदीयतलवकारोपनिषत् ।

सहनाववतु सह नौ मुनक्तु सह वीर्यं करवा-
वहै । तेजस्वि नावधीतमस्तु मा विद्विषावहै॥

ॐ शान्तिः । शान्तिः । शान्तिः ।

आप्यायन्तु ममाङ्गानि वाक्प्राणश्चक्षुः श्रोत्र-
मथो बलमिन्द्रियाणि च सर्वाणि सर्वं ब्रह्मोप-
निषदं माऽहं ब्रह्म निराकुर्यां मा मा ब्रह्म
निराकारोदनिराकारणमस्त्वनिराकरणं मेऽस्तु
तदात्मनि निरते य उपनिषत्सु धर्मास्ते मयि
सन्तु ते मयि सन्तु ॥

ॐ शान्तिः । शान्तिः । शान्तिः ।

ॐ केनेषितं पतति

प्रत्यगात्मब्रह्मविषयस्य सहभावित्वमुपपद्यते । वस्तुप्राधान्ये सत्य-
पुरुषतत्त्वाद्ब्रह्मविज्ञानस्य । तस्माद्दृष्टादृष्टेभ्यो बाह्यसाधनसाध्ये-
भ्यो विरक्तस्य प्रत्यगात्मविषया ब्रह्मजिज्ञासेयं केनेषितमित्यादिश्रुत्या
प्रदर्श्यते । शिष्याचार्यप्रश्नप्रतिबचनरूपेण कथनं तु सूक्ष्मवस्तुविषय-
त्वात्सुखप्रतिपत्तिकारणं भवति । केवलतर्कागम्यत्वं च दर्शितं भवति ।
“ नैषा तर्केण मतिरापनेया ” इति श्रुतेश्च । “ आचार्यावान्पुरुषो
वेद ” “ आचार्यार्द्धं विद्या विदिता साधिष्ठं प्रापत् ” इति ।
“ तद्विद्धि प्रणिपातेन ” इत्यादिश्रुतिस्मृतिनियमाच्च । कश्चिद्भुवं ब्रह्म-
निष्ठं विधिवदुपेत्य प्रत्यगात्मविषयादन्यत्र झरणमपश्यन्नभयं नित्यं
क्षिप्रमचलमिच्छन्प्रच्छेति कल्प्यते । केनेषितमित्यादि । केनेषितमिति
केन कर्षेणितमिष्टमभिप्रेतं सन्मनः पतति गच्छति स्वविषयं प्रतीति संव-

मय उच्यते ब्रह्मज्ञाने सतीत्याशङ्क्याऽऽह—वस्तुप्राधान्ये सतीति । विधिजन्य-
प्रयत्नभाव्यो हि विधिविषय उच्यते ज्ञानं न तथेति तद्विधेरसिद्धिरित्यर्थः ।
यस्मात्प्रत्यगात्मनो ब्रह्मतानिश्चयस्य परोक्षस्यापरोक्षस्य वा कर्षणा समुच्चयो
न प्रामाणिकस्तस्मादित्युपसंहरति—तस्मादिति । प्रश्नप्रतिबचनरूपेण प्रति-
पादनस्य तात्पर्यमाह—शिष्याचार्येति । आपनेया प्रापणीया हन्तव्या वा
न भवतीत्यर्थः । साधिष्ठं शोभनतमं फलं प्रापयतीत्यर्थः । इष आभीक्ष्ये गतौ

प्रेषितं मनः ।

ध्यते । इषेराभीक्ष्ण्यार्थस्य गत्यर्थस्य चेहासंभवादिच्छार्थस्यैवैतद्रूपमिति गम्यते । इषितमितीदप्रयोगस्तु च्छान्दसस्तस्यैव प्रपूर्वस्य नियोगार्थं प्रेषितमित्येतत् । तत्र प्रेषितमित्येवोक्ते प्रेषयितृप्रेषणविशेषविषयाकाङ्क्षा स्यात् । केन प्रेषयितृविशेषेण । कीदृशं वा प्रेषणमिति । इषितमिति तु विशेषणे सति तदुभयं निवर्तते । कस्येच्छामात्रेण प्रेषितमित्यर्थ-विशेषनिर्धारणाद्यद्येषोऽर्थोऽभिप्रेतः स्यात्केनेषितमित्येतावतैव सिद्धत्वात्प्रेषितमिति न वक्तव्यम् । अपि च शब्दाधिक्यादर्थाधिक्यं युक्तमितीच्छया कर्मणा वाचा वा केन प्रेषितमित्यर्थविशेषोऽवगन्तुं युक्तः । न प्रश्नसामर्थ्याद्देहादिसंघातादनित्यात्कर्मकार्याद्विरक्तोऽतोऽन्यत्कूटस्थं नित्यं वस्तु बुभुत्समानः पृच्छतीति सामर्थ्यादुपपद्यते । इतरथेच्छावाकर्मभिर्देहादिसंघातस्य प्रेरयितृत्वं प्रसिद्धमिति प्रश्नोऽनर्थक एव स्यात् । एवमपि प्रेषितशब्दस्यार्थो न प्रदर्शित एव न संशयवतोऽयं प्रश्न इति प्रेषितशब्दस्यार्थविशेष उपपद्यते । किं यथा प्रसिद्धमेव कार्यकारणसंघातस्य प्रेषयितृत्वं किंवा संघातव्यतिरिक्तस्य स्वतन्त्रस्येच्छामात्रेणैव मनआदिप्रेषयितृत्वमित्यस्यार्थस्य प्रदर्शनार्थं केनेषितं पतति

चेति धातान्तरसंभवे कथमिच्छार्थस्यैव व्याख्यानमित्याशङ्क्याऽऽह—इषेरिति । आभीक्ष्ण्यं पौनःपुन्यं तद्विषयताया गतिविषयताया वा मनसोऽनभिप्रेतत्वान्नमनःप्रवर्तकविशेषस्यैव बुभुत्सितत्वादित्यर्थः । इदं प्रयोगे सति गुणेन भवितव्यम् । तदैषितमिति स्यात्तदभावाच्छान्दमत्वाभिधानं न तु धातोरादिद्वादानुबन्धस्य विकल्पविधानादन्वेषिनमन्विष्टं वेति वैकल्पिकप्रयोगादर्शनादिति । इषितं प्रेषितमिति पदद्वयस्यार्थवत्त्वमाह—तत्र प्रेषितमित्यादिना । इच्छामात्रेणेति । प्रयत्नमन्तरेण संनिधिमित्रेणेति व्याख्यानं नेदं व्याख्यानमपि शोभते । अपर्यायशब्दभेदस्यार्थभेदव्यभिचारादित्याह—अपि चेति । त्वदुक्तोऽयमर्थविशेषो न घटने संघातस्यैवेच्छादिभिः प्रवर्तकत्वसिद्धेः प्रश्नानुपपत्तिप्रसङ्गादित्याह—न प्रश्नेति । मनसः स्वातन्त्र्यात्स्वव्यतिरिक्तप्र-

* सद्रक्तम्याषविषये कित्वाविषयाभावात्कठिनेति चेति निषेधप्रमकल्या गुणेन भवितव्यमिति चिन्त्यम् । धातोरनिदृष्टाभावेऽपि यथाकथंचिदनुबन्धशब्देनेदो ग्रहणेऽपि तावत्सहेति विकल्पे सत्यपि यस्य विभाषेति क्त इष्णिनिषेधाद्वैकल्पिकप्रयोगादिति पुस्तकान्तरीयपाठोऽपि चिन्त्यः । प्रयोगादर्शनादिति पाठोऽपि यस्य विभाषेति निषेधपूरणमपेक्ष्यमेव । प्यन्तेषिणा गुणसमर्थनं तु गुणस्येष्णिमित्वाभावेनेति सतीत्यक्षराननुगुणम् । प्रेषितशब्दे प्रेरणास्वाकारादिषितशब्दे प्यर्थानुपयोगेन भाष्या-नभिप्रेतं च । अनुबन्धस्येत्याहुतरपन्थासंबद्धं चेति ज्ञेयम् ।

केन प्राणः प्रथमः प्रैति युक्तः । केनेषितां वाचमिमां
वदन्ति चक्षुः श्रोत्रं क उ देवां युनक्ति ॥ १ ॥ श्रोत्रस्य श्रोत्रं

प्रेषितं मन इति विशेषणद्वयमुपपद्यते । ननु स्वतन्त्रं मनः स्वविषये स्वयं
पततीति प्रसिद्धम् । तत्र कथं प्रश्न उपपद्यत इति । उच्यते । यदि
स्वतन्त्रं मनः प्रवृत्तिनिवृत्तिविषयं स्यात्तर्हि सर्वस्यानिष्टचिन्तनं न
स्यादनर्थं च जानन्संकल्पयति । अन्युग्रदुःखे च कार्ये वार्यमाणमपि
मवर्तत एव मनस्तस्माद्युक्त एव केनेपितमिन्यादिप्रश्नः । केन प्राणो
युक्तो नियुक्तः प्रेरितः सन्प्रेति गच्छति स्वव्यापारं प्रति । प्रथम इति
प्राणविशेषणं स्यात्तत्पूर्वकत्वात्सर्वेन्द्रियवृत्तीनाम् । केनेषितां वाचमिमां
शब्दलक्षणां वदन्ति लौकिकाः । तथा चक्षुः श्रोत्रं च स्वे स्वे विषये
क उ देवां द्योतनवान्युनक्ति नियुक्ते प्रेरयति ॥ १ ॥

एवं पृष्ठवते यांगयायाऽऽह गुरुः शृणु त्वं यन्पृच्छसि । मनआदिकर-
णजातस्य को देवः स्वविषयं प्रति प्रेरयिता कथं वा प्रेरयतीति । श्रोत्रस्य
श्रोत्रं शृणोत्यनेनेति श्रोत्रं शब्दस्य श्रवणं प्रति करणं शब्दाभिव्यञ्जकं
श्रोत्रमिन्द्रियं तस्य श्रोत्रं स यस्त्वया पृष्ठश्चक्षुः श्रोत्रं क उ देवां युन-
क्तीति । असावेवंविशिष्टः श्रोत्रादीनि नियुङ्क्ते इति वक्तव्यं नन्वेतदन-
नुरूपं प्रतिवचनं श्रोत्रस्य श्रोत्रमिति । नैष दोषः । तस्यान्यथाविशेषा-
नवगमात् । यदि हि श्रोत्रादिव्यापारव्यतिरिक्तेन स्वव्यापारेण विशिष्टः
श्रोत्रादिनियोक्ताऽवगम्येत दात्रादिप्रयोक्तृवत्तददमननुरूपं प्रतिवचनं
स्यात् । न त्विह श्रोत्रादीनां प्रयोक्ता स्वव्यापारविशिष्टां लवित्रादिव-
दधिगम्यते । श्रोत्रादीनामेव तु संहतानां व्यापारिणाऽऽलोकनसंकल्पा-
ध्यवसायलक्षणेन फलावसानलिङ्गनावगम्यते । अस्ति हि श्रोत्रादिभि-
रसंहतो यत्प्रयोजनप्रयुक्तः श्रोत्रादिकलापो गृहादिवदिति संहतानां

वर्तकसंभावनाभावात्प्रश्नो न घटत इत्याक्षिप्य समाधत्ते—ननु स्वतन्त्रमित्यादिना ।

अत्युग्रदुःखे चेति । अद्यतनीनदुःखे द्युनादिकार्ये ॥ १ ॥

प्रतिवचनस्य प्रश्नाननुरूपत्वमाशङ्क्य समाधत्ते—असावेवंविशिष्ट इत्यादिना ।
श्रोत्रादयः स्वविलक्षणशेषाः संहतत्वाद्गृहादिवदित्यनुमानेन श्रोत्रादिशेषी तावदवगम्यते
यदि सोऽपि संहतः स्यात्तर्हि गृहादिवदचेतनः स्यात् । ततस्तस्याप्यन्यः शेषी कल्प्य-
स्तस्याप्यन्य इत्यवस्थाप्रसङ्गपरिहारायासंहतश्चेतनो गम्यते । अतः सर्वसाक्षिणं लक्षयितुं
युक्तमेव प्रतिवचनमित्यर्थः । फलावसानं फलनिष्पत्तिलिङ्गम् । यस्मिन्नवगत्या हि कर-
णस्य व्यापारो लिङ्ग्यते नित्यावगतिव्यञ्जकत्वाद्वा फलावसानलिङ्गं व्यापारस्तेन तच्छेषी

मनसो मनो यद्वाचो ह वाचं स उ प्राणस्य प्राण-

परार्थत्वादवगम्यते श्रोत्रादीनां प्रयोक्ता । तस्मादनुरूपमेवेदं प्रतिवचनं श्रोत्रस्य श्रोत्रमित्यादि कः पुनरत्र पदार्थः श्रोत्रस्य श्रोत्रमित्यादेः । नह्यत्र श्रोत्रस्य श्रोत्रान्तरेणार्थः । यथा प्रकाशस्य प्रकाशान्तरेण । नैष दोषोऽयमत्र पदार्थः । श्रोत्रं तावत्स्वविषयव्यञ्जनसमर्थं दृष्टम् । तच्च स्वविषयव्यञ्जनसामर्थ्यं श्रोत्रस्य चैतन्ये ह्यात्मज्योतिषि नित्ये संहते सर्वान्तरे सति भवति नासतीत्यतः श्रोत्रस्य श्रोत्रमित्याद्युपपद्यते । तथा च श्रुत्यन्तराणि—“आत्मनैवायं ज्योतिषाऽऽस्ते” “तस्य भासा सर्वमिदं विभाति” “येन सूर्यस्तपति तेजसेद्भूः” इत्यादीनि ।

“यदादित्यगतं तेजो जगद्भासयतेऽखिलम् ।

क्षेत्रं क्षेत्री तथा कृत्स्नं प्रकाशयति भारत” इत्यादि गीतासु । काठके च—“नित्यो नित्यानां चेतनश्चेतनानाम्” इति । श्रोत्राद्येव सर्वस्याऽऽन्मभूतं चेतनमिति प्रमिद्धं तदिह निवर्त्यते । अस्ति किमपि विद्वद्बुद्धिगम्यं सर्वान्तरगतं कूटस्थमजरममृतमभयमजं श्रोत्रादेरपि श्रोत्रादि तन्सामर्थ्यनिमित्तमिति प्रतिवचनं शब्दार्थश्लेषपद्यत एव । तथा मनसोऽन्तःकरणस्य मनः । न ह्यन्तःकरणमन्तरेण चैतन्यज्योतिषा दीपितं स्वविषयसंकल्पाध्यवसायादिसमर्थं स्यात् । तस्मान्मनसोऽपि मन इति । इह बुद्धिमनसी एकीकृत्य निर्देशो मनस इति । यद्वाचो ह वाचं यच्छब्दो यस्मादर्थे श्रोत्रादिभिः सर्वैः संबध्यते । यस्माच्छ्रोत्रस्य श्रोत्रम् । यस्मान्मनसो मन इत्येवम् । वाचो ह वाचमिति द्वितीया प्रथमात्वेन विपरिणम्यते । प्राणस्य प्राण इति दर्शनात् । वाचो ह वाचमित्येतदनुरोधेन प्राणस्य प्राणमिति कस्माद्वितीयैव न क्रियते । न । बहूनामनुरोधस्य युक्तत्वाद्वाचमिन्यस्य वागित्येतावद्वक्तव्यं स उ प्राणस्य प्राण इति शब्दद्वयानुरोधेन । एवं हि बहूनामनुरोधो युक्तः कृतः स्यात् । पृष्ठं च वस्तु प्रथमयैव निर्देष्टुं युक्तम् । स यस्त्वया पृष्ठः प्राणस्य प्राणाख्यवृत्तिविशेषस्य प्राणस्तत्कृतं हि प्राणस्य प्राणनसामर्थ्यम् । न ह्यात्मनाऽनधिष्ठितस्य प्राणनमुपपद्यते । “को ह्यवान्यात्कः प्राण्याद्यदेव

लक्ष्यत इत्यर्थः । प्रतिवचनस्य संक्षेपतस्तात्पर्यमाह—श्रोत्राद्येव सर्वस्येति । यस्मादस्ति श्रोत्रस्य श्रोत्रं तस्माच्छ्रोत्रादावात्मबुद्धिः संत्यक्तव्येति शेषः । प्राणवेष्टा चेतनाधिष्ठानपूर्विकाऽचेतनप्रवृत्तित्वाद्रथादिप्रवृत्तिवदित्यभिप्रेत्याऽऽह—न ह्यात्मनाऽनधिष्ठितस्येति ।

श्चक्षुषश्चक्षुः । अतिमुच्य धीराः प्रेत्या-
स्माल्लोकादमृता भवन्ति ॥ २ ॥ न तत्र

आकाश आनन्दो न स्यात्” “ऊर्ध्वं प्राणमुन्नयत्यपानं प्रत्यगस्यति”
इत्यादिभ्रुतिभ्यः । इहापि च वक्ष्यते—“येन प्राणः प्रणीयते तदेव ब्रह्म
त्वं विद्धि” इति । श्रोत्रादीन्द्रियप्रस्तावे घ्राणप्राणस्य ननु युक्तं ग्रह-
णम् । सत्यमेवं प्राणग्रहणेनैव तु घ्राणप्राणस्य ग्रहणं कृतम् । एवं मन्यते
भ्रुतिः । सर्वस्यैव करणकलापस्य यदर्थप्रयुक्ता प्रवृत्तिस्तद्ब्रह्मेति प्रकर-
णार्थो विवक्षितः । तथा चक्षुषश्चक्षू रूपप्रकाशकस्य चक्षुषो यद्ग्रहणसा-
मर्थ्यं तदात्मचैतन्याधिष्ठितस्यैवातश्चक्षुषश्चक्षुः । प्रष्टुः पृष्टस्यार्थस्य ज्ञातु-
मिष्ट्वाच्छ्रोत्रादेः श्रोत्रादिलक्षणं यथोक्तं ब्रह्म ज्ञात्वेत्यध्याह्रियते ।
अमृता भवन्तीति फलश्रुतेश्च । ज्ञानाद्व्यमृतत्वं प्राप्यते । ज्ञात्वा विमु-
च्यन्ते इति सामर्थ्याच्छ्रोत्रादिकरणकलापमुज्जित्वा । श्रोत्रादौ ह्यात्म-
भावं कृत्वा तदुपाधिः संस्तदात्मना जायते त्रियते संसरति च । अतः
श्रोत्रादेः श्रोत्रादिलक्षणं ब्रह्माऽऽत्मेति विदिन्वाऽतिमुच्य श्रोत्राद्या-
त्मभावं परित्यज्य ये श्रोत्राद्यात्मभावं परित्यजन्ति ते धीरा धीमन्तः ।
नहि विशिष्टधीमत्त्वमन्तरेण श्रोत्राद्यात्मभावः शक्यः परित्यक्तुम् ।
प्रेत्य व्यावृत्त्यास्माल्लोकात्पुत्रमित्रकलत्रबन्धुषु ममाहंभावसंव्यवहारलक्ष-
णाप्यक्तसर्वेषणा भूत्वेत्यर्थः । अमृता अमरणधर्माणो भवन्ति । “न
कर्मणा न प्रजया धनेन न्यागेनैके अमृतत्वमानशुः” “पराञ्चि खानि
व्यतृणत्” “आवृत्तचक्षुरमृतत्वमिच्छन्” “यदा सर्वे प्रमुच्यन्ते”
“अत्र ब्रह्म समभ्रुतं” इत्यादिभ्रुतिभ्यः । अथ वाऽतिमुच्येत्यनेनैवैषणा-
त्यागस्य सिद्धत्वादस्माल्लोकात्प्रेत्यास्माच्छरीरात्प्रेत्य मृत्वेत्यर्थः ॥ २ ॥

यस्माच्छ्रोत्रादेरपि श्रोत्राद्यात्मभूतं ब्रह्मातो न तत्र तास्मिन्ब्रह्मणि

ज्ञात्वेति पदाध्याहारे कारणमाह—प्रष्टुः पृष्टस्यार्थस्येति । सामर्थ्यादिति । श्रोत्रा-
द्यात्मभावत्यागमन्तरेणामृतत्वासंभवाज्ज्ञानबलाच्छ्रोत्राद्यात्मभावं त्यक्त्वाऽमृता भवन्तीति
संबन्धः । एतत्स्फुटयति । श्रोत्रादौ हीत्यादिना । मृत्वेति । विदेहमुक्तिर्विवक्षिता
प्रारब्धभोगसंये शरीरान्तरोत्पादे कारणाभावादवश्यंभाविनी विदुषो मुक्तिरित्यर्थः ॥ २ ॥

सर्पाध्यासाधिष्ठानरज्जुबद्धश्रोत्राध्यासाधिष्ठानचैतन्यं श्रोत्रस्य श्रोत्रमित्यादिना
लक्षितं तर्हि रज्जुबद्धाधिष्ठानत्वाद्विषयत्वप्रसङ्ग इति शङ्कां निवर्तयति—यस्माच्छ्रोत्रा-
देरपीत्यादिना । अध्यस्तस्य आधिष्ठानमेव स्वरूपमाद्यन्मध्येषु तदव्यभिचागात्स्वरूप-

चक्षुर्गच्छति न वाग्गच्छति नो मनो न
विद्यो न विजानीमो यथैतदनुशिष्या-
दन्यदेव तद्विदितादथो अविदितादधि ।

चक्षुर्गच्छति । स्वात्मनि गमनासंभवात् । तथा न वाग्गच्छति । वाचा हि शब्द उच्चार्यमाणोऽभिधेयं प्रकाशयति यदा तदाऽभिधेयं प्रति वाग्गच्छतीत्युच्यते । तस्य च शब्दस्य तन्निर्वर्तकस्य च करणस्याऽऽत्मा ब्रह्मातो न वाग्गच्छति । यथाऽग्निर्दाहकः प्रकाशकश्चापि सन्न ह्यात्मानं प्रकाशयति दहति च तद्वत् । नो मनो मनश्चान्यस्य संकल्पयित्रध्यवसायितृ च सदात्मानं संकल्पयत्यध्यवस्यति च । तस्यापि ब्रह्माऽऽत्मेतीन्द्रियमनोभ्यां हि वस्तुनो विज्ञानं तद्गोचरत्वान्न विद्यस्तद्ब्रह्मेदृशमित्यतो न विजानीमो यथा येन प्रकारेणैतद्ब्रह्मानुशिष्यादुपदिशेच्छिष्यायेत्यभिप्रायः । यद्वि करणगोचरं तदन्यस्मा उपदेष्टुं शक्यं जातिगुणक्रियाविशेषणैः । न तज्जात्यादिविशेषणवद्ब्रह्म । तस्माद्विषयं शिष्यानुपदेशेन प्रत्याययितुमिति । उपदेशे तदर्थग्रहणे च यत्नातिशयकर्तव्यतां दर्शयति—न विद्य इत्यादि । अत्यन्तमेवोपदेशप्रकारप्रत्याख्याने प्राप्ते तदपवादोऽयमुच्यते । सत्यमेवं प्रत्याभादिभिः प्रमाणैर्न परः प्रत्याययितुं शक्यः । आगमेन तु शक्यत एव प्रत्याययितुम् । तदुपदेशार्थमागममाह—अन्यदेव तद्विदितादथो अविदितादधीति । अन्यदेव पृथगेव तद्यन्त्रकृतं श्रोत्रादीनां श्रोत्रादीन्युक्तमविषयं च तेषाम् । तद्विदितादन्यदेव हि विदितं नाम यद्विदिक्रिययाऽतिशयेनाऽऽप्तं तद्विदिक्रियाकर्मभूतं कर्त्तृकचिन्कस्यचिद्विदितं स्यादिति सर्वमेव व्याकृतं तद्विदितमेव तत्तस्मादन्यदित्यर्थः । अविदितमज्ञानं तर्हीति प्राप्त आह—अथो अविदिताद्विदितविपरीतादव्याकृ-

विषयता च न पदार्थधर्मस्त्वतोऽप्रयोजकोऽयं हेतुरित्यर्थः । अविषयत्वात्तर्हि शास्त्राचार्योपदेश्यत्वमपि न स्यादित्याशङ्क्य नास्त्येव वाम्भवमित्याह—इन्द्रियमनोभ्यां हीति । ब्राह्मणोऽयमित्यादि ज्ञातिनः कृष्णोऽयमित्यादि गुणतः पात्रकोऽयमित्यादि क्रियातो राजपुरुष इत्यादि संबन्धविशेषणत उपदिश्यते । ब्रह्म तु न जात्यादिमत् । “ केवलं निर्गुणश्च ” इत्यादिश्रुतः । अज्ञेनाऽऽगमस्य भेदेन प्रतिपन्नत्वात्तद्दृष्ट्याऽऽचार्यस्याप्यविद्यालेशोत्थदृष्ट्या व्यावहारिक उपदेश उपपद्यत आगमनस्तर्क्यत्वाऽऽत्मानं ब्रह्मरूपेण लक्षयितुं योग्यतानि शयवत्त्वादित्यभिप्रेत्याऽऽह—अत्यन्तमेवेति । वाक्यस्य

इति शुश्रुम पूर्वेषां ये नस्तद्व्याचक्षिरे ॥ ३ ॥

तादाविद्यालक्षणाद्व्याकृतबीजात् । अधीत्युपर्यर्थे लक्षणयाऽन्यदित्यर्थः । यद्वि यस्मादध्युपरि भवति तत्तस्मादन्यदिति प्रसिद्धं यद्विदितं तदल्पं मर्त्यं दुःखात्मकं चेति हेयम् । तस्माद्विदितादन्यद्व्रह्मेत्युक्ते त्वहेयत्वमुक्तं स्यात् । तथाऽविदितादधीत्युक्तेऽनुपादेयत्वमुक्तं स्यात् । कार्यार्थं हि कारणमन्यदन्येनोपादीयतेऽतश्च न वेदितुरन्यस्मै प्रयोजनायान्यनुपादेयं भवनीत्येवं विदिताविदिताभ्यामन्यदिति हेयोपादेयप्रतिषेधेन स्वात्मनोऽन्यब्रह्मविषया जिज्ञासा शिष्यस्य निवर्तिता स्यात् । न ह्यन्यस्य स्वात्मनो विदिताविदिताभ्यामन्यत्वं वस्तुनः संभवतीत्यात्मा ब्रह्मेत्येष वाक्यार्थः । “अयमात्मा ब्रह्म” “य आत्माऽपहतपाप्मा” । “यत्साक्षादपरोक्षाद्ब्रह्म” । “य आत्मा सर्वान्तरः” इत्यादिश्रुत्यन्तरेभ्यश्चेत्येवं सर्वात्मनः सर्वविशेषरहितस्य चिन्मात्रज्योतिषो ब्रह्मत्वप्रतिपादकस्य वाक्यार्थस्याऽऽचार्योपदेशपरम्परया प्राप्तत्वमाह—इति शुश्रुमेत्यादि । ब्रह्म चैवमाचार्योपदेशपरम्परयैवाधिगन्तव्यं न तर्कतः प्रवचनमेवावश्रुततपोयज्ञादिभ्यश्चेत्येवं शुश्रुम धृतवन्तो वयं पूर्वेषामाचार्याणां वचनम् । य आचार्या नोऽस्मभ्यं तद्ब्रह्म व्याचक्षिरे व्याख्यातवन्तो विस्पष्टं कथितवन्तस्तेषामित्यर्थः ॥ ३ ॥

अन्यदेव तद्विदितादर्थो अविदितादधीत्यनेन वाक्येनाऽऽत्मा ब्रह्मेति प्रतिपादिते श्रोतुगशङ्का जाता तत्कथं त्वात्मा ब्रह्म । आत्मा हि नामाधिकृतः कर्मण्युपासने च संसारी कर्मोपासनं वा साधनमनुष्ठाय ब्रह्मादिदेवान्स्वर्गं वा प्राप्तुमिच्छति तत्तस्मादन्य उपास्यां विष्णुरीश्वर इन्द्रश्च प्राणो वा ब्रह्म भवितुमर्हति न त्वात्मा । लोकप्रत्ययविराधात् । यथाऽन्ये तार्किका ईश्वरादन्य आत्मेत्याचक्षते तथा कर्मिणः “अमुं यजामुं यज” इत्यन्या एव देवता उपासते । तस्माद्युक्तं यद्विदितमुपास्यं तद्ब्रह्म भवेत् । ततोऽन्य उपासक इति तामेतामाशङ्कां शिष्यलिङ्गेनोपलक्ष्य तद्वापदाध्यास्याय तात्पर्यं दर्शयितुमुपक्रमते—यद्विदितं तदल्पमित्यादिना । यद्वेदितुरन्यस्तद्विदितमविदितं चेति द्वयी गतिः । ततो विदितत्वाविदितत्वनिषेधेन वेदितुः स्वरूपं ब्रह्मेत्यत्र तात्पर्यमागमस्येत्याह—न ह्यन्यस्येति ॥ ३ ॥

उक्तवाक्यार्थे लौकिकतार्किकमीमांसकप्रतिपत्तिविरोधमाशङ्क्य परिहरति विदितादन्यत्वप्रपञ्चनाय । अन्यदेव तद्विदितादित्यादिना ।

यद्वाचाऽनभ्युदितं येन वागभ्युद्यते ।

क्याद्वाऽऽह मैवं शङ्किष्ठाः । यच्चैतन्यमात्रसत्ताकं वाचा वागिति जिह्वा-
मूलादिष्वष्टसु स्थानेषु विषक्तमाग्नेयं वर्णानामभिव्यञ्जकं करणं वर्णाश्चार्थ-
सङ्केतपरिच्छिन्ना एतावन्त एवं क्रमप्रयुक्ता इत्येवं तदभिव्यङ्ग्यशब्दः पदं
वागित्युच्यते । “अकारो वै सर्वा वाक्सैषा स्पर्शान्तस्थोष्मभिव्यज्यमाना
बह्वी नानारूपा भवति” इति श्रुतेः । मितममितं स्वरः सत्यानृते एव विकारो
यस्यास्तया वाचा पदत्वेन परिच्छिन्नया करणगुणवत्याऽनभ्युदितमप्रका-
शितमनभ्युक्तं येन ब्रह्मणा विवक्षितेऽर्थे सकरणा वागभ्युद्यते चैतन्य-
ज्योतिषा प्रकाश्यते प्रयुज्यत इत्येतत् । यद्वाचो ह वागित्युक्तं वद-
न्वाक् । यो वाचमन्तरो यमयतीत्यादि च वाजसनेयके । “या वाक्पुरुषेषु
सा घोषेषु प्रतिष्ठिता कश्चित्तां वेद ब्राह्मणः” इति प्रश्नमुत्पाद्य प्रतिवच-
नमुक्तम्, “सा वाग्यया स्वप्ने भाषते” इति । सा हि वक्तुर्वक्तिर्नित्या
वाक्चैतन्यज्योतिःस्वरूपा । “न हि वक्तुर्वक्तेर्विपरिलोपो विद्यते” इति
श्रुतेः । तदेवाऽऽत्मस्वरूपं ब्रह्म निरतिशयं भूमाख्यं बृहच्चाद्ब्रह्मेति विद्धि

अष्टसु स्थानेष्विति ।

“अष्टौ स्थानानि वर्णानामुरः कण्ठः शिरस्त्वथा ।

जिह्वामूत्रं च दन्ताश्च नामिकोष्ठौ च तालु च”

इत्येतेष्वकाशप्रदेशेष्वश्रितमित्यनेनाऽऽकाशोपादानत्वं सूचितम् । आग्नेयमिति ।
अग्निदेवताकमित्यर्थः । न केवलं करणं वागुच्यते वर्णाश्चोच्यन्त इत्याह—वर्णाश्चेति ।
तदुक्तम्—“यावन्नो यादृशा ये च यदर्थप्रतिपादकाः ।

वर्णाः प्रज्ञानस्रग्मथ्यास्ते तथैवावबोधकाः” इति ।

गौरिति पदं गकारौकारविसर्जनीया एवं क्रमविशेषावच्छिन्ना इति मीमांसकाद्य-
नुमारेणोक्तं स्फोटवादिनाऽनूमायेणाऽऽह—तदभिव्यङ्ग्य इति । स्फुट्यते व्यज्यते
वर्णैरिति स्फोटः पदादिबुद्धिप्रमाणकः । एकरूपाया बुद्धेरनेकवर्णावलम्बनत्वासंभवादिति
भावः । उक्ते वाक्यार्थे श्रुतिमंमतिमाह—अकार इति । अकारप्रधानोकारोपलक्षिता
स्फोटारूपा चिच्छक्तिः सर्वा वाक्सैषा स्पर्शान्तस्थोष्मभिव्यज्यमाना कादयो भावमानाः
स्पर्शा यरलवा अन्तस्थाः शषसहा उपमाण्यैः क्रमविशेषावच्छिन्नैर्व्यज्यमाना
नानारूपा विवर्तन्ते । मितमृगादि पादावमाननियताक्षरत्वात् । अमितं यन्मृगादिनि-
यताक्षरपादावमानत्वात् । स्वरः साम । गीतिप्राधान्यात् । सत्यं यथादृष्टार्थवचनम् ।
अनृतं तद्विपरीतम् । करणं वागिन्द्रियं गुण उपसर्जनं यस्याः सा करणगुणवती पुरु-

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा न नमुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षुःषि पश्यति ।

तदेव ब्रह्म त्वं विद्धि नेदं यदिदमुपासते ॥ ६ ॥

विजानीहि त्वं यैर्वागाद्युपाधिभिः । वाचो ह वाक्चक्षुषश्चक्षुः श्रोत्रस्य श्रोत्रं मनसो मनः कर्ता भोक्ता विज्ञाता नियन्ता प्रशासिता विज्ञानमानन्दं ब्रह्मेत्येवमादयः संव्यवहारा असंव्यवहार्ये निर्विशेषे परे साम्ये ब्रह्मणि प्रवर्तन्ते तान्व्युदस्याऽऽत्मानमेव निर्विशेषं ब्रह्म विद्धीत्येवशब्दार्थः । नेदं ब्रह्म यदिदमित्युपाधिभेदविशिष्टमनात्मेश्वराद्युपासते ध्यायन्ति । तदेव ब्रह्म त्वं विद्धीत्युक्तेऽपि नेदं ब्रह्मेत्यात्मनोऽब्रह्मत्वं पुनरुच्यते । नियमार्थमन्यब्रह्मबुद्धिपरिसंग्यानार्थं वा ॥ ४ ॥

यन्मनसा न नमुते । मन इत्यन्तःकरणं बुद्धिमनसोरेकत्वेन गृह्यते । मनुतेऽनेनेति मनः सर्वकरणसाधारणम् । सर्वविषयव्यापकत्वात् । “कामः संकल्पो विचिकित्सा श्रद्धाऽश्रद्धा धृतिरधृतिर्हीर्षाभीर्षित्वेन त्सर्वं मन एव” इति श्रुतेः । कामादिवृत्तिमन्मनस्तेन मनसा यच्चैतन्यज्यातिर्मनसोऽवभासकं न मनुते न संकल्पयति नापि निश्चिनोति । मनसोऽवभासकत्वेन नियन्तृत्वात् । सर्वविषयं प्रति प्रत्यग्वेति स्वात्मनि न प्रवर्ततेऽन्तःकरणम् । अन्तस्थेन हि चैतन्यज्यातिषाऽवभासितस्य मनसो मननसापेक्षया तेन सृष्टिकं मनो येन ब्रह्मणा मतं विषयीकृतं व्याप्तमाहुः कथयन्ति ब्रह्मविदः । तस्मात्तदेव मनस आत्मानं प्रत्यक्चेतयितारं ब्रह्म विद्धि । नेदमित्यादि पूर्ववत् ॥ ५ ॥

यच्चक्षुषा न पश्यति न विषयीकरोत्यन्तःकरणवृत्तिमन्युक्तेन येन चक्षुःप्यन्तःकरणवृत्तिभेदभिन्नाश्चक्षुर्वृत्तीः पश्यति लोकश्चैतन्यात्मज्योतिषा विषयीकरोति व्याप्नोति ॥ ६ ॥

येषु चेतनेषु या वाक्शक्तिः सा घोषेषु वर्णेषु प्रतिष्ठिता तद्वच्चक्षुषत्वादित्यर्थः । तदेवेत्येवकारस्य कृत्यमाह—यैर्वागाद्युपाधिभिरिति । नियमार्थमिति । पक्षेऽनात्मन्यपि ब्रह्मबुद्धौ प्राप्तायामात्मैव ब्रह्मेति बुद्धिः नियन्तृमित्यर्थः । अन्यस्मिन्नुपास्ये या ब्रह्मबुद्धिस्तन्निवृत्त्यर्थं वा पुनरब्रह्मत्वमुच्यत इत्यर्थः ॥ ४ ॥

सर्वं स्पष्टमिति न व्याख्यातम् ॥ ५ ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥
यत्प्राणेन न प्राणिति येन प्राणः प्रणीयते ।
तदेव ब्रह्म त्वं विद्धि नेदं यदिदमुपासते ॥ ८ ॥
इति प्रथमः खण्डः ॥ १ ॥

यदि मन्यसे सुवेदेति

यच्छ्रोत्रेण न शृणोति दिग्देवताधिष्ठितेनाऽऽकाशकार्येण मनोवृत्तिसंयु-
क्तेन न विषयीकरोति लोको येन श्रोत्रमिदं श्रुतं यत्प्रसिद्धं चैतन्यात्म-
ज्योतिषा विषयीकृतं तदेवेत्यादि पूर्ववत् ॥ ७ ॥

यत्प्राणेन प्राणेन पार्थिवेन नासिकापुटान्तरस्थितेनान्तःकरणप्राणवृ-
त्तिभ्यां सहितेन यन्न प्राणिति गन्धवन्न विषयीकरोति येन चैतन्यात्म-
ज्योतिषाऽवभास्यत्वेन स्वविषयं प्रति प्राणः प्रणीयते । तदेवेत्यादि
सर्वं समानम् ॥ ८ ॥

इति श्रीमत्परमहंसपरिव्राजकाचार्यश्रीमच्छंकरभगव-

त्पादकृतौ केनोपनिषत्पदभाष्ये प्रथमः खण्डः ॥ १ ॥

एवं हेयोपादेयविपरीतस्त्वमान्मा ब्रह्मेति प्रत्यायितः शिष्योऽहमेव
ब्रह्मेति सुष्ठु वेदाहं मौमिति गृह्णीयादित्याशङ्क्याऽऽचार्यः शिष्यबुद्धिवि-
चालनार्थं यदीत्याह । नन्विष्टैव सु वेदाहमिति निश्चिता प्रतिपत्तिः
सत्यामिष्टा निश्चिता प्रतिपत्तिर्न हि सुवेदाहमिति । यद्धि वेद्यं वस्तु विष-
यीभवति तत्सुष्ठु वेदितुं शक्यं दाहमिव दग्धुमग्नेर्दग्धुर्न तप्तेः स्वरूपमेव ।
सर्वस्य हि वेदितुः स्वान्मा ब्रह्मेति सर्ववेदान्तानां मुनिश्चितोऽर्थः । इह
च तदेव प्रतिपादितं प्रश्नप्रतिवचनोक्त्या श्रोत्रस्य श्रोत्रमित्याद्यया ।
यद्वाचाऽनभ्युदितमिति विशेषतोऽवधारितम् । ब्रह्मवित्संप्रदायनिश्चय-
श्चोक्तोऽन्यदेव तद्विदितादयो अविदितादधीन्युपन्यस्तमुपसंहरिष्यति
चाविज्ञानं विज्ञानतां विज्ञानमविज्ञानतामिति । तस्माद्युक्तमेव शिष्यस्य
सुवेदेति बुद्धिं निराकर्तुम् । न हि वेदिता वेदितुर्वेदितुं शक्योऽग्निरिव

॥ ७ ॥ ८ ॥ प्रथमः खण्डः ॥ १ ॥

वेदितुः स्वरूपत्वे ब्रह्मणो मा भूद्विषयत्वम् । स्वरूपत्वे मानामावात् । अतिरिक्तस्य विष-
यत्वे किमनुपपन्नमित्याशङ्क्याऽऽह — सर्वस्य हीनि । यद्विशब्दप्रयोगे किं कारणमित्यत

दहरमेवापि नूनम् । त्वं वेत्थ ब्रह्मणो रूपं

दग्धुमग्नेः । न चान्यो वेदिता ब्रह्मणोऽस्ति यस्य वेद्यमन्यत्स्याद्ब्रह्म । “नान्य-
दतोऽस्ति विज्ञातृ” इत्यन्यो विज्ञाता प्रतिषिध्यते । तस्मात्सुष्ठु वेदाहं
ब्रह्मेति प्रतिपत्तिर्मिथ्यैव । तस्माद्युक्तमेवाऽऽहाऽऽचार्यो यदीत्यादि । यदि
कदाचिन्मन्यसे सु वेदेति सुष्ठु वेदाहं ब्रह्मेति । कदाचिद्यथाश्रुतं दुर्वि-
ज्ञेयमपि क्षीणदोषः सुमेधाः कश्चित्प्रतिपद्यते कश्चिन्मेति साशङ्कमाह
यदीत्यादि । दृष्टं च “य एषोऽक्षिणि पुरुषो दृश्यत एष आत्मेति होवा-
चैतदमृतमभयमेतद्ब्रह्म” इत्युक्ते प्राजापत्यः पण्डितोऽप्यसुरराट् विरोचनः
स्वभावदोषवशादनुपपद्यमानमपि विपरीतमर्थं शरीरमात्मैति प्रतिपन्नः ।
तथेन्द्रो देवराट्सकृद्विस्त्रिक्तं चाप्रतिपद्यमानः स्वभावदोषक्षयमपेक्ष्य
चतुर्थे पर्याये प्रथमोक्तमेव ब्रह्म प्रतिपन्नवान् । लोकेऽप्येकस्माद्गुरोः
शृण्वतां कश्चिद्यथावत्प्रतिपद्यते कश्चिदयथावत्कश्चिद्विपरीतं कश्चिन्न प्रति-
पद्यते किमु वक्तव्यमतीन्द्रियमात्मतत्त्वम् । अत्र हि विप्रतिपन्नाः सद-
सदादिनस्तार्किकाः सर्वे । तस्मादविदितं ब्रह्मेति सुनिश्चितोक्तमपि वि-
षमप्रतिपत्तित्वाद्यदि मन्यस इत्यादि साशङ्कं वचनं युक्तमेवाऽऽचार्यस्य ।
दहरमल्पमेवापि नूनं त्वं वेत्थ जानीषे ब्रह्मणो रूपम् । किमनेकानि ब्रह्मणो
रूपाणि महान्त्यर्भकाणि च येनाऽऽह दहरमेवेत्यादि । बाढम् । अनेकानि
हि नामरूपोपाधिकृतानि ब्रह्मणो रूपाणि न स्वतः । स्वतस्तु “अशब्द-
मस्पर्शमरूपमव्ययं तथाऽरसं नित्यमगन्धवच्च यत्” इति शब्दादिभिः सह
रूपाणि प्रतिषिध्यन्ते । ननु येनैव धर्मेण यद्रूप्यते तदेव तस्य स्वरूपमिति
ब्रह्मणोऽपि येन विशेषेण निरूपणं तदेव तस्य रूपं स्यादत उच्यते । चैतन्यं

आह—कदाचिदिति । अक्षिणि शरीरस्य प्रनिच्छाया दृश्यत इति प्रमिद्धवदुपदेशाच्छ-
रीरमात्मेति प्रतिपन्नः । छायाया व्यभिचारित्वं बुद्ध्वेत्यर्थः । सकृदिति । “य एषोऽक्षिणि
पुरुषो दृश्यते” इत्येकवारमुक्तम्, “य एष स्वप्ने महीयमानश्चरति” इति द्वितीयेनोक्तम्,
“तद्यथैतत्सुप्तः समस्तः संपन्नः” इति त्रिरुक्तमप्यात्मानमप्रतिपद्यमान इन्द्रो ब्रह्मचर्येणाध-
र्मादिदोषक्षयमपेक्ष्य चतुर्थे पर्याये “एष संप्रसादोऽस्माच्छरीरात्समृत्थाय परं ज्योतिरुप-
संपद्य” इत्यत्र प्रथमपर्यायोक्तमेव ब्रह्म प्रतिपन्नवानित्यर्थः । अर्भकाणि चेति । अप्पानि ।
न स्वतो रूपमस्ति ब्रह्मण इत्युक्तं तदाक्षिपति । ननु येनैवेति । केन तर्हि विशेषेण ब्रह्मणो
निरूपणमित्याकाङ्क्षायां चैतन्यरूपेणेत्याह—चैतन्यमिति । भूतानां समस्तानां व्यस्तानां

यदस्य त्वं यदस्य देवेष्वथ नु मीमांस्यमेव ते

पृथिव्यादीनामन्यतमस्य सर्वेषां विपरिणतानां वा धर्मो न भवति। तथा श्रोत्रादीनामन्तःकरणस्य च धर्मो न भवतीति । ब्रह्मणो रूपमिति । ब्रह्म रूप्यते चैतन्येन । तथा चोक्तम्—“विज्ञानमानन्दं ब्रह्म” “विज्ञानघन एव” सत्यं ज्ञानमनन्तम्” “प्रज्ञानं ब्रह्म” इति च ब्रह्मणो रूपं निर्दिष्टं श्रुतिषु । सत्यमेवं तथाऽपि तदन्तःकरणदेहेन्द्रियोपाधिद्वारेणैव विज्ञानादिशब्दैर्निर्दिश्यते तदनुकारित्वाद्देहादिवृद्धिसंकोचच्छेदादिषु नाशेषु च न स्वतः । स्वतस्त्वविज्ञातं विजानतां विज्ञातमविजानतामिति स्थितं भविष्यति । यदस्य ब्रह्मणो रूपमिति पूर्वेण संबन्धः । न केवलमध्यात्मोपाधिपरिच्छिन्नस्यास्य ब्रह्मणो रूपं त्वमल्पं वेत्थ यदप्यधिदैवतोपाधिपरिच्छिन्नस्यास्य ब्रह्मणो रूपं देवेषु वेत्थ त्वं तदपि नूनं दहरमेव वेत्थेति मन्येऽहम् । यदध्यात्मं यदधिदैवं तदपि च देवेषूपधिपरिच्छिन्नत्वाद्दहरत्वाच्च निवर्तते यत्तु विध्वस्तसर्वोपाधिविशेषं शान्तमनन्तमेकमद्वैतं भूमाख्यं नित्यं ब्रह्म न तत्सुवेद्यमित्यभिप्रायः । यत एवमथ नु तस्मान्मन्येऽद्यापि मीमांस्यं विचार्यमेव ते तव ब्रह्म । एवमाचार्योक्तः शिष्य एकान्त उपविष्टः समाहितः सन्यथोक्तमाचार्येणाऽऽगममर्थतो विचार्य तर्कतश्च निर्धार्य

वा देहाकारपरिणतानां चैतन्यं धर्मो न भवतीति बहिरनुपलम्भात्तद्वर्तत्वे रूपादिवत्तत्साधकत्वाभावप्रसङ्गाच्च । तथा श्रोत्रादीनामपि भौतिकत्वाविशेषाच्चैतन्यं धर्मो न भवतीति पारिशेष्यात्त्वन्त्रचैतन्यं ब्रह्मणो रूपम् । तत्र श्रुतिसंमतिमाह—तथाचोक्तमिति । सत्यमेवं चैतन्यं पारमार्थिकं ब्रह्मरूपं श्रुतितात्पर्यगम्यं तथाऽपि यदुक्तं ब्रह्मणो रूपं कथं नास्तीति तदुपाधिद्वारेणैव ब्रह्मणः शब्देन निरूपणं निर्देशनं न स्वत इत्यभिप्रेत्यान्तःकरणाद्यभिव्यक्तिमुपलभ्य हि यदुपाध्यभिव्यक्तिनिमित्तं चैतन्यं तद्वशेति निर्दिश्यत इत्यर्थः । ननुपाधिरुपहितसंबन्धो भवति चैतन्यस्य त्वसङ्गस्य कथं देहादिरुपाधिरित्याशङ्क्याऽऽह—तदनुकारित्वादित्यादिना । यथा जले कम्पमाने सविता कम्पन इव भिद्यमाने भिद्यत इवेति मिथ्यातद्वर्गभागित्वात्सवितुर्जलमृपाधिरित्युच्यते ननु संबन्धादूरम्यथोः संयोगाद्ययोगात् । तद्वद्देहादेर्वृद्धिसंकोचच्छेदादिषु दाहादिषु नाशेषु चैतन्यस्य मिथ्यादेहवर्मभागित्वाद्देहादेरुपाधित्वमभिधीयत इत्यर्थः । ननु न स्वतश्चैतन्यतया निरूप्यते ब्रह्म कथं तर्हि तदनुभव इत्याशङ्क्याऽऽह—स्वतस्त्विति । अविषयतयैव विषयानुपरक्तचित्स्फुरणं ब्रह्मानुभव इत्यर्थः । तर्कतश्चेति । वेद्यत्वे षटा-

मन्ये विदितम् ॥ ९ ॥ १ ॥ नाहं मन्ये सुवेदेति
नो न वेदेति वेद च । यो नस्तद्वेद तद्वेद नो न
वेदेति वेद च ॥ १० ॥ २ ॥ यस्यामतं तस्य मतं

स्वानुभवं कृत्वाऽऽचार्यसकाशमुपगम्योवाच—मन्येऽहमथेदानीं विदितं
ब्रह्मेति ॥ ९ ॥ १ ॥

कथमिति । शृणुत । नाहं मन्ये सु वेदेति नैवाहं मन्ये सुवेद ब्रह्मेति ।
नैव तर्हि विदितं त्वया ब्रह्मेत्युक्त आह—नो न वेदेति वेद च । वेद
चेति चशब्दाच्च वेदं च । ननु विप्रतिषिद्धं नाहं मन्ये सु वेदेति नो न
वेदेति वेद चेति । यदि न मन्यसे सु वेदेति कथं मन्यसे वेद चेति ।
अथ मन्यसे वेदेवेति । कथं न मन्यसे सुवेदेति । एकं वस्तु येन ज्ञायते
तेनैव तदेव वस्तु न सु विज्ञायत इति विप्रतिषिद्धं संशयविपर्ययो वर्ज-
यित्वा । न च ब्रह्म संशयितत्वेन ज्ञेयं विपरीतत्वेन वेति नियन्तुं
शक्यम् । संशयविपर्ययो हि सर्वत्रानर्थकरत्वेनैव प्रसिद्धौ । एवमाचा-
र्येण विचान्यमानोऽपि शिष्यो न विचचाल । “अन्यदेव तद्विदितादथो
अविदितादधि” इत्याचार्योक्तागमसंप्रदायबलादुपपत्त्यनुभवबलाच्च जगर्ज
च ब्रह्मविद्यायां दृढनिश्चयतां दर्शयन्नात्मनः । कथमिन्युच्यते । यो यः
कश्चिन्नोऽस्माकं स ब्रह्मचारिणां मध्ये तदुक्तं वचनं तत्त्वतो वेद स
तद्ब्रह्म वेद । किं पुनस्तद्वचनमिन्यत आह—नो न वेदेति वेद चेति ।
यदेवान्यदेव तद्विदितादथो अविदितादधीन्युक्तं वस्त्वनुमानानुभवाभ्यां
संयोज्य निश्चितं वाक्यान्तरेण नो न वेदेति वेद चेत्यवोचदाचार्यबुद्धि-
संवादार्थं मन्दबुद्धिग्रहणव्यपोहार्यं च । तथा च गर्जितमुपपन्नं भवति
यो नस्तद्वेदेति ॥ १० ॥ २ ॥

शिष्याचार्यसंवादान्प्रतिनिवृत्त्य स्वेन रूपेण ध्रुतिः समस्तसंवादनिवृत्त-
मर्थमेव बोधयति—यस्यामतमिन्यादिना । यस्य ब्रह्मविदोऽमतमवि-
ज्ञातमविदितं ब्रह्मेति मतमभिप्रायो निश्चयस्तस्य मतं ज्ञातं सम्य-

दिषदनात्मत्वादप्रसङ्गादित्यादितर्कत आत्मनो वधं ब्रह्म न भवत्येवेति निर्धार्यज्ञानसं-
शयाद्यभावेन स्वानुभवं कृत्वेत्यर्थः ॥ ९ ॥ १ ॥

आचार्यवचनादन्यदेव वचनं शिष्य उवाचेति नाऽऽशङ्कनीयमित्याह—यदेवान्यदे-
वेति । तथा चेत्याचार्यबुद्धिसंवादे मत्यर्थान्तरानभिधाने सतीत्यर्थः ॥ १० ॥ २ ॥

१ ह. घ. नाहम् । २ क. ख. 'द त्व न' । ३ ख. अ. 'ण व्यामोहा' । ४ क. ख. ग. घ.
झ. ट. 'निवर्त्य स्वे' । ५ क. ख. 'निवृत्त' ।

मतं यस्य न वेद सः । अविज्ञातं विजानतां विज्ञा-
तमविजानताम् ॥ ११ ॥ ३ ॥ प्रतिबोधविदितं मत-

ब्रह्मेत्यभिप्रायः । यस्य पुनर्मतं ज्ञातं विदितं मया ब्रह्मेति निश्चयो न वेदैव स न ब्रह्म विजानाति सः । विद्वद्विदुषोर्यथोक्तौ पक्षावधारयति—अविज्ञातममतमविदितमेव ब्रह्म विजानतां सम्यग्विदितवतामित्येतत् । विज्ञातं विदितं ब्रह्माविजानतामसम्यग्दर्शनामिन्द्रियमनोबुद्धिष्वेवाऽऽत्मदर्शनामित्यर्थः । न त्वत्यन्तमेवाव्युत्पन्नबुद्धीनाम् । न हि तेषां विज्ञातमस्माभिर्ब्रह्मेति मतिर्भवति । इन्द्रियमनोबुद्ध्युपाधिष्वात्मदर्शनां तु ब्रह्मोपाधिविवेकानुपलम्भाद्बुद्ध्याद्युपाधेश्च विज्ञातत्वाद्विदितं ब्रह्मेत्युपपद्यते भ्रान्तिरित्यतोऽसम्यग्दर्शनपूर्वपक्षत्वेनोपन्यस्यते विज्ञातमविजानतामिति । अथवा हेत्वर्थ उत्तरार्थोऽविज्ञातमित्यादिः ॥ ११ ॥ ३ ॥

अविज्ञातं विजानतामित्यवधृतम् । यदि ब्रह्मात्यन्तमेवाविज्ञातं लौकिकानां ब्रह्मविदां चाविशेषः प्राप्तः । अविज्ञातं विजानतामिति च परस्परविरुद्धम् । कथं तु तद्ब्रह्म सम्यग्विदितं भवतीत्येवमर्थमाह—प्रतिबोधविदितं बोधं बोधं प्रति विदितम् । बोधशब्देन बोद्धाः प्रत्यया उच्यन्ते । सर्वे प्रत्यया विपर्ययीभवन्ति यस्य स आत्मा सर्वबोधान्प्रतिबुध्यते

अथवा हेत्वर्थ इति । लोके शक्यादितत्त्वं विजानतां यतोऽध्यस्तं रूप्याद्यविज्ञातं भवति । अजानतामेव त्वध्यस्तं विज्ञातं भवतीति प्रसिद्धम् । तथा ब्रह्मणि ज्ञेयत्वस्याध्यस्तत्वादेव तत्त्वविदो न ज्ञातं ब्रह्म पश्यन्तीत्यर्थः ॥ ११ ॥ ३ ॥

ज्ञातब्रह्मत्वादर्शने ब्रह्मास्मीति कथं व्यवहरतीति चैतिकमनयेष्टकावाहकानां रत्नपेटकचिन्तया ज्ञातस्य व्यवहाराङ्गत्वं वदतोऽपि वस्तुप्रकाशस्य व्यवहाराङ्गत्वस्येष्टत्वाद्वास्तवज्ञाततानपेक्षकत्वादित्यव्युत्पन्नव्युत्पादनाय चोद्यमुद्भावयति—अविज्ञातमित्यादिना । नीलपीताद्याकाराणां बुद्धिविकाराणां जडानां यच्चैतन्यव्यासत्वेनाजडवदवभासस्तं साक्षिणमुपलक्ष्य सोऽहमात्मा ब्रह्मेति महावाक्यादविषयतयैव यो वेत्ति स ब्रह्मविदुच्यते । तेन नाविशेषप्रसङ्गादिचोद्यावकाश इत्याह—प्रतिबोधविदितमिति । प्रत्ययेष्वविशिष्टतयाऽनुगतरूपेणेत्यर्थः । येन चित्स्वरूपेणाहमत्र साक्षी तस्य सर्वत्राविशेषान्नैकस्मिन्नेव देहेऽहं साक्षी भेदोत्पत्त्यादीनां च साक्ष्यगतत्वेन साक्षिण

सर्वप्रत्ययदर्शी विच्छक्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्यद्वारमात्मनो विज्ञानायातः प्रत्ययप्रत्यगात्मतया विदितं ब्रह्म यदा तदा तन्मतं तदा तत्सम्यग्दर्शनमित्यर्थः । सर्वप्रत्ययदर्शित्वे बोधजननापायवर्जितदृक्स्वरूपतानित्यत्वं विशुद्धस्वरूपत्वमात्मत्वं निर्विशेषतैकत्वं च सर्वभूतेषु सिद्धं भवेत् । लक्षणभेदाभावाद्योन्न इव घटगिरिगुहादिषु । विदिताविदिताभ्यामन्यद्व्येत्यागमवाक्यार्थः । एवं परिशुद्ध एवोपसंहृतो भवति । “दृष्टेर्द्रष्टा श्रुतेः श्रोता मतेर्मन्ता विज्ञातेर्विज्ञाता” इति हि भृत्यन्तरम् । यदा पुनर्बोधक्रियाकर्तृति बोधक्रियालक्षणेन तत्कर्तारं विजानातीति बोधलक्षणेन विदितं प्रतिबोधविदितमिति व्याख्यायते । यथा यो दृक्षशाखाश्चालयति स वायुरिति तद्वत् । तदा बोधक्रियान्नक्तिमानात्मा द्रव्यं न बोधस्वरूप एव । बोधस्तु जायते विनश्यति च । यदा बोधो जायते तदा बोधक्रियया सह विशेषः । यदा बोधो नश्यति तदा नष्टबोधो द्रव्यमात्रं निर्विशेषः । तत्रैवं सति विक्रियात्मकः सावयवोऽनित्योऽशुद्ध इत्यादयो दोषा न परिहर्तुं शक्यन्ते । यदपि काणादानामात्ममनःसंयोगजो बोध आत्मनि समवेति । अत आत्मनि बोद्धृत्वं नतु विक्रियात्मक आत्मा । द्रव्यमात्रस्तु भवति घट इव रागसमवायी । अस्मिन्पक्षेऽप्यचेतनं द्रव्यमात्रं ब्रह्मेति “विज्ञानमानन्दं ब्रह्म” इत्याद्याः श्रुतयो बाधिताः स्युः । आत्मनो निरवयवत्वेन प्रदेशाभावाभिन्यसंयुक्तत्वाच्च मनसः स्मृत्युत्पत्तिनियमानु-

एकत्वनित्यत्वादिकमपि सिध्यतीत्याह—सर्वप्रत्ययदर्शित्वे चेति । विदितत्वाविदितत्वयोः साक्ष्यगतत्वेन तदन्यत्वमप्यस्मिन्पक्षे संभवतीत्याह—विदिताविदिताभ्यामन्यदिति । एकदेशिव्याख्यानमुद्भाव्य दूषयति—यदा पुनरित्यादिना । अग्निसंयोगादृषट्लौहित्यवन्मनःसंयोगादसमवायिकारणादात्मन्यचेतने चैतन्यमुत्पद्यत इत्येतन्न केवलं श्रुतिविरुद्धमसंभाविनं चेत्याह—आत्मनो निरवयवत्वेनेति । प्रदेशवता प्रदेशवतो लोके संयोगो दृष्टः । आत्मनो निष्प्रदेशत्वात्मनसा संयोगो न संभवतीत्युक्तं तदयुक्तम् । युगपत्सर्वमूर्तसंयोगित्वं सर्वगतत्वमात्मनस्ततो मनसः संयोगोऽपीति चेत्त्राऽऽह—नित्येति । ग्रहणकालादन्यकाल एव स्मृतीनां क्रमेणैवात्पत्तिरिति नियमो वैशेषिकस्य नोपपद्यते ग्रहणकालेऽपि स्मृत्युत्पत्तिप्रसङ्गाच्च संस्कारवदात्मनःसंयोगस्याविशेषादित्यर्थः । सर्वगतत्वं च सर्वाव्यवधानमात्रं न तु संयोगित्वं कल्पनीयमित्याह—

* च. पुस्तके कल्पनीयमित्याहेत्यस्य स्थाने कल्पनीयमिति चेदाहेत्यधो लिखितः पाठः ।

१ च. छ. ‘क्षण भे’ । २ क. ख. ‘न्द प्रज्ञानं’ । ३ क. ख. च. न. ‘मुपपद्य’ ।

पपत्तिरपरिहार्या स्यात् । संसर्गधर्मित्वं चाऽऽत्मनः श्रुतिस्मृतिन्याय-
विरुद्धं कल्पितं स्यात् । “असङ्गो न हि सज्जते” “असक्तं
सर्वभृत्” इति श्रुतिस्मृती द्वे । न्यायश्च गुणवद्गुणवता संसृ-
ज्यते नातुल्यजातीयम् । अतो निर्गुणं निर्विशेषं सर्वविलक्षणं केनचि-
दप्यतुल्यजातीयेन संसृज्यत इत्येतद्व्यायविरुद्धं भवेत् । तस्मात्तस्या-
लुप्तविज्ञानस्वरूपज्योतिरात्मा ब्रह्मेत्ययमर्थः सर्वबोधबोद्धृत्व आत्मनः
सिध्यति नान्यथा । तस्मात्प्रतिबोधविदितं मतमिति यथा व्या-
ख्यात एवार्थोऽस्माभिः । यत्पुनः स्वसंवेद्यता प्रतिबोधविदितमि-
त्यस्य वाक्यस्यार्थो वर्ण्यते । तत्र भवति सोपाधिकत्वं आत्मनो
बुद्ध्युपाधिस्वरूपत्वेन भेदं परिकल्प्याऽऽत्मनाऽऽत्मानं वेत्तीति संबन्ध-
हारः । “आत्मनैवाऽऽत्मानं पश्यति” “स्वयमेवाऽऽत्मनाऽऽत्मानं वेत्त्य त्वं
पुरुषोत्तम” इति । नतु निरुपाधिकस्याऽऽत्मन एकत्वे स्वसंवेद्यता परसंवे-
द्यता वा संभवति । संवेदनस्वरूपत्वात्संवेदनान्तरापेक्षा च न संभवति
यथा प्रकाशस्य प्रकाशान्तरापेक्षाया न संभवस्तद्वत् । बौद्धपक्षे स्वसंवे-
द्यतायां तु क्षणभङ्गुरत्वं निरात्मकत्वं च विज्ञानस्य स्यात् । न हि विज्ञातु-
विज्ञातेर्विपरिलोपो विद्यतेऽविनाशित्वात् । “नित्यं विभुं सर्वगतम्” “स
वा एष महानज आत्माऽजरोऽमरोऽमृतोऽभयः” इत्याद्याः श्रुतयो बाधे-
रन् । यत्पुनः प्रतिबोधशब्देन निर्निमित्तो बोधः प्रतिबोधो यथा सुप्त-

संसर्गधर्मित्वं चेति । न्यायविरुद्धमित्युक्तं तत्स्फुटयति—न्यायश्चेति । एकदे-
शिव्याख्यानान्तरमनृद्य दूषयति—यत्पुनरित्यादिना । यद्वेद्यं तद्वेदितुर्वेदनाच्च भिन्नं
यथा घटादीनि व्याप्तिविरोधात्स्वसंवेद्यत्वं वास्मिन् नोपपद्यते ततो बुद्ध्यादावात्मभावमारो-
प्याऽऽत्मना तस्य वेद्यत्वं वाच्यमिति निरुपाधिकस्वरूपस्थितिर्न स्यादित्याह—तत्र भवति
सोपाधिकत्वं इति । काणादस्य स्वसंवेद्यत्वानङ्गीकारबलात्परवेद्यत्वं प्रसज्यत इत्यपि
न वाच्यमित्याह—संवेदनस्वरूपत्वादिति । बौद्धेन स्वसंवेद्यं विज्ञानमिष्टं तव किं
न स्यादित्यत आह—बौद्धपक्ष इति । प्रत्यक्षस्य वर्तमानावभासकत्वात्क्षणान्तरवि-
शिष्टे स्वात्मनि क्षणान्तरविशिष्टं तदेव विज्ञानं प्रत्यक्षं न संभवति । अतः स्वात्मनि
स्वयमेव विज्ञानं प्रत्यक्षं चेद्वर्तमानक्षणमात्रं सत्त्वं स्यात् । स्वसंवेद्यत्वेन साक्षिणोऽन-
ङ्गीकाराभिरात्मत्वं च म्यादेव तच्छ्रुतिविरुद्धमित्यर्थः । प्रतिबोधवाक्यस्यार्थान्तरं
शङ्कते—यत्पुनरिति । ब्रह्माहमस्मीति चिन्तयतो यत्वेतोऽव्यावृत्तिस्त्वावत्संप्रज्ञातस्मा-

ममृतत्वं हि विन्दते ।

स्येत्यर्थं परिकल्पयन्ति । सकृद्विज्ञानं प्रतिबोध इत्यपरे । निर्निमित्तः सनिमित्तः सकृदाऽसकृदा प्रतिबोध एव हि सः । अमृतत्वममरणभावं स्वात्मन्यवस्थानं मोक्षं हि यस्माद्विन्दते लभते यथोक्तात्प्रतिबोधात्प्रतिबोधविदितात्मकात्तस्मात्प्रतिबोधविदितमेव मतमित्यभिप्रायः । बोधस्य हि प्रत्यगात्माऽऽत्मविषयं च मतममृतत्वे हेतुः । न ह्यात्मनोऽनात्मत्वममृतत्वं भवत्यात्मत्वादात्मनोऽमृतत्वं निर्निमित्तैवेव ।

धिनिवृत्ते चेतोव्यापारे यः परमानन्दसाक्षात्कारः सौषुप्तानन्दसाक्षात्कारवत्सोऽसंप्रज्ञातसमाधिः प्रतिबोध उच्यते । तदुक्तं वार्तिककृता—“अपरायत्तबोधो हि निदिध्यासनमुच्यते” इति । अथवाऽक्रियब्रह्मात्मत्वानुभवे सति प्रमातृत्वानुपपत्तौ पुनर्ज्ञानासंभवात्सद्योमुक्तिकारणं सकृद्विज्ञानं प्रतिबोध उच्यते ।

“सकृत्प्रवृत्त्या मृद्नाति क्रियाकारकरूपभृत् ।

अज्ञानमागमज्ञानं सांगत्यं नाम्यतोऽन्योः”

इति । पक्षद्वयेऽप्यरुचिमाह—निर्निमित्त इति । अयमाशयः । न तावदविद्यानिवर्तकस्याऽऽगन्तुकस्य बोधस्य निर्निमित्तत्वं संभवति । कार्यस्य सनिमित्तत्वव्याप्तेः । सौषुप्तस्यापि न निर्निमित्तत्वमविद्यायाः पूर्वपूर्वनिरोधावस्थासंस्कारोद्भूततादृशवृत्त्यभिध्यक्तचैतन्यस्य तत्र सूत्रसाक्षात्कारोपगमात् । अत एव वृत्तिविशिष्टस्य विनाशे स्मरणमूपपद्यते । अत्रापि तर्ह्यवृत्तिसंस्कारप्रचयान्नवृत्तेऽपि चित्ते ब्रह्माभिध्यक्तं स्यादिति चेन्न । तथा सत्यप्रमात्वेन विनष्टपुत्रापरोक्षादिबाध्यानिवृत्तिर्न स्यात् । शाब्दज्ञानसंवादात्प्रमात्वे परतन्त्रत्वप्रमङ्गः शब्दमूलत्वात्प्रमात्वेन निर्निमित्तत्वेन प्रवृत्तफलकमप्रतिबन्धाद्वर्तमानप्रमातृत्वाभासानिवृत्तेरसकृद्बोधोऽपि संभवतीति पक्षद्वयेऽपि नाऽऽदरः । सर्वथाऽपि परमात्मा प्रतिबोध एव बोधं प्रति बोधं प्रति साक्षितया भातीति । लक्ष्यपदार्थविवेचनपूर्वकं महावाक्योक्तं परमात्माऽस्मीति ज्ञानमेव सम्यग्ज्ञानं यस्मात्तत एवामृतत्वं लभत इत्याह—अमृतत्वमिति । उक्तमर्थं संक्षिप्याऽऽह—बोधस्य हीति । बुद्धिपारिणामस्य सर्वस्य भासकं प्रत्यक्चैतन्यं परमात्मा न भवति किंतु ब्रह्माण्डाद्वहिःस्थितस्तत्प्राप्तिश्च मोक्ष इत्याशङ्क्याऽऽह—न हीति । अनात्मप्राप्तेः कर्मफलवदनित्यत्वेनामृतत्वप्रभिद्धिर्न स्यादित्यर्थः । यद्युक्तदोषपरिहारायौपाधिकभेदेन भिन्नत्वं ब्रह्मणः स्वतस्त्वात्मत्वमेवेति मन्यसे तत्राऽऽह—आत्मत्वादिति । ब्रह्मण आत्मत्वादेवाऽऽत्मनोऽमृतत्वं स्वभावत एव सिद्धम् । तर्हि

१ ख. ग. ‘गात्मविषयत्वं म’ । २ क. ख. ‘त्मात्वादात्मनोऽमृतम्’ । ३ ग. घ. ङ. ट. ‘तत्त्वात् । ए’ । ४ क. ख. ग. ‘तत्कर्मफलम्’ ।

आत्मना विन्दते वीर्यं विद्यया विन्दतेऽमृतम्
॥ १२ ॥ ४ ॥ इह चेदवेदीदथ सत्यमस्ति
न चेदिहावेदीन्महती विनष्टिः । भूतेषु भूतेषु

एवं मर्त्यत्वमात्मनो यदविद्ययाऽनात्मत्वप्रतिपत्तिः । कथं पुनर्यथो-
याऽऽत्मविद्ययाऽमृतत्वं विन्दत इत्यत आह—आत्मना स्वेन स्व-
पेण विन्दते लभते वीर्यं बलं सामर्थ्यं धनसहायमग्नौषधितपोयोगकृतं
वीर्यं मृत्युं न शक्नोत्यभिभवितुमनित्यवस्तुकृतत्वात् । आत्मविद्याकृतं
तु वीर्यमात्मनैव विन्दते नान्येनेत्यतोऽनन्यसाधनत्वादात्मविद्यावी-
र्यस्य तदेव वीर्यं मृत्युं शक्नोत्यभिभवितुम् । यत एवमात्मविद्याकृतं
वीर्यमात्मनैव विन्दतेऽनो विद्ययाऽऽत्मविषयया विन्दतेऽमृतम्, “नाय-
मात्मा बलहीनेन लभ्यः” इत्याथर्वणे । अतः समर्थो हेतुः, अमृतत्वं
हि विन्दत इति ॥ १२ ॥ ४ ॥

कष्टा खलु सुरनरतिर्यक्प्रेतादिषु संसारदुःखबहुलेषु प्राणिनिकायेषु
जन्मजरामरणरोगादिसंप्राप्तिरज्ञानादत इहैव चेन्मनुष्योऽधिकृतः समर्थः
सन्यधवेदीदान्मानं यथोक्तलक्षणं विदितवान्यथोक्तेन प्रकारेण । अथ
तदास्ति सत्यं मनुष्यजन्मन्यस्मिन्नविनाशोऽर्थवत्ता वा सद्भावो वा
परमार्थता वा मर्त्यं विद्यते । न *चेदिहावेदीदिति । न चेदिह जीव-
धेदधिकृतोऽवेदीन्न विदितवांस्तदा महती दीर्घाऽनन्ता विनष्टिर्विना-
शनं जन्मजरामरणादिप्रबन्धाविच्छेदलक्षणा संसारगतिस्तस्मादेवं गुण-
दोषौ विजानन्तो ब्राह्मणा भूतेषु भूतेषु सर्वभूतेषु स्थावरेषु चरेषु

विद्याया आनर्थक्यं प्राप्तमित्याशङ्क्याऽऽह—एवं मर्त्यत्वमिति । अविद्यया देहाद्यात्म-
त्वप्रतिपत्तिरिति यत्तदात्मनो मर्त्यत्वं तन्निवृत्तिर्विद्याफलमित्यर्थः । वीर्यं विद्याकृतमुक्तं
मुक्तत्वे दाढ्यं तच्च स्वाभाविकमेव मुक्तत्वं वास्तवम् । सर्वशरीराद्यसंसर्गित्वाज्जो-
षन्निरवयवत्वादेव । ततश्च नित्यमुक्त एवाहमित्यवष्टम्भो विद्याकृतं बलमित्यर्थः
॥ १२ ॥ ४ ॥

उत्तरवाक्यस्यापेक्षितमर्थमाह—कष्टा खल्विति । लौकिकमपि सत्यम् । चिरं
जीवनं धनवत्त्वम् । सद्भावः साधुभावः स्याति । एतदपि सर्वं ब्रह्मविदो भवतीति स्तुत्य-

* अत्र यद्यपि सर्वेष्वदाशंसुस्तकेषु न चेदवेदीदित्येवोपलभ्यते तथाऽपि मूले न चेदिहावेदीदिति
वर्ततेऽतस्तथैव प्रतीकस्यापि ग्रहीतुं युक्तत्वात् चेदिहावेदीदित्येव स्थापितम् ।

विचित्य धीराः प्रेत्यास्माल्लोकादमृता
भवन्ति ॥ १३ ॥ ५ ॥ इति द्वितीयः
खण्डः ॥ २ ॥ ब्रह्म ह देवेभ्यो विजिग्ये

चैकमात्मतत्त्वं ब्रह्म विचित्य विज्ञाय साक्षात्कृत्य धीरा धीमन्तः प्रेत्य
व्यावृत्त्य ममाहंभावलक्षणादविद्यारूपादस्माल्लोकादुपरम्य सर्वात्मैकत्व-
भावमद्वैतमापन्नाः सन्तोऽमृता भवन्ति ब्रह्मैव भवन्तीत्यर्थः । “स यो
ह वै तत्परमं ब्रह्म वेद ब्रह्मैव भवति” इति श्रुतेः ॥ १३ ॥ ५ ॥

इति श्रीमत्परमहंसपरिव्राजकाचार्यश्रीमच्छंकरभगवत्पा-
दकृतौ केनोपनिषत्पदभाष्ये द्वितीयः खण्डः ॥ २ ॥

ब्रह्म ह देवेभ्यो विजिग्ये “अविज्ञातं विजानतां विज्ञातमविजानताम्”
इत्यादिश्रवणाद्यदस्ति तद्विज्ञातं प्रमाणैर्यन्मास्ति तदविज्ञातं शशविषाण-
कल्पमत्यन्तमेवासहृष्टम् । तथेदं ब्रह्माविज्ञातत्वादसदेवेति मन्दबुद्धीनां
व्यामोहो मा भूदिति तदर्थेयमाख्यायिकाऽऽरभ्यते । तदेव हि ब्रह्म
सर्वप्रकारेण प्रशास्तु देवानामपि परो देव ईश्वराणामपीश्वरो दुर्विज्ञेयो
देवानां जयहेतुरसुराणां पराजयहेतुस्तत्कथं नास्तीत्येतस्यार्थस्यानुकू-
लानि छुत्तराणि वचांसि दृश्यन्ते । अथवा ब्रह्मविद्यायाः स्तुतये ।
कथं ब्रह्मविज्ञानादध्यग्न्यादयो देवा देवानां श्रेष्ठत्वं जग्मुस्ततोऽप्यतित-
रामिन्द्र इति । अथवा दुर्विज्ञेयं ब्रह्मेत्येतत्प्रदर्श्यते । येनाग्न्यादयोऽति-
तेजसोऽपि क्लेशेनैव ब्रह्म विदितवन्तस्तथेन्द्रो देवानामीश्वरोऽपि सन्निति
वक्ष्यमाणोपनिषद्विधिपरं वा सर्वं ब्रह्मविद्याव्यतिरेकेण प्राणिनां कर्तृ-
त्वाद्यभिमानो मिथ्येत्येतद्दर्शनार्थं वाऽऽख्यायिका । यथा देवानां जया-
द्यभिमानस्तद्वदिति । ब्रह्म यथोक्तलक्षणं परं ह किल देवेभ्योऽर्थाय
विजिग्ये जयं लब्धवहेवानामसुराणां च संग्रामेऽसुराञ्जित्वा जगदराती-

र्धमुच्यते । परमार्थतो ब्रह्मरूपस्थितिस्तु फलमवश्यं भवतीत्यर्थः ॥ १३ ॥ ५ ॥

इति द्वितीयः खण्डः ॥ २ ॥

उत्तरग्रन्थस्य प्रतीकमादाय तात्पर्यमाह—ब्रह्मेत्यादिना । अभिप्रेतं तात्पर्यमाह—
वक्ष्यमाणेति । उत्तमाधिकारिगोचरमविषयं ब्रह्मात्मताज्ञानं पूर्वश्रोक्तमुत्तरत्र तु मन्दा-
धिकारिगोचरं सगुणब्रह्मोपासनं वक्ष्यते । तत्परं वक्ष्यमाणं सर्ववाक्यजातं स्पष्टविधि-

तस्य ह ब्रह्मणो विजये देवा अमहीयन्त । त
 ऐक्षन्तास्माकमेवायं विजयोऽस्माकमेवायं महि-
 मेति ॥ १४ ॥ १ ॥ तद्वैषां विजज्ञौ तेभ्यो ह
 प्रादुर्बभूव तन्न व्यजानत किमिदं यक्षमिति ।
 ॥ १५ ॥ २ ॥ तेऽग्निमब्रुवज्जातवेद एतद्वि-
 जानीहि किमेतद्यक्षमिदं तथेति ॥ १६ ॥ ३ ॥

नीश्वरसेतुभेत्तृन्देवेभ्यो जयं तत्फलं च प्रायच्छज्जगतः स्येन्ने । तस्य
 ह किल ब्रह्मणो विजये देवा अग्न्यादयोऽमहीयन्त महिमानं प्राप्नुवन्त-
 स्तदाऽऽत्मसंस्थस्य प्रत्यगात्मन ईश्वरस्य सर्वज्ञस्य सर्वक्रियाफलसंयो-
 जयितुः प्राणिनां सर्वशक्तेर्जगतः स्थितिं चिकीर्षोरयं जयो महिमा
 चेत्यजानन्तस्ते देवा ऐक्षन्तेक्षितवन्तोऽग्न्यादिस्वरूपपरिच्छिन्नात्म-
 कृतोऽस्माकमेवायं विजयोऽस्माकमेवायं महिमाऽग्निवाय्विन्द्रत्वादिलक्ष-
 णो जयफलभूतोऽस्माभिरनुभूयते नास्मत्प्रत्यगात्मभूतेश्वरकृत इत्येवं
 मिथ्याभिमानेक्षणवताम् ॥ १४ ॥ १ ॥

तद्ध किलैषां मिथ्येक्षणं विजज्ञौ विज्ञातवद्ब्रह्म । सर्वेक्षितृ हि तत्सर्वभू-
 तकरणप्रयोक्तृत्वाद्देवानां च मिथ्याज्ञानमुपलभ्य मैवासुरवद्देवा मिथ्या-
 भिमानात्पराभवेयुरिति तदनुकम्पया देवान्मिथ्याभिमानापनोदनेनानु-
 गृह्णीयामिति तेभ्यो देवेभ्यो ह किलार्थाय प्रादुर्बभूव स्वयोगमाहात्म्य-
 निर्मितेनात्यद्भुतेन विस्मापनीयेन रूपेण देवानामिन्द्रियगोचरे प्रादुर्ब-
 भूव । तत्प्रादुर्भूतं ब्रह्म न व्यजानत नैव विज्ञातवन्तो देवाः । किमिदं
 यक्षं पूज्यं महद्भूतमिति ॥ १५ ॥ २ ॥

ते तदजानन्तो देवाः सान्तर्भयास्तद्विजिज्ञासवोऽग्निमग्रगामिनं जातवे-
 दसं सर्वज्ञकल्पमब्रुवन्नुक्तवन्तो हे जातवेद एतदस्मद्गोचरस्थं यक्षं विजानी-
 हि विशेषतो बुध्यस्व त्वं नस्तेजस्वी किमेतद्यक्षमिति । तथाऽस्त्विति

दर्शनात् । अतोऽत्रैव तात्पर्यमर्थान्तरतात्पर्यप्रदर्शनं तु संभावनामात्रेणेति द्रष्टव्यम् ।
 ईश्वरस्य सेतवो मर्यादा वर्णाश्रमादिधर्मान्स्तेदकान् । जगतः म्येन्ने म्यैर्याय । स्वयो-
 गमाहात्म्यनिमित्तेन सत्त्वरजस्तमसां त्रयाणां गुणानां योगो युक्तिर्घटनं माया तन्मा-
 हान्ये[न निमित्तं ते]नेत्यर्थः ॥ १४ ॥ १ ॥ १५ ॥ २ ॥

तदभ्यद्रवत्तमभ्यवदत्कोऽसीत्यग्निर्वा अहम-
 स्मीत्यब्रवीज्जातवेदा वा अहमस्मीति ॥ १७ ॥
 ॥४॥ तस्मिन् स्वयि किं वीर्यमित्यपीदं सर्वं
 दहेयं यदिदं पृथिव्यामिति ॥ १८ ॥ ५ ॥ तस्मै
 तृणं निदधावेतद्दहेति तदुपप्रेयाय सर्वजवेन
 तन्न शशाक दग्धुं स तत एव निवृत्ते नैत-
 दशकं विज्ञातुं यदेतद्यक्षमिति ॥ १९ ॥ ६ ॥
 अथ वायुमब्रुवन्वायवेतद्विजानीहि किमेतद्यक्ष-
 मिति तथेति ॥ २० ॥ ७ ॥ तदभ्यद्रवत्तम-
 भ्यवदत्कोऽसीति वायुर्वा अहमस्मीत्यब्रवी-

तद्यक्षमभ्यद्रवत्तत्प्रतिगतवानग्निः । तं च गतवन्तं पिपृच्छिषुं तत्समीपेऽप्रग-
 ल्भत्वात्पूर्णाभूतं तद्यक्षमभ्यद्रव(वद)दग्निं प्रत्यभाषत कोऽसीति । एवं
 ब्रह्मणा पृष्ठोऽग्निरब्रवीदग्निर्वा अग्निनामाऽहं प्रसिद्धो जातवेदा इति च
 नामद्वयेन प्रसिद्धतयाऽऽत्मानं श्लाघयन । इत्येवमुक्तवन्तं ब्रह्मावोचत्त-
 स्मिन्नेवं प्रसिद्धगुणनामवति त्वयि किं वीर्यं सामर्थ्यमिति । सोऽब्रवी-
 दिदं जगत्सर्वं दहेयं भस्मीकुर्याम् । यदिदं स्थावरादि पृथिव्यामिति ।
 पृथिव्यामिन्युपलक्षणार्थं यतोऽन्तरिक्षस्थमपि दह्यत एवाग्निना । तस्मा
 एवमभिमानवत् ब्रह्म तृणं निधदौ पुरोऽग्नेः स्थापितवद्ब्रह्मैतत्तृणमात्रं
 ममाग्नतो दह न चेदस्य दग्धुं समर्थो मुञ्च दग्धृन्वाभिमानं सर्वत्रत्युक्त-
 स्तत्तृणमुपप्रेयाय तृणसमीपं गतवान्सर्वजवेन सर्वोत्साहकृतेन वेगेन गत्वा
 न शशाक नाशकदग्धुं स जातवेदास्तृणं दग्धुमशक्तां व्रीडितो हतप्रति-
 हस्तत एव यसादेव तूर्णां देवान्प्रति निवृत्ते निवृत्तः प्रतिगतवान् ।
 नैतद्यक्षमशकं शक्तवानहं विज्ञातुं विशेषतो यदेतद्यक्षमिति ॥ १६ ॥
 ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥

अथ वायुमित्यथानन्तरं वायुमब्रुवन्हे वायवेतद्विजानीहीत्यादि
 समानार्थं पूर्वेण । वानाहमनाहन्धनाद्वायुः । मातर्यन्तरिक्षे श्रयतीति

तृतीयखण्डशेषभाष्यं स्पष्टमतो न विवृतमिति ॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥

न्मातरिश्वा वा अहमस्मीति ॥२१॥८॥ तस्मिन्स्त्वयि किं
वीर्यमित्यपीदं सर्वमाददीय यदिदं पृथिव्यामिति ॥२२॥
॥९॥तस्मै तृणं निदधावेतदादत्स्वेति तदुपप्रेयाय सर्वजवेन
तन्नशशाकाऽऽदातुं स तत एव निववृते नैतदशकं विज्ञातुं
यदेतद्यक्षमिति ॥२३॥१०॥ अथेन्द्रमब्रुवन्मघवन्नेतद्विजा-
नीहि किमेतद्यक्षमिति तथेति तदभ्यद्रवत्तस्मात्तिरोदधे
॥२४॥११॥ स तस्मिन्नेवाऽऽकाशे स्त्रियमाजगाम बहु-
शोभमानामुमां हैमवतीं तां होवाच किमेतद्यक्षमिति
॥ २५ ॥ १२ ॥ इति तृतीयः खण्डः ॥ ३ ॥

मातरिश्वा । इदं सर्वमप्याददीय गृह्णीयाम् । यदिदं पृथिव्यामित्यादि
समानमेव ॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥

अथेन्द्रमिति । अथेन्द्रमब्रुवन्मघवन्नेतद्विजानीहीत्यादि पूर्ववत् । इन्द्रः
परमेश्वरो मघवान्बलवत्त्वात्तथेति तदभ्यद्रवत्तस्मादिन्द्रादात्मसमीपं गता-
त्तद्गच्छति तिरोदधे तिरोभूतमिन्द्रस्येन्द्रत्वाभिमानोऽतितरां निराकर्तव्य
इत्यतः संवादमात्रमपि नादाद्ब्रह्मेन्द्राय तद्यक्षं यस्मिन्नाकाश आकाशप्र-
देश आत्मानं दर्शयित्वा तिरोभूतमिन्द्रश्च ब्रह्मणस्तिरोधानकाले यस्मि-
न्नाकाश आसीत्स इन्द्रस्तस्मिन्नेवाऽऽकाशे तस्यो । किं तद्यक्षमिति ध्यायन्न
निववृतेऽग्न्यादिवत्तस्येन्द्रस्य यक्षे भक्तिं बुद्ध्या विद्योमारूपिणी प्रादु-
रभूत्स्त्रीरूपा । स इन्द्रस्तामुमां बहुशोभमानां सर्वेषां हि शोभमानानां
शोभनतमां विद्यां तदा बहुशोभमानेति विशेषणमुपपन्नं भवति । हैमवतीं
हेमकृताभरणवतीमिव बहुशोभमानामित्यर्थः । अथत्रोमैव हिमवतो
दुहिता हैमवती नित्यमेव सर्वज्ञेश्वरेण सह वर्तत इति ज्ञातुं समर्थे-
ति कृत्वा तामुपजगाम । इन्द्रस्तां होमां किलोवाच पप्रच्छ ब्रूहि
किमेतद्वर्शयित्वा तिरोभूतं यक्षमिति ॥ २४ ॥ ११ ॥ २५ ॥ १२ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ

केनोपनिषत्पदभाष्ये तृतीयः खण्डः ॥ ३ ॥

॥२०॥७॥२१॥८॥२२॥९॥२३॥१०॥२४॥११॥२५॥१२॥ इति तृतीयः खण्डः ॥३॥

अत्राऽऽदर्शयामिनि सानुस्वारः पाठ उपलभ्यते स च च्छान्दमो लेखकप्रमादो वा बोध्यः ।

सां ब्रह्मेति होवाच ब्रह्मणो वा एताद्विजये मही-
यध्वमिति ततो हैव विदांचकार ब्रह्मेति ॥२६॥
॥ १ ॥ तस्माद्वा एते देवा अतितरामिवान्या-
न्देवान्यदग्निर्वायुरिन्द्रस्ते ह्येनन्नेदिष्टं पस्पृशुस्ते
ह्येनत्प्रथमो विदांचकार ब्रह्मेति ॥ २७ ॥ २ ॥
तस्माद्वा इन्द्रोऽतितरामिवान्यान्देवान्स ह्येन-
न्नेदिष्टं पस्पर्श स ह्येनत्प्रथमो विदांचकार
ब्रह्मेति ॥ २८ ॥ ३ ॥

सा ब्रह्मेति होवाच ह किल ब्रह्मण ईश्वरस्यैव विजय ईश्वरेणैव
जिता असुरा ययं तत्र निमित्तमात्रं तस्यैव विजये ययं महीयध्वं महि-
मानं प्राप्नुय । एतदिति क्रियाविशेषणार्थम् । मिथ्याभिमानस्तु युष्माक-
मयमस्माकमेवायं विजयोऽस्माकमेवायं महिमिति । ततस्तस्मादुमावा-
क्यादेव विदांचकार ब्रह्मेतीन्द्रोऽवधारणात्ततो हैवेति न स्वात-
न्त्र्येण ॥ २६ ॥ १ ॥

यस्मादग्निर्वायुर्इन्द्रा एते देवा ब्रह्मणः संवाद्दर्शनादिना सामीप्य-
मुपगतास्तस्मादैश्वर्यगुणैरतितरामिव शक्तिगुणादिमहाभाग्यैरन्यान्देवान-
तितरामतिशयेन शेरन् इवैते देवाः । इवशब्दोऽनर्थकोऽवधारणार्थो वा ।
यदग्निर्वायुरिन्द्रस्ते हि देवा यस्मादेनद्रह्य नैदिष्टमन्तिकतमं प्रियतमं
पस्पृशुः स्पृष्टवन्तो यथोक्तब्रह्मणः संवादादिप्रकारैस्ते हि यस्माच्च हेतो-
रेनद्रह्य प्रथमः प्रथमाः प्रधानाः सन्त इत्येतद्विदांचकार विदांचकुरि-
त्येतद्ब्रह्मेति ॥ २७ ॥ २ ॥

यस्मादग्निवायू अपीन्द्रवाक्यादेव विदांचक्रतुरिन्द्रेण ह्युमावाक्या-
त्प्रथमं भुतं ब्रह्मेत्यतस्तस्माद्वा इन्द्रोऽतितरामतिशयेन शेत इवान्यान्दे-
वान्स ह्येनन्नेदिष्टं पस्पर्श यस्मात्स ह्येनत्प्रथमो विदांचकार ब्रह्मेत्युक्तार्थ
वाक्यम् ॥ २८ ॥ ३ ॥

॥ २६ ॥ १ ॥ २७ ॥ २ ॥ २८ ॥ ३ ॥

तस्यैष आदेशो यदेतद्विद्युतो व्यद्युतदा३ इती-
न्यमीमिषदा३ इत्यधिदैवतम् ॥ २९ ॥ ४ ॥
अथाध्यात्मं यदेतद्रच्छतीव च मनोऽनेन चैत-
दुपस्मरत्यभीक्ष्णं संकल्पः ॥ ३० ॥ ५ ॥

तस्य प्रकृतस्य ब्रह्मण एष आदेश उपमोपदेशो निरूपमस्य ब्रह्मणो
येनोपमानेनोपदेशः सोऽयमादेश इत्युच्यते । किं तद्यदेतत्प्रसिद्धं लोके
विद्युतो व्यद्युतद्विद्योतनं कृतवदित्येतदनुपपन्नमिति । विद्युतो विद्योतन-
मिति कल्प्यते । आ इत्युपमार्थे । विद्युतो विद्योतनमिवेत्यर्थः । “यथा
सकृद्विद्युतम्” इति श्रुत्यन्तरे च दर्शनाद्विद्युदिव हि सकृदात्मानं दर्श-
यित्वा तिरोभूतं ब्रह्म देवेभ्यः । अथवा विद्युतस्तेज इत्यध्याहार्यम् ।
व्यद्युतद्विद्योतितवत्, आ इव । विद्युतस्तेजः सकृद्विद्योतितवदिवेत्यभि-
प्रायः । इतिशब्द आदेशप्रतिनिर्देशार्थ इत्ययमादेश इति । इच्छब्दः
समुच्चयार्थः । अयं चापरस्तस्याऽऽदेशः । कोऽर्सा । न्यमीमिषत् ।
यथा चश्रुन्यमीमिषन्निमेषं कृतवत् । स्वार्थे णिच । उपमार्थ एवाऽऽ-
कारः । चक्षुषो विषयं प्रति प्रकाशतिरोभाव इव चेत्यर्थः । इत्य-
धिदैवतं देवताविषयं ब्रह्मण उपमानदर्शनम् ॥ २९ ॥ ४ ॥

अथानन्तरमध्यात्मं प्रत्यगात्मविषय आदेश उच्यते । यदेतद्रच्छतीव
च सन एतद्ब्रह्म ढौकत इव विषयी करोतीव यथाऽनेन मनसंतद्ब्रह्मोपस्म-
रति समीपतः स्मरति साधकोऽभीक्ष्णं भृशं संकल्पश्च मनसो ब्रह्मविषयो

विद्युतः सकाशाद्विद्योतनं कृतवदित्यनुपपन्नं ब्रह्मणः स्वयंज्यातिद्रात्पराधी-
नप्रकाशानुपपत्तेर्विद्युत्संवन्धि द्योतनं कृतवदित्यनुपपन्नमन्याश्रयस्य विद्योतनस्या-
न्यकर्तृ[क]त्वानुपपत्तेरनेन यथाश्रुतासंभवादन्यत्र तात्पर्यं वक्तव्यमित्यर्थः । प्रति-
निर्देशार्थ इति परामर्शार्थः । चक्षुषो निमेषणं द्रुतं भवतीति प्रसिद्धं तद्व-
द्ब्रह्मणि तिप्रकारित्वं सृष्ट्यादौ प्रतिबन्धाभावेनाऽऽयामाभावेन च द्रुतकारित्वं धर्मोऽधि-
दैवतम् । यद्येयं ब्रह्म तद्यथा विद्युतः प्रकाशो युगपद्विश्वव्यापकस्तथा निरतिशयज्योती-
रूपं द्रुतं सकलसृष्ट्यादिकारि १. मैश्वर्यमपन्नमित्युपमानोपदेशेनोक्तम् ॥ २९ ॥ ४ ॥

अधुना प्रत्यगात्मनया ब्रह्मणो यथाऽभिव्यक्तिः स्यात्तथोपादिश्यत इत्याह—अथा-
नन्तरमिति । एतत्प्रकृतं ज्योतीरूपं ब्रह्म प्रति मदीयं मनो गच्छद्भर्तृ इति चिन्तये-
दिति य उपदेशः स आध्यात्मिकोऽभीक्ष्णं पौनःपुन्येन मम मनसः संकल्पो ब्रह्मविषय

तद्व तद्वनं नाम तद्वनमित्युपासितव्यं स य एतदेवं
वेदाभि हैनं सर्वाणि भूतानि संवाञ्छन्ति ॥ ३१ ॥
॥ ६ ॥ उपनिषदं भो ब्रूहीत्युक्ता त उपनिष-
द्वाह्मीं वाव त उपनिषदमब्रूमेति ॥ ३२ ॥ ७ ॥

मनउपाधिकत्वादि मनसः संकल्पस्मृत्यादिप्रत्ययैरभिव्यज्यते ब्रह्म-
विषयीक्रियमाणं इव चातः स एष ब्रह्मणोऽध्यात्ममादेशो विद्यु-
न्निमेषणवदधिर्देवतं कृतं प्रकाशनधर्म्यध्यात्मं च मनः प्रत्ययसमकाला-
भिव्यक्तधर्म्यत्वेप आदेशः । एवमादिश्यमानं हि ब्रह्म मन्दबुद्धिगम्यं
भवतीति ब्रह्मण आदेशोपदेशः । नहि निरुपाधिकमेव ब्रह्म मन्दबुद्धि-
भिराकलयितुं शक्यम् ॥ ३० ॥ ५ ॥

किंच तद्वह्म ह किल तद्वनं नाम तस्य वनं तद्वनं तस्य प्राणिजातस्य प्रत्य-
गात्मभूतत्वाद्वननीयं संभजनीयमतस्तद्वनं नाम प्रख्यातं ब्रह्म तद्वनमिति
यतस्तस्मात्तद्वनमित्यनेनैव गुणाभिधानेनोपासितव्यं चिन्तनीयमिति ।
अनेन नाम्नां पासकस्य फलमाह—स यः कश्चिदेतद्यथोक्तं ब्रह्मैवं यथो-
क्तगुणं वेदोपास्तेऽभि हैनमुपासकं सर्वाणि भूतान्याभिमंवाञ्छन्ति ह
प्रार्थयन्त एव यथा ब्रह्म । एवमनुशिष्टः शिष्य आचार्यमुवाच ॥ ३१ ॥ ६ ॥

उपनिषदं रहस्यं यच्चिन्त्यं भो भगवन्ब्रूहीत्येवमुक्तवति शिष्य आह ॥ ३२ ॥
आचार्यः । उक्ताऽभिहिता ते तवोपनिषत् । का पुनः संत्याह—ब्राह्मीं
ब्रह्मणः परमात्मन इयं तां परमात्मविषयत्वादतीतविज्ञानस्य वावैव
त उपनिषदमब्रूमेत्युक्तमेव परमात्मविद्यामुपनिषदमब्रूमेत्यवधारयत्युत्त-
रार्थम् । परमात्मविषयामुपनिषदं श्रुतवत उपनिषदं भो ब्रूहीति पृच्छतः
शिष्यस्य काऽभिप्रायः । यदि तावच्छ्रुतस्यार्थस्य प्रश्नः कृतस्ततः पिष्टं-

एवेति ध्यायतः प्रत्यग्भूतब्रह्माभिव्यक्तिः स्यादित्याह—मनउपाधिकत्वादीति । उक्तमर्थं
संलिप्याऽऽह—विद्युन्निमेषणवदिति । सगुणब्रह्मोपासनमैधर्म्यफलकमुक्तम् । तत्र विरक्त
उत्तमाधिकारी परमरहस्यं पृच्छतीत्याह—एवमनुशिष्ट इति ॥ ३० ॥ ५ ॥ ३१ ॥ ६ ॥

परमरहस्यं श्रोत्रस्य श्रोत्रमित्यादिनोक्तमेवोत्तरार्थमित्युत्तरग्रन्थेन विद्याप्राप्त्यु-
पायविधानार्थमुक्ता विद्या निरपेक्षैवेत्यवधारयति । अवधारणार्थत्वं प्रनिवचनस्य चोद्यमु-
त्तेन स्फुटयति—परमात्मविषयामित्यादिना । किं पूर्वोक्तोपनिषच्छेषतयाऽन्यदपे-

षणवत्पुनरुक्तोऽनर्थकः प्रश्नः स्यादथ सावशेषोक्तोपनिषत्तत्तत्तस्याः
फलवचनेनोपसंहारो न युक्तः प्रेत्यास्माद्धोकादमृता भवन्तीति । तस्मा-
दुक्तोपनिषच्छेषविषयोऽपि प्रश्नोऽनुपपन्न एवानवशेषितत्वात् । कस्त-
र्ह्यभिप्रायः प्रष्टुरित्युच्यते । किं पूर्वोक्तोपनिषच्छेषतया तत्सहकारि-
साधनान्तरापेक्षा । अथ निरपेक्षैव । सापेक्षा चेदपेक्षितविषयामुपनि-
षदं ब्रूहि । अथ निरपेक्षा चेदवधारय पिप्पलादवन्नातः परमस्तीत्ये-
वमभिप्रायः । एतदुपपन्नमाचार्यस्यावधारणवचनमुक्ता त उपनिषदिति ।
ननु नावधारणमिदं यतोऽन्यद्वक्तव्यमित्याह । तस्यै तपो दम
इत्यादि सत्यं वक्तव्यमुच्यत आचार्येण नतूक्तोपनिषच्छेषतया
तत्सहकारिसाधनान्तराभिप्रायेण वा । किंतु ब्रह्मविद्यामाप्नुया-
याभिप्रायेण वेदैस्तदङ्गैश्च सह पाठेन समीकरणात्तपःप्रभृतीनाम् ।
न हि वेदानां शिक्षाद्यज्ञानां च साक्षाद्ब्रह्मविद्याशेषत्वं तत्सह-
कारिसाधनत्वं वा सहपठितानामपि यथायोग्यं विनियोगः
स्यादिति चेद्यथा सूक्तवाकानुमन्त्रणमन्त्राणां यथादैवतं विभागस्तथा तपो-
दमकर्मसत्यादीनां ब्रह्मविद्याशेषत्वं तत्सहकारिसाधनत्वं वेति कल्प्यते ।
वेदानां तदङ्गानां चार्थप्रकाशकत्वेन कर्मात्मज्ञानोपायत्वमित्येवं ह्ययं
विभागो युज्यतेऽर्थसंबन्धोपपत्तिसामर्थ्यादिति चेत् । नायुक्तेः ।
न ह्ययं विभागो घटनां प्राञ्चाति । न हि सर्वक्रियाकारकफलभेदबुद्धि-

क्षते । शेषशब्देन फलोपकार्यङ्गं विवक्षितम् । सहकारिशब्देनानुपमर्जनमपि समुच्च-
याहं विवक्षितम् । एवं शिष्याभिप्रायमुपवर्ण्य समाधानमाह—एतदुपपन्नमिति ।
विद्याङ्गत्वहीनैः सह पाठात्तपःप्रभृतीनां विद्याङ्गत्वं नास्तीत्युक्तम् । तत्र योग्य-
तावशेन शेषशेषिभावः सहपाठम्वकिंचित्कर इति शङ्कते—सहपठितानामपीति ।
“अग्निरिदं हविर्जुषतावीवृधत महो ज्यायोऽकृत । अग्नीषामाविदं हविरजुषेतामवीवृधेतां
महो ज्यायोऽक्रानाम्” इत्यादिर्नैव सूक्तवाक्येन सर्वयागममासौ देवतानुमन्त्रणं क्रियते । तत्र
यद्यप्यस्मिन्सूक्तवाक्ये बह्व्यो देवताः पठ्यन्ते तथाऽपि यस्मिन्त्यागे वा देवताऽऽहूता तस्या
एव विसर्जने योग्यतावशादस्य सूक्तवाक्यस्य यथा विनियोगस्तथा तपःप्रभृतीनामेव
विद्याशेषत्वेन विनियोगो भविष्यतीत्यर्थः । भवेत्सूक्तवाक्यस्य विनियोगो योग्यतासंभ-
वात् । न कर्मणां विद्याविरुद्धत्वेन योग्यताया अयोग्यत्वादित्याह—नायुक्तेरिति ।

तस्यै तपो दमः कर्मेति प्रतिष्ठा

तिरस्कारिण्या ब्रह्मविद्यायाः शेषापेक्षा सहकारिसाधनसंबन्धो वा युज्यते । सर्वविषयव्यावृत्तप्रत्यगात्मविषयनिष्ठत्वाच्च ब्रह्मविद्यायास्तत्फलस्य च निःश्रेयसस्य,

“मोक्षमिच्छन्सदा कर्म त्यजेदेव ससाधनम् ।

त्यजतैव हि तज्ज्ञेयं त्यक्तुः प्रत्यक्परं पदम्” ।

तस्मात्कर्मणां सहकारित्वं कर्मशेषापेक्षा वा न ज्ञानस्योपपद्यते । ततोऽसदेव सूक्तवाकानुमन्त्रणवद्यथायोगं विभाग इति । तस्मादवधारणार्थतैव प्रश्नप्रतिवचनस्योपपद्यते । एतावत्येवेयमुपनिषदुक्ताऽन्यनिरपेक्षामृतत्वाय ॥ ३२ ॥ ७ ॥

यामिमां ब्राह्मीमुपनिषदं तवाग्रेऽष्टमेति तस्यै तस्या उक्ताया उपनिषदः प्राप्त्युपायभूतानि तपआदीनि । तपः कार्येन्द्रियमनसां समाधानम् । दम उपशमः । कर्माग्निहोत्रादि । एतैर्हि संस्कृतम्य सत्त्वशुद्धिद्वारा तत्त्वज्ञानोत्पत्तिर्दृष्टा ह्यमृदितकल्मषस्योक्तेऽपि ब्रह्मण्यप्रतिपत्तिर्विपरीतप्रतिपत्तिश्च यथेन्द्रविरोचनप्रभृतीनाम् । तस्मादिह वाऽनीतेषु वा बहुषु जन्मान्तरेषु तपआदिभिः कृतसत्त्वशुद्धेर्ज्ञानं समुत्पद्यते यथाश्रुतम् ।

“यस्य देवे परा भक्तिर्यथा देवे तथा गुरौ ।

तस्यैते कथिता ह्यथाः प्रकाशन्ते महान्मनः”

इतिमन्त्रवर्णात् । “ज्ञानमुत्पद्यते पुंसां क्षयान्पापस्य कर्मणः” इति स्मृतेः । इतिशब्द उपलक्षणप्रदर्शनायः । इत्येवमाद्यन्यदपि ज्ञानोत्पत्तेरूपकारकममानिन्वमदर्शित्वमित्याद्युपदर्शितं भवति । प्रतिष्ठा पादौ पादाविवास्यास्तेषु हि सन्मु प्रतितिष्ठति ब्रह्मविद्या प्रवर्तते पद्भ्यामिव

विद्याया विषयपर्यालोचनया फलपर्यालोचनया च नास्ति तत्त्वतः संबन्धयोग्यता प्रत्युत कर्मणामनुपयोगात्कर्मणां त्याग एव ममभुणा कर्तव्य इत्याह—सर्वविषयेति । सर्वेभ्य उत्पाद्यादिभ्यः कर्मगोचरेभ्यो व्यावृत्तो यः प्रत्यगात्मा स एव ब्रह्मरूपेण विद्याया व्यावर्तको विषयस्तन्निष्ठत्वाद्विद्यायास्तत्फलस्य च कर्मवैलक्षण्यादित्यर्थः ॥ ३२ ॥ ७ ॥

तच्छब्दापेक्षितं यच्छब्दं पूरयति—यामिमामिति । प्राप्तिः सगुणविषया निर्गु-

वेदाः सर्वाङ्गानि(णि?) सत्यमायतनम् ॥३३॥
 ॥८॥यो वा एतामेवं वेदापहत्य पाप्मानमनन्ते
 स्वर्गे लोके ज्येये प्रतितिष्ठति प्रतितिष्ठति
 ॥ ३४ ॥ ९ ॥ इति चतुर्थः खण्डः ॥ ४ ॥

पुरुषः । वेदाश्चत्वारः सर्वाणि चाङ्गानि शिक्षादीनि पदकर्मज्ञानप्रका-
 शत्वाद्देवानां तद्रक्षणार्थत्वादङ्गानां प्रतिष्ठात्वम् । अथवा प्रतिष्ठाशब्दस्य
 पादरूपकल्पनार्थत्वाद्देवास्त्वितराणि सर्वाङ्गानि(णि?) शिरादीनि ।
 अस्मिन्पक्षे शिक्षादीनां वेदग्रहणं नैव ग्रहणं कृतं प्रत्येतव्यम् । अङ्गिनि
 गृहीतेऽङ्गानि गृहीतान्येव भवन्ति । तदायतनत्वादङ्गानाम् । सत्यमायतनं
 यत्र तिष्ठत्युपनिषत्तदायतनं सत्यमिति । अमायिताऽकाटिलयं वाङ्म-
 नःकायानां तेषु ह्याश्रयति विद्या येऽमायाविनः साधवः । नासुर-
 प्रकृतिषु मायाविषु । “न येषु जिह्ममनृतं न माया च ” इति श्रुतेः ।
 तस्मात्सत्यमायतनमिति कल्प्यते । तपआदिष्वेव प्रतिष्ठान्त्वेन प्राप्तस्य
 सत्यस्य पुनरायतनत्वेन ग्रहणं साधनातिशयत्वज्ञापनार्थम् ।

“अश्वमेधसहस्रं च सत्यं च तुलया धृतम् ।

अश्वमेधसहस्राच्च सत्यमेकं विशिष्यते” इति स्मृतेः ॥३३॥८॥

यो वा एतां ब्रह्मविद्यां केनेषितमित्यादिना यथोक्तामेवं महाभागां ब्रह्म
 ह देवेभ्य इत्यादिस्तुतां सर्वविद्याप्रतिष्ठां वेदामृतत्वं हि विन्दत इत्यु-
 क्तमपि ब्रह्मविद्याफलमन्ते निगमयते—अपहत्य पाप्मानमविद्याकामकर्म-
 लक्षणं संसारबीजं विधृयानन्तेऽपर्यन्ते । स्वर्गे लोके सुखान्मके ब्रह्मणी-
 त्येतत् । अनन्त इति विशेषणान्न त्रिविष्टे । अनन्तशब्द औपचारिकोऽपि
 स्यादित्यत आह—ज्येय इति । ज्येये ज्यायसि सर्वमहत्तरे स्वात्मनि

णब्रह्मात्मविषया चेत्यर्थः । पादरूपकल्पनेति । प्रमिद्धपादमामान्यस्य कल्पितत्वा-
 दितरैरप्यङ्गैः कल्पनारूपैर्भवेत्तद्व्यमित्यर्थः । तस्यै तपो दमः कर्मत्यत्रत्येतिशब्दस्योप-
 लक्षणार्थत्वात्सत्यमपि संग्रहीतव्यं कथं पृथगुच्यत इत्याशङ्क्याऽऽह—तपआदि-
 प्वेवेति ॥ ३३ ॥ ८ ॥

सगुणविद्यायाः क्रममुक्त्यर्थत्वात्क्रमेण प्राप्यं यत्कैवल्यं निर्गुणविद्याफलं तत्पूर्वोक्त-
 मिहोपसंहियत इत्याह—यो वा एतामित्यादिना ॥ ३४ ॥ ९ ॥

सह ना० आप्यायन्तु० सन्तु । इति सामवे-
दीयतलवकारोपनिषत्समाप्ता ।

मुख्य एव प्रतितिष्ठति । न पुनः संसारमापद्यत इत्यभिप्रायः ॥३४॥९॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये चतुर्थः खण्डः ॥ ४ ॥

समाप्तमिदं श्रीमच्छंकराचार्यविरचितं तलवकारोपनिषदपरपर्याय-
केनोपनिषत्पदभाष्यम् ।

योऽसौ सर्वेश्वरो विष्णुः सर्वात्मा सर्वदर्शनः ।

शुद्धो बोधाम्नुधिः साक्षात्सोऽहं नित्योऽभयः प्रभुः ॥ १ ॥

इति श्रीपरमहंसपरिव्राजकाचार्यश्रीमच्छृङ्गानन्दपूज्यपादशिष्यश्रीमदा-
नन्दज्ञानकृतौ श्रीमच्छंकरतलवकारोपनिषदपरपर्यायकेनोपनिष-
त्पदभाष्यटिप्पणं संपूर्णम् ॥

केनोपनिषद् ।

आनन्दगिरिकृतटीकासंवलितशांकरवाक्यभाष्योपेता ।

ॐ तत्सद्ब्रह्मणे नमः ।

अथ शांकरभाष्यम् ।

समाप्तं कर्मात्मभूतप्राणविषयं विज्ञानं कर्म चानेकप्रकारम् । ययो-
र्विकल्पसमुच्चयानुष्ठानादक्षिणोत्तराभ्यां सृतिभ्यामावृत्त्यनावृत्ती भवतः ।
अत ऊर्ध्वं फलनिरपेक्षज्ञानकर्मसमुच्चयानुष्ठानात्कृतात्मसंस्कारस्योच्छि-
न्नात्मज्ञानप्रतिबन्धकस्य द्वैतविषयदोषदर्शिनो निर्ज्ञाताशेषबाह्यविषय-

अथाऽऽनन्दगिरिकृता टीका ।

प्रयत्नाद्यन्तरेणैव मनआदेः प्रवर्तकम् ।

विदिताविदितान्यत्वसिद्धं ब्रह्माहमद्वयम् ॥ १ ॥

केनेषितमित्यादिकां सामवेदशाखाभेदब्राह्मणोपनिषदं पदशो व्याख्यायापि न
तुतोष भगवान्भाष्यकारः । शारीरकैर्न्यायैरनिर्णीतार्थत्वादिति न्यायप्रधानः श्रुत्यर्थ-
संग्राहकैर्वाक्यैर्व्याचिख्यासुः पूर्वकाण्डेन संबन्धमभिधित्सुः पूर्वकाण्डार्थं संक्षेपतो दर्श-
यति—समाप्तमिति । कर्मणामात्मभूत आश्रयभूतः प्राणस्तस्य शुद्धत्वादिगुणविशिष्ट-
स्योपासनं पूर्वत्रानिवृत्तं कर्म च नित्यनैमित्तिकाद्यनेकप्रकारमविदृषामतिक्रान्तमित्यर्थः ।
ताभ्यां ज्ञानकर्मभ्यामेव मोक्षमिद्वेन मृमुक्षोः पृथगुपनिषदारभ्येशिक्कानिरासाय ज्ञान-
कर्मणी विशिनष्टि—ययोरिति । ज्ञानमनादृत्य कर्मण एव निरपेक्षसाधनतयाऽनुष्ठानं
विकल्पस्ततश्चन्द्रमण्डलं प्राप्याऽऽवर्तते केवलस्य ज्ञानस्य कर्मसमुच्चितस्य वाऽनुष्ठानाद्ब्र-
ह्मलोकं प्राप्य स्थित एव । तस्मान्नाऽऽवर्तन इत्यापेक्षिक्यनावृत्तिर्भवति न पुनरात्यन्तिकी ।
कृतकत्वपरिच्छेदाभ्यामनित्यत्वानुमानात् । अतः संसारफलकमेव कर्मकाण्डमित्यर्थः ।
अस्त्वयं कर्मकाण्डार्थस्तथाऽपि नियतपूर्वोत्तरभावानुपपत्तिलभ्यः कथं हेतुहेतुमद्भावः संबन्धः
कर्मकाण्डेन ज्ञानकाण्डम्येत्याकाङ्क्षायामाह—अत ऊर्ध्वमिति । कामिनाऽनुष्ठितं
कर्म यद्यपि संसाराय भवति तदेव तु निष्कामेना(णा)नुष्ठितं सत्त्वशुद्धये स्यात् । शुद्ध-
सत्त्वस्य चानात्मज्ञानाभिमुख्यं न जायते । अनात्माभिनिवेशस्यानर्थसाधनतयाऽवधा-
रितत्वादात्मविषयैव जिज्ञासा जायते । जिज्ञासोश्चाऽऽत्मनिरूपणायोपनिषदारभ्यत

त्वात्संसारबीजमज्ञानमुच्छिच्छित्सतः प्रत्यगात्मविषयजिज्ञासोः केनेषि-
तमित्यात्मस्वरूपतत्त्वविज्ञानायायमध्याय आरभ्यते । तेन च मृत्युपद-
मज्ञानमुच्छेत्तव्यं तत्तन्त्रो हि संसारो यतः । अनधिगतत्वादात्मनो
युक्ता तदधिगमाय तद्विषया जिज्ञासा । कर्मविषये चानुक्तिः । तद्वि-
रोधित्वात् । अस्य विजिज्ञासितव्यस्याऽऽत्मतत्त्वस्य कर्मविषयेऽवचनम् ।
कस्मादिति चेदात्मनो हि यथावद्विज्ञानं कर्मणा विरुध्यते । निरतिशय-
ब्रह्मस्वरूपो ब्रह्मा विजिज्ञापयिषितः । “तदेव ब्रह्म त्वं विद्धि नेदं यदि-
दम्” इत्यादिश्रुतेः । न हि स्वाराज्येऽभिषिक्तो ब्रह्मत्वं गमितः कंचन
*नमितुमिच्छत्यतो ब्रह्मास्मीति संबुद्धो न कर्म कारयितुं शक्यते । न ह्या-
त्मानमवाप्त्यर्थं ब्रह्म मन्यमानः प्रवृत्तिं प्रयोजनवर्ती पश्यति । न च
निष्प्रयोजना प्रवृत्तिरतो विरुध्यत एव कर्मणा ज्ञानम् । अतः कर्मवि-
षयेऽनुक्तिर्विज्ञानविशेषविषयैव जिज्ञासा । कर्मानारम्भ इति चेन्न ।

इति हेतुहेतुमद्भावे इत्यर्थः । आत्मस्वरूपब्रह्मतत्त्वविज्ञानायायमध्याय आरभ्यते चेत्किं
तेन विज्ञानेन फलं स्यादित्यत आह—तेन चेति । यतोऽन्वयव्यतिरेकाभ्यामज्ञान-
तन्त्रा संसारप्रसिद्धिस्तदुच्छेदेनाऽऽव्यन्तिकमंमारोच्छेदः फलमित्यर्थः । मृत्युकारणमात्मा-
ज्ञानमुच्छेत्तुमिच्छत आत्मजिज्ञासा जायत इत्युक्तं तदमन् । अहंप्रत्ययेनैवाऽऽत्मनोऽधिग-
तत्वाधिवृत्ते जिज्ञासानुपपत्तेरित्याशङ्क्याऽऽह—अनाधिगतत्वादिति । अहंप्रत्ययस्य
मनुष्यत्वादिसमानाधिकृतस्य व्यतिरिक्तात्मप्रमापकत्वासिद्धेर्वादिनां विप्रतिपत्तिदर्शनाच्च
युक्ता जिज्ञासेत्यर्थः । तथाऽपि कर्मकाण्डे देहव्यतिरिक्तस्याऽऽत्मनो विध्यंशितत्वेन निरु-
पितत्वात्पुनर्जिज्ञासानुपपत्तौ कथं जिज्ञासोरुपनिषदारभ्यत इत्याशङ्क्याऽऽह—कर्मविषय
इति । अस्ति देहादिव्यतिरिक्तः परलोकमबन्ध्यात्मत्वेनावदेव स्वर्गकामादिचोदनाभिर-
पेक्षितं ननु ब्रह्मात्मतत्त्वं तस्य कर्मविरुद्धत्वात्तत्तन्मज्जिज्ञासा युक्तैत्यर्थः । संग्रहवाक्यं
विबृणोति—अस्येत्यादिना । निरतिशयब्रह्मस्वरूप आत्मोपनिषदि विजिज्ञापयिषि-
तोऽस्तु । कथमेतावता कर्मणा विरोध इत्याकाङ्क्षायामाह—न हीति । देवताराधन-
रूपो हि यागो ब्रह्मविष्णु सर्वदेवतात्मभूतः पशुभावाच्च व्यावृत्तः कथं देवतां प्रणमेदि-
त्यर्थः । ब्रह्मात्मतत्त्वज्ञानं कर्मविरुद्धं चेत्तर्हि श्रुत्या ब्रह्मात्मत्वोपदेशनार्थात्कर्म तित्या-
जविषितमित्यननुष्ठानमेव प्रसज्येताता जिज्ञासाहेतुत्वेनाभिमतः कर्मकाण्डेन संबन्धोऽसं-
गत इत्याशङ्कामुद्राव्याभिहितं संबन्धं समर्थयति—कर्मानारम्भ इत्यादिस्मृजेन ।

* इडागमविन्त्यः ।

निष्कामस्य संस्कारार्थत्वात् । यदि ह्यात्मविज्ञानेनाऽऽत्माविद्याविषय-
त्वात्परित्याजयिषितं कर्म ततः “प्रक्षालनादि पङ्क्तस्य दूरादस्पर्शनं
वरम्” इत्यनारम्भ एव कर्मणः श्रेयानल्पफलत्वादायासबहुलत्वात्तत्त्व-
ज्ञानादेव च श्रेयःप्राप्तेरिति चेत्सत्यम् । एतदविद्याविषयं कर्माल्पफल-
त्वादिदोषवद्वन्धरूपं च सकामस्य । “कामान्यः कामयते” “इति नु
कामयमानः” इत्यादिश्रुतिभ्यः । न निष्कामस्य । तस्य तु संस्कारार्था-
न्येव कर्माणि भवन्ति तन्निर्वर्तकाश्रयप्राणविज्ञानसहितानि । “देवयाजी
श्रेयानात्मयाजी वा” इत्युपक्रम्याऽऽत्मयाजी तु करोति “इदं मेऽनेनाङ्गं
संस्कियते” इति संस्कारार्थमेव कर्माणीति वाजसनेयके ।

“महायज्ञैश्च यज्ञैश्च ब्राह्मीयं क्रियते तनुः ।

यज्ञो दानं तपश्चैव पावनानि मनीषिणाम्”

इत्यादिस्मृतेश्च । प्राणादिविज्ञानं च केवलं कर्मसमुच्चितं वा सकामस्य
प्राणात्मप्राप्त्यर्थमेव भवति । निष्कामस्य त्वात्मज्ञानप्रतिबन्धनिर्माष्ट्यै
भवति । आदर्शनिर्माजनवत् । उत्पन्नात्मविद्यस्य त्वनारम्भो निरर्थ-
कत्वात् ।

उत्पत्तिविधिविहितानां कर्मणां संस्कारार्थत्वे प्रमाणमाह—देवयाजी श्रेयानित्या-
दिना । फलकामनया देवान्यो यजते स किं श्रेयाननुनाऽऽत्मशुद्ध्यर्थमेव स्वर्गाद्यासङ्गं
हित्वा यो यजते स आत्मयाजी श्रेयानिति प्रश्नं कृत्वाऽऽत्मयाजी श्रेयानिति निरूपितं
शतपथे कामानुपपानसहितं मे ममाङ्गमनेन कर्मणा संस्कियत इति संस्कारार्थत्वेनैव
करोति न कामवशग इत्यर्थः । ब्राह्मी ब्रह्मज्ञानार्हा । क्रियते तनुरिति । तनुस्य
आत्मा लक्ष्यते । ननु प्राणाद्युपासनं प्राणादिभावप्राप्त्यर्थमेव, “तेनो एतस्यै देवतायै
सायुज्यं सलोकतां जयति” इति श्रुतेः । कथमुक्तं कर्मनिर्वर्तकाश्रयप्राणोपासनसहितानि
कर्माणि संस्कारार्थानिति तत्राऽऽह—प्राणादिविज्ञानं चेति । विविदिषावाक्येन (ण)
यज्ञाद्युपलक्षितस्य सर्वस्य कर्मण आत्मज्ञानार्थत्वेन विनियुक्तत्वादुपासनस्य च मानस-
कर्मत्वादात्मज्ञानप्रतिबन्धकस्य कलमस्य निवर्हणद्वारेण स्यादात्मज्ञानार्थत्वमित्यर्थः ।
अज्ञाभिप्रायेण सप्रयोजनत्वात्तं प्रत्यनारम्भप्रसङ्ग आश्रयहीन इत्युक्तम् । ज्ञान्य-
भिप्रायेण त्वनिष्ठापादनस्येष्टापादनरूपत्वात्प्रसङ्गस्याऽऽभासत्वमाह—उत्पन्नात्म-
विद्यस्येति । न केवलं श्रुतिप्रामाण्यादेव विवेकिनः कर्मानारम्भः साध्यसिद्धौ साधनं
नाऽऽद्रियत इति लौकिकन्यायाच्च कर्मानारम्भः सिद्ध इत्यर्थः । ज्ञानफले कैवल्येऽनुप-

हरिः ॐ केनेषितं पतति प्रेषितं मनः ।

“कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः” इति ।

“क्रियापथश्चैव पुरस्तात्संन्यासश्च तयोः संन्यास एवात्यरेचयत्” इति, “त्यागेनैके” “नान्यः पन्था विद्यते” इत्यादिश्रुतिभ्यश्च, न्यायाच्च । उपायभूतानि हि कर्माणि संस्कारद्वारेण ज्ञानस्य ज्ञानेन त्वमृतत्वप्राप्तिः, “अमृतत्वं हि विन्दते” “विद्यया विन्दतेऽमृतम्” इत्यादिश्रुतिस्मृतिभ्यश्च । नहि नद्याः पारगो नावं न मुञ्चति यथेष्टदेशगमनं प्रति स्वातन्त्र्ये सति । नहि स्वभावसिद्धं वस्तु सिषाधयिषति साधनैः स्वभावसिद्धश्चाऽऽत्मा तथा नाऽऽपिपयिषितः । आत्मत्वे सति नित्याप्तत्वात् । नापि विचिकारयिषितः, आत्मत्वे सति नित्यत्वादविकारित्वादविषयत्वादमूर्तत्वाच्च । श्रुतेश्च “न वर्धते कर्मणा” इत्यादि । स्मृतेश्च “अविकार्योऽयमुच्यते” इति । नच संचिकीर्षितः । “शुद्धमपापविद्धम्” इत्यादिश्रुतिभ्यः । अनन्यत्वाच्च । अन्येनान्यत्संस्क्रियते । नचाऽऽत्मनोऽन्यभूता क्रियाऽस्ति, न च स्वेनैवाऽऽत्मना स्वमात्मानं संचिकीर्षेत् । न च बस्त्वन्तराधानं नित्यप्राप्तिर्वा वस्त्वन्तरस्य नित्या । नित्यत्वं चेष्टं मोक्षस्य । अत उत्पन्नविद्यस्य कर्मरम्भोऽनुपपन्नः । अतो व्यावृत्तबाह्य-शुद्धेरात्मविज्ञानाय केनेषितमित्याद्यारम्भः । प्रवृत्तिलिङ्गादिशेषार्थः प्रश्न उपपन्नः । रथादीनां हि चेतनावदधिष्ठितानां प्रवृत्तिर्दृष्टा नानधिष्ठितानाम् । मनआदीनां चाचेतनानां प्रवृत्तिर्दृश्यते । तदिदं लिङ्गं चेतनाव-

योगाच्च ज्ञानिनः कर्मानारम्भ इष्ट इत्याह—नहि स्वभावसिद्धमित्यादिना । उत्पत्तिरासिर्विकृतिः संस्कृतिर्भति चतुर्विधं क्रियाफलं स्वरूपावस्थानं कैवल्ये न संभवतीत्युक्तम् । यदि च परमानन्दगुणस्याऽऽत्मन्याधानं ब्रह्माण्डाद्वाहिःस्थितब्रह्मप्राप्तिर्वा जीवस्य कैवल्यं कल्प्यते तर्ह्यनित्यत्वं दुर्वारमित्याह—नच बस्त्वन्तराधानमिति । एवमुपनिषदारम्भं संभाव्य वाक्यमर्थं संगृह्णाति—प्रवृत्तिलिङ्गादिति । शिष्याचार्ययोः प्रश्नप्रतिषेधनरूपा श्रुतिः सुखप्रतिपत्त्यर्था प्रवृत्ता तत्र प्रश्नः किं ज्ञातेऽज्ञाते वेतिचोद्य-निरासाय सामान्यतो ज्ञातेऽपि विशेषतश्चाज्ञाते संभवति विकल्पकरणवदिति सूत्रितमेतद्विवृणोति—रथादीनां हीति । मनआदीनामेव चेतनत्वादचेतनप्रवृत्तित्वादित्यसिद्धो हेतु-

केन प्राणः प्रथमः प्रैति युक्तः । केनेषितां वाचमिमां वदन्ति चक्षुः श्रोत्रं क उ देवो युनक्ति ॥१॥ श्रोत्रस्य श्रोत्रं

तोऽधिष्ठातुरस्तित्वे । करणानि हि मनआदीनि नियमेन प्रवर्तन्ते । तन्मासति चेतनावत्यधिष्ठातर्युपपद्यते । तद्विशेषस्य चानधिगमाच्चेतनावत्सामान्ये चाधिगते विशेषार्थः प्रश्न उपपद्यते । केनेषितं केनेष्टं कस्येच्छामात्रेण मनः पतति गच्छति स्वविषये नियमेन व्याप्रियत इत्यर्थः । मनुतेऽनेनेति विज्ञाननिमित्तमन्तःकरणं मनः प्रेषितमिवेत्युपमार्थः । न त्विषितप्रेषितशब्दयोरर्थाविह संभवतः । न हि शिष्यानिव मनआदीनि विषयेभ्यः प्रेषयत्यात्मा विविक्तनित्यचित्स्वरूपतया तु निमित्तमात्रं प्रवृत्तौ नित्यचिकित्साधिष्ठातृवत् । प्राण इति नासिकाभवः । प्रकरणात् । प्रथमत्वं चलनक्रियायाः प्राणनिमित्तत्वात्स्वतो विषयावभासमात्रं करणानां प्रवृत्तिः । चलिक्रिया तु प्राणस्यैव मनआदिषु तस्मात्प्राथम्यं प्राणस्य प्रैति गच्छति युक्तः प्रयुक्त इत्येतत् । वाचो वदन् किंनिमित्तं प्राणिनां चक्षुःश्रोत्रयोश्च को देवः प्रयोक्ता । करणानामधिष्ठाता चेतनावान्यः स किंविशेषेण इत्यर्थः ॥ १ ॥

श्रोत्रस्य श्रोत्रमित्यादिप्रतिवचनं निर्विशेषस्य निमित्तत्वार्थम् । विक्रियादिविशेषरहितस्याऽऽत्मनो मनआदिप्रवृत्तौ निमित्तत्वमित्येतच्छ्रोत्रस्य

रिति नाऽऽशङ्कनीयमित्याह—करणानि हीति । अन्यत्रमनो अभूवं नादर्शमित्यादिलोकानुभवान्मनआदीनां करणत्वं सिद्धं ततः प्रदीपवद्वेदनत्वं सिद्धमित्यर्थः । इच्छामात्रेणेति प्रयत्नाद्यभावो लक्ष्यते नत्वच्छास्तित्वं निर्विकारताया विवक्षितत्वात् । प्रेषितमिवेतीवशब्दाध्याहारेण किमिति व्याख्यातम् । यथा राज्ञ इच्छामात्रेण काचिद्वृत्त्यप्रवृत्तिः काचिच्च वागादिव्यापारेण तद्वदिह किं न म्यादित्याशङ्क्याऽऽह—न त्विति । सक्रियस्य सर्वस्यानित्यतयाऽवधारितत्वात्किञ्चिद्वस्तु पिष्टच्छिषितं ततो नार्थभेदः संभवतीत्यर्थः । विषयेभ्य इति । विषयग्रहणार्थं नित्यचिकित्सायामधिष्ठानुश्चकारस्य संनिधिमात्रेण यथा राजभोजनादिप्रवृत्तिनिमित्तत्वं तद्वदित्यर्थः । प्रकरणादिति । करणसंनिधानादित्यर्थः ॥ १ ॥

प्रतिवचनवाक्यार्थसंग्रहं विवृणोति—विक्रियादीत्यादिना । मनआदीनां यः प्रवर्तकः स किंविशेष इतिप्रश्नस्य निर्विशेषैव विशेष इत्युत्तरम् । क्रियाया गुणस्य संबन्धस्य वा विशेषस्य व्यावर्तकधर्मस्य दर्शयितुमशक्यत्वात्क्रियादिमत्त्वे घटादिवदनात्मत्वप्रसङ्गादतो निर्विशेषचैतन्यात्मकोऽहमित्येवं ज्ञानं सम्यग्ज्ञानम् । न चाभावेन सद्वायत्त्वप्रसङ्गः । तस्य पृथक्सत्त्वाभावात्स्वरूपेण व्यवहाराङ्गत्वादित्युक्तम् । अन्यत्र यदि शौर्यादिवत्कोऽपि विशेषोऽभविष्यत्तदा तमवश्यत् । श्रुतिस्तूपलक्षणवृत्त्यैव प्रतिवचनं

श्रोत्रमित्यादिप्रतिवचनस्यार्थः । अनुगमात्तदनुगतानि ह्यत्रास्मिन्नर्थेऽक्ष-
राणि । कथं शृणोत्यनेनेति श्रोत्रं तस्य शब्दावभासकत्वं श्रोत्रत्वम् ।
शब्दोपलब्धरूपतयाऽवभासकत्वं न स्वतः श्रोत्रस्याचिद्रूपत्वात् । आत्म-
नश्च चिद्रूपत्वात् । यच्छ्रोत्रस्योपलब्धत्वेनावभासकत्वं तदात्मनिमित्त-
त्वाच्छ्रोत्रस्य श्रोत्रमित्युच्यते । यथा क्षेत्रस्य क्षेत्रं यथा बोदकस्यौष्ण्य-
मग्निनिमित्तमिति दग्धुरप्युदकस्य दग्धाऽग्निरुच्यते । उदकमपि ह्यग्निसं-
योगादग्निरुच्यते । तद्वदनित्यं यत्संयोगादुपलब्धत्वं तत्करणं श्रोत्रादि ।
उदकस्येव दग्धृत्वमनित्यं हि तत्र तत् । यत्र तु नित्यमुपलब्धत्वमग्रा-
विर्बाष्प्यं स नित्योपलब्धिस्वरूपत्वाद्दग्ध्वोपलब्धोच्यते । श्रोत्रा-

ब्रुवाणा निर्विशेषत्वं मन्यत इति श्रुत्यक्षरानुमाराद्भ्रम्यत इत्याह—अनुगमादिति । निर्वि-
शेषत्ववाचकपदाभावात्कथं निर्विशेषेऽक्षरानुगम इत्याह—कथमिति । निर्विशेषस्य
वाचकशक्त्या वाक्यार्थत्वाभावेऽप्युपलक्षणवृत्त्या भविष्यतीत्यभिप्रेत्य श्रोत्रशब्दस्य
तावन्मुख्यार्थमाह—शृणोतीति । शब्दावभासकत्वं स्वशक्त्यैव भविष्यति श्रोत्रस्य
कथं तस्य शब्दावभासकत्वेनाऽऽत्मोपलक्षितव्य इत्याकाङ्क्षायामाह—शब्दोपल-
ब्धरूपतयेति । शक्तिः सतः प्रकाशमानस्यैव वाच्या नामतोऽप्रकाशमानस्य नरवि-
षाणायमानत्वेन शक्तिमत्त्वानुपपत्तेः । सत्ताप्रकाशश्चाऽऽत्मरूपं तज्जदे मानामावादत
उपलब्धतादात्म्येनैव श्रोत्रस्यावभासकत्वं न स्वानन्वयेण जडत्वात् । जडस्य च सत्ताही-
नत्वाच्छक्तिरूप्यस्यैवेत्यर्थः । श्रोत्रस्यावभासकत्वमुपलब्धतादात्म्येनेति यद्युपलब्धोपल-
क्ष्यते तर्मुपलब्धुरप्यवभासकत्वमन्याधीनमित्यनवस्था प्राप्तानीत्याशङ्क्याऽऽह—आत्म-
नश्चेति । स्वप्रकाशत्वादुपलब्धुः सत्ताप्रतीत्योरनन्यायत्तत्त्वान्नानवस्थैत्यर्थः । भवत्वेव-
मनवस्थाभावः । तथाऽपि कथं श्रोत्रस्य श्रोत्रमित्यात्मोच्यत इत्याशङ्क्याऽऽह—
यच्छ्रोत्रस्येति । तदात्मनिमित्तत्वादिति । तस्याऽऽत्मनिमित्तत्वाच्छ्रोत्रस्य श्रोत्रमित्यु-
पलक्ष्यते निर्विशेषं चैतन्यमात्रमित्यर्थः । यथा क्षेत्रस्येति । क्षेत्रज्ञानिनियामकं कर्म क्षेत्रमि-
त्युच्यते' यथेत्यर्थः । यदि श्रोत्रादिसाक्ष्यात्माऽस्ति कथं लोकार्यातकादेः श्रोत्रादिष्वेवोपल-
ब्धत्वव्यवहार इत्याशङ्क्याऽऽह—उदकमपीति । तद्वदुपलब्धसंबन्धाच्छ्रोत्रादिष्वुपल-
ब्धत्वव्यवहार इत्यर्थः । भवन्मते तर्हि नित्योपलब्धिव्यभाव आत्मैति श्रोत्रादेः करणत्वं न
स्यात् । क्रियायां हि करणापेक्षेत्याकाङ्क्षायामाह—अनित्यं यदिति । प्रमातुर्यत्संबन्धा-
दनित्यमुपलब्धत्वं भवति बुद्धिपरिणामेस्तच्छ्रोत्रादिकरणं बुद्धिवृत्त्यपेक्षया भवतीत्यर्थः ।
श्रोत्रादिसंगते प्रमातर्यनित्योपलब्धत्वसंभवेऽपि तवासङ्गस्य साक्षिणः कथमुपलब्धत्व-
व्यपदेश इत्याशङ्क्याऽऽह—यत्र त्विति । उक्तमर्थं संक्षिप्याऽऽह—श्रोत्रा-

मनसो मनो यद्वाचो ह वाचं स उ प्राणस्य
प्राणश्चक्षुषश्चक्षुः । अतिमुच्य धीराः
प्रेत्यास्माल्लोकादमृता भवन्ति ॥ २ ॥

दिषु श्रोतृत्वाद्युपलब्धिरनित्या नित्या चाऽऽत्मन्यतः श्रोत्रस्य श्रोत्रमि-
त्याद्यक्षराणामर्थानुगमादुपपद्यते निर्विशेषस्योपलब्धिस्वरूपस्याऽऽत्मनो
मनआदिप्रवृत्तिनिमित्तत्वमिति । मनआदिष्वेवं यथोक्तम् । वाचो ह वाचं
प्राणस्य प्राण इति विभक्तिद्वयं सर्वत्रैव द्रष्टव्यम् । कथं पृष्टत्वात्स्वरूपनि-
र्देशः प्रथमयैव च निर्देशः । तस्य च ज्ञेयत्वात्कर्मत्वमिति द्वितीया । अतो
वाचो ह वाचं प्राणस्य प्राण इत्यस्मात्सर्वत्रैव विभक्तिद्वयम् । यदेतच्छ्रो-
त्राद्युपलब्धिनिमित्तं श्रोत्रस्य श्रोत्रमित्यादिलक्षणं नित्योपलब्धिस्वरूपं
निर्विशेषमात्मतत्त्वं बु(तद्बु)द्ध्वाऽतिमुच्यानवबोधनिमित्ताध्यारोपि-
तादुद्ध्यादिलक्षणात्संसारान्मोक्षणं कृत्वा धीरा धीमन्तः प्रेत्यास्माल्लोका-
च्छरीरात्प्रेत्य वियुज्यान्त्यस्मिन्नप्रतिसंधीयमाने निर्निमित्तत्वादमृता भव-
न्ति । सति ह्यज्ञाने कर्माणि शरीरान्तरं प्रतिसंदधत आत्मावबोधे तु सर्व-
कर्मारम्भनिमित्ताज्ञानविपरीतविद्याप्रिविष्णुत्वात्कर्मणामित्यनारम्भेऽ-
मृता एव भवन्ति । शरीरादिसंतानाविच्छेदप्रतिसंधानाद्यपेक्षयाऽध्या-

दिष्विति । श्रोत्रादिषु निमित्तेषु सत्सु श्रोत्रादिसंज्ञे प्रमातरि श्रोतृत्वा-
दिरूपोपलब्धिरित्युपलब्धत्वमित्यर्थः । मनसो मन इत्यादिष्वेवमनिर्दिशति—मन-
आदिष्वेवमिति । न्यायमामान्याद्यथोक्तं व्याख्यानं द्रष्टव्यम् । नहि मनसो
मनस्त्वं वाचो वाक्त्वं वा स्वातन्त्र्येण संभवति अध्यस्तत्वादतोऽधिष्ठानसत्ताप्रकाशा-
भ्यामेव सत्ताप्रकाशत्वं मनआदेः । नच्चाधिष्ठानं निर्विशेषमवोपलक्षयितव्यम् । विशेष-
त्वेऽध्यस्तत्वप्रमङ्गादिति भावः । विभक्तिद्वयनिर्देशनात्पर्यमाह—वाचो हेत्यादिना ।
मनआदेः प्रवर्तकः किंत्वभाव इति पृष्टत्वात्स्वरूपनिर्देशः कर्तव्यः । स च प्रथमया ।
“निर्देशे प्रथमा प्रोक्ता” इति स्मरणादित्यर्थः । अतिमुच्य धीरा इत्युत्तरं वाक्यं साध्याहारं
योजयति—यदेतदित्यादिना । एतद्बुद्ध्वाऽमृता भवन्तीति संबन्धः । तादात्म्येना-
ध्यारोपिनो यो बुद्ध्यादिग्नवबोधनिमित्तः संसारमनो मोक्षणं तादात्म्याध्यासनिवृत्ति-
र्दृष्टं फलम् । अमृता भवन्तीति विदेहमुक्तिरदृष्टं फलमित्यर्थः । कर्मणां संबन्धानुपप-
त्तिरिति शेषः । निमित्ताभावाच्छरीरान्तराद्यनारम्भेऽमृता भवन्तीति प्रयोगादागन्तुकत्व-
ममृतत्वम्येति शङ्कानिवृत्त्यर्थमाह—शरीरादीनि । अनादिभवपरम्परया शरीर्यासं पर-
स्नाच्च भविष्यामीति शरीरादिसंतानाविच्छेदस्य प्रतिबंधानं धर्माद्यधिकारित्वाध्यासः

न तत्र चक्षुर्गच्छति न वाग्गच्छति नो
मनो न विद्मो न विजानीमो यथैतदनुशि-
ष्यादन्यदेव तद्विदितादथो अविदितादधि ।

रोषितमृत्युवियोगात्पूर्वमप्यमृताः सन्तो नित्यात्मस्वरूपत्वादमृता भव-
न्तीत्युपचर्यते ॥ २ ॥

न तत्र चक्षुर्गच्छतीत्युक्तेऽपि पर्यनुयोगे हेतुरप्रतिपत्तेः । श्रोत्रस्य
श्रोत्रमित्येवमादिनोक्तेऽप्यात्मतत्त्वेऽप्रतिपन्नत्वात्सूक्ष्मत्वहेतोर्वस्तुनः पुनः
पुनः पर्यनुयुक्षाकारणमाह—न तत्र चक्षुर्गच्छतीति । तत्र श्रोत्राद्यात्मभूते
चक्षुरादीनि वाक्चक्षुषोः सर्वेन्द्रियोपलक्षणार्थत्वाच्च विज्ञानमुत्पादयन्ति ।
सुखादिवत्तर्हि गृह्येतान्तःकरणेनात आह—नो मनः । न सुखादिवन्मनसो
विषयस्तत् । इन्द्रियाविषयत्वात् । न विद्मो न विजानीमोऽन्तःकरणेन
यथैतद्ब्रह्म मनआदिकरणजातमनुशिष्यादनुशासनं कुर्यात्प्रवृत्तिनिमित्तं
भवेत्तथाऽविषयत्वाच्च विद्मो न विजानीमः । अथवा श्रोत्रादीनां श्रोत्रा-
दिलक्षणं ब्रह्म विशेषेण दर्शयेत्युक्त आचार्य आह न शक्यते दर्शयितुं
कस्माच्च तत्र चक्षुर्गच्छतीत्यादि पूर्ववत्सर्वमत्र तु विशेषो यथैतदनुशि-
ष्यादिति । यथैतदनुशिष्यात्प्रतिपादयत् । अन्योऽपि शिष्यानितोऽन्येन
विधिनेत्यभिप्रायः । सर्वथाऽपि ब्रह्म बोधयेत्युक्त आचार्य आह, अन्यदेव
तद्विदितादथो अविदितादधीत्यागमम् । विदिताविदिताभ्यामन्यत्वम् ।

कामादिदोषकल्पनं चैतस्मादध्यारोपितो यो मृत्युस्तद्वियोगापेक्षयाऽमृतत्वस्य भवनमौ-
पचारिकमित्यर्थः ॥ २ ॥

न तत्र चक्षुर्गच्छतीतिवाक्यार्थं संगृह्णानि आचार्येणोक्तेऽपि तत्त्वे शिष्यस्याप्रतिप-
त्तेर्हेतोः पर्यनुयोगे हेतुर्न तत्र चक्षुर्गच्छतीति । एतद्विवृणाति—श्रोत्रस्य श्रोत्रमि-
त्यादिना । आत्मा नेन्द्रियाविषयोऽभौतिकत्वाच्चरविषाणवत् । मनश्चेन्द्रियं प्रसिद्धं
ततस्तस्याप्यविषय इत्याह—इन्द्रियाविषयत्वादिति । न विद्मो न विजानीम
इत्याद्यभ्यासः सर्वथाऽन्तःकरणाविषयत्वस्यापनार्थः । आक्षेपपरतया व्याख्याय शङ्को-
त्तरत्वेन व्याचष्टे—अथवेत्यादिना । इत उपलक्षणप्रकारादन्येन प्रकारेण न
शक्यते दर्शयितुं क्रियागुणादिविशेषशून्यत्वादित्यर्थः । आगममित्युपदेशपारम्पर्य-
माहेति संबन्धः । आगमस्यार्थमाह—विदिताविदिताभ्यामन्यत्वमिति । अन्य-
दात्मनो विदितमविदितं वा स्यादतो विदितत्वाविदितत्वनिषेधेनाऽऽत्मनोऽन्यत्र ब्रह्मत्वं

यो हि ज्ञाता स एव सः । सर्वात्मकत्वात् । अतः सर्वा-
त्मनो ज्ञातुर्ज्ञानन्तराभावाद्विदितादन्यत्वम् । “ स वेत्ति वेद्यं न च
तस्यास्ति वेत्ता ” इति च मन्त्रवर्णात् । “ विज्ञातारमरे केन विज्ञा-
नीयात् ” इति च वाजसनेयके । अपि च व्यक्तमेव विदितं
तस्मादन्यदित्यभिप्रायः । यद्विदितं व्यक्तं तदन्यविषयत्वादल्पं
सविरोधं ततोऽनित्यमत एवानेकत्वादशुद्धमत एव तद्विलक्षणं ब्रह्मेति
सिद्धम् । अस्तु तर्ह्यविदितम् । न विज्ञानानपेक्षत्वात् । यद्व्यविदितं
तद्विज्ञानापेक्षमविदितविज्ञानाय हि लोकप्रवृत्तिः । इदं तु विज्ञानानपेक्षं
कस्माद्विज्ञानस्वरूपत्वात् । न हि यस्य यत्स्वरूपं तत्तेनान्यतोऽपेक्ष्यते ।
न च स्वत एवापेक्षा । अनपेक्षमेव सिद्धत्वात् । प्रदीपः स्वरूपाभिव्यक्तौ
न प्रकाशान्तरमन्यतोऽपेक्षते स्वतो वा यद्व्यनपेक्षं तत्स्वत एव सिद्धं
प्रकाशात्मकत्वात्प्रदीपस्यापेक्षितोऽप्यनर्थकः स्यात् । प्रकाशे विशेषा-
भावात् । नहि प्रदीपस्य स्वरूपाभिव्यक्तौ प्रदीपप्रकाशोऽर्थवान् ।
न चैवमात्मनोऽन्यत्र विज्ञानमस्ति येन स्वरूपविज्ञानेऽप्यपेक्ष्यते ।
विरोध इति चेन्नान्यत्वात् । स्वरूपविज्ञाने विज्ञानस्वरूपत्वाद्विज्ञानान्तरं

विदुषां विनिवर्त्याऽऽत्मा ब्रह्मेत्युपदिष्टं भवतीत्यर्थः । विदितान्यत्वे युक्तिमाह—
यो हीत्यादिना । विदितान्यत्ववचनम्याऽऽधिकमर्थमाह—अपि चेति । कार्याद्या-
वृत्तिः सिध्यतीत्यर्थः । आत्मा यद्यप्यन्यतो विज्ञानं नापेक्षते तथाऽपि स्वप्ना-
हकत्वात्स्वप्नादेव विज्ञानमपेक्षते तेन विज्ञानानपेक्षत्वमसिद्धमित्याशङ्क्याऽऽह—
न च स्वत एवेति । स्वभावतयाऽनपेक्षमेव भिद्धत्वादपेक्षाशब्दार्थो न घटेने स्वप्ना-
हकत्वं चासिद्धं स्ववृत्तिविरोधादित्यर्थः । विज्ञानं सजानीयानपेक्षं प्रकाशत्वात्प्रदीप-
वदित्यनुमानमभिप्रेत्य दृष्टान्तमाह—नहीति । तमोऽध्वस्तये ह्यालोकापेक्षा तदभाव-
श्चाऽऽलोके स्वत एव भिद्ध इत्यर्थः । प्रदीपस्य तैनमस्य तैनमानगनपेक्षत्वेऽपि
विजातीयप्रकाशस्य ज्ञानम्यापेक्षा स्वव्यवहारोऽपि दृष्टा तथा ब्रह्मणोऽपि विजातीय-
ज्ञानापेक्षा भविष्यतीति न च वाच्यमित्याह—नचैवमात्मन इति । ब्रह्मणोऽ-
न्यस्य सर्वम्याज्ञानात्मकत्वाद्ज्ञानमभावमेव नास्त्यन्यत्र ततो न विजातीयज्ञानापेक्ष-
मपि ब्रह्मेत्यर्थः । ज्ञानानपेक्षत्वे लौकिकानुभवविरोधं शास्त्रविरोधं चोद्भाव्य परिह-
रति—विरोध इति चेन्नान्यन्वादिनि । सूत्रस्य पूर्वपक्षभागं विभजेन—स्वरूपवि-
ज्ञान इत्यादिना । विज्ञानानपेक्षत्वं ब्रह्मणोऽभाणि । मापेक्षत्वं जीवशब्दवाच्यस्यो-

नापेक्षत इत्येतदसत् । दृश्यते हि विपरीतज्ञानमात्मनि सम्यग्ज्ञानं च न जानाम्यात्मानमिति श्रुतेश्च “तत्त्वमसि” “आत्मानमेवावेत्” “एतं वै तमात्मानं विदित्वा” इति च । सर्वत्र श्रुतिष्वात्मविज्ञाने विज्ञानान्तरापेक्षत्वं दृश्यते तस्मात्प्रत्यक्षश्रुतिविरोध इति चेन्न । कस्मात् । अन्यो हि स आत्मा बुद्ध्यादिकार्यकरणसंघाताभिमानसंतानाविच्छेदलक्षणोऽविवेकात्मको बुद्ध्यवभासप्रधानश्चक्षुरादिकरणो नित्यचित्स्वरूपात्मान्तःसारो यत्रानित्यं विज्ञानमवभासते । बौद्धप्रत्ययानामाविर्भावतिरोभावधर्मकत्वात्तद्धर्मतयैव विलक्षणमपि चावभासते । अन्तःकरणस्य मनसोऽपि मनोऽन्तर्गतत्वात्सर्वान्तरश्रुतेः । अन्तर्गतेन नित्यविज्ञानस्वरूपेणाऽऽकाशवदप्रचलितात्मनाऽन्तर्गर्भभूतेन बाह्यो बुद्ध्यात्मा तद्विलक्षणोऽर्चिर्भिरिवाग्निः प्रत्ययैराविर्भावतिरोभावधर्मकैर्विज्ञानाभासरूपैरनित्यैरनित्यविज्ञान आत्मा सुखी दुःखीत्यभ्युपगतो लौकिकैरतोऽन्यो नित्य-

पाधिविशिष्टस्यानुभूयतेऽनो भिन्नविषयत्वाच्च विरोध इत्याह—न कस्मादित्यादिना । बुद्ध्यादौ कार्यकरणसंघाते य आत्माभिमानसंतानोऽनादिभवपरम्पराप्रापितस्तस्याविच्छेदरूपमनिर्वाच्यमज्ञानलक्षणं चिह्नं यस्य चित्प्रतिबिम्बस्य स तथोक्तः । चित्तम् ह्यनिर्वाच्यमज्ञानं चैतन्यमवच्छिद्य स्वावच्छिन्ने यथास्वरूपावभासं प्रतिबध्य मौढ्याद्यध्यासहेतुर्भवति । तस्मादविवेकात्मको जीव इत्युच्यते बुद्धेरन्तःकरणस्य यथा यथा नीलपीताद्याकारावभासा जायन्ते तथा तथा चित्प्रतिबिम्बः प्रमातृत्वादिरूपेण भातीति तत्प्रधानोऽध्यस्तस्य विशिष्टस्य तत्सत्तयैव सत्त्वाद्विशिष्टान्तर्निविष्टो य आत्मा नित्यचित्स्वरूपः स एव सारो यस्मिन्स तथोक्तः । बुद्धिपरिणामरूपाणां नीलपीतादिप्रत्ययानामुत्पन्नविनाशवत्त्वात्तदुपरक्तरूपेणानित्यं चैतन्यं यत्रावभासते सोऽन्यो जीवः । सर्वाण्येतानि जीवविशेषणान्यन्यत्वस्फुटीकरणार्थानि न केवलमनित्यत्वम् । विशिष्टोपाधिरूढतया विज्ञानस्य तद्धर्मतयैवावभासते मनुष्योऽहं जानामीति प्रतिशरीरं विलक्षणमपि चैतन्यमवभासते विशिष्टभेदादित्यर्थः । परमार्थतः कीदृशं चैतन्यं यस्य विशिष्टधर्मताऽवभासते तत्राऽऽह—अन्तःकरणस्येति । ननु विशेषणसम्बन्धात्स्वरूपे समारोपितो विशिष्टो भाति तस्य मिथ्यात्वात्कथमात्मत्वव्यवहारारम्भदत्वं तत्राऽऽह—अन्तर्गतेनेति । विशिष्टान्तर्गतेन चित्स्वरूपेण तादात्म्याद्वाह इत्यनात्माऽपि बुद्धिविशिष्ट आभेत्युपगतो लौकिकैरिति संबन्धः । अत इत्युक्तधर्मवत्त्वादन्तु नित्यविज्ञानाद्विलक्षणो जीवः । कथमेतावता विरोधः परिहृत इत्याकाङ्क्षायामाह—

विज्ञानस्वरूपादात्मनः । तत्र हि विज्ञानापेक्षा विपरीतज्ञानत्वं चोपपद्यते न पुनर्नित्यविज्ञाने । तत्त्वमसीति बोधोपदेशो नोपपद्यत इति चेत् । आत्मानमेवावेदित्येवमादीनि च नित्यबोधात्मकत्वात् । न ह्यादित्योऽन्येन प्रकाश्यतेऽतस्तदर्थबोधोपदेशोऽनर्थक इति चेन्न । लोकाधारोपापो-
हार्थत्वात् । सर्वात्मनि हि नित्यविज्ञाने बुद्ध्याद्यनित्यधर्मा लोकेरध्या-
रोपिता आत्माविवेकतस्तदपोहार्यो बोधोपदेशो बोधात्मनः । तत्र च

तत्र हीति । एवं लोकानुभवविरोधे परिहृतेऽपि शास्त्रविरोधो न परिहृत इत्याह—
तत्त्वमसीति । विशिष्टस्य मिथ्यात्वाद्ब्रह्मास्मीत्यनुभवायोगान्मोसार्हत्वायोगाच्च तत्त्वम-
सीत्युपदेशो न घटते चेत्तर्हि ब्रह्मण एवोपदेशोऽस्त्वित्याशङ्क्याऽऽह—आत्मा-
नमेवावेदिति । एवमादीनि वाक्यानि ब्रह्मोपदेशपक्षे न संगच्छन्ते तज्जनितफला-
भावादित्यर्थः । विशिष्टस्य निरुपाधिकस्य च ब्रह्मण उपदेशासंभवेऽप्युपाधिविशिष्ट-
चित्स्वरूपजीवपदलक्ष्यस्य वैशिष्ट्यद्वारेणोपदेशो भविष्यति फलं तस्याऽऽरोपितबन्धनि-
वृत्तिरित्याह—न लोकेति । ननु लोकशब्देनाऽऽत्मोच्यतेऽनात्मा वा । नाऽऽद्यः ।
आत्मनोऽधिष्ठानतयाऽध्यासकर्तृत्वासंभवाच्चैत्रो हि शुक्तिकायां रजतमध्यस्यति न शुक्ति-
कैव । अध्यासकर्तृत्वे चाऽऽत्मनः प्रागेवाध्यासात्कर्तृत्वं वाच्यम् । कर्तृत्वस्य प्राग्भा-
वनियमात्तदा चाभिर्भोसप्रसङ्गः । कर्तृत्वस्याध्यासत्वं च न कर्तृत्वमात्मनस्तद्विषयक-
र्तृत्वान्तराभावात् । भावे चानवस्थानात् । न द्वितीयः । जडत्वादानात्मनोऽध्यासकर्तृत्वानु-
पपत्तेः । चेतनो हि देवदत्तोऽध्यस्यतीति प्रसिद्धम् । अथ जडस्याध्यासकर्तृत्वं नाम
भ्रान्त्याश्रयत्वं यद्यपि न संभवति तथाऽपि भ्रान्तिनिमित्तत्वं दृष्टं जपाकृमुमादेः । १° न
तस्य सत्यस्योपाधित्वसंभवाद्भाष्यकारमते च जडस्य सर्वस्याध्यामात्मकत्वादध्यासहे-
तुत्वं न संभवति तस्मादसंबद्धमिदं भाष्यं लोकाधारोपापोहार्थत्वादिति । लोकशब्दे-
नाहंकारादय उच्यन्ते । तेषां व्यावहारिकमत्यत्वम्यार्थक्रियाममर्थत्वेनाभ्युपगमात् ।
स्वधर्मोपनिमित्तत्वेनोपाधित्वसंभवात्परमार्थसत्यम्यैवोपाधित्वमित्यम्यान्प्रति दृष्टान्ताभा-
वादहंकारादयश्च चित्तभ्रानाद्यनिर्वीच्याविद्यामयभूतमुखमविकारा अविद्यावच्छिन्न एव
चैतन्ये निपतन्ति । उपाधिविकाराणामुपहिते पक्षपातिनाया दर्शनात् । यथा जलचलना-
दीनाम् । तस्मान्नासंगतं भाष्यम् । ननु बोधात्मनो नाबोधः समञ्जसः प्रकाशाप्रकाशयो-
र्विरोधप्रसिद्धेः । बोधोऽपि च बोधात्मनो न समञ्जसः । निर्विकारत्वान् । कथं बोधात्मनो
बोधोपदेशः सार्थकस्तत्राऽऽह—तत्र चेति । बोधादन्यस्याबोधात्मकत्वेनाबोधाश्रयत्वं न
समञ्जसम् । आत्माश्रयत्वप्रसङ्गादनिवृत्तिप्रसङ्गाच्च तस्य बोधासंभवात् । तस्माद्बोधात्मन

बोधाबोधौ समञ्जसौ । अन्यनिमित्तत्वादुदक इवौष्ण्यमग्निनिमित्तम् ।
 राज्यहनी इवाऽऽदित्यनिमित्ते लोके नित्यावौष्ण्यप्रकाशावग्न्यादित्ययो-
 रन्यत्र भावाभावयोर्निमित्तत्वादनित्याविवोपचर्यते । धक्ष्यत्यग्निः प्रकाश-
 यिष्यति सवितंति तद्वत् । एवं च मुखदुःखबन्धमोक्षाद्यध्यारोपो लोकस्य
 तदपेक्ष्य तत्त्वमस्यात्मानमेवावेदित्यात्मावबोधोपदेशेन श्रुतयः केवलमध्या-
 रोपापोहार्थाः । यथा सविताऽर्सा प्रकाशयत्यात्मानमिति तद्वत् । बोधाबो-
 धकर्तृत्वं च नित्यबोधात्मनि । तस्मादन्यदविदितात् । अधिशब्दश्चान्यार्थे ।
 यद्वा यदि यस्याधि' तत्ततोऽन्यत्सामर्थ्याद्यथाऽधि भृत्यादीनां राजा ।
 अव्यक्तमेवाविदितं ततोऽन्यदित्यर्थः । विदितमविदितं च व्यक्ताव्यक्ते

एवाबोधः समञ्जसः । परिशेषाद्विरोधश्चासिद्धः साक्षिवेद्यत्वात् । बोधोऽपि तत्रैव सम-
 ञ्जसो घटादेर्बोद्धृत्वाप्रसिद्धेः । चिद्यास एव बुद्धिपरिणामे बोधशब्दव्युत्पत्तेः परिणाम्य-
 न्तःकरणोपहितस्य बोधात्मनो बोधवत्त्वं समञ्जसमित्यर्थः । सामञ्जस्ये हेत्वनरमाह—
 अन्यनिमित्तत्वादिति । अन्यत्राहंकारादिमंवाते वादिनां लौकिकानां च बोधाबोधौ
 प्रसिद्धौ तौ चाऽऽत्मबोधाबोधमबन्धादित्यात्मनो मुख्यौ बोधाबोधौ । यत्संबन्धादन्यत्र यदु-
 पचर्यते तत्तत्र मुख्यं यथाऽग्निमबन्धादुदकम्यौष्ण्यमृपचारणाग्नौ तन्मुख्यमित्यर्थः । आत्म-
 निमित्तौ चेदन्यत्र बोधाबोधौ तर्हि निमित्तत्वादात्मनो व्यापारवत्त्वप्रमङ्गस्तत्राऽऽह—
 राज्यहनी इवेति । यथाऽऽदित्यमनिध्यमनिधिमन्निमित्ते लोके राज्यहनी भवतः ।
 नद्यादित्यः कंचन स्यापयन्युत्थापयति वा । अतो निमित्तत्वं न व्यापारवत्त्वाविनाभू-
 तमित्यर्थः । नन्वात्मनि बोधस्य नित्यत्वे कथं कालावच्छेदव्यवहारः प्रागज्ञामिपं शास्त्रा-
 र्थमिदानीं च जानामि पुनर्ज्ञाम्यामीति तत्राऽऽह दृष्टान्तम् । नित्यावौष्ण्यप्रकाशा-
 विति । तद्वद्विषयस्य कालावच्छिन्नत्वेन कालावच्छेदव्यवहारः स्वरूपेण नित्येऽपि बोधे
 न विरुध्यत इत्यर्थः । आत्मनि बोधाबोधयोः सामञ्जस्ये किं सिद्धमित्यत आह—एवं
 चेति । आगन्तुकविषयसंबन्धात्तदुपरत्तरूपेण बोधस्याऽऽगन्तुकत्वेऽपीदानीं मया स्वात्मा
 बुध्यत इति नित्यबोधात्मनि कथं बोधकर्तृत्वव्यपदेश इत्याशङ्क्याऽऽवरकापनयस्याऽऽ-
 गन्तुकत्वेन भविष्यतीत्याह—यथा सविताऽर्साविति । यस्मादन्योपाधिकमात्मनि बोध-
 कर्तृत्वम् । स्वतः पुनर्विज्ञानानपेक्षत्वमेव । तस्माद्विज्ञानानपेक्षत्वादविदितादन्यत्वं सिद्धम् ।
 कथमन्यत्वविवक्षायांमधिशब्दः संगच्छते तत्राऽऽह—अधिशब्दश्चेति । निपातानामने-
 कार्पत्वाल्लक्षणया चेत्यर्थः । अविदितादन्यत्वस्याऽऽर्थिकमर्थमाह—अव्यक्तमेवेति ।
 विदितं न भवत्यविदितं च न भवतीत्येकैकनिषेधस्य तात्पर्यमुक्त्वा समुदायार्थमाह—
 विदितमविदितं चेति । व्याचक्षसि इत्यस्वातन्त्र्यं तर्कप्रतिषेधार्थमित्येतत्सूत्रं

इति शुश्रुम पूर्वेषां ये नस्तद्याचक्षिरे ॥ ३ ॥
यद्वाचाऽनभ्युदितं येन वागभ्युद्यते । तदेव
ब्रह्म त्वं विद्धि नेदं यदिदमुपासते ॥ ४ ॥

कार्यकारणत्वेन विकल्पिते ताभ्यामन्यद्ब्रह्म विज्ञानस्वरूपं सर्वविशेषप्रत्य-
स्तमितमित्ययं समुदायार्थः । अत एवाऽऽत्मत्वान्न हेय उपादेयो वा । अन्य-
द्ध्यन्येन हेयमुपादेयं वा । न तेनैव तद्यस्य कस्यचिद्देयमुपादेयं वा भवति ।
आत्मा च ब्रह्म सर्वान्तरात्मत्वादविषयमतोऽन्यस्यापि न हेयमुपादेयं
वा । अन्याभावाच्च । इति शुश्रुम पूर्वेषामित्यागमोपदेशः । व्याचक्षिरे
इत्यस्वातन्त्र्यं तर्कप्रतिषेधार्थम् । ये नस्तद्ब्रह्मोक्तवन्तस्ते नित्यमेवाऽऽगमं
ब्रह्मप्रतिपादकं व्याख्यातवन्तो न पुनः स्वबुद्धिप्रभवेन तर्केणोक्तवन्त
इत्यागमपारम्पर्याविच्छेदं दर्शयति विद्यास्तुतये । तर्कस्त्वनवस्थितो
भ्रान्तोऽपि भवतीति ॥ ३ ॥

यद्वाचेतिमन्त्रानुवादो दृढप्रतीतिः । अन्यदेव तद्विदितादिति योऽयमा-
गमार्थो ब्राह्मणोक्तोऽस्यैव दृढिम्ने मन्त्रा यद्वाचेत्यादयः पठ्यन्ते । यद्ब्रह्म
वाचा शब्देनानभ्युदितमनभ्युक्तमप्रकाशितमित्येतत् । येन वागभ्युद्यत
इति वाक्प्रकाशहेतुत्वोक्तिः । येन प्रकाशयत इति वाचोऽभिधानस्याभि-
धेयप्रकाशकत्वस्य हेतुत्वमुच्यते ब्रह्मणः । उक्तं च केनेपितां वाचमिमां
वदन्ति यद्वाचां ह वाचमिति । तदेव ब्रह्म त्वं विद्धीत्यविषयत्वेन ब्रह्मण
आत्मन्यवस्थापनार्थं आम्नायः । यद्वाचाऽनभ्युदितं वाक्प्रकाशनिमित्तं
चेति ब्रह्मणोऽविषयत्वेन वस्त्वन्तर्गजघृक्षां निवर्त्य स्वात्मन्येवावस्थाप-
यन्त्याम्नायस्तदेव ब्रह्म त्वं विद्धीति यन्नत उपगमयति । नेदमित्युपा-
स्यप्रतिषेधाच्च ॥ ४ ॥

विवृणोति—ये नस्तदिनि ॥ ३ ॥

यद्वाचेतिमन्त्रानुवादो दृढप्रतीतिरिति सूत्रमेतद्विभजने—अन्यदेवेत्यादिना । येन
वागभ्युद्यत इत्यनेन वाक्प्रकाशे हेतुत्वोक्तिर्ब्रह्मणः क्रियत इति योजना । एतत्सूत्रं
विवृणोति—येनेत्यादिना । तदेव ब्रह्म त्वं विद्धीत्याद्याम्नाय आत्मन्येव बृद्धेरवस्थाप-
नार्थं उपसंहारार्थः । अतियत्वेन ब्रह्मणोऽतिरिक्तस्वरूपेण वेद्यत्वासंभवादिति योजना ।
एतत्सूत्रं विभजने—यद्वाचेत्यादिना ॥ ४ ॥

यन्मनसा न मनुते येनाऽऽहुर्मनो मतम् । तदेव
ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूषि पश्यति ।
तदेव ब्रह्म त्वं विद्धि नेदं यदिदमुपासते ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥

यत्प्राणेन न प्राणिति येन प्राणः प्रणीयते ।
तदेव ब्रह्म त्वं विद्धि नेदं यदिदमुपासते ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति दहरमेवापि नूनम् । त्वं

यन्मनसेत्यादि समानम् । मनो मतमिति । येन ब्रह्मणा मनोऽपि
विषयीकृतं नित्यविज्ञानस्वरूपेणेतत् । सर्वकरणानामविषयं तानि च
सव्यापाराणि सविषयाणि नित्यविज्ञानस्वरूपावभासतया येनावभा-
स्यन्त इति श्लोकार्थः । “क्षेत्रं क्षेत्री तथा कृत्स्नं प्रकाशयति” इति
स्मृतेः । “तस्य भासा” इति चाऽऽथर्वणे । येन प्राण इति । क्रियाशक्ति-
रप्यात्मविज्ञाननिमित्तेत्येतत् ॥५॥६॥७॥८॥ इति प्रथमः खण्डः ॥ १ ॥

यदि मन्यसे सुवेदेति शिष्यबुद्धिविचालना गृहीतस्थिरतार्यं । विदि-
ताविदिताभ्यां निवर्त्य बुद्धिं शिष्यस्य स्वात्मन्यवस्थाप्य तदेव ब्रह्म
त्वं विद्धीति स्वाराज्येऽभिषिच्योपास्यप्रतिषेधेनाथास्य बुद्धिं विचाल-

मन्त्रसमुदायस्यार्थमाह—सर्वकरणानामिन्यादिना । यत्सर्वकरणानामविषयं
येन निर्विशेषेण सर्वाणि करणानि भास्यन्ते तद्ब्रह्म त्वं ततोऽतिरिक्तज्ञानाय यत्नो न
कर्तव्य इति यत्नोपरम एव लक्ष्यते । विद्धीत्यनेनातिरिक्तं मा विद्धीत्यभिप्रायः ॥ ५ ॥
॥ ६ ॥ ७ ॥ ८ ॥ इति प्रथमः खण्डः समाप्तः ॥ १ ॥

यदि मन्यसे सुवेदेत्यनेन वाक्येन शिष्यबुद्धिविचालना क्रियते स्पृणानिस्तननन्या-
येन गृहीतस्य दाढ्यार्थम् । एतत्संग्रहवाक्यं विवृणोति—विदिताविदिताभ्या-
मित्यादिना । अल्पमेव ब्रह्मणो रूपं नूनं त्वं वेत्थेति को मन्यत इत्याकाङ्क्षाया-

वेत्थ ब्रह्मणो रूपं यदस्य त्वं यदस्य देवेष्वथ नु
मीमांस्यमेव ते मन्ये विदितम् ॥ ९ ॥ १ ॥

यति यदि मन्यसे सुवेदाहं ब्रह्मेति त्वं ततोऽल्पमेव ब्रह्मणो रूपं
वेत्थ त्वमिति नूनं निश्चितं मन्यत इत्याचार्यः । सा पुनर्विचालना
किमर्थेत्युच्यते पूर्वगृहीते वस्तुनि बुद्धेः स्थिरतायै । देवेष्वपि सुवेदा-
हमिति मन्यते यः सोऽप्यस्य ब्रह्मणो रूपं दहरमेव वेत्ति नूनम् ।
कस्मात् । अविषयत्वात्कस्यचिद्ब्रह्मणः । अथवाऽल्पमेवास्याऽऽध्यात्मिकं
मनुष्येषु देवेषु च । आधिदैविकमस्य ब्रह्मणो यद्रूपं तदिति संबन्धः ।
अथ न्विति हेतुर्मीमांसायाः । यस्माद्दहरमेव सुविदितं ब्रह्मणो रूपमन्य-
देव तद्विदितादित्युक्तत्वात्सुवेदेति च मन्यसेऽतोऽल्पमेव वेत्थ त्वं
ब्रह्मणो रूपं यस्मादथ नु तस्मान्मीमांस्यमेवाद्यापि ते तव ब्रह्म विचा-
र्यमेव यावद्विदिताविदितप्रतिषेधागमार्थानुभव इत्यर्थः । मन्ये विदि-
तमिति शिष्यस्य मीमांसानन्तरोक्तिः प्रत्ययत्रयसंगतेः । सम्यग्वस्तु-
निश्चयाय विचालितः शिष्य आचार्येण मीमांस्यमेव त इति चोक्त
एकान्ते समाहितो भूत्वा विचार्य यथोक्तं सुपरिनिश्चितः सस्माद्वाऽऽग-
माचार्यात्मानुभवप्रत्ययत्रयस्यैकविषयत्वेन संगत्यर्थम् । एवं हि सुपरि-
निश्चिता विद्या सफला स्यान्निश्चितेति न्यायः प्रदर्शितो भवति ।

माह—मन्यत इत्याचार्य इति । यदिति । यादृशमस्य ब्रह्मणो रूपं त्वममस्याः ।
तादृशं देवेष्वपि यो मन्यते सोऽपि दहरमेव नूनं मन्यत इति योजना । अथ न्विति
हेतुर्मीमांसाया इति संग्रहवाक्यं विवृणोति—यस्मादित्यादिना । प्रतिवचनम्यार्थं संगृ-
हीतं विवृणोति—सम्यगित्यादिना । विचार्येति । मया विदितं ब्रह्मेति किं प्रति-
वचनं ददाम्युताविदितमिति वा । नाऽऽद्यः । आचार्यागमप्रत्ययविरोधाद्वेदनविषयतया
च षट्पदब्रह्मत्वप्रसङ्गाद्वेदितत्वेन मम विकारित्वापाताच्च । न द्वितीयः । गोपालाद्वि-
भ्योऽविशेषप्रसङ्गात्तूष्णीमवस्थाने वाऽप्रतिभाप्रमङ्गादिनि विचार्यैकैकपक्षदोषपरिजिही-
र्षया विदितमविदितं चेति समृद्धितं वच्मि । अज्ञानमंशयाद्यभावाद्वेदितं वेदनविषय-
त्वाभावाच्चाविदितमिति सुपरिनिश्चितः सन्प्रतिवचनमाहेत्यर्थः । प्रत्ययत्रयस्य संगतिः
संघटनमेकस्मिन्विषये किमर्थमुच्यते । संवादाधीनं प्रामाण्यमितिनार्किकस्थितेर्निश्चया-
र्थम् । मृतः प्रामाण्यपक्षे त्वागमार्थं प्रत्ययान्तरसंवादस्तात्पर्यद्योतकः । प्रतिवचननिरा-

नाह मन्ये सुवेदेति नो न वेदेति वेद च ।

मन्ये विदितमिति परिनिष्ठितनिश्चितविज्ञानप्रतिज्ञाहेतुक्तेः ॥ ९ ॥ १ ॥

परिनिष्ठितं सफलं विज्ञानं प्रतिजानीत आचार्यात्मनिश्चययोस्तुल्य-
तार्यै । यस्माद्धेतुमाह नाह मन्ये सुवेदेति । अहेत्यवधारणार्थो निपातो
नैव मन्य इत्येतत् । यावदपरिनिष्ठितं विज्ञानं तावत्सुवेदं सुष्ठु वेदाहं
ब्रह्मेति विपरीतो मम निश्चय आसीत् । सो(स उ)पजगाम भवद्भिर्विचा-
लितस्य । यथोक्तार्थमीमांसाफलभूतान्स्वात्मब्रह्मत्वनिश्चयरूपात्सम्यक्प्र-
त्ययाद्विरुद्धत्वात् । अतो नाह मन्ये सुवेदेति । यस्माच्च तन्नैव न वेदेति
मन्य इत्यनुवर्तते । अविदितब्रह्मप्रतिषेधात् । कथं तर्हि मन्यस इत्युक्त
आह—वेद च । चशब्दाद्वेदं च न वेदं चेत्यभिप्रायः । विदिताविदि-
ताभ्यामन्यत्वाद्ब्रह्मणस्तस्मान्मया विदितं ब्रह्मेति मन्य इति वाक्यार्थः ।
अथवा वेदं चेति नित्यविज्ञानब्रह्मस्वरूपतया नो न वेद वेदैव चाहं
स्वरूपविक्रियाभावान् । विशेषविज्ञानं च पराध्यस्तं न स्वत इति पर-

सेनोपचारेण निश्चयहेतुरिति सर्वस्य प्रतिवचनवाक्यस्य तात्पर्यमुक्त्वा मन्ये विदितमि-
त्यादिना मन्ये विदितमित्येकदेशस्यार्थं संगृह्णाति ॥ ९ ॥ १ ॥

संगृहीतं स्फुटयति—परिनिष्ठितमित्यादिना । विरुद्धत्वादिति । विपरीतप्र-
त्ययस्य सम्यग्ज्ञानविरुद्धत्वात्तदुदयमात्राद्विपरीतप्रत्ययोऽपगत इत्यर्थः । न केवलं
विपरीतप्रत्ययस्य संशयस्य वाऽभावान्मम निश्चितं विज्ञानमज्ञानाभावाच्चेत्याह—यस्मा-
च्चेति । अथवा वेदं चेत्यन्योन्याऽर्थः कथ्यते । यद्यनित्यमात्मविज्ञानं स्यात्तर्हि तस्य
प्रागभावकाले प्रध्वंसाभावकाले वाऽज्ञानं संभाव्येत ननु तदस्ति । नित्यं हि विज्ञानं
ब्रह्म मम स्वरूपं ततो नो न वेद । यदि च वेदनं मम विक्रिया भवेत्तदा विक्रियायाः
कादाचित्कत्वात्कदाचिदहं वेदेति शङ्क्येत ननु तदस्ति स्वरूपविज्ञानम्यान्यथात्वामंभ-
वात्सदा वेदैवाहम् । यथा स्वाभाविकाचलनया पर्वतास्तिष्ठन्तीति व्यपदेशस्तद्वदित्यर्थः ।
स्वसत्तायां स्वयं प्रेमति स्वप्रकाशत्वमादाय व्याख्यातं चशब्दार्थमाह—विशेषविज्ञानं
चेति । आगमाद्विचारसहकृताज्ञानं ब्रह्मात्मकताव्यञ्जकमन्तःकरणपरिणामरूपं ब्रह्मा-
स्मीति विशेषविज्ञानं तत्परेणान्तःकरणेनोपाधिनाऽऽत्मन्यध्यस्तं न परमार्थतो ज्ञानवत्त्व-

* केनोपनिषत्पदभाष्यतो नाहं मन्य इति पाठः ।

यो नस्तद्वेद तद्वेद नो न वेदेति वेद च ॥ १० ॥
॥ २ ॥ यस्यामतं तस्य मतं मतं यस्य न वेद सः ।

मार्थतो न च वेदेति यो नस्तद्वेद तद्वेदेतिपक्षान्तरनिरासार्थमाज्ञाय उक्तार्थानुवादात् । यो नोऽस्माकं मध्ये स एव तद्ब्रह्म वेद नान्यः । उपास्यब्रह्मविच्चात् । अतोऽन्यस्य यथाऽहं वेदेति वेद चेति पक्षान्तरे ब्रह्मविच्चं निरस्यते । कुतोऽयमर्थोऽवसीयत इत्युच्यते । उक्तानुवादादुक्तं अनुवदति नो न वेदेति वेद चेति ॥ १० ॥ २ ॥

यस्यामतमिति श्रौतमाख्यायिकार्योपसंहारार्थम् । शिष्याचार्योक्तिप्रत्युक्तिलक्षणयाऽनुभवयुक्तिप्रधानयाऽऽख्यायिकया योऽर्थः सिद्धः स श्रौतेन वचनेनाऽऽगमप्रधानेन निगमनस्थानीयेन संक्षेपत उच्यते । यदुक्तं विदितादन्यद्वागादीनामगोचरत्वात् । मीमांसितं चानुभवोपपत्तिभ्यां ब्रह्म तत्तथैव ज्ञातव्यं कस्मात् । यस्यामतं यस्य विविदिषाप्रयुक्तप्रवृत्तस्य साधकस्यामतमविज्ञातमविदितं ब्रह्मेत्यात्मतत्त्वनिश्चयफलावसानावबोधतया विविदिषा निवृत्तेत्यभिप्रायः । तस्य मतं ज्ञानं तेन विदितं ब्रह्म येनाविषयत्वेनाऽऽत्मत्वेन प्रतिबुद्धमित्यर्थः । स सम्यग्दर्शी यस्य विज्ञानानन्तरमेव ब्रह्मात्मभावस्यावसितत्वान्सर्वतः कार्याभावो विपर्ययेण मिथ्याज्ञानो भवति । कथं मतं विदितं ज्ञानं मया ब्रह्मेति यस्य विज्ञानं स मिथ्यादर्शी विपरीतविज्ञानो विदितादन्यन्वाद्ब्रह्मणो न वेद स न विजानाति । ततश्च सिद्धमवैदिकस्य विज्ञानस्य मिथ्यात्वम् । अब्रह्मविषयतया निन्दितत्वात्तथा कपिलकणभुगादिममयस्यापि विदितब्रह्म-

मात्मन इति न वेद चेति घटन इत्यर्थः । प्रकागन्तरेणापि ब्रह्मविज्ञानं संभवतीतिशङ्कानिरासार्थं वाक्यैकदेश इत्याह—यो नस्तद्वेद तद्वेदेति । इदं सूत्रवाक्यं विवृणोति—यो नोऽस्माकमिति । यो नोऽस्माकं मध्ये तद्विदिताविदितान्यत्वं वेदेति शेषः । यथाऽहं वेदेतिऽन्येन प्रकारेण विदुष उपास्यब्रह्मविच्चादिनि योजना । उक्तानुवादादिति । अभ्यासाख्यतात्पर्यलिङ्गदर्शनादविषयतयैव ब्रह्मविज्ञानं विवक्षितमित्यर्थः ॥ १० ॥ २ ॥

यस्यामतमितिवाक्यार्थं संगृहीतं व्याख्यानि—शिष्याचार्येत्यादिना । श्रौतमिति शिष्यस्याऽऽचार्यस्य चोक्तिर्न भवतीतिरूपापनार्थम् । तेन श्रौतेन वचनेन कथमुच्यत इत्याकाङ्क्षायामाह—यदुक्तमिति । यद्ब्रह्म विदितादन्यदुक्तमिति संकन्वः । गोपा-

अविज्ञातं विजानतां विज्ञातमविजानताम् ॥ ११ ॥ ३ ॥ प्रतिबोधविदितं मत-

विषयत्वादनवस्थिततर्कजन्यन्वादिविदिषानिवृत्तेश्च मिथ्यात्वमिति ।
स्मृतेश्च—

“या वेदबाह्याः स्मृतयो याश्च काश्च कुदृष्टयः ।

सर्वास्ता निष्फलाः प्रोक्तास्तमोनिष्ठा हि ताः स्मृताः”

इति विपरीतमिथ्याज्ञानयोनं प्रवृत्तादिति । अविज्ञातं विजानतां विज्ञा-
तमविजानतामिति पूर्वहेतुक्तिरनुवादस्याऽऽनर्थक्यात् । अनुवादमात्रेऽ-
नर्थकं वचनमिति पूर्वोक्तयोर्यस्यामतमित्यादिना ज्ञानाज्ञानयोर्हेत्वर्थ-
त्वेनेदमुच्यते । अविज्ञातमविदितमान्मन्वेनाविषयतया ब्रह्म विजानतां
यस्मात्तस्मात्तदेव ज्ञानं यत्तेषां विज्ञातं विदितं व्यक्तमेव बुद्ध्यादि-
विषयं ब्रह्माविजानतां विदिताविदितव्यावृत्तमान्मभूतं नित्यविज्ञान-
स्वरूपमान्मस्थमविक्रियममृतमजरमभयमनन्यत्वादविषयमित्येवमविजा-
नताम् । बुद्ध्यादिविषयान्मनयैव नित्यं विज्ञातं ब्रह्म । तस्माद्विदिता-
विदितव्यक्ताव्यक्तधर्माध्यागोपेण कार्यकारणभावेन सविकल्पमयथार्थ-
विषयत्वात् । शुक्तिकार्दा रजताद्यध्यागोपेण ज्ञानवन्मिथ्याज्ञानं तेषाम्
॥ ११ ॥ ३ ॥

प्रतिबोधविदितं मतमिति । बीष्माप्रत्ययानामात्मावबोधद्वारत्वा-

छादीनामिवाऽऽत्मतत्त्वं न विवक्षितं किंतु ब्रह्मण आत्मत्वफलावमानो योऽवबोधो यस्य
स तथोक्तस्तस्य भावस्तत्ता तया बुभुत्मा निवृत्ता । विचार्यमाणे ब्रह्मण आत्मत्वेन पर्यव-
सानादतिरिक्तमन्तव्याभावादमतमित्यर्थः । अविज्ञातं विजानतामित्युत्तरार्थस्यार्थं संगृ-
हीतं विवृणोति—अनुवादमात्र इत्यादिना । हेत्वर्थत्वेनेति । अयमर्थः । पूर्वेषां
ब्रह्म विजानतामविज्ञातत्वेनैव ब्रह्मणः प्रसिद्धत्वादिदानीमप्यविषयतया ज्ञानं सम्यग्ज्ञानं
तथा पूर्वेषामविदुषां विज्ञातत्वेनैव ब्रह्मणः प्रसिद्धत्वादिदानीमपि विषयतया ज्ञानमसम्य-
ग्ज्ञानमिति । बुद्ध्यादिविषयं सद्रूपतया बुद्धिरात्मा मन आत्मेन्द्रियमास्मेति विज्ञानं
वेदबाह्यानां ब्रह्म बौद्धादीनां प्रसिद्धं तत इदानीमपि तन्मतानुसारिणां भ्रान्तानामेव
बुद्ध्यादिविषयमनात्मरूपमात्मतयाऽभिमतमित्यर्थः ॥ ११ ॥ ३ ॥

केन द्वारेण तर्ह्यविषयतयाऽऽत्माऽवगम्यतामित्याकाङ्क्षायामाह—प्रतिबोधेति ।

ममृतत्वं हि विन्दते । आत्मना विन्दते

द्वोधं प्रति बोधं प्रतीति वीप्सा सर्वप्रत्ययव्याप्यार्था । बौद्धा हि सर्वे प्रत्ययास्तमलोहवभित्यविज्ञानस्वरूपात्मव्याप्तत्वाद्विज्ञानस्वरूपावभासास्तदन्यावभासश्चाऽऽत्मा तद्विलक्षणोऽग्निरदुपलभ्यत इति तेन ते द्वारी भवन्त्यात्मोपलब्धौ । तस्मात्प्रतिबोधभावभासप्रत्यगात्मतया यद्विदितं तद्वत् तदेव मतं ज्ञातं तदेव सम्यग्ज्ञानवत्प्रत्यगात्मविज्ञानं न विषयविज्ञानम् । आत्मत्वेन प्रत्यगात्मानमैक्षदिति च काठके । अमृतत्वं हि विन्दत इति हेतुवचनं विपर्यये मृत्युप्राप्तेः । विषयात्मविज्ञाने हि मृत्युः प्रारभत इत्यात्मविज्ञानममृतत्वनिमित्तमिति युक्तं हेतुवचनममृतत्वं हि विन्दत इति । आत्मज्ञानेन किममृतत्वमुत्पाद्यते । न । कथं तर्हि । आत्मना विन्दते स्वेनैव नित्यात्मस्वभावेनामृतत्वं विन्दते ।

संग्रहवाक्यं विवृणोति—बोधं प्रतीत्यादिना । यथाऽस्मिन्शरीरे बुद्धिपरिणामा जडा अपि चिद्धासतया संवेदनवदवभासन्त इति संभाव्यते । जडानां स्वाभाविकप्रकाशानुपपत्तेः । तथा सर्वशरीरेषु बौद्धाः प्रत्यया यद्धासतया संवेदनवद्भासन्ते सोऽस्तीति संभाव्यते । एतदुक्तं भवति । श्रोतृशरीरावच्छिन्नबौद्धप्रत्ययमाक्षेपकस्त्वमर्थः । तदितरसर्वशरीरावच्छिन्नबौद्धप्रत्ययमाक्षेपकस्तदर्थः । चिन्मात्रे व्यावर्तकधर्मानुपलम्भाद्विभक्तत्वे चानात्मत्वादिदोषप्रसङ्गात्संभावितमेकत्वं तदेव ब्रह्म त्वमिति वाक्यजबुद्धिवृत्तावविषयतया प्रकाशने ब्रह्मास्मीति यस्मात्तानन्याज्ञानवभासयतीति तदन्यावभास आत्मा सर्वजडविलक्षणोऽवगन्तुं शक्यते तस्मादित्युपसंहारः । प्रतिबोधमवभासाश्चित्प्रतिबिम्बान्तेषां प्रत्यगात्मतयाऽव्यभिचरितस्वरूपेण बिम्बस्थानीयेनैकेन रूपेण यद्वत्सवेदनं तत्सम्यग्दर्शनमित्यर्थः । विषयविज्ञानं सम्यग्ज्ञानं न भवतीत्यत्र हेतुमाह—आत्मत्वेनेति । ब्रह्मण आत्मत्वेन विषयत्वासंभवादित्यर्थः । अद्वयानन्दरूपस्य सर्वज्ञत्वादिधर्मकस्य ब्रह्मणः शास्त्रैकमविगम्यत्वात्तत्स्थम्यापरोक्षत्वं न संभवति किंतु प्रत्यग्रूपेणैवेत्यभिप्रेत्य काठकेऽपि विशेषणमित्यर्थः । प्रत्यक्तयाऽपरोक्षब्रह्मज्ञानं तदेव सम्यग्ज्ञानमित्यत्र को हेतुरित्याशङ्क्यापरोक्षबन्धाध्यामस्य परोक्षज्ञानान्निवृत्त्यसंभवादपरोक्षज्ञानस्य च तन्निवर्तेनेनामृतत्वमाधनत्वादित्युत्तरवाक्यार्थं संगृह्णाति—अमृतत्वं हीति । मृत्वं विभजने—विषयात्ममिति । विषयेषु बुद्ध्यादिप्यात्मविज्ञाने विषयतया वा व्यतिरिक्तस्यापाम्यतया ज्ञाने मृत्युः प्रारभते यमिति प्रसिद्धं बुद्ध्यादिसंघातमात्मानं मन्यमानम्योपामकस्य च कर्तृत्वभ्रमानिवृत्तेः । “अथ येऽन्यथाऽनो विदुरन्यगजानन्ते स्यल्लोका भवन्ति” इत्यादिश्रुतिम्यश्च । “तरति शोक-

वीर्यं विद्यया विन्दतेऽमृतम् ॥ १२ ॥ ४ ॥

नाऽऽलम्बनपूर्वकम् । विन्दत इत्यात्मविज्ञानापेक्षम् । यदि हि विद्योत्पाद्य-
ममृतत्वं स्यादनित्यं भवेत्कर्मकार्यवत् । अतो न विद्योत्पाद्यम् । यदि
चाऽऽत्मनैवामृतत्वं विन्दते किं पुनर्विद्यया क्रियत इत्युच्यते । अना-
त्मविज्ञानं निवर्तयन्ती सा तन्निवृत्त्या स्वाभाविकस्यामृतत्वस्य
निमित्तमिति कल्प्यते । यत आह, वीर्यं विद्यया विन्दते । वीर्यं सामर्थ्य-
मनान्माध्यारोपमायास्वान्तध्वान्तानभिभाव्यलक्षणं बलं विद्यया
विन्दते । तच्च किंविशिष्टम् । अमृतमविनाशि । अविद्याजं हि वीर्यं
विनाशि । विद्ययाऽविद्याया बाध्यत्वात् । न तु विद्याया बाधकोऽस्तीति
विद्याजममृतं वीर्यम् । अतो विद्याऽमृतत्वे निमित्तमात्रं भवति । “नाय-
मात्मा बलहीनेन लभ्यः” इति चाऽऽथर्वणे । लोकेऽपि विद्याजमेव बलम-
भिभवति न शरीरादिसामर्थ्यं यथा हस्त्यादेः । अथवा प्रतिबोधविदितं
मतमिति सकृद्देवाशेषविपरीतनिरस्तसंस्कारेण स्वप्नप्रतिबोधवद्यद्विदितं

मात्मवित्” इत्यादिश्रुतिषु चाऽऽत्मज्ञानममृतत्वनिमित्तं प्रसिद्धमित्यर्थः । नाऽऽलम्बन-
पूर्वकमिति । किंचिदुपास्यमालम्बनीकृत्य तदुपासनमाध्यतया न विन्दत इत्यर्थः । कथं
तर्हि विन्दत इति प्रयोग इत्याकाङ्क्षायामाह—आत्मविज्ञानापेक्षमिति । आत्मवि-
ज्ञानेन मर्त्यत्वभ्रमनिवृत्तिमपेक्ष्यामृतत्वमुपचर्यत इत्यर्थः । मुख्यार्थे बाधमाह—यदि
हीत्यादिना । अनात्मा विज्ञायते येन तदनात्मविज्ञानमनाद्यनिर्वाच्यमात्माज्ञानमित्यर्थः ।
पुनरज्ञानान्तरोदयेन बन्धशङ्कायां कथं सकृदज्ञाननिवृत्तिमात्रेणामृतत्वनिमित्तत्वं ज्ञान-
स्येत्याशङ्क्याऽऽह—यत आहति । स्वस्यान्तोऽवच्छेदो भवति येन ध्वान्तेन तत्स्वान्त-
ध्वान्तमनात्माध्यारोपो मनुष्यत्वाद्यभिमानः पारमेश्वरी शक्तिर्माया जीवत्वनिमित्तमज्ञानं
स्वान्तध्वान्तम् । एतैः सर्वैरभिभवनीयो न भवत्यात्मा येन विद्याकृतेनातिशयेन तद्वीर्यं
विद्वाह्यं भवे । पूर्वसिद्धस्याज्ञानादेर्नाशान्मायायाश्च स्वतो जीवबन्धकत्वाभावादभिनवस्या-
ज्ञानस्योत्पत्तौ कारणभावात् । प्रवृत्तफलकर्माक्षिप्तस्य चाज्ञानलेशस्य द्वैतावभासस्य च
विद्बदनभिभावकत्वात् । दुर्बलत्वाभिधीयते सम्यग्ज्ञानस्यामृतत्वहेतुत्वमित्यर्थः । ननु
विद्याजं चेत्कथमविनाशि कृतकस्य विनाशित्वनियमादित्याशङ्क्याऽऽह—न तु विद्या-
या इति । यावद्देहपातं जायमानो द्वैतावभासो विद्यया बाध्यत एव न मामभिभवितुं
शक्नोतीत्यवष्टम्भो वीर्यं तस्याविनाशोऽमृतत्वं तत्कारणविद्याया अबाध्यत्वाभिप्रायेणो-
च्यते न स्वरूपनाशाभावाभिप्रायेणेत्यर्थः । प्रतिबोधपदस्य यौगिकमर्थं व्याख्याय
स्वरूपभिप्रायेण व्यापष्टे—अथवेति । अशेषतया विपरीतो निरस्तः संस्कारो येन

इह चेदवेदीदथ सत्यमस्ति न चेदिहावेदीन्महती
विनष्टिः । भूतेषु भूतेषु विचित्य धीराः प्रेत्या-
स्माल्लोकादमृता भवन्ति ॥ १३ ॥ ५ ॥ इति
द्वितीयः खण्डः ॥ २ ॥

तदेव मतं ज्ञातं भवतीति । अथवा गुरुपदेशः प्रतिबोधस्तेन वा विदितं
मतमित्युभयत्र प्रतिबोधशब्दप्रयोगोऽस्ति । सुप्रसिद्धो गुरुणा प्रति-
बोधित इति । पूर्वं तु यथार्थम् ॥ १२ ॥ ४ ॥

इह चेदवेदीदित्यवश्यकर्तव्यतोक्तिर्विपर्यये विनाशश्रुतेः । इह मनु-
ष्यजन्मनि सत्यवश्यमात्मा वेदितव्य इत्येतद्विधीयते । कथमिह चेदवे-
दीद्विदितवान् । अथ सत्यं परमार्थतत्त्वमस्त्यवाप्तं तस्य जन्म सफलमि-
त्यभिप्रायः । न चेदिहावेदीन्न विदितवान् तथैव जन्म । अपि च महती
विनष्टिर्महान्विनाशो जन्ममरणप्रवन्धाविच्छेदप्राप्तिर्लक्षणः स्याद्यतस्त-
स्मादवश्यं तद्विच्छेदाय ज्ञेय आत्मा । ज्ञानेन तु किं स्यादित्युच्यते ।
भूतेषु भूतेषु । चराचरेषु सर्वेष्वित्यर्थः । विचित्य । पृथङ्निष्कृष्यैकमात्म-
तत्त्वं संसारधर्मैरस्पृष्टमात्मभावोनोपलभ्येत्यर्थः । अनेकार्थत्वाद्दातॄणाम् ।
न पुनश्चित्वेति संभवति विरोधान् । धीराः । धीमन्तो विवेकिनो विनि-
वृत्तबाह्यविषयाभिलाषाः । प्रेत्य । मृत्वाऽस्माल्लोकाच्छरीराद्यनात्मलक्ष-
णाभ्यामवृत्तममत्वाहंकाराः सन्त इत्यर्थः । अमृता अमरणधर्माणो
नित्यविज्ञानामृतत्वस्वभावा एव भवन्ति ॥ १३ ॥ ५ ॥ इति द्वितीयः
खण्डः ॥ २ ॥

बोधेन स प्रतिबोधो युगपत्कृत्स्नाविद्यातत्कार्यनिवर्तकः मद्योमुक्तिहेतुरित्यर्थः ।
प्रतिबोधशब्दश्चेद्व्याख्यातस्तत्राऽऽद्यं व्याख्यानं युक्तमित्याह—पूर्वं न्विति ।
गुरुपदेशे सत्यपि प्रतिबोधव्यापकात्मानुसंधानं विनाऽपरोक्षावगमासंभवात्सद्योमुक्तेः
शास्त्रीयत्वादित्यर्थः ॥ १२ ॥ ४ ॥

इह चेदवेदीदित्यादिवाक्यार्थं संगृहीतं विवृणोति—इह मनुष्यजन्मनीत्यादिना ।
विरोधादिति । एकस्मिन्निरंशे चिन्मात्रे चयनम्योर्ध्वोर्देशनिवेशनम्येष्टकानामिवा-
संभवादित्यर्थः । ॥ १३ ॥ ५ ॥ इति द्वितीयः खण्डः ॥ २ ॥

ब्रह्म ह देवेभ्य इति ब्रह्मणो दुर्विज्ञेयतोक्तिर्यत्नाधिक्यार्था । समा-
प्ता ब्रह्मविद्या यदधीनः पुरुषार्थः । अत ऊर्ध्वमर्थवादेन ब्रह्मणो दुर्वि-
ज्ञेयतोच्यते । तद्विज्ञाने कथं नु नाम यत्नमधिकं कुर्यादिति । शमाद्यर्थो
वाऽऽम्नायोऽभिमानशातनात् । शमादि वा ब्रह्मविद्यासाधनं विधित्सितं
तदर्थोऽयमर्थवादान्नायः । न हि शमादिसाधनरहितस्याभिमानरक्षणद्वेषा-
दियुक्तस्य ब्रह्मविज्ञाने सामर्थ्यमस्ति । व्यावृत्तबाह्यमिध्याप्रत्ययग्राह्य-
त्वाद्ब्रह्मणः । यस्माच्चान्यादीनां जयाभिमानं शातयति । ततश्च ब्रह्मवि-
ज्ञानं दर्शयत्यभिमानोपशमे । तस्माच्छमादिसाधनविधानार्थोऽयमर्थ-
वाद इत्यवसीयते । सगुणोपासनार्थो वाऽपवादितत्वात् । नेदं यदिदमु-
पासत इत्युपास्यत्वं ब्रह्मणोऽपवादितमपवादितत्वादनुपास्यत्वे प्राप्ते तस्यैव
ब्रह्मणः सगुणत्वेनाधिदैवमध्यात्मं चोपासनं विधातव्यमित्येवमर्थो
वेत्यधिदैवतं तद्वनमित्युपासितव्यमिति हि वक्ष्यति । ब्रह्मेति परो
लिङ्गात् । नह्यन्यत्र परादीश्वरान्नित्यसर्वज्ञान्परिभूयाग्न्यादींस्तृणं
वज्रीकर्तुं सामर्थ्यमस्ति तन्न शशाकं दग्धुमित्यादिलिङ्गाद्ब्रह्मशब्दवाच्य
ईश्वर इत्यवसीयते । नह्यन्यथाऽग्निस्तृणं दग्धुं नोत्सहते वायुर्वाऽऽदातुम् ।
ईश्वरेच्छया तृणमपि वज्री भवतीत्युपपद्यते । तत्सिद्धिर्जगतो नियतप्र-
वृत्तेः । भुतिस्मृतिप्रसिद्धिभिर्नित्यसर्वविज्ञान ईश्वरे सर्वात्मनि सर्वशक्तौ

“यः सुराणां जये हेतुर्गुराणां पराजये ।

सत्त्वप्रधानया शक्त्या संपन्नः सोऽहमीश्वरः”

इति ब्रह्म हेत्याद्याख्यायिकायास्तात्पर्यं संगृहीतं विवृणोति—समाप्तेत्यादिना ।
तात्पर्यान्तरमाह—शमाद्यर्थो वेति । संग्रहवाक्यं विवृणोति—शमादि वेति ।
अभिप्रायान्तरमाख्यायिकायाः संगृह्णाति—सगुणोति । संगृहीतं विवृणोति—नेदमि-
त्यादिना । कृत्वास्यायिकायास्तात्पर्यमुक्त्वा ब्रह्मशब्दार्थमाह—ब्रह्मेति परो लिङ्गा-
दिति । एतद्व्याख्याति । नह्यन्यत्रेत्यादिना । कथं तर्हीश्वरमिद्विरत्याकाङ्क्षाया-
माह—तत्सिद्धिरिति । ननु श्रुत्यादिभिरेवेश्वरे सिद्धे किमिति जगतो नियतप्रवृत्तिलि-
ङ्गकानुमानं सूत्रितं तत्राऽऽह—भुतिस्मृतिप्रसिद्धिभिरिति । यावत्तर्केण संभवो
नानुगृह्यते तावच्छास्त्रप्रतिपन्नोऽपीश्वरो न निश्चीयतेऽर्थवादत्वशङ्काप्रतिबन्धादतः
शास्त्रार्थस्येश्वरस्य निश्चयाय नियमाय सामान्यतो दृष्टमनुमानं शास्त्रानुग्राहकरूपं सूत्रे-

सिद्धेऽपि शास्त्रार्थनिश्चयार्थमुच्यते । तस्येश्वरस्य सद्भावसिद्धिः कुतो
भवतीत्युच्यते । यदिदं जगदेवगन्धर्वयक्षरक्षःपितृपिशाचादिलक्षणं
द्युवियत्पृथिव्यादित्यचन्द्रग्रहनक्षत्रविचित्रं विविधमाण्युपभोगयोग्यस्था-
नसाधनसंबन्धि तदत्यन्तकुशलशिल्पिभिरपि दुर्निर्माणं देशकालनिमि-
त्तानुरूपनियतप्रवृत्तिनिवृत्तिक्रममेतद्भोक्तृकर्मविभागेऽप्रयत्नपूर्वकं भवि-
तुमर्हति । कार्यत्वे सति यथोक्तलक्षणत्वात् । गृहमा-
सादरथशयनासनादिवद्विपक्ष आत्मादिवत् । कर्मण एवेति
चेत् । न परतन्त्रस्य निमित्तमात्रत्वात् । यदिदमुपभोगवैचित्र्यं

णोच्यते । एतद्व्याख्याति—तस्येश्वरस्येत्यादिना । अनादिप्रसिद्धकर्तृव्यतिरिक्तं
जगद्धर्माकृत्य यद्यपीश्वरः सिषाधयिपितस्नयाऽपि जगतो बहूनि विशेषणानि संसारिवि-
लक्षणकर्तृसंभावनाय, नैयायिकास्तु व्याप्यस्य पक्षधर्मताबलाद्व्यापकविशेषः पक्षधर्मः
सिध्यति ततः स्वतन्त्रमनुमानमीश्वरनिश्चायकमाहुः । नृपणं प्रकटार्थं द्रष्टव्यम् । सामान्यतो
दृष्टं रचयति । एतज्जगद्भोक्तृणां कर्मणां च विभागं यो जानाति तत्पूर्वकं भवितुमर्हतीति
प्रतिज्ञा । अत्र जगन्निमित्तादृष्टनिष्पत्त्यर्थो यो जीवानां प्रयत्नस्मत्पूर्वकत्वं जगतः सिद्धमिति
सिद्धसाधनत्वं वदतां निगेश्वरवादिनां निगमाय विशेषणं भोक्तृकर्मविभागज्ञेति । न हि जीवा-
नामेते भोक्तारोऽस्मिन्देशे काले वाऽस्य कर्मफलस्येति विभागज्ञानं संभवति । विशेषानभि-
ज्ञत्वादित्यर्थः । यथोक्तलक्षणत्वादिति । विविधत्वादित्युक्ते व्यभिचारः स्यात् । आत्मा-
दिस्वभाववैचित्र्यस्य प्रयत्नपूर्वकत्वाभावात्तदर्थं कार्यत्वे सतीति विशेषणम् । कार्य-
त्वादित्युक्तेऽनुद्धिपूर्वकारिकार्यं विभागज्ञप्रयत्नपूर्वकत्वं नाम्नीतानेकान्तिकत्वं स्यात्त-
दर्थं यथोक्तलक्षणत्वादिति । यद्विचित्रं तद्विभागज्ञप्रयत्नपूर्वकं यथा गृहादि । जानात्येव
हि तक्षादिरयं गृहादिरस्य स्वाभिनेा द्रव्यदानादिपूर्वकं वाऽस्य निर्माणमित्थं चेति ततो
न साध्यवैकल्यं यथाशब्दं हि साधनदूषणं । नाभिप्रायवशात् । विपक्षे व्यतिरेक
आत्मादिवदित्युदाहरणम् । यद्विभागज्ञप्रयत्नपूर्वकं न भवति तद्विशिष्टकार्यमपि न
भवति । यथाऽऽत्माकाशादात्यन्तव्यतिरेकप्रयोग इत्यर्थः । विचित्रकार्यत्वमस्तु विभाग-
ज्ञप्रयत्नपूर्वकत्वं न भविष्यति किं बाधकं जगद्वैचित्र्यस्य कर्मवैचित्र्यादेव संभवादतः
पक्ष एव साध्याभावशङ्कया शङ्कितविपक्षे वर्तमानो हेतुः शङ्कितव्यभिचार इत्यभिप्रे-
त्याऽऽह—कर्मण एवेति चेदिति । परिहरति—न परेति । कर्तृपरतन्त्रस्य कर्मणां
निमित्तमात्रत्वात्त्वात्तन्त्राव्येण निमित्तत्वामंभवात्कार्यवैचित्र्यस्य भङ्गप्रसङ्गो बाधकः कर्ता-
रमन्तरेण । अतः पक्षे साध्याभावशङ्कानुपपत्तेर्न शङ्कितव्यभिचारित्वमिति भावः । संग्र-
हवाक्यस्य पूर्वपक्षभागं विवृणोति—यदिदमित्यादिना । यदिदमीश्वरवादिभिरपि

प्राणिनां तत्साधनवैचित्र्यं च देशकालनिमित्तानुरूपनियतप्रवृत्तिनि-
वृत्तिक्रमं च तन्न नित्यसर्वज्ञकर्तृकम् । किं तर्हि कर्मण एव तस्याचि-
न्त्यप्रभावत्वात्सर्वैश्च फलहेतुत्वाभ्युपगमात् । सति कर्मणः फलहेतुत्वे
किमीश्वराधिककल्पनयेति न नित्यस्येश्वरस्य नित्यसर्वज्ञशक्तेः फलहे-
तुत्वं चेति चेत् । न कर्मण एवोपभोगवैचित्र्याद्युपपद्यते । कस्मात् ।
कर्तृतत्त्वात्कर्मणः । चित्तिमत्प्रयत्ननिवृत्तं हि कर्म तत्प्रयत्नोपरमाहु-
परतं सदेशान्तरे कालान्तरे वा नियतनिमित्तविशेषापेक्षं कर्तुः फलं
जनयिष्यतीति न युक्तमनपेक्ष्यान्यदात्मनः प्रयोक्तुं कर्तव्यं फलकाले
प्रयोक्तेति चेन्मया निर्वर्तितोऽसि त्वां प्रयोक्ष्ये फलाय यदात्मानुरूपं
फलमिति न देशकालनिमित्तविशेषानभिज्ञत्वात् । यदि हि कर्ता देश-
विशेषाभिज्ञः सन्स्वातन्त्र्येण कर्म नियुञ्ज्यात्ततोऽनिष्टफलस्याप्रयोक्ता
स्यात् । न च निर्निमित्तं तदनिच्छयाऽऽत्मसमवेतं तच्चर्मवद्विकरोति कर्म ।
न चाऽऽत्मकृतमकर्तृसमवेतमयस्कान्तमणिवदाक्रष्टुं भवति प्रधानकर्तृसमवे-
तत्वात्कर्मणः । भूताश्रयमिति चेन्न साधनत्वात् । कर्तृक्रियायाः साधन-

वैषम्यनैर्घृण्यदोषपरिहाराय कर्मणो जगद्वैचित्र्यहेतुत्वमिष्टं तत्प्रतिपन्नं विहायापूर्वं
ईश्वरः कल्प्यते धर्मी तस्य फलहेतुत्वं च धर्मः कल्पनीय इति गौरवं स्यादित्याह—
न नित्यस्येश्वरस्येति । सति लाघवे गौरवं दूषणं स्यात्तत्र तदस्तीत्यभिप्रेत्य सिद्धान्तं
विवृणोति—न कर्मण एवेत्यादिना । आत्मनोऽन्यत्प्रवर्तकमनपेक्ष्य कर्म चेन्न फलं
जनयति तर्हि कर्ता जीव एव प्रयोजकोऽस्त्विति शङ्कित्वा परिहरति—कर्तव्येत्या-
दिना । अनिष्टफलभोगसिद्धयन्यथानुपपत्त्या कर्तुः कर्मनियोजकत्वं न संभवति
चेत्तर्हि निर्निमित्तमिव कर्म फलाकारेण परिणमन इति जगत्कर्ममीमांसकानां मतमाश-
ङ्क्याऽऽह—न च निर्निमित्तमिति । कर्तृगनिच्छया कर्म विकरोतीत्यत्र दृष्टान्ताभावा-
च्चर्मणोऽपि विकारम्य सनिमित्तत्वादित्यर्थः । यच्च सौगतेनोच्यते फलकालपर्यन्तं कर्तुरव-
स्थानाभावाच्च कर्तृसमवेतं कर्म किंतु क्षणिकविज्ञानेनाऽऽत्मना कृतं कदाचित्फलस्याऽऽ-
क्रष्टुं भवति । यथाऽयस्कान्तो मणिः कदाचिच्चेतनेन प्रयुक्तोऽन्यदाऽपि लोहस्य प्रेरको
भवति तद्वदिति तत्राऽऽह—न चाऽऽत्मकृतमिति । करणादीनि कारकाणि यः प्रेरयन्क-
रोति स प्रधानकर्ता । तत्समवेतं कर्म प्रसिद्धं तस्य च फलकालपर्यन्तं स्थायित्वमेष्ट-
व्यम् । अन्यथाऽकृताभ्यागमकृतविप्रणाशप्रसङ्गात्प्रत्यभिज्ञाप्रामाण्याच्चेत्यर्थः । लोका-
यतिकाभिप्रायमुद्भाव्य दूषयति—भूताश्रयमित्यादिना । आधुनिककर्ममीमांसकानां

भूतानि भूतानि क्रियाकालेऽनुभूतव्यापाराणि समाप्तौ च हलादिवत्कर्त्रा परित्यक्तानि न फलं कालान्तरे कर्तुमुत्सहन्ते न हि हलं क्षेत्राद्व्रीहीन्गृहं प्रवेशयति भूतकर्मणोश्चाचेतनत्वात्स्वतः प्रवृत्त्यनुपपत्तिः । वायुवदिति चेन्नासिद्धत्वात् । न हि वायोरचितिमतः स्वतः प्रवृत्तिः सिद्धा रथादिष्वदर्शनात् । शास्त्रात्कर्मण एवेति चेच्छास्त्रं हि क्रियातः फलसिद्धिमाह नेश्वरादेः स्वर्गकामो यजेतेत्यादि । न च प्रमाणाभिगतत्वादानर्थक्यं युक्तम् । न चेश्वरास्तित्वे प्रमाणान्तरमस्तीति चेत् । न दृष्टन्यायहानानुपपत्तेः । क्रिया हि द्विविधा दृष्टफलाऽदृष्टफला च । दृष्टफलाऽपि द्विविधाऽनन्तरफलाऽऽगामिफला च, अनन्तरफला गतिभुजिलक्षणा । कालान्तरफला च कृषिसेवादिलक्षणा । तत्रानन्तरफला फलापवर्गिण्येव कालान्तरफला तूत्पन्नप्रध्वंमिनी । आन्ममेव्याद्यधीनं हि कृषिमेवादेः फलं यतो न चोभयन्यायव्यतिरेकेण स्वतन्त्रं कर्म ततो वा फलं दृष्टम् । तथा च कर्मफलमाप्तौ न दृष्टन्यायहानमुपपद्यते । तस्माच्छान्ते यागादिकर्मणि नित्यः कर्तृकर्मफलविभागज्ञ ईश्वरः सेव्यादिवयागाद्यनुरूपफलदानोप-

मतमुद्भावयति—शास्त्रादित्यादिना । यजेतेत्याख्यातपदान्मामान्येन समीहितमाधनं यागः प्रतीयते । कस्य समीहितस्य साधनमिति विशेषाकाङ्क्षायां स्वर्गकामपदमनिधानात्काम्यमानस्वर्गसाधनत्वं यद्यप्यवगम्यते तथाऽपि अणिक्कस्य यागस्य कालान्तरीयस्वर्गसाधनत्वामभवान्निष्फलत्वशङ्क्याशङ्क्याऽऽह—न चेति । औपधानादेः कर्मणः स्थायिसंस्कारद्वारेण कालान्तरीयारोग्यादिकलहेतुत्वप्रसिद्धेयमेकस्य श्रुतसाधनत्वनिर्वाहाय स्थाय्यवान्तरापूर्वं परिकल्प्यते तेन नत्वानर्थक्यं निर्दोषत्वाकाङ्क्षाभिगतत्वादित्यर्थः । श्रुतसाधनत्वमिद्वयन्यथानुपपत्त्या किमितीश्वर एव नेप्यते तत्राऽऽह—न चेश्वरेति । नेयमर्थापत्तिरीश्वरान्मित्वे प्रमाणमन्यथाऽप्युपपन्नत्वात् । न च मानान्तरमस्ति । तद्विषयश्रुत्यादेरर्थवादत्वादित्यर्थः । नापूर्वद्वारेण श्रुतनिर्वाहः कल्पनीयः । यद्यवहितफलं कर्म तच्चैतन्यप्रयुक्तफलमिति दृष्टाया व्याप्तेरहितप्रमङ्गादनः श्रुतसाधनत्वमिद्वयन्यथानुपपत्त्येश्वरः फलदाना कल्पनीय इत्याह—न दृष्टंति । संग्रहवाक्यं विवृणोति—क्रिया हीत्यादिना । फलोदयेनापवर्गो नाशो यस्याः सा फलापवर्गिणी न फलदातारं पृथगपेक्षत इत्यर्थः । उत्पन्नप्रध्वंमिनीति । उत्पन्ना मती फलमदत्तैव प्रध्वंसते ततस्तत्र फलदातारं कालान्तरेऽपेक्षत इत्यर्थः । यागादिफलं कर्माद्यभिज्ञेन दीयमानं व्यवहितफलत्वात्सेवाफलवादित्याह—तस्माच्छान्ते यागादीति ।

पद्यते स चाऽऽत्मभूतः सर्वस्य सर्वक्रियाफलप्रत्ययसाक्षी नित्यविज्ञानस्व-
भावाः संसारधर्मरसस्पृष्टः श्रुतेश्च । “न लिप्यते लोकदुःखेन बाह्यः” “जरां
मृत्युमत्येति” “विजरो विमृत्युः” । “सत्यकामः सत्यसंकल्प एष सर्वेश्वरः
पुण्यं कर्म कारयति” । “अनश्नन्नन्यो अभिचाकशीति” । “एतस्य वा
अक्षरस्य प्रशासने” इत्याद्या असंसारिण एकस्याऽऽत्मनो नित्यमुक्तस्य
सिद्धौ श्रुतयः । स्मृतयश्च सहस्रशो विद्यन्ते । न चार्थवादाः शक्यन्ते
कल्पयितुम् । अनन्ययोगित्वे सति विज्ञानोत्पादकत्वात् । न चोत्पन्नं
विज्ञानं बाध्यते । अप्रतिषेधाच्च । न चेश्वरो नास्तीति निषेधोऽस्ति ।

ननु जीवितावत्स्वोपभोगसाधननियन्ता, तस्यापीश्वरः फलदानेन नियन्ता चेदि-
प्यते तर्हि नियन्तुः स्वव्यतिरिक्तनियम्यत्वाङ्गीकारादीश्वरस्याप्यन्यो नियन्ता प्रस-
ज्येत नियन्तृत्वाविशेषात् । अतोऽनवस्थाप्रसङ्गबाधितमनुमानमित्याशङ्क्याऽऽह— स
चाऽऽत्मभूतः सर्वस्येति । कल्पितभेदमात्रेण नियम्यनियामकभावोपपत्तेर्न तात्त्विक-
भेदावकाशः । तात्त्विकभेदवत्त्वं च घटादिवत्कार्यत्वादिप्रसङ्गस्ततोऽतिरिक्तनिय-
म्यत्वव्याप्यभावाच्चानवस्थाप्रसङ्ग इत्यर्थः । राजवदीश्वरः फलदाता चेत्तर्हि निप्र-
हानुग्रहकर्तृत्वाद्रागादिमान्म्यात्तत्राऽऽह—सर्वक्रियाफलेति । यथा लौकिकसाक्षी
कस्यचिज्जयहेतुरन्यस्य पराजयहेतुरपि न रागादिमान्कथ्यते । यथोपलब्धभाषि-
त्वात् । तथेश्वरः क्रियादिसाक्षी रागादिमात्रं भविष्यति । अननुरुपादातृत्वात् । राजाऽ-
प्यसाधुन्दण्डयन्साधुन्परिरञ्जन् रागादिमान्कथ्यन् इति भावः । साक्षित्वे तर्हीश्वरस्ये-
क्षणक्रिया स्यात्तत्राऽऽह—नित्येति । नित्यविज्ञानम्यभावस्यानिर्वाच्यविषयावच्छेदेन
साक्षित्वं कल्पितमित्यर्थः । सर्वस्य जीवस्याऽऽत्मभूतश्च दीश्वरस्तर्हि संसारधर्मैर्लिप्येन
संसार्थभेदादित्याशङ्क्याऽऽह—संसारंति । न केवलमुपपत्तरीश्वरभिद्धिः श्रुतेरपी-
त्युक्तं ताः श्रुतीरुदाहरति—न लिप्यन् इत्यादिना । स्मृतयश्च—“यथा सर्व-
गतं सौक्ष्म्यादाकाशं नोपलिप्यते” । “समं सर्वेषु भूतेषु” । “ईश्वरः सर्वभूता-
नाम्” इत्याद्याः । यदुक्तमर्थवादत्वादप्रामाण्यं तत्राऽऽह—न चेति । ईश्वरविषयाणि
वाक्यानि न कर्मविधिसंनिधिसमाम्नातानि । अतोऽनन्यशेषत्वे सति बाधकत्वा-
त्स्वार्थे प्रमाणानि कर्मविधिवाक्यवदित्यर्थः । किंचार्थवादत्वेऽपि नाप्रामाण्यं पदसम-
न्वयबलेन जायमानस्य ज्ञानस्य बाधादर्शनात्स्वतःप्रामाण्यादस्य बाधयिता नोप-
पद्यत इत्याह—न चोन्यन्नमिति । इतश्च नाप्रामाण्यमित्याह—अप्रतिषेधाच्चेति ।
यथा द्वे वाव ब्रह्मणो रूपे मूर्ते चैवामूर्ते चेति प्रस्तुत्य नेति नेतीति परस्तात्प्रतिषेधति

प्राप्त्यभावादिति चेन्नोक्तत्वात् । न हि स्यादितिवत्प्राप्त्यभावात्प्रतिषेधो नाऽऽरभ्यत इति चेन्न । ईश्वरसद्भावे न्यायस्योक्तत्वात् । अथवाऽप्रतिषेधादिति कर्मणः फलदान ईश्वरकालादीनां न प्रतिषेधोऽस्ति । न च निमित्तान्तरनि रपेक्षं केवलेन कत्रैव प्रयुक्तं फलदं दृष्टम् । न च विनष्टोऽपि यागः कालान्तरे फलदो भवति । सेव्यबुद्धिवत्सेवकेन सर्वज्ञेश्वरबुद्धौ तु संस्कृतायां यागादिकर्मणा विनष्टेऽपि कर्मणि सेव्यादिवेश्वरात्फलं कर्तुर्भवतीति युक्तम् । न तु पुनः पदार्था वाक्यशतेनापि देशान्तरे कालान्तरे वा स्वं स्वं स्वभावं जहति नहि देशकालान्तरेषु चाग्निरनुष्णो भवति । एवं कर्मणोऽपि कालान्तरे फलं द्विप्रकारमेवोपलभ्यते । बीजक्षेत्रसंस्कारपरिरक्षाविज्ञानवत्कर्त्रेपेक्षफलं कृष्यादि विज्ञानवत्सेव्यबुद्धिसंस्कारापेक्षफलं

नैवमीश्वरं प्रप्नुत्य प्रतिषेध उपलभ्यत इत्यर्थः । प्रतिषेधाभावः सत्त्वान्न भवति किंत्वप्राप्तत्वात् । यथा रागतः प्राप्ता भूतहिंसा निषिध्यते नैवमीश्वरस्य प्राप्तिरस्तीत्यन्यथासिद्धिमाशङ्क्य परिहरति—प्राप्तीत्यादिना । अप्रतिषेधादितिसंग्रहवाक्यं प्रकारान्तरेण व्याचष्टे—अथवेति । स्वर्गकामो यजेतेत्यादिशास्त्रं यागस्य फलदायिनीं शक्तिं द्योतयति न सहकार्यन्तरं निषेधयति । वाक्यभेदप्रसङ्गादित्यर्थः । इतश्च शास्त्रमयोग्यवच्छेदकं वाच्यं नान्ययोग्यवच्छेदकम् । स्वकचन्दनवनितादिनिमित्तानिरपेक्षस्य कर्मणः फलहेतुत्वानुपलम्भात् । अतो यथा मानान्तरसिद्धं स्वकचन्दनवनितादेर्निमित्तत्वमिष्टं तथेश्वरस्याप्येष्टव्यमित्याह—न च निमित्तान्तरनिरपेक्षमिति । इतश्चेश्वरः फलदाना वक्तव्यः प्रध्वंसस्य यागस्य कारणत्वासंभवात् । नियतपूर्वक्षणसत्त्वं हि कारणत्वम् । न चापूर्वद्वारेणोपपद्यते । असति द्वारवति द्वारेत्वानुपपत्तेः । न चौपधपानादिदृष्टान्तः । औषधाद्यवयवानां संस्कृतानां फलकालपर्यन्तमनुवर्तमानानामेव कालान्तरीयफलहेतुत्वादित्यभिप्रेत्याऽऽह—न च विनष्ट इति । कथं तर्हीश्वरं वाऽपि नष्टस्य फलदानोपपद्यते तत्राऽऽह—सेव्यबुद्धिवदिति । एतत्कर्मानेनानुष्ठितमिति कर्मणेश्वरस्य बृद्धावाराह एव कर्मणां संस्कारस्तद्वशाद्विनष्टेऽपि कर्मणाश्रयात्फलं युक्तम् । यथाऽनेनाहं सेवित इति सेव्यबुद्धौ संस्कृतायां कालान्तरे विनष्टायामपि सेवायां सेव्याद्राजादौः फलं भवति तद्वदित्यर्थः । यद्यपि लौकिकानां कर्मणा फलमाधनत्वं चेतनार्थिनं दृष्टं तथाऽपि वैदिकस्य यागादेः फलं दानारं विनाऽपि वाक्यप्रामाण्याद्भविष्यतीति नाऽऽशङ्कनीयमित्याह—ननु पुनरिति । अन्वययोग्यानां पदार्थानां संसर्गबोधकमेव वाक्यं ननु तद्वलाद्दृष्टः पदार्थस्वभावमत्यक्तं शक्यत इत्यर्थः । बीजक्षेत्रयोः संस्कारस्तत्परिरक्षा च तद्विज्ञान-

च सेवादि । यागादेः कर्मणस्तथाऽविज्ञानवत्कर्त्रपेक्षफलत्वानुपपत्तौ कालान्तरफलत्वात्कर्मदेशकालनिमित्तविपाकविभागशुद्धिसंस्कारापेक्षं फलं भवितुमर्हति । सेवादिकर्मानुरूपफलज्ञसेव्यबुद्धिसंस्कारापेक्षफलस्येव । तस्मात्सिद्धः सर्वज्ञ ईश्वरः सर्वजन्तुबुद्धिकर्मफलविभागसाक्षी सर्वभूतान्तरान्मा । यत्साक्षादपरोक्षाय आत्मा सर्वान्तर इति श्रुतेः । स एव चात्राऽऽत्मा जन्तूनां नान्याऽतोऽस्ति द्रष्टा श्रोता मन्ता विज्ञाता नान्यदतोऽस्ति विज्ञात्रित्याद्यान्मान्तरप्रतिषेधश्रुतेस्तत्त्वमसीति चाऽऽत्मलोपदेशात् । न हि मृत्पिण्डः काश्चनान्मन्वेनोपदिश्यते । ज्ञानशक्तिकर्मोपास्योपासकशुद्धाशुद्धमुक्तामुक्तभेदादान्मभेद एवेति चेन्न । भेददृष्ट्यपवादात् । यदुक्तं संसारिण ईश्वरादनन्या इति । तन्न किं तर्हि भेद एव संसार्यान्मनाम् । कस्माल्लक्षणभेदादश्वमहिषवत् । कथं लक्षणभेद इत्युच्यते । ईश्वरस्य तावन्नित्यं सर्वविषयं ज्ञानं सवितुप्रकाशवत् । तद्विपरीतं संसारिणां स्वद्योतस्येव । तथैव शक्तिभेदोऽपि । नित्या सर्वविषया चेश्वरशक्तिर्विपरीततरस्य । कर्म च चित्स्वरूपान्मसत्तामात्रनिमित्तमीश्वरस्य । आप्यस्वरूपद्रव्यसत्तामात्रनिमित्तदहनकर्मवत् । राजायस्कान्तप्रकाशकर्मवच्च स्वात्माविक्रियारूपम् । विपरीतमितरस्य । उपामीतिनिवचनादुपास्य ईश्वरो गुरुगजवत् । उपासकश्चेतरः शिष्यभूत्यवत् । अपहनपाप्मादिश्रवणान्नित्यशुद्ध ईश्वरः । पुण्यां वै पुण्येनैतिवचनाद्विपरीत इतरः । अत एव नित्यमुक्त एवेश्वरो नित्याशुद्धियोगा-

वान्यः कर्ता तदपेक्षफले कृप्यादि दृष्टम् । सेवादिकं च विज्ञानवान्यः सेव्यस्तद्वबुद्धिसंस्कारापेक्षं फलं दृष्टम् । यथा यागादेः कर्मणः कालान्तरफलत्वादविज्ञानवत्कर्त्रपेक्षफलत्वानुपपत्तौ कर्मादिविभागज्ञकर्त्रपेक्षफलत्वं भवितुमर्हतीत्यर्थः । लौकिककर्मस्वैकविधेयपि मध्ये सेवायागादेरनुरूपो दृष्टान्त इत्यभिप्रेत्य पुनराह—सेवादीति । सेवादिकर्मानुरूपं फलं जानाति यः सेव्यस्तद्वबुद्धौ यः संस्कारस्तदपेक्षफलस्य सेवादेर्यथा न स्वातन्त्र्यं तद्वदित्यर्थः । एवं तावन्निराश्वरवादिनं प्रतीश्वरं प्रप्लाव्य सेश्वरवादिनामभिमतवास्तवभेदनिरासाय प्रकथ्यते—स एवेति । जीव ईश्वराद्विज्ञस्तद्विरुद्धधर्माक्रान्तत्वात् । यो यद्विरुद्धधर्माक्रान्तः स ततो भिन्नः । यथाऽध्यान्महिष इत्यनुमानमुद्राव्य तस्य भेदनिन्दानुपपत्त्यनुगृहीताभेदश्रुतिविरोधात्कालात्ययापदिष्टत्वमाह—ज्ञानशक्तीत्यादिना । संग्रहवाक्यं विवृणोति—यदुक्तमित्यादिना । स्वात्मनोऽविक्रियारूपं जगदुपादानादि-

त्संसारीतरः । अपिच यत्र ज्ञानादिलक्षणभेदोऽस्ति तत्र भेदो दृष्टः ।
 यथाऽश्वमहिषयोस्तथा ज्ञानादिलक्षणभेदादीश्वरादात्मनां भेदोऽस्ती-
 ति चेन्न । कस्मात् । अन्योऽसावन्योऽहमस्मीति न स वेद ते सत्यलोका
 भवन्ति । मृत्योः स मृत्युमाप्नोतीति भेददृष्टिर्षोषते । एकत्वप्रतिपादि-
 न्यश्च श्रुतयः सहस्रशो विद्यन्ते । यदुक्तं ज्ञानादिलक्षणभेदादित्यत्रोच्यते ।
 नानभ्युपगमात् । बुद्ध्यादिभ्यो व्यतिरिक्ता विलक्षणाश्वेश्वराद्विलक्षणा
 आत्मानो न सन्ति । एक एवेश्वरश्चाऽऽत्मा सर्वभूतानां नित्यमुक्तोऽ-
 भ्युपगम्यते । बाह्यश्चक्षुर्बुद्ध्यादिसमाहारसंतानाहंकारममत्वादिविपरीत-
 प्रत्ययप्रबन्धाविच्छेदलक्षणां नित्यशुद्धबुद्धमुक्तविज्ञानात्मेश्वरगर्भो नित्य-
 विज्ञानावभासश्चित्तचैत्यबीजबीजिस्वभावः कल्पितोऽनित्यविज्ञान ईश्व-
 रलक्षणविपरीतोऽभ्युपगम्यते । यस्याविच्छेदे संसारव्यवहारः । विच्छेदे
 च मोक्षव्यवहारः । अन्यश्च मृन्धेलेपवन्प्रत्यक्षप्रध्वंसो देवपितृमनुष्यादि-
 लक्षणो भूतविशेषसमाहारो न पुनश्चतुर्थोऽन्यो भिन्नलक्षण ईश्वरादभ्यु-
 पगम्यते । बुद्ध्यादिकल्पितान्मव्यतिरेकाभिप्रायेण तु लक्षणभेदादित्या-
 श्रयासिद्धो हेतुः । ईश्वरादन्यस्याऽऽत्मनोऽमत्त्वान् । ईश्वरस्यैव विरुद्धल-

लक्षणं कर्मेश्वरस्येत्यर्थः । दृष्टणान्तराभिधित्वमयाऽनुवदति — यदुक्तमिति । जीवाः किं
 बुद्ध्यादिविशिष्टाश्चित्तप्रतिबिम्बा धर्मित्वेन गृह्यन्ते किंवा देवमनुष्यादिशब्दवाच्याः सचि-
 त्तिका देहाः किंवा तृतीयो विलक्षणनिरुपाधिकमदभिन्नश्चेतन आद्ये मिद्धमाधनत्व-
 माह—नानभ्युपगमादित्यादिना । चित्तं ज्ञानं चैत्याः मत्वादयो बीजमविद्यादि
 बीजि शरीरं तत्त्वभावविशिष्टस्य विशेषणतादात्म्यादित्यर्थः । यस्य विशिष्टरूपस्यावि-
 च्छेदे तत्प्रविष्टचित्तम्वरूपस्य संसारव्यवहारो यस्य च विच्छेदे प्रान्विम्बरूपस्य विम्ब-
 संपत्त्या मोक्षव्यवहारो भवति स कल्पितरूपः पृथगभ्युपगम्यतेऽतः मिद्धमाधनमित्यर्थः ।
 द्वितीयविकल्पेऽपि मिद्धमाधनत्वमाह—अन्यश्चेति । तृतीयविकल्पे बुद्ध्यादिकल्पितेभ्यो
 विशिष्टात्मभ्यो व्यतिरेकेण निरुपाधिकम्वरूपाभिप्रायेण पक्षीकरणे हेतुराश्रयासिद्धस्त्वा-
 दृशस्याऽऽश्रयस्य मानविकलत्वादित्यर्थः । ईश्वरादन्य आत्मा नाम्नातिवदता सर्वोपाधिस्थ
 ईश्वर एवाऽऽत्मेत्युक्तं भवति । तदा च बद्धत्वमुक्तत्वादिविरुद्धधर्मत्वं सुखदुःखादियोग-
 श्चासङ्गस्य विरुद्धः प्रमत्तेनेत्यनो वास्तवममंमारिन्त्वं कल्पितेन संमारित्वेन न विरुध्यत
 इति दर्शयितुं यस्य यस्यान्तःकरणादिविकारम्भोदयादेः मंनिधिमात्रेणाऽऽत्मा निमित्तं
 तस्य तस्य लोकैरहंकारादिभिविपरीतरूपस्याध्यारोपणादात्मनः संमारित्वमित्याह—

क्षणत्वमुक्तमिति चेत्सुखदुःखादियोगश्च । न । निमित्तत्वे सति लोक-
विपर्ययाध्यारोपणात्सवितृवत् । यथा हि सविता नित्यप्रकाशरूपत्वाल्लो-
काभिव्यक्त्यनभिव्यक्तिनिमित्तत्वे सति लोकदृष्टिविपर्ययेणोदयास्तम-
याहोरात्रादिकर्तृत्वाध्यारोपभागभवत्येवमीश्वरे नित्यविज्ञानशक्तिरूपे
लोकज्ञानापोहमुखदुःखस्मृत्यादिनिमित्तत्वे सति लोकविपरीतबुद्ध्याऽ-
ध्यारोपितं विपरीतलक्षणत्वं सुखदुःखादयश्च न स्वतः । आत्मदृष्ट्यनुरू-
पाध्यारोपाच्च । यथा घनादिविपरीणैऽम्बरे येनैव सवितृप्रकाशो न
दृश्यते स आत्मदृष्ट्यनुरूपमेवाध्यस्यति सवितृदानीमिह न प्रकाशयतीति
सत्येव प्रकाशेऽन्यत्र भ्रान्त्या । एवमिह बौद्धादिदृष्ट्युद्भवाभिभवाकुल-
भ्रान्त्याऽध्यारोपितः सुखदुःखादियोग उपपद्यते । तत्स्मरणाच्च तस्यैवैश्व-
रस्यैव हि स्मरणम् । “मत्तः स्मृतिर्ज्ञानमपोहनं च” “नाऽऽदत्ते कस्यचित्पा-
पम्” इत्यादि । अतो नित्यमुक्त एकस्मिन्सवितरीव लोकाविद्याध्यारोपि-
तमीश्वरे संसारित्वम् । शास्त्रादिप्रामाण्यादभ्युपगतमसंसारित्वमित्यवि-
रोध इति । एतेन प्रत्येकं ज्ञानादिभेदः प्रत्युक्तः । सौक्ष्म्यचैतन्यसर्वग-

न निमित्तत्वे सतीत्यादिना । ईश्वरे सुखाध्यारोप इत्युक्ते मायोपाधिके ब्रह्मणीश्वर-
शब्दवाच्ये सुखाद्यध्यासशङ्का स्यात्तन्निवृत्त्यर्थमाह—नित्यविज्ञानशक्तिरूप इति ।
यथाऽन्यादिशक्तिः शक्त्यन्तरमन्त्रेण स्वस्वभावादेव कार्योत्पादनानुकूला तथा नित्य-
विज्ञानं स्वभावसंनिधिमात्रेणान्नःकरणादिप्रवृत्तिनिमित्तमिति शक्तिर्मयमुच्यते । तस्मि-
न्स्वातन्त्र्यादीश्वरपदलक्ष्ये विरुद्धानेकधर्माध्यासो न विरुध्यत इत्यर्थः । लोकस्य ज्ञाना-
पोहो विस्मरणम् । न स्वत इति । न परमार्थतो विरुद्धानेकधर्मवत्त्वमित्यर्थः । भ्रान्तस्य
स्वदृष्ट्यनुरूपाध्यासारोपदर्शनाच्च नाध्यासो वस्तुस्तनिकर इत्याह—आत्मदृष्टीति ।
बौद्धादिवृत्तीनामुद्भवाभिभवाभ्यामाकुलस्य वैचित्र्यमापन्नस्य वृत्तीनामेवोद्भवाभिभवौ न
तद्यापकचैतन्यस्यतिविवेकशून्यलोकस्य भ्रान्त्येति योजना । चैतन्यस्य ज्ञानसुखाद्युत्पादे
निमित्तत्वं न केवलमन्यव्यतिरेकसिद्धम् । तत्स्मरणाच्च भगवद्वाक्याच्च सिद्धमित्यर्थः ।
ईश्वरे संसारित्वमीश्वरः संसारीतिप्रमिष्यभावाद्विशिष्टानुगतचित्स्वरूप इति व्याख्येयम् ।
एतेनेति । सिद्धसाधनत्वादिदूषणेन प्रतिशरीरज्ञानसुखादीनामाश्रयभेदस्तात्त्विकः प्रत्युक्तो
मन्तव्यः । किंच व्यावर्तकधर्मवशाद्यावृत्तिः सिध्यति । मांस्यमेतं च पुरुषाणां चैतन्य-
मात्ररूपाणां न व्यावर्तको धर्मोऽस्मिन् । वैशेषिकमते त्वैत्यन्तविशेषकल्पनाऽन्यान्याश्र-
यपराहता । अतो निर्विशेषत्वात्पुंसां न भेदस्तात्त्विक इत्याह—सौक्ष्म्येति । कश्चि-

ब्रह्म ह देवेभ्यो विजिग्ये तस्य ह ब्रह्मणो वि-
जये देवा अमहीयन्त । त ऐक्षन्तास्माकमेवायं
विजयोऽस्माकमेवायं महिमेति ॥ १४ ॥ १ ॥

त्वाद्यविशेषे च भेदहेत्वभावात् । विक्रियावच्चे चानित्यत्वात् । मोक्षे च
विशेषानभ्युपगमादभ्युपगमे चानित्यत्वप्रसङ्गात् । अविद्यावदुपलभ्य-
त्वाच्च भेदस्य तत्क्षयेऽनुपपत्तिरिति सिद्धमेकत्वं तस्माच्छरीरेन्द्रियमनो-
बुद्धिविषयवेदनासंतानस्याहंकारसंबन्धादज्ञानबीजस्य नित्यविज्ञानान्य-
निमित्तस्याऽऽत्मतत्त्वयाथात्म्यविज्ञानाद्विनिवृत्तावज्ञानबीजस्य विच्छेद
आत्मनो मोक्षसंज्ञाविपर्यये च बन्धसंज्ञा । स्वरूपापेक्षत्वादुभयोः । ब्रह्म ह,
इत्यैतिह्यार्थः । पुरा किल देवासुरसङ्ग्रामे जगत्स्थितिपरिपिपालयिषयाऽऽ-
त्मानुशासनानुवर्तिभ्यो देवेभ्योऽर्थिभ्योऽर्थाय विजिग्येऽजैषीदसुरा-
न्ब्रह्मण इच्छानिमित्तो विजयो देवानां बभूवेत्यर्थः । तस्य ह ब्रह्मणो
विजये देवा अमहीयन्त । यज्ञादिलोकस्थित्यपहारिष्वसुरेषु पराजितेषु
देवा वृद्धिं पूजां वा प्राप्तवन्तः ॥ १४ ॥ १ ॥

दुःखी कश्चित्सुखी दुःखादिविक्रियाव्यवस्थान्यथानुपपत्त्याऽऽश्रयभेदस्तात्त्विकः कल्प्यते
तत्राऽऽह—विक्रियावच्चे चेति । सुखादिविक्रियाणामुपाधिबन्धत्वात्ताऽऽत्मभेदसा-
धकत्वं व्यधिकरणासिद्धत्वादित्यर्थः । किंच न सर्वत्रैव मोक्षे विक्रियादिविशेष इष्यते ।
स्वरूपावस्थानं च मोक्षस्ततः सविशेषत्वं न स्वाभाविकमित्याह—मोक्षे चेति । किञ्च
जाग्रत्स्वप्नयोरविद्यावद्विभ्रान्तेरुपपत्त्यात्सुपुमिममाध्यात्रिन्यभावेऽनुपलम्भान्मिथ्यात्वं भे-
दस्य सिद्धमित्याह—अविद्यावदिति । जीवानां क्रमेणानेकशरीरानुयायित्वात्प्राति-
भासिकस्य शरीरादिमंतानस्य मिथ्याभिमानविषयत्वाच्चतुक्तिरूप्यवदज्ञानबीजस्य विच्छे-
द आत्मनो मोक्षसंज्ञेति संबन्धः । आत्मन इति कस्मादुच्यते विशिष्टस्य बन्धमोक्षौ किं
नेष्येते तत्राऽऽह—स्वरूपापेक्षत्वादिति । विशिष्टस्य मोक्षेऽन्वयामंभवादन्वयं वा संसा-
रानिवृत्तिप्रमद्वादन्यस्य च बन्धेऽन्यस्य च मोक्षे साधनवैयर्थ्यादुपाधिवैशिष्ट्यद्वारेण
स्वरूपस्यैवोपाधिप्रतिबिम्बकल्पस्य बन्धमोक्षौ । प्रतिबिम्बो हि वाच्यरूपेण मिथ्या
लक्ष्यरूपेण नृ बिम्बमेव स्वरूपावस्थानं मृत्तिरूपपञ्चे । तदुक्तम्—

“उपाधिना सार्धमृपाधिजन्यमौपाधिकं सर्वमेवेहि मिथ्या ।

भागं मृपा चित्प्रतिबिम्बकेऽपि बिम्बं पुनः सत्यमशेषमेव” इति ॥ १४ ॥ १ ॥

तद्वैषां विजज्ञौ तेभ्यो ह प्रादुर्बभूव तन्न व्यजानत किमिदं यक्षमिति ॥ १५ ॥ २ ॥

तेऽग्निमब्रुवज्जातवेद एतद्विजानीहि किमिदं यक्षमिति तथेति ॥ १६ ॥ ३ ॥

तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्रवीज्जातवेदा वा अहमस्मीति ॥ १७ ॥ ४ ॥

तस्मिंस्त्वयि किं वीर्यमित्यपीदं सर्वं दहेयं यदिदं पृथिव्यामिति ॥ १८ ॥ ५ ॥

तस्मै तृणं निदधावेतद्वहेति । तदुपप्रेयाय सर्वजवेन तन्न शशाक दग्धं स तत एव निववृते नैतदशकं विज्ञातुं यदेतद्यक्षमिति ॥ १९ ॥ ६ ॥

त ऐक्षन्तेति मिथ्याप्रत्ययत्वाद्धेयत्वख्यापनार्थमाश्रितः । ईश्वरनिमित्ते विजयं स्वमापन्ननिमित्तोऽस्माकमेवायं विजयोऽस्माकमेवायं महिमेत्यात्मनां जयादि श्रेयोनिमित्तं सर्वात्मानमात्मस्थं सर्वकल्याणास्पदमीश्वरमेवाऽऽत्मत्वेनावुद्ध्वा पिण्डमात्राभिमानाः सन्तो यं मिथ्याप्रत्ययं चकृस्तस्य पिण्डमात्रविषयत्वेन मिथ्याप्रत्ययत्वात्सर्वान्मेश्वरयाथात्म्यावबोधेन हातव्यताख्यापनार्थस्तद्वैषामित्याद्याख्यायिकामाश्रितः । तद्वत्स ह किलेषां देवानामभिप्रायं मिथ्याहंकाररूपं विजज्ञौ विज्ञातवत् । ज्ञात्वा च मिथ्याभिमानशातनेन तदनुजिघृक्षया देवेभ्योऽर्थाय तेषामेवेन्द्रियगोचरे नानिदं प्रादुर्बभूव । महेश्वरशक्तिमायोपात्तेनात्यन्ताकृतेन प्रादुर्भूतं किल केनचिद्रूपविशेषेण । तन्किलोपलभमाना अपि देवा न व्यजानत न विज्ञातवन्तः । किमिदं यदेतद्यक्षं पूज्यमिति ॥ १५ ॥ २ ॥

तद्विज्ञानायाभिमब्रुवन् । ज्ञानिधानेऽयमभिप्रायोऽत्यन्तसंभावितयोर-

त ऐक्षन्तेति देवानामीक्षणस्य मिथ्याप्रत्ययत्वान्मिथ्याभिमानस्य हेयत्वख्यापनार्थो ब्रह्मणः प्रादुर्भाव इति योजना । सूत्रमिदं व्याख्याति—ईश्वरनिमित्त इत्यादिना । जयादि श्रेष्ठत्वे निमित्तं मन्यमाना इति शेषः ॥ १५ ॥ २ ॥

अथ वायुमब्रुवन्वायवेतद्विजानीहि किमेतद्य-
क्षमिति तथेति ॥ २० ॥ ७ ॥

तदभ्यद्रवत्तमभ्यवदत्कोऽसीति वायुर्वा अहम-
स्मीत्यब्रवीन्मातरिश्वा वा अहमस्मीति ॥ २१ ॥ ८ ॥

तस्मिन्स्त्वयि किं वीर्यमित्यपीदं सर्वमाददी-
य यदिदं पृथिव्यामिति ॥ २२ ॥ ९ ॥

तस्मै तृणं निदधावेतदादत्स्वेति तदुपप्रेयाय
सर्वजवेन तन्न शशाकाऽऽदातुं स तत एव निव-
वृते नैतदशकं विज्ञातुं यदेतद्यक्षमिति ॥ २३ ॥

॥ १० ॥ अथेन्द्रमब्रुवन्मघवन्नेतद्विजानीहि
किमेतद्यक्षमिति तथेति तदभ्यद्रवत्तस्मात्तिरो-
दधे ॥ २४ ॥ ११ ॥ स तस्मिन्नेवाऽऽकाशे स्त्रिय-

प्रिमारुतयोस्तृणदहनादानाशक्त्याऽऽन्मसंभावना शान्तिता भवेदिति ।
इन्द्र आदित्या वज्रभृदा । अविरोधात् । इन्द्रोपसर्पणे ब्रह्म तिरोदध
इत्यत्रायमभिप्रायः । इन्द्रोऽहमित्यधिकतमोऽभिमानोऽस्य सोऽहमग्न्या-
दिभिः प्राप्तं वाक्संभाषणमात्रमप्यनेन न प्राप्तोऽस्मीत्यभिमानं कथं न
नाम जघ्नादिति । तदनुग्रहार्यवान्तर्हितं तद्ब्रह्म बभूव ॥ १६ ॥ ३ ।
॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१ ॥ ८ ॥
॥ २२ ॥ ९ ॥ २३ ॥ १० ॥ २४ ॥ ११ ॥

स शान्ताभिमान इन्द्रोऽत्यर्थं ब्रह्म विजिज्ञासुर्यभिभाकाशे
ब्रह्मणः प्रादुर्भाव आसीत्तिरोधानं च तस्मिन्नेव स्मिन्निति रूपिणी

॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥ १० ॥ ७ ॥ २१ ॥
॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥

* यद्यपि बहुषु पुस्तकेष्वादर्शयमिति पाठस्तथाऽपि स लेखकप्रम
प्राप्ते छान्दस्यवादादेशः । + अत्र तदभ्यद्रवत्तस्मादिति गच्छेत् ॥ ११ ॥
॥ ११ ॥ अथवा "इतोऽहं" इति
प्रतीयते ।

माजगाम बहुशोभमानामुमा२ हैमवतीं ता२
होवाच किमेतद्यक्षमिति ॥ २५ ॥ १२ ॥ इति
तृतीयः खण्डः ॥ ३ ॥ सां ब्रह्मेति होवाच ब्रह्मणो
वा एतद्विजये महीयध्वमिति ततो हैव विदां-
चकार ब्रह्मेति ॥ २६ ॥ १ ॥ तस्माद्वा एते
देवा अतितरामिवान्यान्देवान्यदग्निर्वायुरिन्द्रस्ते
ह्येनन्नेदिष्टं पस्पृशुस्ते ह्येनत्प्रथमो विदांचकार
ब्रह्मेति ॥ २७ ॥ २ ॥

तस्माद्वा इन्द्रोऽतितरामिवान्यान्देवान्स ह्येनन्ने-
दिष्टं पस्पर्श स ह्येनत्प्रथमो विदांचकार ब्रह्मेति
॥ २८ ॥ ३ ॥ तस्यैष आदेशो यदेतद्विद्युतो व्यद्युतदा ३

विद्यामाजगाम । अभिप्रायोद्बोधहेतुन्वाद्गृह्यन्मुमा हैमवतीव सा शोभ-
माना विद्यं विरूपोऽपि विद्यावान्बहु शोभते ॥ २५ ॥ १२ ॥ इति
तृतीयः खण्डः ॥ ३ ॥

तां च पृष्ट्वा तस्या एव वचनाद्विदांचकार विदितवान् । अत इन्द्रस्य
बोधहेतुन्वादिष्टं बोधा । विद्यासहायवानीश्वर इति स्मृतिः । यस्मादिन्द्र-
विज्ञानपूर्वकमग्निवाय्विन्द्रास्ते ह्येनन्नेदिष्टमनिसमीपं ब्रह्मविद्यया ब्रह्म
प्राप्ताः सन्तः पस्पृशुः स्पृष्टवन्तः । ते हि प्रथमः प्रथमं विदांचकार विदां-
चकुरित्येतत् । तस्मादतितरामनीत्यान्यानतिशयेन दीप्यन्तेऽन्यान्दे-
वास्ततोऽपीन्द्रोऽतितरा दीप्यते । आर्दा ब्रह्मविज्ञानात् ॥ २६ ॥ १ ॥
॥ २७ ॥ २ ॥ २८ ॥ ३ ॥

तस्यैष आदेशस्तस्य ब्रह्मण एव वक्ष्यमाण आदेश उपासनोपदेश
इत्यर्थः । यस्मादेवेभ्यो विद्युदिव सहस्रं प्रादुर्भूतं ब्रह्म व्युत्तिमत्तस्मा-
द्विद्युतो विद्युत्तन्नं यथा यदेतद्ब्रह्म व्यद्युतद्विद्युतितवत् । आ इवेत्युप-
सार्थ आशब्दः । यथा घनान्धकारं विदार्य विद्युत्सर्वतः प्रका-

॥ २५ ॥ १२ ॥ इति तृतीयः खण्डः ॥ ३ ॥ विद्येति सत्त्वप्रधाना शक्ति-
शिलादात्म्यापत्त्या वे हेतुः ॥ २६ ॥ १ ॥ २७ ॥ २ ॥ २८ ॥ ३ ॥

तस्मादित्यस्यापेक्षिना पाठव्यत्यासेन व्याचष्टे—यस्मादित्यादिना । अर्थ-

व + बहुषु पुस्तकेषु सतिपदं नास्ति ।

मैष्ठ्य १७।१।१७ अ. पाठं व्यं ।

इतीन्द्र्यमीमिषदा३ इत्यधिदैवतम् ॥ २९ ॥ ४ ॥
अथाध्यात्मं यदेतद्रच्छतीव च मनोऽनेन चैत-
दुपस्मरत्यभीक्षणं संकल्पः ॥ ३० ॥ ५ ॥ तद्
तद्वनं नाम तद्वनमित्युपासितव्यं स य एतदेवं

शत एवं तद्ब्रह्म देवानां पुरतः सर्वतः प्रकाशव्यक्तीभूतमतो व्यद्यु-
तदिवेत्युपास्यम् । यथा सकृद्विद्युतमिति च वाजसनेयके । यस्माच्चे-
न्द्रोपसर्पणकाले न्यमीमिषत् । यथा कश्चिच्छुर्निमेषणं कृतवानिति ।
इतीदित्यनर्थकौ निपातौ । निमिषितवदिव तिरोभूतमित्येवमधिदैवतं देव-
ताया अधि यद्दर्शनमधिदैवतं तत् ॥ २९ ॥ ४ ॥

अथानन्तरमध्यात्ममात्मनोऽध्यात्ममुच्यत इति वाक्यशेषः । यदेत-
द्यथोक्तलक्षणं ब्रह्म गच्छतीव प्राप्नोतीव विषयी करोतीवेत्यर्थः । न पुन-
विषयी करोति मनसोऽविषयत्वाद्ब्रह्मणोऽतो मनो न गच्छति । येनाऽऽ-
हुर्मनो मतमिति हि चोक्तम् । गच्छतीवेति तु मनसोऽपि मनस्वात् ।
आत्मभूतत्वाच्च ब्रह्मणस्तत्समीपे मनो वर्तत इत्युपस्मरत्यनेन मनसैव
तद्ब्रह्म विद्वान्यस्मात्तस्माद्ब्रह्म गच्छतीवेत्युच्यते । अभीक्षणं पुनः
पुनश्च । संकल्पो ब्रह्मप्रेषितस्य मनसः । अत उपस्मरणसंकल्पादिभिर्लिङ्गै-
र्ब्रह्म मनोऽध्यात्मभूतमुपास्यमित्यभिप्रायः ॥ ३० ॥ ५ ॥

तस्य चाध्यात्ममुपासने गुणो विधीयते तद् तद्वनं तदेतद्ब्रह्म तच्च
तद्वनं च तत्परोक्षं वनं संभजनीयम् । वनतेस्तत्कर्मणस्तस्मात्तद्वनं नाम ।
ब्रह्मणो गौणं हीदं नाम । तस्मादनेन गुणेन तद्वनमित्युपासितव्यम् । स
यः कश्चिदेतद्यथोक्तमेवं यथोक्तेन गुणेन वनमिन्यनेन नाम्नाऽभिधेयं ब्रह्म

वादोपसंहारोऽयं विध्युपक्रमार्थम् । विद्युद्दृष्टान्तेनात्यन्तदीप्तिमत्त्वं निमेष-
णदृष्टान्तेन देवैरपि दर्शयत्वमिति गृणद्वयं देवानधिकृत्य विवक्षितम् ।
अत एव तद्गुणद्वयविशिष्टोपासनमाधिदैविकमुच्यते ॥ २९ ॥ ४ ॥ अहंप्रेहेणैतत्कर्त-
व्यमित्यभिप्रेत्याऽऽध्यात्मिकब्रह्मरूपमाह — आत्मन्यादिना ॥ ३० ॥ ५ ॥

वनतेस्तत्कर्मण इति । वन संभजन इत्यस्य धातोः संभजनार्थस्य रूपं
वनमिति । तत्प्रसिद्धं वनं न गृह्यत इत्यर्थः । गौणमिति । अवयवशक्ति-

वेदाभिहैनः सर्वाणि भूतानि संवाञ्छन्ति ॥३१॥
 ॥६॥ उपनिषदं भो ब्रूहीत्युक्ता त उपनिषद्वाह्मी
 वाव त उपनिषदमब्रूमेति ॥३२॥७॥ तस्यै तपो
 दमः कर्मेति प्रतिष्ठा वेदाः सर्वाङ्गानि(णि?)
 सत्यमायतनम् ॥३३॥८॥ यो वा एतामेवं वेदा-
 पहत्य पाप्मानमनन्ते स्वर्गे लोके ज्येये प्रति-

वेदोपास्ते । तस्यैतत्फलमुच्यते । सर्वाणि भूतान्येनमुपासकमभिसंवाञ्छ-
 न्तीहाभिसंभजन्ते सेवन्ते स्मेत्यर्थः । यथागुणोपासनं हि फलम् ॥३१॥६॥

उपनिषदं भो ब्रूहीत्युक्तायामप्युपनिषदि शिष्येणोक्त आचार्य
 आह—उक्ता कथिता ते तुभ्यमुपनिषदात्मोपासनं च । अधुना ब्राह्मीं
 वाव ते तुभ्यं ब्रह्मणो ब्राह्मणजातेरुपनिषदमब्रूम वक्ष्याम इत्यर्थः ।
 वक्ष्यति हि । ब्राह्मी नोक्ता । उक्ता त्वात्मोपनिषत् । तस्मान्न भूता-
 भिप्रायोऽब्रूमेत्ययं शब्दः ॥ ३२ ॥ ७ ॥

तस्या वक्ष्यमाणाया उपनिषदस्तपो ब्रह्मचर्यादि दम उपशमः कर्मा-
 भिहोत्रादीत्येतानि प्रतिष्ठाऽऽश्रयः । एतेषु हि सत्सु ब्राह्मोपनिषत्प्र-
 तिष्ठिता भवति । वेदाश्चत्वारोऽङ्गानि च सर्वाणि । प्रतिष्ठेत्यनुवर्तते ।
 ब्रह्माश्रया हि विद्या । सत्यं यथाभूतवचनमपीडाकरमायतनं निवासः
 सत्यवत्सु हि सर्वे यथोक्तमायतन इवावस्थितम् ॥ ३३ ॥ ८ ॥

तामेतां तपआद्यङ्गां तत्प्रतिष्ठां ब्राह्मीमुपनिषदं सायतनामात्मज्ञानहे-
 तुभूतामेवं यथावद्यो वेदानुवर्ततेऽनुतिष्ठति । तस्यैतत्फलमाह—अपहत्य
 पाप्मानम् । अपक्षय्य(क्षीय) धर्माधर्मावित्यर्थः । अनन्तेऽपारेऽविद्यमा-
 नान्ते । स्वर्गे लोके सुखप्राये निर्दुःखान्मानि परे ब्रह्मणि । ज्येये महति

लभ्यं न रूढ्या समुदायशक्त्येत्यर्थः ॥ ३१ ॥ ६ ॥

ब्राह्मणजातेरुपनिषदमिति । ब्राह्मणजात्यनुष्ठेयां विद्यामात्मज्ञानसाधनभूतामि-
 त्यर्थः ॥ ३२ ॥ ७ ॥ ब्रूमेति वेदस्तन्मूलत्वात्तदाश्रया ॥ ३३ ॥ ८ ॥

तपआदीनि वेदाङ्गान्यन्याङ्गानि यस्याः ॥ ३४ ॥ ९ ॥

सत्यकामः स्वयं सिद्धः सर्वेशो यः स्वशक्तितः ।

स एवान्तःप्रविष्टोऽहमुपास्यः सर्वदेहिनाम् ॥ १ ॥

तिष्ठति प्रतितिष्ठति ॥३४॥ ९ ॥ इति चतुर्थः

खण्डः ॥ ४ ॥

इति सामवेदीया तलवकारशास्त्रोक्ता केनोप-
निषत्समाप्ता ॥

सर्वमहत्तरे प्रतितिष्ठति सर्ववेदान्तवेद्यं ब्रह्माऽऽत्मत्वेनावगम्य तदेव
ब्रह्म प्रतिपद्यत इत्यर्थः ॥ ३४ ॥ ९ ॥ इति चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यगोविन्दभगवत्पादपूज्यशिष्यश्रीम-
त्परमहंसपरिव्राजकाचार्यश्रीमच्छंकरभगवतः कृतौ तलवकारोप-
निषदपरपर्यायकेनोपनिषद्भाष्ये क्षुद्रगणवाक्यविवरणं
समाप्तम् ॥

इति चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यश्रीमद्गोविन्दभगवत्पूज्यपादशिष्यश्री-
मत्परमहंसपरिव्राजकाचार्यश्रीमच्छंकरभगवतः कृतौ सामवेदीयतल-
वकारशास्त्रोपनिषत्क्षुद्रगणे वाक्यविवरणे भाष्ये श्रीमत्परमहं-
सपरिव्राजकाचार्यश्रीमदानन्दज्ञानविगचिना व्याख्या
समाप्ता ॥

ॐ तत्सद्ब्रह्मणे नमः ।

शंकरानन्दकृता केनोपनिषद्दीपिका ।

केनेपितोपनिषदं व्याकरिष्ये पदाध्वना ।

रम्यां तलवकाराणां शाखायामात्मबोधिनीम् ॥ १ ॥

ब्रह्मणः प्रत्यक्षादिप्रमाणैरनवगम्यत्वात्तदस्तित्वस्य च प्रमाणसिद्धत्वाच्चि-
त्रेणापि कर्मणा प्राणाद्युपासनेन ब्रह्मज्ञानोत्पादमन्तरेण ब्रह्मावाप्तेः संपादयितु-
मशक्यत्वादशुद्धान्तःकरणस्य च ब्रह्मज्ञानोत्पादम्यासंभावितत्वादतः कर्माणि
प्राणाद्युपासनानि चोक्त्वा ब्रह्मविद्यामुपक्रमते । तत्रापि प्रतिपत्तिमौक्यार्थं गुरु-
शिष्यसंवादमिवाऽऽह । शिष्यः पृच्छति—केनामता सता केनाचेतनेन चेतनेन
वा भिन्नेनाभिन्नेन वेपितमिष्टं कस्येच्छानिमित्तमित्यर्थः । पतति सर्वासु दिक्षु
गच्छति मन इति वक्ष्यमाणेन संबन्धः । सामान्यतः प्रेरयितारं पृष्ट्वा विशेष-
तस्तं पृच्छति—प्रेषितं प्रेरितं धनुष्मतेव ज्याघ्राताद्वाणजानं को ह्येतद्देशादे-
शान्तरं नयतीत्यर्थः । मनः संकल्पविकल्पोपलक्षितमन्तःकरणं ज्ञानशक्तिरि-
त्यर्थः । केन व्याख्यातम् । प्राणः पञ्चवृत्तिरध्यात्मादिभेदभिन्नः क्रियाशक्तिरि-
त्यर्थः । प्रथमोऽव्याकृताभिमानिन ईश्वरस्य चेतनाचेतनान्मकं विक्षेपं जनयतः
सर्वप्रवृत्तिनिमित्तं प्रथमः पुत्रः प्रैति प्रकर्षेणोर्ध्वादिदिक्षु गच्छति युक्तः संबद्धः
केन प्रेरित इत्यर्थः । केन व्याख्यातम् । इषितां प्रेरितां वाचं वागिन्द्रियरू-
पापनेकशब्दजननीमिमां ताल्वाद्यष्टस्थानस्थां वदन्ति । अस्य वागिन्द्रियस्य
वक्तुमशक्यत्वेऽपि केनचिन्नुन्नवागिन्द्रियास्तबुद्ध्यर्थमाणां वर्णपदवाक्यान्मिकां
वाचं व्यक्तमुच्चारयन्ति । चक्षुःश्रोत्रं चक्षुश्च श्रोत्रं च क उ को नाम देवः सर्व-
व्यवहारकारणभूतो युनक्ति मन्दं करोति प्रेरयतीत्यर्थः ॥ १ ॥

गुरुराह—श्रोत्रस्य शब्दोपलब्धेरसाधारणकारणस्य श्रोत्रं यथाऽस्माकमसां-
धारणव्यवहारस्य कारणं श्रोत्रं तथा श्रोत्रस्यापि शब्दग्रहणसामर्थ्यस्यासाधारणं
कारणम् । मनसः सर्वोपलब्ध्या साधारणकारणस्य मनः साधारणकारणत्वसामर्थ्य-
कारणम् । यद्वेत्त्वर्थमुक्तं श्रोत्रादिभिर्वक्ष्यमाणैश्चक्षुरन्तः संबध्यते । अथवा यद्यो
वाचो वागिन्द्रियस्य वर्णोच्चारणशक्तेर्ह प्रसिद्धस्य वाचं वागवागिन्द्रियसामर्थ्य-

कारणम् । यदु य उ स उ एव प्राणस्य पञ्चवृत्तेर्जीवनकारणस्य प्राणो जीवनकारणत्वसामर्थ्यकारणम् । चक्षुषो रूपोपलब्धेरसाधारणकारणस्य चक्षुश्चक्षुःसामर्थ्यकारणम् । एवंभूतो यः स एवेत्यन्वयः । मनआदेः सामान्यतो विशेषतश्च प्रेरयितेति शेषः । अयमर्थः । अस्ति मनआदीनां प्रेरयिता मनआदिविलक्षणश्चेतनश्चेतनानां भेदगन्धशून्य इति । अतो ज्ञात्वाऽविद्यां सकार्यामिति मुच्य सर्वात्मना परित्यज्य धीरा बुद्धिमन्तो ब्रह्मचर्यादिसाधनसंपन्नाः । अथोपसर्गयोगे धातोरन्यार्थत्वं प्रायेणेति न्यायेन धीरा अतिमुच्याहं ब्रह्मास्मीति तमवगत्य प्रेत्यास्साल्लोकाल्लोकशब्दाभिधेयकार्यकारणसंघाताभिमानादस्मात्प्रतिप्राणिप्रत्यक्षात्प्रेत्य प्रकर्षेण गत्वा तदभिमानं परित्यज्येत्यर्थः । अमृता मरणकारणाविद्यानत्कार्यशून्याः । भवन्ति स्पष्टम् ॥ २ ॥

ननु येन प्रेरितं मनआदिकं गच्छति तदिदमिति शृङ्गग्राहिकया कस्मान्न प्रदर्श्यत इत्यत आह—न तत्र चक्षुर्गच्छति रूपादिहीनत्वात्तस्य तस्मिन्विषये चक्षुर्न गच्छति । ननु चक्षुरग्राह्याणामपि स्वर्गापूर्वादीनां वाग्विषयत्वं दृष्टमित्यत आह—न वागगच्छति स्पष्टम् । तत्रेत्यनुवर्तते । ननु वागग्राह्याणामपि चम्पककेतक्यादिगन्धभेदानां मनसा ग्रहो दृष्ट इत्यत आह—नो मन उक्तम् । गच्छति तत्रेत्यनुवर्तते । यत एवं ततः श्रोत्रस्य श्रोत्रमित्याद्युक्तोपदेशमन्तरेणास्याऽऽत्मनो दर्शन उपायान्तरं न विद्यः स्वबुद्ध्या न जानीमः । नापि विविधशास्त्रगुर्वाद्युपदेशेभ्य इत्याह—न विजानीमो विशिष्टेभ्यः शास्त्रेभ्यः शास्त्रगुर्वादिभ्य इदानीमपि नाधिगच्छामः । यथा येन प्रकारेणैतच्छ्रोत्रस्य श्रोत्रमित्यादिनोक्तं मनआदेः प्रेरकमनुशिष्यान्माहशो गुरुर्भवाहं शिष्यं श्रोत्रस्य श्रोत्रमित्यादिनोपदिश्यानु पश्चाच्छेतो वर्तुलशृङ्गो गौरितिवद्विशेषणं कुर्यात्तमुपायं न विद्यां न विजानीम इत्यन्वयः । ननु लोके द्रव्या मतिज्ञातमज्ञातं च तत आभ्यामन्यतरविशेषणेन विशेषणीयमित्यत आह—अन्यदेव तद्विदितात्तच्छ्रोत्रस्य श्रोत्रमित्यादिनोक्तं विदिताज्ज्ञानविषयात्सर्वस्मादन्यदेव पृथगेव न तु ज्ञानविषयः । ननु तर्ह्यविदितमज्ञातस्वरूपमित्यत आह—अथो अप्यविदिताज्ज्ञानविषयादज्ञातादन्यदेव । नन्विदं भवद्बुद्धिकल्पितमित्यत आह—इत्यनेन प्रकारेण शुभम भुतवन्तो वयम् । पूर्वेषां पित्रादीनाम् । ते च न मूर्खा इत्येवमाह—ये प्रसिद्धाः शमदमादिसाधनसंपन्नाः शास्त्रहृदयज्ञा नोऽस्माकं सहाध्यायिनां शिष्याणां तच्छ्रोत्रस्य श्रोत्रमित्यादिनोक्तं व्याचक्षिरे विस्पष्टमा-

* इदं पदद्वयं मूले नोपलभ्यते ।

समन्तात्कथितवन्तः । अनेन गुरुमुखादेवाऽऽत्मावगतिर्भवति न तु प्रकारान्तरे-
णेत्यर्थादुक्तम् ॥ ३ ॥

अतो वागाद्यगम्यत्वेनैवावगन्तव्यं न त्वन्यथेत्येतन्मन्त्रपञ्चकेनाऽऽह—यत्प्र-
सिद्धमात्मस्वरूपं वाचा वर्णपदादिरूपया वेदलोकवाक्यात्मिकयाऽनभ्युदितमप्र-
काशितं शृङ्गग्राहिकया । येन प्रसिद्धेन वाग्वाग्निन्द्रियं वर्णादिवाक्सहितमभ्युद्यते
सर्वत उच्यते स्वव्यवहारक्षमा भवतीत्यर्थः । केनेषितां वाचमित्यस्येदमुत्तरम् ।
तदेव वाचा प्रकाशितं वाचः प्रेरकं न त्वन्यत् । ब्रह्म बृहदेशकालवस्तुपरिच्छेदशून्यं
त्वमस्मच्छिष्यो ब्रह्मणो भेदरहितो विद्धि जानीहि । ननु किमर्थं तदेव ज्ञातव्यं
यतो बहुविधभेदमहमनहं वा तदित्युपासते जनाः । तद्वदहमपि भवदुक्तादन्य-
ज्ज्ञास्यामीत्यत आह—नेदमिदं बहुविधभेदमहमनहं वा गृहीतं वागादिविषय-
भूतं न ब्रह्मेति शेषः । इदंशब्दाथमाह—यन्प्रसिद्धमुपासकानामिदं प्रसिद्धं
ज्ञातृज्ञानज्ञेयभेदवदुपासत उपासनं कुर्वते यथावत्स्वरूपावबोधशून्याः ॥ ४ ॥

वागगम्यस्यापि चम्पककेतक्यादिगन्धभेदस्य मनसा ग्रहो दृष्ट इत्यत आह—
यत्प्रसिद्धं मनसो मनो मनसाऽन्तःकरणेन न मनुते कोऽपि नाधिगच्छति । न च
तदकिञ्चित्करमित्याह—येन मनसाऽविज्ञातेनाऽऽहुः कथयन्त्यस्माकं व्याख्या-
तारो मन उक्तं मतं ज्ञातं सर्वकार्यक्षममित्यर्थः । अनेन केनेषितमित्यादिप्रथम-
प्रश्नस्योत्तरं सिद्धम् । यद्यपि वाङ्मनसयोरगोचरत्वेनैव चक्षुःश्रोत्रप्राणानाम-
गोचरत्वं सिद्धं तथाऽपि पञ्चप्रश्नानां प्रत्येकमुत्तरं दातुं वक्ष्यमाणं पर्यायत्रय-
मवगन्तव्यम् । तदेव ब्रह्म त्वं विद्धि नेदं यदिदमुपासते व्याख्यातम् ॥ ५ ॥

यत्प्रसिद्धं चक्षुषश्चक्षुश्चक्षुषा रूपग्राहकेणेन्द्रियेण न पश्यति नावलोकयति
येन चक्षुषश्चक्षुषा चक्षुष्यक्षीणि पश्यत्यवगच्छति चक्षुषः सर्वकार्यकारणमि-
त्यर्थः । चक्षुःश्रोत्रं क उ देवो युनक्तीति योगस्य विभागेनाऽऽद्यस्यान्तरं दत्तम् ।
तदेव ब्रह्म त्वं विद्धि नेदं यदिदमुपासते व्याख्यातम् ॥ ६ ॥

यत्प्रसिद्धं श्रोत्रस्य श्रोत्रं श्रोत्रेण शब्दोपलब्धिसाधनेन न शृणोति नाधि-
गच्छति । येन श्रोत्रस्य श्रोत्रेण श्रोत्रं शब्दोपलब्धिकारणमिदमाकाशस्य प्रदे-
शविशेषात्मकं श्रुतमधिगतम् । स्वकार्यक्षमं कृतमित्यर्थः । चक्षुःश्रोत्रं क इत्य-
स्याविशिष्टस्यानेनोत्तरं दत्तम् । तदेव ब्रह्म त्वं विद्धि नेदं यदिदमुपासते
व्याख्यातम् ॥ ७ ॥

यन्प्रसिद्धं प्राणस्य प्राणरूपं प्राणेन पञ्चवृत्तिना न प्राणिति प्राणचेष्टां न
करोति येन प्राणस्य प्राणेन प्राणः प्रसिद्धपञ्चवृत्तिः प्रणीयते प्रकर्षेण नीयते

स्वचेष्टां कार्यत इत्यर्थः । अनेन केन प्राण इत्यादेरुत्तरं दत्तम् । श्रोत्रस्य श्रोत्र-
मिन्यादिना तु सामान्यतः । अत्र तु विशेषत इति न पुनरुक्तम् । अथवा तदु-
त्तरं तत्रैव कण्ठतः । अत्र तु वागाद्यविषयत्वप्रतिपादनेनार्थमिति न पुनरुक्तम् ।
तदेव ब्रह्म त्वं विद्धि नेदं यदिदमुपासते । व्याख्यातम् ॥ ८ ॥

इति श्रीशंकरानन्दभगवतः कृतौ केनोपनिषद्दीपिकायां प्रथमः खण्डः ॥ १ ॥

पूर्वं यथावत्स्थितमात्मस्वरूपं गुर्व्युपदिष्टमुपदिश्येदानीं शिष्यबुद्धिमनुसर-
न्नाह—यदि पक्षान्तरं मन्यसे वस्तुतो विद्यमानमपि *जानामि सुवेदं सुष्ठु भव-
दादिभिरुक्तं मयाऽऽत्मस्वरूपं जानामि । इत्यनेन प्रकारेण यदि मन्यसे इत्य-
न्वयः । तथा ब्रह्मतत्त्वं जानीष इत्याह—दहरमेवापि नूनम् । अपि संभावना-
याम् । नास्त्येव भवतो ब्रह्मज्ञानम् । अथ च चेतनत्वाज्ज्ञानवानहमस्मीति
संभावयसि तथाऽपि नूनं निश्चितं तद्विषयस्याल्पत्वादल्पमेव ननु बृहत् । त्वं
ज्ञानित्वाभिमानो वेत्याल्पमेव जानीषे । किम् । ब्रह्मणो रूपं देशकालवस्तुपरि-
च्छेदशून्यस्य स्वरूपं दहरज्ञानत्वे हेतुर्यद्यस्मादस्य त्रिविधपरिच्छेदशून्यस्य त्वं
कार्यकारणमंघाताभिमानो परिच्छिन्नो ज्ञानकः । एवंभूताच्चित्तोऽन्यद्यत्प्रसिद्धं
त्वया ज्ञेयं कार्यब्रह्मस्वरूपमस्य ब्रह्मणः सर्वपरिच्छेदशून्यस्य देवेष्विन्द्राग्न्या-
दिषु । अथ नु यस्मादस्य देवेषु यत्प्रसिद्धमस्य त्वं चेति भेदस्तस्मादेव मीमां-
स्यमेव विचारणीयमेव ते तव त्वयेत्यर्थः । एवमुक्तो मीमांसां कृत्वा शिष्य
आह—मन्येऽवगच्छामि विदितमवगतं मयेति शेषः ॥ १ ॥

स्वयंविदि[त]त्वे हेतुमाह—नाहं मन्ये सुवेदेति नो न वेदेति वेदं च । अहं
सुवेदेति नैव मन्ये । यदि सम्यङ्न ज्ञातं तर्हि किं न ज्ञानमेवेत्यत आह—नो
न वेदेति । तर्हि किं संदिग्धमित्यत आह—वेदं च । जानाम्यपि चकाराज्ज्ञान-
मपि भेदबुद्धेरभावात् जानामि । [न]सुवेदेत्यनेन ब्रह्मणोऽतिदुर्बोधत्वं दर्शितम् ।
नो न वेदेत्यनेन शास्त्रैकगम्यत्वमुक्तम् । वेदेत्यनेन संशयादिराहित्यमुक्तम् ।
चकारेण सर्वभेदभक्षकः साक्षात्कार उक्तः । अतिदुर्बोधशास्त्रैकगम्यासंदिग्ध-
सर्वभेदशून्यब्रह्माहमस्मीत्यर्थः । यो मत्तोऽन्योऽपि नोऽस्माकं शिष्याणां मध्ये
तन्मयोक्तं सुवेदेति न न वेदेत्यपि न वेदं चेति वेदं जानाति स तद्वद्
श्रोत्रस्य श्रोत्रमित्यादिनोक्तं वेदं जानाति यस्मादयमवगन्ता मदुक्तं वेदं भवा-

* इदं पदमधिकमिव भाति ।

नेतमवगच्छति । नो न वेदेति वेद च न जानामीति न जानामीत्यपि न ।
चकार इतिनोकारयोरनुवृत्त्यर्थः । दर्शिता च तयोर्योजना । तस्माद्ब्रह्म वेदे-
त्यभिप्रायः ॥ २ ॥

ननु न जानामीति ज्ञानवता ज्ञेयं जानामीति ज्ञानवता चाज्ञेयं भवद्वाचो भ-
ङ्ग्या ब्रह्म सिध्यति न चैवं प्रामाणिकमित्यत आह—यस्य ब्रह्म विदुषोऽमत-
मनधिगतं कर्तृकर्मादिभावेन तस्य कर्तृकर्मादिभावानधिगतवतो मतमधिगतम् ।
इदानीं वैपरीत्यमाह—मतं कर्तृकर्मादिभावेनाधिगतं यस्य ब्रह्म विदुषो न वेद न
जानाति स कर्तृकर्मादिभेदज्ञानवान् । तत्रैव हेतुमाह—यतोऽविज्ञानमनधिगतं
विज्ञानतां विविधज्ञातृज्ञानज्ञेयादिवुद्धिमतां देशकालवस्तुपरिच्छेदशून्यरूपत्वा-
द्ब्रह्मणस्ततः । विज्ञातं विशेषेण यथाविद्यमानस्वरूपेणाधिगतमविज्ञानतां विवि-
धज्ञात्रादिभेदबुद्धिरहितानाम् ॥ ३ ॥

अविज्ञानतां विज्ञातं चेत्तर्हि सुषुप्तिपूर्वादां सर्वोऽपि कृतकृत्यः स्यादित्यत
आह—प्रतिबोधविदितं सर्वप्रत्ययमाक्षिन्वेनावगतं मतं विज्ञातं न तु सर्वप्रत्य-
योपरमे सुषुप्तादां । ननु किमनेन ज्ञानेनेत्यत आह—अमृतत्वं हि विन्दत
आत्मना हि यस्मादात्मनाऽऽत्मज्ञानेनामृतत्वमविद्यातत्कार्यादिमरणशून्यत्वं
स्वयंप्रकाशमानन्दात्मस्वरूपमित्यर्थः । विन्दते लभते । हेतुत्वर्थस्याऽऽत्मनेति
व्याख्यानम् । विन्दते वीर्यं सामर्थ्यमविद्यानिवृत्तिकारणं चरमसाक्षात्काररूपं
लभते । उक्तवीर्यलाभादुक्तामृतत्वप्राप्तिः प्रसिद्धवेत्याह—विद्ययाऽधिष्ठानया-
थान्म्यसाक्षात्कारेण कर्मगन्धानपेक्षेण विन्दतेऽमृतमधिष्ठानविपरीतग्रहणतज्जदुः-
खरूपमरणकारणशून्यमविक्रियमधिष्ठानं लभते ॥ ४ ॥

ननु विद्या चेच्छरीरान्तर एव न त्वत्रैव सति शरीर इत्यत आह—इहास्मि-
न्नेवाधिकारिशरीरे चेद्यद्यवेदीज्ज्ञातवान् । अथ तदा मत्वं सच्चिदानन्दरसं
ब्रह्मास्ति विद्यते न चेदिहावेदीदिहाधिकारिशरीरे यद्यहं ब्रह्मास्मीति शरीरे
साक्षात्कारं न कृतवांस्तदा महत्यनिर्मादा त्रिविधदुःखसंतानजननी विनष्टि-
विनाशरूपा । श्रुत्या मानुक्रोशमेतदुक्तम् । एतच्छरीरगन्तरेण समुद्योगसंसार-
विनाशकान्मज्ञानस्य दुर्लभत्वात्ततोऽस्मिन्सत्येव तदर्थं यन्न आस्थेयोऽन्यथा
सततं संसारसागरे निमज्जनमेव स्यादिति । इदानीमात्मनः सर्वत्राहमस्मीत्यव-
लोकनं करणीयमित्येतदान्मज्ञानस्य संसारव्याध्यापधस्य स्वरूपमाह सा ।
भूतेषु भूतेषु प्राणिषु । वीप्सा निखिलचतुर्विधप्राणिमंग्रहार्था । विचित्य वयं

स्य इत्यधिगत्य धीरा बुद्धिमन्तो विद्वांसः । भेत्यास्माल्लोकादमृता भवन्ति
व्याख्यातम् ॥ ५ ॥

इति श्रीशंकरानन्दभगवतः कृतौ केनोपनिषद्दीपिकायां द्वितीयः खण्डः ॥ १ ॥

विशुद्धान्तःकरणैरेव ब्रह्मविद्यैव सर्वातिशयवत्सर्वात्मभूतं ब्रह्म विज्ञेयं न
त्वन्यथेत्येतदर्थमियमाख्यायिकाऽऽरभ्यते—ब्रह्म सत्यज्ञानानन्दादिलक्षणं ह
किल देवेभ्यो देवानामनुग्रहायां विजिग्ये विविधं देवानां लोकद्वयप्रतिकूलम-
सुरकुलं जितवत् । तस्य देवानुग्रहप्रवृत्तस्य ह किल ब्रह्मणः सत्यज्ञानानन्दा-
दिलक्षणस्य विजये विविधजयनिमित्तं देवा इन्द्राग्निवायुप्रभृतयोऽमहीयन्त पूजिता
अभूवन् । तेऽविज्ञातब्रह्मप्रभावा ऐक्षन्त प्रत्यक्षं वक्ष्यमाणप्रकारेणक्षणमकुर्वन् ।
तदीक्षणप्रकारमाह—अस्माकमेव कार्यकरणसंघाताभिमानिनामिन्द्राग्न्यादीना-
मेव न त्वन्यस्य कस्यचित् । अयमस्मत्प्रत्यक्षविषयो विजयो विविधोऽसुरपरा-
भवलक्षण उत्कर्षः । अस्माकमेवायं व्याख्यातम् । महिमा महत्त्वरूपः सर्व-
जन्तुभ्यः स्तुतिपूजादिलाभलक्षणः । इत्यनेन प्रकारेण ॥ १ ॥

तद्ब्रह्म देवानां विजयकृद् किलैषां देवानामज्ञानिनां गर्वारूढमभिप्रायं
विजज्ञौ विशेषेण ज्ञातवत्तेभ्यस्तेषां गर्वारूढानां देवानामज्ञानिनामनुग्रहार्थं ह
किल माहर्बभूव किमपि रूपं धृत्वा नयनपथमागतं तद्ब्रह्म न व्यजानत देवा
इदं तदिति विशेषेण न ज्ञातवन्तः । तदज्ञानमाह—किं विचारे । इदं प्रत्यक्षं
यक्षं पूज्यमतिदिव्यरूपत्वात् । इत्यनेन प्रकारेण ॥ २ ॥

एवं संशयाविष्टहृदयास्ते गर्वाविष्टा देवा अग्निं देवानामग्रेसरं वह्निमब्रुवन्-
क्तवन्तः । तदुक्तिमाह—जातवेदो जातानि वेदांसि विविधानि ज्ञानानि सर्व-
वेदात्मकानि यस्मादग्नेः स जातवेदास्तस्य संबोधनं हे जातवेद एतदस्माभि-
रुच्यमानं पुरःस्थितं विजानीहि विशेषेणावगच्छ । किमेतद्यक्षमेतत्पुरतःस्थितं
यक्षं किं देवादिषु कतमदित्यर्थः । इत्यनेन प्रकारेण । एवं तैरुक्तः स तथा
देवोक्ताङ्गीकारे । यद्ब्रह्मरुच्यते तत्करिष्यामीत्यर्थः । इत्यनेन प्रकारेणो-
क्त्वेति शेषः ॥ ३ ॥

तत्पुरःस्थितं यक्षमवगन्तुमभ्यद्रवत्संमुखत्वेन समीपं गतवान् । तद्यक्षं तं
समीपं प्राप्तं जिज्ञासुं सावज्ञमभ्यवददाभिमुख्येनोक्तवत् । तदुक्तिमाह—कः
प्रभो । मत्समीपमागतस्त्वमसि भवसि । इत्यनेन प्रकारेण । एवं पृष्ठः स आह—
अग्निरग्निनामा वै प्रसिद्धः सर्वेषामहं त्वत्समीपमागतोऽस्मि भवामि । इत्यनेन

प्रकारेणाब्रवीदुक्तवान् । विशेषनाम्ना पुनरात्मानमाह—जातवेदा वा अहमस्मीति स्पष्टम् ॥ ४ ॥

एवमुक्ते पुनः सावज्ञं तद्यक्षमाह—तस्मिन्नुक्तनाम्नि त्वयि मत्पुरतो वर्तमाने वराके । किमाक्षेपे । न किमपीत्यर्थः । वीर्यं सामर्थ्यमित्यनेन प्रकारेण । एवमाक्षिप्तोऽपि स स्वगर्ववशात्तदीयं प्रश्नं मन्वान आह—अपि संभावनायाम् । इदं शुष्कमाद्रिं च जगत्सर्वं निखिलं दहेयं दहनं कुर्याम् । अत्युक्तिवारणार्थं सर्वशब्दार्थमाह—यत्प्रसिद्धमिदं स्थावरजङ्गमात्मकं पूर्णं पृथिव्यां ब्रह्माण्डकटाहभुवि । इत्यनेन प्रकारेण ॥ ५ ॥

तस्मै तस्याग्नेरनुग्रहार्थं तृणमत्यल्पं शुष्कं स्थावररूपं निदधौ नितरां पुरतः स्थापितवत् । तत्स्थापयित्वेदं जगत् । एतच्छुष्कं तृणं मया पुरतः स्थापितं दह भस्मीकुरु । इत्यनेन प्रकारेण यक्षेणोक्तोऽग्निः पुरतः स्थितं तृणमुपमेयाय समीपं प्रकर्षेण गतवान्सर्वजवेन स्वकीयेन सर्वजवेन तद्यक्षस्थापितं शुष्कं तृणं न शशाक दग्धुं भस्मीकर्तुं शक्तो न बभूव । सोऽग्निर्जातवेदा अपगतगर्वस्तत एव शुष्कतृणादहनादेव निमित्तात्प्राप्तलज्जो निवहते झटित्येव देवान्गन्तुं तस्मान्निवृत्तिं चकार । आगत्य च देवानुवाच । तदुक्तिमाह—नैतदशकं विज्ञातुं यदेतद्यक्षमेतत्पुरतः स्थितं यत्प्रसिद्धं सामान्यतस्तदेतदिनि विशेषतो विज्ञातुं शक्तो नाभवम् । इत्यनेन प्रकारेण ॥ ६ ॥

अथाग्नेर्निवृत्तस्य वाक्यश्रवणानन्तरं वायुं सर्वजगतः प्राणं प्रभञ्जनमब्रुवन्नुक्तवन्तः । वायो हे वायो । एतद्विजानीहि किमेतद्यक्षमिति तथेति तदभ्यद्रवत्तमभ्यवदन्कोऽसीति । वायुर्वा अहमस्मीत्यब्रवीन्मातरिश्वा वा अहमस्मीति । तस्मिन्स्त्रायि किं वीर्यमित्यपीदं सर्वमाददीय यदिदं पृथिव्यामिति तस्मै तृणं निदधावेतदादन्स्वेति तदुपमेयाय सर्वजवेन तन्न शशाकाऽऽदातुं स तन एव निवहते नैतदशकं विज्ञातुं यदेतद्यक्षमिति । वायुर्वायुनामा । इदं सामान्यम् । विशेषरूपं न्वाह—मातरिश्वा मातर्याकाशे श्वमिमि गच्छामीति मातरिश्वनामा । आददीयाऽऽदायान्तरिक्षे गमनं कुर्याम् । आदन्त्वाऽऽदायैतस्या भूमेरस्य तृणस्य च कस्यांचिदत्यल्पमप्यन्तरं कुरु । आदातुं सर्वतः स्वीकर्तुं व्याख्यातमन्यत् ॥ ७ ॥ ८ ॥ ९ ॥ १० ॥

अथ निवृत्तस्य विगतगर्वस्य वायोर्वचनश्रवणानन्तरमिन्द्रं परमेश्वर्यसंपन्नं त्रिलोकनाथमब्रुवन्नुक्तवन्तः । मयवन्भो इन्द्र । एतद्विजानीहि किमेतद्यक्षमिति तथेति तदभ्यद्रवत् । व्याख्यातम् । तस्मान्स्वसमीपमाप्तादिन्द्राक्षितोद्देशेऽन्तर्धानं चकार । श्रुद्धान्तःकरणैरपि स्वस्वकर्मभिरनवगम्यं दर्शयितुमिन्द्रो हि ब्रह्मसमीपं प्राप्तः कग्रहणावसरे तन्न दृष्टवानित्यर्थः ॥ ११ ॥

स विस्मयमना इन्द्रस्तस्मिन्नेव यत्र यक्षं स्थितं तत्रैव न त्वन्यत्राऽऽकाशेऽव-
काशे तदेव यक्षं ध्यायंस्तस्याविति शेषः । एवं स्थिते मघोनि विशुद्धान्तःकरणे
यक्षदर्शनोत्सुके तदन्तर्धानादपगतान्तर्धानाद्यैश्वर्याभिमाने संपन्नाधिकारिगुणे
स्त्री प्रादुर्बभूव । स तां स्त्रियं ब्रह्मविद्यां मूर्तिमतीं ददर्शेति शेषः । ततो निरीक्ष्य
तामाजगाम यक्षस्य वार्तां प्रष्टुमागतवान् । आगत्य च बहुशोभमानां सकला-
विद्यापिशाचीवैलक्षण्येनाधिककान्तिमतीमुमां सकलसंसारवृक्षोच्छेदकत्वेनोत्कृष्टां
प्रभां ब्रह्मविद्यामित्यर्थः । हैमवतीं हिमरूपः सर्वदा शीतलः स्वयंप्रकाशमान
आनन्दात्माऽन्तर्हितयक्षस्वरूपः स यस्य नित्यमस्त्युपनिषद्विभागस्य स हिम-
वास्तस्येयं दुहिता हैमवती ताम् । अथवा मा भगवतः पिनाकपाणेः प्राणप्रिया
सा हि कान्दिशीकान्भृशं विषण्णाञ्जन्तुन्मातेव नानारूपैराश्वासयति । तदुचि-
तमिन्द्रस्यापि तादृशस्य तस्या दर्शनम् । सा च हिमवतो गिरिराजस्य दुहिता
प्रसिद्धा ताम् । अथवा हैम कनकं तस्याऽऽभरणानि हैमानि कटकमुकुटादीनि
तानि यस्याः सन्ति सा हैमवती तां प्रसिद्धां विदुषामुमां ह किलोवाचोक्त-
वान् । तदुक्तिमाह—किमेतद्यक्षमिति व्याख्यातम् ॥ १२ ॥

इति श्रीशंकरानन्दभगवतः कृतौ केनोपनिषदीपिकायां तृतीयः खण्डः ॥ ३ ॥

सा तं ब्रह्म बृहद्देशकालवस्तुपरिच्छेदशून्यं भवतां विजयकारणमित्यनेन
प्रकारेण ह किलोवाचोक्तवती । ब्रह्मेति नामधेयमुक्त्वा तस्य महिमानमप्याह—
ब्रह्मण उक्तस्य वै प्रसिद्धस्यैतद्विजये महीयध्वं विजयनिमित्तमेतन्महीयध्वमिदं
भवतां महत्त्वं येन लोके स्तुतिपूजादिमन्त एतादृशाः स्युरित्यनेन प्रकारेण ।
शिक्षा चेयं ब्रह्मणो विजये सति यूयं महीयध्वं मा स्वातन्त्र्याभिमानं कुरुते-
त्यर्थः । एवमुपयोक्त इन्द्रस्ततस्तस्या उमाया वचनाद् किलैव तत एव न त्व-
न्यस्माद्विदांचकार ज्ञातवान् । तज्ज्ञानप्रकारमाह—ब्रह्म यद्यक्षमन्तर्हितं तद्ब्रह्म-
त्यनेन प्रकारेण ॥ १ ॥

तस्माद्यतो वायव्येरी संवादं कृतवन्तो ब्रह्मणेन्द्रश्चोमावचनेन निश्चिकाय ततो
वै प्रसिद्धा एते[दिवा अ]ग्नीन्द्रवायवोऽतितरामिवाधिकमतिक्रम्येव वर्तन्तेऽन्यान-
ग्नीन्द्रवायुव्यतिरिक्तान्देवांश्चन्द्रवरुणादीन् । एत इत्युक्ताभ्रामत आह—यद्यः
प्रसिद्धोऽग्निर्वायुरिन्द्रः प्रसिद्धानि ग्रीण्यपि नामानि त्रयाणां तेऽग्नीन्द्रवायवः
सर्वेभ्योऽत्यधिका हि यस्मादेनद्यक्षरूपमात्मानं नेदिष्ठमतिशयेन समीपं पस्पृशुः
स्पर्शनं चकुर्ब्रह्मणः समीपं गता इत्यर्थः । तेऽग्नीन्द्रवायवः सर्वदेवाधिका हि

यस्मादेनद्देवानां पुरतः स्थितं यक्षं ब्रह्म प्रथमः प्रथमा देवेभ्यो मुख्या इत्यर्थः । विदांचकार विदांचक्रुः । छत्रिन्यायं दर्शयितुमेकवचनेन निर्देशः । तज्ज्ञाना-
नुकरणं ब्रह्मेति स्पष्टम् ॥ २ ॥

इदानीं छत्रिन्यायं विवृणोति । तस्माद्यतोऽग्नीन्द्रवायुषु ब्रह्मसमीपगाभि-
ष्विन्द्र एवोमोपदेशाद्ब्रह्म ज्ञातवान् । ततो वै प्रसिद्ध इन्द्रः परमैश्वर्यसंपन्नोऽ-
तितरामिवातिशयेनातिक्रामत्यन्यान्स्वव्यतिरिक्तान्देवानभिवायुप्रमुखान् । स
इन्द्रः । ह्येनोवेदिष्टं पस्पर्श स ह्येनत्प्रथमो विदांचकार ब्रह्मेति स्पष्टम् ॥ ३ ॥

तस्येन्द्रेणावगतस्य ब्रह्मण एष वक्ष्यमाण आदेश उपदेशः । यत्प्रसिद्धं ब्रह्म-
रूपं शास्त्रेषु स्वयंप्रकाशमेतद्बुद्धेर्द्रष्टुं वक्ष्यमाणस्वरूपं विद्युतः प्रसिद्धायास्त-
द्धितः । व्यद्युताद्विशेषेण द्योतनमकरोत् । आ ३ । आकारलुतिराश्चर्यार्था । आश्चर्यं
तेजोधातुविलक्षणमपि ब्रह्म विद्युतः सकाशाद्विस्पष्टं प्रकाशं कृतवदिव स्वयंप्रकाश-
मित्यर्थः । इत्यनेन प्रकारेणाऽऽदेश इत्यन्वयः । यथा स्वयं विद्युतोऽपि विशेषप्रका-
शवदिव । इदित्थं चक्षुरादीनि सान्तःकरणानि न्यमीमिषन्निमेषोपलक्षितं स्वस्व-
व्यापारं कारितवत् । आ ३ आकारलुतिः पूर्ववदाश्चर्यं सर्वक्रियाहीनोऽपि सर्वदेव-
निष्पाद्यां क्रियां कारितवानिवेत्यनेन प्रकारेणाऽऽदेश इत्यन्वयः । अधि-
दैवतं हिरण्यगर्भमधिकृत्येतिद्वयाभ्यां वाक्याभ्यामुपदिष्ट आदेशोऽधिदैव-
तम् ॥ ४ ॥

अथाधिदैवतादेशकथनानन्तरमध्यात्ममात्मानमधिकारिशरीरमुररीकृत्योच्य-
मान उपदेशोऽध्यात्मं यत्प्रसिद्धमधिदैवं विद्युतोऽपि विशेषप्रकाशवदिवैतद्बुद्धे-
र्द्रष्टुं सर्वगतं प्रति गच्छतीव च यातीव चकारात्स्पृशतीव च मनोऽन्तःकरण-
मनेन चान्तःकरणेनैवेतद्विद्युतोऽपि विशेषप्रकाशवदिव ब्रह्मोपस्मरत्यहं ब्रह्मा-
स्मीति सामीप्येन शास्त्रोक्तं स्मरत्यभीक्ष्णं निरन्तरं संकल्प इदं ब्रह्माहं साक्षा-
त्करोमीत्येवंरूपोऽभिलाषः सोऽप्यनेनेत्यभिप्रायः ॥ ५ ॥

तदुक्तं ब्रह्म ह किल तद्वनं नाम तस्य तस्य प्राणिजातस्य वननीयं संभजनीय-
मेतदेव नामधेयम् । तस्येदानीं नामानुगुणोपासनमाह—तद्वनं नामधेयमित्यनेन
प्रकारेण तदुपासितव्यं विजातीयप्रत्ययशून्येन सजातीयप्रत्ययप्रवाहेण साक्षात्क-
र्तव्यम् । इदानीं गुणोपासनस्य फलमाह—स उपासकलक्षणसंपन्नो यः कश्चनैत-
त्स्वयंप्रकाशं सर्वव्यापारनिमित्तं मनःसंकल्पस्मरणगमनेषु कारणं ब्रह्म । एवमुक्तेन
प्रकारेण तद्वनं नामधेयमिति वेद जानान्युपास्त इत्यर्थः । अभिर्हने सर्वाणि भूतानि

१ ग. 'हितस्तत्स्वयंप्रकाशं सर्वव्यापारनिमित्तं मनः संकल्पस्मरणगमनेषु कारणं ब्रह्म आ ३
आश्च' । २ ग. 'णमिव ब्र' । ३ ग. 'द्विशिष्ट' ।

गच्छन्ति ह किलैनं तद्वननामोपासकं निखिलानि स्थावरजङ्गमानि भूतानि दर्शनस्पर्शनादिनाऽभिगच्छन्ति संगच्छन्ति संवाञ्छन्ति सर्वत इच्छां कुर्वन्ति ॥ ६ ॥

इदानीमाख्यायिकां परित्यज्य पुनः शिष्यप्रश्नमवतारयति—उपनिषदं ब्रह्मविद्यां विद्यया विन्दतेऽमृतमिति भवतैवाक्तं भो हे गुरो ब्रह्मि कथय किमु ब्रह्मविद्याऽऽहोस्विदन्त्याऽपीति प्रश्नार्थः । इत्यनेन प्रकारेण । ब्रह्मविद्या चेदुक्तैव तस्याः साधनानि चेत्तपआदीनि वक्ष्यामीत्यनेनाभिप्रायेण गुरुराह—उक्ता श्रोत्रस्य श्रोत्रमित्यारभ्याभीक्षणं संकल्प इत्यन्तेन गुणोपासनासहितेन वाक्यसंदर्भेण कथिता । ते तुभ्यम् । उपनिषत्, तादात्म्यलक्षणेन सामीप्येन नितरां ब्रह्म गमयिष्यामि इत्यादिग्रन्थीञ्जिथिलीकृत्याविद्यां ससंस्कारां सादयति विनाशयतीत्यु-
निषद्ब्रह्मविद्या । ब्राह्मी वाव ब्रह्मणा सत्यज्ञानलक्षणेन संबद्धा ब्राह्मी तामेव नतु तत्संबद्धां तपआदिकाम् । अत उपनिषदं व्याख्यातम् । अब्रूमोक्तवन्तः । अतोऽन्यां कथयिष्याम इत्यभिप्रायः ॥ ७ ॥

तस्यै, उक्ताया ब्राह्म्या उपनिषद उत्पत्त्यर्थम् । तपस्तपःशब्दाभिधेयं स्वधर्मानुगुणशरीरसंतापकरं मनइन्द्रियकाग्र्यादिषु । दम इन्द्रियनिग्रहः । कर्म स्ववर्णाश्रमोचितं श्रौतं स्मार्तं चेत्यादिकमन्यदपि शमब्रह्मचर्यादि । इदानीमस्या उपनिषदः स ब्राह्म्युपनिषद(?) उपासनमाह—प्रतिष्ठाः प्रतितिष्ठन्त्येतैरिति प्रतिष्ठा इयं तपआद्युपनिषत्कामधेनुब्रह्मविद्योपनिषद्वत्सा चतुष्पादित्यर्थः । ततः प्रतिष्ठाः पादाः । इदानीं तान्विशेषत आह—वेदा ऋगाद्याश्चत्वारः । वेदानां षड(सर्वा)-ज्ञानि विद्याकामधेनोः परिशिष्टानि निखिलाङ्गानि । सत्यं कालत्रयेऽपि बाधशून्यं ब्रह्म भूरिवेतरस्या गोरायतनं प्रचारोपवेशनादिस्थलम् ॥ ८ ॥

यो मुमुक्षुब्रह्मविद्यार्थी तपआदिसंपादनोद्यतो वै प्रसिद्धोऽनुत्पन्नब्रह्मसाक्षात्कारः श्रद्धालुरेतां तपआदिकामधेनुं ब्रह्मविद्यावत्सामेवं वेदपादादिरूपेण वेदजानात्युपास्त इत्यर्थः । सोऽपहत्य स्वस्मादपच्छेदपुरःसरं विनाश्य पाप्मानं ब्रह्मविद्योत्पत्तिप्रतिबन्धहेतुमनन्ते विनाशरहिते स्वर्गे स्वर्गवासिभिर्गेय आनन्दात्मनि लोके स्वयंप्रकाशे ज्येये ज्यायसि सर्वस्मादभ्यधिके ब्रह्मणीत्यर्थः । प्रतितिष्ठति संजातचरमसाक्षात्कारः प्रकर्षेण पुनरुत्थानशून्यत्वेनावस्थानं करोति । प्रतितिष्ठति व्याख्यातम् । पदाभ्यास उपनिषत्समाप्त्यर्थः ॥ ९ ॥

इति श्रीशंकरानन्दभगवतः कृतौ केनोपनिषद्दीपिकायां चतुर्थः खण्डः ॥ ४ ॥

समाप्तेयं शंकरानन्दकृता तलवकारोपनिषदपरपर्यायकेनोपनिषद्दीपिका ॥

ॐ तत्सद्ब्रह्मणे नमः ।

नारायणविरचिता केनोपनिषद्दीपिका ।

केनेषितोपनिषदि खण्डाश्रित्वार ईप्सिताः ।

शुद्रग्रन्थसमाहारे सा द्वात्रिंशत्तमी मता ॥

तलवकारशाखा सामवेदे नवाध्याय्याम् । तत्र प्राक्कर्माण्युक्तानि ततः सम-
र्कमाश्रयस्य प्राणस्योपासनानि ततः कर्माङ्गसामोपासनानि ततो गायत्र-
सामविषयं दर्शनं वंशान्तमुक्तमष्टभिः । ततस्तैः शुद्धसत्त्वं प्रति केनेषितमित्याद्या
ब्रह्मविषयोपनिषन्नवमाध्याय आरभ्यते । दृष्टादृष्टार्थेभ्यो बाह्यसाधनेभ्यो विर-
क्तस्य प्रत्यगात्मविषया जिज्ञासेयम् । केनेषितमित्यादि । शिष्याचार्यप्रश्नप्रति-
वचनरूपेण कथनं सुखप्रतिपत्त्यर्थं केवलतर्कागम्यत्वदर्शनार्थं च । केन कर्त्रे-
षितमिष्टमभिप्रेतं सत्कस्येच्छामात्रेण मनः पतति स्वविषयं प्रति गच्छति ।
इषेराभीक्ष्ण्यार्थस्य गत्यर्थस्य चेहासंभवादिच्छार्थस्यैतद्रूपम् । इडागमश्छान्दसः ।
तस्यैव प्रपूर्वस्य नियोगार्थे प्रेषितमिति । न यथाप्रसिद्धमेव कार्यकारणसंघातस्य
प्रेरयितृत्वं किंतु संघातव्यतिरिक्तस्य स्वतन्त्रस्येच्छामात्रेण मनआदिप्रेरयि-
तृत्वमित्यस्यार्थस्य प्रदर्शनार्थं केनेषितं प्रेषितमिति विशेषणद्वयम् । ईश्वरवि-
षयोऽयं प्रश्नः ।

यदुक्तम्—“ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया” इति ।

प्रवृत्तिलिङ्गाच्च विशेषार्थः प्रश्न उपपन्नः । रथादीनां हि चेतनावदधिष्ठि-
तानां प्रवृत्तिर्दृष्टा तद्धि लिङ्गं चेतनावतोऽधिष्ठातुरस्तित्वे । मनआदीनि चेत-
नावदधिष्ठितानि करणत्वाद्वासीवदिति प्रयोगः । मनुतेऽनेनेति मनोऽन्तःकर-
णम् । इषितं प्रेषितमित्युपपत्त्यर्थं न त्वनयोरर्थाविह संभवतः । नहि शिष्या-
निव मनआदीनि विषयेभ्यः प्रेरयत्यात्मा । विविक्तनित्यचित्स्वरूपमात्र-
तया तु निमित्तमात्रं प्रवृत्तौ । प्राण इति नासिक्त्यः प्रकरणात् । केन युक्तो
नियुक्तः प्रेरितः सन्प्रैति गच्छति स्वव्यापारं प्रति । प्रथमः । आद्यः । तत्प्र-
वृत्तिपूर्वकत्वात्सर्वेन्द्रियप्रवृत्तीनाम् । चलिक्रिया हि सर्वेषां प्राणनिमित्तैव ।
तेन प्राणस्य प्राथम्यम् । स्वतस्त्विन्द्रियाणां विषयावभासकत्वमात्रं न चलिक्रि-
यारूपा प्रवृत्तिः । सा तु प्राणनिमित्तैव तेषाम् । केन देवेनेषितामिष्टां कस्ये-
च्छामात्रेण वाचं शब्दलक्षणां वदन्ति लौकिकवाचा वदनं किंनिमित्तं प्राणि-

नाम् । चक्षुः श्रोत्रमिन्द्रियम् । क उ प्रश्ने । देवो युनक्ति प्रेरयति । कारणा-
नामधिष्ठाता चेतनावानन्यः स किलक्षण इत्यर्थः ॥ १ ॥

प्रतिवचनं श्रोत्रस्य श्रोत्रमित्यादि । अयमत्र पदार्थः । श्रोत्रं तावत्स्वविषयव्य-
ञ्जनसमर्थं दृष्टं तच्च सामर्थ्यं श्रोत्रस्य चैतन्ये ह्यात्मज्योतिषि नित्येऽसंहते सर्वान्तरे
सति भवति नासतीति । “आत्मनैवायं ज्योतिषाऽऽस्ते शेते” “तस्य भासा”
“येन सूर्यस्तपति” इत्यादिश्रुतेः । श्रोत्राद्येव सर्वस्याऽऽत्मभूतं चेतनमिति प्रसि-
द्धम् । तदिह निवर्त्यते । अस्ति किमपि विद्वद्बुद्धिगम्यं सर्वान्तरतमं कूटस्थमज-
रममृतमभयं श्रोत्रादेरपि श्रोत्रादि तत्सामर्थ्यनिमित्तमिति प्रतिवचनम् । शब्दा-
र्थश्चापपन्नः । कथं शृणोत्यनेनेति श्रोत्रं तस्य शब्दावभासकत्वं श्रोत्रतत्त्वम् ।
ततश्च शब्दोपलब्धरूपतयाऽवभासकत्वं न स्वतः श्रोत्रस्याचिद्रूपत्वात् । आत्म-
नश्च चिद्रूपत्वाद्यच्छ्रोत्रस्योपलब्धत्वेनावभासकत्वं तदात्मनिमित्तमिति श्रोत्र-
मात्मेत्युच्यते । यथोदकस्यौष्ण्यमग्निनिमित्तमिति दग्धुरण्युदकस्य दग्धाऽग्नि-
रुच्यते । उदकमप्यग्निसंयोगादग्निरुच्यते । तद्वत् । अनित्यं यस्यान्यसंयोगा-
दुपलब्धत्वं तत्करणं श्रोत्रादि । उदकस्येव दग्धृत्वम् । तत्र हि तन्नित्यं यत्र
नित्यमुपलब्धृत्वमग्नाविर्बौष्ण्यं स नित्योपलब्धिस्वरूपत्वाद्दग्धेवोपलब्धोच्यते ।
श्रोत्रादिषु श्रोत्रत्वाद्युपलब्धिरनित्या । नित्या चाऽऽत्मनि । अतः श्रोत्रस्य
श्रोत्रमित्याद्यक्षरार्थानुगमादुपपन्नं निर्विशेषस्योपलब्धिरूपस्याऽऽत्मनो मनो-
दिप्रवृत्तिनिमित्तत्वम् । मनसोऽन्तःकरणस्य मनो न ह्यन्तःकरणमन्तरेण चैत-
न्यज्योतिषाऽऽदीपितं स्वविषयसंकल्पाध्यवसानादिसमर्थं स्यात् । तस्मान्म-
नसोऽपि मनः । बुद्ध्यादित्रयमप्यन्तर्भाव्य मनस इति निर्देशः । यद्वाचो ह
वाचम् । यच्छब्दो यस्मादर्थः श्रोत्रादिभिः सर्वैः संबध्यते । यस्माच्छ्रोत्रस्य
श्रोत्रं यस्मान्मनसो मनो यस्माद्वाचो वाक्तस्मात्तज्ज्ञात्वा मनोवाद्यतिमुच्योऽङ्गि-
त्वाऽमृता भवन्तीत्यन्वयः । वाचमिति द्वितीया प्रथमार्थे स उ प्राण इत्यनुरोधात् ।
पृष्ठस्याऽऽत्मनः प्रधानविभक्त्या प्रथमया निर्देष्टुमुचितत्वाच्च । स यस्त्वया पृष्ठः
स प्राणारूपस्य वृत्तिविशेषस्य प्राणः । तत्कृतं हि प्राणस्य प्राणनसामर्थ्यम् । न
ह्यात्मनाऽनधिष्ठितस्य प्राणनमुपपत्तिमात् । “को ह्येवान्यात्कः प्राण्याद्यदेश आकाश
आनन्दो न स्यात्” “ऊर्ध्वं प्राणमुन्नयत्युपानं प्रत्यगस्यति” इत्यादिश्रुतिभ्यः ।
ननु श्रोत्रादीन्द्रियमस्तावाद्घ्राणप्राणस्य ग्रहणं युक्तं न त्वविशेषेण । सत्यम् ।
सामान्यग्रहणे तस्याप्यन्तर्भावाददोषः । सर्वस्यैव हि करणकलापस्य यदर्थप्र-
शुक्का प्रवृत्तिस्तद्भवेति प्रकरणार्थो विवक्षितः । तथा चक्षुषो रूपप्रकाशकस्य
यद्ग्रहणसामर्थ्यं तदात्मचैतन्याधिष्ठितस्यैव । अतश्चक्षुषश्चक्षुः । प्रष्टुः पृष्ठस्यार्थस्य

ज्ञातुमिष्टत्वादत्र तज्ज्ञात्वेति शेषः । अतिमुच्योज्झित्वा सामर्थ्याच्छ्रोत्रादि-
करणकलापम् । यत्कृतः संसारस्तं श्रोत्रादावात्मभावं त्यक्त्वा श्रोत्रादेः श्रोत्रा-
दिलक्षणं ब्रह्माऽऽत्मेति ज्ञात्वाऽत एव ते धीरा धीमन्तो न हि विशिष्टधीमन्त्वम-
न्तरेण श्रोत्राद्यात्मभावः शक्यः परित्यक्तुम् । प्रेत्य व्यावृत्त्यास्माल्लोकान्ममाहंभा-
वलक्षणाच्यक्तसर्वैषणा भूत्वेत्यर्थः । अमृता अमरणधर्माणो भवन्ति । अथ
वाऽतिमुच्येत्यनेनैवैषणात्यागस्य सिद्धत्वादस्माल्लोकात्प्रेत्यास्माच्छरीरादपेत्य
भूत्वेत्यर्थः ॥ २ ॥

यस्माच्छ्रोत्राद्यात्मभूतं ब्रह्मातो न तत्र तस्मिन्ब्रह्मणि चक्षुर्गच्छति स्वात्मानि
गमनासंभवात् । अत एव न वाग्गच्छति यथाऽग्निर्दाहकः प्रकाशकश्चापि सन्न
ह्यात्मानं दहति प्रकाशयति वा तद्वत् । श्रोत्रस्य श्रोत्रमित्यादिनोक्तेऽप्यात्मतत्त्वे
सूक्ष्मत्वेनाप्रतिपन्नत्वात्पुनः पर्यनुयुयुक्षा वाक्चक्षुषोः सर्वेन्द्रियार्थत्वाच्चक्षु-
रादीनि तत्र स्वात्मभूते न ज्ञानमुत्पादयन्तीत्यर्थः । तर्हि सुखादिवद-
न्तःकरणेन गृह्यतामन आह—नो मनो गच्छति । अतो न विद्वो बाह्यकरणैर्न
विजानीमोऽन्तःकरणेन सुखादिवद्यथैतन्मन आदिकरणजातमनुशिष्यादुपदिशे-
द्ब्रह्म । यद्धि करणगोचरं तदन्यस्मा उपदेष्टुं शक्यं जातिगुणक्रियादिविशे-
षणैः । न तु जात्यादिविशेषणवद्ब्रह्म तस्माद्विषमं शिष्यानुपदेशेन प्रत्याययितुं
तस्मादुपदेशे तदर्थग्रहणे च यत्नातिशयः कर्तव्य इति भावः । अथवा श्रोत्रा-
दीनां श्रोत्रादिलक्षणं ब्रह्म विशेषेण दर्शयेत्युक्त आह—न तत्र चक्षुरित्यादि ।
पूर्ववत्सर्वमत्र तु विशेषः । यथैतदनुशिष्यात्प्रतिपादयेदन्योऽपि शिष्यमितोऽन्य-
विधिनेति भावः । सर्वथा ब्रह्म बोधयेत्युक्ते यद्यपि प्रत्याययिभिर्न शक्यते
प्रत्याययितुमागमेन तु शक्यत इत्याशयेनाऽऽह—अन्यदेव तद्विदितादथो अवि-
दितादधीति । विदितं व्यक्तं व्याकृतं ततोऽन्यदविदितमव्यक्तमव्याकृतमवि-
द्या ततोऽप्यध्युपरि लक्षणयाऽन्यदित्यर्थः । यद्धि यस्मादुपरि भवति तत्ततोऽ-
न्यदिति प्रसिद्धम् । यद्विदितं तदल्पं मर्त्यं दुःखात्मकं चेति हेयम् । अविदित-
मुपादेयं कार्यार्थं हि कारणमुपादीयते । तेन हेयोपादेयाभ्यामन्यद्ब्रह्म । एतेन
स्वात्मव्यतिरिक्तब्रह्मविषया या जिज्ञासा सा निर्वातिता भवति । न हि
स्वात्मा हेयो नाप्युपादेयोऽन्यद्व्यन्येनोपादीयते न तु स्वयमेव स्वयं हीयते
वोपादीयते वा तेन स्वात्मैव ब्रह्मेत्युपदिष्टम् । इति शुश्रुमेति । ब्रह्मैवमाचार्यो-
पदेशपरम्परयैवाधिगन्तव्यं न तर्कतः प्रवचनमेवावबुधततपोयज्ञादिभ्यश्चेत्येवं
शुश्रुम भुतवन्तो वयं पूर्वेषामाचार्याणां वचनम् । य आचार्या नोऽस्मभ्यं तद्ब्रह्म
व्याचक्षिरे विस्पष्टं कथितवन्तः ॥ ३ ॥

अन्यदेवेत्यनेनाऽऽत्मा ब्रह्मेति प्रतिपादिते शङ्का स्यात् । कथमात्मा शरीरी ब्रह्म ततोऽन्य उपास्यो विष्णुरीश्वर इन्द्रः प्राणो वा ब्रह्म भवितुमर्हति न त्वात्मा लोकप्रत्ययविरोधादिति तामपनेतुमाह—यद्वाचेति । यच्चैतन्यमात्रं स्वसत्ताकं वाचा वागिति जिह्वामूलादिष्वष्टमु स्थानेषु विषक्तमाग्नेयं वर्णानाम-
 भिव्यञ्जकं करणं वर्णाश्चार्थसंकेतपरिच्छिन्ना एतावन्त एवं क्रमप्रयुक्ता इत्येवं तदभिव्यङ्ग्यः शब्दः पदं वाक्यं वागित्युच्यते । “अकारो वै सर्वा वाक्सैषा स्वरस्पर्शान्तस्थोऽप्यभिव्यज्यमाना वाङ्मनानारूपा भवति” इति श्रुतेः । मितममितं स्वरः सत्यानृते एव विकारो यस्यास्तया वाचा पदत्वेन परिच्छिन्नया करण-
 वत्याऽनभ्युदितमप्रकाशितम् । येन ब्रह्मणा विवक्षितेऽर्थे सकरणा वागभ्युद्यते चैतन्यज्योतिषा प्रकाश्यते सा हि वक्तुरुक्तिरूपा नित्या चैतन्यज्योतिःस्वरूपा “न हि वक्तुर्वाचो विपरिलोपो विद्यते” इति श्रुतेः । तदेवाऽऽत्मस्वरूपं ब्रह्म निरतिशयं भूमाख्यं बृहच्चाद्ब्रह्मेति विद्धि जानीहि त्वम् । चक्षुषश्चक्षुरित्यादि-
 श्रौतव्यवहारान्व्युदस्याऽऽत्मानमेव निर्विशेषं ब्रह्म विद्धीत्येवशब्दार्थः । नेदं ब्रह्म यदिदमुपाधिभेदविशिष्टमनान्मेश्वराद्युपासते ध्यायन्ति । उक्तं हीश्वरेण वसिष्ठं प्रति—

“शृणु ब्रह्मविदां श्रेष्ठ देवार्चनमनुत्तमम् ।
 न देवः पुण्डरीकाक्षो न च देवस्त्रिलोचनः ।
 न देवा देवरूपो हि न देवश्चित्तरूपकः ।
 अकृत्रिममनाद्यन्तं देवनं देव उच्यते ।
 आकारादिपरिच्छिन्ने मिते वस्तुनि तत्कुतः ।
 अकृत्रिममनाद्यन्तं देवनं चिच्छिवं विदुः” इति ।
 अज्ञातशिवतत्त्वानामाकाराद्यर्चनं कृतम् ।
 योजनाध्वन्यशक्तस्य क्रोशाध्वा परिकल्प्यते” इति च ।

तत्र पूजाविधिरप्युक्तः—

“बोधः शाम्यं शम इति पुष्पाण्यट्टयाणि तत्र च ।
 शिवं चिन्मात्रममलं पूज्यं पूजाविदो विदुः” इति ।

तदेव विद्धीत्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते नियमार्थ-
 मन्यब्रह्मबुद्धिपरिसंख्यानार्थं च ॥ ४ ॥

अन्यदेव तदिति ब्राह्मणोक्तार्थो यद्वाचेत्यादिमन्त्रे दृढीक्रियते । यन्मनसेति ।
 क्लामादिदृष्टिमन्मनस्तेन यच्चैतन्यज्योतिर्मनसोऽवभासकं न मनुते न संकल्पयति
 नापि निश्चिनोति मनसोऽवभासकत्वेन नियन्तृत्वात्सर्वविषयं प्रति प्रत्यगेवेति

स्वात्मनि न प्रवर्ततेऽन्तःकरणम् । अन्तस्थेन हि चैतन्यज्योतिषाऽवभासितस्य मनसो मननसामर्थ्यं तेन सर्ववृत्तिकं मनो येन ब्रह्मणा मतं विषयीकृतं व्याप्त-
माहुः कथयन्ति ब्रह्मविदः । तस्मात्तदेव मनस आत्मानं प्रत्यक्चेतयितारं त्वं
ब्रह्म विद्धि ॥ ५ ॥

न पश्यति न विषयीकरोति येनान्तःकरणवृत्तिसंयुक्तेन चक्षुषि तद्ब्रह्म-
पश्यति चैतन्यात्मज्योतिषा विषयीकरोति व्याप्नोति लोकः ॥ ६ ॥

यच्छ्रोत्रेण दिग्देवताधिष्ठितेनाऽऽकाशकार्येण मनोवृत्तिसंयुक्तेन न विष-
यीकरोति लोकः । यच्चैतन्यात्मज्योतिषा च श्रोत्रं श्रुतं विषयीकृतं तदेव ॥ ७ ॥

यत्प्राणेन पार्थिवेन नासापुटस्थेनान्तःकरणप्राणवृत्तिभ्यां सहितेन न
प्राणिति गन्धवन्न विषयीकरोति लोकः । येन चैतन्यात्मज्योतिषाऽवभास्यत्वेन
स्वविषयं प्रति प्राणः प्रणीयते तदेव ॥ ८ ॥

इति नारायणविरचितायां केनोपनिषद्दीपिकायां प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायितः शिष्योऽहमेव ब्रह्मेति
सुष्ठु वेदाहं मामिति गृह्णीयादित्याशङ्क्याऽऽचार्यः शिष्यबुद्धिचालनार्थमाह—
यदिति । अहं सुष्ठु वेदेति चेन्मन्यसे नैतद्युक्तं सर्वस्य हि वेदितुरात्मा ब्रह्म नहि
वेदिता वेदितुर्वेदितुं शक्योऽग्निरिव दग्धुमग्नेः । न चान्यां वेदिता ब्रह्मणोऽस्ति
यस्य वेद्यमन्यत्स्याद्ब्रह्म “नान्यदतोऽस्ति विज्ञातृ” इत्यन्यस्य विज्ञातुर्निषेधात् ।
तस्मात्सुष्ठु वेदाहं ब्रह्मेति प्रतिपत्तिर्मिथ्यैव तस्माद्युक्तमेवाऽऽहाऽऽचार्यो यदी-
त्यादिकदाचिद्यथाश्रुतदुर्विज्ञेयमपि क्षीणदोषः सुमेधाः कश्चित्प्रतिपद्यते कश्चिन्नेति
साशङ्कमुक्तं यदीत्यादि । महतीह सूक्ष्मेक्षिका वर्तते । ब्रह्मणा बोधितोऽपि
विरोचनो यथावन्न प्रतिपेदे । इन्द्रश्चतुर्थपर्याये प्रथमोक्तमेव ब्रह्म प्रतिपेदे ।
लोकेऽप्येकस्माद्गुरोः शृण्वतां कश्चिद्यथावत्प्रतिपद्यते कश्चिदयथावत्कश्चिद्विपरीतं
कश्चिन्न प्रतिपद्यते किं पुनर्वक्तव्यमतीन्द्रिय आत्मतत्त्वे । सर्वे चात्र तार्किका
विप्रतिपन्नाः । तस्माद्विदितं ब्रह्मेति सुनिश्चितोक्तेऽपि विषयप्रतिपत्तित्वाद्यदि
मन्यस इति साशङ्कं वचनं युक्तमेवाऽऽचार्यस्य । दहरं दध्नमल्पमेवापि नूनं त्वं
वेत्थ जानीषे ब्रह्मणो रूपम् । किमनेकानि रूपाणि महान्ति दध्नकाणि च
येनाऽऽह दध्नमेवेत्यादि । बाढम् । अनेकानि हि नामरूपोपाधिकृतानि
ब्रह्मणो रूपाणि न स्वतः । स्वतस्तु “अशब्दमस्पर्शमरूपमव्ययं तथाऽरसं
नित्यमगन्धवच्च यत्” इति शब्दादिभिः सह रूपाणि प्रतिषिध्यन्ते । न
केवलं श्रोत्रस्य श्रोत्रमित्याद्याध्यात्मोपाधिपरिच्छिन्नमुपदिष्टमेव ब्रह्मणो रूपमल्पं

वेत्थ । किंतु यदस्य ब्रह्मणो देवेषु रूपमधिदैवमिति यावत् । अधिदैवोपाधिपरिच्छिन्नस्य ब्रह्मणो यद्रूपं वेत्थ तदपि दभ्रमेव वेत्थेत्यहं मन्ये । यदध्यात्मं यदपि च देवेष्वधिदैवतोपाधिपरिच्छिन्नं तदपि तत्त्वतो न सहसा वेदितुं शक्यम् । यत्तु विध्वस्तसर्वोपाधिविशेषं शान्तमनन्तमेकमद्वैतं भूमाख्यं नित्यं ब्रह्म तत्कथं सुवेद्यमित्यभिप्रायः । यत एवमथ नु हीनं तस्मान्मन्येऽद्यापि मीमांस्यं विचार्यमेव तत्र ब्रह्म । एवमाचार्योक्तः शिष्य एकान्त उपविष्टः सन्यथोक्तमाचार्येणाऽऽगममर्थतो विचार्य तर्कतश्च निर्धार्य स्वानुभवं कृत्वाऽऽचार्यसंकाशमुपगम्योवाच मन्ये विदितमिति । अथ त्वं मन्यसे मया विदितं ब्रह्मेति । अथवा देवेष्वग्न्यादिषु सूक्ष्मबुद्धिष्वपि यो मन्यते सुवेदाहमिति सोऽप्यस्य ब्रह्मणो रूपं दभ्रमेव वेत्ति नूनं किं पुनर्वक्तव्यमल्पबुद्धिषु मानवेषु तस्मान्मीमांस्यमेवेत्युक्तः शिष्य आह मन्ये विदितमित्येवं योज्यम् । अथवाऽध्यात्ममधिदैवं च यदस्य ब्रह्मणो रूपं सोपाधिकं त्वया विदितं तद्दह-रमल्पमेव न तु परं भूमाख्यं तत्तु ते मीमांस्यमेवास्तीत्युक्तः शिष्य उपाधि परित्यज्यानुभवं न निश्चित्याऽऽह मन्ये विदितमित्येवं योज्यम् । अथ न्विति हेतुमीमांसायाः । सुविदितरूपं कस्माद्भ्रममन्यदेवं तद्विदितादित्युक्तत्वात् । मन्ये विदितमिति शिष्यमीमांसानन्तरांक्तिरागमाचार्यानुभवलक्षणप्रत्ययत्रयस्यैकविषयत्वेन संगत्यर्थम् ॥ १ ॥

आचार्यात्मानुभवयोस्तुल्यत्वे हेतुमाह—मन्ये सुवेदेति । *अहेत्यवधारणे नैव मन्ये सुवेदं ब्रह्मेति । नैव तर्हि त्वया विदितं ब्रह्मेत्युक्तं आह—नो न वेदेति वेदं चेति । नाह मन्ये सुवेदेति विदितादन्यत्वमुक्तं नो न वेदेति चाविदितादन्यत्वमुक्तं वेदं चेति वेदैव । ननु विप्रतिषिद्धमिदं न सुवेदं वेदं चेति । एकस्मिन्विषये वेदनावेदनयोर्विरोधात् । नैष दोषः । विदिताविदितान्यत्वेन स्वप्रकाशावेदनपरत्वात् । फलव्याप्यत्वासंभवेऽपि चरमान्तःकरणवृत्तिव्याप्तत्वाङ्गीकारात् । आत्मप्रकाशे प्रकाशान्तरानपेक्षणात् । विषयाकारान्तःकरणवृत्तिप्रतिबिम्बितं चैतन्यं फलं घट इवाऽऽत्मप्रकाशे स्वप्रकाशत्वेन प्रतिबिम्बानपेक्षणात् । इदानीमात्मने(नो) ब्रह्मविद्याया एतन्निश्चयतां दर्शयन्गर्जति यो न इति नोऽस्माकं स ब्रह्मचारिणां मध्ये य उक्तं तद्वचनं तत्त्वतो वेदं स एव तद्ब्रह्म वेदं नान्यः । किं पुनस्तद्वचनमत आह—नो न वेदेति वेदं चेति । अन्यदेवेत्यादिनोक्तं वस्त्वनुमानानुभवाभ्यां संयोज्य निश्चितं नो न वेदेति वेदं चेत्यनेन वाक्येनाऽऽचार्यबुद्धिसंवादाद्यं मन्दबुद्धिग्रह-

जन्यपोहार्थं च मयोक्तं ब्रह्म । एतद्वाक्यमर्थतो यो वेद स एव ब्रह्म वेद नान्य इत्यर्थः ॥ २ ॥

आख्यायिकोपसंहारार्थं श्रुतिः स्वेन रूपेण समस्तसंवादनिर्वृत्तमर्थमवधारयति—यस्यामतमिति । यस्यामतमात्मतत्त्वनिश्चयफलावसानावबोधतया विविदिषा निवृत्ता तस्य मतं तेन ज्ञातम् । “मतिबुद्धिपूजार्थेभ्यश्च” इति क्तः । “क्तस्य च वर्तमाने” इति कर्तरि षष्ठी । विद्वद्विदुषोर्यथोक्तौ पक्षावधारयति—अविज्ञातमिति । अविज्ञातं विज्ञाताद्विदितादन्यदेव ब्रह्म विजानतां सम्यग्दर्शिनाम् । विज्ञातं विदितं ब्रह्माविजानतामस्यग्दर्शिनाम् । इन्द्रियमनोबुद्ध्युपाधिष्वात्मदर्शिनां ब्रह्मोपाधिविवेकानुपलम्भाद्बुद्ध्युपाधेश्च विज्ञातत्वाद्विज्ञातं ब्रह्मेत्युपपद्यते भ्रान्तिः । न त्वत्यन्तमूढानामियं भ्रान्तिरतोऽस्यग्दर्शनपूर्वपक्षत्वेनोपन्यस्यते हेत्वर्थे वोत्तरार्थः ॥ ३ ॥

यदि ब्रह्मात्यन्तमेवाविज्ञातं तर्हि लौकिकानां ब्रह्मविदां चाविशेषः प्राप्तोऽविज्ञातं विजानतामिति च परस्परविरुद्धम् । कथं च ब्रह्म सम्यग्विदितं भवतीत्येवमर्थमाह—प्रतिबोधेति । बोधं बोधं प्रति विदितं बोधशब्देन बौद्धाः प्रत्यया उच्यन्ते । यस्य सर्वे प्रत्यया विषयीभवन्ति स आत्मा सर्वबोधान्प्रतिबुध्यते सर्वप्रत्ययदर्शी चिच्छक्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्यैद्वारान्तरमात्मविज्ञानाय । अतः प्रत्ययप्रत्यगात्मतया यदा विदितं ब्रह्म तदा तन्मतं तत्सम्यग्दर्शनमित्यर्थः । यद्वा गुरूपदेशः प्रतिबोधस्तेन विदितं मतम् । अमृतत्वं हि विन्दत इति हेतुवचनम् । विषयात्मविज्ञाने (नं?) हि मृत्युमारभत इत्यात्मविज्ञानममृतत्वनिमित्तमिति युक्तं हेतुवचनम् । कथमात्मविज्ञानेनामृतत्वं विन्दतेऽत आह—आत्मनेति । स्वेन रूपेण विन्दते लभते वीर्यं बलं सामर्थ्यम् । धनसहायमस्त्रौषधितपोयोगकृतं वीर्यं मृत्युं नाभिभवितुं शक्नोति । अनित्यवस्तुकृतत्वात् । आत्मविद्याकृतं तु वीर्यमात्मनैव विन्दते नान्येनेत्यतस्तदेव वीर्यं मृत्युं शक्नोत्यभिभवितुम् । यत एवमात्मविद्याकृतं वीर्यमात्मनैव विन्दतेऽतो विद्यायाऽऽत्मविषयया विन्दतेऽमृतम् । “नायमात्मा बलहीनेन लभ्यते (भ्यः)” इति श्रुतेः सामर्थ्यं हेतुरमृतत्वे ॥ ४ ॥

कष्टा खलु संसारगतितर इहैव चेद्यदि मनुष्योऽधिकृतः समर्थः सन्नवेदीदात्मानं यथोक्तलक्षणं विदितवान् । अथ सत्यं परमार्थतत्त्वमस्त्यवाप्तं तस्य जन्म सफलमिति भावः । चेन्नावेदीन्महती विनष्टिर्महान्विनाशो जन्ममरणप्रबन्धाविच्छेदलक्षणः स्यात् । ज्ञाते किं स्यादत आह—भूतेषु भूतेषु चराचरेषु विचिंत्य

पृथक्कृत्यैकमात्मतत्त्वमात्मभावेनोपलभ्य धीरा धीमन्तो विवेकिनः प्रेत्य व्यावृ-
त्यास्माल्लोकाच्छरीराद्व्यावृत्तममत्वाहंकाराः सन्तोऽमृता नित्यविज्ञानामृतत्व-
स्वभावा भवन्ति ॥ ५ ॥

इति नारायणविरचितायां केनोपनिषद्दीपिकायां द्वितीयः खण्डः ॥ २ ॥

समाप्ता ब्रह्मविद्याऽत ऊर्ध्वमर्थवादेन ब्रह्मणो दुर्विज्ञेयतोच्यतेऽधिक्यत्नाय ।
ब्रह्माद्यर्थो वाऽऽम्नायोऽभिमानशातनात् । व्यावृत्तबाह्यमिध्याप्रत्ययग्राह्यत्वाद्ब्र-
ह्मणः । “नेदं यदिदमुपासते” इत्यपोदितत्वात्सगुणब्रह्मोपासनार्थो वा । तस्यैव
ब्रह्मणः सगुणत्वेनाध्यात्ममधिदैवं चोपासनं विधातव्यमित्यर्थः । ब्रह्म । ईश्वरः
को ह्यन्यस्तृणं वज्रीकर्तुं क्षमः । ह, ऐतिह्ये । देवासुरसंग्रामे देवेभ्योऽर्थाय विजि-
ग्येऽर्जुनीदमुरान् । ब्रह्मण इच्छानिमित्तो देवानां विजयो बभूवेत्यर्थः । तस्येति ।
ब्रह्मणो विजये ब्रह्मकर्तृके स्वात्कर्षे सति यज्ञादिलोकस्थित्यपहारिष्वसुरेषु
पराजितेषु देवा वृद्धिं पृजां वा प्राप्तवन्तः । त एषान्ताऽऽलोचितवन्तो मिध्या-
प्रत्ययत्वाद्देयख्यापनार्थोऽयमाम्नायः । किमालोचितवन्त ईश्वरनिमित्ते विजये
सति स्वसामर्थ्यनिमित्तोऽस्माकमेवायं विजयोऽस्माकमेवायं महिमेति सर्वक-
ल्याणास्पदमीश्वरमानमानमवुद्ध्वा पिण्डमात्राभिमानाः सन्तः ॥ १ ॥

तद्ब्रह्म ह किंलपां देवानामभिप्रायं मिध्याहंकाररूपं विजज्ञौ ज्ञातवत् । ज्ञात्वा
च मिध्याभिमानशातनेन तदनुजिघृक्षया तेभ्यो देवेभ्योऽर्थाय तेषामेवेन्द्रि-
यगोचरे नातिदूरं प्रादुर्बभूव महेश्वरशक्तिमायोपात्तेनात्यन्ताद्भुतेन केनचिद्रूपेण
प्रादुर्भूतं तत्किलोपलभमाना अपि देवा न व्यजानत न विज्ञातवन्तः किमिदं
यदेतद्यक्षं पूज्यमिति यजेरौणादिकः सः ॥ २ ॥

ते तद्विज्ञानायाग्रिमब्रुवन् । अभ्यद्रवच्छीघ्रं गतः । तमभ्यवदद्ब्रह्म । किम् ।
कोऽसीति । पृष्टेऽग्निं जातवेदा वा इति नामद्वयेनाऽऽत्मानं श्लाघयन्नग्निरब्रवीत् ।
एवमुक्तवन्तं ब्रह्मोवाच । तस्मिन्नेवं प्रसिद्धगुणनामवति त्वयि किं वीर्यं सामर्थ्य-
मिति । सोऽब्रवीदपीदमित्यादि । पृथिव्यामित्युपलक्षणमन्तरिक्षस्थस्यापि ।
तस्मा एवमभिमानवते ब्रह्म तृणं निदर्शो पुरः स्थापितवत् । एतत्तृणमात्रं ममा-
ग्रतो दह न चेद्गुणं समर्थो मुञ्च सर्वत्र दग्धत्वाभिमानमित्युक्तस्तत्तृणमुपप्रेयाय
तृणसमीपं गतवान्सर्वजवेन सर्वोत्साहकृतेन वेगेन गत्वा न शशाक नाशक-
गुणं सोऽभिस्तत एव तृणदाहाशक्तेरेव व्रीडित्वा निववृते निवृत्तः सन्देवान-
षोचषैतदिति ॥ ३ ॥ ४ ॥ ५ ॥ ६

अथानन्तरं बायुमब्रुवन्नित्यादि पूर्ववत् । वानाह्नमनाद्वायुः । मातर्यन्तरिक्षे

श्रयति वर्धत इति मातरिश्वा । आददीय गृह्णीयाम् । तृणनिधानेऽयमभिप्रायः । अत्यन्तसंभावितयोरभिमारुतयोस्तृणदहनादानाशक्त्याऽऽत्मसंभावना ज्ञातिता भवेदिति । तस्मादिन्द्रात्तिरोदधे । तिरोधानेऽप्यभिप्राय इन्द्रोऽहमित्यधिक-
तमोऽभिमानो यस्य सोऽहमग्न्यादिभिः प्राप्तं वाचा संभाषणमात्रमप्यनेन न प्राप्तोऽस्मीत्यभिमानं कथं न नाम जह्यादिति । तदनुग्रहायैवान्तरहितं बभूव । स शान्ताभिमान इन्द्रोऽत्यर्थं ब्रह्मजिज्ञासुर्यस्मिन्नाकाशे ब्रह्मणः प्रादुर्भाव आसी-
त्तिरोधानं च तस्मिन्नेवाऽऽकाशे तस्थौ किं तद्यक्षमिति ध्यायन्न निववृतेऽग्न्या-
दिवत् । तत इन्द्रस्य यक्षे भक्तिं दृष्ट्वा विद्या प्रादुरासीत् । स स्त्रियमतिरूपिणीं
विद्यामाजगाम रुद्रस्योमा हैमवती बहुशोभमानाऽभिप्रायबोधहेतुत्वाद्विद्यैव
सा तां ह प्रसिद्धामुवाच किमिदं यक्षम् । इति वाक्यसमाप्तौ ॥७॥ ८ ॥ ९ ॥
॥ १० ॥ ११ ॥ १२ ॥

इति नारायणविरचितायां केनोपनिषद्दीपिकायां तृतीयः खण्डः ॥ ३ ॥

सा तं ब्रह्मेति हो वाच । सा हि नित्यमेवैश्वरेण सर्वज्ञेन सह वर्तेत इति
ज्ञातुं समर्था । ब्रह्मण ईश्वरस्य वै विजये महीयःश्वमीश्वरेण हि जिता असुरा यूयं
तत्र निमित्तमात्रं तस्यैव विजये महिमानं प्राप्नुथ । एतदिति क्रियाविशेषणम् ।
युष्माकं तु मिथ्याभिमानोऽस्माकमेवायं विजय इति । ततस्तस्मादेवोमावा-
क्याद्धैव विदांचकार ब्रह्मेतीन्द्रः । ततो ह्येतेत्यवधारणं ब्रह्मावबोधे स्वात-
न्त्र्यनिरासाय ॥ १ ॥

तस्माद्वा इति । यस्मादग्निवाग्निन्द्रा ब्रह्मणा संवाददर्शनादिना सामीप्य-
मुपगतास्तस्मात्स्वैर्गुणैरतिरामिव शक्तिगुणादिमहाभाग्यैरन्यान्यन्देवानतिशे-
रत इव । इवशब्दोऽवधारणे । अतिशेरत एते हि देवा यस्मादेनद्ब्रह्म नेदिष्टमन्ति-
कतमं पस्पृशुः स्पृष्टवन्तः । यथोक्तंब्रह्मणः संवादादिप्रकारैस्ते हि यस्माच्च
हेतोरितद्ब्रह्म प्रथमः प्रथमाः प्रधानभूताः सन्तो विदांचकार विदांचकुरेतद्ब्र-
ह्मेति ॥ २ ॥

यस्मादग्निवाय् अपीन्द्रवाक्यादेव विदांचक्रतुः । इन्द्रेण ह्युमावाक्यात्प्रथमं
श्रुतं ब्रह्म । तस्माद्वा इन्द्रोऽनितरामिवानिश्येन शेत इवान्यान्यन्देवान्स ह्येनमे-
दिष्टं पस्पृश । यस्मान्स ह्येनत्प्रथमो विदांचकार ब्रह्मेत्युक्तार्थम् ॥ ३ ॥

तस्य प्रकृतस्य ब्रह्मण एष आदेश उपदेशो निरुपमस्य ब्रह्मणो येनोपमा स
एष पदार्थ इत्यर्थः । किं तत् । यदेतत्प्रसिद्धं लोके विद्युतो व्यद्युतप्रत्य-
यार्थोऽविवक्षितो देवेभ्यो ब्रह्म तिरोभूतम् । अथवा विद्युतस्तेज इत्यध्याहार्य

व्यद्युतद्विद्योतितवदा इव विद्युतस्तेजः सकृद्विद्योतितवदिवेत्यर्थः । इतिशब्द आदेशप्रतिनिर्देशार्थः । इत्ययमादेश इति । इच्छब्दः समुच्चयार्थः । अयं चाप-
रस्तस्याऽऽदेशः । कः । न्यमीमिषत् । स्वार्थे णिच् । उपमार्थ एवाऽऽकारः ।
चक्षुषो विषयं प्रति प्रकाशतिरोभाव इवेत्यर्थः । अथवोपमानद्वयेन ब्रह्मणो
ज्ञानशक्तिक्रियाशक्ती क्रमेण दर्शिते इत्यधिदैवतं देवताविषयं ब्रह्मण उपमा-
नदर्शनम् ॥ ४ ॥

अथाध्यात्मं प्रत्यगात्मविषय आदेश उच्यते । यदेतद्ब्रह्म गच्छतीव च मन
उपहौकत इव विषयीकरोतीव चैष आदेशः । तस्मायःपिण्डवन्मनोवृत्तिमात्रस्य
स्फुरणाविष्टत्वात् । अन्यथाऽऽकारमात्रस्य जडत्वेनैव भानानुपपत्तेः । साधक-
स्य विषयासक्तावपि ब्रह्माविस्मरणेऽयं हेतुरित्याह—अनेन च मनसो ब्रह्मगम-
नेनैतद्ब्रह्मोप स्वसमीप एव स्मरति चिन्तयति न विस्मरत्यभीक्ष्णं निरन्तरम् ।
संकल्पः संकल्पयतीति संकल्पः संकल्पविकल्पो मनोवृत्ती कुर्वन्नापि साधक
एषोऽध्यात्ममुपदेशः । यद्वेषोऽभीक्ष्णं संकल्पो मनसो ब्रह्मविषय इत्युपदेशः ।
अधिदैवं विद्युदुन्मेषणवद्द्रुतं प्रकाशधर्मि ब्रह्माध्यात्मं च मनः प्रत्ययसम-
कालाभिव्यक्तिधर्मात्येष आदेशः । एवमादिश्यमानं हि ब्रह्म मन्दबुद्धिगम्यं
भवति । न हि निरुपाधिकमेव ब्रह्म मन्दबुद्धिभिराकलयितुं शक्यम् ॥ ५ ॥

तस्य नामाऽऽह—तद् तद्वनं नाम ब्रह्म । ततः किमत आह—तद्वनमित्युपा-
सितव्यमिति नाम्नोपासनायामुपदेशः । तस्य प्राणिजातस्य वनं संभजनीयं
“वन संभक्तौ” संभक्तिः सम्यक्सेवा । तद्रुणोपासनेन तदेव फलं भवती-
त्याह—स य एतदेवमिति । वेदोपास्ते । अभिसंवाञ्छन्ति ह प्रार्थयन्त एव
यथा ब्रह्म ॥ ६ ॥

एवमनुशिष्टः शिष्य आह—उपनिषदं भो इति । आचार्य आह—उक्तेति ।
का पुनः सेत्यत आह—ब्राह्मीमिति । ब्रह्मणः परमात्मन इयं ताम् । एताव-
त्येवेयमुपनिषदन्यनिरपेक्षाऽमृतत्वायोक्ता । इतिशब्दो विद्यासमाप्तौ ॥ ७ ॥

उपनिषदं भो ब्रूहीतिप्रश्रसार्थकत्वायोक्ताया उपनिषदः प्राप्त्युपायभूतानि
तपआदीनि विद्याङ्गरूपकेणाऽऽह—तस्या इति । कायेन्द्रियमनसां समाधानं
तपः । उपश्रमो दमः । अग्निहोत्रादि कर्म । इतिशब्द आद्यर्थे । अमानित्वमदम्भित्व-
मित्यादीन्यपि । प्रतिष्ठा पादौ पादाविवास्या विद्यायास्तेषु हि सत्सु प्रतितिष्ठति
ब्रह्मविद्या पश्यामिव पुरुषः । तपआदीनां विद्यासाधनत्वं श्वेताश्वतरमन्त्र
उक्तम्—

“यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः” इति ।

स्मृतौ च—“ज्ञानमुत्पद्यते पुंसां क्षयात्पापस्य कर्मणः” इति ।

वेदाः साङ्गाश्चत्वारः सर्वाणि शिरःपाण्यादीन्यङ्गानि । सत्यममायिताऽकौ-
टिल्यं च बाह्मनःकायानां तदायतनमाश्रयो विद्यायास्तपआदिष्वेव प्रतिष्ठा-
त्वेन प्राप्तस्य सत्यस्य पुनरायतनत्वेन ग्रहणं साधनातिशयत्वप्रदर्शनार्थम् ।

“अश्वमेधसहस्रं तु सत्यं च तुलया धृतम् ।

अश्वमेधसहस्रात्तु सत्यमेकं विशिष्यते” इति स्मृतेः ॥ ८ ॥

अमृतत्वं हि विन्दत इत्युक्तमपि ब्रह्मविद्याफलमन्ते निगमयति—यो वा
इति । एतां केनेषितमित्याद्यां ब्रह्म ह देवेभ्य इत्यादिना स्तुताम् । पाप्मान-
मविद्याकामकर्मलक्षणं संसारबीजम् । अनन्तेऽपर्यन्ते स्वर्गे लोके सुखात्मनि
ब्रह्मणि ज्येये ज्यायसि सर्वमहत्तरे । स्व आत्मनि प्रतितिष्ठति न पुनः पुनः
संसारमापद्यते । द्विरुक्तिः समाप्त्यर्था ॥ ९ ॥

इति नारायणविरचितायां केनोपनिषद्दीपिकायां चतुर्थः खण्डः ॥ ४ ॥

नारायणेन रचिता शंकरोक्त्युपजीविना ।

अस्पष्टपदवाक्यानां केनेषितप्रदीपिका ॥ १ ॥

समाप्तेयं नारायणकृता तलवकरोपनिषदपरपर्यायकेनोपनिषद्दीपिका ॥

अथा ॥ केने
वर्ण

प्रतीकानां

मन्त्रप्रतीकानि	अ.	खं०	मं०	पृ०
अथ वायुमब्रुवन्वायो	३ ७	२४
अथाध्यात्मं यदेतत्	४ ५	२७
अथेन्द्रमब्रुवन्मघवन्	३ ११	२५
इ.				
इह चेदवेदीदथ	२ ५	२१
उ.				
उपनिषदं भो ब्रूहि	४ ७	२८
क.				
केनेषितं पतति प्रेषितं मनः	१ १	४
तदभ्यद्रवत्तमभ्यवदत्	३ ४	२४
” ”			” ८	”
तद्ध तद्वनं नाम	४ ६	२८
तद्धैषां विजज्ञौ	३ २	२३
तस्माद्वा इन्द्रोऽतितराम्	४ ३	२६
तस्माद्वा एते देवाः	४ २	२६
तस्मिंस्त्वयि किं वीर्यम्	३ ५	२४
” ”			” ९	२५
तस्मै तृणं निदर्शो	३ ६	२४
” ”			” १०	२५
तस्यै तपो दमः कर्मेति	४ ८	३०
तस्यैष आदेशो यदेतत्	४ ४	२७
तेऽग्निमब्रुवञ्जातवेदः	३ ३	२३
न तत्र चक्षुर्गच्छति	१ ३	८
नाहं मन्ये सुवेदेति	२ २	१६
प्रतिबोधविदितम्	२ ४	१७

मन्त्रप्रतीकानि	स्वं०	मं०	पृ०
ब्रह्म ह देवेभ्यः	३	१ २२
यच्चक्षुषा न पश्यति	१	६ १२
यच्छ्रोत्रेण न शृणोति	१	७ १३
यत्प्राणेन न प्राणिति	१	८ १३
यदि मन्यसे सुवेदेति	२	२ १३
यद्वाचाऽनुभ्युदितम्	१	४ ११
यन्मनसा न मनुते	१	५ १२
यस्यामतं तस्य मतम्	२	३ १६
यो वा एतामेवम्	४	९ ३१
श्रोत्रस्य श्रोत्रम्	१	२ ६
स तस्मिन्नेवाऽऽकाशे	३	१२ २५
सा ब्रह्मेति होवाच	४	१ २६

समाप्तिप्रगमदियं वर्णानुक्रमणिका ।

आनन्दाश्रमसंस्कृतग्रन्थावलिः ।

ग्रन्थाङ्कः ७

काठकोपनिपत् ।

सटीकाद्वयशांकरभाष्योपेता ।

मास्टर ऑफ् आर्ट्स् इत्युपपदधारिभिः फर्ग्युसनकालेजस्थ-
संस्कृतभाषाध्यापकैः 'राजवाडे' इत्युपाह्वै-
र्वैजनाथशर्मभिः संशोधिता ।

सा च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षैर्मुद्रयित्वा

प्रकाशिता ।

द्वितीयेयमङ्कनावृत्तिः ।

शालिवाहनशकाब्दाः १८१८

ख्रिस्ताब्दाः १८९७

(अस्य सर्वेऽधिकारा राजशामनानुमारेण स्वायत्तीकृताः)

मूल्यमेको रूपकः मपादः ।

I. S. KATEP & BASTIAR & CO

PATIL & KAM

आदः कोलेखपत्रिका ।

हकाप

अस्य ग्रन्थस्य सस्वराणे **क्षरैः** 'जी आपटे' इत्येतैः प्रेषितानि यानि
मुद्रितहस्तलिखितपुस्तकानि क. — **क्षरैः** कृतान्युपयुक्तानि तेषु—

‘क’ इविसंज्ञितं पुस्तकम्-कलितम्-‘विन्लीओधिका इण्डिका’ इति
ग्रन्थादेव तमुद्रितं कै० वे० शा० सं० बालशास्त्री
देव इत्यतेषामधिकारिभ्योऽधिगतम् ।

‘ख’ इतिसंक्षितम्—इन्दुस्वामिभ्यां किवकुलोत्पन्नाभ्यां भाऊसाहेब
वाळासाहेब इत्येताभ्याम् ।

‘ग’ ‘घ’ इतिसंज्ञिते द्वे-रात्रमाहव विचरकर इत्येतेभ्योऽधिगतम् ।

‘ङ’ ‘च’ इतिसंज्ञिते द्वे-पुण्यनगरवासिभ्यः श्रीगुरुपहाराज इत्येतेभ्योऽ-
धिगतम् ।

‘छ’ इतिसंज्ञितम्—भाऊसाहेब नगरकर इत्येतेभ्योऽधिगतम् ।

‘ ज ’ इति संज्ञितम्—कोहापुरवासिभ्यः श्रीगुरुमहाराज इत्येतेभ्योऽधिगतम् ।

‘ झ ’ इतिसंज्ञितम्—काश्यां मुद्रितं रा. रा. आपटे इत्येतेभ्योऽधिगतम् ।

‘अ’ इति संज्ञितम्—वटोदरनिवासिभ्यः ‘कृष्णराव भीमाशंकर’
इत्येतेभ्यः ।

‘ट’ इति संज्ञितं—अष्टग्रामनिवासिभ्यः ‘गाविन्द्राव लिमये’ इत्येतेभ्योऽधिगतम् ।

* 'ठ' इतिमंजिता—काठकोपनिषत् । गोपालेन्द्रयतीश्वरटीकायुतभा-
ष्योपेता । नागपुरनिवासिनां श्रीयुतानां रा. रा.
'अप्पासाहेव वटी' इत्येतेषाम् ।

एतेषु 'क' 'अ' इति द्वे पुस्तके विहायेतराणि सर्वाणि हस्तलिखितान्येव । 'अ' इत्यस्य मुद्रणकालः संवत् १९३० इति वर्तते । 'क' इत्यस्य गणितमुखपृष्ठान्वात्कालो न ज्ञायते किंतु तदाधुनिकमेव । 'ड' इति शके १६७७ युवनामसंबत्सरे लिखितम् । 'ज' इत्यस्य लेखनकालः संवत् १८७८ इति वर्तते । इतराणि सर्वाणि शकविहीनान्येव ।

* इदं तु तन्त्रमिमिकाशाच्छोधनकालादिव प्राप्नोति स्तनदानान्दाश्रमसंश्लेषेण पण्डितैः समीक्ष्य तत्प्राप्त्यन्तराणि स्वीकृतानि ।

एतेषां साम्यभेदाभ्यां 'क, ख, ज,' 'ग, घ, ङ,' 'ङ, झ, ञ, ट,' इति च त्रयो वर्गा भवन्ति । प्रथमो वर्गः कलिकात्तीय इत्यभिहितः । अन्तिमः काशीस्थानीयः । मध्यमस्य स्थानोल्लेख्येण कर्तुं न शक्यते । त्रिषु वर्गेषु 'व, ज, झ, ञ,' इति शुद्धान्युपतराणातीवाशुद्धान्यविश्वसनीयानि च । पाठभेदे शुद्धानां यत्र ठः स्वीकृत एव । वैमत्ये तु वरीयस्त्वं 'घ, ज,' इत्येताभ्यां दन्तम् । असंवादे यत्र बहूनां पक्षपातः स गृहीतः । तेन प्रायशो 'ग, घ, च, ङ, झ, ञ, ट,' इत्येतेषां साहचर्यं दृष्टम् । सर्वथा शंकराचार्यकृतभाष्यस्याक्षरशः प्रत्युपस्थापने यत्र कृतः स कियतांश्चेन सफलीभूत इति न निश्चीयते ।

'छ' पुस्तके काठकोपनिषन्मूलमेव वर्तते । 'ग, घ, च,' पुस्तकेषु भाष्यमेव । इतराणि समूलानि सभाष्याणि टीकायुक्तानि च । 'क, ख, ज,' पुस्तकान्यानन्दज्ञानकृतटीकायुक्तानि । 'झ, ञ, ट,' इत्येतानि च गोपालेन्द्रयतिकृतटीकासहितानि भवन्ति । आनन्दज्ञानकृतविवरणस्य काश्याद्रोपालेन्द्रयतिना तस्यैव विस्तरः कृत इति तत्र तत्र टीकासाम्याद्भाति । आधुनिकमुद्रणे द्वे अपि टीके अर्थसौलभ्याय समावेशिते । पाठान्तराणि प्रतिपृष्ठमूले प्रकाशितानि ।

वेजनाथ काशीनाथ राजवाडे.

द्वितीयावृत्तिप्रस्ताविका ।

द्वितीयावृत्तावस्यामुपनिषदर्थपरिशोद्धनकर्तृणामर्थमौलभ्यसंपादनाय तत्र तत्र भाष्य एवावतरणिकाया अग्रतो मूलं समावेशितम् । अथ च पूर्वावृत्तौ यद्यत्र यत्र शोधनकरणनियुक्तजनानामनवधानतया स्वलिनमामीत्तदप्यत्र संशोध्य संस्कृतमिति विद्वद्भिरभ्यूहनीयम् । तथा प्रतिमन्त्रविभागद्यप्रतीकवर्णानुक्रमोऽप्यत्र संगृह्य मुद्रितः । इत्यलमत्यल्पकसूचिकया प्रस्ताविकया ।

युष्मदीयः.

आपटे इत्युपाहो नारायणतनूजो हरिशर्मा.

ॐ तत्सद्ब्रह्मणे नमः ।

काठकोपनिषत् ।

आनन्दगिरिगोपालयतीन्द्रविरचितटीकाद्वयसंवलितेन
श्रीमच्छांकरभाष्येण समेता ।

ॐ सह नाविति शान्तिः ।

ॐ नमो भगवते वैवस्वताय मृत्यवे ब्रह्मविद्याचार्याय नचिकेतसे च ।

आ० टी०—धर्माधर्माद्यसंमृष्ट कार्यकारणवर्जितम् ॥

कालादिभिरविच्छिन्नं ब्रह्म यत्तन्नाम्यहम् ॥ १ ॥

यः साक्षात्कृतपरमानन्दो यावदधिकारं याम्ये पदे वर्तमानोऽकर्तृब्रह्मा-
त्मनानुभवबलतो भूतयातनानिमित्तदोषैरल्पमस्वभाव आचार्यो वरप्रदानेन परब्रह्मा-
त्मैक्यविद्यामुपदिदेश यस्मै चोपदिदेश ताभ्यां नमस्कुर्वन्नाचार्यभक्तेर्विद्याप्राप्त्यङ्गत्वं
दर्शयति—ॐ नमो भगवते वैवस्वतायेति ।

गो० टी०—ब्रह्माद्वयं पगनन्दं धर्मादीनामगोचरम् ॥

कार्यकारणनिर्मुक्तं शिवं परमुयामहे ॥ १ ॥

नत्वा देवमुमाजानि स्मृत्वा गुरुपदाम्बुजम् ॥

ध्यात्वा गौरीमहं कुर्वे कठभाष्यविवेचनम् ॥ २ ॥

क भाष्यमतिगम्भीरं क चाहं मन्दबुद्धिगः ॥

तथाऽपि गुरुवर्याणां पादसंस्मृतिना येन ॥ ३ ॥

भगवान्भाष्यकारो यमनचिकेतःसंवादरूपेण प्रवृत्ताः कठवल्लीव्याचिख्यामुश्विकीर्षि-
तस्य भाष्यस्य निर्विघ्नप्रचयगमनादिप्रयोजनाय ब्रह्मविद्याचार्यनतिलक्षणं मङ्गलमाचर-
न्नादौ यमं नमस्करोति—नम इति । मृत्यवे नम इत्यन्वयः । ननु न यमो नमस्कार्यो
मारयतीति मृत्युरिति व्युत्पत्त्या भूतयातनादिकर्तृत्वेन दोषवत्त्वान्निर्दुष्टो ह्याचार्यो नाम
भवतीत्याशङ्क्याऽऽह—भगवन् इति । उत्पत्तिं च विनाशं च भूतानामागतिं गतिम् ।
वेत्ति विद्यामविद्यां च स वाच्यो भगवानिति निश्चितमर्थमः करतलीकृतब्रह्मतत्त्वोऽपि याव-
दधिकारं याम्ये पदे वर्तमानः प्रारब्धमनिवाहयन्नकर्तृब्रह्मात्मनानुभवबलतो भूतयातनादि-

दोषैरलितस्वभाव इति युक्तं तस्य नमस्कार्यत्वमिति भावः । तस्य हिरण्यगर्भात्मकसूर्य-
प्रभवत्वेन महत्त्वं दर्शयति—वैवस्वतायेति । विवस्वतोऽपत्यं पुमान्वैवस्वतस्तस्मै वैव-
स्वताय भगवते ब्रह्मविद्याचार्याय मृत्यवे नम इत्यन्वयः । एवं यमनतिं कृत्वा वरप्रदा-
नेन यस्मै यमो नचिकेतमे ब्रह्मविद्यां प्राह यस्माच्च ब्रह्मविद्या लोके वृद्धिं गता तं नम-
स्करोति—नचिकेतम इति । नम इति संबन्धः । चकारो मङ्गलद्वयसमुच्चयद्वारा
भक्तेर्विद्याप्राप्त्यङ्गत्वमुचकः ।

अथ काठकोपनिषद्दृष्टीनां सुखार्थप्रबोधनार्थमल्पग्रन्था वृत्तिरारभ्यते ।
सदेर्धानां विशरणगत्यवसादनार्थस्योपनिष्वस्य क्लिप्त्ययान्तस्य रूप-
मुपनिषदिति । उपनिषच्छब्देन च व्याचिख्यासितग्रन्थप्रतिपाद्यवेद्यवस्तु-
विषया विद्याच्यते । केन पुनरर्थयोगेनोपनिषच्छब्देन विद्योच्येत
इत्युच्यते । ये मुमुक्षवो दृष्टानुश्रविकविषयवितृष्णाः सन्त उपनिषच्छ-
ब्दवाच्यां वक्ष्यमाणलक्षणां विद्यामुपमद्योपगम्य तन्निष्ठतया निश्चयेन
शीलयन्ति तेषामविद्यादेः संसारबीजस्य विशरणाद्विमनाद्विनाशना-
दित्यनेनार्थयोगेन विद्योपनिषदिन्युच्यते । तथा च वक्ष्यति— “निचाय्य
तं मृत्युमुखान्प्रमुच्यते” इति ।

आ०टी०—अथशब्दो मङ्गलार्थः । चिकीर्षितं प्रतिजानीते—काठकेति । ननुपनिषदो
वृत्तिर्नाऽऽरब्धव्या प्राणिनां कामकल्पितचेतमामुपनिषच्छ्रवणात्पराङ्मुखत्वाद्विशिष्टस्या-
धिकारिणो दुर्निरूपत्वाद्ग्रन्थस्य च मत्स्यस्य कर्मस्य एव निवृत्तेरुपनिषज्जन्यविद्याया निष्प्र-
योजनत्वाज्जीवस्य चासंसारिब्रह्मात्मनायाः प्रतिपादयितुमशक्यत्वेन निविषयत्वाच्चेत्याश-
ङ्क्योपनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जनकस्य ग्रन्थ-
स्यापि विशिष्टाधिकार्यादिमत्त्वेन व्याख्येयत्वं दर्शयितुं प्रथममुपनिषच्छब्दस्वरूपसिद्धिं
तावदाह—उपनिष्वस्येति । ब्रह्मविद्यायामुपनिषच्छब्दस्योपनिषदं भो ब्रह्माद्यादिप्रयो-
गदर्शनाद्धात्वर्थमाह—उपनिषच्छब्देनेति । क्लृप्तावयवशक्त्यैव प्रयोगसंभवे समुदाय-
शक्तिरुपनिषच्छब्दस्य न कल्पनीयत्वाह—केन पुनरिति । पदल्ल विशरणगत्यवसा-
दनेष्विति धातोर्विशरणमर्थमादाय योगवृत्तिमाह—उच्यते इति । विषयेषु क्षयिष्णु-
त्वादिसोपदर्शनाद्विरक्ताः केचन मुमुक्षवः प्रभिद्धा न सर्वे भवादृशाः कामका एवेति
यच्छब्देन प्रसिद्धावद्योतकेन कथयति । आनुश्रविकाः शब्दप्रतिपत्ताः स्वर्गभोगा-
दयः । उपसद्येति । आचार्योपदेशाल्लब्धा यावत्साक्षात्कारं शीलयन्ति संसार्यसंसा-
र्यैक्यासंभावनादि निरम्यन्तीत्यर्थः ।

१ ज. ट. सुखेनार्थबो । २ ग. च. 'धर्मप्रतिबोधनम्' । ३ ड. म. 'बोधनम्' । ४ ड. म. ट.
'ग्रन्थम्' । ५ ड. ड. म. ट. 'च्यतेऽत्रोच्यते' । ६ ड. च. ड. म. 'नुश्रवि' । ७ ड. ड. म. ट.
'च्छब्देन वा' । ८ ग. घ. 'दृष्ट्या' । ९ ग. ट. 'णाद्विशसनादि' ।

गो०टी०—यदर्थं मङ्गलाचरणं कृतं तत्प्रतिजानीते—अथेत्यादिना । अथशब्दो मङ्गलार्थः । काठकोपनिषद्वल्लीनां मृत्युनचिकेतःसंवादपरिसमाप्तिपर्यन्ता काठकोपनिषत् । तदेकदेशा बहयो लताः कल्पलतावदभीष्टफल्दाः । तामां वृत्तिर्भीष्यं तल्लक्षणसत्त्वादारभ्यते प्रक्रम्यत इत्यर्थः । ननु भर्तृप्रपञ्चादिभिरेव व्याख्यातत्वाऽऽरम्भणीया वृत्तिरित्यत आह—अल्पग्रन्थेति । अन्येषां शब्दतो बहुत्वादर्थतश्च न्यूनत्वात्तैरगतार्थं भाष्यम् । अत्रा ग्रन्थाः शब्दा यस्याः सा तथोक्ता । ननु ‘अत्ता चराचरग्रहणात्’ इत्यादिभिरधिकरणैरेव निर्णीतार्थत्वादुपनिषत्त व्याख्येयेत्यत आह—सुखार्थेति । सुखेनानायासेनार्थस्य वाक्यार्थस्य प्रबोधनार्थं सम्प्रज्ञानाय पदार्थज्ञानपूर्वकवाक्यार्थज्ञानायेति यावत् । ननुपनिषदो वृत्तिनाऽऽरब्धव्याऽधिकारिप्रयोजनविषयसंबन्धानामभावात् । तथा हि प्राणिनां कामकल्पितचेतनामुपनिषच्छ्रवणात्पराङ्मुखत्वेन विवेकादिमतोऽधिकारिणो दुर्लभत्वादुपनिषद्भिः कर्तृत्वादिविशिष्टजीवस्यासंसारिब्रह्मात्मतायाः प्रतिपादयितुमशक्यत्वेन ब्रह्मात्मैक्यविषयाभावादेव प्रयोजनमपि न लभ्यते बन्धस्य सत्यत्वेन विद्यायाम्निर्वर्तकत्वायोगात्कर्मभिरेव तन्निवृत्तेः संभवाच्चात एव संबन्धो नेत्याशङ्क्योपनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जनकग्रन्थस्यापि विषयादिमत्त्वं दर्शयितुमादावुपनिषच्छब्दस्वरूपमपत्तिप्रकारं तावदाह—उपनिपूर्वस्येति । शिथिलीकरणप्राप्तिनाशार्थकस्य किञ्चित् प्रत्ययोऽन्ते यस्य स तथा । तस्य संदेहीतोरुपपूर्वस्य निपूर्वस्य रूपं निष्पन्नशब्दस्वरूपमुपनिषदित्यर्थः । एवमुपनिषच्छब्दस्वरूपं निरुच्योपनिषदं भो ब्रह्मीत्यादौ ब्रह्मविद्यायामुपनिषच्छब्दप्रयोगदर्शनादुपनिषच्छब्देन ब्रह्मविद्याच्यत इत्याह—उपनिषच्छब्देनेति । उक्तश्रुतिप्रसिद्धिद्योतकशब्दः । व्याख्यातुमिष्टो ग्रन्थ उर्गनिषदुपस्थास्य प्रतिपाद्यमधिकारिणश्च वेद्यं यद्वस्तु ब्रह्मात्मैक्यं तद्विषयो यस्याः सा तथा । ननुपनिषच्छब्देन विद्या किं समुदायशक्त्याऽभिधीयत उतावयवशक्त्या । नाऽऽद्यः । लोके विद्यायामुपनिषच्छब्दस्य प्रयोगाभावेन समुदायशक्तेरकृतत्वात्कल्पयायाश्च कृतावयवशक्त्या बाध्यत्वात् । न द्वितीयः । योगवृत्तेरन्यत्रापि संभवादिनि शङ्कते—केनेति । अर्थयोगोऽर्थसंबन्धमेतत् । कर्मसंबन्धमादायोपनिषच्छब्देन विद्याच्यत इत्यर्थः । उक्तरीत्या न समुदायार्थो नाप्यवयवार्थ इति भावः । पटल विशरणगत्यवमादेनोपि स्मृतेरुपनिषच्छब्दस्यावयववृत्तिं विद्यायां दर्शयिष्यामीत्याह—उच्यत इति । प्रथममुपशब्दलक्ष्यार्थमाह—य इति । दृष्टाः प्रत्यक्षेण स्वचन्दनवनिनादयः शब्दश्रवणमनुगम्या आनुश्रविकाः । ते च ते विषयाश्च तेभ्यः क्षयिष्णुत्वसानिशयत्वादिभिर्हेतुभिर्विगता तृष्णाऽऽशा येषां ते तथारूपाः मन्तः । इदमुपलक्षणं शमादेः । मुमुक्षवो मोक्षेच्छवः प्रसिद्धाः । शान्तो दान्त इत्यादौ वक्ष्यमाणलक्षणं स्वरूपं यस्याः सा तां विद्यामुप-

सद्योपगम्य प्राप्येत्यर्थः । निशब्दार्थमाह—तन्निष्ठतयेति । तस्यां निष्ठाऽनन्यव्या-
पारता येषां ते तन्निष्ठास्तेषां भावस्तन्निष्ठता तया निश्चयेन फलवश्यकत्वबुद्ध्या
शील्यन्त्यसंसार्यैक्यासंभावनां निरस्यन्ति साक्षात्कारपर्यन्तमित्यर्थः । धात्वर्थद्वयं संगृ-
ह्याऽऽह—तेषामिति । संसारबीजस्य कर्तृत्वादिकारणम्याविद्यादेरादिपदेन कामकर्मा-
दिपरिग्रहः । विशरणादित्यस्य व्याख्यानं विशसनादिति । शिथिलीकरणादित्यर्थः ।
अवसादनार्थमाह—विनाशनादिति । उक्तार्थमुपसंहरति—इत्यनेनेति । उक्तेऽर्थे
श्रुतिं प्रमाणयति—तथा चेति ।

पूर्वोक्तविशेषणान्मुमुक्षुन्वा परं ब्रह्म गमयतीति ब्रह्मगमयितृत्वेन
योगाद्ब्रह्मविशेषनिपत् । तथा च वक्ष्यति—“ ब्रह्म प्राप्तो विर-
जोऽभृद्विमृत्युः ” इति । लोकादिब्रह्मजज्ञो योऽग्निस्तद्विष-
याया विद्याया द्वितीयेन वरेण प्रार्थ्यमानायाः स्वर्गलोकफलप्राप्ति-
हेतुत्वेन गर्भवासजन्मजराद्युपद्रववृन्दस्य लोकान्तरे पौनःपुन्येन
प्रवृत्तस्यावसादयितृत्वेन शैथिल्यापादनेन धान्वर्थयोगादग्निविद्याऽप्यु-
पनिपदित्युच्यते । तथा च वक्ष्यति—“स्वर्गलोका अमृतत्वं भजन्ते”
इत्यादि । ननु चोपनिषच्छब्देनाध्येतारो ग्रन्थमप्यभिलेपन्ति । उपनिषद-
मधीमहेऽध्यापयाम इति च । एवं नैष दोषोऽविद्यादिसंसारहेतुविशर-
णोदेः सदिधान्वर्थस्य ग्रन्थमात्रेऽसंभवाद्विद्यायां च संभवान् । ग्रन्थ-
स्यापि तादर्थ्येन तच्छब्दत्वोपपत्तेः । आयुर्वं घृत्तमित्यादिवत् । तस्मा-
द्विद्यायां मुख्यया वृत्त्योपनिषच्छब्दो वर्तते ग्रन्थे तु भक्त्येति । एवमु-
पनिषैर्निर्वचनेनैव विशिष्टोऽधिकारी विद्यार्थामुक्तः । विषयश्च विशिष्ट
उक्तो विद्यायाः परं ब्रह्म प्रत्यगान्मभूतम् । प्रयोजनं चास्या उप-
निषद आत्यन्तिकी संसारनिवृत्तिर्ब्रह्मप्राप्तिलक्षणा । संवन्धश्चैवंभूतप्र-
योजनेनोक्तः । अतो यथोक्ताधिकारिविषयप्रयोजनसंवन्धाया विद्यायाः
करतलन्यस्तामलकवत्प्रकाशकत्वेन विशिष्टाधिकारिविषयप्रयोजनसं-
वन्धा एता वल्ल्या भवन्तीति ।

आ०टी०—गत्यर्थमादायाऽऽह—पूर्वोक्तेति । अग्निविद्यायामप्यवसादनमादायोपनि-
षच्छब्दस्य वृत्तिमाह—लोकादिरिति । भूरादिलोकानामादिः प्रथमजो ब्रह्मणो जातो
ब्रह्मजः स एव जानातीतिज्ञः । ग्रन्थे तु भक्त्येत्युपचारेणोपनिषच्छब्दप्रयोग इत्यर्थः ।

१ घ. ननुप । २ ख. 'लपन्ति' । ३ ग. च. 'हेऽध्यापयामहे' । ४ ग. च. 'नैव' । ५ क.
ज. 'णादेर्धात्व' । ग. घ. च. 'णात्सदेर्धात्व' । ६ क. ख. ज. 'तु भावये' । ग. ड. झ. ब. ट.
तु भाक् इति । ७ ड. झ. म. ट. 'षच्छब्दनिर्व' । ८ क. ख. ज. 'या उक्तः' । ९ ड. झ. म. ट.
'संवन्धप्रयोजनायाः' ।

उपनिषच्छब्दनिर्षेचेन सिद्धमर्थमाह—एवमित्यादिना । आत्यन्तिकी निदाननिवृत्त्या निवृत्तिर्विवक्षिता । निदानं चान्वयव्यतिरेकशास्त्रन्यायेभ्यः संसारस्याऽऽत्मैकत्वाविद्या । सा च न कर्मणा विनिर्षतेऽतो विद्यायाः प्रयोजनेन साध्यसाधनलक्षणः संबन्ध इत्यर्थः ।

गो०टी०—सदेर्गत्यर्थमादायाऽऽह—पूर्वोक्तेति । कर्तृत्वाद्यनर्थमूलाविद्यां निहत्य पूर्वोक्तविशेषणान्साधनचतुष्टयसंपन्नान्मादयति परब्रह्म गमयतीति व्युत्पत्त्या ब्रह्मगमयितृत्वयोगेन योगात्संबन्धाद्ब्रह्मविद्योपनिषच्छब्देनोच्यत इत्यर्थः । उक्तेऽर्थे व्याख्येयश्रुतिवाक्यं प्रमाणयति—तथा चेति । विद्यया ब्रह्म प्राप्तो बिगतं रजो यस्मात्स विरजोऽज्ञानशून्योऽभूत् । अत्र एव कार्यनिवृत्तिरित्याह—विमृशुरिति । मृत्योर्मरणोपलक्षितसंसारद्विगता इत्यर्थः । ननु व्याचिन्त्यामितग्रन्थप्रतिपाद्यविद्योपनिषच्छब्देनोच्यत इत्ययुक्तम् । तथात्वेऽग्निविद्याप्रकाशनापत्तेरित्याशङ्क्य सदेरग्निविद्यायामवसादनविशरणार्थावादायोपनिषच्छब्दस्य वृत्तिमाह—लोकादिरिति । लोकानामादिः प्रथमजो ब्रह्मणो जातो ब्रह्मजः स एव जानातीति ज्ञानद्विपयाया अग्निविषयायाः । जरादीत्यादिपदेन मरणादिसंग्रहः । वृन्दस्य समूहस्यावसादायितृत्वेन धात्वर्थयोगादग्निविद्याऽप्युपनिषच्छब्देनोच्यत इत्यन्वयः । इतरक्रियातो वैषम्यमाह—लोकान्तर इति । उक्तेऽर्थे वाक्यशेषं प्रमाणयति—तथा चेति । स्वर्गलोका यजमाना अमृतत्वं देवत्वं भजन्ते प्राप्नुवन्तीत्यर्थः । उपनिषच्छब्दस्य ग्रन्थेऽध्यापकाध्येतृप्रसिद्धिविरोधं शङ्कते—नन्विति । प्रथमचकार एवकारार्थः क्रियान्वयी । द्वितीयः प्रयोगद्वयसमुच्चयार्थः । उपपादितयोगार्थस्य विद्यायामेव संभवात्मेव तच्छब्देनोच्यत इति परिहरति—नैष दोष इति । प्रतिज्ञायां हेतुमाह—अविद्येति । अविद्याकामकर्मैत्येवमादिर्यः संसारस्तस्य कर्तृत्वादेर्हेतुस्तस्य विशरणादेरादिपदेन गत्यवसादाद्योग्रहणं भवति । ननु ग्रन्थे प्रयोगः कथमित्यत आह—ग्रन्थस्यापीति । तादर्थ्येनेति सोऽर्थः प्रयोजनं यस्य स तदर्थस्तस्य भावन्तादर्थ्यं तज्जनकत्वेनेति यावत् । स शब्द उपनिषदिति यस्य स तच्छब्दस्तस्य भावस्तच्छब्दत्वं तस्योपपत्तेः संभवादित्यर्थः । तज्जनके तच्छब्दप्रयोगे दृष्टान्तमाह—आयुगिति । आयुप्रदे घृत आयुप्रदवदित्यर्थः । उपसंहरति—तस्मादिति । ग्रन्थे तु भक्त्येति लक्षणयोपनिषच्छब्दप्रयोग इत्यर्थः । उपनिषच्छब्देन सिद्धमर्थमाह—एवमित्यादिना । उपनिषन्निर्वचनमुपनिषच्छब्दस्य योगार्थक्यत्वेन तेन विशरणावसादनार्थानुगमेन विद्याया विवेकादिविशेषणविशिष्टोऽधिकार्युक्तो गत्यर्थानुगमेन समुक्षुब्धद्वित्वपदलक्ष्यप्रत्यगात्मभूतं परं ब्रह्म विद्याया विशिष्टोऽसाधारणो विषय उक्तोऽस्या विद्यायाः प्रयोजनं चाविद्यानिवृत्तिद्वारा संसारनिवृत्तिरात्यन्तिक्यारोपिताभावस्याधिष्ठानात्मकत्वेन ब्रह्मप्राप्तिलक्षणा निवृत्तिः । अथवा ब्रह्मप्राप्तेस्तद्रूपनिरतिशयानन्दप्राप्तेर्लक्षणा ज्ञापिकेत्यर्थः । संबन्धमाह—संबन्धश्चेति ।

एवंभूतप्रयोजनेन संसारनिवृत्त्यादिप्रयोजनेन । संबन्ध उक्तो ज्ञानादीनामिति शेषः ।
अयं भावो न हि सर्वो लोकः कामादिपरतन्त्रस्तद्वदनेकजनमार्जितमुकृतपरिपाका-
च्छुद्धसत्त्वस्याधिकारिणः कस्यचित्संभवाद्बन्धस्य च मिथ्यात्वेनाविद्याकल्पितत्वात्क-
र्मभिर्निवृत्त्ययोगादन्वयव्यतिरेकाभ्यां शुक्तिरत्त्वज्ञानेनैव रजतभ्रान्तेर्न्यायेन शास्त्रेण च
ज्ञानेनैव बन्धनिवृत्तेरत एवाकर्तृब्रह्मात्म्यैक्यविषयस्यापि संभवः । एवं ज्ञानेनाविद्यानि-
वृत्तेर्जननकभावः संबन्ध इत्याद्यहनीयमित्यधिकारिविषयप्रयोजनसंबन्धत्वेन विद्या-
यास्तज्जनकवल्लीनामपि तैः संबन्धादधिकार्यादिमत्त्वमित्यभिप्रेत्याऽऽह—अत इति ।
प्रकाशकत्वेन जनकत्वेन । विशिष्टेति । विशिष्टान्यधिकारिविषयप्रयोजनानि तैः
संबद्धा एता व्याख्येयत्वेन बुद्धिस्थाः । तासां व्याख्येयत्वमुपसंहरति—इत्यत इति ।

अतस्ता यथाप्रतिभानं व्याचक्ष्महे—

ॐ उशन्ह वै वाजश्रवसः सर्ववेदसं ददौ ।

तस्य ह नचिकेता नाम पुत्र आस ॥ १ ॥

तत्राऽऽख्यायिका विद्यास्तुत्यर्था । उशन्कामयमानो ह वा इति वृत्ता-
र्थस्मरणार्थो निपातो वाजमन्त्रं तद्वानादिनिमित्तं श्रवो यशो यस्य स
वाजश्रवा रूढितो वा तस्यापत्यं वाजश्रवसः किल विश्वजिता सर्वमेधे-
नेजे तत्फलं कामयमानः । स तस्मिन्कृतौ सर्ववेदसं सर्वस्वं धनं
ददौ दत्तवान् । तस्य यजमानस्य ह नचिकेता नाम पुत्रः किलाऽऽस
बभूव ॥ १ ॥

आ०टी०—वश कान्ताविष्यस्य शत्रन्तं रूपमुशन्निनि । श्रवः कीर्तिः । सर्वमेधेन
सर्वस्वदक्षिणेनेजे यजनं कृतवानित्यर्थः । सदसि यज्ञसभायां येऽन्ये मिलिता
ब्राह्मणास्तेभ्यश्च ॥ १ ॥

गो०टी०—औद्धत्यं परिहरति—यथेति । यथाप्रतिभानं यथाज्ञानं व्याचक्ष्महे
व्याख्यानं कुर्महे । नन्वन्यच्छ्रेय इत्यारभ्यैवोपनिषद्याख्यानाही विद्याजनकत्वात्प्रथमाया-
श्चाऽऽख्यायिकारूपत्वेन विद्यानङ्गत्वादित्यत आह—आख्यायिकेति । विद्यायां प्रवृ-
त्तिहेतुस्तुत्युपयोगित्वेन तदधिकारहेत्वग्निविद्याप्रतिपादकत्वेनाव्याख्याया अपि व्याख्ये-
यत्वमिति भावः । वश कान्तौ कान्तिरिच्छा । वशधातोः शतृप्रत्यय उशन्निनि रूपं,
वृत्तार्थो भूतार्थः । यशः कीर्तिः । रूढितो वा वाजश्रवा इत्यनुवर्तते सर्वमेधेन सर्वस्वदक्षि-
णाकेनेजे यजनं कृतवानित्यर्थः । तत्फलं विश्वजितः फलम् । अर्थान्तरप्रसिद्धयवद्योती
द्वितीयो निपातः ॥ १ ॥

तं ह कुमारं सन्तं दक्षिणासु नीयमानासु
श्रद्धाऽऽविवेश सोऽमन्यत ॥ २ ॥

तं ह नचिकेतसं कुमारं प्रथमवयसं सन्तमप्राप्तप्रजननशक्तिं बालमेव
श्रद्धाऽऽस्तिव्यबुद्धिः पितुर्हितकामप्रयुक्ताऽऽविवेश प्रविष्टवती । कस्मि-
न्काल इत्याह—ऋत्विग्भ्यः सदस्येभ्यश्च दक्षिणासु नीयमानासु
विभागेनोपनीयमानासु दक्षिणार्थासु गोषु स आविष्टश्रद्धो नचिकेता
अमन्येत ॥ २ ॥

आ० टी०—॥ २ ॥

गो० टी०—अप्राप्तप्रजननशक्तिमप्राप्ता प्रजनने प्रजोत्पादने शक्तिर्येन स तं श्रद्धाऽऽ-
विवेशेत्यन्वयः । ननु गुर्वधीनः स्वार्थं न व्यापारयेदिति न्यायात्कथं स्वेष्टानुकूला श्रद्धेत्यत
आह—पितुरिति । काम्यत इति कामो हितश्चामौ कामश्च हितकामः स्वर्गादिरिति
यावत् । तेन प्रयुक्ता जनिता जनकोद्देशज्ञानाधीनेत्यर्थः । प्रविष्टवतीति । स श्रद्धा-
वाञ्जात इति भावः । दक्षिणास्त्रित्यादिवाक्यमाकाङ्क्षापूर्वकमपेक्षितं पूरयन्व्याकरोति—
कस्मिन्निति । सदस्येभ्यश्चेति । ऋत्विग्भ्योऽन्ये सदसि यज्ञसभायां ये मिलितास्ते-
भ्यश्च विभागेनेत्येतस्यैतावदित्युपनीयमानासु दीयमानासु दक्षिणास्त्रिति व्याचष्टे—
दक्षिणार्थास्त्रिति । विशेष्यं पूरयति—गोष्विति । श्रुतिगादिभ्यो गोषु दीयमानासु
तं श्रद्धाऽऽविवेशेत्यन्वयः ॥ २ ॥

पीतोदका जग्धतृणा दुग्धदोहा निरिन्द्रियाः । अनन्दा
नाम ते लोकास्तान्म गच्छति ता ददत् ॥ ३ ॥

कथमित्युच्यते—पीतोदका इत्यादिना । दक्षिणार्था गावो विशे-
ष्यन्ते । पीतमुदकं याभिस्ताः पीतोदकाः । जग्धं भक्षितं तृणं याभिस्ता
जग्धतृणाः । दुग्धो दोहः क्षीराख्यो यामां ता दुग्धदोहाः । निरि-
न्द्रिया अप्रजननसमर्था जीर्णा निष्फला गाव इत्यर्थः । यास्ता एवं-
भूता गा ऋत्विग्भ्यो दक्षिणाबुद्ध्या ददत्प्रयच्छन्तुन्दा अनानन्दा
असुखा नामेत्येतथे ते लोकास्तान्स यजमानो गच्छति ॥ ३ ॥

१ क. ख. 'स्त्रिकां बु' । २ झ. ज. 'न्यताऽऽलोकितवान् ॥ २ ॥' । ३ 'न्यताऽऽलोकितवान्
॥ २ ॥' । ३ ख. ज. 'र्थः । यतस्ता ।' । ४ झ. ष. ट. 'ता ऋ' । ५ ग. च. 'नामान इत्ये' ।
६ क. ख. ज. 'ति ता ददत् ॥ ३ ॥'

आ० टी०—पीतमुदकं प्रागेव नोत्तरकालं पानशक्तिरप्यस्तीत्यर्थः । यथावसरं गुरोरिष्टं ज्ञात्वा शुश्रूषणे प्रवृत्तिर्मुख्या । आज्ञावशेन मध्यमा । तदपरिपालनेनाधमा । मया दत्तेन यत्कर्तव्यमद्य यमस्य करिष्यति तर्हि कर्तव्यमासीन्नाऽऽसीदेव विधानाभावात् । कथं तर्ह्युक्तवानित्यत आह—नूनमिति ॥ ३ ॥

गो० टी०—मननप्रकारं प्रश्नपूर्वकमवतारयति—कथमित्यादिना । विशेष्यन्ति पीतोदकत्वादिविशेषेण संयुज्यन्ते । पीतमुदकं प्रागेव नोत्तरकालं पानशक्तिरप्यस्तीत्यर्थः । एवं दानोत्तरकाले तृणभक्षणे दोहने च न शक्तिरित्यर्थो द्रष्टव्यः । अप्रजननसमर्थाः प्रजनने वत्सप्रसवे सामर्थ्यशून्याः । निष्फला इति । शकृदपि द्रवीभूतेति निष्फला इत्युच्यन्ते । यः प्रयच्छन्म गच्छतीत्यन्वयः । कानित्यपेक्षायामाह—त इति । तच्छब्दः प्रसिद्धार्थक इत्याह—य इति । प्रसिद्धा लोका इत्यर्थः । कीदृश्विधा इत्यपेक्षायामाह—अनन्दा इति । न नन्दा आनन्दयन्तीति नन्दाः सुखजनकास्ते न भवन्तीत्यनन्दास्तदाह । अनानन्दा अमुख्यनामान इत्येतदिति ॥ ३ ॥

स होवाच पितरं ततः कस्मै मां दास्यसीति । द्वितीयं तृतीयं तः होवाच मृत्यवे त्वा ददामीति ॥ ४ ॥

तदेवं क्रत्वसंपत्तिनिमित्तं पितुर्गनिष्टं फलं मया पुत्रेण सता निवारणीयमात्मप्रदानेनापि क्रतुसंपत्तिं कृत्वेत्येवं मत्वा पितरमुपगम्य स होवाच पितरं हे तत तात कस्मै, ऋन्विग्विशेषाय दक्षिणार्थं मां दास्येसि प्रयच्छसीत्येतन् । एवमुक्तं पित्रोपेक्षमाणोऽपि द्वितीयं तृतीयमप्युवाच कस्मै मां दास्यसि कस्मै मां दास्यसीति । नायं कुमार-स्वभाव इति कुद्गः सन्निता तं ह पुत्रं किलंवाच मृत्यवे वैस्वताय त्वा त्वां ददामीति ॥ ४ ॥

आ० टी०—॥ ४ ॥

गो० टी०—मननप्रकारमुपसंहरन्नृत्तरवाक्यमुपसंहरति—तदेवमित्यादिना । एवं पूर्वोक्तगोदक्षिण्या क्रतोरसंपत्तिरसाङ्गता निमित्तं यस्य फलम्य तथा । पुत्रेण सता पुनासो नरकात्रायत इति व्युत्पत्तेः सत्पुत्रेणेति यावत् । अपिशब्दो द्रव्यान्तरम्भान्द्रयाभावयोः सूचकः । आत्मप्रदानेनापि क्रतुसंपत्तिं कृत्वा पुत्रेण सता मया पितुरनिष्टं फलं निवारणीयमित्यन्वयः । दीर्घाभावश्छान्दस इत्याह—तातेति । दास्यसीति स नचिकेताः

पितरमुवाचेत्यन्वयः । एवं पूर्वोक्तवचसोक्तेन प्रेरितेन द्वितीयं द्वितीयवारं तृतीयं तृतीयवारं पुनः पुनरप्युवाचेत्यर्थः । किमित्यत आह—कस्मा इति । अपेक्षितं पूरयन्नुत्तरमवतारयति—नायमिति ॥ ४ ॥

बहूनामेमि प्रथमो बहूनामेमि मध्यमः । किंस्विद्यमस्य कर्तव्यं यन्मयाऽद्य करिष्यति ॥ ५ ॥

स एवमुक्तः पुत्र एकान्ते परिदेवयांचकार । कथमित्युच्यते । बहूनां शिष्याणां पुत्राणां वैमि गच्छामि प्रथमः सन्मुख्यया शिष्यादिवृत्त्येत्यर्थः । मध्यमानां च बहूनां मध्यमो मध्यमयैव वृत्त्यैमि । नाधमया कदाचिदपि । तमेवं विशिष्टगुणमपि पुत्रं मां मृत्युवं त्वा ददामीत्युक्तवान्पिता । स किंस्विद्यमस्य कर्तव्यं प्रयोजनं मया प्रत्तेन करिष्यति यत्कर्तव्यमद्य । नूनं प्रयोजनमनपेक्षयैव क्रोधवशादुक्तवान्पिता । तथाऽपि तत्पितुर्वचो मृषा मा भूदित्येवं मन्वा परिदेवनापूर्वकमाह पितरं शोकाविष्टं किं मयोक्तमिति ॥ ५ ॥

आ० टी०—॥ ५ ॥

गो० टी०—एवमुक्त इति । पित्रेति शेषः । परिदेवयांचकार दीर्घचिन्तां कृतवानित्यर्थः । चिन्ताप्रकारं प्रश्नपूर्वकमवतारयति—कथमित्यादिना । बहूनां मुख्यवृत्तिमतामिति शेषः । मुख्यया यथावसरं ज्ञात्वा शुश्रूषणे प्रवृत्तिरूपयेत्यर्थः । शिष्यादीत्यादिपदेन पुत्रभार्यादयो गृह्यन्ते । मध्यमवृत्तिभाजां शिष्यादीनां मध्यमानाम् । चकारो वृत्तिद्वयं कालभेदेन नञिकेतसि विद्यत इतिद्योतनार्थः । मध्यमयैवेति । आज्ञादिबशेन शुश्रूषणे प्रवृत्तिरूपयेत्यर्थः । नाधमया पित्रादिना कोपितः सञ्जुश्रूषणेऽप्रवृत्तिरूपया । पित्रादिना कोपितः कदाचिदप्यधमया नैमीति संबन्धः । एवं विशिष्टगुणं हीनवृत्तिरहितम् । मुख्यमध्यमवृत्तिभोजो गुणवतः पृत्रस्य मृत्युवं दानमनुचितमित्याह—अपि पुत्रमिति । मया प्रत्तेन दत्तेन द्वारा यत्कर्तव्यमद्य यमस्य करिष्यति तत्प्रयोजनं किं कर्तव्यमासीन्नाऽऽर्मादेव विधानाभावान् । कथं तर्ह्युक्तवानत आह—नूनमिति । नूनं निश्चयः । अपेक्षितं पूरयन्नुत्तरमवतारयति—तथाऽपीति । तद्वचः पितुर्मृषा मा भूदित्येवं परिदेवनापूर्वकं किं मयोक्तमिति शोकाविष्टं पितरमाहेत्यन्वयः ॥ ५ ॥

१ ज. 'ष्यतीति । २ म. 'णां वा शिष्यादीनां वै' । ३ ग. च. 'नां वा वै' । ४ क. ख. ग. च. ज. ड. 'वे दं' । ५ ग. च. 'या दत्ते' । ६ क. 'न किं क' । ७ घ. म. ड. 'द्वयसमुचये कां' । ८ ट. 'तः कं' । ९ ठ. 'भाजां गु' ।

अनुपश्य यथा पूर्वे प्रतिपश्य तथाऽपरे । सस्य-

मिव मर्त्यः पच्यते सस्यमिवाऽऽजायते पुनः ॥ ६ ॥

अनुपश्याऽऽलोचय निभालयानुक्रमेण यथा येन प्रकारेण वृत्ताः
पूर्वेऽतिक्रान्ताः पितृपितामहादयस्तव । तान्दृष्ट्वा च तेषां वृत्तमास्थानुम-
र्हसि वर्तमानाश्चापरे साधवो यथा वर्तन्ते तांश्च प्रतिपश्याऽऽलोचय तथा ।
न च तेषु मृषा करणं वृत्तं वर्तमानं वाऽस्ति । तद्विपरीतमसतां च वृत्तं
मृषा करणम् । न च मृषा कृत्वा कश्चिदजैरामरो भवति । यतः सस्य-
मिव मर्त्यो मनुष्यः पच्यते जीर्णो म्रियते । मृत्वा च सस्यमिवाऽऽ-
जायत भाविर्भवति पुनरेवमनित्ये जीवलोके किं मृषाकरणेन । पाल-
याऽऽत्मनः सत्यम् । प्रेषय मां यमायेत्यभिप्रायः ॥ ६ ॥

आ० टी०—॥ ६ ॥

गां टी०—निभालयेति । दीर्घालोचनं कुर्वित्यर्थः । उपमर्गं व्याचष्टे—अन्विति ।
क्रमेण । पितृपितामहाः क्रमेण वृत्ताः स्वधर्मं सत्यवचनादौ स्थिताः । तत्र पितृपितामहादयो
येन प्रकारेण वृत्तात्मनः प्रकारमालोचयेत्यन्वयः । तद्वृत्तालोचनेन मम किं स्यादित्यत
आह—तानिति । वृत्तं सत्यवचनाद्यास्थातुं प्राप्तमर्हमि योग्यो भवसीत्यर्थः ।
आलोचयेत्यनन्तरं तांश्च दृष्ट्वा तेषामपि वृत्तं प्राप्तमर्हसीत्यनुषङ्गः । न च तद्वृत्तमस-
त्यवचनादिमद्वितमित्याह—न चेति । वृत्तं भूतम् । ननु भूताभावेऽपि वर्तमानं
भावि वा स्यादित्यत आह—वर्तमानमिति । वाशब्देऽनुक्तभविष्यदुपसंग्रहार्थः ।
प्रत्यक्षादिप्रमाणविरोधात्तत्त्वमद्वृत्तं नेति भावः । ननु मृषाकरणं चेदेवत्वादिप्राप्तिहेतु-
स्तदा तस्यागोऽनुचित इत्याशङ्क्य तदेव नेत्याह—न चेति । तत्र हेतुत्वेन
वाक्यमवतारयति—यत इति । सस्यमिवेति । यथा मस्यं फलितं रसवियुक्तं
नश्यत्येवं मनुष्योऽपि जीर्णो वृद्धावस्थां प्राप्य म्रियते देहं त्यजतीत्यर्थः । न
केवलं जरामरणवानेव किंतु जनिमानपीत्याह—मृत्वा चेति । अवस्थाद्वयसमुच्च-
यार्थश्चकारः । सस्यमिवेति । प्रावृत्काले वर्षाभागमित्तं सस्यं यथा प्रादुर्भवति तथा
संचितकर्मोद्भवे मनुष्योऽपि देहान्तरं प्राप्नोतीत्यर्थः । पुनर्भाविर्भवति म्रियते च
यतोऽतो न कश्चिन्मृषा कृत्वाऽजैरामरो भवतीत्यन्वयः । प्रतिपदं व्याख्याय
तात्पर्यार्थमाह—एवमिति । किं प्रयोजनं न किमपीत्यर्थः । यमाय प्रेषय तदन्वात्मनः
सत्यं पालयेत्यन्वयः ॥ ६ ॥

१ झ. अ. ठ. 'हसति च' । २ ग. ड. च. झ. म. ट. तेषा । ३ ज. 'न भविष्यद्वाऽस्ति ।
४ ग. घ. च. 'रणं वा । न । ५. ड. झ. म. ट. 'जरोऽम' । ६ झ. अ. ट. च तत एव स' । ७ झ.
ट. 'जराम' ।

वैश्वानरः प्रविशत्यतिथिर्ब्राह्मणो गृहान् ।

तस्यैताः शान्तिं कुर्वन्ति हर वैवस्वतोदकम् ॥ ७ ॥

स एवमुक्तः पिताऽऽत्मनः सत्यतायै प्रेषयामास । स च यमभवनं गत्वा तिस्रो रात्रीरुवास यमे प्रोषिते । प्रोष्याऽऽर्गतं यमममात्या भार्या वा ऊचुर्बोधयन्तो वैश्वानरोऽग्निरेव साक्षात्प्रविश्यत्यतिथिः सन्ब्राह्मणो गृहान्दहन्निव तस्य दाहं शमयन्त इवाग्नेरेतां पाद्यासनादिदान-लक्षणां शान्तिं कुर्वन्ति सन्तोऽतिथेर्यतोऽतो हराऽऽहर हे वैवस्वतोदकं नचिकेतसे पाद्यार्थम् । यतश्चाकरणे प्रत्यवायः श्रूयते ॥ ७ ॥

आ० टी०—श्रुत्यनुक्तपूर्वभाषणादिकमपि कथायामपेक्षितं पूरयति—स एवमुक्तः पितेति ॥ ७ ॥

गो टी०—श्रुत्यनुक्तपूर्वभाषणादिकं कथायामपेक्षितमिति पूरयति—स एवमुक्त इति । सत्यतायै वचःसत्यत्वाय । प्रोषिते ब्रह्मभवनं गते । स नचिकेता यमभवनं गत्वा तिस्रो रात्रीरुवासेत्यन्वयः । प्रोष्य ब्रह्मभवनं गत्वा तस्मादागतं यमं बोधयन्त ऊचुरित्यन्वयः । अतिथिः सन्ब्राह्मणः साक्षादग्निरिव दहन्निव गृहान्प्रविशति । तस्याग्नेर्दाहं शमयन्त इव सन्तोऽतिथेः शान्तिं कुर्वन्ति यत इत्यन्वयः । किमर्थमित्यपेक्षायामाह—नचिकेतम इति । नन्वतिथेः पूजा किमिष्टप्राप्तयेऽथानिष्टनिवृत्तये । नोभयं मानाभावादित्याशङ्क्य यस्याग्निहोत्रमित्यादिश्रुतेरकरणे प्रत्यवायान्नित्यकर्मवत्करणेऽभ्युदय इति मत्वाऽऽह—यत इति । चकारः शिष्टाचारावगताभ्युदयहेतुत्वे समुच्चयार्थः ॥ ७ ॥

आशाप्रतीक्षे संगतः सूनृतां चेष्टापूर्ते पुत्रप-

शूःश्च सर्वान् । एतद्वृङ्क्तं पुरुषस्याल्पमेधसो

यस्यानश्नन्वसति ब्राह्मणो गृहे ॥ ८ ॥

आशाप्रतीक्षे अनिज्ञातप्रोप्येष्टार्थमार्थनाऽऽशा निज्ञातप्रोप्यार्थप्रतीक्षणं प्रतीक्षा ते आशाप्रतीक्षे । संगतं तन्मयोगजं फलं सूनृतां च सूनृता हि प्रिया वाक्ताम्रमित्तं च । इष्टापूर्ते इष्टं यांगजं पूर्वमारामादिक्रियाजं फलम् । पुत्रपशूंश्च पुत्रांश्च पशूंश्च सर्वानेतत्सर्वं यथोक्तं वृद्धावर्जयति विनाशयतीत्येतत् । पुरुषस्याल्पमेधसोऽल्पप्रज्ञस्य । यस्या-

१ घ. 'गतममा' । २ ट. 'अग्निरेव' । ३ क. च. ट. 'प्राप्ताष्टा' । ग. प्राप्त इष्टा । ४ क. ग. घ. ह. च. 'प्राप्त्यर्थ' । ५ ग. ह. च. 'गयो' । ६ ग. घ. ङ. झ. ञ. ट. 'ताम्रि' । ७ छ. ञ. ट. यागादिजं ।

नश्रन्नभुञ्जानो ब्राह्मणो गृहे वसति । तस्मादनुपेक्षणीयः सर्वावस्थास्व-
प्यतिथिरित्यर्थः ॥ ८ ॥

आ० टी०—॥ ८ ॥

गो० टी०—श्रवणमेव व्याकरोति—आशेत्यादिना । अनिर्ज्ञातोऽस्यन्तमज्ञातः
प्राप्यः प्राप्तुं योग्यः कनकाचलादिस्तस्य प्रार्थना मम भूयादितीच्छा । नितरां प्रत्यक्षादिना
ज्ञातः प्राप्योऽर्थो राज्यादिर्यस्याः सा प्रतीक्षेत्यर्थः । योगो देवताध्यानं तज्जं संगतमि-
त्यर्थः । तन्निमित्तमिति । सा प्रियवाङ्निमित्तं यस्य तत्तन्निमित्तं फलमित्यनुवर्तते । यागजं
स्वर्गाधारामादिक्रियाजं पितृलोकादि । कीदृग्विधस्येत्यल्पमेधस इति । को नाशयतीत्य-
पेक्षायामाह—यस्येत्यादिना । यस्य गृहेऽभुञ्जानो ब्राह्मणो वसतीत्यन्वयः । तात्प-
र्यमिहाह—तस्मादिति । यस्मादनश्रन्नतिथिः सर्वं नाशयतीति प्रत्यवायः श्रूयते
यस्माच्च वृद्धाः पाद्यादिभिरिति पूजयन्ति तस्मादित्यर्थः । सर्वावस्थास्विति । कष्टा-
यामप्यापदीत्यर्थः । अपिशब्दात्स्वस्थावस्थायां किमु वक्तव्यमिति भावः ॥ ८ ॥

तिस्रो रात्रीर्यदवात्सीर्गृहे मेऽनश्रन्नब्रह्मन्नति-
थिर्नमस्यः । नमस्तेऽस्तु ब्रह्मन्स्वस्ति मेऽस्तु
तस्मात्प्रति त्रीन्वरान्वृणीष्व ॥ ९ ॥

एवमुक्तो मृत्युरुवाच नचिकेतसमुपगम्य पूजापुरःसरम् । तिस्रो
रात्रीर्यद्यस्मादवात्सीरुपितवानसि गृहे मे ममानश्रन्ने ब्रह्मन्नतिथिः
सन्नमस्यो नमस्कारार्हश्च तस्मान्नमस्ते तुभ्यमस्तु भवतु । हे ब्रह्मन्स्वस्ति
भद्रं मेऽस्तु तस्माद्भवतोऽनशनेन महृहवासनिमित्तादोषात्तत्प्राप्त्युपश-
मेन । यद्यपि भवदनुग्रहेण सर्वं मम स्वस्ति स्यात्तथाऽपि त्वदधिकैः संप्र-
सादनार्थमनशनेनोपोषितामेकैकां रात्रिं प्रति त्रीन्वरान्वृणीष्वभिप्रेता-
र्थविशेषान्प्रार्थयस्व मत्तः ॥ ९ ॥

आ० टी०—॥ ९ ॥

गो० टी०—एवमुक्तो भार्याभिरमात्यैश्चेति शेषः । पूजापुरःसरं नचिकेतसमुपसंगम्य
समीपं गत्वा मृत्युरुवाचेत्यन्वयः । वचनप्रकारमेव प्रतीकमादाय व्याचष्टे—तिस्र इति ।
यस्माद्गृहेऽनशनपूर्वकमुपितवान्नमस्कारयोग्यश्च तस्मादित्यर्थः । तस्मादित्युत्तरवाक्यादि-
पदोक्तादोषादुपशमनं प्रार्थयते—स्वस्तीति । अनशनेनानशनपूर्वकम् । तत्प्राप्त्युपशमेन
दोषप्राप्तेरुपशमो निरासस्तेन द्वा(तद्वा)रा । नन्वातिथ्यनुग्रहेणैव सर्वं संपत्स्यते किं वरदा-

नेनेत्याशङ्क्य परिहरति—यद्यपीत्यादिना । प्रसादनं प्रार्थनम् । उषितां स्थिताम् ।
अभिप्रेता इच्छाविषयास्तान् ॥ ९ ॥

शान्तसंकल्पः सुमना यथा स्याद्वीतमन्युर्गौतमो
माऽभि मृत्यो । त्वत्प्रसृष्टं माऽभिवदेत्प्रतीत
एतत्रयाणां प्रथमं वरं वृणे ॥ १० ॥

नचिकेतास्त्वाह—यदि दित्सुर्वराञ्ज्शान्तसंकल्प उपशान्तः संकल्पो
यस्य मां प्रति यमं प्राप्य किंनु करिष्यति मम पुत्र इति स शान्तसंकल्पः
सुमनाः प्रसन्नमनाश्च यथा स्याद्वीतमन्युर्विगतरोषश्च गौतमो मम पिता
माऽभि मां प्रति हे मृत्यो किंच त्वत्प्रसृष्टं त्वया विनिर्मुक्तं प्रेषितं गृहं
प्रति मांमभिवदेत्प्रतीतो लब्धस्मृतिः स एवायं पुत्रो ममाऽऽगत इत्येवं
प्रत्यभिजानन्नित्यर्थः । एतत्प्रयोजनं त्रयाणां वराणां प्रथममाद्यं वरं
वृणे प्रार्थयेयं यत्पितुः परितोषणम् ॥ १० ॥

आ० टी०—प्रतीभूतोऽयमागतो नावलोकनीय इति मत्वापेक्षां यथा न करोति
तथा प्रसादं कुर्वित्याह—किंच त्वत्प्रसृष्टमिति ॥ १० ॥

गो० टी०—दित्सुर्दत्तुमिच्छुः । यमं प्राप्य किंनु करिष्यति मत्पुत्र इति संकल्पः
शान्तो मां प्रति यस्य स शान्तसंकल्प इत्यन्वयः । मृत्यो मां प्रति शान्तसंकल्पः सुमना
वीतमन्युश्च यथा स्यान्मत्पिता गौतम एतत्प्रयोजनमित्यन्वयः । प्रतीभूतो यमा-
दागतोऽनवलोकनीय इति मत्वापेक्षां यथा न करोति तथा प्रसादं कुर्वित्याह—
किंच त्वत्प्रसृष्टमिति । माऽभि मां प्रति लब्धस्मृतिरित्येतद्याचष्टे—स एवेति ।
यत्पितुः परितोषणमेतत्त्वद्दत्तानां वराणामाद्यं वरं वृण इत्यन्वयः ॥ १० ॥

यथा पुरस्ताद्भविता प्रतीत औद्दालकिरारुणि-
र्मत्प्रसृष्टः । सुखं रात्रीः शयिता वीतमन्यु-
स्त्वां ददृशिवान्मृत्युमुखात्प्रमुक्तम् ॥ ११ ॥

मृत्युरुवाच—यथा बुद्धिस्त्वयि पुरस्तात्पूर्वमासीत्स्नेहसमन्विता पितु-
स्तव भविता प्रीतिसमन्वितस्तव पिता तथैव प्रतीतः प्रतीतवान्सऔद्दा-
लकिः । उद्दालक एवौद्दालकिः । अरुणस्यापत्यमारुणिर्गामुष्यायणो

१ ख. मामभि । २ ग. च. म. 'रान्मगवज्ज्श' । ३ ग. च. 'न्युर्वीतक्रोधरो' । ४. 'न्युर्वीतरो' ।
५ ग. घ. च. 'मा माम' । ५ ग. घ. च. पुत्रः समा । ६ घ. 'मायव' । ७ क. ज. झ. ञ. ट. 'वे य' ।
८ छ. 'न्युस्त्वा द' । ९ ख. ज. ततो मृत्युरुवाच । ग. तन्मृत्युरुवाच । १० घ. च. 'तः प्रीत' ।

वा मत्प्रसृष्टो मयाऽनुज्ञातः सन्नितरा अपि रात्रीः सुखं प्रसन्नमनाः
श्रयिता स्वप्ना वीतमन्युर्विगतमन्युश्च भवितौ स्यात्त्वां पुत्रं दृष्ट्वा
नष्टवान्सं मृत्युमुखौन्मृत्युगोचरात्ममुक्तं सन्तम् ॥ ११ ॥

आ० टी०—औद्दालकिरिति तद्धितः स्वार्थे व्याख्यातोऽपत्यार्थे व्याख्येय
इत्याह—आमुष्यायणो वेति । अमुष्य प्रख्यातस्यापत्यमामुष्यायणः । द्वयोः पित्रोः
पूर्वभाषादिना संबन्धी चासावामुष्यायणश्च । न जारज इत्यर्थः ॥ ११ ॥

गो० टी०—प्रथमेन वरेण पितुः सौमनस्यं वृण्वते नचिकेतसे वरप्रदानपरत्वेनोत्तरम-
वतारयति—मृत्युरिति । पूर्वं वैवस्वतगमनात्स्वत्पिता यथा स्नेहममन्वित आसीत्तथैव प्रीति-
मान्प्रतीतवान्प्रत्यभिजानन्भवितेत्यन्वयः । यथा बुद्धिस्त्वयि पुरस्तात्पूर्वमासीत्स्नेहसमन्विता
भविता प्रीतिसमन्विनस्त्वत्पिता तथैव प्रतीतः । प्रतीतवान्सन्निति पाठे यथा पूर्वस्नेहसमन्विता
बुद्धिस्त्वय्यासीत्तथैव बुद्धिः पितुर्भवितेत्येवोऽन्वयः । द्वितीयम्नु यथा पूर्वं प्रीतिसमन्वित-
स्त्वत्पिता तथैव प्रतीतवान्सन्म एवायं पुत्र इतिप्रत्यभिज्ञावान्संस्त्वत्पिता प्रीतिसमन्वितो
भवितेति । प्रतीत इत्यस्य प्रतीतिमानिति क्वचित्पाठः । औद्दालकिरिति । तद्धितं स्वार्थे
व्याख्यायापत्यार्थं व्याचष्टे—आमुष्यायण इति । अमुष्य प्रख्यातस्यापत्यमामुष्या-
यणः । उत्पन्नः पुत्रोऽस्यामुभयोरिति भाषादिना द्वयोः संबन्धी आमुष्यायणो न जारज
इत्यर्थः । अनुज्ञातोऽनुग्रहसंपन्नः । सुखमनायासं स्वप्ना स्वापकर्ता स्यात्प्रमुक्तं सन्तं
त्वां दृष्टवान्वीतमन्युः स्यान्मया यमाय प्रेरितो मद्वचनमुल्लङ्घ्य समागत इति बुद्धि-
रहितः स्यादित्यर्थः ॥ ११ ॥

स्वर्गे लोके न भयं किंचनास्ति न तत्र त्वं न
जरया बिभेति । उभे तीर्त्वाऽशनायापिपासे
शोकातिगो मोदते स्वर्गलोके ॥ १२ ॥

नचिकेता उवाच—स्वर्गे लोके रोगादिनिमित्तं भयं किंचन किंचि-
दपि नास्ति । न च तत्र त्वं मृत्यो सहसा प्रभवस्यतो जरया युक्त इह
लोर्कवत्त्वतो न बिभेति कुतश्चित्तत्र । किंचोभे अशनायापिपासे
तीर्त्वाऽतिक्रम्य शोकमतीत्य गच्छतीति शोकातिगः सन्मानसेन
दुःखेन वर्जितो मोदते हृष्यति स्वर्गलोके दिव्ये ॥ १२ ॥

स. ज. ट. ग. घ. च. 'ता गुप्तो वी' । २ ग. घ. च. 'न्युर्गत' । ३ ज. 'ता स्म स्या' । ४ ग. ड.
'नान्मृत्यु' । ५ ड. स. म. ट. 'सान्मद्रोच' । ६ ग. ड. स. म. ट. 'क इव च त्वतो' ।
७ च. 'ति क' । ८ स. ग. घ. न. 'न च इ' ।

आ० टी०—स्वर्गसाधनमग्निज्ञानं प्रष्टुं स्वर्गस्वरूपं तावदाह—स्वर्गे लोक इति॥ १२॥

गो० टी०—पितुः सौमनस्ये दत्ते स्वर्गसाधनमग्निज्ञानं प्रष्टुं स्वर्गरूपं तावदाह—स्वर्गे लोक इति । आदिपदादाविभौतिकाधिदैविकचौरादिसंग्रहः । ननु रोगादिनिमित्तभयाभावेऽपि मन्त्रिमित्तं स्यादित्यत आह—न चेति । सहसा प्रभवसि झटिति प्रभवसीत्यर्थः । यत एवमतो जरादियुक्तः सन्निह लोक इव तत्र कश्चिदपि त्वत्तो न बिभेतीत्यन्वयः । उभे तीर्त्वेति वाक्यमन्वयमुखेन व्याचष्टे—किंचेत्यादिना । अतिक्रम्याप्राप्येत्यर्थः । शोकातिगः सञ्शोकमतिकान्तः सन् । शोकशब्दार्थमाह—मानसेनेति । चकाराद्वाह्यनिमित्तदुःखराहित्यमुच्यते । दुःखाभावे मुखस्य संभावितत्वादाह—मोदन इति॥ १२॥

स त्वमग्निं स्वर्ग्यमध्येषि मृत्यो प्रब्रूहि त्वं
श्रद्धधानाय मद्यम् । स्वर्गलोका अमृतत्वं
भजन्त एतद्द्वितीयेन वृणे वरेण ॥ १३ ॥

एवंगुणविशिष्टस्य स्वर्गलोकस्य प्राप्तिमाधनभूतमग्निं स त्वं मृत्युरध्येषि स्मरमि जानासीत्यर्थः । हे मृत्यो यतस्त्वं प्रब्रूहि कथय श्रद्धधानाय श्रद्धावते मद्यं स्वर्गार्थिने । येनाग्निना चितेन स्वर्गलोकाः स्वर्गो लोको येषां ते स्वर्गलोका यजमाना अमृतत्वममरणतां देवत्वं भजन्ते प्राप्नुवन्ति तदेतदग्निविज्ञानं द्वितीयेन वरेण वृणे ॥ १३ ॥

आ० टी०—इयं च वक्ष्यमाणा मृत्योः प्रतिज्ञाऽवगन्तव्या । “स त्रेधाऽऽत्माने व्यकुरुत” इति श्रुतेरग्नित्रायादाित्यरूपेण ममष्टिरूपो विराडेव व्यवस्थित इति तेन विराड्रूपेणाग्निर्जगतः प्रतिष्ठेत्युच्यते ॥ १३ ॥

गो० टी०—एवंगुणविशिष्टस्येति । भयमरणाशानायापिपामाशोकरहितत्वगुणेन विशिष्टस्येत्यर्थः । अवबोधहेतुमाह—हे मृत्यो इति । देवतात्वाज्ञानमस्तीति भावः । ज्ञानफलं किमित्यपेक्षायमाह—यत इति । अत इत्यध्याहारः । अग्निज्ञानं श्रद्धारहिताय तत्फलच्छाब्धिहरिणे च न वाच्यमित्यत आह—श्रद्धधानायेति । श्रद्धया स्वर्गार्थित्वमुपलक्ष्यत इत्याह—स्वर्गार्थिने इति । देवत्वप्राप्ती हेतुमाह—येनेति । चितेनोपासितेनेत्यर्थः । यस्मादमृतत्वमाधनमग्निस्त्वस्मादेव स्यादग्निज्ञानं वृणे प्रार्थये॥ १३॥

प्र ते ब्रवीमि तदु मे निर्वाध स्वर्ग्यमग्निं नचि-
केतः प्रजानन् । अनन्तलोकासिमथो प्रतिष्ठां

विद्धि त्वमेतं निहितं गुहायाम् ॥ १४ ॥

मृत्योः प्रतिज्ञेयम् । प्र ते तुभ्यं प्रब्रवीमि । यच्चया प्रार्थितं तदु-
मे मम वचसो निबोध बुध्यस्वैकाग्रमनाः सन्स्वर्ग्यं स्वर्गाय हितं स्वर्गसा-
धनमग्निं हे नचिकेतः प्रजानन्विज्ञातवानहं सभित्यर्थः । प्रब्रवीमि तन्नि-
बोधेति च शिष्यबुद्धिसमाधानार्थं वचनम् । अधुनाऽग्निं स्तौति । अन-
न्तर्लोकमिदं स्वर्गलोकफलप्राप्तिसाधनमित्येतत् । अथो अपि प्रतिष्ठाया-
भयं जगतो विराड् रूपेण तमेतमग्निं मयोच्यमानं विद्धि जानीहि त्वं
निहितं स्थितं गुहायां विदुषां बुद्धौ निविष्टमित्यर्थः ॥ १४ ॥

आ० टी०—॥ १४ ॥

गो० टी०—प्रब्रवीमीत्यन्वयः । उ यदित्यर्थः । यच्चया प्रार्थितं तत्प्रब्रवीमि मे वचसो
निबोधेत्यन्वयः । अस्मच्छब्दस्य वचने लक्षणेत्याह—वचस इति । वाक्यादेकाग्रमनाः साव-
धानचित्तः सन् । हितार्थे यत्प्रत्यय इत्याह—स्वर्गायेति । प्रतिज्ञायाः संबोधनस्य च किं
प्रयोजनमित्यपेक्षायामाह—प्र त इति । समाधानं विषयान्तरव्यावृत्तिपूर्वकं चित्तस्यैकवि-
षयत्वापादनं तदर्थमित्यर्थः । प्रोचनायाः प्रवृत्तिहेतुत्वमित्याभिप्रेत्याह—अधुनेति । स
प्रेषाऽऽत्मानं व्यकुरुतेति श्रुतेरग्निवाच्यादित्यरूपेण समष्टिरूपे विराडेव व्यवस्थित इति
तेन विराड् रूपेणाग्निर्नगतः प्रतिष्ठेत्युच्यते ॥ १४ ॥

लोकादिमग्निं तमुवाच तस्मै या इष्टका याव-
तीर्वा यथा वा । स चापि तत्प्रत्यवदद्यथाक्त-
मथास्य मृत्युः पुनरेवाऽऽह तुष्टः ॥ १५ ॥

इदं भुतेर्वचनम् । लोकादिं लोकानामादिं प्रथमशरीरित्वाद्मग्निं तं
प्रकृतं नचिकेतसा प्रार्थितमुवाचोक्तवान्मृत्युस्तस्मै नचिकेतसे । किंच या
इष्टकाभेतव्याः स्वरूपेण । यावतीर्वा संख्यया । यथा वा चीयतेऽग्नि-
र्येन प्रकारेण सर्वमेतदुक्तवानित्यर्थः । स चापि नचिकेतास्तेनमृत्युनाऽक्तं
यथावत्प्रत्ययेनावदत्प्रत्युच्चारितवान् । अथ तस्य प्रत्युच्चारणेन तुष्टः
सन्मृत्युः पुनरेवाऽऽह वरुण्यव्यतिरेकेणान्यं वरं दित्सुः ॥ १५ ॥

१ ष. 'मृ' । ते । २ झ. 'ब्रवीमि' । य' । ३ घ. 'मि' । तत्त्वप्राथ । ४ ज. 'धे' । ते प्र' ।
५ झ. 'प्र तेति प्रब्र' । ६ ग. घ. झ. 'न्तस्वर्गलो' । ७ ड. झ. म. ट. 'रादृस्वरू' । ८ ग. घ. 'दि
विजा' । ९ छ. ज. 'नराह' । १० ग. ड. झ. म. ट. 'रीरत्वा' । ११ झ. म. ट. 'यन्तेऽस्मी ये' ।
१२ क. ख. ज. 'स्तत्प्रत्यवदद्यथाक्तमथास्य प्र' । १३ झ. म. ट. 'क्तं प्रत्यवदत्' । य' । १४ झ.
म. ट. 'अवात्स' ।

आ० टी०—सप्रपञ्चमग्निज्ञानं चयनप्रकरणाद्द्रष्टव्यमिति श्रुतिरस्मान्बोधयती-
त्याह—इदं श्रुतेर्वचनमिति ॥ १९ ॥

गो० टी०—सप्रपञ्चमग्निज्ञानं च येन प्रकारेण द्रष्टव्यमिति श्रुतिरस्मान्बोधयती-
त्याह—इदं श्रुतेर्वचनमिति ।

“स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽग्रे समवर्तते”

इति स्मृतेर्विराजोऽग्रेरादित्वं प्रकृतत्वं व्याचष्टे—नचिकेतसेति । वक्ष्यमाणमपि
श्रुतेर्वचनमित्याह—किंचेति । चेतव्या उपधातव्याः स्वरूपेणेति पूर्वणान्वितम् । यथा-
शब्दार्थमाह—येनेति । तत्तादृष्टकाप्रकाशकतत्तन्मश्रोच्चारणेनेत्यर्थः । तदग्निज्ञानं
यथाक्तावधारणमामर्थं नचिकेतम आह—यथावदिति । यथोक्तमग्निं यमं प्रति
प्रत्युच्चारितवान्प्रतिपादितवानित्यर्थः । अथ नचिकेतमः प्रत्युक्त्यनन्तरमस्य नचिकेतसः
प्रत्युच्चारणेन तुष्टो मृत्युर्वैश्रव्यव्यतिरेकेणान्यं वरं दिस्मृदुर्दुभिच्छुः पुनरेवाऽऽहोक्तवा-
निति योजना ॥ १९ ॥

तमब्रवीत्प्रीयमाणो महात्मा वरं तवेहाद्य
ददामि मूयः । तवैव नाम्ना भविताऽयमग्निः
सृङ्कां चेमामनेकरूपां गृहाण ॥ १६ ॥

कथं तं नचिकेतसमब्रवीत्प्रीयमाणः शिष्ययोग्यतां पश्यन्प्रीयमाणः
प्रीतिमनुभवन्महात्माऽक्षुद्रबुद्धिवरं तव चतुर्थमिह प्रीतिनिमित्तमपेक्षानां
ददामि भूयः पुनः प्रयच्छामि । तवैवै नचिकेतसो नाम्नाऽभिधानेन
प्रसिद्धो भविता मयोच्यमानोऽयमग्निः । किंच सृङ्कां शब्दवतीं रत्नमयीं
मालामिमामनेकरूपां विचित्रां गृहाण स्वीकुरु । यद्वा सृङ्कामकुत्सितां
गतिं कर्ममयीं गृहाण । अन्यदपि कर्मविज्ञानमनेकरूपलहेतुत्वात्स्वीकुर्वि-
त्यर्थः ॥ १६ ॥

आ० टी०—॥ १६ ॥

गो० टी०—वदनमेव प्रश्नपूर्वकमाह—कथमित्यादिना । शिष्ययोग्यतां यथोक्ता-
र्थग्रहणपूर्वकारणारूप्याम् । मदुक्तं ग्रहीष्यतीत्यन्तिशोभबुद्धिः क्षुद्रबुद्धिः सा न विद्यते यस्य
सोऽक्षुद्रबुद्धिः । चतुर्थमिति । पितुः सौमनस्याग्निविद्यात्मविद्योपक्षया चतुर्थमित्यर्थः ।
इहेति व्याचष्टे—प्रीतिनिमित्तमिति । प्रीतिनिमित्तं प्रयोजकं यस्य तत् । किं तत्प्र-

बोजकमित्येषापामाह—तवैवेति । प्रसिद्ध इति । नाचिकेत इति स्वज्ञाज्ञा प्रसिद्धिं गमिष्यतीत्यर्थः । नैतावन्मात्रं वरमन्यदपीति नाचिकेतसं प्रलोभयन्नाह—किंचेति । शब्दवस्त्वे हेतुमाह—रत्नवतीमिति । रत्नमयीमिति पाठान्तरम् । योग्यतयेदंशब्दस्य संनिहितमालार्थकत्वमित्याह—मालामिति । अनेकरूपामनेकानि रूपाणि नीलादीनि यस्यां सा तामत एव विचित्रामित्यर्थः । सृष्टिधातोर्गत्यर्थमादायाऽऽह—यद्वेति । अकुत्सितां गतिमिति । अकुत्सिता गतिर्धृमादिमाऽचिरादिना च प्राप्यं फलं तामित्यर्थः । नन्वकृते कर्मणि लाभाभावात्कथं वरप्रदानेन कर्मफलप्राप्तिरित्याशङ्क्य तात्पर्यमिहाह—अन्यदपीत्यादिना । कर्मविज्ञानं सूक्ताशब्दलक्ष्यं फलतोऽनेकरूपं शास्त्रसिद्धं स्वीकृत्यत्यर्थः ॥ ११ ॥

पुनरपि कर्मस्तुतिमेवाऽऽह—

त्रिणाचिकेतस्त्रिभिरेत्य संधिं त्रिकर्मकृत्तरति
जन्ममृत्यू । ब्रह्मजज्ञं देवमीदृचं विदित्वा
निचाय्यमां शान्तिमत्यन्तमेति ॥ १७ ॥

त्रिणाचिकेतस्त्रिःकृत्यो नाचिकेतोऽग्निश्चितो येन स त्रिणाचिकेतस्तद्विज्ञानैस्तदध्ययनस्तदनुष्ठानवान्वा । त्रिभिर्मूर्तृपित्राचार्यैरेत्य प्राप्य संधिं संधानं संबन्धं मात्राद्यनुशासनं यथावत्प्राप्येत्येतत् । तद्वि प्रामाण्यकारणं भृत्यन्तरादवगम्यते । यथा मातृमूर्तान्पितृमानित्यादेः । वेदस्मृतिशिष्टैर्वा प्रत्यक्षानुमानागमैर्वा । तेभ्यो हि विशुद्धिः प्रत्यक्षा । त्रिकर्मकृदिज्याध्ययनदानानां कर्ता तर्त्यतिक्रामति जन्ममृत्यू । किंच ब्रह्मजज्ञं ब्रह्मणा हिरण्यगर्भाज्जातो ब्रह्मजः । ब्रह्मजश्चासौ ब्रह्मेति ब्रह्मजज्ञः सर्वज्ञो ह्यसौ । तं देवं द्यौननाउज्ञानादिगुणवन्तमीदृचं स्तुत्यं विदित्वा शास्त्रमां निचाय्य दृष्ट्वा चाऽऽन्मभावेनेमां स्वबुद्धिप्रत्यक्षां शान्तिमुपरतिमत्यन्तमेत्यतिशयेनोक्तम् । वैराजं पदं ज्ञानकर्मसमुच्चयानुष्ठानेन प्राप्तोतीत्यर्थः ॥ १७ ॥

आ० टी०—विशुद्धिरिति धर्माद्यवगतिः । दृष्ट्वा चाऽऽन्मभावेनेति । अयमर्थः । विंशत्यधिकानि सप्तशतानौष्टकानां संख्या संवत्सरस्याहोरात्राणि च तावत्संख्यकान्येव संख्यासामान्यात्तैरिष्टकास्थानीयैश्चितोऽग्निरहमित्यात्मभावेन ध्यात्वेति ॥ १७ ॥

१ झ. म. ट. ठ. 'प्राप्यफलता' । २ झ. म. ट. 'ज्ञानवान्वा तदध्ययनवान्वा । ३ क. च. 'नस्तदनु' । ४ क. ख. च. ज. 'मानि' । ५ ख. च. 'न्म च मृत्यू च जन्ममृ' । ६ म. 'त्वा गृहीत्वा शा' ।

गो० टी०—प्रीतिनिमित्ताधिकवरदानानन्तरमवशिष्टमग्निज्ञानस्य फलं बदिष्यन्पुनरपि तत्स्तुतिमाह—पुनरपीति । त्रिःकृत्वस्त्रिवारं नाचिकेतोऽग्निश्चितो येन तद्विज्ञानवता स त्रिणाचिकेत इति । अर्धान्तरमभिप्रेत्याऽऽह—तद्विज्ञानवान्वेति । यथावद्यथाकालमुपनयनपर्यन्तं मातृतो वेदाध्ययनपर्यन्तं पितृत आचार्यतः शिक्षां प्राप्येत्यर्थः । तदनुशासनमनपेक्ष्य कर्मविज्ञानमात्रात्रिकर्मकृत्स्यादित्याशङ्क्याऽऽह—तद्धीति । तदनुशासनम् । हिशब्दः स्मार्तप्रसिद्धिद्योतकः । प्रामाण्यकारणं धर्मज्ञानस्येति शेषः । यथा मातृमान्पितृमानाचार्यवान्मृत्यात्तथा तच्छैलिनोऽत्रवीदिनिश्रुत्यन्तरान्मात्राद्यनुशासनं प्रामाण्यकारणमवगम्यत इति योजना । वेदाश्च स्मृतयश्च शिष्टाश्च तैः प्रत्यक्षं चानुमानं चाऽऽगमश्च तैः संभिमेत्येत्यर्थः । विशुद्धिर्धर्माद्यवगतिः । इज्या ज्योतिष्टोमादियागोऽध्ययनं वेदस्य दानं बहिर्वेदि दीयमानम् । यथा त्रिकर्मकृत्तरणि तथा त्रिणाचिकेत इति स्तुतिद्वारा फलं प्रदर्श्य फलान्तरमपि सविज्ञानमाह—किंचेति । हि यस्माद्विरण्यगर्भाशस्तस्मादसौ सर्वज्ञ इत्यर्थः । द्योतनादिगुणवन्तमादित्यादिरूपत्वादिति शेषः । ईदृचं प्रतिमासमृषिभिर्देवगन्धर्वैश्च मृत्युत इति पुराणे प्रसिद्धम् । दृष्ट्वा चाऽऽत्मभावेनेति । अयमर्थः । विशत्यधिकानि सप्तशतानीष्टकानां मन्त्रा मन्त्रमन्त्रश्च प्रातःमायंकालयोरनुष्ठीयमानान्यग्निहोत्राणि तावत्संख्याकान्येव तैरिष्टकाम्यानीयैश्चितोऽग्निरहमित्यात्मभावेन ध्यात्वेति स्वबुद्धिः स्वेन कर्तव्या । बुद्धिरुपामना तथा माक्षाकृतां शान्तिं विराजं फलम् । तात्पर्यार्थमाह—वैराजमिति । ज्ञानमुपामनं चयनं कर्म ॥ १७ ॥

इदानीमग्निविज्ञानचयनफलमुपसंहरति प्रकरणं च—

त्रिणाचिकेतस्त्रयमेतद्विदित्वा य एवं विद्वांश्चि-
नुते नाचिकेतम् । स मृत्युपाशान्पुरतः प्रणोद्य
शोकातिगो मोदते स्वर्गलोके ॥ १८ ॥

त्रिणाचिकेतस्त्रयं यथोक्तं या इष्टका यावतीर्वा यथा वेत्येतद्विदित्वाऽवगम्य यश्चैवमात्मरूपेणाग्निं विद्वांश्चिनुते निर्वर्तयति नाचिकेतमग्निं क्रतुं स मृत्युपाशान्धर्माज्ञानरागद्वेषादिलक्षणान्पुरतोऽग्नतः पूर्वमेव शरीरपातादित्यर्थः । प्रणोद्यापहाय शोकातिगो मानसैर्दुःखैर्विजित इत्येतत् । मोदते स्वर्गलोके वैराजे विराडात्मस्वरूपप्रतिपत्त्या ॥ १८ ॥

आ० टी०—॥ १८ ॥

गो० टी०—चशब्द उपसंहरतीति क्रियानुकर्षणार्थः । त्रयं किमित्यतो व्याचष्टे—

यथोक्तमिति । इष्टकानां स्वरूपं संख्याप्रकारश्चैतत्पूर्वोक्तम् । चशब्दः कर्मसमुच्चयार्थः । एवंशब्दार्थमाह—आत्मरूपेणेति । अभिशाब्देन तद्विषयकध्यानमुच्यत इत्याह—
क्रतुमिति । संकरणं ध्यानमिति यावत् । यो ध्यानं निर्वर्तयति यस्मिन् करोति स इत्य-
न्वयः । पाशशब्दो बन्धकस्त्वगुणयोगादभर्मादीनभिधत्त इत्याह—अभर्मेत्यादिना ।
कस्मादित्यपेक्षायामाह—शरीरेति । रागादिरहितो भूत्वाऽपहाय वैरागे पद इति
शेषः । किंभूयेत्यपेक्षायामपेक्षितं पूरयति—विराडिति ॥ १८ ॥

एष तेऽग्निर्नचिकेतः स्वर्ग्यो यमवृणीथा द्विती-
येन वरेण । एतमग्निं तवैव प्रवक्ष्यन्ति जना-
सस्तृतीयं वरं नचिकेतो वृणीष्व ॥ १९ ॥

एष ते तुभ्यमग्निर्वरो हे नचिकेतः स्वर्ग्यः स्वर्गसाधनो यमग्निं यम-
वृणीथाः प्राथितवानसि द्वितीयेन वरेण सोऽग्निर्वरो दत्त इत्युक्तोप-
संहारः । किंचैतमग्निं तवैव नाम्ना प्रवक्ष्यन्ति जनासो जना इत्येतद्वेष
वरो दत्तो मया चतुर्थस्तुष्टेन । तृतीयं वरं नचिकेतो वृणीष्व । तस्मि-
न्नादत्त ऋणवोनहमित्यभिप्रायः ॥ १९ ॥

आ० टी०—॥ १९ ॥

गो० टी०—उक्तमुपसंहरति—एष इति । स्वर्ग्यः स्वर्गसाधनमित्यर्थः । द्वितीयेन
वरेण यमग्निं वृत्तवानस्येष तेऽग्निर्वरोऽग्निरुक्त इत्यन्वयः । पौनरुक्त्यं परिहरति—उक्त
इति । इदमप्युक्तोपसंहार इत्याह—किंचेति । ननु प्रार्थनामन्त्रेण स्वयमेव प्रेरणमनु-
चितमिष्यत आह—अदत्त इति । तृतीये वर इति शेषः ॥ १९ ॥

एतावच्छ्रुतिश्रान्तेन विधिप्रतिषेधार्थेन मन्त्राद्व्यङ्ग्येनावगन्तव्यं यद्-
रद्वयमुचितं बस्तु नाऽऽत्मतत्त्वविषयपाथात्म्यविज्ञानम् । अतो विधिप्रति-
षेधार्थविषयस्याऽऽत्मनि क्रियाकारकफलाध्यारोपेणलक्षणस्य स्वाभा-
विकस्याज्ञानस्य संसारबीजस्य निवृत्त्यर्थं तद्विपरीतब्रह्मात्मैकत्वविज्ञानं
क्रियाकारकफलाध्यारोपेणलक्षणशून्यमात्म्यन्तिकनिःश्रेयसप्रयोजनं वक्त-
व्यमित्युक्तो ग्रन्थ आरभ्यते । तमेतमर्थं द्वितीयवैरप्राप्त्याऽप्यकुतार्थत्वं
तृतीयवरगोचरमात्मज्ञानमन्तरेणेत्याख्यायिकया प्रपञ्चयति—

येयं प्रेते विचिकित्सा मनुष्येऽस्तीत्येके नाय-

१ घ. 'स्वर्ग्यो य' । २ क. च. झ. ज. ट. ठ. 'धनं य' । ३ घ. 'त्येष' । ४ झ. छ. 'देव व' ।
५ ग. घ. 'वानेवाह' । ६ झ. ग. ज. 'ययं या' । ७ क. झ. ज. 'यस्य वि' । ८ ग. च. म. ट.
'लापध्वा' । ९ क. ड. च. ज. 'पल' । १० ग. च. झ. ट. 'पल' । ११ ठ. 'वरं प्राप्याष्व' ।

मस्तीति चैके । एतद्विद्यामनुशिष्टस्त्वयाऽहं
वराणामेष वरस्तृतीयः ॥ २० ॥

यतः पूर्वस्मात्कर्मणोचरात्साध्यसाधनलक्षणादन्वित्याद्विरक्तस्याऽऽ-
त्मज्ञानेऽधिकार इति तन्निन्दार्थं पुत्राद्युपभ्यासेन प्रलोभनं क्रियते ।
नचिकेता उवाच तृतीयं वरं मचिकृतो वृणीष्वेत्युक्तः सन् । येयं
विचिकित्सा संशयः प्रेते मृते मनुष्येऽस्तीत्येकेऽस्ति शरीरेन्द्रियमनो-
बुद्धिरप्यतिरिक्तो देहान्तरसंबन्ध्यास्मेत्येके नायमस्तीति चैकं नाप-
मेवंविधोऽस्तीति चैकेऽनश्वास्माकं न प्रत्यक्षेण नापि बाऽनुमानेन निर्ण-
यविज्ञानमेतद्विज्ञानाधीनो हि परः पुरुषार्थ ईत्यत एतद्विद्यां विजानी-
यामहमनुशिष्टो ज्ञापितस्त्वया । वराणामेष वरस्तृतीयोऽवशिष्टः ॥ २० ॥

आ० टी०—पितृपुत्रघ्नेहादिस्वर्गलोकावमानं यद्वरद्वयमूचिनं संसाररूपं तदेव कर्म-
काण्डप्रतिपाद्यमात्मन्यारोपितं तन्निवर्तकं चाऽऽत्मज्ञानमित्यध्यारोपापवादभावेन पूर्वोत्तर-
ग्रन्थयोः संबन्धमाह—एतावद्धीति । प्रथमब्रह्मीसमाप्तिपर्यन्ताख्यायिकाया अवान्तर-
संबन्धमाह—तमेतमर्थमिति । देहव्यतिरिक्तात्मान्मिन्वे वादिप्रतिपत्तेः संश-
यश्चेत्तर्हि प्रत्यक्षादिना स्वस्थैव निर्णयज्ञानसंभवात्तन्निर्णयस्य निष्प्रयोजनत्वाच्च न
तदर्थः प्रश्नः कर्तव्य इत्याशङ्क्याऽऽह—अनश्वास्माकमिति । प्रत्यक्षेण स्थाणौ
निणीते पुरुषो न वेति संदेहादर्शनाद्यतिरिक्तात्मान्मिन्वे च संदेहदर्शनाच्च प्रत्यक्षेण
निर्णयः परलोकसंबन्ध्यात्मना च कस्यचिद्विज्ञानस्याधिनाभावाददर्शनाजानुमानेनापि निर्णय
इत्यर्थः ॥ २० ॥

गो० टी०—पितुः सौमनस्यमारभ्य स्वर्गलोकपर्यन्तं यद्वरद्वयमूचिनं संसाररूपमेव
कर्मकाण्डप्रतिपाद्यमात्मन्यारोपितं तन्निवर्तकं चाऽऽत्मज्ञानमित्यध्यारोपापवादभावेन पूर्वो-
त्तरग्रन्थयोः संबन्धमाह—एतावद्धीति । यस्माद्वरद्वयमूचिनं पितृपुत्रघ्नेहादि यद्वस्त्वे-
तावदेवावगन्तव्यमित्यन्वयः । हिशब्द एवकारार्थः । विधिप्रतिपेवार्थेन प्रवृत्तिनिवृत्त्य-
र्थकेन मन्त्रब्राह्मणेनोपनिषद्यतिरिक्तेनावगन्तव्यम् । एवकारव्यावर्त्यमाह—नाऽऽस्मेति ।
आत्मतत्त्वविषयं यद्याथात्म्यविषयं विज्ञानम् । एवमारोपं प्रदर्श्य तस्य स्वरूपहेतुकल्ले-
खनत्वादपूर्वकमपवादमाह—अत इति । यतो निवृत्त्यविषयस्य कर्मकाण्डस्यात इत्यर्थः ।
विध्यर्थः प्रवृत्तिनिषेधार्थं निवृत्तिस्तद्विषयस्येत्यनेन प्रमाणोपन्यासः । स्वरूपमाह—

१ ख. ज. 'ते म' । २ ग. घ. च. 'व्येऽस्ति' । ३ ग. च. 'केऽतोऽस्मा' । ४ क. ख. ज.
नाप्यनु' । ५ च. नापि चानु' । ५ म. निर्णय' । ६ ख. ग. इत्येतद्वि' । ७ ख. म. ट. 'व्याप-
निमा' ।

आत्मनि क्रियेति । आदिशब्देन प्रमातृप्रमेयादिसंग्रहः । हेतुमाह—स्वाभाविकस्येति । अस्य व्याख्याऽज्ञानस्येति । तस्यानर्थहेतुत्वं स्फुटयति—संसारबीजस्येति । तस्माद्विपरीतं संसारभिन्नं ब्रह्मात्मैकत्वमेव वृत्त्या-रूढं विज्ञानम् । तद्विपरीतं स्फुटयति—क्रियेति । आस्यन्तिकनिःश्रेयसं सवास-नाविद्यानिवृत्तिरानन्दावासिश्च तदेव प्रयोजनं यस्य तत्तथा । प्रथमवल्लीसमाप्तिपर्य-न्ताख्यायिकाया अवान्तरतात्पर्यमाह—तमेतमिति । तं श्रुत्यादिप्रसिद्धमेतं विद्वदनुभवप्रसिद्धम् । आत्मज्ञानमन्तरेण द्वितीयवरं प्राप्याप्यकृतार्थत्वमित्याख्या-यिकया प्रपञ्चयतीत्यन्वयः । कामादिप्रलोभनाख्यायिकाया विशेषमाह—यत इति । पूर्वस्मात्पूर्वकाण्डोदितान्कर्मगोचरः कर्मसाध्यः । तस्मादत एवामित्यस्वमातिशयत्वदोषेण द्रष्टृत्वात्तस्माद्विरक्तस्य । इति तस्मादित्यर्थः । तन्निन्दार्थं कर्मनिन्दार्थं निन्दा च निवृ-त्तावुपयुज्यते । आदिशब्दः पौत्रादिपरिग्रहार्थः । प्रलोभनं रागानुकूलो व्यापारः । अपेक्षितं समर्पयन्नुत्तरमयतारयति—नचिकेता इति । उक्तः सन्तुष्टाच्चैत्यन्वयः । या सर्वसाधारणा । इयं प्रत्यक्षमिद्धा । मनुष्यग्रहणं प्राणिमात्रोपलक्षणार्थम् । शरीरे पतित आत्माऽस्ति वा न वेति संशयो यः प्रमिद्धस्ताद्विषयात्मास्तित्वं विद्यामित्यन्वयः । संशयस्य वादिविप्रतिपत्तिहेतुत्वात्तमाह—अस्तीति । शरीरव्यतिरेको नेत्येका विप्र-तिपत्तिः । इन्द्रियव्यतिरिक्तो नेत्यपरा । मनोव्यतिरिक्तो नेत्यन्या । बुद्धिव्यतिरिक्तो नेत्यधिका । कर्ता भोक्ता वा न वेतिविप्रतिपत्तिमूलकोऽशनापाचयतीतब्रह्माभेदविषयः संशयोऽन्यत्र धर्मादित्यत्र द्रष्टव्यः । वादिविप्रतिपत्तिमूलकः संशयश्चेत्तर्हि प्रत्यक्षादिना स्वस्यैव निर्णयसंभवात्तन्निर्णयार्थं प्रश्नोऽनर्थक इत्यत आह—अतश्चेति । स्थाणौ निर्णीते पुरुषो न वेतिसंदेहादर्शनाद्देहादिव्यतिरिक्तात्मास्तित्वे च संशयदर्शनाच्च प्रत्यक्षेण तन्निर्णयः । परलोकसंबन्ध्यात्मव्याप्यालिङ्गाभावाच्चानुमानेन निश्चय इत्यर्थः । ननु तद्विज्ञानं निष्कलमित्याशङ्क्याऽऽह—एतद्विज्ञानेति । यस्मात्तदधीनपरमपुरुषा-र्थोऽत इत्यर्थः । एतदात्मास्तित्वम् । ननु पितुः सौमनस्यमप्यग्न्यात्मविद्यापेक्षया तृतीयं तत्कथमेष वरस्तृतीय इत्याशङ्क्य पाठक्रमापेक्षयाऽवशिष्टार्थकस्तृतीयशब्द इत्याह—अवशिष्ट इति ॥ २० ॥

किमयमेकान्ततो निःश्रेयससाधनौत्पन्नानार्हो न वेत्येतत्परीक्षणार्थ-
माह—

देवैरत्रापि विचिकित्सितं पुरा न हि सुज्ञेयम्-

१ छ. म. ट. 'धैर्यादित्या' । २ छ. ट. 'लोभामाख्या' । ३ ग. घ. च. 'नायाऽऽत्म' । ४ क. ख. ज. 'रीक्षार्थ' । ५ क. छ. झ. म. ट. सुविज्ञे' ।

पुरेष धर्मः । अन्यं वरं नचिकेतो वृणीष्व मा
मोपरोत्सीरति मा सृजैनम् ॥ २१ ॥

देवैरप्यत्रैतस्मिन्वस्तुनि विचिकित्सितं संशयितं पुरा पूर्वं न हि
सुज्ञेयं सुष्ठु ज्ञेयं भुतमपि प्राकृतैर्जनैर्यतोऽणुः सूक्ष्म एष आत्माख्यो
धर्मोऽतोऽन्यमसंदिग्धफलं वरं नचिकेतो वृणीष्व मां मां मोपरोत्सीर-
परोधं मा कार्षीरधमर्णमिवोत्तमर्णः । अतिसृज विमुञ्चैनं वरं मा मां
प्रति ॥ २१ ॥

आ० टी०—॥ २१ ॥

गो० टी०—नन्वात्मास्तित्वे पृष्टे तद्वक्तव्यं तत्कथमन्यदुच्यत इत्याशङ्क्याऽऽ-
शयमाह—किमयमिति । एकान्ततो नियमेनार्थित्वेन विवेकादिकं संगृहीतम् ।
विवेकादिशालिन एव ज्ञानयोग्येनेति परीक्षणार्थमुत्तरो ग्रन्थ इत्यर्थः । अपिशब्दं
भिन्नक्रमेण योजयति—देवैरपीति । देवा अप्येतद्विषयकसंशयवन्त इत्यर्थः । नन्व-
प्रतिहतज्ञाना देवा इति प्रमिद्वेः कथं संशयस्तत्राऽऽह—पुरेति । मृष्टिकाळे । अपि-
शब्दादन्येषां संशयः सुप्रसिद्ध इति गम्यते । तैः श्रुतमपि दृर्ज्ञेयमित्याह—नहीति ।
तत्र हेतुमाह—यत इति । ननु नाणपरिमाणस्तत्कथमणुरात्माऽत आह—सूक्ष्म
इति । दुर्विज्ञेय इत्यर्थः । पूर्वं सृजिज्ञेयमिति वस्तुशब्देन निर्देश इहाऽऽत्मशब्देनेति
पुंलिङ्गनिर्देशः । अत इति । आत्मज्ञानादित्यर्थः । असंदिग्धफलं पशुपुत्रादि । उप-
राधं निर्वन्धम् । तत्र दृष्टान्तमाह—अधमर्णमिवेति । उत्तमर्णो धनदाता । अधमर्णः
प्रतिग्रहीता ॥ २१ ॥

एवमुक्तो नचिकेता आह—

देवैरत्रापि विचिकित्सितं किल त्वं च मृत्यो
यन्न सुज्ञेयमात्थ । वक्ता चाम्य त्वाद्गन्या न
लभ्यो नान्यो वग्स्तुल्य एतस्य कश्चित् ॥ २२ ॥
देवैरत्राप्येतस्मिन्वस्तुनि विचिकित्सितं किलेति भवत एव नः

१ घ. म. सुविज्ञे । २ ग. घ. च. 'सु विज्ञे' । ३ ख. ज. 'धर्म मां' । ४ ग. घ. मा मो' ।
५ छ. म. ट. 'तस्मात्तदुप' । ६ म. ट. 'य इति' । ७ ख. ज. नचिकेता उवाच दे' । ८ क. छ. ट. 'नचिके' । ९ घ. भगव' । १० क. ख. ज. एवोपश्रु' । ११ एव ननु ध्रु' । १२ घ. ट. एव ध्रु'

भुतम् । त्वं च मृत्यो यद्यस्मान् सुश्रेयमात्मतत्त्वमात्थ कथयस्वतः
पण्डितैरेव्यवेदनीयत्वाद्वक्ता चास्य धर्मस्य त्वाहवत्त्वत्तुल्योऽन्यः पण्डि-
तश्च न लभ्योऽन्विष्यमाणोऽपि । अयं तु वरो निःश्रेयसप्राप्ति-
हेतुरतो नान्यो वरस्तुल्यः सदृशोऽस्त्येतस्य कश्चिदप्यनित्यफलत्वाद-
न्यस्य सर्वस्यैवेत्यभिप्रायः ॥ २२ ॥

आ० टी०—॥ २२ ॥

गो० टी०—उपदेशनीयत्वादित्यनन्तरं त्वमुपदिशेति शेषो द्रष्टव्यः । ननु
पण्डितैरुपदेशनीयत्वेऽन्ये पण्डिताः सन्ति तत्र याहीत्यत आह—वक्तेति । धर्म-
स्याऽऽत्मारूपस्य । न लभ्य इति कथमन्विष्यतां तत्राऽऽह—अन्विष्यमाणोऽपीति ।
यद्यपि लोके यमादये ब्रह्मविदः सन्ति तथाऽपि यमस्य संनिहितत्वादन्यत्र गमनमाश-
ङ्क्यैवमुक्तम् । एतस्य कश्चिदपि तुल्यो वरो नेत्यन्वयः । तात्पर्यार्थमाह—अनि-
त्येति ॥ २२ ॥

एवमुक्तोऽपि पुनः प्रलोभयन्नुवाच मृत्युः—

शतायुपः पुत्रपौत्रान्वृणीष्व बहून्पशून्हस्तिहि-
रण्यमश्वान् । भूमेर्महदायतनं वृणीष्व स्वयं
च जीव शरदो यावदिच्छामि ॥ २३ ॥

शतायुपः शतं वर्षाण्यायुं पि येषां साञ्जशतायुपः पुत्रपौत्रान्वृणीष्व ।
किञ्च गवादिपक्षिणां बहून्पशून् । हस्तिहिरण्यं हस्ती च हिरण्यं च
हस्तिहिरण्यम् । अश्वाश्च । किञ्च भूमेः पृथिव्या महद्विस्तीर्णमायतनमा-
भयं मण्डलं राज्यं वृणीष्व । किञ्च सर्वमप्येतदनर्थकं स्वयं चेदल्पायु-
रित्यत आह । स्वयं च जीव त्वं जीव भारय शरीरं समग्रोन्द्रियकलापं
शरदो वर्षाणि यावदिच्छासि जीवितुम् ॥ २३ ॥

आ० टी०—॥ २३ ॥

गो० टी०—शिष्याय सम्यक्शोचिताय विद्या देयेत्यभिप्रायेण यमस्य पुनरुक्ति-
रित्याह—एवमित्यादिना । बहूनि हि हस्त्यादिष्वप्यन्वेति । हस्ती चेति जात्येकव-

१ अ. सुविज्ञे । २ अ. ज. झ. म. ट. 'तैरुपदेशनी' । ३ घ. 'माणः । अ' । ४ अ. ग. घ. च. 'शतवर्ष' । ५ अ. 'तावदयवपु' । ६ क. ठ. 'त्रानुत्तमणो वृणी' । ७ घ. 'शून्हस्ती' । ८ क. ग. 'लं खात्राण्यं राज्यं ह' । ९ अ. म. ट. 'लं ह' । १० क. अ. च. ज. 'रिति चाऽऽह' । ११ ग. घ. च. 'यं त्वं' । १२ क. 'व जी' । १३ अ. म. ट. 'व भा' ।

चनं हिरण्यमित्यपि । आयतनशब्दो जनादरक्षणे लक्षणया वर्तते इत्याह—मण्ड-
लेति । चत्वारिंशद्योजनमिते देशे सम्राजः कर्म साम्राज्यं जनपदरक्षणमित्यर्थः ।
धारणकर्म दर्शयति—शरीरमिति । इन्द्रियपाटवादिशून्यजीवनस्याप्रयोजनत्वादाह—
समग्रेति । समग्राः संपूर्णा अविकला इति यावत् । जीवितुं यावदिच्छसि तावद्धा-
रयेत्यन्वयः ॥ २३ ॥

एतत्तुल्यं यदि मन्यसे वरं वृणीष्व वित्तं चिर-
जीविकां च । महाभूमौ नचिकेतस्त्वमेधि
कामानां त्वा कामभाजं करोमि ॥ २४ ॥

एतत्तुल्यमेतेन यथोपदिष्टेन सदृशमन्यमपि यदि मन्यसे वरं तमपि
वृणीष्व । किंच वित्तं प्रभुतं हिरण्यरत्नादि चिरजीविकां च सह
वित्तेन वृणीष्वेत्येतत् । किं बहुना महत्यां भूमौ राजा नचिकेतस्त्व-
मेधि भव । किंचान्यन्कामानां दिव्यानां मानुषाणां च त्वा त्वां काम-
भाजं कामभागिनं कामार्हं करोमि मत्त्वमंकल्पो ह्यहं देवः ॥ २४ ॥

आ० टी०—एकं पुत्रवनादीनां वरत्वेनापन्यस्य समुच्चिनमिदानीमुपन्यस्यति—
किंच वित्तं प्रभुत्वमिति । अमं भुविनि धातोर्लोप्मध्यमदुरुपैकवचनान्तस्य निपात
एधीति ततो भवति व्याख्यातम् ॥ २३ ॥

गो० टी०—सदृशमित्यधिकोपलक्षणार्थम् । प्रथमोऽपिशब्दः पुत्रादिसमुच्चयार्थो
द्वितीयो वरसमुच्चयार्थः । अथ पुत्रवनादीनामेककपरत्वेनापन्यस्य समुच्चिनमिदानीमुपन्य-
स्यति—किंच वित्तं प्रभुत्वमिति । प्रभुत्वमधिकम् । हिरण्यं रत्नमादिर्गस्य तत्तथा ।
चशब्दार्थमाह—सहेति । क्रियापदानुगृह्यमाह—वृणीष्विति । भवनाक्रियायाः कर्तार-
मध्याहरति—राजेति । अमं भुविनि धातोर्लोप्मध्यमदुरुपैकवचनान्तस्येति । दिव्यानां दिवि
भवा दिव्या रम्भोर्विशीकल्पवृत्तकामयेन्वादयस्तेषां मानुषाणां मनुष्यमंकल्पितानां मानुषाः
स्रक्चन्दनवनितादयस्तेषां च । कामार्हं कामयोग्यमित्यर्थः । नन्वकृतकर्मणः पुंस
इष्टप्रदानं तव मामर्थं कुत इत्याशङ्क्याऽऽह—मत्त्वमंकल्प इति । हि यस्मादहं
देवोऽप्रतिहतज्ञानैश्वर्येन जैवल्लवान्स्मृत्मान्मत्त्वमंकल्पः । तस्मात्त्वामर्थं यमस्येत्यर्थः ॥ २४ ॥

ये ये कामा दुर्लभा मर्यादालोके सर्वान्कामाः-
श्छन्दतः प्रार्थयस्व । इमा रामाः सरथाः मनुष्या
न हीदृशा लम्भनीया मनुष्यैः । आभिर्म-

तृप्ताभिः परिचारयस्व नचिकेतो मरणं
माऽनुप्राक्षीः ॥ २५ ॥

ये ये कामाः प्रार्थनीया दुर्लभाश्च मर्त्यलोके सर्वास्ताम्कामांश्छन्दत
इच्छोतः प्रार्थयस्व । किंचेमा दिव्या अप्सरसो रमयन्ति पुरुषानिति
रामाः सह रथैर्वर्तन्त इति सरथाः । सतूर्याः सवादिप्रास्ताश्च न हि
लम्बनीयाः प्रापणीया ईदृशा एवविधा मनुष्यैर्मर्त्यैरस्मदादिप्रसाद-
मन्तरेण । आभिर्मत्प्रत्ताभिर्मया दत्ताभिः परिचारिणीभिः परिचारय-
स्वाऽऽत्मानं पादप्रक्षालनादिशुश्रूषां कारयाऽऽत्मन इत्यर्थः । नचिकेतो
मरणं मरणसंबद्धं प्रश्नं प्रेतोऽस्ति नास्तीति काकदन्तपरीक्षारूपं माऽनु-
प्राक्षीमैवं मष्टुमर्हसि ॥ २५ ॥

आ० टी०—॥ २५ ॥

गो० टी०—कामा इत्यस्य व्याख्या प्रार्थनीया इति । दिवि भवाः पुरुषा अननुकूला न
भोग्या इत्याशङ्क्याऽऽह—रमयन्तीति । ननु पुरुषरमयितृत्वं भूलोकस्थानामपीत्याशङ्क्य
भौमर्त्तावैलक्षण्यमाह—सहत्यादिना । तूर्यं वाद्यविशेषो वादित्रं हस्तवाद्यम् । ननु
देवप्रसादादीदृशा अपि प्रापणीया इत्याह—अस्मदादीति । आभिः पूर्वोक्ताभिरा-
त्मानं परिचारयस्वेत्यन्वयः । तात्पर्यार्थमाह—पादेति । मरणशब्दस्य तत्संबन्धिनि-
प्रश्ने लक्षणामभिप्रेत्याऽऽह—मरणसंबद्धमिति । काकदन्तपरीक्षारूपं प्रश्नं माऽनुप्रा-
क्षीमां कार्षीरित्यर्थः । माऽनुप्रयोगम्यार्थमाह—मैवमिति ॥ २५ ॥

एवं प्रलोभ्यमानोऽपि नचिकेता महाद्वदवदक्षोभ्य आई—

श्रोभावा मर्त्यस्य यदन्तकैतत्सर्वेन्द्रियाणां जर-
यन्ति तेजः । अपि सर्वं जीवितमल्पमेव तवैव
वाहास्तव नृत्यगीते ॥ २६ ॥

श्रो भविष्यन्ति न भविष्यन्ति वेति संदिह्यमान एव येषां भावो भवनं
त्वयोपन्यस्तानां भोगानां ते श्रोभावाः । किंच मर्त्यस्य मनुष्यस्यान्तक
हे मृत्यो यदेतत्सर्वेन्द्रियाणां तेजस्तज्जरयन्त्यपक्षयन्त्यप्सरःप्रभृतयो

१ क. 'न्दतः प्रा' । ड. झ. म. ट. 'न्दतश्छन्देन प्रा' । २ ग. घ. च. 'च्छातो मत्तः प्रा' ।
३ घ. 'चारणी' । ४ क. घ. ड. च. 'प्रेत्यास्ति' । ५ झ. म. ट. 'ब मृत्युना प्र' । ६ ग. घ. ड. झ.
म. ट. 'ह' । श्रोभावाः श्रोभवि' । ७ घ. च. 'न्ति चेति' । ८ घ. च. 'नमेव' । ९ च. झ.
'यो हि भो' ।

भोगा अनर्थायैवैते । धर्मवीर्यप्रज्ञातेजोपशःप्रभृतीनां सपयितृत्वात् ।
यां चापि दीर्घजीविकां त्वं दिस्ससि तत्रापि मृणु । सर्वं यद्ब्रह्मणोऽपि
जीवितमायुरल्पमेव किमुतास्मदादिदीर्घजीविका । अतस्तवैव तिष्ठन्तु
वाहा रथादयस्तथा नृत्यगीते च ॥ २६ ॥

आ० टी०—॥ २६ ॥

गो० टी०—सर्वतो विरक्तस्य शमादिमतो ज्ञानाधिकार इत्याख्यायिकया सूचयन्नु-
त्तरमवतारयति—मृत्युनेति । एवं पुत्रादिना प्रकारेण त्वया यमेनोपन्यस्तानामुदाहृतानां
पेषां भवन् संदिह्यमानमेव त इत्यन्वयः । अपि च न ते पुरुषोपकारिण इति निन्दायामति-
शयमाह—किंचेत्यादिना । अपक्षयं नाशं कुर्वन्ति । क इत्यपेक्षायामाह—अप्सरः-
प्रभृतय इति । हिशब्देन प्रत्यक्षानुमानाभ्यां विषयाणां तेजःसपयितृत्वं प्रसिद्धमेव
बोध्यते । अथवा हि यस्मादप्सरःप्रभृतयः क्षपयन्ति तस्मादेतेऽनर्थायैवेत्युत्तरेणान्वयः ।
तत्र पूर्वोक्तं तेजःक्षपयितृत्वमुपलक्षणीकृत्य हेनुमाह—धर्मेति । धर्म इष्टापूर्तादिर्वीर्यं
सामर्थ्यं प्रज्ञा शास्त्रार्थविगाहनशक्तिस्तेजः प्रागल्भ्यं त्वग्गता वा दीर्घायुः कीर्तिः । ननु
त्वयोक्तं सत्यं तथाऽपि चिरजीवने विषयोपभोगः पुरुषार्थ इत्याशङ्क्य तत्रापि दोषं
शृण्वित्याह—यां चापीति । चकारापिकारौ विषयदोषसमुच्चयार्थौ । दिस्ससि दातुमि-
च्छसि । श्रुतिस्थापिशब्दापेक्षितं पूरयित्वा क्रियापदमध्याहरति—शृण्विति । सर्वश-
ब्दप्रयोगाद्विरण्णगर्भायुर्गृह्यते । सर्वायुषां तन्त्रान्नर्भावात् । एतकारद्योतितकैमुतिकन्याय-
माह—किमुतेति । जीविका यत एवं जाताऽतस्तदधीनविषयभोगस्तुच्छ इत्याह—
अत इति ॥ २६ ॥

न वित्तेन तर्पणीयो मनुष्यो लप्स्यामहे वित्त-
मद्राक्ष्म चेत्त्वा । जीविष्यामो यावदीशि-
ष्यसि त्वं वरस्तु मे वरणीयः स एव ॥ २७ ॥

किंच न प्रभूतेन वित्तेन तर्पणीयो मनुष्यः । न हि लोके वित्तलाभः
कस्यचित्तृप्तिकरो दृष्टः । यदि नामास्माकं वित्ततृष्णा स्याल्लप्स्यामहे
प्राप्स्यामहे इत्येतद्वित्तमद्राक्ष्म दृष्टवन्तो वयं चेत्त्वा त्वाम् । जीवितमपि
तथैव जीविष्यामो यावर्धाम्ये पदे त्वमीशिष्यसीशिष्यसे प्रभुः स्याः ।

१ घ. क. 'नाम् । अपक्षयि' । २ ड. झ. म. ट. 'णु यत्सर्व' । ३ क. ड. 'विकामत' ।
४ क. ख. ज. 'था तव नृ' । ५ झ. ट. 'चेत्त्वाम्' । ६ ग. घ. च. 'हि वित्तलाभो लोके क' । ७ ग. घ.
ख. न. 'वित्तेऽपि' । ८ घ. 'शाम्यप' । ९ क. ख. ज. 'ष्यसि त्वमीशि' । घ. च. 'ष्यसि प्र' ।

कथं हि मर्त्यस्त्वया समेत्याल्पधनायुर्भवेत् । वरस्तु मे वरणीयः स एव
यदात्मविज्ञानम् ॥ २७ ॥

आ० टी०—॥ २७ ॥

गो० टी०—दृढवैराग्यार्थं पूर्वोक्तं सर्वं निन्दनीयमित्याह—किंचेति । प्रभूतेना-
धिकेन तर्पणीयः प्रीणीयः । ननु वित्तं चेत्प्रीतिकरं भवत्येवेति चेन्नेत्याह—न हीति ।
हिशब्देन तृप्तिकरत्वाभावो लोके प्रसिद्ध इति द्योत्यतेऽर्थानामर्जेन दुःखमिति श्यायात् ।
किंचातृत्तिकरं वित्तं तृष्णैव नास्ति । अथापि नामागतु तथाऽपि वरं विनैव
लप्स्यामह इत्याह—यदि नामेति । त्वां वयं दृष्टवन्तश्चेद्वित्तं लप्स्यामहे प्राप्स्यामह
इत्यन्वयः । वित्तन्यायमयमन्त्राप्यतिदिशति—जीवितेऽपीति । याम्ये यमस्य स्थानं याम्यं
तस्मिन्स्थित्वेति शेषः । ईशिष्यमीति परस्मैपदं छान्दसमित्याह—ईशिष्यस इति ।
प्रभुरिति । पुण्यपापवतां नियामकः स्याः । यावत्कालं प्रभुः स्यान्तावत्कालं त्वद्दर्श-
नेन जीविष्याम इत्यन्वयः । त्वद्दर्शनेनैव सर्वं लप्स्यामहे किमु त्वया समेत्य त्वत्स-
मीपं प्राप्य संभाषणादिकं कृत्वेति कैमुतिकन्यायं मनसि निधायाऽऽह—कथं हीति ।
हिशब्देन देवताममागमादिनाऽभीप्सितप्राप्तिः श्रुतिस्मृतिलोकमिद्वेष्ट्युच्यते । अरूपेति
भनायुषोर्विशेषणम् । किं तवेप्सितं तदाह—वर इति । किं तदाह—यदिति ॥ २७ ॥

अजीर्यताममृतानामुपेत्य जीर्यन्मर्त्यः क्वयःस्थः
प्रजानन् । अभिध्यायन्वर्णरतिप्रमोदानतिदीर्घे
जीविते को रमेत ॥ २८ ॥

यतश्चाजीर्यतां वयोहानिमप्राप्नुवताममृतानां सकाशमुपेत्योपगम्याऽऽ-
त्मन उत्कृष्टं प्रयोजनान्तरं प्राप्तव्यं तेभ्यः प्रजानञ्जुपलभमानः स्वयं तु
जीर्यन्मर्त्यो जरामरणवान्क्वयःस्थः कुः पृथिव्यधश्चान्तरिक्षादलोकापे-
क्षया तस्यां तिष्ठतीति क्वयःस्थः सन्कथमेवमविवेकिभिः प्रार्थनीयं पुत्रवि-
त्तहिरण्याद्यस्थिरं वृणीते । क तदास्थ इति वा पाठान्तरम् । अस्मिन्पक्षे
चाक्षरयोजना तेषु पुत्रादिप्वास्थाऽऽस्थितिस्तान्परेण वर्तनं यस्य स
तदास्थस्ततोऽधिकतरं पुरुषार्थं कुप्पापमपि भ्रांपिपयिषुः क तदास्थो
भवेन्न कश्चित्तदसारङ्गस्तदर्थो स्यादित्यर्थः । सर्वो ह्युपर्युपर्येव बुभूवति

१ छ. क्वयःस्थः । २ छ. क्वयःस्थः । ३ क. ख. ज. 'ममृतानां' । ४ क. 'व्यपोऽन्त' । ५ छ. 'व्यधश्चासावन्त' । ६ घ. 'यमो' । ७ घ. 'ति पा' । ८ घ. 'मू. तस्मि' ।
९ घ. 'क्षेऽक्ष' । १० छ. ज. ट. 'दास्थो जरामरणवास्त' । ११ घ. 'तर्पु' । १२ घ. क. प्रापयिषुः ।

लोकस्तस्मात् पुत्रवित्तादिलोभैः प्रलोभ्योऽहम् । किंचाप्सरःप्रमुखान्वर्ण-
रतिप्रमोदाननवस्थितरूपतयाऽभिध्यायन्निरूपयन्त्यथावदतिदीर्घे जीविते
को विवेकी रमेत ॥ २८ ॥

आ० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एवाहं स्या
ततोऽपि मम स एव वर इत्याह—यतश्चाजीर्यतामित्यादिना ॥ २८ ॥

गो० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एव स्यात्ततो
मम स एव वर इत्याह—यतश्चाजीर्यतामित्यादिना । सकाशं निकटं तेभ्यो वित्ता-
दिभ्यो देवेभ्यो वा प्रयोजनान्तरं प्राप्त्यमित्यन्वयः । ननु सर्वे किमिति प्रार्थयन्ते
वित्तादिद्रोषं पश्यन्त इत्याशङ्क्याविवेकित्वात्तेषां विवेकिनो मम न प्रार्थनेत्याह—प्रजान-
न्निति । तेभ्यः प्राप्त्यं प्रयोजनं प्रजानन्नित्यन्वयः । एवमविवेकितवद्वृणीत इत्यन्वयः ।
प्रजानन्प्रयोजनमुपलभमानः क तदास्थ इत्यन्वयं मनसि निधाय पाठान्तरं व्याचष्टे—
अस्मिन्पक्ष इति । नन्वधिकतरपुरुषार्थनिवर्गमे तेषु पुत्रादिष्वाम्ना स्यादित्याशङ्क्या-
पेक्षितं पूरयति—तत इति । दुष्प्रापमपीतरजनरति शेषः । दुष्प्रापमप्यधिकतरं पुरु-
षार्थं प्रापिष्यिषुः क तदास्थो भवेदित्यन्वयः । तात्पर्यमिहाह—म कश्चिदिति । तत्र
हेतुमाह—सर्व इति । बुभुषति भवितुमिच्छति । इयता प्रबन्धनोक्तस्य प्रयोजनमाह—
तस्मादिति । यस्मादहं विवेकादिमांस्नस्मान्नित्यर्थः । वर्णा गीतिः क्रीडा रतिः प्रमो-
दस्तज्जं सुखं निरूपयन्त्यथावदुत्पत्तिस्थितिनाशैर्विचारयन्नित्यन्वयः । अतिदीर्घे बहु-
संवत्सरपरिमिते जीविते जीवने प्राणधारणे ॥ २८ ॥

यस्मिन्निदं विचिकित्सन्ति मृत्यो यत्मांपराये
महति ब्रूहि नस्तत् । योऽयं वगे गूढमनुप्र-
विष्टो नान्यं तस्मान्नाचिंकता वृणीते ॥ २९ ॥

इति काठकोपनिषदि प्रथमाध्याये प्रथमा बली समाप्ता ॥ १ ॥

अनो विहायानिन्यैः कामैः प्रलोभने यन्मया प्रार्थितं यस्मिन्प्रेत इदं
विचिकित्सनं विचिकित्सन्त्यस्ति नास्तीत्येवंप्रकारं हे मृत्यो मांपराये
परलोकविषये महति महत्प्रयोजननिमित्त आत्मनो निर्णयविज्ञानं
यत्तद्ब्रूहि कथय नोऽस्मभ्यम् । किं बहुना योऽयं प्रकृत आत्मविषयो
वरो गूढं गूढं दुर्विवेचनं प्राप्तोऽनुप्रविष्टस्तेस्माद्वरादन्यमविवेकिभिः

प्रार्थनीयमनित्यविषयं वरं नचिकेता न वृणीते मनसाऽपीति श्रुतेर्व-
चनमिति ॥ २९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृतौ काठकोपनिषद्भाष्ये प्रथमाध्याये
प्रथमवल्लीभाष्यं समाप्तम् ॥ १ ॥

आ० टी०—॥ २९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने प्रथमा वल्ली समाप्ता ॥ १ ॥

गो० टी०—यतो जीवितेऽप्याशाऽपगताऽतो मम प्रलोभनां विहाय प्रार्थितं वरं
प्रदेहीत्याह—अत इति । परलोकविषयेऽस्ति नास्तीत्येवंप्रकारं यस्मिन्विचिकित्सनं
विचिकित्सन्ति तस्याऽऽत्मनो निर्णयविज्ञानं यन्महत्प्रयोजननिमित्ते मोक्षार्थे तद्ब्रूहीत्य-
न्वयः । नचिकेतसं विषयीकृत्यान्यस्याप्यधिकारनिर्णयार्थं संवादरहितं श्रुतेर्वचनमि-
त्याह—किं बहुनेति ॥ २९ ॥

इति श्रीमत्परमहंसपरिव्राजकाचार्यवर्यश्रीमद्भालगोपालन्द्रेयतीश्वरविरचिते
काठकोपनिषद्भाष्यविवरणे प्रथमाध्याये प्रथमा वल्ली समाप्ता ॥ १ ॥

परीक्ष्य शिष्यं विद्यायोग्यतां चावगम्याऽऽह—

अन्यच्छ्रेयोऽन्यदुतैव प्रेयस्ते उभे नानार्थे
पुरुषः सिनीतः । तयोः श्रेय आददानस्य
साधुर्भवति हीयतेऽर्थाद्य उ प्रेयो वृणीते ॥ १ ॥

अन्यत्पृथगेव श्रेयो निःश्रेयसं तथाऽन्यदुताप्येव प्रेयः प्रियतरमपि तै
प्रेयःश्रेयसी उभे नानार्थे भिन्नप्रयोजने सती पुरुषमधिकृतं वर्णाश्रमा-
दिविशिष्टं सिनीतो बध्नीतस्ताभ्यामात्मकर्तव्यतया प्रयुज्यते सर्वः
पुरुषः । श्रेयःप्रेयसोर्बाभ्युदयामृतत्वार्थो पुरुषः प्रवर्तते । अतः श्रेयः-
प्रेयःप्रयोजनकर्तव्यतया ताभ्यां बद्ध इत्युच्यते सर्वः पुरुषः । ते यद्य-
प्येकैकपुरुषार्थसंबन्धिनी विद्याविद्यारूपत्वाद्विरुद्धे । इत्यन्यतरापरि-

१ ग. क. म. 'चास्त्याह' । २ ख. ज. मृत्युरुवाच । अ' । ३ क. ड. ज. 'दुत एवापि च
प्रे' । घ. च. 'दुतापि च प्रे' । ४ ड. ख. म. ट. 'ते श्रेयःप्रेय' । ५ क. ख. ज. 'स्ताभ्यां विद्यावि-
द्याभ्यामा' । ६ च. 'यः' । प्रेयःश्रेय' । ७ म. 'वीं सन्पुह' । ८ ख. 'यःक' । ९ ग. ख. म. सर्वपु' ।
१० घ. ड. म. ट. 'रुषध' ।

स्यागेनैकेन पुरुषेण सहानुष्ठातुमशक्यत्वात्तयोर्हित्वाऽविद्यारूपं प्रेयः श्रेय
एव केवलमाददानस्योपादानं कुर्वतः साधु शोभनं शिवं भवति । यस्त्व-
दूरदर्शी विमूढो हीयते विद्युज्यतेऽस्मादर्यात्पुरुषार्थात्पारमार्थिकात्प्रयो-
जनाभित्यात्प्रच्यवत इत्यर्थः । कोऽसौ य उ प्रेयो वृणीत उपादत्त
इत्येतत् ॥ १ ॥

आ० टी०—अभ्युदयनिःश्रेयसविभागप्रदर्शनेन विद्याविभागप्रदर्शनेन च केवल-
विद्यार्थितया शिष्यं प्रथमं स्तौतीत्याह—परीक्ष्येति । श्रेयःप्रेयसोरन्यतरपरित्यागे-
नैवान्यतरोपादाने हेतुमाह—ते यद्यपीति । ते यद्यप्येकैकपुरुषसंबन्धिनी तथाऽपि
विरुद्धे ॥ १ ॥

गो० टी०—अभ्युदयनिःश्रेयसविभागप्रदर्शनेन विद्याविभागप्रदर्शनेन च केव-
लविद्याप्रार्थितया शिष्यं प्रथमं स्तौतीत्याह—परीक्ष्येति । अवगम्य तस्मिन्निति शेषः ।
पृथगेव प्रेयसः सकाशादित्यर्थः । निःश्रेयसं मोक्षस्तत्साधनत्वाज्ज्ञानमत्र निःश्रेयसम् ।
तथेति । यथा श्रेयः पृथक्तथेत्यर्थः । प्रियतरमप्यभ्युदयसाधनं ज्योतिष्टोमाद्यन्यदि-
त्यन्वयः । भिन्ने प्रयोजने ययोस्ते भिन्नप्रयोजने । अधिकृतमित्यस्य विशेषणं—वर्णा-
श्रमादीति । आदिपदेन वयोवस्थादिपरिग्रहः । वर्णविशिष्टस्याधिकारे—“ब्राह्मणो
बृहस्पतिसत्वेन यजेत” इत्यादि शास्त्रं प्रमाणम् । आश्रमविशिष्टस्याधिकारे—“गृहस्थः
सहर्षी भार्यामुपेयात्” इत्यादि । वयोविशिष्टस्याधिकारे—“जातपुत्रः कृष्णकेशोऽग्नी-
नादधीत” इत्यादि । अवस्थाविशिष्टस्याधिकारे—“अविचित्रित्सितव्याधेरपां प्रवेशो
वा” इत्यादि प्रमाणम् । पित्र् बन्धन इति धात्वर्थमादाय व्याचष्टे—सिनीत इति ।
ननु विद्याविद्ययोः कथं बन्धकत्वमित्यत आह—ताभ्यामिति । सर्वः कर्मणि वर्णाश्र-
मादिविशिष्टोऽधिकृतो विद्यायां साधनचतुष्टयमंपन्नस्ताभ्यां प्रयुज्यते प्रेर्यते । तयोः प्रेर-
कत्वं वा कथमित्याशङ्क्याऽऽह—आत्मकर्तव्यतयेति । आत्मनि विद्याविद्ययोः
कर्तव्यता कृतिसाध्यता तथा । विधितस्तद्विषयज्ञानेनेत्यर्थः । ननु वैधकर्तव्यता-
ज्ञानद्वारा विद्याविद्याभ्यां पुरुषः प्रेर्यत इत्ययुक्तं विधेर्विशेषकर्तव्यताबोधि-
त्वात्सामान्यतः सिद्धे केनचित्कर्तव्यताज्ञाने तस्यात्तदेव नास्तीत्याशङ्क्याऽऽह—
श्रेयःप्रेयसोरिति । अभ्युदयार्थी प्रेयसि कर्मण्यमृतत्वार्थी श्रेयसि मोक्षसाधने
प्रवर्तत इति यथासंख्यमन्वयः । एवं फलकामनया सामान्यतस्तत्साधनं कार्य-
मिति ज्ञानमभूदिति भावः । हिशब्दः प्रसिद्धिद्योतकः । यद्वोत्तरप्रान्वेति ।
हि यस्मात्सामान्येन कामनया कर्तव्यताज्ञानं सिद्धमत इत्युपसंहारेणान्वयः ।

श्रेयसे प्रेयसे च कर्तव्ये विद्याविद्ये तयोर्भावः कर्तव्यता तयेत्यर्थः । ताभ्यां विद्या-
विद्याभ्याम् । ननु कर्मणां जन्मादिहेतुत्वेन बन्धकत्वेऽपि विद्यायास्तन्निवर्तक-
त्वात्कथं बन्धकत्वमिति चेत्कर्मणो जन्मादिहेतुत्वेनालोचनेन च विद्याया बन्धकत्वमिति
भावः । तयोरन्यतरत्यागेनान्यतरपरिग्रहे हेतुमाह—ते यद्यपीति । तथाऽपि
विरुद्धे । तत्र हेतुः—विद्येति । इति यस्मादर्थः । यस्माद्विद्याविद्ये विरुद्धे तस्मा-
दित्यन्तरापरित्यागेनानुष्ठानशक्यत्वादित्यन्वयः । नन्वेकेनैका परेणापरा कर्तुं शक्ये-
त्यत आह—एकेनेति । ननु क्रमेणानुष्ठातुं शक्येत्यत आह—सहेति । हेतुमुप-
न्यस्याक्षराणि गृहीत्वा व्याचष्टे—तयोरिति । निर्धारणं षष्ठी । अविद्यारूपं कर्म
प्रेयो हित्वेत्यन्वयः । अपेक्षिताध्याहारेण सर्वं वाक्यं सावधारणमिति न्यायेनाऽऽह—
श्रेय एवेति । शिवमानन्दरूपम् । विद्योपादातुः श्रेय इत्युक्त्वा तद्विपरीतस्यान-
र्थप्राप्तिमाह—यस्त्विति । तुशब्देऽविद्योपादातुर्वैयर्थ्यार्थः । अदूरदर्शीत्यस्य
व्याख्या विमृष्ट इत्यविवेकीत्यर्थः । ननु कर्मकर्तुः फलं स्यादिति शङ्कते—कस्मा-
दिति । नन्वर्थान्न हीयत इत्युक्तमन आह—पारमार्थिकादिति । मोक्षादित्यर्थः ।
ननु मोक्षः स्वर्गाद्यन्यतम इत्यन आह—निन्यादिति । विमृष्टत्वमक्षरव्याख्यानेन
दर्शयति—कोऽसाविति । उ एवमादत्तेऽनुनिष्ठनीत्यर्थः । इत्येतदुपादत्त इत्युक्ते
पाषाणार्थस्तावान्वृणीत इत्यर्थः ॥ १ ॥

पृथुभे अपि कर्तुं स्वायत्ते पुरुषेण किमर्थं प्रेय एवाऽऽदत्ते बाहुल्येन
लोक इत्युच्यते—

श्रेयश्च प्रेयश्च मनुष्यमेतस्तौ संपरीत्य विवि-
नक्ति धीरः । श्रेयो हि धीरांऽभि प्रेयसो वृणीते
प्रेयो मन्दो योगक्षमाद्रवृणीते ॥ २ ॥

सत्यं स्वायत्ते तथाऽपि साधनतः फलतश्च मन्दबुद्धीनां दुर्वि-
वेकरूपे सती व्यामिश्रीभूते ईव मनुष्यमंतं पुरुषमा ईतः प्राप्तः
श्रेयश्च प्रेयश्च । अतो हंस इवाम्भसः पयस्तौ श्रेयःप्रेयःपदार्थौ संप-
रीत्य सम्यक्परिगम्य मनसाऽऽलोच्य गुरुलाघवं विविनक्ति पृथक्-
रोति धीरो धीमान् । विविच्य च श्रेयो हि श्रेय एवाभिवृणीते
प्रेयसोऽभ्यर्हितत्वात् । कोऽसौ धीरः । यस्तु मन्दोऽल्पबुद्धिः स विवे-

१ ग. घ. ड. च. इवेति । २ स. म. ट. 'नुयं पु' । ३ स. म. ट. इतोऽक्षतः प्रा' । ४ क.
ख. घ. ज. 'म्य सम्यहमन' । ५ ड. स. म. 'लोक्य गु' । ६ क. ख. ज. 'च्य भे' । ७ क. ड.
'ते वेव' । ८ स. म. ट. सवसद्विने ।

कासामर्घ्याद्योगक्षेमद्योगक्षेमनिमित्तं शरीराद्युपचर्यरक्षणनिमित्तमित्ये-
तमेयः पञ्चपुत्रादिलक्षणं वृणीते ॥ २ ॥

आ० टी०—॥ २ ॥

गो० टी०—नन्वधिकृतेन पुरुषेणोमे अपि विद्याविद्ये कर्तुमन्वायत्ते यदि तर्हि
किमर्थं पुरुषो बाहुल्येन श्रेय एव न गृह्णातीत्याशङ्क्य सत्यं द्वे अपि स्वाधीने तथाऽपि
फलतः साधनतो मन्दमतीनामशक्ये मिलिते इव प्रेयःश्रेयसी पुरुषमधिकृतं प्राप्नुत
इत्याह—यद्युभे इत्यादिना । एत इत्याङ्पूर्वकेण गताविति धातो रूपमित्याह—
आ इत इति । तस्य व्याख्याऽश्रुत इति । तद्याचष्टे—प्राप्नुत इति । परस्परसमुच्च-
यार्थौ चकारौ व्यामिश्रद्योतकौ । यतः श्रेयःप्रेयसोः स्वरूपतः फलतश्च विवेका-
भावाल्लोकः प्रेय एवाऽऽदत्तेऽतो बुद्धिमान्हंसो यथाऽम्भसः सकाशात्स्वीरं विविच्य
मुक्ते । तथा प्रेयसः सकाशाद्विविच्य श्रेयो ज्ञात्वा तदेव साधनैः संपादनीयमि-
त्याह—अत इत्यादिना । गुरुलाघवमिति । कर्मणोऽनुष्ठाने महानायासः फलमपि
दुःखसंवलितं विद्याप्राप्तावनव्यव्यतिरेकदृष्टानर्धनिवृत्तिरानन्दावासिर्द्यत्नाभाव इति
विविनक्ति विवेचयति गुरुलाघवमित्यर्थः । नियुक्तं दर्शयति—धीर इति । संस्कृत-
मतिरिति यावत् । गुरुलाघवविचारस्य फलमाह—श्रेय इति । हिरेवार्थः । छन्दसि
प्रादयो व्यवहिताश्चेत्याशयेनाऽऽह—अभिवृणीत इति । तत्र हेतुमाह—प्रेयस इति ।
कर्तृपदं साकाङ्क्षमाह—कोऽसाविति । यत्पदाध्याहारेण प्रेय इति व्याचष्टे—
यस्त्विति । तुशब्दो बुद्धिमद्वैलक्षण्यार्थः । अल्पबुद्धिरल्पाऽसंस्कृता बुद्धिर्धस्य सः ।
प्रेय एव वृणीत इत्यत्र हेतुमाह—विवेकेति । योगस्य प्राप्तस्य क्षेमो रक्षणं तन्नि-
मित्तं तदाह—शरीरेत्यादिना । शरीरेत्यादिशब्देनेन्द्रियादिपरिग्रहः । उपचयो
वृद्धिः । तल्लक्षणनिमित्तं तत्स्वरूपनिमित्तम् । प्रेयःशब्दार्थमाह—पश्विति । अत्र
प्रेयःशब्दः फलपरः ॥ २ ॥

स त्वं प्रियान्प्रियरूपांश्च कामानभिध्यायन्न-
चिकेतोऽत्यस्त्राक्षीः । नैतां सृङ्कां वित्तमयी-
मवाप्सो यस्यां मज्जन्ति बहवो मनुष्याः ॥ ३ ॥

स त्वं पुनः पुनर्मया प्रलोभ्यमानोऽपि प्रियान्पुत्रादीन्प्रियरूपांश्चा-
प्सरःप्रभृतिलक्षणां कामानभिध्यायंश्चित्तयंस्तेषामनित्यत्वासारत्वादि-
दोषान्हे नचिकेतोऽत्यस्त्राक्षीरतिसृष्टवान्परित्यक्तवानस्यहो बुद्धिमत्ता

तव नैतामवाप्तवानसि सृङ्कां सृतिं कुत्सितां मूढजनप्रवृत्तां वित्तमयीं धन-
प्रायाम् । यस्यां सृतौ मज्जन्ति सीदन्ति बहवोऽनेके मूढा मनुष्याः ॥ ३ ॥

आ० टी०—॥ ३ ॥

गो० टी०—पुत्रादीनां गौणात्मत्वात्प्रियत्वम् । प्रियरूपान्प्रियं रूप्यते जन्यते
यैस्तेऽप्सरःप्रभृतिलक्षणास्तदादिस्वरूपान् । चिन्तयन्नित्यापेक्षितं पूरयति—तेषामिति ।
वृत्तयमोक्तेस्तात्पर्यं दर्शयति—अहो इति । अनेन शिष्यस्तुतिः कृता । मूढजनेषु
प्रवृत्ता मूढजनप्रवृत्ता तां धनप्रायां धनप्रचुरामित्यर्थः । सृतौ मार्गे । बहुशब्दस्य
श्रित्वं न पर्यवसानमित्याह—अनेक इति ॥ ३ ॥

दूरमेते विपरीते विषूची अविद्या या च विद्येति
ज्ञाता । विद्याभीप्सिनं नचिकेतसं मन्ये न
त्वा कामा बहवोऽलोलुपन्त ॥ ४ ॥

तयोः श्रेय आददानस्य माधु भवति ह्रीयतेऽर्थाच्च उ प्रेयो वृणीत
इत्युक्तं तत्कस्माद्यतो दूरं दूरेण महताऽन्तरेणैते विपरीते अन्योन्यव्यावृ-
त्तरूपे विवेकाविवेकात्मकत्वात्तमःप्रकाशाविव । विषूची विषूच्यौ नाना-
गती भिन्नफले संसारमोक्षहेतुन्वेनेत्येतत् । के ते इत्युच्यते । या चाविद्या
प्रेयोविषया विद्येति च श्रेयोविषया ज्ञाता निज्ञाताऽवगता पण्डितैस्तत्र
विद्याभीप्सिनं विद्यार्थिनं नचिकेतमं त्वामहं मन्ये । कस्माद्यस्मादवि-
द्वद्बुद्धिप्रलोभिनः कामा अप्सरःप्रभृतयो बहवोऽपि त्वा त्वां नालोलु-
पन्त न विच्छेदं कृतवन्तः श्रेयोमार्गादात्मोपभोगाभिवाञ्छासंपादनेन ।
अतो विद्यार्थिनं श्रेयोभाजनं मन्ये इत्यभिप्रायः ॥ ४ ॥

आ० टी०—॥ ४ ॥

गो० टी०—पौनरुक्त्यमाशङ्क्य दूरमेते इति वाक्यस्य व्यावर्त्या शङ्कामाह—
तयोरिति । विशेषेण न दृश्यत इति भावः । परिहारमवतारयति—यत इति । दूरमि-
त्यस्य व्याख्या—दूरेणेत्यादि । अन्तरेण भेदेन । एते वक्ष्यमाणे । परस्परभिन्नत्वे
हेतुमाह—विवेकेति । तत्र दृष्टान्तः—तम इति । सुल्लोपश्छान्दस इत्याह—
विषूच्याविति । भिन्नफलत्वं व्याचष्टे—संसारेति । संसारहेतुरविद्या मोक्षहेतुर्विद्ये-
त्याकाङ्क्षापूर्वकं व्याचष्टे—के ते इति । या कर्मकाण्डे प्रसिद्धा प्रेयोविषया । इति-

शब्दो वेदान्तप्रसिद्ध्यर्थः । परस्परसमुच्चयार्थश्चकारः । श्रेयो मोक्षो विषयः साध्यं यस्याः सा तथा । प्रसिद्धत्वात्कर्तृपदमाह—पण्डितैरिति । तत्र विद्याविद्ययोर्मध्ये किमतोऽन्यं नचिकेतसं जानासि नेत्याह—त्वामिति । नचिकेतसो विद्यायोग्यतायामाकाङ्क्षापूर्वकमुत्तरवाक्यं हेतुपरत्वेन व्याचष्टे—कस्मादित्यादि । अविद्वद्बुद्धिप्रलोभिणोऽविवेकबुद्धिवशीकरणसमर्थाः । काम्यन्त इति कामाः । श्रेयोमार्गाज्ञानमार्गान्न विच्छेदं कृतवन्तो विच्छिन्नसंबन्धं न कृतवन्तः । संबन्धविच्छेदे हेतुमाह—आत्मेति । आत्मनाऽप्सरःप्रभृतिकामेन जनितो यो (?) भोगः सुखं तस्य वाञ्छेच्छा तस्या उत्पादनद्वारा न विच्छेदं कृतवन्त इत्यन्वयः । तात्पर्यमाह—अत इति । यतस्तैर्न वशं नीतोऽत इत्यर्थः । भाजनं पात्रं योग्यमित्यर्थः ॥ ४ ॥

अविद्यायामन्तरे वर्तमानाः स्वयं धीराः पण्डितं मन्यमानाः । दन्द्रम्यमाणाः परियन्ति मूढा अन्येनैव नीयमाना यथाऽन्धाः ॥ ५ ॥

ये तु संसारभाजना अविद्यायामन्तरे मध्ये घनीभूत इव तमसि वर्तमाना वेष्ट्यमानाः पुत्रपश्वादितृष्णापाशशतैः स्वयं वयं धीराः प्रज्ञावन्तः पण्डिताः शास्त्रकुशलाश्चेति मन्यमानास्ते दन्द्रम्यमाणा अत्यर्थं कुटिला मनेकरूपां गतिं गच्छन्तो जरामरणरोगादिदुःखं परियन्ति परिगच्छन्ति मूढा अविवेकिनोऽन्धेनैव दृष्टिविहीनेनैव नीयमाना विषमे पथि यथा बहवोऽन्धा महान्तमनर्थमृच्छन्ति तद्वत् ॥ ५ ॥

आ० टी०—॥ ५ ॥

गो० टी०—विद्याभिनिवेशायाविद्याधिकारिणां दर्शयति—ये त्वित्यादिना । संसारभाननाः संसारयोग्याः । अन्तरं कार्यकरणमवातसारभूतो मध्यमो देशस्तत्र वर्तमानास्तादात्म्याभिमानवन्तः । वेष्ट्यमाना बध्यमानाः । कैरित्याकाङ्क्षायामाह—पुत्रेति । पुत्रादितृष्णा एव पाशशानि तैरित्यर्थः । अत एव स्वयं धीराः प्रज्ञावन्तो वयमेव लौकिके प्रज्ञाशालिनः शास्त्रीयप्रज्ञाशालिन इति मन्यमाना इत्यर्थः । कार्यकारण्यभिमानशालिनां गतिमाह—त इति । यदन्तर्द्रम गतावितिधात्वर्थमादाय दन्द्रम्यमाणा इति पदं व्याचष्टे—कुटिलामित्यादिना । अनेकरूपां मुत्तरायणादिरूपां गतिं मार्गमिच्छन्तः प्रार्थयन्तः । जराशब्दो दुःखहेत्ववस्थोपलक्षणार्थः । रोगो धातुवैषम्यम् ।

१ क. ज. 'मानाः प' । २ छ. पर्यन्ति । ३ क. ख. छ. 'भाजो ज' । ग. ड. च. 'भाजिनोऽवि' । घ. 'भाजोऽवि' । ४ क. ग. घ. च. 'यं धी' । म. 'यं च धी' । ५ झ. म. ट. 'स्तेऽतो इ' । ६ म. गतिमिच्छ' । ७ क. म. 'न्देनेव' । ८ ड. 'व नी' । ९ क. 'नेनेव' ।

आदिशब्देन मनःपीडादिपरिग्रहः । तैर्जनितैर्दुःखैः परिगच्छन्ति परितः स्वर्गादिषु
भ्रमन्तीत्यर्थः । अविवेकिनः संसारावध्यदर्शिनः । तत्र दृष्टान्तमाह—अन्धेनैवेति ।
नयनस्थानमाह—विषम इति । कण्टकपाषाणादिगर्तादिसहित इत्यर्थः । यथाऽन्धा
इति श्रुतिपदं व्याचष्टे—बहव इति । महान्तमनर्थं कण्टकतोदनपङ्क्तुत्वदेहविशीर्णत्वा-
दिरूपमृच्छन्ति प्राप्नुवन्ति यथा तद्वद्भ्रमन्त्यविवेकिन इत्यन्वयः ॥ ९ ॥

न सांपरायः प्रतिभाति बालं प्रमाद्यन्तं वित्त-
मोहेन मूढम् । अयं लोको नास्ति पर इति
मानी पुनः पुनर्वशमापद्यते मे ॥ ६ ॥

अत एव मूढत्वात् सांपरायः प्रतिभाति । संपरैर्यत इति संपरायः
परलोकस्तत्प्राप्तिप्रयोजनः साधनविशेषः शास्त्रीयः सांपरायः सै च
बालमविवेकिनं प्रति नै प्रतिभाति न प्रकाशते नोपतिष्ठत इत्येतत् ।
प्रमाद्यन्तं प्रमादं कुर्वन्तं पुत्रपश्वादिप्रयोजनेष्वासक्तमनसं तथा वित्त-
मोहेन वित्तनिमित्तेनाविवेकेन मूढं तमसाऽऽच्छन्नं सैन्तमयमेव लोको
योऽयं दृश्यमानः रुयन्नपानादिविशिष्टो नास्ति पराऽदृष्टो लोक इत्येवं
मननशीलो मानी पुनः पुनर्जनित्वा वैशं मदधीनतामापद्यते मे मृत्यो-
र्मम जननमरणादिलक्षणदुःखप्रबन्धारूढ एव भवतीत्यर्थः । प्रायेण
शेषविध एव लोकः ॥ ६ ॥

आ०टी०—सम्यक्पराकाले देहपातादूर्ध्वमेवेयते गम्यत इति शेषः ॥ ६ ॥

गो०टी०—पूर्वोक्तार्थं हेतुत्वेनाऽऽदायोत्तरं व्याचष्टे—अत एवेति । अतःशब्दा-
र्थमाह—मूढत्वादिति । परे काले देहपतनादूर्ध्वं सम्यगीयते गम्यत इति संपरायः ।
अथवा सम्यक्पर इत्युपलक्षणम् । परापरब्रह्मप्राप्तिकाले प्रारब्धविगमानन्तरमित्यर्थः ।
तत्प्राप्तिप्रयोजनः परापरब्रह्मप्राप्तिः प्रयोजनं यस्य स तथा । साधनविशेषश्चोक्तारध्या-
नादिः शास्त्रीयः प्रसिद्धो यः स बालं पुत्रपश्वादिष्वासक्तत्वादविवेकिनं प्रति नोपति-
ष्ठते बालो नानुतिष्ठतीत्यर्थः । प्रमादं कुर्वन्तं व्याचष्टे—पुत्रेति । पुत्रादिसाध्यप्रयो-
जनेषु न केवलमासक्तमनसं न भाति किं त्वन्यथाऽपीत्याह—तथेति । मूढमिति ।

१ घ. 'यः संपरायः प्र' । २ झ. ट. 'पर ईयत इ' । ३ ख. 'रे सम्यक्परे काल ईयते इ' ।
ग. घ. 'रे सम्यक्परे लोक ईयत इ' । ४ छ. ग. ट. स बा' । ५ क. ख. ज. न भा' । ६ क. घ.
घ. क. च. छ. ज. 'नस्तथा वि' । ७ छ. ग. सन्तं न त्वय' । ८ च. 'मानोऽयं' । ९ ख. 'नः
स्वयं' । १० क. ग. 'रोऽप्यह' । ११ च. 'छोऽनुष्वालो ह' । १२ क. वशम' । १३ ख. घ. ज.
'छ स ग' ।

वित्तातिरिक्तपुरुषार्थमपश्यन्तं तदार्जनादौ व्यासक्तचित्तमित्यर्थः । अत एव तमसाऽऽ-
च्छन्नमित्याह—तमसेति । अविवेकेनेत्यर्थः । तमसा सांपरायो न भातीत्यन्वयः । ननु
द्रव्यासक्ततयाऽयं लोको न भायात्परस्तु भातीत्याशङ्क्य कैमुतिकन्यायेनाऽऽह—न
त्वयमेवेति । लोकं विशिनष्टि—रूपमेति । इतिशब्द उक्तपरामर्शी । मानीति
वित्ततृष्णयाऽभिमानवानित्यर्थः । सकृदुत्पन्नस्य पुनः पुनर्यमवश्यताऽनुपपन्नेत्यत आह—
जनिस्त्वेति । प्रबन्धः प्रवाहः । ननु धर्मार्थकामेषु सर्व एव लोक आसक्तश्चेद्विद्याधि-
कारिणोऽभावादुपनिषदां व्यर्थतेस्याशङ्क्याऽऽह—प्रायेणेति । उस्सर्गतः कामाद्या-
सक्त एव जन इत्यर्थः । हिशब्दः प्रसिद्धार्थकः ॥ ६ ॥

श्रवणायापि बहुभिर्यो न लभ्यः शृण्वन्तोऽपि
बहवो यं न विद्युः । आश्चर्यो वक्ता कुशलोऽस्य
लब्धाऽऽश्चर्यो ज्ञाता कुशलानुशिष्टः ॥ ७ ॥

यस्तु श्रेयोर्थां सहस्रेषु कश्चिदेवाऽऽत्मविद्भवति त्वद्विधो यस्माच्छ्रव-
णायापि श्रवणार्थं श्रोतुमपि यो न लभ्य आत्मा बहुभिरनेकैः शृण्व-
न्तोऽपि बहवोऽनेकेऽन्ये यमात्मानं न विद्युर्न विदन्त्यभागिनोऽ-
संस्कृतात्मानो न विजानीयुः । किंचास्य वक्ताऽप्याश्चर्योऽस्मृतवद्वा-
नेकेषु कश्चिदेव भवति । तथा श्रुत्वाऽप्यस्याऽऽत्मनः कुशलो निपुण
एवानेकेषु लब्धा कश्चिदेव भवति । यस्मादाश्चर्यो ज्ञाता कश्चिदेव कुश-
लानुशिष्टः कुशलेन निपुणेनाऽऽचार्येणानुशिष्टः सन् ॥ ७ ॥

आ० टी—॥ ७ ॥

गो० टी०—यस्त्वेकजन्मार्जितमुकृतप्रसादासादितशुद्धबुद्धिः कामादिविमुखो
निरतिशयपुरुषार्थं ब्रह्म प्रत्यक्त्वेन जानाति सहस्रेषु नविकेतःसदृशः कश्चिदेव भवती-
त्याह—यस्त्विति । तत्र हेतुपरमुत्तरमाह—यस्मादिति । ननु मेघसंदेशायसम-
प्यर्थः श्रूयत इत्याशङ्क्याऽऽह—श्रवणार्थमिति । तस्य व्याख्या श्रोतुमपीति ।
अनेकैः श्रोतुमपि यो न लभ्य इत्यन्वयः । अयमाशयः—श्रवणस्य दृष्टफलस्वाभि-
विषयस्य च साक्षात्कारजनकत्वाज्जनितस्यापि प्रतिभाप्रत्ययवद्भ्रान्तित्वादात्माऽविषय
एवैष्टव्य इति । केषांचिच्छ्रोतुं दुर्लभोऽन्येषां ज्ञातुं दुर्लभ इत्याह—शृण्वन्तोऽपीति ।
अन्य इति पूर्वोक्ताधिकारिभ्य इत्यर्थः । न विदन्तीत्येतदेतुपूर्वकं व्याचष्टे—अभा-
गिन इति । तद्व्याचष्टे—असंस्कृतेति । नित्यनैमित्तिकैरसंस्कृत आत्माऽन्तःकरणं
येषां ते तथोक्ताः । यस्माच्छ्रोतारश्च ज्ञातारश्च दुर्लभास्तस्मात्कश्चिदेवाधिकारी भव-

तीति पूर्वोणान्वयः । एवं श्रोतारं महीकृत्य वक्तारं मही करोति—किंचेति । न केवलं श्रोता दुर्लभो वक्ताऽपीत्यर्थः । अस्याऽऽत्मनः । आश्चर्यशब्दोऽद्भुतवाचीति तत्सदृशे लक्षणेत्याह—अद्भुतवदेवेति । यथाऽनेकेषु पदार्थेषु कश्चिदेव पदार्थ आश्चर्यकर एवं वक्ताऽपि कश्चिदेव भवतीत्यर्थः । वक्तृत्वदौर्लभ्यानन्तरं श्रोतृत्वनेकेषु लब्धाऽप्यात्मनः कुशल एव कश्चिदेव भवतीत्याह—तथेति । यथा वक्ता दुर्लभस्तथेत्यर्थः । कुशल एव युक्त्यनुभवसमर्थ एव । तत्र हेतुमाह—यस्मादिति । निपुणेन साक्षात्कृतब्रह्मत्त्वेनाऽऽचार्येणानुशिष्टो वेदान्तैः शिसितः सञ्ज्ञाता साक्षात्कारवान्कश्चिदेव भवति यस्मात्तस्मात्कश्चिदेवाऽऽत्मनो लब्धेत्यन्वयः ॥ ७ ॥

कस्मात्—

न नरेणावरेण प्रोक्त एष सुविज्ञेयो *बहुधा
चिन्त्यमानः । अनन्यप्रोक्ते गतिरत्र नास्त्यणी-
यान्द्यतर्क्यमणुप्रमाणात् ॥ ८ ॥

नहि नरेण मनुष्येणावरेण प्रोक्तोऽवरेण हीनेन प्रकृतबुद्धिने-
त्येतदुक्त एष आत्मा यं त्वं मां पृच्छसि । न हि सुष्ठु सम्यग्वि-
ज्ञेयो विज्ञातुं शक्यो यस्माद्बहुधाऽस्ति नास्ति कर्ताऽकर्ता शुद्धोऽशुद्ध
इत्याद्यनेकधा चिन्त्यमानो वादिभिः । कथं पुनः सुविज्ञेय इत्युच्यते—
अनन्यप्रोक्तेऽनन्येनापृथग्दर्शिनाऽऽचार्येण प्रतिपाद्यब्रह्मात्मभूतेन प्रोक्त
उक्त आत्मनि गतिरनेकधाऽस्तिनास्तीत्यादिलक्षणा चिन्ता गतिरत्रा-
स्मिन्नात्मनि नास्ति न विद्यते सर्वविकल्परूपगतिप्रत्यस्तमितत्वादात्मनः ।
अथवा स्वात्मभूतेऽनन्यस्मिन्नात्मनि प्रोक्तेऽनन्यप्रोक्ते गतिरत्रान्याऽव-
गतिर्नास्ति ज्ञेयस्यान्यस्याभावात् । ज्ञानस्य ह्येषा परां निष्ठा यदात्मै-
कत्वविज्ञानम् । अतोऽवगन्तव्याभावाच्च गतिरत्रावशिष्यते । संसारग-
तिर्वाऽत्र नास्त्यनन्य आत्मनि प्रोक्ते नान्तरीयकत्वाच्चद्विज्ञानफलस्य
मोक्षस्य । अथवा प्रोच्यमानब्रह्मात्मभूतेनाऽऽचार्येण प्रोक्त आत्मन्यंग-
तिलब्धबोधोऽपरिज्ञानमत्र नास्ति । भवत्येवावगतिस्तद्विषया श्रोतुस्त-
देस्म्यहमित्वाचार्यस्येवेत्यर्थः । एवं सुविज्ञेय आत्माऽऽगमवताऽऽचार्ये-

* 'बहुधा चिन्त्यमानः' इत्यस्य स्थाने अणुषे धर्म इति वर्तते ट. पुस्तके ।

१ क. 'मनुप्र' । २ ख. क. च. ज. म. ट. 'वत्प्रो' । ३ घ. 'प्रोक्तोऽन' । ४ झ. म. ट. 'वाऽस्ती' । ५ च. म. 'क्षमचि' । ६ ङ. 'स्पप्र' । ७ घ. 'नन्वेऽस्मि' । ८ च. प्रोक्ते ग' । ९ क. ख. ज. 'प्रोक्तेऽत्र गतिरन्यस्याव' । १० झ. म. ट. 'रा काष्ठा' । ११ घ. 'न्यनवग' । १२ क. च. म. च. क. च. ज. ठ. 'द्वज्जोऽह' । ट. 'दहमस्म्यह' ।

ज्ञानन्यतया प्रोक्तः । इतरथा [क]णीयानुप्रमाणादपि संपद्यत आत्मा ।
अतर्क्यमतर्क्यः स्वर्तुद्ध्याऽभ्यूहेन केवलेने तर्केण । तर्क्यमाणेऽणुपरि-
माणे केनचित्स्थापित आत्मनि ततो ह्यणुतरमन्योऽभ्यूहति ततोऽप्य-
न्योऽणुतममिति न हि कुतर्कस्य निष्ठा कचिद्विद्यते ॥ ८ ॥

आ० टी०—अणुत्वं परोक्षत्वम् ॥ ८ ॥

गो० टी०—ननु वाक्यार्थव्युत्पत्तिमताऽप्याचार्येणानुशिष्टोऽधिकारी स्वाधिकारसा-
मर्थ्याज्ज्ञास्यति लब्धा च भविष्यतीत्याशङ्कते—कस्मादिति । श्रोत्रियं ब्रह्मनिष्ठमिति-
श्रुत्यन्तरे व्युत्पत्तिव्यतिरेकेण ब्रह्मनिष्ठताया आचार्यविशेषणत्वेन श्रुतत्वात्तादृशाचा-
र्याक्त आत्मा ज्ञातुं लब्धुं च शक्य इत्याशङ्क्याऽऽह—न नरेणेत्यादिना । मनु-
प्येण मनुष्यत्वाभिमानवताऽन एवावरण । अवरपदार्थमाह—हीनेनेति । प्राकृतबुद्धिना
प्रकृतित आगतेषु पश्चादिव्यभिमानरूपा बुद्धिर्यस्य स प्राकृतबुद्धिस्तेनेत्यर्थः । यं
पृच्छामि येयमित्यादिनेति शेषः । तत्र हेनुमाह—यस्मादिति । शून्यवादिव्यतिरिक्त-
वादिभिरस्तीति चिन्त्यमानस्तेनास्तीति चिन्त्यमानोऽस्तीति पक्षे सांख्यव्यतिरिक्तैः
कर्ताऽशुद्ध इत्यकर्ता शुद्ध इति वेदान्तिभिश्च स एव ब्रह्माभिन्न इति चिन्त्यमानो
यस्मात्तस्माद्विप्रतिपत्तिमत्ता(ता) ह्युपदिष्टोऽर्थो न लब्धुं शक्य इति भावः । केनाऽऽ-
चार्येणोपदिष्ट आत्मा ज्ञातव्य इति पृच्छति—कथमिति । प्रतिपाद्यब्रह्मात्मभूतेन
जीवन्मुक्तेन शिष्यबुद्धिपरिपाकप्रेरणावता ह्युपदिष्ट आत्मा लब्धुं शक्य इत्याह—
उच्यत इति । नान्योऽनन्यस्तेन । ब्रह्मणः सकाशादिनि शेषः । विषयेण विषयी
लक्ष्यत इत्याह—अपृथग्दर्शिननेति । अभेददर्शिननेत्यर्थः । तदेव विवृणोति—प्रति-
पाद्येति । वेदान्तैः प्रतिपाद्यो ज्ञेयो योऽभिज्ञात्मा तत्स्वरूपेणेत्यर्थः । आत्मन्युक्ते
सतीत्यन्वयः । गतिशब्दस्य पूर्वोक्तविकल्पविषयचिन्तापरत्वमादाय व्याचष्टे—गति-
रिति । सर्वं च ते विकल्पाश्च सर्वविकल्पास्तद्विषया गतय(ति)श्चिन्ता प्रत्यस्तमिता
लीना यस्मिन्तस्य भावस्त्वत्त्वं तस्मात् । आचार्यपदाध्याहारेणार्थान्तरमाह—अथवेति ।
स्वात्मभूते ब्रह्मात्मभूतेऽनन्य इत्येवंरूपेणाऽऽत्मनि प्रोक्ते प्रकर्षेणोपदिष्टे सतीत्यन्वयः ।
अत्राऽऽत्मनि ब्रह्माहमस्मीत्यवगतेरन्येति शेषः । ज्ञेयस्यान्यस्याभावादिति । ब्रह्मा-
त्मैक्याद्भिन्नस्याभावादित्यर्थः । आत्मैकत्वेन विज्ञातिरभिव्यक्तिरात्मैकत्वविज्ञानम् ।

१ क. ख. ज. प्रोक्त इत्यर्थः । १. २ ग. ड. झ म. ठ. 'णुतरोऽणुप्र'. ३ क. 'कर्मणुप्रमाणो
न त'. ख. ज. 'कर्मणुप्रमाणादत'. ४ क. ख. ज. 'बुद्ध्याभ्यू'. ग. च. 'बुद्ध्यूहे'. ५ क. घ. च.
'न तर्क्य'. ६ क. ग. 'माणोऽणु'. ७ ड. म. ट. 'णुप्रमा'. ८ क. ख. ग. ड. च. ज. झ. ट. ठ.
ततोऽणु'. ९ ग. च. 'तोऽप्यणुतरमि'. १० ड. 'तरमि'. ११ क. ख. च. ड. ज. ठ. हि त'.
१२ ट. ठ. आत्मभते ।

कस्मिन्माह—अत इति । यतो ब्रह्मात्मैकत्वमेव ज्ञेयं तज्ज्ञानं गतिरत इत्यर्थः । *गन्त-
व्याभाषाद्गन्तव्यान्तराभाषद्यतो न प्राप्तव्यान्तरमतो गतिर्ज्ञानान्तरं नावशिष्यत इत्यर्थः ।
गतिरत्र नास्तीत्यंशस्यार्थान्तरमाह—संसारगतिर्वेति । अनन्य आत्मनि गुरुणा
प्रोक्त आत्मनि संसारगतिः संसारप्रतिभासः सत्यत्वेन नास्ति कर्तृत्वादेः संसारस्याभास
एव प्रत्यय इति भावः । ननु विज्ञानस्य न संसारनिवृत्तिर्मुख्यं फलं तत्कर्तृ संसाराव-
गतिनिषेध इति । नेत्याह—नान्तरीयकत्वादिति । विज्ञानफलस्य मोक्षस्याऽऽनन्दा-
भासेः संसारनिवृत्तिर्नान्तरीयकत्वादित्यर्थः । अगतिरिति परिच्छेदेनार्थान्तरमाह—
अथवेति । प्रोच्यमानं यद्ब्रह्म तदात्मभूतेनाऽऽचार्येण शिष्यबुद्ध्या विम्वेश्वरभूतेनोप-
दिष्ट आत्मनि शिष्यस्याधिकारिणोऽनवबोध आत्मविषये नास्त्येव, बोधो भवत्येवे-
त्यर्थः । इदमुपलक्षणम् । प्रतिबद्धबोधस्यापि बोधे प्रतिबन्धो न भवतीति भावः ।
श्रोतुर्बोधमभिनीय दर्शयति—तदस्म्यहमिति । तत्प्रत्यगभिन्नमहमस्मीत्यर्थः । तदन-
न्योऽहमिति पाठोऽप्ययमेवार्थः । तत्रोपमानमाह—आचार्यस्येवेति । वृत्तानुवादपूर्व-
कमुत्तरवाक्यमवतारयति—एवमिति । अनन्यतया स्थितेनाऽऽचार्येण प्रोक्त आत्मा
सुविज्ञेय इति प्रथमव्याख्यानुवादः । न केवलमाचार्येणोपदिष्ट आत्माऽपि स्वागमेना-
पीत्याह—आगमवतेति । अवगमवतेति पाठः सुगमः । द्वितीयव्याख्यान आचार्ये-
णानन्यतयाऽनन्य इत्येवंरूपेण प्रोक्त आत्मा सुविज्ञेय इत्यनुवादः । तृतीये समः ।
चतुर्थ आचार्येणैव प्रोक्त आत्मा सुविज्ञेय इत्येवकाराध्याहारेणानुवादो व्याख्येयः ।
पृथग्दर्शना तूपदिष्ट आत्मा परोक्ष एवेत्याह—इतरथेति । पृथग्दर्शिनोपदिष्ट
आत्माऽणुः परोक्षः परोक्षादपि परोक्षाऽणयानणुप्रमाणादप्यल्पपरिमाणादप्यणी-
यान्संपद्यत इत्यर्थः । हिरप्यर्थः । अल्पपरिमाणादप्यणुतरः संपद्यत आत्मे-
त्यत्र हेतुमाह—अतर्क्यमिति । अणयानित्युपक्रमे पुंलिङ्गनिर्देशादतर्क्यमिति नपुं-
सकः पुंलिङ्गत्वेन विपरिणेत्य इत्याह—अतर्क्य इति । तर्केण ज्ञेयस्तर्क्यो न
तर्क्योऽतर्क्यः । ननु तर्कस्यानुमानरूपत्वेन प्रमाणत्वाच्छ्रुतिवद्वस्त्वबोधकत्वात्कथं तर्का-
गम्य आत्मेत्यत आह—स्वबुद्ध्याऽभ्यूहेनेति । स्वाधीना बुद्धिः स्वबुद्धिर्न गुर्वाद्यु-
पदेशेन संस्कृता तथाऽभ्यूह आरोपस्तेन तर्केणेत्यर्थः । तथा सत्यनुमानस्य मन्तव्य
इति श्रुत्या वेदान्तसहायत्वमुक्तं बाधितं स्यादित्याशङ्क्याऽऽह—केवलेनेति । श्रुत्य-
सहायेनेत्यर्थः । तथा च श्रुत्यनुकूलतर्कस्य समूलत्वात्प्रामाण्येऽपि केवलस्य नार्थनि-
व्यायकतेति भावः । केवलेन तर्केणातर्क्य इत्यन्वयः । विपक्षे दण्डमाह—तर्क्यमाण
इति । तर्क्यमाण आत्मनि केनचित्तार्किकेणाणुपरिमाणे स्थापित इत्यन्वयः । एकेना-

* एतद्वनुरोधेन भाष्येऽपि गन्तव्याभाषादिति पाठः स्यादित्यनुमीयते ।

शुत्वेन स्थापित आत्मन्यन्योऽपि तार्किकमन्योऽन्यथाऽभ्युहतीत्याह—तत् इति । ततः पूर्वस्मात्परिमाणादणुतां ततोऽपि परोक्षतामन्यस्तार्किक उहति । हि प्रसिद्धमेतत् । ततोऽपीति । पूर्ववत् । ननु कश्चित्तार्किकाग्रणीः परिमाणस्य निष्ठां वेत्स्यतीति नेत्याह—न हीति । कुत्सिततर्कः कृतर्क उत्प्रेक्षामात्रनिबन्धनस्तस्य निष्ठा कस्मिंश्चिद्विषये परिममाप्तिः काचिदपि न विद्यत इत्यर्थः ॥ ८ ॥

नैषा तर्केण मतिरापनेया प्रोक्ताऽन्येनैव सुज्ञा-
नाय प्रेष्ठ । यां त्वमापः सत्यधृतिर्बतासि
त्वादृङ्क्षो भूयान्नचिकेतः प्रष्टा ॥ ९ ॥

अतोऽनन्यप्रोक्त आत्मन्युत्पन्ना येयमागमप्रतिपाद्यात्ममतिर्नैषा तर्केण स्वबुद्ध्याभ्युहमात्रेणापनेया न प्रापणीयेत्यर्थः । नापनेतव्या वा न हातव्या । तार्किका ह्यनागमज्ञः स्वबुद्धिपरिकल्पितं यत्किंचिदेव कथयति । अत एव च येयमागमप्रभूता मतिरन्येनैवाऽऽगमाभिज्ञेनाऽऽचार्येणैव तार्किकान्प्रोक्ता सती सुज्ञानाय भवति हे प्रेष्ठ प्रियतम । का पुनः सा तर्कागम्या मतिरित्युच्यते । यां त्वं मतिं मद्वरप्रदानेनाऽऽपः प्राप्तवानसि । सत्याऽवितथविषया धृतिर्यस्य तव स त्वं सत्यधृतिर्बतासीत्यनुकम्पयन्नाह मृत्युर्नचिकेतसं वक्ष्यमाणविज्ञानस्तुतये । त्वादृक्त्व-
त्तुल्यो नोऽस्मभ्यं भूयार्द्रवताद्भवन्वन्यः पुत्रः शिष्यो वा प्रष्टा । कीदृग्यादृक्त्वं हे नचिकेतः प्रष्टा ॥ ९ ॥

आ० टी०—॥ ९ ॥

गो० टी०—फलितमाह—अत इति । यतस्त्वकीनधीनाऽन इत्यर्थः । अनन्येना-
पृथग्दर्शना प्रोक्त आत्मनि विषय आगमप्रतिपाद्या तरति शोकमात्मविदित्यागमेन फलत्वेन प्रतिपाद्या येयं मतिरेषा तर्केण न प्रापणीया न परिणयेत्यर्थः । पुनर्नकार-
ग्रहणमन्वयार्थम् । अर्थान्तरमाह—नापनेतव्येति । न हातव्या न बाधनीया । वाशब्दः पक्षान्तरद्योती । प्रथमपक्षे ह्यात्मविषया मतिर्न तर्केण जननीयेत्यर्थः । द्वितीये कुतर्कादिनाऽऽगमजनितमतिर्न बाधनीयेत्यर्थः । नन्वागमानुकूलतर्कस्यापि निषेधः स्यादित्याशङ्क्य कृतर्कस्यैव निषेध इत्याह—तार्किक इति । यत्किंचिदेव कथयती-

१ ट. 'का ह्यन्येन सु' । २ ख. ज. 'न मतिः स्व' । ३ घ. झ. म. ट. 'बुद्ध्याऽभ्यु' । ४ क. घ. च. वा न हस्तव्या । ख. ज. झ. म. ट. ट. वा नोपहस्तव्या । ५ ख. ग. कल्पय' । ६ क. ख. ज. 'प्रसूता । ७ घ. 'रन्ध्रे' । ८ च. 'किं प्रोक्ता । ९ ग. ड. च. 'तिरुच्य' । १० ग. झ. म. ट. 'द्रवत्वं' ।

त्यन्वयः । यत्किञ्चित्प्रत्यगभिन्नस्य तदस्थत्वादिकम् । तदपि प्रमाणमूलमिति चेन्न-
 त्याह—स्वबुद्धिपरिकल्पितमिति । तत्र हेतुः—अनागमः इति । हि यस्मादाग-
 मार्थानभिज्ञस्तार्किकस्तस्मात्स्वबुद्धिपरिकल्पितमेव यत्किञ्चित्कथयतीत्यन्वयः । अपृथ-
 ग्दर्शनाऽऽचार्येणोपदिष्ट आत्मा ज्ञातुं शक्य इत्युक्तमर्थं श्रुतिनिगमयतीत्याह—अत-
 एवेति । यतस्तर्कजन्या न भवतीत्यत इत्यर्थः । कस्मादन्येनेत्यपेक्षायां पूरयति—
 तार्किकादिति । प्रोक्ता प्रकर्षेणोपदिष्टेत्यर्थः । मुक्तानाय साक्षात्काराय । प्रियतमेति
 संबोधनं नचिकेतसः । आकाङ्क्षापूर्वकमुत्तरवाक्यमवतारयति—का पुनरिति । मतेरु-
 त्तरक्षणे प्राप्यमाणत्वात्प्राप्तवानसीति निर्देशः । वरप्रदानस्याग्निविद्यादिप्राप्तिपर्यन्त-
 त्वाद्वाऽसीति निर्देशः । अविद्यः परमार्थ आत्मा विषयो यस्याः सा तथा । अनुक-
 म्ययन्दयां कुर्वन्नित्यर्थः । नचिकेतसमनुकम्पयन्वक्ष्यमाण[वि]ज्ञानस्तुतय आहेत्य-
 न्वयः । हे नचिकेतो यादृक्त्वं प्रष्टा त्वत्तुल्याऽस्मभ्यं तादृक्पुत्रः शिष्यो वा भवस्वि-
 त्युत्तरवाक्यान्वयः ॥ ९ ॥

पुनरपि तुष्ट आह—

जानाम्यहं शेवधिरित्यनित्यं न ह्यध्रुवैः प्राप्यते
 हि ध्रुवं तत् । ततो मया नाचिकेतश्चितोऽ-
 ग्निरनित्यैर्द्रव्यैः प्राप्तवानस्मि नित्यम् ॥ १० ॥

जानाम्यहं शेवधिर्निधिः कर्मफललक्षणो निधिरिव प्रार्थयत इति ।
 असावनित्यमनित्य इति जानामि । न हि यस्मादनित्यैरध्रुवैर्नित्यं
 ध्रुवं तत्प्राप्यते । परमोत्माख्यः शेवधिः । येस्त्वनित्यमुखात्मकः
 शेवधिः स एवानित्यैर्द्रव्यैः प्राप्यते । हि यतस्ततस्तस्मान्मया जान-
 ताऽपि नित्यमनित्यसाधनैर्न प्राप्यत इति नाचिकेतश्चितोऽग्निरनि-
 त्यैर्द्रव्यैः पञ्चादिभिः स्वर्गमुखसाधनभूतोऽग्निर्निर्वर्तित इत्यर्थः । तेना-
 हमधिकारापन्नो नित्यं याम्यं स्थानं स्वर्गाख्यं नित्यमापेक्षिकं प्राप्त-
 वानस्मि ॥ १० ॥

आ० टी०—मया जानताऽपि ब्रह्मायासं कर्म कृतं त्वं दीयमानमपि तत्फलं न
 गृह्णासि मत्तोऽधिकप्रज्ञोऽसीति संतोषात्संतौतीत्याह—पुनरपि तुष्ट आहेति ॥ १० ॥

गो० टी०—मया जानताऽपि ब्रह्मायासं कर्म कृतं तत्फलं दीयमानमपि न गृह्णासि

१ छ. अ. ट. 'फलं ल'. २ क. ख. ग. 'त्यमिति'. ३ ख. ज. झ. अ. ट. 'वैयर्थित्व'.
 ४ ख. ज. 'माख्यः'. ५ क. ख. ज. 'यस्तु नि'. ६ छ. अ. 'ति. नचि'. ७ घ. 'धः. ततोऽह'.

ततो मत्तोऽप्यधिकतरप्रज्ञोऽसीति संतोषात्स्तौतीत्याह—पुनरपि तुष्ट आहत्यादिना । शेषविशब्देन निविशब्दपर्यायेण कथं कर्मफलमुच्यते भूष्पापितहिरण्याद्यर्थकत्वा-
न्निविशब्दस्येत्याशङ्क्य कामनाविषयत्वगुणयोगाच्छेषविशब्दः कर्मफले विद्यत इत्याह—
निधिरिवेति । शेषविशब्दस्य पुंलिङ्गत्वादाह—अनित्यमनित्य इतीति । तन्न
प्राप्यत इत्यन्वयः । ध्रुवशब्दार्थमाह—परमात्मेति । तर्ह्यनित्यमुखप्राप्तिः केनेत्यत
आह—यस्त्विति । हे नचिकेतो नित्यमनित्यसाधनेन प्राप्यत इति जानताऽपि
मयाऽग्निश्चिन्तित इत्यन्वयः । पदार्थमुक्त्वा वाक्यार्थमाह—अनित्यैरिति । तेन चित्तेना-
ग्निनाऽधिकारापन्नो धर्माधर्मफलयोः प्रदानेन जन्तूनां नियन्तृत्वमापन्नः । याम्यमिति ।
यमयति नियच्छतीति यमस्तस्येदं याम्यं तेनाधिष्ठितमिति यावत् । ननु कर्मफलस्य
तद्यथेहेत्यादिश्रुत्याऽनित्यत्वश्रवणात्कथं नित्यत्वं तत्राऽऽह—आपेक्षिकमिति ।
किंचित्कालावस्थायीत्यर्थः ॥ १० ॥

कामस्याऽऽप्तिं जगतः प्रतिष्ठां क्रतोरनन्यमभ-
यस्य पारम् । स्तोममहदुरुगायं प्रतिष्ठां दृष्ट्वा
धृत्या धीरो नचिकेतोऽत्यस्त्राक्षीः ॥ ११ ॥

त्वं तु कामस्याऽऽप्तिं समाप्तिम्, अत्रैवेहैव सर्वे कामाः परिसमाप्ताः,
जगतः साध्यात्माधिभूताधिदैवादेः प्रतिष्ठामाश्रयं सर्वात्मकत्वात्,
क्रतोः फलं हिरण्यगर्भं पदं मनन्यमानन्यम् । अभयस्य च पारं परां
निष्ठाम् । स्तोमं स्तुत्यं महदणिमाद्यैश्वर्याद्यनेकगुणसंर्हितं स्तोमं च तन्म-
हच्च निरतिशयत्वात्स्तोममहत् । उरुगायं विस्तीर्णा गतिम् । प्रतिष्ठां
स्थितिमात्मनोऽनुत्तमामपि दृष्ट्वा धृत्या धैर्येण धीरो धीमान्संचिके-
तोऽत्यस्त्राक्षीः परमेवाऽऽकाङ्क्षन्नतिमृष्टवानसि सर्वमेतत्संसारभोगजा-
तम् । अहो बतानुत्तमगुणोऽसि ॥ ११ ॥

आ० टी०—॥ ११ ॥

गो टी०—आहिरण्यगर्भपदाद्विरक्तस्य ब्रह्मविद्यायामधिकार इत्येतद्दर्शयितुं प्रष्टारं
स्तौति—त्वं त्विति । अत्रैवेति पदं व्याचष्टे—इहैवेति । हिरण्यगर्भपद इत्यर्थः ।

१ क. छ. झ. म. ट. स्तोमं म' । २ क. ख. घ. ङ. च. ज. ट. ठ. अत्र हि स' । ३ ख.
ज. छ. म. ट. ठ. क्रतोः पदासनायाः फ' । ४ क. 'दमा' । ५ ट. स्तुत्यमणि' । ६ म. महत्ताभि' ।
७ क. ख. च. ज. 'नसहितं । ८ घ. 'संगतं । ९ क. ट. 'त्वादुह' । १० ग. घ. झ. म. 'स्तोमं
य' । ११ घ. 'स्तीर्थेण' । १२ ख. 'माणाभि' । १३ ग. घ. ङ. च. 'जल्य' । १४ घ. 'सि त्वम् ॥ ११ ॥

हिरण्यगर्भपदस्याध्यात्माधिभूतादिसहितसर्वजगदाश्रयत्वे हेतुमाह—सर्वात्मकत्वादिति । आनन्त्यपदापेक्षितक्रतुफलं हिरण्यगर्भपदमित्याह—क्रतोः फलमित्यादिना । क्रतुहिरण्यगर्भोपासना । आनन्त्यमापेक्षिकम् । एवमुत्तरपदेऽपि द्रष्टव्यम् । भाष्ये प्रथमचकार आनन्त्याभयसमुच्चयार्थः । द्वितीयः स्तोममहत्त्वगुणसमुच्चयार्थः । संहृतमिति । विशिष्टमित्यर्थः । पदार्थमभिधाय तदनुवादेन हेतुं दर्शयति—स्तोमं चेत्यादिना । अनेककालावस्थायि हिरण्यगर्भपदं गम्यत इति व्युत्पत्त्या विस्तीर्णगतिरित्युच्यते । हे नचिकेत इति संबोधनमत्यन्ताक्षीरित्यत्र द्रष्टव्यम् । किं त्यक्तवानसीत्यपेक्षायां प्रोक्तहिरण्यगर्भपदं न्तसंसारभोगजातमित्याह—सर्वमेतदिति । उपक्रान्तश्रोतृप्रशंसासुसंहरति—अहो वनेति ॥ ११ ॥

तं दुर्दर्शं गूढमनुप्रविष्टं गुहाहितं गह्वरेष्ठं पुराणम् ।
अध्यात्मयोगाधिगमेन देवं मत्वा धीरो हर्ष-
शोकौ जहाति ॥ १२ ॥

यं त्वं ज्ञातुमिच्छस्यात्मानं तं दुर्दर्शं दुःखेन दर्शनमस्येति दुर्दर्शोऽ-
तिसूक्ष्मत्वाच्चम् । गूढं गहनमनुप्रविष्टं प्राकृतविषयविकारविज्ञानैः
प्रच्छन्नमित्येतत् । गुहाहितं गुहायां बुद्धौ स्थितं तत्रोपलभ्यमानत्वात् ।
गह्वरेष्ठं गह्वरे विषमंऽनेकानर्थसंकटं तिष्ठतीति गह्वरेष्ठम् । यत एवं गूढ-
मनुप्रविष्टो गुहाहितश्चातो गह्वरेष्ठः । अतो दुर्दर्शः । तं पुराणं पुरातनम-
ध्यात्मयोगाधिगमेन विषयेभ्यः प्रतिसंहृत्य चेतस आत्मनि समाधानम-
ध्यात्मयोगस्तस्याधिगमस्तेन मत्वा देवमात्मानं धीरो हर्षशोकावात्मन
उत्कर्षापकर्षयोरभावाज्जहाति ॥ १२ ॥

आ० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपज्ञानं
संसारनिवर्तकं परमानन्दप्राप्तिसाधनं धर्म्यं च नातः परं श्रेयःसाधनमस्तीति पृष्टस्य
वस्तुनः प्रशंसया च प्रष्टारं प्रशंसति—यं त्वं ज्ञातुमिच्छसीत्यादिना ॥ १२ ॥

गो० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपविज्ञानं
सनिदानसंसारनिवर्तकं परमानन्दप्राप्तिसाधनमतः परं श्रेयःसाधनं धर्मश्च नास्तीति पृष्टस्य
वस्तुनः प्रशंसया च प्रष्टारं प्रशंसते(ति)—यं त्वं ज्ञातुमिच्छसीत्यादिना । यमा-
त्मानं ज्ञातुमिच्छसि तमित्यन्वयः । यं च त्वमिति क्वचित्पाठः । दुःखेनेति । अत्य-

१ ख. ज. 'न च ह' । २ क. ड. ख. छ. ट. 'दर्शमति' । ३ ग. ड. च. 'यविज्ञा' । ४ घ. छ. ट. 'कारविज्ञा' । ५ ख. छ. न. स्थितयाहितं निहितं तं । ६ क. ग. घ. झ. न. ट. ठ. 'भ्यत्सा' । ७ ख. 'ये स्थानेऽने' । ८ ख. ड. झ. न. ट. 'रो धीमानहर्ष' ।

न्तायासेनेत्यर्थः । तदुक्तं कश्चिन्मां वेत्ति तत्त्वत इति । तत्र हेतुमाह—अवि-
मूक्षमत्वादिति । तमिति । परममूक्षमाकाशादेरपि कारणत्वादितिसूक्ष्मतो दुर्द-
र्शमित्यर्थः । गूढमनुप्रविष्टमित्यस्य तात्पर्यार्थिमाह—प्राकृतेति । विषयाः शब्दादयः ।
नन्वनन्तायामविस्तारस्य न बुद्धौ स्थितत्वमिति (त्या)शङ्कयाऽऽह—तत्रेति । बुद्धावि-
त्यर्थः । अनर्था रागद्वेषादयस्तैः संकटेऽत्यन्तायासजनके कार्यकारणसंबात इत्यर्थः ।
गूढमनुप्रविष्टत्वं गृहाहितत्वं च गह्वरेष्ठत्वे हेतुस्तच्च दुर्दर्शत्वे हेतुरित्याह—यत एव-
मित्यादिना । यतो गह्वरेष्ठोऽन इत्यर्थः । पुरातनं सनातनमित्यर्थः । अधिगमेनेति ।
प्राप्येत्यर्थः । धीरोऽध्यात्माधिगमेन देवमात्मानं मत्वा हर्षशोकौ जहातीत्यन्वयः ।
हर्षशोकोपलक्षितसंसारनिवृत्तौ हेतुमाह—आत्मन इति । स्वोत्कर्षप्रयुक्तं सुखादि
परोत्कर्षप्रयुक्तं दुःखादि स्वापकर्षप्रयुक्तं दुःखादि परापकर्षप्रयुक्तं सुखादि तयोरभाव-
स्तस्मादपगच्छत इत्य (च्छतीत्यर्थः) । अत्र धीरो बुद्धिमानिति श्रवणमननसत्त्वमुच्यते ।
अध्यात्मयोगशब्देन निदिध्यासनमुच्यते । मत्वेति साक्षात्कार उच्यते ॥ १२ ॥

एतच्छ्रुत्वा संपरिगृह्य मर्त्यः प्रवृह्य धर्म्यम-
णुमेतमाप्य । स मोदते मोदनीयं हि
लब्ध्वा विवृतं सद्य नचिकेतसं मन्ये ॥१३॥

किंचेतदात्मतत्त्वं यदहं वक्ष्यामि तच्छ्रुत्वाऽऽचार्यप्रसादात्सम्पगा-
त्मभावेन परिगृह्योपादाय मर्त्यो मरणधर्मा धर्मादनपेतं धर्म्यं प्रवृह्योध्यस्य
पृथक्कृत्य शरीरादेरणुं सूक्ष्ममेतमात्मानमाप्य प्राप्य स मर्त्यो विद्वान्मो-
दते मोदनीयं हर्षणीयमात्मानं लब्ध्वा । तदेतदेवंविधं ब्रह्मसद्य भवनं(?)
नचिकेतसं त्वां प्रत्यपावृतद्वारं विवृतमभिमुखीभूतं मन्ये मोक्षार्हं त्वां
मन्य इत्यभिप्रायः ॥ १३ ॥

आ० टी०—॥ १३ ॥

गो० टी०—आत्मतत्त्वज्ञानम्य सनिदानसंसारनिवर्तकत्वमादर्श्याऽऽनन्दावासिप्ता-
धनतामाह—किंचेति । वक्ष्यामीति । न जायत इत्यारभ्येति द्रष्टव्यम् । स्वाधीनश्रवणं
व्यावर्तयति—आचार्यप्रसादादिति । अथवाऽऽचार्यप्रसादात्संपरिगृह्येति योजना ।
आत्मभावेन परिगृह्येति मननेन ब्रह्मतत्त्वं श्रुतं प्रत्यगात्मत्वेन निश्चित्येत्यर्थः । प्रायेण
मनुष्याधिकारत्वाच्छास्त्रस्येति मर्त्यग्रहणम् । तत्त्वज्ञानस्योत्तमधर्मत्वमाह—धर्मादिति ।

१ ज. 'क्ष्याम्येत' । २ ग. 'मि श्रुत्वा' । ३ क. ख. घ. ङ. ज. ठ. 'यंसकाशात्' । ४ क. ख.
ज. 'यं हि हं' । ५ च. म. 'यं सप्रज्ञा म' ।

कस्मात्पृथक्कृत्येत्यपेक्षायामाह—स्त्रीरादेरिति । पृथक्करणं निदिध्यासनम् । प्राप्तिः साक्षात्कारः । मोदनीयमात्मानं लब्ध्वा स विद्वान्मोदत इत्यनेनाऽऽनन्दावासिरुक्ता । एवं वस्तुप्रशंसां कृत्वा प्रष्टारं प्रशंसतीत्याह—तदेवमित्यादिना । तदिति । तस्मादित्यर्थः । यस्माद्विद्वान्साक्षात्कारान्निरतिशयब्रह्म प्राप्नोति तस्मादित्यर्थः । एवंविधमिति । निरतिशयानन्दस्वरूपमित्यर्थः । ब्रह्मैव सद्य ब्रह्मसद्य भवनं गृहं प्राप्य (?) स्यात्तव्यमित्यर्थः । अभिमुखीभूतमिति । प्रसन्नमित्यर्थः । यमेवैष वृणुत इति श्रुतेः । पदार्थमुक्त्वा तात्पर्यार्थमाह—मोक्षार्हमिति ॥ १३ ॥

अन्यत्र धर्मादन्यत्राधर्मादन्यत्रास्मात्कृताकृतात् ॥

अन्यत्र भूताच्च भव्याच्च यत्तत्पश्यसि तद्वद ॥ १४ ॥

यद्यहं योग्यः प्रसन्नश्चासि भगवन्मां प्रत्यन्यत्र धर्माच्छास्त्रीयादर्मा-
नुष्ठानात्तत्फलात्तत्कारकेभ्यश्च पृथग्भूतमित्यर्थः । तथाऽन्यत्राधर्मात्त-
थाऽन्यत्रास्मात्कृताकृतात् । कृतं कार्यमकृतं कारणमस्मादन्यत्र । किंचा-
न्यत्र भूताश्चातिक्रान्तात्कालाद्भव्याच्च भविष्यतश्च तथा वर्तमानात् ।
कालत्रयेण यन्न परिच्छिद्यत इत्यर्थः । यदीदृशं वस्तु सर्वव्यवहारगोच-
रातीतं पश्यसि जानासि तद्वद मह्यम् ॥ १४ ॥

आ० टी०—यदि देहव्यतिरिक्तस्याऽऽत्मनः प्रथमं पृष्टस्य परमार्थस्वरूपज्ञानमेव
श्रेयःसाधनं तर्हि तदेव ब्रूहीत्याह—यद्यहं योग्य इत्यादिना । अत एव वरदानव्य-
तिरेकेणापूर्वोऽयं प्रश्न इति नाऽऽशङ्कनीयं पूर्वपृष्टस्यैव यायातथ्यप्रश्नः पृष्टस्य वस्तुनो
विशेषणान्तरज्ञानसाधनं वक्तुमित्यर्थः ॥ १४ ॥

गो० टी०—यद्यादी पृष्टस्य देहव्यतिरिक्तस्याऽऽत्मनः पारमार्थिकस्वरूपज्ञानमेव
श्रेयःसाधनं तर्हि तदेव ब्रूहीति नचिकेता आह—यद्यहं योग्य इत्यादिना । अत
एव वरदानव्यतिरेकेणापूर्वोऽयं प्रश्न इति नाऽऽशङ्कनीयम् । येयं प्रेत इत्यादिना
पृष्टस्यैव देहव्यतिरिक्तस्याऽऽत्मनो यायात्म्यप्रश्नोऽयं पृष्टस्य वस्तुन ओंकारोपासना-
दिरूपविशेषणान्तरं ज्ञानसाधनं वक्तुमित्यर्थः । मां प्रति यदि प्रसन्नश्चासि मह्यं तद्वदे-
त्यन्वयः । किं तदित्यपेक्षायामाह—अन्यत्रेत्यादिना । धर्मत्वेन प्रसिद्धचैत्य-
बन्धनादेरधर्मत्वख्यापनाय शास्त्रीयादिति विशेषणम् । ननु धर्मानुष्ठानादन्यदित्युक्ते
तत्फलं तत्कारकं चाऽऽत्मा स्यादित्याशङ्क्य धर्मग्रहणस्योपलक्षणत्वान्न दोष
इत्याह—तत्फलादित्यादिना । अधर्मादन्यदित्यत्राप्युपलक्षणं तुल्यम्—अन्यत्रेति ।
अन्यदित्यर्थः । कार्यकारणपरिच्छेदकात्कालादप्यन्यदित्याह—किंचेति । प्रथमश्च-

कारोऽतिक्रान्तवस्त्वन्यत्वसमुच्चयार्थः । भविष्यतश्च कालादित्यनुवर्तते । द्वितीयश्च-
कारो भविष्यत्कालपरिच्छिन्नवस्त्वन्यत्वसमुच्चयार्थो वर्तमानकालान्यत्वतत्परिच्छिन्नव-
स्त्वन्यत्वसमुच्चयोपलक्षणार्थश्च । पदार्थमुक्त्वा वाक्यार्थमाह—कालेति । ईदृशं
वास्त्विति व्याचष्टे—सर्वेति ॥ १४ ॥

इत्येवं पृष्ठवते मृत्युरुवाच पृष्ठं वस्तु विशेषणान्तरं च विवक्षन्—

सर्वे वेदा यत्पदमामनन्ति तपांसि सर्वाणि
च यद्वदन्ति । यदिच्छन्तो ब्रह्मचर्यं चरन्ति
तत्ते पदं संग्रहेण ब्रवीम्योमित्येतत् ॥ १५ ॥

सर्वे वेदा यत्पदं पदनीयं गमनीयमविभागेनाऽऽमनन्ति प्रतिपाद-
यन्ति तपांसि सर्वाणि च यद्वदन्ति यत्प्राप्त्यर्थानीत्यर्थः । यदिच्छन्तो
ब्रह्मचर्यं गुरुकुलवासलक्षणमन्यद्वा ब्रह्मप्राप्त्यर्थं चरन्ति तत्ते तुभ्यं पदं
यज्ज्ञातुमिच्छसि संग्रहेण संक्षेपतो ब्रवीमि, ओमित्येतत् । तदेतत्पदं
यद्वबुभुत्सितं त्वया यदेतदोमित्योऽशब्दवाच्यमोऽशब्दप्रतीकं च ॥ १५ ॥

आ० टी—सर्वे वेदा इति । वेदैकदेशा उपनिषदः । अनेनोपनिषदो ज्ञानसाध-
नत्वेन साक्षाद्विनियुक्तास्तपांसि तेषां कर्माणि शुद्धिद्वारेणावगतिसाधनानि । मन्दाधि-
कारिणो विचारसमर्थस्य क्रमेणावगतिसाधनं संक्षिप्याऽऽह—संग्रहेणेति । यस्य
शब्दस्योच्चारणे यत्स्फुरति तत्तस्य वाच्यं प्रभिद्धं समाहितचित्तस्योक्तोच्चारणे यद्विष-
यानुपरक्तं संवेदनं स्फुरति तदोक्तारमवलम्ब्य तद्वाच्यं ब्रह्मास्मीति ध्यायेत्तत्राप्यस-
मर्थ ओऽशब्द एव ब्रह्मदृष्टिं कुर्यादित्यर्थः ॥ १५ ॥

गो० टी०—उत्तरमवतारयति—एवमिति । विशेषणान्तरं चेति । ओंकारोपा-
सनमित्यर्थः । सर्वे वेदा इति तदेकदेशा उपनिषद उच्यन्ते तं त्वौपनिषदमित्यादि-
श्रुत्या साक्षाज्ज्ञानसाधनत्वेन विनियुक्ताः । गमनीयमिति । प्राप्तव्यमित्यर्थः । अवि-
भागेनाविप्रतिषेधेनैककण्ठ्येनेत्यर्थः । तपांसि कर्माणि । ननु कर्मणां शुद्धिद्वारेण ज्ञान-
साधनत्वात्प्रमाणत्वाभावाद्वदन्तीत्येतदनुपपन्नमित्याशङ्क्य वदन्ति(ति)रत्र लक्षणये-
त्याह—यत्प्राप्त्यर्थानीति । *यदिति । गुरुकुलवासलक्षणमिति । नैष्ठिकं ब्रह्मच-

* “यदिति” इत्यधिकं वृद्धितं वैतदग्रे किंचिदिति भाति ।

१ क. छ. म. ट. ‘न्तरेण च । २ घ. ‘त्यदमामनन्ति प । ३ ख. ख. घ. क. ज. ट. ‘नीवधि’ ।
४ क. ‘भविष्यानेनाऽऽम’ । ५ ग. घ. ‘विगनेनाऽऽम’ । ६ क. ख. ज. ‘न्ति त’ । ७ छ. म. ट.
‘र्वा भवन्तीत्य’ । ८ ग. च. ‘यं चरन्ति गु’ । ९ म. ठ. ‘विगनेना’ ।

र्यमित्यर्थः । अन्यदेति । इन्द्रविरोचनाख्यायिकाभिहितब्रह्मविद्याङ्गं ब्रह्मचर्यमित्यर्थः । मन्दाधिकारिणोऽवगतिसाधनं संक्षिप्याऽऽह—संग्रहेणेति । यस्य शब्दस्योच्चारणे यत्स्फुरति तत्तस्य वाच्यम् । समाहितचित्तस्योङ्कारोच्चारणे यत्साक्षिसंवेदनं स्फुरति तदोङ्कारमवलम्ब्योङ्कारवाच्यं सत्त्वप्रधानमायावच्छिन्नमोङ्कारोपाधिकं ब्रह्माहमस्मीति ध्यायेदित्यर्थः । यदि तत्राप्यसमर्थस्तर्हि प्रणवे ब्रह्मदृष्टिं कुर्यादित्याह—ओंशब्द-प्रतीकं चेति ॥ १५ ॥

एतद्ध्येवाक्षरं ब्रह्म एतद्ध्येवाक्षरं परम् ।

एतद्ध्येवाक्षरं ज्ञात्वा यो यदिच्छति तस्य तत् ॥ १६ ॥

अत एतद्ध्येवाक्षरं ब्रह्मापरमेतद्ध्येवाक्षरं परं च । तयोर्हि प्रतीकमेतदक्षरम्, एतद्ध्येवाक्षरं ज्ञात्वोपास्यब्रह्मेति यो यदिच्छति परमपरं वा तस्य तद्भवति । परं चेज्ज्ञातव्य[म]परं चेत्प्राप्तव्यम् ॥ १६ ॥

आ० टी०—॥ १६ ॥

गो० टी०—तत्त्वविचारानधिकृतानामोङ्कारोपासनां विधाय तत्फलं दर्शयन्नोङ्कारं स्तौतीत्याह—अत इति । यत ओङ्कारो ब्रह्मवाचको ब्रह्मप्रतीकोऽत इत्यर्थः । एतदक्षरमपरं ब्रह्मैवेत्यन्वयः । हिद्वयमन इत्यर्थः । एतदक्षरं परं ब्रह्मैव । चकारः परा-परात्मकत्वसमुच्चयार्थः । हिद्वयार्थं स्फुटयति—तयोर्हीनि । हिशब्दो वाचकत्वसमुच्चयार्थः । अथवा प्रतीकपदेनैव वाचकत्वमुपलक्ष्य हि वेदान्तेषु प्रणवस्य वाचकत्व-प्रतीकत्वप्रसिद्ध्यर्थो व्याख्येयः । फलवचनं व्याचष्टे—एतदिति । हिशब्दो भवतीत्यन्वेति । एतदक्षरमुपास्यं परमपरं ब्रह्मेति ज्ञात्वोपास्य योऽधिकारी यत्परमपरं वेच्छति तद्भवति हीत्यर्थः । ननु परापरोपासनयोस्तत्प्राप्तिः फलमित्युक्तं चेत्सम्यग्ज्ञानं व्यर्थमित्याशङ्क्योपासनाद्वयस्य फलविभागमाह—परं चे[दि]ति । परं चेत्तदालम्बनत्वेनोपास्यं स्थितमिति वा तदा ज्ञातव्यं सत्प्राप्तव्यम् । अपरं चेत्तदा प्राप्तव्यमेवेत्यध्याहारेण योज्यम् । अथवा तदालम्बनत्वेन स्थितं परं चेदिच्छति तदा तज्ज्ञातव्यं भवत्यपरं चेत्तदालम्बनत्वेन स्थितमिच्छति तदा तत्प्राप्तव्यमेव भवतीत्यन्वयः ॥ १६ ॥

एतदालम्बनं श्रेष्ठमेतदालम्बनं परम् । एतदा-

लम्बनं ज्ञात्वा ब्रह्मलोके महीयते ॥ १७ ॥

यत एवमत एतदालम्बनमेतद्ब्रह्मप्राप्त्यालम्बनानां श्रेष्ठं प्रशस्यतमम् ।

एतदालम्बनं परमपरं च परापरब्रह्मविषयत्वात् । एतदालम्बनं ब्राह्म-
ब्रह्मलोके महीयते । परस्मिन्ब्रह्मण्यपरस्मिन् ब्रह्मभूतो ब्रह्मबहुपास्यो
भवतीत्यर्थः ॥ १७ ॥

आ० टी०—॥ १७ ॥

गो० टी०—अत इति । परापरप्राप्तिमाधनत्वादित्यर्थः । एवमुक्तप्रकारेण । एत-
च्छ्रेष्ठमित्यन्वयः । केषां मध्य इत्यपेक्षायामाह—*ब्रह्मेति । प्राप्त्यालम्बनानामिति
गायत्र्यादीनां मध्य इत्यर्थः । परशब्दोऽपरस्याप्युपलक्षणार्थ इत्याह—अपरं चेति ।
तत्र हेतुमाह—परापरं नि । ब्रह्मेव लोको ब्रह्मलोकस्तस्मिन्महीयते पूज्यो भवतीत्यर्थ-
माह—परस्मिन्नित्यादिना ॥ १७ ॥

अन्यत्र धर्मादित्यादिना पृष्ठम्याऽऽत्मनोऽशेषविशेषरहितस्याऽऽल-
म्बनत्वेन प्रतीकत्वेन चोकारो निर्दिष्टः । अपरस्य च ब्रह्मणो मन्दम-
ध्यमप्रतिपत्तुर्नृति । अयेदानीं तस्योकारालम्बनस्याऽऽत्मनः साक्षात्स्व-
रूपनिर्दिधारयिष्येदमुच्यते—

न जायते म्रियते वा विपश्चिन्नायं कुतश्चिन्न
बभूव कश्चिन् । अजो नित्यः शाश्वतोऽयं
पुराणो न हन्यते हन्यमाने शरीरे ॥ १८ ॥

न जायते नोत्पद्यते म्रियते वा न म्रियते चोत्पत्तिमतो वस्तुनोऽ-
नित्यस्यानेकविक्रियास्तामामाद्यन्ते जन्मविनाशलक्षणे विक्रिये इहाऽऽ-
त्मनि प्रतिपिध्येते प्रथमं सर्वविक्रियाप्रतिपेक्षार्थं न जायते म्रियते वेति ।
विपश्चिन्मेधावी, अविपरिलुप्तचैतन्यस्वभावान् । किंच नायमात्मा कुत-
श्चित्कारणान्तराद्बभूव । स्वस्माच्चाऽऽत्मनो न बभूव कश्चिदर्थान्तरभूतः ।
अतोऽयमात्माऽजो नित्यः शाश्वतोऽपक्षयविवर्जितः । यो ह्यशश्वतः
सोऽपक्षीयते । अयं तु शाश्वतोऽत एव पुराणः पुराऽपि नव एवेति ।
यो ह्यवयवोपचयद्वारेणाभिनिर्वर्त्यते स इदानीं नवो यथा कुम्भा-
दिस्तद्विपरीतस्त्वात्मा पुराणो वृद्धिविवर्जित इत्यर्थः । यत एवमतो

* ब्रह्मप्राप्त्यालम्बनानामिति प्रतीकग्रहणं युक्तम् ।

१ क. ख. घ. च. 'त्' । अत ए' । २ घ. 'न वोका' । ३ ग. च. 'ते वो' । ४ क. 'वी सर्व-
ज्ञोऽयं' । ५ ग. घ. च. 'भावत्वात्' । ६ क. ख. घ. ङ. च. ज. ठ. 'व । अ' । ग. 'व तस्मा' ।
७ ङ. व. ट. 'वरहितः' । ८ क. 'तः सोऽप्ययं' । ९ ग. घ. यथाऽहं कुरादिस्ति' ।

न हन्यते न हिंस्यते हन्यमाने शस्त्रादिभिः शरीरे । तत्स्थोऽप्याकाशव-
देव ॥ १८ ॥

आ० टी०—साधनहीनायोपदेशोऽनर्थक इति मत्वाच्चावचमवगतिसाधनमुक्त्वा
वक्तव्यस्वरूपं यत्पृष्ठं तदभिधानायोपक्रमतः इत्याह—अन्यत्र धर्मादित्यादिनेति ।
यद्यात्मनोऽन्यद्ब्रह्म स्यात्तत्र जन्मादिप्राप्त्यभावादप्राप्तनिषेधः स्यादतो जन्मादिप्रतिषेधेन
ब्रह्मोपदिशन्नात्मस्वरूपमेवोपदिशतीति श्रम्यते । मरणनिमित्ता च नास्तित्वाशङ्काऽऽत्मनो
मरणाभावेऽस्तित्वविषयप्रश्नस्याप्येवंदेव वचनं भवतीति द्रष्टव्यम् ॥ १८ ॥

गो० टी०—साधनहीनायोपदेशोऽनर्थक इति मत्वा मन्दमध्यमाधिकारभेदेनोत्कृ-
ष्टापकृष्टसाधनमभिधायान्ने यत्स्वरूपं पृष्ठं तदभिधानायोपक्रमतः इत्याह—अन्यत्र
धर्मादित्यादिनेति । परमार्थतः सर्वधर्मविनिर्मुक्तस्योपाधिमन्तर्भाव्य मन्दमध्यमं प्रत्या-
लम्बनत्वेन प्रतीकत्वेन वौ(चौ)कारो निर्दिष्ट इत्यर्थः । अपरस्य च ब्रह्मण आलम्बन-
त्वेन प्रतीकत्वेन वौ(चौ)कारो निर्दिष्ट इत्यन्वयः । अथ साधननिरूपणानन्तरम् । इदा-
नीमिति प्राप्तावमरत्वमुच्यते । तस्येति । उपामनार्थं सोपाधिकस्येत्यर्थः । ओंकाराल-
म्बनस्योंकारोपाधिकस्याऽऽत्मन इत्यर्थः । साक्षादित्युपाध्यनन्तर्भावेनेत्यर्थः । निर्दिधार-
यिषया निर्धारयितुमिच्छयदमृत्तरम् । ननु यद्यन्यत्र धर्मादित्यादिना पृष्ठस्योत्तरं तर्ह्य-
स्तित्वप्रश्नस्य किमुत्तरं न चेदमेवेति चेद्विज्ञात्मनोरकोत्तरामंभवादिति चेन्नाऽऽत्मभेदा-
सिद्धेयं हि परमात्मनः सकाशाज्जीवो भिन्नस्त्वेति परमात्मप्रश्नस्य न जायत इत्युत्तरं न
स्याज्जन्मादिसंबन्धस्य परमात्मन्यप्रमत्तात्तयोरैक्ये जीवांशप्रमत्तिमादाय निषेध उपप-
द्यत इति तयोरैक्यमेवोत्तरमिति भावः । नन्वन्येऽपि विकाराः सन्ति ते किमिति प्रथमं
न निषिध्यन्त इति तत्राऽऽह—उत्पत्तिमत इत्यादिना । अनित्यस्य विनाशिन
इत्यर्थः । विक्रियाः सन्तीति शेषः । समापद्यन्त इति पाठः कादाचित्कः । प्रथमं जन्म-
विनाशलक्षणे विक्रिये न जायते म्रियते वेनीहाऽऽत्मनि प्रतिषिध्यते इत्यन्वयः । प्रथम-
प्रतिषेधे प्रयोजनमाह—सर्वेति । क्रमेणेति द्रष्टव्यम् । मेधावीत्यनेन गुणगुणिसंबन्धे
प्राप्ते प्रत्याह—अविपरिलुप्तेति । हेतुं पृच्छति—कुत इति । अथवा देवदत्तो जातो
नष्ट इति प्रतीतेः कथं तत्प्रतिषेध इति शङ्कते—कुत इति । न बभूवेत्यन्वयः । न
बभूवेत्यत्र हेत्वन्तरानुपादानात्स्वम्मादिति लभ्यत इत्याह—स्वम्माच्चाऽऽत्मन इति ।
तत्र हेतुमाह—अर्थान्तरंति । देहादिभ्यो भिन्न इत्यर्थः । तथा च पूर्वोक्तप्रतीतिर्देहा-
दिविषयकत्वाच्चाऽऽत्मन उत्पत्तिविनाशाविति फलमाह—अजो नित्य इति । शाश्व-
तत्वं व्यतिरेकमुखेणोपपादयति—यो हीति । अत एवेति । शाश्वतत्वादित्यर्थः ।

पुराणत्वमुपपादयति—यो हीति । अभिनिर्वर्त्यत इति । निष्पाद्यत इत्यर्थः । यत् इति । एते धर्माः शरीरस्य नाऽऽत्मनो यस्मादत इत्यर्थः । ननु शरीरसंश्लिष्टगर्भवच्छरीरे हन्यमान आत्माऽपि हन्यत इत्यत आह—तत्स्थोऽप्याकाशवदिति । यथाऽऽकाशः शस्त्रघातादिभिर्न व्यथामश्रुतेऽसङ्गस्वभावत्वादेवमात्मा शरीरस्थोऽपि शस्त्रादिभिः शरीरे हन्यमाने न हिंस्यत इत्यर्थः ॥ १८ ॥

हन्ता चेन्मन्यते हन्तुः हतश्चेन्मन्यते हतम् ॥

उभौ तौ न विजानीतो नायः हन्ति न हन्यते ॥१९॥

एवंभूतमप्यात्मानं शरीरमात्रात्मदृष्टिर्हन्ता चेद्यदि मन्यते चिन्तयति हेतुं हनिष्याम्येनमिति योऽप्यन्यो हतः सोऽपि चेन्मन्यते हतमात्मानं हतोऽहमित्युभावपि तौ न विजानीतः स्वमात्मानं यतो नायं हन्ति अविक्रियत्वादात्मनस्तथा न हन्यत आकाशवदविक्रियत्वादेव । अतोऽनात्मज्ञविषय एव धर्माधर्मादिलक्षणः संसारो न ब्रह्मज्ञस्य श्रुतिप्राप्त्याक्यायाच्च धर्माधर्माद्यनुपपत्तेः ॥ १९ ॥

आ० टी०—यद्यविक्रिय एवाऽऽत्मा तर्हि धर्माद्यधिकार्यभावात्तदसिद्धौ संसारोपलम्भ एव न स्यादित्याशङ्क्याऽऽह—अनात्मज्ञविषय एवेति । यदज्ञानात्प्रवृत्तिः स्यात्तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादि नोपपद्यतेऽत आत्मज्ञः सदा मुक्त एवेत्याह—न्यायाच्चेति ।

तदुक्तम्—“विवेकी सर्वदा मुक्तः कुर्वतो नास्ति कर्तृता ।

अल्पवादमाश्रित्य श्रीकृष्णजनकौ यथा” इति ॥ १९ ॥

गो० टी०—एवंभूतमिति । असङ्गस्वभावमित्यर्थः । शरीरमेव शरीरमात्रं तस्मिन्नात्मत्वेन दृष्टिर्यस्य स तथोक्तः । इच्छामभिनीय दर्शयति—हनिष्याम्येनमिति । मननं विज्ञानं तस्याऽऽकारं दर्शयति—हतोऽहमिति । स्वमात्मानं न विजानीतः शरीरमात्रदृष्टित्वादिति शेषः । तत्र हेतुमाह—यत इति । न हन्ति हननरूपाधर्मेण न संयुज्यते । तत्र हेतुमाह—अविक्रियत्वादिति । तथा धर्मविषयत्वमप्यात्मनो नेत्याह—तथा न हन्यत इति । पूर्वोक्त-हेतुमाह—अविक्रियत्वादिति । यद्यविक्रिय एवाऽऽत्मा तर्हि धर्माद्यधिकार्यभावात्तदसिद्धौ संसारोपलम्भ एव न स्यादित्याशङ्क्याऽऽह—अतोऽनात्मज्ञविषय इति । देहादौ तादात्म्याद्यभिमानविषय इत्यर्थः । इति नु कामयमान इत्यनात्मज्ञस्य संसार-

१ ख. ग. 'हन्तुमिच्छति ह' । २ घ. 'ति वारयितुं योऽ' । ३ क. ग. ख. 'शब्देवाभि' । घ. 'शब्देवाभि' । ४ ग. 'दतोऽ' । ५ ख. च. 'य धर्माद्य' ।

मनुवदति । अथाकामयमान इत्यात्मज्ञस्य तदभावं दर्शयति—श्रुतिप्रामाण्यादिति । स्मृतिरप्यथ वर्णाश्रमा इत्याद्या संसारमज्ञस्यानुवदति । स्थितप्रज्ञस्य का भाषेत्याद्या तदभावं दर्शयति । तदज्ञानात्प्रवृत्तिर्या तज्ज्ञानात्सा कुतो भवेदिति न्यायाच्चाऽऽत्म-
ज्ञस्य धर्मादिर्नोपपद्यते स मुक्त एवेत्याह—न्यायाच्चेति ।

तदुक्तम्—“विवेकी सर्वदा मुक्तः कुर्वतो नास्ति कर्तृता ।

अष्टपदमाश्रित्य श्रीकृष्णजनकौ यथा ” इति ॥ १९ ॥

कथं पुनरात्मानं जानातीत्युच्यते—

अणोरणीयान्महतो महीयानात्माऽस्य जन्तो-
र्निहितो गुहायाम् । तमक्रतुः पश्यति वीत-
शोको धातुप्रसादान्महिमानमात्मनः ॥ २० ॥

अणोः सूक्ष्मादणीयाञ्जयामाकादेरणुतरः । महतो *महत्परिमाणा-
न्महीयान्महत्तरः पृथिव्यादेः । अणु महद्वा यदस्ति लोके वस्तु तत्तेनै-
वाऽऽत्मना नित्येनाऽऽत्मनैस्संभवति । तदात्मना विनिर्मुक्तमसत्संपद्यते ।
तस्मादसावेवाऽऽत्माऽणोरणीयान्महतो महीयान्सर्वनामरूपवस्तूपाधिक-
त्वात् । स चाऽऽत्माऽस्य जन्तोर्ब्रह्मादिस्तम्बपर्यन्तस्य प्राणिजातस्य
गुहायां हृदये निहित आत्मभूतः स्थित इत्यर्थः । तमात्मानं दर्शनश्र-
वणमननविज्ञानलिङ्गमक्रतुरकार्मो दृष्टादृष्टवाणविषयोपरतबुद्धिरित्यर्थः ।
यदा चैवं तदा मनआदीनि करणानि धातवः शरीरस्य धारणात्प्रसी-
दैर्न्तीत्येषां धातूनां प्रसादादात्मनो महिमानं कर्मनिमित्तवृद्धिक्षयरहितं
पश्यत्ययमहमस्मीति साक्षाद्विजानाति । ततो वीतशोको भवति ॥ २० ॥

आ० टी०—अकामत्वादिसाधनान्तरविधानार्थमुत्तरवाक्यमवतारयति—कथं पुन-
रिति । एकस्याणुत्वं महत्त्वं च विरुद्धं कथमनूयत इत्याशङ्क्याणुत्वाद्यध्यासाधि-
ष्ठानत्वादणुत्वादिव्यवहारो न तत्त्वत इत्यविरोधमाह—अणु महद्वेति ॥ २० ॥

गो० टी०—कामवर्जितत्वादिसाधनविधानार्थमुत्तरवाक्यमवतारयति—कथं पुन-
रिति । पृथिव्यादेर्महत्परिमाणादित्यन्वयः । नन्वेकस्याणुत्वं महत्त्वं च कथं
विरुद्धमनूयत इत्याशङ्क्याणुत्वाद्यध्यासाधिष्ठानत्वादणुत्वादिव्यवहारो न तत्त्वत

* व्यधिकरणबहुब्रीहिणा कथंचिन्नेयमेतत् ।

१ छ. ट. 'कृष्णार्जुन' । २ क. ट. धातुः प्रं । ३ द. म. ट. 'वत्सत्सं' । ४ क. 'मो दृष्ट' ।
५ म. 'दन्त्येषां' । ६ घ. 'न्तीति तेषां' । ७ क. ख. 'तं पश्यति वीतशोकोऽयं' । घ. 'तं धातुप्रसा-
दान्महीयानमात्मनोऽयं' । ८ क. ख. घ. क. ज. ठ. 'तो विगत' ।

इत्याह—अणु महद्वेति । नित्येन तेनैवेत्यन्वयः । आत्मवत्स्वरूपवत्सत्प्रत्ययविषय इत्यर्थः । यस्मात्तदात्मनैवाऽऽत्मवत्तद्विनिर्मुक्तं न भवति तस्मादित्यर्थः । सर्वात्मकत्वे सर्वाधिष्ठानत्वं हेतुमाह—सर्वेति । वस्तुशब्देन कर्मोच्यते । तेषामुपाधित्वादा-श्रयत्वादित्यर्थः । तस्य सर्वाधिष्ठानत्वेन सर्वरूपत्वं सहेतुकमाह—स चेति । हेतुमाह—गुहायामिति । आत्मभूतः प्रत्यक्त्वेन स्थित इत्यर्थः । प्रत्यगब्रह्मदर्शनसाधनं विदधाति—तमित्यादिना । तं पश्यतीत्यन्वयः । ननु दर्शने कामराहित्यमात्रं न कारणमत आह—दर्शनेति । दर्शनोद्देशेन विहितं यच्छ्रवणं मननं विज्ञानं निदिध्यासनं लिङ्गं साधनं प्रतिबन्धकनिरासद्वारा यस्य स तथा तम् । दृष्टा ऐहिका अदृष्टा आमुष्मिका विषयास्तेभ्य उपरतबुद्धिरित्यर्थः । कामराहित्यमिन्द्रियप्रसादे हेतुरित्याह—यदा चैवमिति । एवमुपरतबुद्धित्वम् । ननु धातुशब्दः कथमिन्द्रियवाची शिरा(शुक्रा(?))दिवाचिन्वादित्याशङ्क्य योगवृत्त्येत्याह—शरीरस्येति । धारणादिन्द्रियैरिति शेषः । कर्मनिमित्तां वृद्धिसयौ शरीरादेर्नाऽऽत्मनोऽतस्तद्रहितम् । अक्रतुर्धातुप्रसादात्तमात्मनो महिमानं पश्यतीत्यन्वयः । दर्शनप्रकारमभिनीय दर्शयति—अयमहमस्मीति । दर्शनफलमाह—ततो वीनशोक इति ॥ २० ॥

अन्यथा दुर्विज्ञेयोऽयमात्मा कामिभिः प्राकृतपुरुषैः, यस्मात्—

आसीनो दूरं व्रजति शयानो याति सर्वतः ॥

कस्तं मदामदं देवं मदन्यो ज्ञातुमर्हति ॥ २१ ॥

आसीनोऽवस्थितोऽचल एव सन्दूरं व्रजति शयानो याति सर्वत एव-मसावात्मा देवो मदामदः समदोऽमदश्च सहर्षोऽहर्षश्च विरुद्धधर्मवानतोऽ-शक्यत्वाज्ज्ञातुं कस्तं मदामदं देवं मदन्यो ज्ञातुमर्हति । अस्मदादेरेव सूक्ष्म-बुद्धेः पण्डितस्य सुविज्ञेयोऽयमात्मा स्थितिगतितनित्यानित्यादिविरुद्धा-नेकधर्मापार्थिकत्वाद्विरुद्धधर्मवत्त्वादिश्वरूप इव चिन्तामणिवदवभासते । अतो दुर्विज्ञेयत्वं दर्शयति कस्तं मदन्यो ज्ञातुमर्हतीति । करणानामुपशमः शयनं करणजनितस्यैकदेशविज्ञानस्योपशमः शयानस्य भवति । यदा चैवं केवलसामान्यविज्ञानत्वात्सर्वतो यातीति यदा विशेषविज्ञानस्थः स्वेन रूपेण स्थित एव सन्मनआदिगतिषु तदुपाधिकत्वाद्दूरं व्रजतीति । स चेहैव वर्तते ॥ २१ ॥

१ क. 'कृतैः पुं' । २ ट. 'न्यो वेत्तुम्' । ३ ट. झ. ट. 'हयोऽह' । ४ ग. ङ. च. झ. न. ट. 'स्य वि' । घ. 'स्य सवि' । घ. न. ट. 'स्य कस्यचिद्विज्ञे' । ५ क. 'कविष' । न. 'कविषय' । ६ घ. न. ट. 'मत्वादि' । ७ क. 'ते' इति दु' । ८ ङ. झ. ट. 'दुर्ज्ञेय' । ९ झ. न. ट. 'व तथा' । १० घ. 'वज्ञा' । ११ घ. 'ज्ञानः स्वे' ।

आ० टी०—विरुद्धानेकधर्मवत्त्वाद्दुर्विज्ञेयश्चेदात्मा कथं तर्हि पण्डितस्यापि मुज्ञेयः स्यादित्याशङ्क्याऽऽह—स्थितिगतीति । विश्वरूपो मणिर्यथा नानारूपोऽवभासते परं नामाविधोपाधिसंनिधानान्न स्वतो नानारूपः, चिन्तामणौ वा यद्यच्चिन्त्यते तत्तच्चिन्तोपाधिकमेवावभासते न तत्त्वतः, तथा स्थितिगतिनित्यानित्यादयो विरुद्धानेकधर्मा येषां तदुपाधिवशादात्माऽपि विरुद्धधर्मवानिवावभासत इति योजना । इति तस्य मुविज्ञेयो भवति । उपाध्यविवेकदर्शिनस्तु दुर्विज्ञेय एवत्यर्थः । स्वतो विरुद्धधर्मवत्त्वं नास्तीत्येतदेव श्रुतियोजनया दर्शयति—करणानामित्यादिना । एकदेशविज्ञानस्येति । मनुष्योऽहं नीलं पश्यामीत्यादिपरिच्छिन्नविज्ञानस्येत्यर्थः ॥ २१ ॥

गो० टी०—कामराहित्यमन्वयव्यतिरेकाम्यां हेतुरित्याह—अन्यथेति । मोक्षकामिनो वारयति—प्राकृतेति । दुर्विज्ञेयत्वे विरुद्धधर्मवत्त्वेन प्रतिभासमानत्वं हेतुमाह—यस्मादिति । अचल एव सन्निति । जाग्रत्स्वप्नयोर्मेनआदिव्यापारसाक्षित्वेन कूटस्थः सन्स्थित एवेत्यर्थः । दूरं व्रजतीति । मनआदिव्यापारेषु विषयदेशं गच्छत्सु तत्प्रतिबिम्बरूपेण गच्छतीत्यर्थः । शयान इति । करणेषूपरतेषु विशेषविज्ञानरूपाभावाच्छयानो यातीति । सर्वत इति । विज्ञप्तिमामान्यरूपेणावस्थानात्सर्वतो यातीत्युच्यते—एवमसाविति । विरुद्धधर्मवानित्यर्थः । इतश्च विरुद्धधर्मवानित्याह—देव इति । अतो विरुद्धधर्मत्वादित्यर्थः । अतो ज्ञातुमशक्यत्वात्तं मदन्यः को ज्ञातुमर्हतीत्यन्वयः । अ[न?]धिकारिणो ज्ञातुमशक्य इति तात्पर्यार्थमाह—अस्मदादेरेवेति । सूक्ष्मबुद्धित्वमन्वयव्यतिरेककुशलत्वं पाण्डित्यं श्रवणादिपरत्वम् । कस्यचिदिति । पुरुषधैर्यस्येत्यर्थः । मनुष्याणां सहस्रेष्विति स्मृतेः । नन्वनेकधर्मवत्त्वाद्दुर्विज्ञेयश्चेदात्मा कथं पण्डितस्यापि मुविज्ञेय इत्याशङ्क्याऽऽह—स्थितिगतीति । यथा विश्वरूपो मणिर्नानारूपोऽवभासते । तथा परोऽपि नानाविधोपाधिसंनिधानान्नानारूपो भासते न स्वतो नानारूपता । चिन्तामणिर्वा यद्यच्चिन्त्यते तत्तच्चिन्तोपाधिकमेवावभासते न तत्त्वतस्तथा स्थितिगतिनित्यानित्यादयो विरुद्धानेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना । तस्य मुविज्ञेयो भवतीत्यर्थः । यस्तूपाध्यविवेकदर्शी स तु न जानातीत्याह—अतो दुर्विज्ञेयत्वमिति । अत उपाध्यविवेकदर्शनादित्यर्थः । आत्मनो न स्वतो विरुद्धधर्मत्वं किंतूपाधित इत्येतच्छ्रुतियोजनया दर्शयति—करणानामिति । एकदेशविज्ञानस्येति । मनुष्योऽहमिदं पश्यामीत्यादिपरिच्छिन्नविज्ञानस्येत्यर्थः । एवमिति । उपरतविशेषविज्ञानमित्यर्थः । तदेति शेषः । केवलेति । केवलं यस्मान्नान्यं सर्वोपाध्यनुस्यूतस्वरूपं विज्ञानं तत्स्वरूपत्वादात्मन इत्यर्थः । केवलं विशेषोपाधिशून्यमित्यर्थः । इवशब्दान्न वस्तुत इति भावः । यदेति । स्वेन रूपेण प्रत्यब्धा-

प्रतया स्थित एव सन्विशेषविज्ञानस्यो यदा भवति तदेति पदद्वयमध्याहृत्य बोधनी-
यम् । तदुपाधि[क]त्वान्मनआदित्युपाधित्वात् । दूरं ब्रजतीव न वस्तुत इत्यर्थः ।
इवशब्दार्थं स्फुटयति—स चेति । इहेति देहोक्तिः ॥ २१ ॥

तद्विज्ञानाच्च शोकात्यर्थं इत्यपि दर्शयति—

अशरीरं शरीरेष्वनवस्थेष्ववस्थितम् । महान्तं
विभुमात्मानं मत्वा धीरो न शोचति ॥ २२ ॥

अशरीरं स्वेन रूपेणाऽऽकाशकल्प आत्मा तमशरीरं शरीरेषु देवापि-
तृमनुष्यादिशरीरेष्वनवस्थेष्ववस्थितिरहितेष्वनित्येष्ववस्थितं नित्यमवि-
कृतमिन्येतत् । महान्तं महत्त्वस्याऽऽपेक्षिकत्वशङ्कायामाह—विभुं व्यापि-
नमात्मानम् । आत्मग्रहणं स्वतोऽनन्यत्वप्रदर्शनार्थम् । आत्मशब्दः
प्रत्यगात्मविषय एव मुख्यस्तमीदृशमात्मानं मत्वाऽयमहमिति धीरो
धीमान् शोचति । न ह्येवंविधस्याऽऽत्मविदः शोकोपपत्तिः ॥ २२ ॥

आ० टी०—॥ २२ ॥

गो० टी०—उत्तरवाक्यं व्याचिख्यासुर्भूमिकामारचयति—तद्विज्ञानादिति ।
आभिमानिकसशरीरत्वं व्यावर्तयति—स्वेनेति । ननु शरीराणां स्थितिमन्त्रात्कथमनव-
स्थितत्वमत्र आह—अनित्येष्विति । संश्लेषं वारयति—नित्यमविकृतमिति । स्वत
इति न क्रियामाध्यं किंतु स्वाभाविकं प्रत्यग्भ्रष्टैक्यमिति दर्शयितुम् । आत्मशब्दः
प्रत्यगात्मवाचको मुख्य इत्यर्थः । मन्वेति । अहमेव परं ब्रह्मेति साक्षात्कृत्येत्यर्थः ।
अन्वयव्यतिरेकमिदं विज्ञानफलमाह—न ह्येवमिति ॥ २२ ॥

यद्यपि दुर्विज्ञेयोऽयमात्मा तथाऽप्युपायेन सुविज्ञेय एवेत्याह—

नायमात्मा प्रवचनेन लभ्यो न मेधया न
बहुना श्रुतेन । यमेवैष वृणुते तेन लभ्यस्तस्यैष
आत्मा विवृणुते तनूः स्वाम् ॥ २३ ॥

नायमात्मा प्रवचनेनानेकवेदस्वीकरणेन लभ्यो ज्ञेयो नापि मेधया
ग्रन्थार्थधारणशक्त्या । न बहुना श्रुतेन केवलेन । केन तर्हि लभ्यं इत्युच्यते ।
यमेव स्वात्मानमेष साधको वृणुते प्रार्थयते तेनैवाऽऽत्मना वरित्रा स्वय-

१ ब. 'यमभिद' । २ क. इत्यभिद' । ग. घ. ङ. इति द' । ३ क. ख. ज. 'अनित्येष्वव-
स्थितिरहितेष्ववस्थितं' । ४ घ. 'इव' । ५ छ. ज. ठ. 'नमन्त्राऽऽत्म' । ६ क. ग. 'रणात्' । ७ ग.
घ. 'भ्यत इ' । ८ क. ख. ग. घ. ङ. ज. ठ. 'व स्वमात्मा' ।

मात्मा लभ्यो ज्ञायते एवमित्येतत् । निष्कामस्याऽऽत्मानमेव प्रार्थयेत्
आत्मनैवाऽऽत्मा लभ्येत इत्यर्थः । कथं लभ्येत इत्युच्यते । तस्याऽऽ-
त्मकामस्यैष आत्मा विवृणुते प्रकाशयति पारमार्थिकीं तनूं स्वां
स्वकीयां स्वयायात्म्यमित्यर्थः ॥ २३ ॥

आ० टी०—न बहुना श्रुतेनेति । आत्मप्रतिपादकोपनिषद्विचारातिरिक्तशा-
स्त्रश्रवणेन न लभ्य उपनिषद्विचारेणापि । केवलेनेति । सिद्धोपदेशरहितेन न लभ्यत
इत्यर्थः । परमेश्वराचार्यानुग्रहेण तु लभ्यत इत्याह—यमेवेति । स्वात्मानमेव साधकः
श्रवणमननादिभिवृणुते संभजते श्रवणादिकालेऽपि सोऽहमित्यभेदेनैवानुसंधत्त इत्यर्थः ।
तेनैवेति । लक्षणया परमात्मानुग्रहेणैव वरित्राऽभेदानुसंधानवता यथानुसंधानमात्मत-
यैव परमात्मा लभ्यो भवतीत्यर्थः । वैपरित्येन वा योजना । आत्मा त्वेष प्रकरणी पर-
मात्माऽन्तर्यामिरूपेणाऽऽचार्यरूपेण वा व्यवस्थितोऽयमेव मुमुक्षुं वृणुते भजतेऽनुगृ-
ह्णाति । तेनैव परमेश्वरानुगृहीतेनाभेदानुसंधानवता लभ्यत इत्यर्थः ॥ २३ ॥

गो० टी०—ननूपायं विना पण्डितम्य सृज्येश्चदनात्मज्ञस्यापि तथा स्यादित्या-
शङ्क्योपायं विना न पण्डितम्यापि ज्ञेय इत्याह—यद्यपीति । दुर्विज्ञेयः पण्डितस्या-
पीति शेषः । न ज्ञेय इत्यन्वयः । न बहुनेति । आत्मप्रतिपादकोपनिषद्विचारातिरिक्त-
शास्त्रेण न लभ्य इत्यर्थः । केवलेनेति । गुरुपदेशरहितेनेत्यर्थः । ईश्वराचार्यानुग्रहे-
णाऽऽत्मा लभ्य इत्याकाङ्क्षापूर्वकमाह—केनेत्यादिना । स्वात्मानमेव प्रत्यक्चैत-
न्यमेवेत्यर्थः । साधकोऽधिकारी । प्रार्थयेत् भजते श्रवणादिकालेऽपि प्रत्यग्ब्रह्मैवाहमि-
त्यनुसंधत्ते । तेनैवाऽऽत्मना तदनुग्रहेण [वरित्रा] संपरिज्ञात्रा पूर्वोक्तानुसंधानवता यथा-
नुसंधानं स्वयं प्रत्यगात्मतयाऽऽत्मा परमात्मा लभ्य इत्यर्थः । अथैवैष प्रकरणी पर-
मात्माऽऽन्तर्यामिरूपेणाऽऽचार्यरूपेण वा व्यवस्थितो यमेव साधकं वृणुतेऽनुगृह्णाति तेन
परमेश्वरानुग्रहलब्धप्रत्यग्ब्रह्मैक्यानुसंधानवता मुमुक्षुणा लभ्य इत्यर्थः । पदार्थमुक्त्वा
वाक्यार्थमाह—एवमिति । तेन लभ्यत(लभ्य) इतिवाक्यविवरणत्वेनोत्तरमवतारयति—
कथमित्यादिना । अधिकारिणः परमं तत्त्वमीश्वरानुग्रहात्प्रकाशन इत्यर्थः ॥ २३ ॥

१ झ. अ. ट. 'भ्यो ज्ञातव्य इ' । २ क. ख. घ. ङ. ज. झ. अ. ट. ठ. 'त इत्ये' । ३ क.
ख. घ. ज. 'ष्कामथाऽऽत्मा' । ङ. 'ष्कामनं स्वमात्मा' । ४ च. 'मेप प्रा' । ५ क. ख. ङ. च. ज.
'भते, आ' । झ. अ. ट. 'यमानस्याऽऽ' । ६ च. झ. अ. ट. 'भ्य इ' । ७ ग. झ. अ. ट. 'भ्य
इ' । ८ क. ख. ज. 'कीं स्वां तनूं स्व' । ९ क. 'कीयं स्व' । १० क. 'यां यां' । ग. घ. ङ.
'वां स्वं वा' ।

किंचान्यत्—

नाविरतो दुश्चरितान्नाशान्तो नासमाहितः ॥

नाशान्तमानसो वाऽपि प्रज्ञानेनैनमाप्नुयाद् ॥ २४ ॥

न दुश्चरितात्प्रतिषिद्धाच्छ्रुतिस्मृत्यविहितात्पापकर्मणोऽविरतोऽनुप-
रतः । नापीन्द्रियलौल्यादशान्तोऽनुपरतः । नाप्यसमाहितोऽनेकाग्र-
मना विसिप्तचित्तः । समाहितचित्तोऽपि सन्तसमाधानफलार्थित्वा-
न्नाप्यशान्तमानसो व्यापृतचित्तः । प्रज्ञानेन ब्रह्मविज्ञानेनैनं प्रकृतमा-
त्मानमाप्नुयाद् । यस्तु दुश्चरितादिरत इन्द्रियलौल्याच्च समाहितचित्तः
समाधानफलदप्युपशान्तमानसश्चाऽऽचार्यवान्प्रज्ञानेन यथोक्तमात्मानं
प्राप्नोतीत्यर्थः ॥ २४ ॥

आ० टी०—दुश्चरितं कायिकं पापम् ॥ २४ ॥

गो० टी०—इतश्चेश्वरानुग्रहलब्धप्रसादवताऽनेकसाधनवता च ज्ञातव्य आत्मे-
त्याह—किंचान्यदिति । दुश्चरितं कायनिर्वर्त्यं पापम् । अनुपरतः प्रज्ञानेनैनमा(नं
नाऽऽ?)प्नुयादिति संबन्धः । एवमुत्तरत्र द्रष्टव्यम् । इन्द्रियाणां लौल्यं विषयप्रव-
णता । तद्विपरीत एव प्राप्नुयादित्याह—यस्त्विति । विषयेभ्य इन्द्रियसमाधाने
पुण्यलोकः श्रूयते तस्मादपि समाहितचित्त इत्याह—समाहितेति ॥ २४ ॥

यस्य ब्रह्म च क्षत्रं च उभे भवत ओदनः ॥

मृत्युर्यस्योपसेचनं क इत्था वेद यत्र सः ॥ २५ ॥

इति काठकोपनिषदि प्रथमाध्याये द्वितीया वल्ली समाप्ता ॥ २ ॥

यस्त्वनेवंभूतो यस्याऽऽत्मनो ब्रह्मक्षत्रे सर्वधर्मविधारके अपि सर्व-
प्राणभूते उभे ओर्दनोऽन्नं भवतः स्याताम् । सर्वहरोऽपि मृत्युर्यस्यो-
पसेचनमेवाँर्दनं स्यान्ननत्वेऽप्यपर्याप्तं प्राकृतबुद्धिर्यथोक्तसाधनरहितः

१ क. ख. ज. 'त, दु' । २ क. ख. ज. 'नो नावि' । ३ व. 'सोऽन्वा' । ४ क. ख. व. ज. 'चित्तो वाऽऽत्मानं प्राप्नुयात्' । प्र' । ५ क. 'तः केन प्राप्नुयादित्युच्यते प्र' । ६ क. ज. 'क्षत्रं च ब्रह्मक्ष' । ७ क. 'वंप्राण' । ज. 'वंप्राणम्' । ८ क. ख. ज. 'दनमन्न' । व. 'दनोऽन्नं भ' । ९ व. ख. ज. 'नमिषौ' । १० व. ट. 'नस्वोपसेचन' ।

सन्क इत्या इत्यमेवं यथोक्तसाधनवानिवेत्यर्थः । वेद विजानाति यत्र
स आत्मेति ॥ २५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृतौ काठकोपनिषद्भाष्ये प्रथमाध्याये
द्वितीयवल्लीभाष्यं समाप्तम् ॥ २ ॥

आ० टी०—यस्त्वनेवंभूत उक्तसाधनसंपन्नो न भवति स कथं वेदेति संबन्धः ।
अशनत्वेऽप्यपर्याप्त इति । अन्नत्वेऽप्यसमर्थः शाकस्थानीय इत्यर्थः । यत्र स्वे
महिम्नि स विश्वोपसंहर्ता वर्तते तथाभूतं तं को वेदेति संबन्धः ॥ २५ ॥

इति श्रीमत्परमहंसपरिव्राजकाचार्यश्रीमच्छ्रुद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने द्वितीया वल्ली समाप्ता ॥ २ ॥

गो० टी०—यस्त्वनेवंभूत इति । उक्तसाधनसंपन्नो न भवति स कथं वेदेति
संबन्धः । यद्वृक्षसाधनवता विज्ञेयं तन्निर्दिशति—यस्येति । सर्वधर्मविधारकत्वं सर्व-
प्राणे हेतुः । सर्वप्राणभूते अपीत्यन्वयः । अशनत्वेऽप्यपर्याप्त इत्यन्नत्वेऽप्यपर्याप्तः
शाकस्थानीय इत्यर्थः । क इतिशब्दार्थमाह—प्राकृतबुद्धिरिति । इत्याशब्दा-
र्थमाह—एवमिति । यत्र स्वमहिम्नि सोऽन्ता वर्तते तथाभूतं को वेदेत्यन्वयः ॥ २५ ॥

इति श्रीमत्परमहंसपरिव्राजकाचार्यवर्यश्रीमद्भालगोपालेन्द्रयतीश्वरविरचिते
काठकोपनिषद्भाष्यविवरणे प्रथमाध्याये द्वितीया वल्ली समाप्ता ॥ २ ॥

ऋतं पिबन्तावित्यस्या वल्ल्याः संबन्धः । विद्याविद्ये नानाविरुद्ध-
फले इत्युपन्यस्ते न तु सफले ते यथावन्निर्णीते । तन्निर्णयार्था रथरू-
पककल्पना, तथा च प्रतिपत्तिसौकर्यम् । एवं च प्राप्तृप्राप्यैगन्तृगन्तव्य-
विवेकार्थं द्वावात्मानावुपन्यस्येते—

ऋतं पिबन्तौ सुकृतस्य लोके गुहां प्रविष्टौ
परमे परार्धे(र्ध्वे) । छायातपौ ब्रह्मविदो वदन्ति
पञ्चाग्रयो ये च त्रिणाचिकेताः ॥ १ ॥

ऋतं सत्यमवश्यंभावित्वात्कर्मफलं पिबन्तौ । एकस्तत्र कर्मफलं
पिबति भुङ्क्ते नेतरस्तथाऽपि पातृसंबन्धात्पिबन्तावित्युच्यते छत्रिन्या-

येन । सुकृतस्य स्वयंकृतस्य कर्मण ऋतमिति पूर्वेण संबन्धः । लोकेऽ-
स्मिञ्शरीरे । गुहा गुहायां बुद्धौ प्रविष्टौ । परमे बाह्यपुरुषाकाशसंस्था-
नापेक्षया परमम् । परस्य ब्रह्मणोऽर्थं स्यात् परार्थं(ध्वे?)म् । तस्मिन्नि-
पेरं ब्रह्मोपलभ्यते । अतस्तस्मिन्परमे परार्थं(ध्वे?) हार्दाकाशे प्रविष्टावि-
त्यर्थः । तौ च च्छायातपाविव विलक्षणौ संसारित्वासंसारित्वेन
ब्रह्मविदो वदन्ति कथयन्ति । न केवलमकर्मिण एव वदन्ति ।
पञ्चाग्नयो गृहस्थाः । ये च त्रिणाचिकेताः त्रिःकृत्वो नाचिकेतोऽग्नि-
श्चितो येस्ते त्रिणाचिकेताः ॥ १ ॥

आ० टी०—रथरूपकल्पनेति । प्रभिद्धरथसादृश्यकल्पनेत्यर्थः । ऋतपान-
कर्ता जीवस्तावदेकश्चेतनः सिद्धो द्वितीयान्वेषणायां लोके संख्याश्रवणे समानस्वभावे
प्रथमप्रतीतिदर्शनाच्चेतनतया समानस्वभावः परमात्मैव द्वितीयः प्रतीयते । तस्य चोप-
चारादृतपातृत्वमित्यर्थः । बाह्यपुरुषाकाशसंस्थानं देहाश्रय आकाशप्रदेशः । पञ्चाग्नय
इति । गार्हपत्यो दक्षिणाग्निराहवनीयः सम्य आवसथ्यश्चेत्येते पञ्चाग्नयो येषां ते
तथोक्ताः । चुपर्जन्यपृथिवीपुरुषयोपित्स्वग्निदृष्टिं ये कुर्वन्ते(न्ति) तेऽग्निहोत्रादिकारि-
णस्ते वा पञ्चाग्नय इत्यर्थः ॥ १ ॥

गो० टी०—पूर्वोत्तरवल्लीनां संबन्धं दर्शयन्नृत्तरवह्न्या अगतार्थत्वमाह—ऋतमि-
त्यादिना । संबन्ध इति । पूर्वाम्यामभिधीयत इति शेषः । नानाफले इत्युक्ते पशुब्र-
ह्मवर्चसादिवदविरुद्धत्वं स्यात्तद्वारयति—विरुद्धेति । इतिरुक्तपरामर्शः । उपन्यस्ते इति
पूर्वयोर्वह्नयोरिति शेषः । न त्विति । सफले ते विद्याविद्ये यथावत्स्वरूपतः साधनतः
फलतश्च न निर्णीते इत्यर्थः । ननु ते एव निर्णी(र्णे)तव्ये किमिति रथिरथादिकल्पने-
त्यत आह—तन्निर्णयार्थेति । यद्यपि स्वरूपतो निरूप्येते तथाऽपि ज्ञाने सौकर्यमि-
त्याह—तथा चेति । ननु रूपकेण विद्याविद्ये निरूप्ये किमिति द्वावृतपानकर्तारव-
भिधीयेते इत्यत आह—एवं चेति । रूपके रथी प्राप्ता प्राप्यं पदं गन्ता ज्ञाता
गन्तव्यं विष्णोः पदम् । कश्च गन्ता किंच पदं गन्तव्यमिति विवेकार्थं द्वावात्मानावुप-
न्यस्येते इत्यर्थः । नन्वात्मशब्दश्चेतनावाची न च द्वौ चेतनौ प्रतीयेते ऋतपानकर्तृमा-

१ छ. अ. ट. 'न । न हि केवलस्याऽऽत्मनो भोक्तृत्वमस्ति । बुद्ध्याद्युपाधिकृतमेव भोक्तृत्वम् ।
एवं च सति वक्ष्यमाणरथकल्पनया वैष्णवस्याऽऽस्पदस्याऽऽत्मतया प्रतिपत्तिरुपपद्यते नान्वया
सुहृ' । २ क. 'रमे परार्थे प' । ग. घ. 'रमे । प' । ३ क. ख. ग. च. म. 'स्य च ब्र' । ४ क. 'र्ष
हार्दाकाशं त' । ५ घ. छ. म. परब्र' । ६ क. 'लक्ष्यते । ७ क. ख. घ. ङ. ज. ठ. 'ते । तस्मि' ।
ड. छ. ट. 'ते । तत' ।

अप्रतीतेस्तत्कथमात्मानावित्युच्येते इति चेन्न । एकस्तावत्कर्मफलभोक्ता जीवश्चेतनः सिद्धो द्वितीयान्वेषणायां सत्यां संख्याश्रवणेऽस्य गोद्वितीयोऽन्वेष्टव्य इत्युक्ते गौरवे द्वितीयोऽन्विष्यते नाश्वो लोक एवं चेतन एव द्वितीय ऋतुपानकर्ता प्रतीयत इति नाऽऽत्मशब्दे विरोध इति भावः । अत्रर्तशब्दः सत्यवचनोऽपि गुणयोगात्कर्मफलवाचीत्याह—ऋतमित्यादिना । नन्वस्मिन्वाक्ये जीवेश्वरावेव चेतनानुपन्यस्येते न च द्वयोः कर्मफलसंबन्ध ईश्वरस्य तदसंभवात्कथं पिबन्तावित्यत आह—एक इति । जीव इत्यर्थः । इतर ईश्वर इत्यर्थः । कथं पिबन्तावित्यत आह—तथाऽपीति । पातृसंबन्धादिति । पाता जीवस्तत्संबन्धादित्यर्थः । छत्रिन्यायेनेति । यथा लोके छत्रिणो गच्छन्तीति प्रयोगे सपरिवारे राज्ञि गच्छति च्छब्धच्छत्रिसमुदाये छत्रिशब्दो वर्तते एकसमूहवाहित्वेनेव पिबदपिबत्समुदाये पिबतिवर्तते इत्यर्थः । सुकृतस्य लोक इत्यन्वयभ्रमं वारयति—ऋतमितीति । बाह्यपुरुषाकाश[सं]स्थानं देहाश्रय आकाशप्रदेशः । स्थानमित्यनन्तरमर्हतीति द्रष्टव्यम् । परार्ध इति काचित्कः श्रुतिपाठस्तस्मिन्पक्षे सुगमम् । परार्ध(र्ध्व?)त्वमुपपादयति—तस्मिन्निति । अत इति । यतः परब्रह्मोपलब्धिविधानमत इत्यर्थः । गार्हपत्यो दक्षिणाग्निराहवनीयः सम्य आवसथ्यश्चेते पञ्चाग्नयो येषां ते पञ्चाग्नयः । छुपर्जन्यष्टथिवीपुरुषयोषित्सु येऽग्निदृष्टिं कुर्वन्ति ते वा पञ्चाग्नयः । पञ्चाग्नयस्त्रिणाचिकेतलक्षणा वदन्तीति संबन्धः ॥ १ ॥

यः सेतुरीजानानामक्षरं ब्रह्म यत्परम् ॥ अभयं
तितीर्षतां पारं नाचिकेतः शकेमहि ॥ २ ॥

यः सेतुरिव सेतुरीजानानां यजमानानां कर्मिणां दुःखसंतरणार्थत्वाभाविर्कैतोऽग्निस्तं वयं ज्ञातुं चेतुं च शकेमहि शक्नुवन्तः । किंच यच्चाभयं भयशून्यं संसारपारं तितीर्षतां तर्तुमिच्छतां ब्रह्मविदां यत्परमाश्रयमक्षरमात्मारूपं ब्रह्म तच्च ज्ञातुं शकेमहि शक्नुवन्तः । परापरे ब्रह्मणी कर्मब्रह्मविदाश्रये वेदितव्ये इति वाक्यार्थः । एतयोरेव छुपन्यासः कृतः ऋतं पिबन्ताविति ॥ २ ॥

आ० टी०—ननु न सन्ति ब्रह्मविदः पञ्चाग्निविदश्च सांप्रतमनुपलम्भादित्याशङ्क्य पूर्वविद्वदनुभवविरोधमाह—यः सेतुरिवेत्यादिना । पूर्वेषां यद्यपि ब्रह्मविद्वादि संभवति प्रभावातिशयात्तथाऽपि नाऽऽधुनिकानामल्पप्रज्ञानां संभवतीत्याशङ्क्य चेतनत्वात्स्वाभाविकी ज्ञातृत्वयोग्यताऽस्तीत्यभिप्रेत्य तात्पर्यमाह—परापरे इति ॥ २ ॥

१ क. 'नाचिकेतं नाचि' । २ घ. 'केतस्तं व' । ३ क. 'रत्त्व पां' । ४ क. ख. ड. ज. 'हि । व' । ५ क. घ. 'वं' । यबो' । ड. 'वं' । तबो' ।

गो० टी०—ननु न सन्त्येव ब्रह्मविदः पञ्चाग्निविदश्चानुपलम्भादित्याशङ्क्य पूर्वविद्वदनुभवविरोधमाह—यः सेतुरिति । कर्मिणामिति । कर्मानुष्ठानवतामित्यर्थः । विराङ्-रूपाग्नेः सेतुत्वं व्युत्पादयति—दुःस्वेति । दुःस्वस्य संतरणं निवृत्तिः सैवार्थः प्रबोजनं यस्य तस्य भावस्तत्त्वं तस्मादित्यर्थः । नाचिकेतोऽग्निरुक्तहेतोः सेतुरिव सेतुर्थ इति पूर्वेण संबन्धः । तं नाचिकेताग्निं न केवलं ज्ञातुं किंतु कर्तुमपीत्याह—चेतुमिति । संकोचकप्रमाणाभावात्सर्वभयातीतमित्याह—संसारपारमिति । संसारातीतमित्यर्थः । तर्तुमिच्छतां प्राप्तुमिच्छताम् । आश्रयमवलम्बनम् । न क्षरतीत्यक्षरं षड्भावविकारशून्यं न परोक्षं किंतु प्रत्यक्षभूतमित्यर्थः । चकारादपरब्रह्मात्मकाग्निं ज्ञातुं चेत्तुं परब्रह्म ज्ञातुमेव शक्नुवन्त इत्येतत्समुच्चयोऽवगम्यते । ननु यद्यपि पूर्वेषां ब्रह्मवित्त्वं संभवति महामहिमत्वात्तथाऽपि नाऽऽधुनिकानामल्पप्रज्ञानामित्याशङ्क्य प्रमातृमात्रस्य चेतनत्वेन ज्ञातृत्वशक्तियोग्यतेश्वरानुग्रहादिना संभवतीत्यभिप्रेत्य तात्पर्यमाह—परापरे इति । कर्मविदाश्रयोऽपरं ब्रह्म ब्रह्मविदाश्रयः परं ब्रह्मेति विभागः । ननु नर्तपानकर्त्रोर्ब्रह्मवित्प्रसिद्धत्वमन्ययोरेवेत्याशङ्क्याऽऽह—एतयोरिति । कर्मब्रह्मविदाश्रययोः परापरब्रह्मणोर्ऋतं पिबन्तावित्यत्रोपन्यासो हि यस्मात्कृतस्तस्मान्नान्यत्वाशङ्केत्यर्थः ॥ २॥

आत्मानं रथिनं विद्धि शरीरं रथमेव तु ॥

बुद्धिं तु सारथिं विद्धि मनः प्रग्रहेमेव च ॥ ३ ॥

तत्र य उपाधिकृतः संसारी विद्याविद्ययोरधिष्ठितो मोक्षगमनाय संसारगमनाय च तस्य तदुभयगमने साधनो रथः कल्प्यते । तत्र तमात्मानमृतपं संसारिणं रथिनं रथस्वामिनं विद्धि जानीहि । शरीरं रथमेव तु रथबद्धहयस्थानीयैरिन्द्रियैराकृष्यमाणत्वाच्छरीरस्य । बुद्धिं तु अध्यवसायलक्षणां सारथिं विद्धि बुद्धिनेतृप्रधानत्वाच्छरीरस्य । सारथिनेतृप्रधान इव रथः । सर्वं हि देहगतं कार्यं बुद्धिकर्तव्यमेव प्रायेण । मनः संकल्पविकल्पादिलक्षणं प्रग्रहं रश्मनां विद्धि । मनसा हि प्रवृत्तितानि श्रोत्रादीनि करणानि प्रवर्तन्ते रश्मनयेवाश्वाः ॥ ३ ॥

आ० टी०—तत्रेति । तयोः प्रथमग्रन्थोक्तयोरात्मनोर्मध्ये ॥ ३ ॥

गो० टी०—रथरूपकवाक्यमवतारयति—तत्रेति । जीवात्मपरमात्मनोर्मध्ये । उपाधिकृत उपाधिपरिच्छिन्न इत्यर्थः । ईश्वरं व्यावर्तयति—संसारिणीति । मुक्तजीवं

* अत्र टीकानुरोधेन विकल्पशब्दोऽधिकः ।

व्यावर्तयति—विद्येत्यादिना । साक्षात्कारकर्मणोरित्यर्थः । कस्मै प्रयोजनायेत्याका-
 कृतायामाह—मोक्षेति । विद्यायामधिकृतो मांशगमनायाविद्यायामधिकृतः संसारग-
 मनायेति विभागः । तस्येति । विद्याविद्ययोरधिकृतस्य तदुभयगमनसाधनः संसारमो-
 क्षगमनसाधनः । रथगमनागमनजन्यफलभोक्तृस्वामिसाम्यं विवक्षित्वा तमाह—तमिति ।
 शुद्धचैतन्यं व्यावर्तयति—ऋतपमिति । ईश्वरं व्यावर्तयति—संसारिणमिति ।
 रथस्वामिनमिति । रथतादात्म्याभिमानिनमित्यर्थः । शरीरस्य रथत्वसाम्ये हेतु-
 माह—रथवदिति । अन्तःकरणस्यैक्येऽपि वृत्तिभेदेन भेदं विवक्षित्वा सारथिप्रग्र-
 हकल्पनेत्याह—बुद्धिं त्विति । अध्यवसायलक्षणाम् । अध्यवसायो निश्चयो लक्षणं
 स्वरूपं यस्याः सा तामित्यर्थः । पूर्ववत्साम्ये हेतुमाह—बुद्धीति । बुद्धिर्नेता प्राप-
 यित्री प्रधानं स्वतन्त्रभूता यस्य शरीरस्य तत्तथा तस्य भावस्तत्त्वं तस्मादित्यर्थः । तत्र
 दृष्टान्तमाह—सारथिनेतृप्रधान इव रथ इति । सारथिर्नेता प्रापयिता प्रधानः(?)
 स्वतन्त्रो यस्य स इवेत्यर्थः । ननु मनआदीन्यपि शरीरनेतृणि तत्कथं बुद्धेरेव नेतृ-
 त्वेन सारथित्वमत आह—सर्वे हीति । देहगतं सर्वं कार्यं गमनागमनादि प्रायेण
 बुद्ध्या कर्तव्यं हि यस्मात्तस्मात्प्रायिकभिप्रायेण बुद्धेरेव नेतृत्वात्सारथित्वं युक्तमि-
 त्यर्थः । सारथिहस्ते विद्यमानं हयाकर्षणसूत्रं प्रग्रहशब्दितं मन इत्याह—मन इति ।
 संकल्प इदमेवं करिष्य इति वृत्तिः । आदिशब्देन विकल्पो गृह्यते स्थाणुर्वा पुरुषो
 वेत्यादिः, तत्स्वरूपमित्यर्थः । तस्य रशनात्वं प्रसिद्धरशनासाम्येनोपपादयति—
 मनसेत्यादिना । प्रगृहीतान्याकृतानि । रशनयेति । यथा सूत्रेणाश्वा आकृष्यन्ते
 तद्वदित्यर्थः ॥ ३ ॥

इन्द्रियाणि हयानाहुर्विषयास्तेषु गोचरान् ॥

आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥

इन्द्रियाणि चक्षुरादीनि हयानाह् रथकल्पनाकुशलाः शरीररथा-
 कर्षणसामान्यात् । तेष्वेवेन्द्रियेषु हयत्वेन परिकल्पितेषु गोचरान्मा-
 गात्रूपादीन्विषयान्विद्धि । आत्मेन्द्रियमनोयुक्तं शरीरेन्द्रियमनोभिः
 सहितं संयुक्तमात्मानं भोक्तेति संसारीत्याहुर्मनीषिणो विवेकिनः ।
 न हि केवलस्याऽऽत्मनो भोक्तृत्वमस्ति बुद्ध्याद्युपाधिकृतमेव तस्य
 भोक्तृत्वम् । तथा च भुत्यन्तरं केवलस्याभोक्तृत्वमेव दर्शयति—ध्याय-
 तीव लेलायतीवेत्यादि । एवं च सति वक्ष्यमाणरथकल्पनया वैष्णवस्य
 पदस्याऽऽत्मतया प्रतिपत्तिरुपपद्यते नान्यथा स्वभावानतिक्रमात् ॥ ४ ॥

आ० टी०—आत्मा रथस्वामी यः कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तमिति । औपाधिके भोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । वैष्णवपदप्राप्तिश्रुत्यनुपपत्त्याऽपि न स्वाभाविकं भोक्तृत्वं वाच्यमित्याह—एवं च सतीति ॥ ४ ॥

गो० टी०—प्रग्रहवत्सारथिस्वाम्या(भ्य)धिष्ठितरथाकर्षकहयतुल्यानीन्द्रियाणीत्याह—इन्द्रियाणीति । क इत्याकाङ्क्षायामाह—रथेति । रथत्वेन शरीरं कल्पयन्ति निरूपयन्ति येऽध्यात्मविदम्न इत्यर्थः । पूर्ववत्साम्ये हेतुमाह—शरीरेति । आकर्षणं हयधर्मस्तत्साम्यादित्यर्थः । यथा भद्रसेनस्य राज्ञो रथिनो रथहयगन्तव्यमार्गाः कुरव एव मिन्द्रियहयगन्तव्य[मार्गा] विषया इत्याह—तेष्विति । तच्छब्दं व्याचष्टे—इन्द्रियैष्वित्यादिना । आदिशब्देन स्पर्शशब्दरसगन्धा गृह्यन्ते । रथस्वामित्वेन य आत्मा कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तमिति । औपाधिकभोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । उपाध्यपरिच्छिन्नमित्यर्थः । शास्त्रमदाहरति—तथा चेति । ध्यायतीव लेलायतीवेत्यादि श्रुत्यन्तरमुपाध्यनवच्छिन्नस्यासंसारित्वमेव दर्शयति न संसारित्वमित्यर्थः । वैष्णवपदप्राप्तिश्रुत्यनुपपत्त्याऽपि न स्वाभाविकसंसारित्वमित्याह—एवं च सतीति । औपाधिके भोक्तृत्वे सतीत्यर्थः । वक्ष्यमाणा या रथकल्पना विज्ञानसारथिर्यस्त्वित्यादिना तथा वैष्णवस्य पदस्य व्यापकस्वरूपस्याऽऽत्मनया प्रत्यगभिलषत्वेन प्रतिपत्तिः प्राप्तिरवस्थानमुपपद्यत इत्यर्थः । नान्यथेति । अन्यथा संसारित्वस्य स्वाभाविकत्वेन प्रतिपत्तिर्नोपपद्यत इत्यन्वयः । तत्र हेतुमाह—स्वभावानातिक्रमादिति । स्वभावस्य पारमार्थिकस्य संसारित्वस्यानातिक्रमादतिक्रमाभावात्त्यागाभावादसंसारिवैष्णवपदप्राप्तिर्नित्यर्थः ॥ ४ ॥

यस्त्वविज्ञानवान्भवत्ययुक्तेन मनसा सदा ॥

तस्येन्द्रियाण्यवश्यानि दुष्टाश्वा इव सारथेः ॥ ५ ॥

तत्रैवं सति यस्तु बुद्ध्याख्यः सारथिरविज्ञानवाननिपुणोऽविवेकी प्रवृत्तौ च निवृत्तौ च भवति यथेतरो रथचर्यायामयुक्तेनाप्रवृत्तीतेनासमाहितेन मनसा प्रग्रहस्थानीयेन सदा युक्तो भवति तस्याकुशलस्य बुद्धिसारथेरिन्द्रियाण्यवश्यानीयान्यवश्यानि शक्यानि निवारणीयानि दुष्टाश्वा अर्दान्ताश्वा इवेतरसारथेर्भवन्ति ॥ ५ ॥

* अशक्यनिवारणानीति पाठो युक्तस्तस्यैव टीकाकृताऽऽहृतत्वाच्च ।

आ० टी०—॥ १ ॥

गो० टी०—पूर्वोक्तान्वयव्यतिरेकावुपसंहरति—तत्रेति । तत्र संसारित्वस्यास्वाभाविकत्वे । एवमुक्तप्रकारेण । यस्त्विति । यथा येन प्रकारेणेतरः सारथी रथगमने प्रग्रहेणायुक्तस्तथाऽसमाहितेन प्रग्रहस्थानीयेन मनसा युक्तो यस्तु कर्तव्याकर्तव्ययोरनिपुणो भवतीत्यर्थः । अविज्ञानवत्त्वेन न विज्ञानसामान्याभावः किंतु बुद्धिगतातिशयाभावः । सोऽप्यविवेकरूप इत्यर्थः । अबु(र्थः । बु)द्धिसारथेरविवेकसारथेः । अशक्यनिवारणीयानी(रणानी)ति । विषयेभ्य इति शेषः । इतरसारथेलौकिकस्यादान्ताश्वाः कुमार्गाद्यथा निवर्तयितुं न शक्यन्ते तथा बुद्धिसारथेरसमाहितानीन्द्रियाण्यशक्यनिवारणानि भवन्तीत्यन्वयः ॥ १ ॥

यस्तु विज्ञानवान्भवति युक्तेन मनसा सदा ॥

तस्येन्द्रियाणि वश्यानि सदश्वा इव सारथेः ॥ ६ ॥

यस्तु पुनः पूर्वोक्तविपरीतः सारथिर्भवति विज्ञानवान्प्रगृहीतमनाः समाहितचित्तः सदा तस्याश्वस्थानीयानीन्द्रियाणि प्रवर्तयितुं निवर्तयितुं वा शक्यानि वश्यानि दान्ताः सदश्वा इवेतरसारथेः ॥ ६ ॥

आ० टी०—॥ १ ॥

गो० टी०—पूर्वोक्तविपरीत इति । अविवेकसारथेभिन्न इत्यर्थः । मनोनियतो हेतुमाह—समाहितेति । विषयस्मरणवञ्चितनिग्रहे विषयविकल्पात्मकं मनो निगृहीतं भवतीति भावः । शक्यानि कर्तव्याकर्तव्ययोरिति शेषः । सत्पदस्यार्थमाह—दान्ता इति । लौकिकसारथिशिक्षिताश्वा इव समाहितचित्ततया प्रगृहीतमनसः शक्यानीन्द्रियाणि कर्तव्याकर्तव्ययोर्निग्रहीतुमित्यर्थः ॥ ६ ॥

तस्य पूर्वोक्तस्याविज्ञानवतो बुद्धिसारथेरिदं फलमाह—

यस्त्वविज्ञानवान्भवत्यमनस्कः सदाऽशुचिः ॥

न स तत्पदमाप्नोति सःसारं चाधिगच्छति ॥ ७ ॥

यस्त्वविज्ञानवान्भवति । अमनस्कः प्रगृहीतमनस्कः स तत् एवाशुचिः सदैव । न स रथी तत्पूर्वोक्तमक्षरं यत्परं पदमाप्नोति तेन सार-

१ क. ख. ग. घ. 'रीतसा' । २ क. ख. 'बाभिपुणो विवेकवान्युक्तेन मनसा प्रष्ट' । म. 'बाभिपुणो विवेकवान्प्र' । ३ ख. ज. 'नि दा' । ४ क. ख. घ. ङ. च. ज. ट. ठ. तत्र पूर् । ५ ङ. छ. झ. ट. 'स्कोऽपरिगृ' । ६ ग. घ. न. सारथी । ७ ग. घ. च. 'रं ब्रह्म यं' । ८ ङ. छ. म. ट. 'परं प्राप्नोति' ।

यिना । न केवलं कैवल्यं नाऽऽप्नोति संसारं च जन्ममरणलक्षण-
मधिगच्छति ॥ ७ ॥

आ० टी०—॥ ७ ॥

गो० टी०—अविवेकबुद्धेरनियतेन्द्रियस्य फलपरत्वेनोत्तरं वाक्यमवतारयति—
तस्येत्यादिना । मनोनिग्रहाभावेऽविवेकित्वादिन्द्रियपारवश्येन पाप्मोपचये दूषितान्तः-
करणोऽशुचिरित्याह—तत एवेति । कार्यब्रह्मव्यावृत्त्यर्थमाह—परमिति । ननु चेत-
नस्य बन्धो यस्य बन्धस्तस्य मोक्षो बुद्धेश्च बन्धोभावाद्यत्परं पदं तदक्षराख्यं सारथि-
नोऽऽप्नोतीति कथमुच्यते तत्राऽऽह—तेनेति । चेतन इति शेषः । कैवल्यं राजपुरप्र-
वेशस्थानीयमित्यर्थः । जन्ममरणादिलक्षणं कण्टकपाषाणाद्युपप्लुतदेशतुल्यम् ॥ ७ ॥

यस्तु विज्ञानवान्भवति समनस्कः सदा शुचिः ॥

स तु तत्पदमाप्नोति यस्माद्भ्यो न जायते ॥ ८ ॥

यस्तु द्वितीयो विज्ञानवान्विज्ञानवन्सारथ्युपेतो रथी विद्वानित्येतत् ।

युक्तमनाः समनस्कः स तत एव सदा शुचिः सं तु तत्पदमाप्नोति ।

यस्मादर्हात्पदार्दप्रच्युतः सन्धयः पुनर्न जायते संसारे ॥ ८ ॥

आ० टी०—॥ ८ ॥

गो० टी०—तद्विपरीतस्य पदप्राप्तिरित्याह—यस्त्विति । कर्तव्याकर्तव्यविवेको
विज्ञानं तद्वान्यः सारथिर्बुद्धिरूपमेनोपेत इत्यर्थः । विद्वानिति । क्रमेणेति शेषः ।
तत एव निगृहीतमनस्कत्वादेव । सदा शुचिरिति । स्वच्छान्तःकरण इत्यर्थः । तच्च
पदं न सातिशयमित्याह—यस्मादिति ॥ ८ ॥

किं तत्पदमित्याह—

विज्ञानसारथिर्यस्तु मनःप्रग्रहवान्नरः । सोऽध्वनः

पारमाप्नोति तद्विष्णोः परमं पदम् ॥ ९ ॥

विज्ञानसारथिर्यस्तु यो विवेकबुद्धिसारथिः पूर्वोक्तो मनःप्रग्रह-
वान्प्रगृहीतमनाः समाहितचित्तः सञ्जुचिर्नरो विद्वान्सोऽध्वनः संसा-
रगतेः पारं परमेवाधिगन्तव्यमित्येतदाप्नोति मुच्यते सर्वसंसारबन्धनैः ।

१ क. 'लं तन्नाऽऽप्नोति'। ख. ग. घ. ङ. च. ज. झ. ट. ठ. 'लं ना'। २ ट. 'ति—यस्त्वित्या'।
३ क. ख. ज. 'वान्भवति विज्ञा'। ४ क. च. 'चिः संस्तु तं'। ५ घ. स तं'। ६ क. ख. ग. ट.
'दात्मपदा'। ७ घ. 'दच्यु'। ८ क. ख. ग. ट. 'कसां'। ९ ख. ग. घ. च. 'वोक्तम्'। १० घ.
'वान्गृही'। ११ क. च. अ. ट. 'तेः परं पारं'। १२ घ. झ. 'रं पारमे'। १३ क. ख. ग. ट. 'पर-
विषा'। १४ क. ख. ग. ज. सर्वैः सं'। १५ ग. घ. ङ. च. 'नैः'। विष्णो' ।

तद्विष्णोर्व्यापनशीलस्य ब्रह्मणः परमात्मनो वामुदेवारूपस्य परमं प्रकृष्टं
पदं स्थानं सतत्त्वमित्येतदसावाप्नोति विद्वान् ॥ ९ ॥

आ० टी०—॥ ९ ॥

गो० टी०—तत्र हेतुत्वेन पदस्वरूपमाकाङ्क्षापूर्वकं दर्शयति—किमित्यादिना ।
निगृहीतमनास्तत्त्वंपदार्थविवेकवानात्मनि समाहितचित्तः सन्निदिध्यासनवांस्तेन गतप्र-
तिबन्धः शुचिर्नरो विद्वानप्रतिबन्धेन साक्षात्कारवान्यः सोऽध्वनः संसारान्तर्भूतदेवया-
नदक्षिणायनाधोगतिरूपाया गतेः पारं तदप्राप्यं तदाप्नोतीत्यर्थः । नन्वात्मस्वरूपस्य
नित्यासत्वादाप्नोतीति कथं तत्राऽऽह—मुच्यत इति । प्रत्यगितरयोरावरकाज्ञाननिवृ-
त्तावाप्नोतीत्यौपचारिकमिति भावः । आकाशं व्यावर्तयति—ब्रह्मण इति । हिरण्य-
गर्भं व्यावर्तयति—वामुदेवारूपस्येति । वामुदेव इत्याख्या यस्य सः । वासयति
भूतानि स्वस्मिन्निति वामुः स चासौ देवश्च दीव्यत इति स्वप्रकाशः स वामुदेव
इत्यर्थः । अनेन तत्पदवाच्यमभिहितम् । तस्य लक्ष्यमाह—परममिति । अथवा षष्ठी
राहोः शिर इतिवदौपचारिकी । व्यापकं प्रकृष्टं पदमित्यर्थः । सतत्त्वं स्वरूपम् ॥ ९ ॥

अधुना यत्पदं गन्तव्यं तस्येन्द्रियाणि स्थूलान्यारभ्य सूक्ष्मतारत-
म्यक्रमेण प्रत्यगात्मतयाऽधिगमः कर्तव्य इत्येवमर्थमिदमारभ्यते—

इन्द्रियेभ्यः परा ह्यर्था अर्थेभ्यश्च परं मनः ॥

मनसस्तु परा बुद्धिर्बुद्धेरात्मा महान्परः ॥ १० ॥

स्थूलानि तावदिन्द्रियाणि तानि यैरर्थैरात्मप्रकाशनायाऽऽरब्धानि
तेभ्य इन्द्रियेभ्यः स्वकार्येभ्यस्ते परा ह्यर्थाः सूक्ष्मा महान्तश्च प्रत्यगात्म-
भूताश्च । तेभ्योऽप्यर्थेभ्यश्च परं सूक्ष्मतरं महत्प्रत्यगात्मभूतं च मनः ।
मनःशब्दवाच्यं मनस आरम्भकं भूतसूक्ष्मम् । संकल्पविकल्पाधारम्भक-
त्वान्मनसोऽपि परा सूक्ष्मतरा महत्तरा प्रत्यगात्मभूता च बुद्धिशब्द-
वाच्यमध्यवसायाधारम्भकं भूतसूक्ष्मम् । बुद्धेरात्मा सर्वप्राणिबुद्धीनां
प्रत्यगात्मभूतत्वादात्मा महान्सर्वमहत्त्वादव्यक्ताद्यत्परमं जातं हिरण्य-
गर्भं तत्त्वं बोधाबोधात्मकं महानात्मा बुद्धेः पर इत्युच्यते ॥ १० ॥

१ म. 'लम्' । २ क. 'तत्पदमेवाऽऽप्नोति वि' । ख. ज. 'तस्य पदमवाप्नोति वि' । घ. 'तत्पदमाप्नोति वि' । ३ क. 'सख प' । ४ ख. ज. 'तेभ्यो ह्यर्थे' । ड. 'तेभ्योऽर्थे' । ५ क. ख. म. ट. 'इन्महदादिपदं सर्वत्र व्यापकत्वेन ज्ञेयमत्र प्रत्य' । ६ ग. घ. 'कल्पकाया' । ७ ग. घ. 'सूक्ष्मा म' । ८ क. ज. ख. 'ता बु' । ९ घ. 'यमजा' । १० क. ख. ड. ज. 'तं हिरण्यगर्भत' । घ. 'तं हिर' । च. 'तं हिरण्यगर्भत' ।

आ० टी०—प्रत्यगात्मभूताश्चेति । प्रत्यगनपायिस्वरूपभूता इत्यर्थः । नन्व-
र्थेभ्यो मनस आरम्भकं भूतसूक्ष्मं परम् । तस्माद्बुद्ध्यारम्भकं भूतसूक्ष्मं परमिति न
युक्तम् । कार्योपेक्षया ह्युपादानमुपचितावयवं व्यापकमनपायिस्वरूपं च प्रसिद्धम् । यथा
घटादेर्मृदादिः । न चेह भूतसूक्ष्माणां परस्परकार्यकारणभावे मानमस्ति । सत्यम्,
तथाऽपि विषयेन्द्रियव्यवहारस्य मनोधीनतादर्शनात्मनस्तावद्व्यापकं कल्प्यते । तच्च
परमार्थत एवाऽऽत्मभूतमिति केषांचिद्धमस्तन्निरासायोक्तं मनःशब्दवाच्यं भूतसूक्ष्म-
मिति । अन्नमयं हि सोम्य मन इत्यादिश्रुतेर्भौतिकत्वावगमादन्नभावाभावाभ्यामुपचया-
पचयदर्शनाद्भौतिकमेव तत् । तस्य च संकल्पादिलक्षणस्याध्यवसायनियम्यत्वाद्बुद्धि-
(द्धेः)स्ततः पर[त्वं?]मिति । बुद्धिश्चाऽऽत्मेति केषांचिदभिमानस्तदपनयार्थमाह—
बुद्धिशब्दवाच्यमिति । करणत्वादिन्द्रियबुद्धेर्भौतिकत्वं सिद्धम् । करणत्वं च स्वबु-
द्ध्याऽहमुपलभ्य इत्यनुभवात्सिद्धम् । ततो भूतावयवसंस्थानेष्वेवार्थादिपूतरोत्तरं पराप-
रत्वं(परत्वं) कल्प्यं परमपुरुषार्थदिदर्शयिषया । न त्वर्थादीनां परत्वं प्रतिपिपादयिषितं
प्रयोजनाभावाद्वाक्यभेदप्रसङ्गाच्चेति । मुरनरनिर्यगादिबुद्धीनां विधारकत्वात्सातत्यगम-
नादात्मोच्यते । सूत्रसंज्ञकं हैरण्यगर्भतत्त्वमित्यर्थः । बोधाबोधात्मकमिति । ज्ञानकि-
याशक्त्यात्मकमित्यर्थः । अथवाऽधिकारिपुरुषाभिप्रायेण बोधात्मकत्वमव्यक्तस्याऽऽद्यः
परिणाम उपाधिरपञ्चीकृतभूतात्मकस्तेन रूपणाबोधात्मकत्वं हिरण्यगर्भस्येत्यर्थः ॥१०॥

गो० टी०—ननु तत्पदलक्ष्यविष्णोः प्रकृष्टं पदमाप्तव्यमित्युक्तं तत्किं केनचि-
न्मार्गेण देशविशेषे गन्तव्यं तदपि भिन्नतया ग्रामाधिगमनवद्वन्तव्यं तथात्वे मोक्षस्या-
नित्यत्वापत्तिस्तस्य प्रकृष्टत्वं च कथमित्याशङ्क्याऽऽह—अधुनेत्यादिना । असाव-
धिकारी यदाप्नोतीत्येतद्याचष्टे—यत्पदमिति । तस्य पदस्याधिगमः कर्तव्य इत्य-
न्वयः । कथं प्रकृष्टत्वमित्यस्योत्तरमाह—इन्द्रियाणीति । सूक्ष्मेति । विषयमनोबु-
द्ध्यादिक्रमेणेत्यर्थः । तत्किं केनचिन्मार्गेण देशविशेषे भिन्नतया प्राप्तव्यं तथा चानि-
त्यत्वापत्तिः स्वर्गादिवदित्यस्योत्तरमाह—प्रत्यगात्मतयेति । न देशपरिच्छिन्नं फलं
किंतु मोहव्यवहितं तदपगमे प्रत्यग्रूपेणावस्थानमिति तद्वृण साक्षात्कारः संपद्यत इत्ये-
वमर्थमुत्तरो ग्रन्थ आरभ्यत इत्यर्थः । तावच्छब्दः क्रमेणोत्तरोत्तरापेक्षया पूर्वपूर्वस्य
स्थूलत्वज्ञापनपरः । इन्द्रियेभ्योऽर्थपरत्वे कारणत्वं संभावितहेतुमाह—यैरिति ।
आत्मप्रकाशनाय विषयज्ञानाय यैर्यैरारब्धानि तानीन्द्रियाणि तेऽर्थाः परा इत्यन्वयः ।
केभ्य इत्याकाङ्क्षायां विषयकार्यभूतप्रकृतेन्द्रियेभ्य इत्याह—तेभ्य इति । त्रिधा पर-
शब्दार्थं हिशब्दद्योतितमाह—सूक्ष्मा इत्यादिना । इन्द्रियानुस्यूतत्वात्ततः सूक्ष्मा महा-
न्तश्च व्यापकाः । अत्र परस्परसमुच्चितं(तत्त्वं) परत्वे विवक्षितमिति चशब्दद्वयम् । ननु विष-
याणामनात्मत्वात्प्रत्यगात्मभूताश्चेति कथमिति चेद्यथा प्रत्यगवस्थाऽनपायिन्येवं विषया

इन्द्रियेष्वनपायिन इति प्रत्यगात्मभूता इत्युच्यन्त इति भावः । तेभ्योऽपीति । इन्द्रियेभ्यः परत्वेनोक्तेभ्योऽपीत्यर्थः । ननु देहपरिच्छिन्नस्य मनसो न व्यापकत्वादिविषयान्प्रति सूक्ष्मत्वादिकमुपपद्यतेऽकारणत्वात्कारणस्य हि कार्यपेक्षयोक्तत्रितयरूपत्वं यथेन्द्रियापेक्षया विषयाणां तथा च मनसः कथं सूक्ष्मत्वादिकमित्याशङ्क्य मनस आरम्भकं भूतसूक्ष्मं मनःशब्दवाच्यमेकदेशेन मनोरूपेण परिणामिविषयान्प्रति भूताकारेण कारणमतो मनसः परत्वं विषयेभ्यो युज्यत इत्याह—मनःशब्दवाच्यमित्यादिना । बुद्धेर्मनसः सकाशात्परत्वे हेतुं वदन्वाक्यमवतारयति—संकल्पेति । तादृशस्य मनसोऽध्यवसायनियम्यत्वात्ततः परा बुद्धिरित्याह—मनसोऽपीति । अर्थेभ्यः परादपीत्यपरर्थः । मनःकारणत्वाभावाद्बुद्धेः कथं परत्वमित्याशङ्क्य परशब्दार्थकथनपूर्वकं बुद्धिशब्दार्थमाह—सूक्ष्मेत्यादिना । आदिशब्देन बुद्धिवृत्त्यवान्तरविशेषा गृह्यन्ते । ननु मनस आरम्भकभूतसूक्ष्मं प्रति कथं बुद्ध्यारम्भकभूतसूक्ष्मस्य कारणता मानाभावाद्भेदाभावाच्च विज्ञानशक्तिमदन्तःकरणस्यापञ्चीकृतभूतसूक्ष्मसात्त्विकांशसमाष्टितो विशेषेण जन्माङ्गीकारात्तदारम्भकाणामैकात्म्येन भेदाभावादिति चेदत्र न भूतसूक्ष्मशब्देनापञ्चीकृतानां ग्रहः किंतु पञ्चीकृतान्तरूपभूतसूक्ष्माणामिह ग्रहणं तेषामन्नमशितमित्यादिनाऽणिष्ठभागस्य प्रसिद्धेस्तस्य मनःशब्दवाच्यान्तःकरणोपचयहेतुत्वेनोपचिन्तान्तःकरणकारणत्वादन्तःकरणस्य च निश्चयसंकल्पशक्तिद्वयशालित्वेन निश्चयशक्तिमत्त्वात्साध्यत्वादितरस्य तदारम्भकभूतसूक्ष्मयोः कार्यकारणभावसंभवान्नमनःशब्दवाच्याणिष्ठभागस्य कारणत्वसंभवात्परत्वमुपपद्यते । तर्हि बुद्धिमनसोरव ग्रहे संभवानि भूतसूक्ष्मपर्यन्तधावनं किमर्थमिति चेत्तद्ग्रहस्य तदारम्भकभूतसूक्ष्माधीनत्वात्तावत्पर्यन्तधावनमिति भावः । अथवा । नन्वर्थेभ्यो मनस आरम्भकं भूतसूक्ष्मं परं तस्माद्बुद्ध्यारम्भकं भूतसूक्ष्मं परमिति न युक्तं कार्यपेक्षया हि कारणमुपचितावयवं व्यापकमनपायस्वरूपं परं प्रसिद्धं यथा घटादेर्मृदादिः । न चेह भूतसूक्ष्माणां परस्पर[कार्य]कारणभावे मानमस्ति । सत्यम् । तथाऽपि विषयेन्द्रियव्यवहारस्य मनोधीनत्वात्ततो मनो व्यापकं कल्प्यतेऽस्मिन्प्रकरणे यद्यदधीनं तत्तस्यापरमितरत्परमिति हि स्थितेः । ननु भाष्ये मनःशब्दवाच्यं भूतसूक्ष्मं परमिति कथमुक्तमिति चेत्केषांचिन्मन आत्मेति भ्रमस्तन्निरासाय मनसो भौतिकत्वेनानात्मत्वं वक्तुं भूतसूक्ष्ममित्युक्तमेवं बुद्धिस्थलेऽपि द्रष्टव्यम् । तस्य मनसोऽध्यवसायनियम्यत्वाद्बुद्धिः परा । भूतोपचयापचयाभ्यां मनसो भौतिकत्वेनानात्मत्वं बुद्धेः कारणत्वेनानात्मत्वं द्रष्टव्यम् । ततोऽर्थादिषु भूतसंस्थानेष्वेव परत्वं कल्प्यते परमपुरुषार्थदिदर्शयिषया न त्वर्थादीनां परत्वं प्रतिपिपादयिवितं प्रयोजनाभावाद्वाक्यभेदप्रसङ्गाच्चेत्यपि द्रष्टव्यम् । आत्मशब्दस्य परशब्दार्थव्यापकत्वांशेन पौनरुक्त्यमाशङ्क्यापुनरुक्तमर्थमाह—सर्वेति । सुरनरतिर्यगादिबुद्धीनां विधारकत्वात्सातत्यगमनादात्मोच्यत इत्यर्थः । आत्ममहच्छब्दयोः पौनरुक्त्ये सर्वबुद्धिव्यापकताऽऽत्मशब्दार्थः । बुद्धितदितरव्यापकता महच्छ-

वदार्थ इत्याह—सर्वेति । तत्र हेतुमाह—अव्यक्तादिति । हिरण्यगर्भं तत्त्वमिति ।
सूत्रसंज्ञितमित्यर्थः । बोधोबोधात्मकं ज्ञानक्रियाशक्त्यात्मकमित्यर्थः ॥ १० ॥

महतः परमव्यक्तमव्यक्तात्पुरुषः परः ॥ पुरु-

षान्न परं किंचित्सा काष्ठा सा परा गतिः ॥ ११ ॥

महतोऽपि परं सूक्ष्मतरं प्रत्यगात्मभूतं सर्वमहत्तरं चाव्यक्तं सर्वस्य
जगतो बीजभूतमव्याकृतनामरूपमतत्त्वं सर्वकार्यकारणशक्तिसमाहार-
रूपमव्यक्ताव्याकृताकाशादिनामवाच्यं परमात्मन्योतप्रोतभावेन समा-
श्रितं वटकणिकायामिव वटवृक्षशक्तिः । तस्मादव्यक्तात्परः सूक्ष्म-
तरः सर्वकारणकारणत्वात्प्रत्यगात्मत्वाच्च महांश्च, अत एव पुरुषः
सर्वपूराणात् । ततोऽन्यस्य परस्य प्रसङ्गं निवारयन्माह—पुरुषान्न परं
किंचिदिति । यस्मात्प्राप्तिः पुरुषाच्चिन्मात्रघनात्परं किंचिदपि वस्त्व-
न्तरं तस्मात्सूक्ष्मत्वमहच्चप्रत्यगात्मत्वानां सा काष्ठा निष्ठा पर्यवसा-
नम् । अत्र हीन्द्रियेभ्य आरभ्य सूक्ष्मत्वादिपरिसर्पासिः । अत एवै च
गन्तृणां सर्वगतिमतां संसारिणां परा प्रकृष्टा गतिः । यद्गत्वा न निव-
र्तन्त इति स्मृतेः ॥ ११ ॥

आ० टी०—प्रत्ये सर्वकार्यकारणशक्तानामवस्थानमभ्युपगन्तव्यं शब्दार्थसंब-
न्धशक्तिलक्षणस्य नित्यत्वनिर्वाहाय । तासां शक्तीनां समाहारो मायातत्त्वं भवति
ब्रह्मणोऽसङ्गत्वादिति शक्तिममाहाररूपमव्यक्तमित्यर्थः । “तद्वेदं तर्ह्यव्याकृतमासीदेत-
स्मिन्ब्रह्मक्षरं गार्भिकाश ओतश्च प्रोतश्च” “मायां तु प्रकृतिं विद्यान्मायिनं तु महेश्व-
रम्” इत्यादिश्रुतिप्रसिद्धं चाव्यक्तम् । तस्य सांख्याभिमतप्रधानाद्वैलक्षण्यमाह—परमात्म-
नीति । शक्तित्वेनाद्वितीयत्वाविरोधित्वमाह—वटकणिकायामिवेति । भाविवटवृक्षश-
क्तिमद्वटबीजं स्वशक्त्या न सट्टि(द्वि)तीयं कथ्यते तद्वद्ब्रह्मापि न मायाशक्त्या सट्टि(द्वि)-
तीयम् । सत्त्वादिरूपेण निरूप्यमाणं व्यक्तिस्य नाम्नीत्यव्यक्तम् । ततोऽव्यक्तश-
ब्दादप्यद्वैताविरोधित्वं द्रष्टव्यम् । सर्वस्य प्रपञ्चस्य कारणमव्यक्तम् । तस्य परमात्म-
परतन्त्रत्वात्परमात्मन उपचारेण कारणत्वमुच्यते न त्वव्यक्तवद्विकारितयाऽनादित्वाद-
व्यक्तस्य पारतन्त्र्यं च पृथक्सत्त्वे प्रमाणाभावादात्मसत्तयैव सत्तावत्त्वाच्चेत्यर्थः ॥ ११ ॥

गो० टी०—परमव्यक्तमित्यन्वयः । हिरण्यगर्भतत्त्वमेव सूक्ष्ममतिशयेन सूक्ष्मं सूक्ष्म-
तरमव्यक्तं प्रत्यग्वदनपायि सर्वस्माद्यापकमित्यर्थः । हिरण्यगर्भाद्वैलक्षण्यमाह—

१ झ. म. ट. ‘टश’ । २ क. ख. ज. ‘तमः स’ । ३ घ. ‘जत्वा’ । ४ ब. ‘स्व प्र’ । ५ छ.
ज. ट. ‘न्मात्रादिघना’ । ६ झ. ट. ‘मासम् । अ’ । ७ घ. ‘व ग’ । ८ क. ख. ज. ‘नां सा प’ ।

सर्वेति । आरम्भवादं निराकरोति—अव्याकृतेति । अव्याकृतयोर्नामरूपयोः सतत्त्वं स्वरूपमित्यर्थः । ननु सृष्टेः प्रागव्याकृतव्यतिरेकेणाभावात्कथं सर्वेषां कार्याणां कारणानां च शक्तिसमुदायरूपमव्यक्तमिति चेत्प्रलये सर्वशक्तीनामवस्थानं वक्तव्यं शब्दार्थसंबन्धस्य शक्तिलक्षणस्य निर्वाहाय तासां च शक्तीनां मायातत्त्वे समाहारो भवति ब्रह्मणोऽसङ्गत्वादिति समाहाररूपमव्यक्तमित्यर्थः । तत्र प्रमाणमाह—अव्याकृतेति । “तद्वेदं तद्व्याकृतमामोदेतस्मिन्बलक्षरे गार्ग्याकाश ओतश्च प्रोतश्च” “मायां तु प्रकृतिं विधात्” इत्यादिश्रुतिप्रसिद्धमित्यर्थः । सांख्याभिमतप्रधानाद्वैलक्ष्यमाह—परमात्मनीति । ननु शक्तिरेकाऽऽत्मा चैक इति सद्वितीयत्वापत्तिरित्याशङ्क्याऽऽत्मव्यतिरेकेण तस्या असत्त्वं दृष्टान्तेनाऽऽह—वदेति । वटबीज इत्यर्थः । यदर्थं पूर्वपूर्वापेक्षयोत्तरोत्तरस्य परत्वं प्रतिपादितं तद्वैष्णवपदमवतारयति—तस्मादित्यादिना । पूर्वोक्तात् । नन्वात्मनः सूक्ष्मतरत्वं वक्तुं शक्यतेऽव्यक्तादपि दुर्विज्ञेयत्वात्कारणत्वरूपपरत्वं कथं कारणत्वे वाऽव्यक्तवद्विकारित्वेनासत्त्वापत्तेरिति चेदधिष्ठानपरतन्त्रत्वादारोपस्याधिष्ठानस्योपचारेणाऽऽत्मनः कारणत्वमुच्यत इति न दोषः । पारतन्त्र्यं चाव्यक्तस्य पृथक्सत्त्वे प्रमाणाभावादात्मसत्तयैव सत्तावत्त्वाच्चेति भावः । प्रत्यगात्ममिति । पूर्वत्र सापेक्षप्रत्यक्तत्वमत्र तु स्वाभाविकमेव दिदर्शयिषितं वस्तुत्वादिति भावः । अत एव निरतिशयमहत्वादेवेत्यर्थोऽवधियत इत्याह—तत इति । प्रसङ्गं सत्त्वस्येति शेषः । पुरुषात्परं किञ्चित्तेत्यर्थं हेतुकृत्य सेत्यादिवाक्यं व्याचष्टे—यस्मान्नास्तीत्यादिना । पर्यवसानमुपपादयति—अत्र हीति । आत्मनीत्यर्थः । अत एव सूक्ष्मत्वादिपर्यवसानभूमित्वादेव । प्रकृष्टगतित्वं प्रमाणमाह—यदिति । तद्धाम परमं ममेति वाक्यशेषः ॥ ११ ॥

एष सर्वेषु भूतेषु गूढोऽऽत्मा न प्रकाशते ॥ दृश्यते

त्वग्रयया बुद्ध्या सूक्ष्मया सूक्ष्मदर्शिभिः ॥१२॥

ननु गतिश्चेदागत्याऽपि भवितव्यं कथं यस्माद्भूयो न जायत इति । नैष दोषः । सर्वस्य प्रत्यगात्मत्वादवगतिरेव गतिरित्युपचर्यते । प्रत्यगात्मत्वं च दर्शितमिन्द्रियमनोबुद्धिपरत्वेन । यो हि गन्ता सोऽगतमप्रत्यभूपं गच्छत्यनात्मभूतं न विपर्ययेण । तथा च श्रुतिः—“अनध्वगा अध्वसु पारयिष्णवः” इत्याद्या । तथा च दर्शयति प्रत्यगात्मत्वं सर्वस्य । एष पुरुषः सर्वेषु ब्रह्मादिस्तम्बपर्यन्तेषु भूतेषु गूढः संवृतो दर्शनश्रवणादिकर्माऽविद्यामायाछांस्त एवाऽऽत्मा न प्रकाशत आत्मत्वेन कस्यचित् । अहो अतिगम्भीरा दुरवगाणा

विचित्रा माया चेयं यदयं सर्वो जन्तुः परमार्थतः परमार्थसतत्त्वोऽ-
प्येवं बोध्यमानोऽहं परमात्मेति न गृह्णात्यनात्मानं देहेन्द्रियादिसंघात-
मात्मनो दृश्यमानमपि घटादिवदात्मत्वेनाहममुष्य पुत्र इत्यनुच्यमा-
नोऽपि गृह्णाति । नूनं परस्यैव मायया मोमुह्यमानः सर्वो लोको ब्रह्म-
मीति । तथा च स्मरणं—“नाहं प्रकाशः सर्वस्य योगमायासमावृतः”
इत्यादि । ननु विरुद्धमिदमुच्यते मत्वा धीरो न शोचति न प्रकाशत
इति च । नैतदेवम् । असंस्कृतबुद्धेरविज्ञेयत्वाच्च प्रकाशत इत्युक्तम् ।
दृश्यते तु संस्कृतयाऽऽग्रयाऽग्रमिवाऽग्रया तथैकाग्रतयोपेतयेत्येतत्सू-
क्ष्मया सूक्ष्मवस्तुनिरूपणपरया । कैः । सूक्ष्मदर्शिभिरिन्द्रियेभ्यः परा
ह्यर्था इत्यादिप्रकारेण सूक्ष्मतापारम्पर्यदर्शनेन परं सूक्ष्मं द्रष्टुं शीलं येषां
ते सूक्ष्मदर्शिनस्तैः सूक्ष्मदर्शिभिः पण्डितैरित्येतत् ॥ १२ ॥

आ० टी०—पारयिष्णव इति । संसारपारं गन्तार इत्यर्थः । न प्रकाशते
चेत्तर्हि नास्त्येवेति न वाच्यं लिङ्गदर्शनादित्याह । दर्शनश्रवणादीनि कर्माण्यस्येति
तथोक्तः । जीवस्य प्रकाशत्वे ब्रह्मात्मत्वे सत्यपि योऽयं ब्रह्मस्वरूपानवभासः स केनापि
प्रतिबन्धेन कृत इति कल्प्यते । तच्च प्रतिबन्धकं न वस्तु ज्ञानान्मुक्तिश्रुतेर्बाधप्रस-
ङ्गात् । ततोऽविधैव प्रतिबन्धिकेत्याह—अविद्यामायाछन्न इति । निदिध्यासनप्र-
चयेनैकाग्र्यमापन्नमन्तःकरणं यदा सहकारि संपाद्यते तदा तत्सहकृतात्महावाक्या-
दहं ब्रह्मास्मीति या बुद्धिवृत्तिरुत्पद्यते तस्यामभिव्यक्तो ब्रह्मभाव इति स्वतोऽ-
परोक्षतया व्यवहियत इति दृश्यत्वमुपचर्यते । यो हि यत्प्रयुक्तव्यवहारः स तद्दृश्य
इति प्रसिद्धम् ॥ १२ ॥

गो० टी०—गतिशब्दस्य यथाश्रुतमर्थं गृहीत्वा शङ्कते—नन्विति । परिहरति—
नैष दोष इति । प्रत्यग्भिन्नस्य हि गत्याऽवाप्तिर्मुक्त्या तस्य तूपचारेणेत्यत्र पूर्वोक्तं हेतु-
माह—प्रत्यगात्मानं चेति । तर्हि प्रतीचः प्राप्तत्वेन ज्ञानादिवैयर्थ्यमित्याशङ्क्यावि-
द्ययाऽनात्मरूपमापन्नो यः सोऽधिकारी तं प्रत्यगात्मानमनात्मव्यूदासेन प्राप्नोतीत्याह—
यो हीति । हिशब्दमूचिनां श्रुतिमाह—तथा चेति । अनध्वगा मार्गरहिताः । पार-
यिष्णवः संसारपारं गन्तार इत्यर्थः । गतेरीपचारिकत्वे सर्वस्य प्रत्यगात्मानं श्रुतिर्दे-
शयतीत्यवतारयति—तथा चेति । संवृतो न प्रकाशत इत्यन्वयः । न प्रकाशते चेत्तर्हि
नास्त्येवेति न वाच्यं लिङ्गदर्शनादित्याह—दर्शनेति । दर्शनश्रवणादीनि कर्माण्य-

१ ग. 'गृह्णाति नूनं' । २ क. ख. ज. 'कोऽयं ब' । घ. म. 'को ब्रह्म' । ३ ख. ज. 'रति—
ना' । ४ क. 'द्वमित्युच्य' । ५ छ. म. ट. 'ते त्वग्न्या संस्कृतयाऽग्र' । ६ छ. म. ट. 'न
सर्वविज्ञेयम्' ।

स्येति तथा । ननु जीवस्य प्रकाशे ब्रह्मात्मत्वे कुतोऽनवभासस्तत्राऽऽह—अविद्यामा-
याछन्न इति । अविद्येति ज्ञाननिरस्यत्वमुच्यते । मायेति मिथ्यात्वमुच्यते । अत एव
यतश्छन्नः कस्यचिदप्यात्माऽऽत्मत्वेन न प्रकाशतेऽहं पर एवेति व्यवहारयोग्यो न
भवतीत्यर्थः । एष इत्यादिश्रुतेरक्षरार्थमुक्त्वा प्राणिष्वनुकम्पां दर्शयञ्छ्रुतेस्तात्पर्यार्थ-
माह—अत इति । यतः स्वप्रकाशप्रत्यक्चैतन्यावरिकाऽविद्याऽतोऽतिगम्भीरा नक्रा-
दिसंवलितगङ्गाहृद इवाविमर्शनीयस्वरूपा यत एवमतो दुरवगाह्या मायायां स्थित्वा
मायाकृता विभूतिरियतीति निर्धारयितुं न शक्यते केनचिदतः सा । एवंभूतमायायाः
सविलासकत्वं प्रदर्श्य स्वरूपावरकत्वे हेतुमाह—विचित्रा चेति । इयमहमज्ञ इत्य-
नुभवसिद्धा नानाशक्तियुक्ताऽघटनघटनापटीयसी । तत्र हेतुमाह—यदिति । यस्मा-
दित्यर्थः । अयं संसरन्ट्दयमानः सर्वप्राणी वस्तुनः परमार्थस्वरूपोऽप्येवं बोध्यमानः
पर एवाऽऽत्मा नासि संसारीत्यहं पर एवाऽऽत्मेति न गृह्णाति, घटादिवदात्मनो दृश्य-
मानमपि देहेन्द्रियादिसंघातमनात्मानं त्वं देवदत्तपुत्रो विष्णुमित्र इत्यनुच्यमानोऽप्यनु-
पदिश्यमानोऽप्यहममुष्य पुत्र इत्यात्मत्वेन गृह्णातीत्यन्वयः । स्वस्वरूपमखण्डाद्विती-
यमुच्यमानमपि न गृह्णातीत्यनुक्तमप्यनात्मस्वरूपमात्मत्वेन गृह्णातीत्यत्र को हेतुरिति
विचार इदं निश्चितमित्याह—नूनमिति । मोमृह्यमानः पुनः पुनरतिशयेन वा मोह-
मापद्यमानो बंध्रमीति पुनः पुनरतिशयेन भ्रमतीत्यर्थः । मायाधीनमोहादात्माप्रकाशे
संसरणे च भगवतः स्मरणं प्रमाणयति—तथा चेति । योगमायासमावृत इति वाक्य-
शेषः । षोडोत्तरषाक्यं व्याचष्टे—नन्वित्यादिना । एतद्विरुद्धत्वमेवं त्वदुक्तप्रकारेण
न भवति श्रुत्योर्विषयभेदात् । न प्रकाशन इत्यस्यार्थं दर्शयति—असंस्कृतेति ।
निदिध्यासनप्रचयजन्यसंस्काररहिताया बुद्धेरित्यर्थः । मत्वा धीरो न शोचतीत्यस्याऽऽ-
शयं श्रुतिः स्वयमेव दर्शयति—दृश्यते त्विति । संस्कृतया निदिध्यासनप्रचयजन्य-
संस्कारयुक्तया । एकं ब्रह्मात्मैक्यमग्रं मुख्यं लक्ष्यं यस्यास्तस्या भाव एकाग्रता तया
सहितयेत्येतत् । सूक्ष्मं दुर्विज्ञेयं वस्तु ब्रह्मात्मैक्यं तस्य निरूपणे निश्चये तात्पर्यवत्या ।
कर्तृपदमाकाङ्क्षापूर्वकं व्याचष्टे—कैरिति । सूक्ष्मदर्शिभिः पण्डितैः सूक्ष्मयाऽऽग्रया
बुद्ध्याऽऽत्मा दृश्यत इति योजना ॥ १२ ॥

तत्तमतिपच्युपायमाह—

यच्छेद्वाङ्मनसी प्राज्ञस्तद्यच्छेज्ज्ञान आत्मनि ॥ ज्ञानमा-
त्मनि महति नियच्छेत्तद्यच्छेच्छान्त आत्मनि ॥ १३ ॥

* भाष्येऽज्ञो इत्यस्य स्थाने, अत इतिपाठानुरोधेनेदमिति भाति । एतदनुरोधेन तथा पाठो
भाष्ये स्थादित्यनुमेयं भाष्यानुरोधेनात्र वा तथा पाठः कल्प्यः ।

यच्छेन्नियच्छेदुपसंहरेत्प्राज्ञो विवेकी । किम् । वाग्वाचम् । वागत्रो-
पलक्षणार्था सर्वेषामिन्द्रियाणाम् । के । मनसी मनसीति च्छान्दसं
दैर्घ्यम् । तच्च मनो यच्छेज्ज्ञाने प्रकाशस्वरूपे बुद्धावात्मनि । बुद्धिर्हि
मनआदिकरणान्याप्नोतीत्यात्मा प्रत्यक्तेषाम् । ज्ञानं बुद्धिमात्मनि महति
प्रथमजे नियच्छेत् । प्रथमजवत्स्वच्छस्वभावकमात्मनो विज्ञानमापाद-
येदित्यर्थः । तं च महान्तमात्मानं यच्छेच्छान्ते सर्वविशेषप्रत्यस्तमितरू-
पेऽविक्रिये सर्वान्तरे सर्वबुद्धिप्रत्ययसाक्षिणि मुख्य आत्मनि ॥ १३ ॥

आ० टी०—॥ १३ ॥

गो० टी—ब्रह्मज्ञानमाधनत्वेनोत्तरं वाक्यं व्याचष्टे—तदिति । तस्याऽऽत्मनः
प्राप्तिस्तत्साधनीभूतं ज्ञानं तदुपायमित्यर्थः । ननुपसंहारेऽपि वाच इतरेन्द्रियाणां सव्या-
पाराणामनुपसंहारे तन्मात्रं न ज्ञानमाधनमित्याशङ्क्याऽऽह—वागत्रोपलक्षणार्थेति ।
आकाङ्क्षापूर्वकमधिकरणं निर्दिशति—केति । दैर्घ्यस्य गतिमाह—मनसीतीति ।
संकल्पविकल्पात्मकमनसो बुद्धितन्त्रत्वात्तस्य तस्यां लयस्य कर्तव्यतया प्रकाशसामान्यं
ज्ञानशब्देन मनआदिकरणव्याप्या तेषां प्रत्यगात्मा बुद्धिस्तच्छब्देनोच्यत इत्याह—
ज्ञान इत्यादिना । हि यस्मादैर्घ्यं । नन्वात्ममहच्छब्दाभ्यां व्यापकप्रत्यगात्मनोऽभि-
धानात्कथं प्रथमजे हिरण्यगर्भे बुद्धौ व्यष्टिबुद्धेः प्रविद्यापनमित्याशङ्क्य तदुत्तरपर्याये
शान्त आत्मेति विशेषणात्प्रत्यस्तमितसर्वविशेषणवत्येतस्य लयप्रतिपादनात्तस्य ग्रहणं
न विरुध्यते । न च व्यष्टिबुद्धेः समष्टौ लयश्चेत्तस्याः परमकारणे लयो वाच्यस्त-
द्विना(?) निर्विशेषे लयः कथमिति वाच्यम्, आत्ममहच्छब्दाभ्यां सकारणसमूत्रहैर-
ण्यगर्भबुद्धेर्ग्रहात्त दोष इति भावः । समष्टिव्यष्ट्याः साम्यं लयनिमित्तमाह—
स्वच्छेति । स्वच्छस्वभावकं प्रथमजं विज्ञानं प्रत्यगात्मोपाधिभूतविज्ञानमापादयेदि-
त्यर्थः । सर्वेति । सर्वे विशेषाः प्रत्यग्ममिता लीना यस्मिंस्तत्तच्च तद्रूपं च तस्मिन् ।
तत्र हेतुः—अविक्रिय इति । एवमुत्तरोत्तरं हेतुत्वेन व्याख्येयम् । मुख्य आत्मनि
तं यच्छेदित्यन्वयः ॥ १३ ॥

उत्तिष्ठत जाग्रत प्राप्य वरान्निबोधत ॥ क्षुरस्य धारा
निशिता दुरत्यया दुर्गे पथस्तत्कवयो वदन्ति ॥ १४ ॥

१ क. ख. ज. 'सर्वेन्द्रि' । २ झ. म. ट. क. मनसि । छा' । ३ क. ख. ग. घ. ङ. च. ज.
ठ. 'नसि । छान्द' । ४ झ. म. ट. दैर्घ्यम् । ५ ख. ग. घ. ट. च. 'आदीनि कं' । ६ क. ख. ज. 'त्मा
तेषां प्रत्यक् । ज्ञा' । ७ झ. म. ट. 'जन्तात्स्व' । ८ क. ख. ज. 'वमा' । ९ ङ. म. ट. 'तत्स्वह' ।

एवं पुरुष आत्मनि सर्वं प्रविलाप्य नामरूपकर्मत्रयं यन्मिथ्याज्ञान-
विजृम्भितं क्रियाकारकफललक्षणं स्वात्मयाथात्म्यज्ञानेन मरीच्युदक-
रज्जुसर्पगगनमलानीव मरीचिरज्जुगगनस्वरूपदर्शनैव स्वस्थः प्रशो-
न्तात्मा कृतकृत्यो भवति यतोऽतस्तद्दर्शनार्थमनाद्यविद्याप्रमुमा उत्तिष्ठत
हे जन्तव आत्मज्ञानाभिमुखा भवत, जाग्रताज्ञाननिद्राया घोररूपायाः
सर्वानर्थबीजभृतायाः क्षयं कुरुत । कथम् । प्राप्योपगम्य वरान्प्रकृ-
ष्टानाचार्यास्तद्विदस्तदुपदिष्टं सर्वान्तरमात्मानमहमस्मीति निबोधतावग-
च्छत । न ह्युपेक्षितव्यमिति श्रुतिरनुकम्पयाऽऽह मातुर्वत् । अतिसूक्ष्म-
बुद्धिविषयत्वाज्ज्ञेयस्य किमिव सूक्ष्मबुद्धिरित्युच्यते । क्षुरस्य धाराऽग्रं
निशिता तीक्ष्णीकृता दुरत्यया दुःखेनान्ययो यस्याः सा दुरत्यया ।
यथा सा पद्भ्यां दुर्गमनीया तथा दुर्गं दुःसंपाद्यमित्येतत्पथः पन्थानं
तत्त्वज्ञानलक्षणं मार्गं कवयो मेधाविनो वदन्ति । ज्ञेयस्यातिसूक्ष्मत्वा-
द्यद्विषयस्य ज्ञानमार्गस्य दुःसंपाद्यत्वं वदन्तीत्यभिप्रायः ॥ १४ ॥

आ० टी०—कर्मणैवं विषयदोषदर्शनेनाभ्यासेन च बाह्यकरणान्तःकरणव्यापार-
प्रविलापने सति प्रविलापनं कर्तुः कः पुरुषार्थः सिध्यतीत्यत आह—एवं पुरुष
इत्यादिना ॥ १४ ॥

गो० टी०—विषयदोषदर्शनेन बाह्यान्तःकरणव्यापारप्रविलापने तत्कर्तृकः कः
पुरुषार्थः सेत्स्यतीत्याशङ्क्याऽऽह—एवं पुरुष इत्यादिना । एवं यच्छेदित्यादिक्रमेण
प्रत्यगात्मस्वरूपसाक्षात्कारेण समम्नं प्रकर्षेण विलाप्य कृतकृत्यो भवतीत्यन्वयः । आत्म-
व्यावृत्त्यर्थं सर्वं विशिनष्टि—नामेति । शब्दार्थक्रियात्रयमित्यर्थः । तस्य सत्यत्वं
व्यावर्तयति—यदिति । मिथ्या च तदज्ञानं च मिथ्याज्ञानं तेन विजृम्भितं निष्पादितं
यत्तत्सर्वमित्यन्वयः । ज्ञानफलं न कर्मसाध्यमिति ज्ञापयितुं कर्मफलं संसारान्तर्गतमे-
वेति दर्शयति—क्रियेति । सम्यग्ज्ञानेन सर्वविलापने कृतकृत्येनेत्यत्र दृष्टान्तमाह—
मरीचीति । मरीच्यादिदर्शनेन तदुदकादि प्रविलाप्य लौकिकः पुमान्यथा स्वस्थ-
स्तथा स्वस्थः सर्वबाह्येन्द्रियव्यापाररहितः प्रशान्त आत्माऽन्तःकरणं यस्य सर्वमनो-
व्यापाररहितः प्रशान्तात्मा कर्तव्याभावात्कृतकृत्यो भवतीत्यर्थः । उक्तमर्थं हेतुकृत्यो-
त्तरं वाक्यमवतारयति—यतोऽत इति । तद्दर्शनार्थं कृतकृत्यताहेतुदर्शनार्थम् ।
अनाद्यविद्यायां प्रमुमास्तत्तन्त्राः । आत्मज्ञानाभिमुखा इति । ईश्वरार्पितकर्मतश्चित्त-

१ छ. म. ट. 'नेनेष' । २ क. ख. ग. घ. ङ. च. ज. ट. 'शान्तः कृतं' । ३ घ. 'नप्रायाः सं' ।
४ घ. च. 'स्तत्त्वविद' । ५ घ. ज. छ. म. 'वदिति । अ' । ६ क. ख. ज. 'त्वाद्विज्ञेय' । ७ क.
घ. 'दुःख' ।

शुद्धिविविदिषाक्रमेण श्रवणादिपरा इत्यर्थः । घोरो दुःखबहुलः संसारदावो रूपं यस्याः सा । तस्या घोररूपत्वं विवृणोति—सर्वेति । क्षयं कुरुत साक्षात्कारेणेति शेषः । तत्साक्षात्कार आचार्याधीन इत्याकाङ्क्षापूर्वकं दर्शयति—कथमित्यादिना । तेषां वरत्वं व्याचष्टे—तद्विद् इति । निबोधतेत्यस्यापेक्षितं कर्म पूरयति—तदित्यादिना । अक्षरार्थमुक्त्वा तात्पर्यार्थमाह—न हीति । तद्रूपेक्षणेऽनर्थप्राप्तिमुच्यते हि शब्दः । इतिर्वक्ष्यमाणप्रकारार्थः । आदरेण श्रुत्यभिधाने हेतुः—अतिसूक्ष्मेति । आकाङ्क्षापूर्वकमुत्तरवाक्यं व्याचष्टे—किमिवेति । तीक्ष्णीकृता पाषाणादाविति शेषः । पदार्थमुक्त्वा विवक्षितं वाक्यार्थमाह—यथेति । छान्दसत्वाद्वचनव्यत्यय इत्याह—पन्थानमिति । ननु वस्तुनः सुज्ञेयत्वे ज्ञानस्यापि तथात्वादुर्गमत्वमसिद्धमित्याशङ्क्य कवयो वदन्तीत्यस्य तात्पर्यार्थमाह—ज्ञेयस्येति ॥ १४ ॥

तत्कथमसिद्धमन्वं ज्ञेयस्येन्युच्यते । स्थूला तावादियं मेदिनी शब्द-
स्पर्शरूपरसगन्धोपचिता सर्वेन्द्रियविषयभृता तथा शरीरम् । तत्रैकै-
गुणापकर्षेण गन्धादीनां सूक्ष्मत्वमहत्त्वविशुद्धन्वनित्यत्वादितारतम्यं
दृष्टमवादिषु यावदाकाशमिति ते गन्धादयः सर्वे एव स्थूलत्वादिकाराः
शब्दान्ता यत्र न सन्ति किमु तस्य सूक्ष्मत्वादिनिरतिशयत्वं वक्तव्य-
मित्येतद्दर्शयति श्रुतिः—

अशब्दमस्पर्शमरूपमव्ययं तथाऽरसं नित्यमग-
न्धवच्च यत् । अनाद्यनन्तं महतः परं ध्रुवं
निचाय्य तन्मृत्युमुखात्प्रमुच्यते ॥ १५ ॥

अशब्दमस्पर्शमरूपमव्ययं तथाऽरसं नित्यमगन्धवच्च यत् । एत-
द्याख्यातं ब्रह्माव्ययम् । यदि शब्दादिमत्तश्चेतीदं त्वशब्दादिम-
त्त्वादव्ययं न व्येति न क्षीयते, अत एव च नित्यं यदि व्येति
तदनित्यमिदं तु न व्येत्यतो नित्यम् । इतश्च नित्यमनाद्यविद्यमान
आदिः कारणमस्य तदिदमनादि । यद्व्यादिमत्तत्कार्यत्वादित्यं कारणे
प्रलीयते यथा पृथिव्यादि । इदं तु सर्वकारणत्वादकार्यमकार्यत्वाभित्यं
न तस्य कारणमस्ति यस्मिन्प्रलीयते । तथाऽनन्तमविद्यमानोऽन्तः कार्य-
मस्य तदनन्तम् । यथा कदल्यादेः फलादिकार्योत्पादनेनाप्यनित्यत्वं

१ घ. 'यमिति सू' । २ ग. घ. च. 'व नि' । ३ झ. म. ट. 'नमादि का' । ४ ग. घ. 'रजं
यस्य । ५ क. ख. ड. ज. ठ. यथाऽऽदि' । ग. घ. यथा' । ६ क. ख. ज. 'लीयते । त' ।
७ क. ख. 'नन्तं नित्यम्' ।

दृष्टं न च तथाऽप्यन्तवच्चं ब्रह्मणोऽतोऽपि नित्यम् । महतो महत्तत्त्वा-
द्बुद्ध्याख्यात्परं विलक्षणं नित्यविज्ञप्तिस्वरूपत्वात्सर्वसाक्षि हि सर्वभू-
तात्मत्वाद्ब्रह्म । उक्तं ह्येष सर्वेषु भूतेष्वित्यादि । ध्रुवं च कूटस्थं नित्यं
न पृथिव्यादिवदापेक्षिकं नित्यत्वम् । तदेवंभूतं ब्रह्मात्मानं निर्वोच्या-
वगम्य तमात्मानं मृत्युमुखान्मृत्युगोचरादविद्याकामकर्मलक्षणात्प्रमुच्यते
वियुज्यते ॥ १५ ॥

आ० टी०—यावद्यावद्गुणापचयस्तावत्तावत्तारतम्येन सौक्ष्म्यं दृष्टं पृथिव्यादिषु
परमात्मनि तु गुणानामत्यन्ताभावान्निरतिशयं सौक्ष्म्यं सिध्यतीत्याह—स्थूला तावदि-
त्यादिना ॥ १५ ॥

गो० टी०—तदेवामिदमित्याशङ्कते—कथमिति । स्थूलसूक्ष्मतारतम्यविश्रान्ति-
स्थानत्वादतिमृशं ज्ञेयं ब्रह्मेत्याह—उच्यते इति । यावद्यावद्गुणापचयस्तावत्तावत्तार-
तम्येन सौक्ष्म्यं पृथिव्यादिषु दृष्टं परमात्मनि गुणानामत्यन्तमभावान्निरतिशयं सौक्ष्म्यं
सिध्यतीति पृथिव्यादिषु तारतम्येन सौक्ष्म्यमुपपादयति—स्थूलेत्यादिना । शब्दादि-
रूपेण वृद्धा हेतुमाह—सर्वेति । पृथिव्युक्तं न्यायं पाथिवे शरीरेऽतिदिशति—
तथेति । तत्र पृथिवीतच्छरीरयोर्गुणकंपेऽ(पांऽः)पगमेऽ(मोऽः)वादिषु सूक्ष्मत्वादितार-
तम्यं दृष्टमित्यन्वयः । तारतम्यदृष्टावविमाह—यावदाकाशमिति । यावच्छब्दोऽभि-
व्याप्तौ । आत्मनो निरतिशयं सूक्ष्मत्वादि केमुनिकन्यायनोपपादयति—त इति । ते
गन्धादयः शब्दान्ताः * स्थूलत्वादिकारणाः स्थूलत्वसूक्ष्मत्वमृक्ष्मत्नरत्वमृक्ष्मतमत्वादिका-
रणा ज्ञापकाः सर्व एव यत्र न सन्ति प्रतीचि तस्य सूक्ष्मत्वादिर्निरतिशयत्वं किमु वक्त-
व्यमित्यन्वयः । उक्तेऽर्थं श्रुतिं योजयति—इत्येतदिति । शब्दादिराहित्यमव्ययत्वेऽ-
व्ययत्वं नित्यत्वे हेतुरिति पाठक्रममविवक्षित्वाऽऽह—यद्धीति । नित्यत्वे हेत्वन्तर-
माह—इतश्चेति । उक्तमर्थमुपपादयति—यद्धीति । नन्वात्मनोऽपि लयोऽस्ति कार-
णसंसर्गलक्षण इत्याशङ्क्य न तस्य कार्यं करणं च विद्यत इति श्रुत्यन्तरान्न कारणे
लय इत्याह—न तस्येति । स्वतो लयाभावेऽपि कार्यद्वारा लयमाशङ्क्याऽऽह—
तथेति । कार्यद्वारा नाशे दृष्टान्तमाह—यथेति । फलितं दर्शयति—अतोऽपीति ।
विलक्षणत्वे हेतुमाह—नित्येति । तच्च नास्तीति वक्तुं न शक्यत इत्याह—सर्वभू-
तेति । न ह्यात्मनः प्रतिषेधः संभवतीति भावः । ब्रह्म निरतिशयमहदित्यर्थः । उक्तेऽ-

* भाष्ये स्थूलत्वादिकारा इत्यत्र स्थूलत्वादिकारणा इति पाठानुरोधेनैदम् । भाष्य एतदनु-
रोधी पाठः कल्पनीयः ।

१ ग. घ. च. 'सिरु' । २ झ. म. 'साक्षी हि' । ३ च. ट. 'क्षि स' । ४ झ. म. ट. 'बाप्य
रक्षाऽर्' ।

र्थे श्रुतिं प्रमाणयति—उक्तं हीति । तच्च न पृथिव्यादिवत्परिणामि नित्यमित्याह—
ध्रुवमिति । एवं ब्रह्मात्मनोऽनिमृश्वत्वेन दुर्विज्ञेयत्वात्तज्ज्ञानस्यापि दुःसंपाद्यतामुक्त्वा
ब्रह्मात्मज्ञानं सफलमुग्रमहरति—तमित्यादिना ॥ १५ ॥

प्रस्तुतविज्ञानस्तुन्यर्थमाह श्रुतिः—

नाचिकेतमुपाख्यानं मृत्युप्रोक्तं सनातनम् ॥

उक्त्वा श्रुत्वा च मेधावी ब्रह्मलोके महीयते ॥१६॥

नाचिकेतं नाचिकेतमा प्राप्तं नाचिकेतं मृत्युना प्रोक्तं मृत्युप्रोक्तमि-
दमाख्यानमुपाख्यानं वल्लीत्रयलक्षणं सनातनं चिरंतनं वैदिकत्वादुक्त्वा
ब्राह्मणेभ्यः श्रुत्वाऽऽचार्येभ्यो मेधावी ब्रह्मैव लोको ब्रह्मलोकस्तस्मि-
न्महीयत आत्मभूत उपाम्यो भवतीत्यर्थः ॥ १६ ॥

आ० टी०—॥ १६ ॥

गो० टी०—ननु विज्ञानस्य सफलम्याक्तत्वादुत्तग्रन्थः किमित्याह—प्रस्तुतेति । प्रकृ-
तब्रह्मात्मविज्ञानमाधनस्तुन्यर्थमाख्यायिका माह श्रुतिरित्यर्थः । चिरंतनत्वे हेतुमाह—वैदिक-
त्वादिति । पष्ठीममामभ्रमं व्यावर्तयति—ब्रह्मैवेति । वाक्यार्थमाह—आत्मेति ॥१६॥

य इमं परमं गुह्यं श्रावयेद्ब्रह्मममदि ॥ प्रयतः

श्राद्धकाले वा तदानन्त्याय कल्पते तदान-

न्त्याय कल्पत इति ॥ १७ ॥

इति काठकोपनिषदि प्रथमाध्याये तृतीया वल्ली समाप्ता ॥ ३ ॥

इति काठकोपनिषदि प्रथमोऽध्यायः समाप्तः ॥ १ ॥

यः कश्चिदिमं ग्रन्थं परमं प्रकृष्टं गुह्यं गोप्यं श्रावयेद्ग्रन्थतोऽर्थतश्च
ब्राह्मणानां संसदि ब्रह्मसंसदि प्रयतः शुचिर्भूत्वा श्राद्धकाले वा श्राव-
येद्ब्रह्मज्ञानां तच्छ्राद्धमस्याऽऽनन्त्यायानन्तफलाय कल्पते संपद्यते ।
द्विर्वचनमध्यायपरिसमाप्त्यर्थम् ॥ १७ ॥

इति काठकोपनिषदि प्रथमाध्याये तृतीयवल्ली भाष्यं समाप्तम् ॥ ३ ॥

इति श्रीमत्परमहंसपरिव्राजकाचार्यगोविन्दभगवन्पूज्यपादशिष्यश्रीमदाचार्य-
श्रीशंकरभगवतः कृतौ काठकोपनिषद्भाष्ये प्रथमोऽध्यायः समाप्तः ॥१॥

आ० टी०—॥ १७ ॥

इति काठकोपनिषद्भाष्यटीकायां प्रथमाध्याये तृतीया वल्ली समाप्ता ॥ ३ ॥

इति श्रीमत्परमहंसपरिव्रजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने प्रथमोऽध्यायः समाप्तः ॥ १ ॥

गो० टी०—प्रयत इत्युभयत्रान्वेति । अनन्तफलाय क्रमेणेति शेषः ॥ १७ ॥

इति प्रथमाध्याये तृतीया वल्ली समाप्ता ॥ ३ ॥

इति श्रीमत्परमहंसपरिव्रजकाचार्यवर्यश्रीमद्बालगोपालेन्द्रयतीश्वरविरचिते
काठकोपनिषद्भाष्यविवरणे प्रथमोऽध्यायः समाप्तः ॥ १ ॥

अथ द्वितीयोऽध्यायः ।

एष सर्वेषु भूतेषु गृहोऽऽत्मा न प्रकाशते दृश्यते त्वष्ट्यया बुद्ध्येत्युक्तम् ।
कः पुनः प्रतिबन्धोऽत्रयाया बुद्धेर्येन तदेवावादात्मा न दृश्यत इति
तद्दर्शनकारणप्रदर्शनार्था वल्यारभ्यते । विज्ञाते हि श्रेयःप्रतिबन्ध-
कारणे तदपनयनाय यन्न आरब्धुं शक्यते नान्यथेति—

पराञ्चि खानि व्यतृणत्स्वयंभूस्तस्मात्पराङ्प-
श्यति नान्तरात्मन् । कश्चिद्धीरः प्रत्यगात्मान-
मैक्षदावृत्तचक्षुरमृतत्वमिच्छन् ॥ १ ॥

पराञ्चि परागञ्चन्ति गच्छन्तीति खानि तदुपलक्षितानि श्रोत्रादीनी-
न्द्रियाणि खानीत्युच्यन्ते । तानि पराञ्च्येव शब्दादिविषयप्रकाशनाय
प्रवर्तन्ते । यस्मादेवं *स्वाभाविकानि तानि व्यतृणद्धिसितवान्हननं कृत-
वानित्यर्थः । कोऽसौ । स्वयंभूः परमेश्वरः स्वयमेव स्वतन्त्रो भवति सर्वदा
न परतन्त्र इति । तस्मात्पराङ्पराप्रपाननात्मभूताञ्छब्दादीन्पश्यत्युपल-
भते उपलब्धा, नान्तरात्मन्नान्तरात्मानमित्यर्थः । एवंस्वभावेऽपि सति
लोकस्य कश्चिन्नयाः प्रातस्त्रोतः प्रवर्तनमिव धीरो धीमान्विवेकी प्रत्य-

* एवंस्वभाविकानीति पाठो युक्तः, टीकायां तस्यैव गृहातत्वात् ।

१ क. तद्भावा । २ ड. झ. म. ट. 'दभिभवा' । ३ ख. ग. घ. ङ. च. ज. ठ. तददर्श ।
४ क. ख. ग. घ. ङ. च. ज. ठ. 'नि स्तोप' । ५ ड. झ. ट. 'वान् । कोऽ' । ६ क. ख. 'भूः,
वः प' । ज. 'भूः स्व' । ७ क. 'राष्ट्रप्रत्यभू' । ८ घ. 'त इत्युप' । ९ झ. म. ट. 'त्यजन्त' ।
१० क. ड. 'ति श्रोतः ।

गात्मानं प्रत्यक्चासावात्मा चेति प्रत्यगात्मा । प्रतीच्येवाऽऽत्मशब्दो
रूढो लोके नान्यस्मिन् । व्युत्पत्तिपक्षेऽपि तत्रैवाऽऽत्मशब्दो वर्तते ।

“यच्चाऽऽप्नोति यदादत्ते यच्चात्ति विषयानिह ।

यच्चास्य संततो भावस्तस्मादात्मेति कैर्त्यते” ॥

इत्यात्मशब्दव्युत्पत्तिस्मरणात् । तं प्रत्यगात्मानं स्वं स्वभावमैश-
दपश्यत्पश्यतीत्यर्थः । छन्दसि कालानियमात् । कथं पश्यतीत्युच्यते ।
आवृत्तचक्षुरावृत्तं व्यावृत्तं चक्षुः श्रोत्रादिकमिन्द्रियजातमशेषविषयाद्यस्य
स आवृत्तचक्षुः । स एवं संस्कृतः प्रत्यगात्मानं पश्यति । न हि बाह्य-
विषयालोचनपरत्वं प्रत्यगान्मेषणं चैकस्य संभवेति । किमर्थं पुन-
रित्थं महता प्रयामेन स्वभावप्रवृत्तिनिरोधं कृत्वा धीरः प्रत्यगात्मानं
पश्यतीत्युच्यते । अमृतन्वममरणधर्मत्वं नित्यस्वभावतामिच्छन्नात्मन
इत्यर्थः ॥ १ ॥

आ० टी०—अनादिरविद्याप्रतिबन्धः । प्रागुक्तोऽधुनाऽऽगन्तुकप्रतिबन्धदर्शना-
योत्तरवह्यारम्भ इति संबन्धमाह—एष सर्वेष्ट्वित्यादिना । यदीन्द्रियाण्यन्तर्मुखानि
(णि) स्युस्तदा तान्यात्मनिष्ठतयाऽमृतत्वमोयुरत इन्द्रियाणि बहिर्मुखानि(णि) मृष्टा-
नीति यत्तत्तेषां हननमेव कृतमित्यर्थः । आप्लव व्याप्ताविति धात्वर्थानुसारेण व्यापक
आत्मशब्दार्थः । यद्यस्मादादत्ते मंहरति स्वात्मन्येव सर्वमिति जगदुपादानं लभ्यते ।
विषयानत्तीत्यात्मेति व्युत्पत्त्या स्वचैतन्याभासोपलब्धवृत्त्वात्मशब्दार्थः । येन
कारणेनास्याऽऽत्मनः संततो निरन्तरो भावः कल्पितम्याधिष्ठानमत्तामन्तरेण सत्ताभा-
वाद्यथा रज्ज्वामध्यस्ते सर्पे रज्ज्वाः सातत्यं तथा कल्पितं सर्वं येन स्वस्वरूपवत्स
आत्मेत्यर्थः ॥ १ ॥

गो० टी०—अनाद्यविद्याप्रतिबन्धः प्रागुक्तोऽधुनाऽऽगन्तुकप्रतिबन्धप्रकाशनायो-
त्तरवह्यारम्भ इति संबन्धमाह—एष इति । इत्युक्तमनेन वाक्येनानाद्यविद्याप्रतिबन्ध-
स्वरूपमिति शेषः । कः पुनरिति । पुनः कीदृशोऽनाद्यविद्याया अन्यः प्रतिबन्धः,
यस्य प्रतिबन्धस्य कादाचित्कस्याभावादात्माऽऽद्यया बुद्ध्या दृश्यते स प्रतिबन्धोऽ-
ध्याया बुद्धेः कः कीदृशः किंस्वरूपः किंकार्यक इत्यर्थः । इत्येवमाकाङ्क्षायां तद्दर्श-
यति—तद्दर्शनेति । कादाचित्कप्रतिबन्धस्य दर्शनं ज्ञानं तस्य कारणं लिङ्गं निमित्तं
तस्य प्रदर्शनायेत्यर्थः । कादाचित्कप्रतिबन्धश्चाध्यास इति भावः । ननु प्रतिबन्धकत-

१ छ. म. ट. 'ते तदुक्तं य' । २ घ. कीर्तितः । ३ क. ख. ज. 'नं स्वस्व' । ४ ख. 'तं ब' ।

५ क. ख. ज. 'वर्तति' ।

त्रिमित्तिनिरूपणमनर्थकं निवर्तकोपदेशात्तन्निवृत्तेरित्याशङ्क्याऽऽह—विज्ञात इति ।
 हि यस्मादध्यासनिमित्ते सम्यग्ज्ञाते निमित्तस्य निवृत्तये यत्न आस्थातुं शक्यत
 इत्यर्थः । नान्यथेत्यनन्तरं तस्मादध्यासनिमित्तनिरूपणमुचितमिति शेषः । अक्षराणि
 व्याचष्टे—पराधीत्यादिना । खशब्दोपात्तश्रोत्रभेदशङ्कां वारयति—तदिति ।
 खोपलक्षितानीत्यर्थः । खोपलक्षितानीत्यपि पाठः । तेषां पराकृत्यं विवृणोति—तानीति ।
 पराञ्च्येव पराग्विषयप्रकाशनसमर्थान्येवेत्यर्थः । फलमाह—शब्दादीति । एवं-
 स्वभावकानि पराग्विषयाभिमुख[त्वं]स्वभावानि । तानोन्द्रियाणि । हननं कृतवानिति
 कथम् । तेषां हननं नाशो नष्टानां च न विषयोपनयनद्वाराऽनर्थहेतुतेति चेद्यदैवेन्द्रिया-
 ण्यन्तर्मुखानि(णि) स्युस्तदा तान्यात्मनिष्ठतयाऽमृतत्वमाधनानीत्यत इन्द्रियाणि बहि-
 र्मुखानि(णि) मृष्टानीति यत्तत्तेषां हननमेव कृतमिति भावः । कर्तृपदमाकाङ्क्षापूर्वकं
 व्याचष्टे—कोऽसाविनि । हिरण्यगर्भशङ्कां प्रक्रमेण वारयति—परमेश्वर इति ।
 स्वयं भवति प्रभवतीति योगवृत्तिमर्थनस्तन्मिन्दर्शयति—स्वयमेवेति । एवकारव्यावर्त्यं
 दर्शयति—नेति । तस्मादिति । यस्मात्त्वानि पराञ्चि व्यवृणुतस्मादित्यर्थः । उपल-
 ष्ठोपलभत इन्द्रियैरिति शेषः । विभक्तिलोपश्छान्दम इत्याह—नेत्यादिना । नन्वि-
 न्द्रियाणां प्रत्यक्प्रावण्याभावादात्मदर्शनमेव न मृग्यमधिकार्यभावादित्याशङ्क्याऽऽह—
 एवमिति । अनात्मभूतशब्दादिविषयोपलब्धस्वभावत्वेऽपीत्यर्थः । कश्चिदित्यधिकारि-
 दौर्लभ्यं द्योतयति । यथा कश्चित्कार्तवीर्यादिनद्या नर्मदादिरूपायाः प्रतिस्त्रोतः प्रवर्तनं
 करोति एवमनेकजन्ममसिद्ध इन्द्रियप्रवृत्तिनदीप्रतिस्त्रोतःप्रवर्तनं कृत्वा गुरुमुपगतो विवे-
 की तत्त्वंपदार्थविवेकवान्प्रत्यगात्मानं स्वं स्वभावं पश्यतीति संवन्धः । प्रत्यगात्मपदं
 व्याचष्टे—प्रत्यक्चेति । नन्वात्मशब्दवाच्यः प्रत्यग्देहादिरपि भवतीत्याशङ्क्याऽऽह—
 प्रतीच्येवेति । अन्यमिन्देहादावात्मशब्दप्रयोगस्तु तादात्म्याभिमानादिति भावः ।
 यौगिकी वृत्तिस्तत्रैवेत्याह—व्युत्पत्तीति । तत्रैव प्रत्यगात्मन्येव । आप्लव्यासाविनि
 धात्वर्थानुगमादात्मा व्यापक इत्याह—यच्चाऽऽप्नोतीति । यच्छब्दाः सर्वं यस्मादर्थं
 द्रष्टव्याः । आदत्ते संहरति स्वात्मन्येव सर्वमिति लयाधिष्ठानमुच्यते । कार्यस्य च
 कारणे लय इत्यात्मनोऽनया व्युत्पत्त्योपादानकारणत्वं लभ्यते । इह लोके । विषया-
 नस्तीत्यनेन योगेनोपलब्धत्वमात्मनो लभ्यते । अम्य जगतः संततो निरन्तरो भावः
 सत्ता येनाधिष्ठानसत्तातिरिक्तसत्ताशून्यत्वादारोपिनम्य रजनम्येव तस्मादात्मैत्यधिष्ठानत्वं
 लभ्यते । नन्वपश्यदिति भूतकालनिर्देशान्नाधुनाननानां दर्शनमित्याशङ्क्याऽऽह—
 पश्यतीति । कथं भूतलकारो वर्तमानार्थक इति तत्राऽऽह—छन्दसीति । दर्शनप्र-
 कारमाकाङ्क्षापूर्वकं दर्शयति—कथमित्यादिना । चक्षुर्ग्रहणमुपलक्षणमित्याह—
 भोत्रादिकमिति । व्यावृत्तत्वं कस्मादित्याकाङ्क्षायामपेक्षितं पूरयति—अश्लेषेति ।
 सोऽधिकारी, एवं संस्कृतो विषयेभ्य इन्द्रियनियमनसंस्कारसंस्कृतान्तःकरण इत्यर्थः ।

ननु बाह्येषु विषयेषु शोभनाध्यासरूपालोचनपरस्यापि तत्त्वमसीति वाक्यादात्मेक्षणं
सेत्स्यतीत्याशङ्क्याऽऽह—न हीति । ननु विषयालोचनपरस्यापरोक्षभ्रमनिवर्तकज्ञाना-
नुदयेऽपि तन्नियमनसंस्कृतस्योत्पन्नमपि ज्ञानं व्यर्थमित्यार्शङ्कते—किमर्थं पुनरिति ।
परिहरति—उच्यते इति । अमरणधर्मत्वं मरणादिसंसारभावोपलक्षितस्वरूपत्वमत एव
नित्यस्वभावत्वमात्मन इच्छन्नित्यन्वयः ॥ १ ॥

पराचः कामाननुयन्ति बालास्ते मृत्योर्यन्ति
विततस्य पाशम् । अथ धीरा अमृतत्वं विदित्वा
ध्रुवमध्रुवेऽपि न प्रार्थयन्ते ॥ २ ॥

यत्तावत्स्वाभाविकं परागवानात्मदर्शनं तदात्मदर्शनस्य प्रतिबन्धका-
रणमविद्या तत्प्रतिकूलत्वाद्या च पराक्षेवाविद्योपेक्षदक्षिणेषु दृष्टादृष्टेषु
भोगेषु तृष्णा ताभ्यामविद्यातृष्णाभ्यां प्रतिबद्धात्मदर्शनाः पराचो बहि-
र्गतानेव कामान्काम्यान्विषयाननुयन्ति अनुगच्छन्ति बाला अल्पप्र-
ज्ञास्ते तेन कारणेन मृत्योरविद्याकामकर्मसमुदायस्य यन्ति गच्छन्ति
विततस्य विस्तीर्णस्य सर्वतो व्याप्तस्य पाशं पार्श्वयते बध्यते येन तं पाशं
देहेन्द्रियादिसंयोगवियोगलक्षणम् । अनवरतजन्ममरणजरारोगाद्यनेका-
नर्थव्रातं प्रतिपद्यन्त इत्यर्थः । यत्र एवमथ तस्माद्धीरा विवेकिनः प्रत्य-
गात्मस्वरूपावस्थानलक्षणममृतत्वं ध्रुवं विदित्वा । देवाश्चमृतत्वं ह्यध्रुव-
मिदं तु प्रत्यगात्मस्वरूपावस्थानलक्षणं न कर्मणा वर्धते नो कनीयानिति
ध्रुवम् । तदेवंभूतं कूटस्थमविचाल्यममृतत्वं विदित्वाऽध्रुवेऽपि सर्वपदार्थ-
ेष्वनित्येषु निर्वर्त्य ब्राह्मणा इह संसारेऽनर्थप्राये न प्रार्थयन्ते किञ्चि-
दपि प्रत्यगात्मदर्शनप्रतिकूलत्वात् । पुत्रवित्तलोकेषणाभ्यां व्युत्तिष्ठ-
न्त्येवेत्यर्थः ॥ २ ॥

आ० टी०— ॥ २ ॥

गो० टी०—पराचः कामानिति व्याख्यातुं भूमिकामारचयति—यदिति । स्वाभा-
विकं शास्त्रानपेक्षम् । परागेवेत्यस्य व्याख्याऽनात्मदर्शनमिति । प्रतिबन्धनस्य दुर-

१ छ 'शङ्कयते' । २ छ. झ. म. ट. अतो धी' । ३ घ. 'गेवाऽऽत्म' । ४ घ. ड. झ. म. ट.
'रणं तं' । ५ ख. ड. च. ज. 'पद' । ६ घ. 'दृष्टो' । ७ च. झ. म. ट. 'स्तेन' । ८ छ.
म. ट. 'श्यन्ते बध्यन्ते ये' । ९ क. ख घ. ड. च. छ. ज. झ. ट. ठ. 'रतं जं' । १० घ.
'अतस्त' । ११ झ. ड. ज. झ. म. 'त्मनः स्व' । १२ घ. ड. 'नम' । १३ क. ख. ज. 'नं ध्रुवं
न' । १४ क. ख. च. ज. 'तिष्ठते' । तं । १५ घ. ध्रुवं ध्रुतेः, तं । १६ क. 'बु धा' ।

दृष्टादेः कारणमनात्मदर्शनमित्यत्र हेतुमाह—प्रतिकूलत्वादिति । अविद्येति शेषः । तृष्णास्वरूपं दर्शयति—या चेति । पराक्षेवेत्यस्य व्याख्या दृष्टेत्यादि । पराकत्वे हेतुमाह—अविद्येति । भुज्यन्त इति भोगास्तेषु । ताम्यामनात्मदर्शनभोगेच्छारूपाभ्याम् । प्रतिबद्धमात्मनः परात्मत्वेन दर्शनं येषां ते तथा । पराच इत्यस्य व्याख्या बहिरित्यादि । अल्पप्रज्ञानामनुगमनं नामानात्मदर्शनतृष्णाप्रेरिताः सन्तः कामानां लब्धारो भवन्तीत्येतत् । तेन कारणेन विषयानुगमेन कारणेन । विततस्य मृत्योः पाशं यन्तीत्यन्वयः । मृत्युशब्दार्थमाह—अविद्येति । विततशब्दार्थमाह—विस्तीर्णस्येत्यादि । अवयवव्युत्पत्तिपूर्वकं पाशशब्दार्थमाह—पाशयन्त इति । अर्थान्तरमाह—अनवरतेति । अनवरतत्यादि पूर्वविशेषणं वा । अनर्थस्य व्रातो यस्मिन्निति विशेषणपक्षे विग्रहो भवति । यन्तीत्यस्यार्थमाह—प्रतीति । अथवा पदार्थमुक्त्वा वाक्यार्थमाह—अनवरतेति । एवमनात्मप्रवणस्य संसार उक्तप्रकारेण यत इत्यर्थः । प्रत्यक्स्वरूपावस्थानरूपं ध्रुवत्वमपवादयति—देवादीति । प्रत्यक्स्वरूपममृतत्वं ध्रुवमित्यत्र श्रुतिमुदाहरति—नेति । अविचाल्यमकार्यमध्रुवेषु सर्वपदार्थेषु कूटस्थममृतत्वं निर्धार्येत्यन्वयः । ब्राह्मणा ब्रह्मविदः, किंचिदपि न कामयन्त इत्यत्र हेतुमाह—प्रत्यगास्मेति । तात्पर्यार्थमाह—पुत्रेति ॥ २ ॥

यद्विज्ञानान्न किंचिदन्यत्प्रार्थयन्ते ब्राह्मणाः कथं तदधिगमं इति ।

उच्यते—

येन रूपं रसं गन्धं शब्दान्स्पर्शाश्च मैथु-
नान् । एतेनैव विजानाति किमत्र परिशि-
ष्यत । एतद्वै तत् ॥ ३ ॥

येन विज्ञानस्वभावेनाऽऽत्मना रूपं रसं गन्धं शब्दान्स्पर्शाश्च मैथुनान्मैथुननिमित्तान्मुखप्रत्ययान्विजानाति विस्पष्टं जानाति सर्वो लोकः । ननु नैवं प्रसिद्धिर्लोकस्याऽऽत्मना देहादिविलक्षणेनाहं विजानामीति । देहादिसंघातोऽहं विजानामीति तु सर्वो लोकोऽवगच्छति । नै त्वेवम् । देहादिसंघातस्यापि शब्दादिस्वरूपत्वाविशेषाद्विज्ञेयत्वविशेषाच्च न युक्तं विज्ञानृत्वम् । यदि हि देहादिसंघातो रूपाद्यात्मकः समूपादीन्विजानीयाद्ब्रह्मा अपि रूपादयोऽन्योन्यं स्वं स्वं रूपं च

१ ख. ज. 'म उ' । २ ग. घ. 'नान्मिथु' । ३ ख. ज. 'नैव प्र' । ४ ख. ज. 'सर्वलो' । ५ क. घ. 'मन्वे' । ६ क. ज. ट. 'दि दे' । ७ ख. ज. 'घातः स्वरूपतः सं' । ८ क. घ. 'यातदा याज्ञा' । ९ घ. 'न्वं स्वरूप' ।

विजानीयुः । न चैतदस्ति । तस्माद्देहादिलक्षणांश्च रूपादीनेतेनैव देहादिव्यतिरिक्तेनैव विज्ञानस्वभावेनाऽऽत्मना विजानाति लोकः । यथा येन लोहो दहति सोऽग्निरिति तद्वत् । आत्मनोऽविज्ञेयं किमत्रास्मिँल्लोके परिशिष्यते न किञ्चित्परिशिष्यते । सर्वमेव त्वात्मना विज्ञेयम् । यस्याऽऽत्मनोऽविज्ञेयं न किञ्चित्परिशिष्यते स आत्मा सर्वज्ञः । एतद्वै तत् । किं तद्यन्नचिकेतमा पृष्टं देवादिभिरपि विचिकित्सितं धर्मादिभ्योऽन्यद्विष्णोः परमं पदं यस्मान्परं नास्ति तद्वा एतदधिगतमित्यर्थः ॥ ३ ॥

आ० टी०—कथं तदधिगम इति किं वैदिकत्वादधर्मवत्परोक्षत्वेन किं वा घटादिवत्सिद्धत्वादपरोक्षत्वेनापीत्याकाङ्क्षायामात्मत्वाद्वृत्त्यणोऽपरोक्षत्वेनैवावगमः सम्यगवगम इत्युच्यते—येनेत्यादिना । मृदानां व्यतिरिक्तेनाऽऽत्मना देहादेर्वैद्यत्वं यद्यपि न प्रसिद्धं तथाऽपि विचारकाणां व्यतिरिक्तेनैव वैद्यत्वं प्रसिद्धं ततो यच्छब्देन प्रसिद्धवत्परामर्शो न विरुध्यत इति परिहरति—न त्वेवं देहादीत्यादिना । देहिकाः शब्दादयो न स्वात्मानमन्यं च विजानीयुः शब्दादित्वाद्बृहदयत्वाच्च बाह्यवत् । विपक्षे बाधकमाह—यदि हीति ॥ ३ ॥

गो० टी०—किं धर्मवत्परोक्षत्वेन वा घटवत्प्रत्यक्षत्वेन वाऽऽत्मनोऽधिगम इत्याकाङ्क्षापूर्वकमुत्तरं व्याचष्टे—यद्विज्ञानादित्यादिना । देहादिविलक्षणाविज्ञानस्वभावत्वमात्मनोऽप्रसिद्धमित्याक्षिपति—नन्विति । विजानामीति । शब्दादीनां (नि)ति शेषः । सार्वलौकिकप्रतीतिं दर्शयति—देहादीति । तथा च येनेति प्रसिद्धार्थकयच्छब्दप्रयोगोऽनुपपन्न इति भावः । यद्यप्यात्मनो लोकनोऽविलक्षणत्वप्रसिद्धिस्तथाऽपि विचारकाणां व्यतिरिक्तत्वेनैवाऽऽत्मस्वरूपप्रसिद्धेर्यच्छब्दविरोधो नास्तीति परिहरति—नेत्यादिना । देहादेर्विज्ञातृत्वाभावे हेतुद्वयमाह—शब्दादीत्यादिना । गुणगुणिनोरभेदाच्छब्दादिस्वरूपत्वं संघातस्य दृष्टव्यम् । कार्यकारणमवान्विनः शब्दादयः स्वात्मानमन्यं च न जानीयुः शब्दादित्वाद्बृहदयत्वाच्च शब्दादिवत् । विपक्षे दोषमाह—यदि हीति । एतच्छब्दादेः स्वरूपविज्ञानं नास्तीत्युक्ते फलितमाह—तस्मादिति । लोकः संघातात्मा । व्यतिरिक्तस्वभावेन संघातस्य विज्ञातृत्वे दृष्टान्तमाह—यथेति । येनोष्णप्रकाशात्मना तद्व्यतिरिक्तात्मना संघातो जानातीत्यर्थः । शब्दादिकतिपयविज्ञेयोपादानादसर्वज्ञत्वमाशङ्क्याऽऽह—आत्मनेति (त्वम इति) । अविज्ञेयमिति च्छेदः । सर्वस्य विज्ञेयत्वे फलितमाह—यस्येति । तत्त्वविज्ञानमुपसंहरति—एतदिति । तदैक्यविषयमिति, प्रकृतमनुब्रूवति—यदित्यादिना । यदित्यादिवाक्याभ्यां त्वंपदलक्ष्यनिर्दे-

शोऽन्यदिति तत्पदलक्ष्यनिर्देशः । नास्त्यन्तेन वाक्यार्थनिर्देशः । वैशब्दः सर्वोपनि-
षदे(दै)करूप्यप्रदर्शनार्थः ॥ ३ ॥

अतिसूक्ष्मत्वाद्बुविज्ञेयमिति मत्वैतमेवार्थं पुनः पुनराह—

स्वप्नान्तं जागरितान्तं चोभौ येनानुपश्यति ॥

महान्तं विभुमात्मानं मत्वा धीरो न शोचति ॥४॥

स्वप्नान्तं स्वप्नमध्यं स्वप्नविज्ञेयमित्यर्थः । तथा जागरितान्तं जागरि-
तमध्यं जागरितविज्ञेयं च । उभौ स्वप्नजागरितान्तौ येनाऽऽत्मनाऽनुप-
श्यति लोक इति सर्वं पूर्ववत् । तं महान्तं विभुमात्मानं मत्वाऽवग-
म्याऽऽत्मभावेन साक्षादहमस्मि परमात्मेति धीरो न शोचति ॥ ४ ॥

आ० टी०—॥ ४ ॥

गो० टी०—विज्ञेयपरिसमाप्तेरुत्तरग्रन्थवैयर्थ्यशङ्कायामाह—अतिसूक्ष्मत्वादिति ।
आह प्रकारान्तरेणेति शेषः । त्रिपुटीसंग्रहार्थमाह—स्वप्नविज्ञेयमिति । एवमुत्तरत्र ।
पूर्ववदिति । यच्छब्दाक्षेपसमाधानादि सर्वं पूर्ववदित्युच्यते । महान्तं व्यापकम्,
विभुं विविधं भवत्यस्मादिति विभुं सर्वकल्पनाविष्टानमित्यर्थः । इति साक्षान्मत्वेति
संबन्धः । साक्षात्कार एव धैर्यं तद्वानित्यर्थः ॥ ४ ॥

किंच—

य इमं मध्वदं वेद आत्मानं जीवमन्तिकात् ॥

ईशानं भूतभव्यस्य न ततो विजुगुप्सते । एतद्वै तत् ॥५॥

यः कश्चिदिमं मध्वदं कर्मफलभुजं जीवं प्राणादिकलापस्य धार-
यितारमात्मानं वेद विजानात्यन्तिकादन्तिके समीप ईशानमीशितारं
भूतभव्यस्य कालत्रयस्य, ततस्तद्विज्ञानाद्बुधमात्मानं न विजुगुप्सते न
गोपायितुमिच्छत्यभयप्राप्तत्वात् । यावद्वि भयमध्यस्थोऽनित्यमात्मानं
मन्यते तावद्गोपायितुमिच्छत्यात्मानम्* । यदा तु नित्यमद्वैतमात्मानं
विजानाति तदा किं कः कुतो वा गोपायितुमिच्छेदेतद्वै तदिति पूर्ववत् ॥५॥

आ० टी०—॥ ५ ॥

गो० टी०—कर्मफलभोक्तृत्वप्राणादिकलापधारयितृत्वोपलक्षितमात्मानं त्वंपदलक्ष्यं
कालत्रयपरिच्छेद्यवस्त्वशीशितृत्वोपलक्षिततत्पदलक्ष्यं यः कश्चिदधिकारी वेद साक्षात्क-

* अत्र टीकानुरोधेन एवमन्तपाठोऽपेक्ष्यते ।

रोति स तस्मादनन्तरमात्मानं नरकपातादिभयाज रक्षितुमिच्छतीति प्रकारान्तरमाह—
किंचेति । मधु कर्मफलमतीति मध्वदस्तमिति व्युत्पत्त्याऽऽह—मध्वदमिति ।
सामीप्यं चात्राभेदः । अभेदेन वेदेत्यर्थः । अरक्षणे हेतुमाह—अभयमाप्तत्वादिति ।
उक्तमर्थं व्यतिरेकेणोपपादयति—यावद्धीति । आत्मन इति कर्मणि षष्ठी । अन्वय-
माह—यदेति । नित्यस्यापि द्वितीयसंबन्धाद्भयशङ्का तत्रेत्याह—अद्वैतमिति । पूर्व-
वदिति । यन्नचिकेतसा पृष्टं देवादिभिर्विचिकित्सितं धर्मादिभ्योऽन्यद्विष्णोः परमं पदं
यस्मात्परं नास्ति तद्वा एतदधिगतमित्यर्थः ॥ ९ ॥

यः प्रत्यगात्मेश्वरभावेन निर्दिष्टः सै सर्वात्मेत्येतद्दर्शयति—

यः पूर्वं तपसो जातमद्भ्यः पूर्वमजायत ॥ गुहां
प्रविश्य तिष्ठन्तं यो भूतेभिर्व्यपश्यत । एतद्वै तत् ॥ ६ ॥

यः कश्चिन्मुमुक्षुः पूर्वं प्रथमं तपसो ज्ञानादिलक्षणाद्ब्रह्मण इत्येतज्जा-
तमुत्पन्नं हिरण्यगर्भम् । किमपेक्ष्य पूर्वमित्याह—अद्भ्यः पूर्वमपसहितेभ्यः
पञ्चभूतेभ्यो न केवलाभ्योऽद्भ्य इत्यभिप्रायः । अजायत, उत्पन्नो यस्तं
प्रथमजं देवादिशरीराण्युत्पाद्य सर्वप्राणिगुहां हृदयाकाशं प्रविश्य तिष्ठन्तं
शब्दादीनुपलभमानं भूतेभिर्भूतैः कार्यकारणलक्षणैः सह तिष्ठन्तं यो
व्यपश्यत यः पश्यतीत्येतत् । य एवं पश्यति स एतदेव पश्यति यत्त-
त्प्रकृतं ब्रह्म ॥ ६ ॥

आ० टी०—यः कश्चित्पूर्वं तपसो जातं पश्यति स प्रकृतं ब्रह्मैव पश्यतीति
संबन्धः । अद्भ्यः पूर्वमित्यादिना हिरण्यगर्भस्य विशेषणान्तःकरणांशेन जीवावच्छेदक-
त्वाज्जीवनादात्म्यविवक्षया विशेषणं शब्दादीनुपलभमानमिति । यदिति । यस्मात्लोके
सुवर्णाज्जातं कुण्डलं सुवर्णमेव भवति तद्वद्ब्रह्मणो जातो हिरण्यगर्भोऽपि ब्रह्मात्मक
एवेत्यर्थः ॥ ६ ॥

गो० टी०—उत्तरसंदर्भस्य तात्पर्यमाह—य इति । यः पूर्वं तपसो जातं हिर-
ण्यगर्भं पश्यति स यत्तत्प्रकृतं ब्रह्म तदेव पश्यतीति संबन्धः । आकाङ्क्षापूर्वकं हिर-
ण्यगर्भं विशिनष्टि—किमित्यादिना । प्रथमजं पश्यतीत्यन्वयः । तस्यैव विशेषणान्त-
रमाह—देवादीति । शब्दादीनुपलभमानमिति । ननु हिरण्यगर्भस्य प्रतिदेहं
भोगाभावात्कथं शब्दादीनुपलभमानमि[ती]ति चेद्धिरण्यगर्भस्यान्तःकरणांशेन जीवो-
पाधित्वाज्जीवतादात्म्यविवक्षया विशेषणं शब्दादीनुपलभमानमि[ती]ति भावः ।

ननु हिरण्यगर्भदर्शनं प्रकृतब्रह्मदर्शनं कथमिति चेत्सुवर्णाज्जातं कुण्डलं सुवर्णं यथा तद्वद्ब्रह्मणो जातो हिरण्यगर्भोऽपि ब्रह्मात्मक एवेति बोध्यम् ॥ ६ ॥

किंच—

या प्राणेन संभवत्यदितिर्देवतामयी ॥ गुहां प्रविश्य
तिष्ठन्ती या भूतेभिर्यजायत । एतद्वै तत् ॥ ७ ॥

या सर्वदेवतामयी सर्वदेवतात्मिका प्राणेन हिरण्यगर्भरूपेण पर-
स्माद्ब्रह्मणः संभवति शब्दादीनामदनाददितिस्तां पूर्ववद्गुहां प्रविश्य
तिष्ठन्तीमदितिम् । तामेव विशिनष्टि—या भूतेभिर्भूतैः समन्विता
व्यजायत, उत्पन्नेत्येतत् ॥ ७ ॥

आ० टी०—हिरण्यगर्भस्यैव विशेषणान्तरमाह—किंचेति ॥ ७ ॥

गो० टी०—हिरण्यगर्भस्यैव विशेषणान्तरमाह—किंचेति । अदनाद्भक्षणत् ।
पूर्ववदन्तःकरणद्वारा जीवनादात्म्यापन्नत्वाद्गुहायां स्थितिरित्यर्थः ॥ ७ ॥

किंच—

अरण्योर्निहितो जातवेदा गर्भ इव सुभृतो गर्भि-
णीभिः । दिवे दिव ईड्यां जागृवद्भिर्हविष्मद्भि-
र्मनुष्यैर्भिरग्निः । एतद्वै तत् ॥ ८ ॥

योऽभियज्ञ उत्तराधरारण्यानिहितः स्थितो जातवेदा अग्निः
पुनः सर्वहविषां भोक्ताऽध्यात्मं च योगिभिर्गर्भ इव गर्भिणीभिरन्तर्ब-
त्नीभिरगर्हितान्नपानभोजनादिना यथा गर्भः सुभृतः सुष्ठु सम्यग्भृतो
लोकं इवेत्यमेव त्विगिभिर्योगिभिश्च सुभृत इत्येतत् । किंच दिवे दिवेऽ-
हन्यहनीड्यः स्तुत्यो वन्द्यश्च कर्मिभिर्योगिभिश्चाध्वर हृदये च जागृव-
द्भिर्जागरेणशीलवद्भिर्प्रमत्तैरित्येतद्भविष्मद्भिराज्यादिमद्भिर्ध्यानभाव-
नावद्भिश्च मनुष्यैर्भिर्मनुष्यैरग्निरेतद्वै तत्तदेव प्रकृतं ब्रह्म ॥ ८ ॥

आ० टी०—॥ ८ ॥

गो० टी०—कटुकायवर्जितं पानं श्लेष्मवानकरमिन्नस्य भोजनमगर्हितम् । दार्ष्टी-
निकमाह—इत्थमिति । यत्प्रकृतं ब्रह्म तदेतदग्निवि[र्विः]राड्भूपमित्यर्थः ॥ ८ ॥

१ क. ख. ज. 'दिनाऽयं य' । २ ख. ज. 'क इतीत्य' । ग. घ. च. 'क इदित्य' । घ. 'क
इवेत्येतत्' । ३ ग. घ. 'य संभ' । ४ क. ख. ज. 'रक्षीटेर' । ५ ग. 'देतत्प्रक' ।

किंच—

यतश्चोदेति सूर्योऽस्तं यत्र च गच्छति ॥ तं
देवाः सर्वे अर्पितास्तदु नात्येति कश्चन ।
एतद्वै तत् ॥ ९ ॥

यतश्च यस्मात्प्राणादुदेत्युत्तिष्ठति सूर्योऽस्तं निम्नलोचनं यत्र यस्मि-
न्नेव च प्राणेऽह्न्यहनि गच्छति तं प्राणमात्मानं देवा अग्न्यादयोऽ-
र्षिर्देवं वागादयश्चाध्यात्मं सर्वे विश्वेऽरा इव रथनाभावर्पिताः संप्रवे-
शिताः स्थितिकाले । सोऽपि ब्रह्मैव । तदेतन्सर्वान्मकं ब्रह्म । तदु
नात्येति नातीत्य तदान्मकतां तदन्यन्वं गच्छति कश्चन कश्चिदपि ।
एतद्वै तत् ॥ ९ ॥

आ० टी०—॥ ९ ॥

गो० टी०—प्राणाद्विगण्यगभीत् । सर्वात्मकं ब्रह्मोपसंहरति—तदेतदिति ।
उशब्द एवाधोऽत्येतीत्यनेन संबध्यते । कश्चिदप्यजोऽपि जनः, सुषुप्तौ प्राधान्येन तदा-
त्मकतां जाग्रत्स्वप्नयोस्तत्संबन्धितां च गच्छतीत्यर्थः । अथवा फलार्थं ज्ञानेन संभृतक-
र्मानुष्ठाता तत्संबन्धिहिरण्यगभीत्मकतां गच्छति निरतिशयपुरुषार्थं केवलात्मज्ञानेन
तदात्मकतां गच्छतीत्यर्थः । एतद्वै तदिति पूर्वव्याख्येयम् ॥ ९ ॥

यद्रूक्षादिस्थावरान्तेषु वर्तमानं तत्तदुपाधिन्वादब्रह्मवदवभासमानं
संसार्यन्यत्परस्माद्ब्रह्मण इति मा भूत्कस्यचिदाशङ्केतीदमाह—

यदेवेह तदमुत्र यदमुत्र तदन्विह ॥ मृत्योः स
मृत्युमाप्नोति य इह नान्व पश्यति ॥ १० ॥

यदेवेह कार्यकारणोपाधिसमन्वितं संसारधर्मवदवभासमानमविवे-
किनां तदेव स्वात्मस्थममुत्र नित्यविज्ञानघनस्वभावं सर्वसंसारधर्मवर्जितं
ब्रह्म । यच्चामुत्रामुष्मिन्नात्मनि स्थितं तदेवेह नामरूपकार्यकारणोपाधिमनु
विभाव्यमानं नान्यत् । तत्रैवं संन्युपाधिस्वभावभेददृष्टिलक्षणयाऽविद्यया
मोहितः संन्य इह ब्रह्मण्यनानाभूतं परस्मादन्योऽहं मत्तोऽन्यत्परं ब्रह्मेति

१ क. ख. ज. देवाः सर्वेऽग्न्या । २ क. ख. ज. य. दिपु स्था । ३ क. झ. म. ट. 'मान-
मुषा' । ४ क. ख. ज. 'र्यन्यः पर' । ५ ग. घ. झ. ट. 'र्यकर' । ६ क. झ. म. ट. 'मविव' ।
७ क. ख. ज. 'तं तदन्विह त' । ८ ग. घ. झ. ट. 'र्यकर' । ९ ख. ज. सति य उपा । १० क.
ख. ज. 'हितो यः सन्निह । ११ ख. ज. स इ' ।

नानेव भिन्नमिव पश्यत्युपलभते स मृत्योर्मरणान्मरणं मृत्युं पुनः पुन-
र्जन्ममरणभावमाप्नोति प्रतिपद्यते । तस्मात्तथा न पश्येत् । विज्ञानैकरसं
नैरन्तर्येणाऽऽकाशवत्परिपूर्णं ब्रह्मैवाहमस्मीति पश्येदिति वाक्यार्थः ॥ १० ॥

आ० टी०—सर्वात्मकं ब्रह्मोक्तं तदसत्, उपाध्यवच्छिन्नचैतन्यस्य जीवस्य
संसारित्वाद्विरुद्धधर्माक्रान्तयोरैक्यायोगादित्याशङ्क्य विरुद्धधर्मत्वस्योपाधिनिबन्धनत्वा-
त्स्वभावैक्ये न किञ्चिदनुपपन्नमित्याह—यद्ब्रह्मादीत्यादिना । अमुष्मिन्नगत्कारण-
त्वापाधौ । उपाधिस्वभावश्च भेददृष्टिश्च ताभ्यां कारणतया लक्ष्यत इत्युपाधिस्वभावभे-
ददृष्टिलक्षणा । न ह्यन्तःकरणाद्युपाधेर्भेददृष्टेश्चानिर्वाच्याविद्यामन्तरेण संभवः कार्यका-
रणभावस्य संवित्संबन्धस्य च दुर्निरूपत्वात् । नानेवेत्युपमार्थ इवशब्दः । यथा
स्वप्ने नानात्वाभावेऽपि नानात्वमध्यारोप्य सत्यत्वाभिनिवेशेन व्यवहरति तथा जाग-
रितेऽपि नानात्वमध्यारोप्य सत्यत्वाभिनिवेशेन यो व्यवहरति तस्य निन्दितत्वादेकरसं
ब्रह्मैवास्मीति प्रतिपत्तव्यमित्यर्थः ॥ १० ॥

गो० टी०—ननु सर्वात्मकं ब्रह्मोक्तं तदसत्तत्तदुपाध्यवच्छिन्नचैतन्यस्य
संसारित्वाद्विरुद्धधर्माक्रान्तयोरैक्यायोगादित्याशङ्कते—यद्ब्रह्मादि-
भित्ति । तत्तदुपाधिकत्वात्स्थावरान्तोपाधिमत्त्वादब्रह्मवदवभासमानं तच्चैतन्यं संसारी
स च परस्माद्ब्रह्मणोऽन्य इति संबन्धः । उत्तरमाह—मा भूदिति । इत्या-
शङ्का कस्यचिन्मा भूदितीदं विरुद्धधर्मवत्त्वस्योपाधिनिबन्धनत्वान्न स्वभावैक्ये
किञ्चिदनुपपन्नमित्युत्तरमाहेत्यर्थः । इह जीवोपाधौ । अवभासमानमिति विशेषण-
द्वयान्वयि । ननु प्रत्यक्चैतन्यं यच्छब्दवाच्यं विवेकिनां नैवं भासते तत्राऽऽह—
अविवेकिनामिति । तदेवामुत्र कारणोपाधिवित्यन्वयः । ननु विशिष्टजीवचैतन्यस्य
कथं तत्पदार्थरूपत्वं तत्राऽऽह—स्वात्मस्थमिति । लक्षितमित्यर्थः । ब्रह्म भव-
तीति शेषः । व्यतिहारमाह—यच्चेति । अमुष्मिन्कारणोपाधौ । अन्वित्यस्यार्थ-
माह—अनु विभाव्यमानमिति । अभेददाढ्यार्थे भेदनिन्दामवतारयति—तत्रेति ।
जीवेश्वरोपाध्योर्मध्ये । एवं सति तद्ब्रह्मचैतन्यैकत्वे सति । उपाधिस्वभावश्च भेददृष्टिश्च
ताभ्यां कारणतया लक्ष्यत इत्युपाधि[स्वभाव]भेददृष्टिलक्षणा तथा । न ह्यन्तःकरणाद्यु-
पाधेर्भेददृष्टेश्चानिर्वाच्याविद्यामन्तरेण संभवः कार्यकारणभावस्य संवित्संबन्धस्य च दुर्नि-
रूपत्वादिति भावः । भिन्नदर्शनमनुकरोति—परस्मादिति । नानेवेत्युपमार्थ इवशब्दः ।
यथा स्वप्नेऽनानात्मस्वभावे प्रत्यगात्मनि नानात्वमध्यारोप्य सत्यत्वाभिनिवेशेन व्यवहरति
तथा जागरितेऽपि नानात्वमध्यारोप्य सत्यत्वाभिनिवेशेन यो व्यवहरति तस्य निन्दित-

त्वादेकरसं ब्रह्मास्मीति प्रतिपत्तव्यमित्यर्थः । मरणग्रहणमुपलक्षणमिति व्याचष्टे—
पुनः पुनरिति ॥ १० ॥

मनसैवेदमाप्तव्यं नेह नानाऽस्ति किंचन ॥ मृत्योः

स मृत्युं गच्छति य इह नानेव पश्यति ॥ ११ ॥

प्रागेकत्वविज्ञानादाचार्यागमसंस्कृतेन मनसेदं ब्रह्मैकरसमाप्तव्यमा-
त्मैव नान्यदस्मीति । आमे च नानात्वप्रत्युपस्थापिकाया अविद्याया
निवृत्तत्वादिह ब्रह्मणि नाना नास्ति किंचनानुमात्रमपि । यस्तु पुनर-
विद्यानिमिगृह्णति न मुञ्चति नानेव पश्यति स मृत्योर्मृत्युं गच्छत्येव
स्वल्पमपि भेदमध्यागोपयन्नित्यर्थः ॥ ११ ॥

आ० टी०—एकमं चेद्वत् कथं ज्ञातृज्ञेयविभाग इत्याशङ्क्याज्ञं प्रति कल्पित-
भेदेनेत्याह—प्रागेकत्वविज्ञानादिति ॥ ११ ॥

गो० टी०—एकमं चेद्वत् कथं ज्ञातृज्ञेयविभाग इत्याशङ्क्याज्ञं प्रति कल्पित-
भेदेनेत्याह—प्रागेकत्वविज्ञानादिति । इति यस्मान्नान्यदस्ति तस्माद्ब्रह्मैवेत्यन्वयः ।
ज्ञानानन्तरं फट्माह—आमे चेति । नानादर्शननिन्दामुपसंहरति—यस्तिवति ॥ ११ ॥

पुनरपि तदेव प्रकृतं ब्रह्माऽऽह—

अङ्गुष्ठमात्रः पुरुषो मध्य आत्मनि तिष्ठति ॥ ईशानो

भूतभव्यस्य न ततो विजुगुप्सते । एतद्वै तत् ॥ १२ ॥

अङ्गुष्ठमात्रोऽङ्गुष्ठपरिमाणः । अङ्गुष्ठपरिमाणं हृदयपुण्डरीकं तच्छिद्र-
वर्त्यन्तःकरणोपाधिः अङ्गुष्ठमात्रोऽङ्गुष्ठमात्रवशंपर्वमध्यवर्त्यम्बरवत् । पुरुषः
पूर्णमनेन सर्वमिति । मध्य आत्मनि शरीरे तिष्ठति यस्तमात्मानमीशानं
भूतभव्यस्य विदिन्वा न तत इत्यादि पर्ववत् ॥ १२ ॥

आ० टी०—अङ्गुष्ठपरिमाणं जीवमन्य ब्रह्मभावविधानाद्विधीयमानविरोधादङ्गुष्ठ-
मात्रस्याविवक्षितत्वाद्ब्रह्मपरमेव वाक्यमित्याह—पुनरपि तदेवेति ॥ १२ ॥

गो० टी०—अङ्गुष्ठपरिमाणं जीवमन्य ब्रह्मभावविधानाद्विधीयमानविरोधादङ्गुष्ठ-
मात्रत्वस्य चाविवक्षितत्वाद्ब्रह्मपरमेव वाक्यमित्याह—पुनरपीति । तस्य पुण्डरीकस्य
च्छिद्रं तत्प्राधान्येनाऽऽधारमस्ये(धारोऽस्ये)ति तच्छिद्रवदन्तःकरणमुपाधिर्यस्य स

* भाष्य एतदनुरोधेन तच्छिद्रवदन्तःकरणोपाधिरिति पाठः स्यात् ।

१ क. 'नसैवेदं' । २ ग. च. 'णि नेह ना' । ३ घ. यथ पुं । ४ क. 'बतीह ब्रह्मणि ना' । ५ ख.
ज. 'ति मृत्यो' । ६ ख. छ. झ. 'ज्ञान भू' । ७ क. ख. ज. ततो विजुगुप्सते एतद्वै तदित्यादि पूं ।

तथोक्तः । उपाधिप्रयुक्तमात्मनोऽङ्गुष्ठमात्रत्वमित्यत्र दृष्टान्तमाह—अङ्गुष्ठमात्रेति । अङ्गुष्ठपरिमितवेणुवर्त्याकाशस्योपाधिवशादङ्गुष्ठपरिमाणत्वं यथा तद्वदात्मन इत्यर्थः । प्रत्यगात्मानमनूय तस्य सामानाधिकरण्यलब्धतत्पदलक्ष्यस्वरूपतामाह—य इति । ततस्तद्विज्ञानादूर्ध्वमात्मानं न गोपायितुमिच्छतीत्यभयस्य प्राप्तत्वादिति व्याख्यानं तत इत्यादेः पूर्ववादित्याह—न तत इति ॥ १२ ॥

किंच—

अङ्गुष्ठमात्रः पुरुषो ज्योतिरिवाधूमकः ॥ ईशानो

भूतभव्यस्य स एवाद्य स उ श्वः । एतद्वै तत् ॥ १३ ॥

अङ्गुष्ठमात्रः पुरुषो ज्योतिरिवाधूमकोऽधूमकमिति युक्तं ज्योतिष्परत्वात् । यस्त्वेवं लक्षितो योगिभिर्हृदय ईशानो भूतभव्यस्य स नित्यः कृत्स्थोऽद्येदानीं प्राणिषु वर्तमानः स उ श्वोऽपि वर्तिष्यते नान्यस्तत्समोऽन्यश्च जनिष्यत इत्यर्थः । अनेन नायमस्तीति चैक इत्ययं पक्षो न्यायतोऽप्राप्तोऽपि स्ववचनेन ध्रुव्या प्रयुक्तस्तथा क्षणभङ्गवादश्च ॥ १३ ॥

आ० टी०—॥ १३ ॥

गो० टी०—नायमस्तीति द्वितीयपक्षम्यात्तरत्वेनात्तरं वाक्यमवतारयति—किंचेति । युक्तं पठनमिति शेषः । तत्र हेतुमाह—ज्योतिरिति । परत्वाद्विशेषणत्वादित्यर्थः । यः प्रत्यगात्मा भूतभव्यस्येशानः सल्लक्षित इत्यन्वयः । उरप्यर्थे व्याख्यातः । एवकार्थमाह—नान्य इति । यदर्थं वाक्यमवतारितं तमाह—अनेनेति । नन्वस्य कृतहानाकृताभ्यागमादिदोषात्प्राप्तिरेव नेत्यन आह—न्यायत इति । प्रत्युक्तो दाढ्यार्थमिति शेषः । प्रत्युक्त इत्यन्वयार्थश्चकारः ॥ १३ ॥

पुनरपि भेददर्शनापवादं ब्रह्मण आह—

यथोदकं दुर्गे वृष्टं पर्वतेषु विधावति ॥ एवं

धर्मान्पृथक्पश्यंस्तानेवानुविधावति ॥ १४ ॥

यथोदकं दुर्गे दुर्गमे देश उच्छिष्टे वृष्टं सिक्तं पर्वतेषु पर्वतवत्सु निम्नप्रदेशेषु विधावति विकीर्णं सद्दिनश्यति एवं धर्मानात्मनो भिन्नान्पृथक्पश्यन्पृथगेव प्रतिशरीरं पश्यंस्तानेव शरीरभेदानुवर्तिनोऽनुविधावति । शरीरभेदमेवं पृथक्पुनः पुनः प्रतिपद्यत इत्यर्थः ॥ १४ ॥

१ क. य. घ. च. 'मित्युक्तं' । २ क. ख. ज. स एव नि° । ३ ग. च. 'वैत्सु' । ४ ड. झ. ब. ट. 'नुपा' । ५ क. ख. ज. 'व पु' ।

आ० टी०—॥ १४ ॥

गो० टी०—पौनरुक्त्यं परिहरन्संबन्धमाह—पुनरपीति । उच्छ्रित उक्तते । दधत इति धर्मा इत्याह—आत्मन इति । अनु[वि]धावतीत्यस्य तात्पर्यार्थमाह—शरीरेति ॥ १४ ॥

यस्य पुनर्विद्यावतो विध्वंसोपाधिकृतभेददर्शनस्य विशुद्धविज्ञानधनै-
करसमद्वयमात्मानं पश्यतो विजानतो मुनेर्मननशीलस्याऽऽत्मस्वरूपं कथं
संभवतीत्युच्यते—

यथोदकं शुद्धे शुद्धमासितं तादृगेव भवति ॥ एवं
मुनेर्विजानत आत्मा भवति गौतम ॥ १४ ॥

इति काठकोपनिषदि द्वितीयाध्याये प्रथमवल्ली समाप्ता ॥३॥ (४)

यथोदकं शुद्धे प्रसन्ने शुद्धं प्रसन्नमासितं प्रक्षिप्तमेकरसमेव नान्यथा
तादृगेव भवत्यात्माऽप्येवमेव भवत्येकत्वं विजानतो मुनेर्मननशीलस्य
हे गौतम । तस्मान्कुतार्किकभेददृष्टिं नास्मिन्कुतदृष्टिं चोज्झत्वा *मातृ-
पितृसहस्रेभ्योऽपि द्वितपिणा वेदेनोपदिष्टमात्मैकत्वदर्शनं शान्तदर्पै-
रादरणीयमित्यर्थः ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृता काठकोपनिषद्भाष्ये द्वितीयाध्याये
प्रथमवल्लीभाष्यं समाप्तम् ॥ १ ॥ (४)

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छ्रद्धानन्दपूज्यपादशिष्यानन्दज्ञानविरचिते
काठकोपनिषद्भाष्यव्याख्याने द्वितीयाध्याये प्रथमवल्ली समाप्ता ॥ १ ॥ (४)

गो० टी०—यथोदकं शुद्ध इति वाक्यमपेक्षितं पर्यव्याचष्टे—यस्येत्यादिना ।
उपाधिरविद्यादिः । संपूर्णवह्यास्नात्पर्यार्थमाह—तस्मादिति । यस्माद्बहुशो भेदो
निन्दितस्तस्मादित्यर्थः । नास्तिकभेददृष्टिः क्षणिकविज्ञानात्मसंतानात्मभेददृष्टिस्ताम् ।

* मध्यमपदलोपा समासः ।

सर्वापेक्षया पित्रोर्हितवत्कृत्यं प्रसिद्धम् । श्रुतितोऽन्यस्य सम्यग्वितैषित्वं नेति श्रुत्युक्त-
मद्वैतदर्शनमेवाऽऽदरणीयं श्रद्धामक्तिम्यामित्यर्थः ॥ १९ ॥

इति श्रीमत्परमहंसपरिव्राजकाचार्यवर्यश्रीमद्बालगोपालेन्द्रयतीश्वरविरचिते
काठकोपनिषद्भाष्यविवरणे द्वितीयाध्याये प्रथमवल्ली समाप्ता ॥ १॥ (४)

पुनरपि प्रकारान्तरेण ब्रह्मतत्त्वनिर्धारणार्थोऽयमारम्भो दुर्विज्ञेयत्वा-
द्ब्रह्मणः—

पुरमेकादशद्वारमजस्यावक्रचेतसः । अनुष्ठाय न
शोचति विमुक्तश्च विमुच्यते । एतद्वै तत् ॥ १ ॥

पुरं पुरमिव पुरम् । द्वारपालाधिष्ठात्राद्यनेकपुरोपकरणसंपत्तिदर्शना-
च्छरीरं पुरम् । पुरं च सोपकरणं स्वात्मनाऽसंहतस्वतन्त्रस्वाम्यर्थं दृष्टम् ।
तथेदं पुरसामान्यादनेकोपकरणसंहतं शरीरं स्वात्मनाऽसंहतराजस्था-
नीयस्वाम्यर्थं भवितुमर्हति । तच्चेदं शरीराख्यं पुरमेकादशद्वारमेकादश
द्वाराण्यस्य सप्त शीर्षण्यानि नाभ्या सहार्वाञ्चि त्रीणि शिरस्येकं तैरेका-
दशद्वारं पुरं कस्याजस्य जन्मादिविक्रियारहितस्याऽऽत्मनो राजस्थानी-
यस्य पुरधर्मविलक्षणस्य । अवक्रचेतसोऽवक्रमकुटिलमादित्यप्रकाश-
वन्धित्यमेवावस्थितमेकरूपं चेतो विज्ञानमस्येत्यवक्रचेतास्तस्यावक्रचेतसो
राजस्थानीयस्य ब्रह्मणः । यस्येदं पुरं तं परमेश्वरं पुरस्वामिनमनुष्ठाय
ध्यात्वा । ध्यानं हि तस्यानुष्ठानं सम्यग्विज्ञानपूर्वकम् । तं सर्वैषणावि-
निर्मुक्तः सन्समं सर्वभूतस्थं ध्यात्वा न शोचति । तद्विज्ञानादभयप्राप्तेः
शोकावसराभावात्कुतो भयेक्षा । इहैवाविद्याकृतकामकर्मबन्धनैर्विमुक्तो
भवति । विमुक्तश्च सन्विमुच्यते पुनः शरीरं न गृह्णातीत्यर्थः ॥ १ ॥

आ० टी०—पौनरुक्त्यं परिहरन्संबन्धमाह—पुनरपीति । भूयोऽपि पृथं वक्तव्य-
मिति न्यायेनोपायान्तरेण ब्रह्म ज्ञाप्यते तत्रोपाया एव भिद्यन्ते नोपेयस्य भेदोऽ-
स्तीति । पुरेणासंहतत्वं स्वामिनः पुरोपचयापचयाम्यामुपचयापचयराहित्यम् । तत्सत्ता-
प्रतीतिमन्तरेण सत्ताप्रतीतिमत्त्वं स्वातन्त्र्यम् ॥ १ ॥

१ ड. झ. म. ट. 'णार्थेऽयमा' । २ क. 'थोऽप्यय' । ३ झ. म. ट. 'दुर्ज्ञेय' । ४ घ. 'नीय
त्वा' । ५ म. ट. 'स्वात्मार्य' । ६ ड. च. झ. म. ट. 'हावाचि शि' । ७ झ. म. ट. 'यस्याजस्य ब्र' ।
८ घ. 'र्वक स' । ९ क. ख. ग. झ. 'सर्वेष' । १० घ. च. 'प्राप्तिः शो' । ११ क. घ. ड. च. 'त्कुत
इ' । ख. ज. 'त्कुतो भयेच्छा' । इ' । ग. 'त्कुतो भयापेक्षा' ।

गो० टी०—नन्वेकप्रकारमात्मतत्त्वं प्रतिपादितं किमर्थमुत्तरवह्यारम्भ इति चेदात्मतत्त्वस्य दुर्विज्ञेयत्वात्प्रकारान्तरेण तदुक्तिरिति पौनरुक्त्यं परिहरन्संबन्धमाह—
पुररपीति । भूयोऽपि पथं वक्तव्यमिति न्यायेनोपायान्तरेणापि ब्रह्म ज्ञाप्यते तत्रोपाया एव भिद्यन्ते नोपेयस्य भेदोऽस्तीति भावः । अक्षराणि व्याचष्टे—**पुरमिति ।** पुरं शरीरमिति संबन्धः । पुरमादृशमाह—**द्वारेति ।** दृष्टान्ते द्वारपाला भटाः, तेषामधिष्ठातारोऽधिपतयः । आदिशब्देन मन्त्रिवन्दिमसप्राकारयन्त्राट्टालिकादिगृह्यते । दार्ष्टान्तिके तु मूर्धनाभिसहितचक्षुःश्रोत्रनासिकामुखाधोरन्ध्राणि द्वाराणि द्वारपालाश्चक्षुरादीन्द्रियाणि । नाभेः समानो मूर्ध्नः प्राणस्तेषामधिष्ठातारो दिग्भानादयः । आदिशब्देन त्वष्मांसरुधिरमेदोमज्जास्थिस्नायवः प्राकारमदृशाः । मूलाधारा[द्या]ज्ञाता(न्ता)न्यट्टालिकासदृशानि, संध्यो यन्त्राणि, रोगाणि प्राकारोपरिस्थितविशाखमदृशानीत्यादि द्रष्टव्यम् । शरीरस्य पुरत्वरूपकोक्तेः प्रयोजनमाह—**पुरं चेति ।** स्वात्मना पुरेणामंहतत्वं स्वामिनः पुरोपचयापचयाभ्यामुपचयापचयराहित्यम्, पुरमत्ताप्रतीतिमन्तरेण सत्ताप्रतीतिमत्त्वं स्वातन्त्र्यम् । तथेति । यथा पुरेणामंहतः स्वनन्त्रो यः स्वामी तच्छेषतया पुरं दृष्टं तथा पुरमादृश्यादेनेकोपकरणमहितं प्रत्यक्षं शरीरं शरीरेणामंहतो राजम्यानीयः स्वतन्त्रो यः स्वामी तदर्थं भवितुमर्हतीत्यर्थः । तत्त्वाम्यर्थम् । विशेषणसमुच्चयार्थश्चकारः । विशेषणमेव व्याचष्टे—**एकादशेति ।** पुरस्वामिनमाकाङ्क्षापूर्वकं सविशेषं संनिर्दिशति—**कस्येति । जन्मादीति ।** पञ्चभावरहितम्येत्यर्थः । दृष्टान्ते राज्ञोऽवक्रचेतस्त्वं सर्वप्रकृत्यनुकूलत्वम् । प्रकृते तु यथा सविता स्वाविनाभुवप्रकाशवानित्युच्यते तथा जन्मादिरहिताम्बण्डरूपेणावस्थितनित्यविज्ञामिरूपत्वमित्याह—**अवक्रमित्यादिना ।** अनुष्ठायेत्यादिवाक्यमपेक्षितं पुरयन्त्याचष्टे—**यस्येति ।** ननु पुरस्वामिनो जीवत्वात्तस्येश्वरत्वं निर्देशः कथमिति चेदजम्येति जीवम्यावक्रचेतम इनीश्वरत्वं निर्देशात्मामानाधिकरण्यादभेदे प्रत्यगभिज्ञेश्वरस्य पुरस्वामित्वनिर्देशो घटन इति भावः । आत्मनः क्रियाविषयत्वाभावादनुष्ठानमात्मनि ध्यानेमेव योग्यतावशादित्याह—**ध्यानं हीति ।** सम्यग्बुद्धिज्ञानपूर्वकमिति । अप्रतिबद्धापरोक्षमाक्षात्काररूपं विज्ञानं पूर्वमुद्देश्यं यस्य तत्तथा । अन्यथा सम्यग्बुद्धिज्ञानानन्तरं ध्यानायोगात्माक्षात्कारार्थत्वे ध्यायतल्लक्षणार्थत्वापत्तेस्तद्विज्ञानादभयप्राप्तिरित्युत्तरभाष्यविरोधादित्यधिकारिणं निर्दिशति—**सर्वेति ।** भयेक्षा भयस्य दर्शनमित्यर्थः । विमुक्तश्च विमुच्यत इति पदयोः पौनरुक्त्यं परिहरति—**इहैवेति ॥ १ ॥**

स तु नैकंशरीरपुरवर्त्येवाऽऽत्मा किं तर्हि सर्वपुरवर्ती । कथम्—

हःसः शुचिषद्वसुरन्तरिक्षसद्गोता वेदिषदतिथि-

दुरोणसत् । नृषद्वरसदृतसद्योमसदब्जा गोजा
ऋतजा अद्रिजा ऋतं बृहत् ॥ २ ॥

हंसो हन्ति गच्छतीति, शुचिषच्छुचौ दिव्यादित्यात्मना सीदतीति ।
वसुर्वासयति सर्वानिति । वाय्वात्मनाऽन्तरिक्षे सीदतीत्यन्तरिक्षसत् ।
होताऽग्निः, अग्निर्वै होतेति श्रुतेः । वेद्यां पृथिव्यां सीदतीति वेदिषत्,
इयं वेदिः परोऽन्तः पृथिव्या इत्यादिमन्त्रवर्णात् । अतिथिः सोमः
सैन्दुरोणे कलशे सीदतीति दुरोणसत् । ब्राह्मणोऽतिथिरूपेण वा दुरो-
णेयुं गृहेषु सीदतीति । नृषन्नृषु मनुष्येषु सीदतीति नृषत् । वरसद्वरेषु
देवेषु सीदतीति । ऋतसदृतं सत्यं यज्ञां वा तस्मिन्सीदतीति । व्योम-
सद्व्योम्याकाशे सीदतीति व्योमसत् । अब्जा अप्सु शङ्खशुक्तिमक-
रादिरूपेण जायत इति । गोजा गवि पृथिव्यां व्रीहियवादिरूपेण
जायत इति । ऋतजा यज्ञाङ्गरूपेण जायत इति । अद्रिजाः पर्वतेभ्यो
नद्यादिरूपेण जायत इति । सर्वान्माऽपि सन्नृतमवितथस्वभाव एव ।
बृहन्महान्सर्वकारणत्वान् । यदाऽप्यादित्य एव मन्त्रेणोच्यते तदाऽप्य-
स्याऽऽत्मस्वरूपत्वमादित्यस्याङ्गी (त्यम्येत्यङ्गी)कृतत्वाद्ब्राह्मणव्याख्या-
नेऽप्यविरोधः । सर्वव्याप्येक एवाऽऽत्मा जगतां नाऽऽत्मभेद इति
मन्त्रार्थः ॥ २ ॥

आ० टी०—या यज्ञे प्रसिद्धा वेदिः पृथिव्याः परोऽन्तः परस्वभाव इति वेद्याः पृथि-
वीस्वभावत्वसंकीर्तनात्पृथिवी वेदिशब्दवाच्या भवतीत्यर्थः । अस्मौ वा आदित्यो हंसः
शुचिपदिति ब्राह्मणेनाऽऽदित्यो मन्त्रार्थतया व्याख्यातः कथं तद्विरुद्धमिदं व्याख्यात-
मित्याशङ्क्याऽऽह—यदाऽप्यादित्य एवेति । सूर्य आत्मा जगतस्तत्स्थुषश्चेति
मन्त्रान्मण्डलोपलसितस्य चिद्धातोरिष्यत एव सर्वात्मत्वमित्यर्थः ॥ २ ॥

गो० टी०—ननु पुरमिति विशेषणादेकपुरवर्तित्वमुक्तं तथात्वं परिच्छन्नत्वापात्त-
रित्याशङ्क्याऽऽकाङ्क्षापूर्वकमुत्तरमवतारयति—स त्विति । तुशब्देनाऽऽशङ्का निवर्त्यते ।
हंसः [सन्निति योजना ।] सन्नित्युत्तरं पृथिवी द्रष्टव्यमिति व्युत्पत्त्या शुचिपदादित्यः
सत्तात्मेत्यर्थः । ननु वेदिशब्देन चतुरङ्गुलखाता भूमिरुच्यते कथं पृथिव्यभिधीयते

१ ग. ड. च. झ. ञ. ट. 'वान् । वा' । २ क. घ. सन्द्रोणे । ३ झ. ञ. ट. 'पु यज्ञत्' ।
४ ज. झ. ञ. ट. 'ति, अ' । ५ क. ख. ग. घ. ड. च. ज. 'दाऽप्यात्म' । ६ क. घ. 'पवत्वमा' ।
७ क. ज. झ. ञ. ट. ठ. 'त्वादब्रह्मणो व्या' । ख. ज. 'त्वादब्रह्मणि व्या' । ८ क. ख. ज. 'र्वयाऽप्ये' ।
ग. 'र्वयाऽपि व्या' । ड. च. 'र्वया व्या' ।

तत्राऽऽह—इयमिति । या यज्ञे प्रसिद्धेयं वेदिः पृथिव्याः परोऽन्तः परः स्वभाव इति वेद्याः पृथिवीस्वभावत्वकीर्तनात्पृथिवी वेदिशब्दवाच्या भवतात्यर्थः । सोमरसाधारवृहत्पात्रं द्रोणकलशशब्देनोच्यते । अतिथिशब्दस्य रूढ्यर्थमादायार्थान्तरमाह— ब्राह्मण इति । इति दुरोगमदित्यन्वयः । इति वरमदित्यन्वयः । एवमुत्तरत्र । ननु सर्वात्मत्वे सप्रपञ्चत्वेन मिथ्यात्वं स्यादात्मन इत्याशङ्क्याऽऽह—सर्वेति । पारमार्थिकनिरतिशयस्वभावमेव एवेत्यत्र हेतुः—बृहदिति । तत्र हेतुः—सर्वेति । निरधिष्ठानभ्रमायोगाद्वैतभ्रमाधिष्ठानभूतात्मनो न मिथ्यात्वमिति भावः । नन्वसौ वा आदित्यो हंसः श्रुतिषादित्यादित्यो मन्त्रार्थतया व्याख्यातः कथं तद्विरुद्धमिदं व्याख्यातमित्याशङ्क्याऽऽह—यदाऽप्यादित्य एवेति । अस्याऽऽदित्यस्येति संबन्धः । सूर्य आत्मा जगत्स्तस्युपश्वेति मन्त्रवर्णान्मण्डलोपलक्षितचिद्वातोऽग्निपृथक् एव सर्वात्मत्वमित्यर्थः । सर्वव्यापीति । प्रतीचः केवलस्य मण्डलोपलक्षितचैतन्यस्य वा मन्त्रार्थत्वमित्यर्थः ॥२॥

आत्मनः स्वरूपाधिगमे लिङ्गमुच्यते—

ऊर्ध्वं प्राणमुन्नयत्युपानं प्रत्यगम्यति ॥ मध्ये

वामनमासीनं विश्वे देवा उपामते ॥ ३ ॥

ऊर्ध्वं हृदयात्प्राणं प्राणवृत्तिं वायुमुन्नयत्यूर्ध्वं गमयति । तथाऽपानं प्रत्यगग्रेऽस्यति क्षिपति य इति वाक्यशेषः । तं मध्ये हृदयपुण्डरीकाकाश आसीनं बुद्धावभिव्यक्तविज्ञानप्रकाशनं वामनं संभजनीयं सर्वे विश्वे देवाश्चक्षुरादयः प्राणा रूपादिविज्ञानं बलिमुपाह्वन्तो विश इव राजानमुपासते तादर्थ्येनानुपरतव्यापाराः भवन्तीत्यर्थः । यदर्थं यत्प्रयुक्ताश्च सर्वे वायुकरणव्यापाराः सोऽन्यः मिद्ध इति वाक्यार्थः ॥३॥

आ० टी०—येयं प्रेतं विचिकित्सा मनुष्य इति या पूर्वं विचिकित्सा प्रश्नमूलत्वेनोद्भाविता साऽपि निर्मूल्येत्येनदर्शयितुं देहव्यतिरिक्तात्मामित्वं साधयति—आत्मनः स्वरूपाधिगम इत्यादिना । सर्वे प्राणकरणव्यापाराश्चेतनार्थान्त्वप्रयुक्ता भवितुमर्हन्ति जडचेष्ट(ष्टा)त्वाद्रथचेष्टावदित्यर्थः ॥ ३ ॥

गो० टी०—येयं प्रेतं इति या पूर्वं विचिकित्सा प्रश्नमूलत्वेनोद्भाविता साऽपि निर्मूल्येत्येनदर्शयितुं देहव्यतिरिक्तात्मामित्वं साधयति—आत्मनः स्वरूपाधिगम इत्यादिना । बुद्धेः प्राधान्येन हृदयाकाशवृत्तित्वात्तत्रावभिव्यक्त आत्माऽऽसीन इत्युच्यत इत्याह—हृदयेति । संभजनीयं मुमुक्षुभिरिति शेषः । उपामत इत्यस्य तात्पर्यार्थमाह—तादर्थ्येनेति । आत्मार्थत्वेनानुपरतव्यापाराः कार्योभिव्यक्तिकाल इति शेषः ।

यदर्थं इत्यनेनानुमानं सूचितम् । तथा हि सर्वे प्राणकरणव्यापाराश्चेतनार्थास्तत्प्रयुक्ताश्च भवितुमर्हन्ति जडचेष्टात्वाद्रथादिचेष्टावदिति । अन्यः प्राणेश्य इति शेषः ॥ ३ ॥

किंच—

अस्य विस्रंसमानस्य शरीरस्थस्य देहिनः ॥ देहा-
द्विमुच्यमानस्य किमत्र परिशिष्यते । एतद्वै तत् ॥ ४ ॥

अस्य शरीरस्थस्याऽऽत्मनो विस्रंसमानस्यावस्रंसमानस्य भ्रंशमा-
नस्य देहिनो देहवतः । विस्रंसनशब्दार्थमाह—देहाद्विमुच्यमानस्येति ।
किमत्र परिशिष्यते प्राणादिकलापे न किंचन परिशिष्यतेऽत्र देहे पुर-
स्वामिविद्रवण इव पुरवामिनां यस्याऽऽत्मनोऽपगमेक्षणमात्रात्कार्यकर-
णकलापरूपं सर्वमिदं हतबलं विध्वस्तं भवति विनष्टं भवति सोऽन्यः
सिद्धः ॥ ४ ॥

आ० टी०—शरीरं चेतनशेषं तद्विगमे भोगानर्हत्वाद्राजपुरवदित्यर्थः । वि-
चास्येति* ॥ ४ ॥

गो० टी०—करणव्यतिरेकं साधयित्वा कार्यव्यतिरेकमाह—किंचेति । पानिरुक्त
परिहरति—विस्रंसनेति । विमुच्यमानस्य प्रारब्धक्षय इति शेषः । प्राणादि
कलाप इति । कार्यकरणमंघात इत्यर्थः । यथा पुरस्वामिनो राज्ञोऽपगमे पुरवासिने
जना अन्यत्रापगच्छन्ति तद्वत्प्राणादय इति दृष्टान्तेनाऽऽत्मनो व्यतिरेकं साधयति—
अत्र देह इत्यादिना । हतबलमिति । चेतना चेतन्यस्य सामान्यवृत्तिः संघातस्य बल
तच्छून्यमित्यर्थः । अत एवाधः पतनीत्याह—विध्वस्तमिति । अननेदमनुमानं सूचि-
तम् । शरीरं चेतनशेषं तद्विगमे भोगानर्हत्वाद्राजपुरवदिति ॥ ४ ॥

स्यान्मतं प्राणापानाद्यपगमादेवेदं विध्वस्तं भवति न तु तच्चतिरि-
क्तात्मापगमात्प्राणादिभिरेव हि मर्त्यो जीवतीति । नैतदस्ति—

न प्राणेन नापानेन मर्त्यो जीवति कश्चन ॥

इतरेण तु जीवन्ति यस्मिन्नेतावुपाश्रितौ ॥ ५ ॥

* शरीरमिन्यादिप्रन्यातृत्वं लिखितुं योग्यमेतत् । किंचेतनप्रतीकस्थाने विध्वस्तमितातिप्रतीकं
ग्रहणमुचितं भाति ।

१ ड. झ. म. ट. 'नस्य स्त्री' । २ क. ग. च. 'स्य भ्रंशमा' । ड. घ. ट. 'स्य दे' । ३ झ. ।
ट. 'ल्यपो न' । ४ घ. स्वामीव । ५ क. च. 'मिनि वि' । ख. ज. 'मिनो वि' । ६ ग. ड. 'मिनो य'
७ क. झ. ट. 'वैकार' । ८ क. ख. ग. घ. ङ. च. ज. ठ. तु व्यति' । ९ क. ख. ज. 'रेवेह म'

न प्राणेन नापानेन चक्षुरादिना वा मर्त्यो मनुष्यो देहवान्कश्चन जीवति न कोऽपि जीवति । न केषां परार्थानां संहत्यकारित्वाज्जीवनहेतुत्वमुपपद्यते । स्वार्थेनासंहतेन परेण केनचिदप्रयुक्तं संहतानामवस्थानं न दृष्टं गृहादीनां लोके तथा प्राणादीनामपि संहतत्वाद्भवितुमर्हति । अत इतरेणैव संहतप्राणादिविलक्षणेन तु सर्वे संहताः सन्तो जीवन्ति प्राणान्धारयन्ति । यस्मिन्संहतविलक्षण आत्मनि सति परस्मिन्नेतौ प्राणापानौ चक्षुरादिभिः संहतानुशाश्रितौ, यस्यासंहतस्यार्थे प्राणापानादिः स्वव्यापारं कुर्वन्वर्तते संहतः सन्स ततोऽन्यः सिद्ध इत्यभिप्रायः ॥५॥

आ० टी०—अन्यथामिद्धि शङ्कते—स्यान्मतमिति । ननु जीव प्राणधारण इति धातुस्मरणाच्छरीरस्य जीवनं नाम प्राणधारणं प्राणसंयोगश्च प्राणधारणं कृण्वे दधिधारणवत्तत्र च प्राणस्यैव हेतुत्वं संयोगाश्रयत्वात् । कथमुच्यते जीवनेहेतुत्वं प्राणादीनां न संभवतीति तत्राऽऽह—स्वार्थेनासंहतेनेति । कादाचित्कस्य प्राणशरीरसंयोगस्य स्वभावोऽनुपपत्तेः संघातस्य च लोके परप्रयुक्तस्यैव दर्शनाद्भवितव्यमन्येन संघातप्रयोजकेनेत्यर्थः ॥ ५ ॥

गो० टी०—हेतोरन्यथामिद्धि शङ्कते—स्यान्मतमिति । तद्यतिरिक्तेतिशब्दः प्राणादिव्यतिरिक्तार्थः । अन्ययमुक्त्वा व्यतिरेकमाह—प्राणादिभिरेवेति । लोकप्रसिद्ध्यर्थो हि शब्दः । शङ्काममाप्तिद्योतक इतिशब्दः । शङ्कोत्तरत्वेन वाक्यं योजयति—नैतदिति । एतत्प्राणाद्यपगमाच्छरीरस्य हतबलत्वम् । प्राणेनापानेन वा न जीवति चेच्चक्षुरादिना जीविष्यतीत्याशङ्क्य तयोर्ग्रहणमुपलक्षणार्थमित्याह—चक्षुरादिनेति । न जीवतीत्यत्र हेतुमाह—न हीति । संहत्य मिलित्वा कारित्वात्कार्यजनकत्वाच्चैतन्यसंबन्धमन्तरेण न जीवनहेतुत्वसंभव इत्यर्थः । जीव प्राणधारण इति धातुस्मरणाच्छरीरस्य जीवनं नाम प्राणधारणं तत्संयोगश्च धारणं कृण्वे दधिधारणवत्तत्र प्राणस्यैव हेतुत्वं, कथमुच्यते जीवनहेतुत्वं प्राणादीनां न संभवतीति तत्राऽऽह—स्वार्थेनेति । स्वप्रयोजनादेशेनेत्यर्थः । असंहतेन प्र(गृ)हपदार्थाप्रविष्टेन । संहतानां संघातापत्तिं प्राप्तानाम् । दृष्टान्मुक्त्वा दाष्टान्तिकमाह—तथेति । कादाचित्कस्य प्राणशरीरसंयोगस्य स्वभावोऽनुपपत्तेः संघातस्य च लोके परप्रयुक्तस्य दर्शनाद्भवितव्यमन्येन संघातस्य प्रयोजकेनेत्यर्थः । अत इति संहतत्वं परामृश्यते । उपाश्रितपदस्यार्थकथनपूर्वकं तात्पर्यार्थमाह—यस्येति । संहतः सन्प्राणापानादिरित्यन्वयः ॥५॥

१ ख. ज. 'वा मनु' । २ ग. 'ति' । न 'ह्य' । ३ क. 'ष्टं यथा गृ' । ४ ग. क. च. छ. न. ट. 'स्याथं प्रा' । ५ क. ज. 'दिः संबन्धा' । ६ ख. 'स्वत्वन्व्या' । छ. न. ट. 'स्वत्वन्व्या' । ७ छ. न. ट. असंहतः ।

हन्त त इदं प्रवक्ष्यामि गुह्यं ब्रह्म सनातनम् ॥

यथा च मरणं प्राप्य आत्मा भवति गौतम ॥ ६ ॥

हन्तेदानीं पुनरपि ते तुभ्यमिदं गुह्यं गोप्यं ब्रह्म सनातनं चिरंतनं प्रवक्ष्यामि । यद्विज्ञानात्सर्वसंसारोपरमो भवति, अविज्ञानाच्च यस्य मरणं प्राप्य यथाऽऽत्मा भवति यथा संसरति तथा शृणु हे गौतमे ॥६॥

आ० टी०—ययं प्रेत इति प्रष्टुः परलोकेऽस्मिन्त्वेऽपि संदेह आसीत् । विशेषतस्तन्निवृत्त्यर्थमुच्यत इत्याह—हन्तेदानीमिति ॥ ६ ॥

गो० टी०—ययं प्रेत इति प्रश्नः परलोकास्तित्वेऽपि संदेह आसीद्विशेषतस्तन्निवृत्त्यर्थमुच्यत इत्याह—हन्तेदानीमिति । जीवः संसरतीत्यर्थं चशब्दार्थं हेतुं व्याचष्टे—यद्विज्ञानादिति । यस्याविज्ञानादिति संबन्धः ॥ ६ ॥

योनिमन्ये प्रपद्यन्ते शरीरत्वाय देहिनः ॥

स्थाणुमन्येऽनुमंयन्ति यथाकर्म यथाश्रुतम् ॥७॥

योनिं योनिद्वारं शुक्रबीजसमन्विताः सन्तोऽन्ये केचिदविद्यावन्तो मूढाः प्रपद्यन्ते शरीरत्वाय शरीरग्रहणार्थं देहिनो देहवन्तः, योनिं प्रविशन्तीत्यर्थः । स्थाणुं वृक्षादिस्थावरभावमन्येऽत्यन्ताधमा मरणं प्राप्यानुसंयन्त्यनुगच्छन्ति । यथाकर्म यद्यस्य कर्म तद्यथाकर्म यैर्यादृशं कैर्मह जन्मनि कृतं तद्वशेनेत्येतत् । तथा च यथाश्रुतं यादृशं च विज्ञानमुपाजितं तदनु रूपमेव शरीरं प्रतिपद्यन्त इत्यर्थः । यथाप्रज्ञं हि संभवा इति धृत्यन्तरात् ॥ ७ ॥

आ० टी०—॥ ७ ॥

मो० टी०—अविद्यावत्त्वादविवेकिन इत्याह—मूढा इति । देहिन इति विशेषणादसकृद्देहग्रहणं तत्प्रापककर्मानुष्ठानं च सूच्यते । तात्पर्यार्थमाह—योनिमिति । अत्यन्ताधमा इति महापातकिनो गृह्यन्ते । अनुगच्छन्तीति प्राप्नुवन्तीत्यर्थः । उक्तमर्थं स्पष्टयति—यैरिति । विज्ञानमुपासनं नमस्त्रादर्शनादि च । यथाविज्ञानं शरीरग्रहणे प्रमाणमाह—यथेति । प्रज्ञामनतिक्रम्य यथाप्रज्ञम् । संभवन्त्युत्पद्यन्त इति संभवाः प्रजा इति शेषः ॥ ७ ॥

यत्प्रतिज्ञातं गुह्यं ब्रह्मं ब्रह्मामीति तदाह—

य एष सुप्तेषु जागर्ति कामं कामं पुरुषो
निर्मिमाणः ॥ तदेव शुक्रं तद्वह्न्य तदेवामृतमु-
च्यते ॥ तस्मिँल्लोकाः श्रिताः सर्वे तदु नात्येति
कश्चन ॥ एतद्वै तत् ॥ ८ ॥

य एष सुप्तेषु प्राणादिषु जागर्ति न स्वपिति । कथम् । कामं कामं
तं तमभिप्रेतं सुषाद्यर्थमविद्यया निर्मिमाणो निष्पादयञ्जागर्ति पुरुषो
यस्तदेव शुक्रं शुभ्रं शुद्धं तद्वह्न्य नान्यदुह्यं ब्रह्मास्ति । तदेवामृतमविना-
श्युच्यते सर्वशास्त्रेषु । किञ्च पृथिव्यादयो लोकास्तस्मिन्नेव सर्वे ब्रह्म-
ण्याश्रिताः सर्वलोककारणत्वात्तस्य । तदु नात्येति कश्चनेत्यादि
पूर्ववदेव ॥ ८ ॥

आ० टी०—॥ ८ ॥

गो० टी०—प्रसङ्गादागतं परिमप्य प्रकृतप्रतिपादनपरमुत्तरं वाक्यमित्याह—
यत्प्रतिज्ञातमिति । सुप्तेषु प्रलीनेषु प्राणेष्व(प्राणादिष्व)न्नःकरणं तिष्ठिकेप । अन्यथा
साक्षिणः संनिधिमात्रेण कामाद्याकारपरिणाम्यन्नःकरणप्रेरणानुपपत्तेरागते । काम्यत इति
कामस्तम् । अविद्यया निद्रान्तःकरणरूपेणाभिव्यक्तया । य इत्यन्वयार्थं पुनरुच्यते ।
तद्वह्न्येत्यत्रैवकारानुपपन्नं मिद्धवत्कृत्य व्यावर्त्यमाह—नान्यादिति । स्वप्नावस्थायामिति-
स्फुटं साक्षिणः सकाशादन्यद्भिन्नं गुह्यं गोप्यतमं ब्रह्म परिवृद्धं नाम्नीत्यर्थः । तद्वह्ना-
विनाशीति कौच्यत इत्याकाङ्क्षायामाह—सर्वेति । सर्ववेदेष्वित्यर्थः । भूरादिलोकानां
प्रकृतब्रह्माश्रितत्वे हेतुमाह—सर्वलोकेति । तदेतत्सर्वात्मिकं ब्रह्म, उ
एव नात्येति नातिक्रामतीत्यर्थः ॥ ८ ॥

अनेकताकिंकुबुद्धिविचालितान्तःकरणानां प्रमाणोपपन्नमप्यात्मैकत्व-
विज्ञानमसकृदुच्यमानमप्यनृज्बुद्धीनां ब्राह्मणानां चेतसि नाऽऽधीयत
इति तत्प्रतिपन्न आदरवती पुनः पुनराह श्रुतिः—

अग्निर्यथैको भुवनं प्रविष्टो रूपं रूपं प्रतिरूपो
बभूव ॥ एकस्तथा सर्वभूतान्तरात्मा रूपं रूपं
प्रतिरूपो बहिश्च ॥ ९ ॥

अग्रिर्यैक एव प्रकाशात्मा सन्भुवनं भवन्त्यस्मिन्भूतानीति भुवन-
मयं लोकस्तमिमं प्रविष्टोऽनुप्रविष्टः । रूपं रूपं प्रति दार्वदिदाहभेदं
प्रतीत्यर्थः । प्रतिरूपस्तत्र तत्र प्रतिरूपवान्दाहभेदेन बहुविधो बभूव ।
एक एव तथा सर्वभूतान्तरात्मा सर्वेषां भूतानामभ्यन्तर आत्माऽति-
सूक्ष्मत्वाद्दार्वदिष्विव सर्वदेहं प्रति प्रविष्टत्वात्प्रतिरूपो बभूव बहिश्च
स्वेनाविकृतेन [स्वरूपेणोऽऽकाशवत् ॥ ९ ॥

आ० टी०—जननमरणकरणानां प्रति[प्राणि]नियमाद्युगपत्प्रवृत्तेश्च पुरुषबहुत्वं
सिद्धं त्रैगुण्यविपर्ययाच्चेति नानात्मानो व्यवस्थिता इत्यनेकताकिंकबुद्धिविरोधात्सर्वपुरव-
त्यैक एवाऽऽत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने सिद्धसाधनं
स्वाभाविकभेदसाधने चानैकान्तिकत्वं दर्शयितुं प्रक्रमत इत्याह—अनेकताकिंकेत्या-
दिना । प्रतिरूप उपाधिसदृशश्चतुष्कोणत्वादिधर्मके हि दारुणि तद्रूपो वह्निरपि लक्ष्यत
इत्यर्थः ॥ ९ ॥

गो० टी०—ननु जन्ममरणकरणानां प्रतिप्राणिनियमाद्युगपत्तेषामप्रवृत्तेश्च पुरुष-
बहुत्वं सिद्धं सत्त्वजस्तमोगुणानां वैपरीत्याच्च नानात्मानो व्यवस्थिता इत्यनेकताकिंकबु-
द्धिविरोधात्सर्वपुरवत्यैक आत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने
सिद्धसाधनत्वं स्वाभाविकभेदसाधने चानैकान्तिकत्वं दर्शयितुं प्रक्रमत इत्याह—अनेकता-
किंकेत्यादिना । अनेके कुताकिंकाः पाण्ड्याश्च तर्कागमावष्टम्भास्तदधीना या बुद्धि-
स्तयाऽऽकलितमाकुलितमन्तःकरणं येषां ते तथा तेषामित्यर्थः । अनेकताकिंकबुद्धिवि-
चालितान्तःकरणानामिति पाठे ताकिंका एव कुबुद्धयस्तैः स्वमतोपन्यासादिना विचालितं
श्रेयोमार्गादन्तःकरणं येषां ते तथा तेषामित्यर्थः । प्रमाणोपपन्नं तत्त्वमस्यादिवाक्यप्रति-
पाद्यम् । प्रत्यग्रहैक्यरूपविज्ञानमात्मैकत्वविज्ञानम् । प्रमाणेऽभ्यासादिलिङ्गसाहित्यं
दर्शयति—असकृदिति । अनृजुबुद्धीनामिति पूर्वषष्ठ्यर्थे हेतुः । नाऽऽधीयते सम्य-
ग्विज्ञानात्मकवृत्त्यारुढं न भवतीत्यर्थः । ऋजुबुद्धीनां ब्राह्मणानां चेतसीवेति पाठो
व्यतिरेकदृष्टान्तार्थः । तत्प्रतिपादने विज्ञप्तिस्वभावप्रत्यग्रहप्रतिपादने । आदरवती
तात्पर्यवती । *दाहभेदं काष्ठादिविशेषम् । प्रतिरूप इति उपाधिरूपेण प्रतीयमानः,
चतुष्कोणत्वादिधर्मके हि दारुणि तद्रूपो वह्निरपि लक्ष्यत इत्यर्थः । तत्र तत्र दार्वदि,

* भाष्ये दार्वदिदाहभेदमित्यत्र दाहभेदमित्येतत्पाठानुरोधेनैवम् । तथा पाठोऽपि स्यात्कवि-
दित्यनुमीयते ।

१ च. 'ष्टः । रूपं प्र' । २ च. 'रूपः, तत्र प्र' । ३ ग. घ. ङ. च. झ. ष. 'दे बभू' । ४ ङ.
ज. अ. 'त्मा रूपं रूपं स' । ५ ङ. झ. ट. 'णावसत्' । ६ ट. पाण्ड्या ।

प्रत्यभेदेन दार्वादि विशेषेण । दृष्टान्तमुक्त्वा दार्ष्टान्तिकमाह—एक एवेति । अम्य-
शरत्वेऽतिसूक्ष्मत्वं हेतुः । सदृष्टान्तं रूपं रूपमित्यादि व्याचष्टे—दार्वादिष्विवेत्या-
दिना । रूपं रूपमित्यस्य सर्वदेहमिति व्याख्यानम् । विकारे प्रविष्टस्य विकृतिमा-
शङ्क्य बहिश्चेति पदेन परिहार इत्याह—बहिश्चेति । स्वेनाविकृतेन स्वरूपेणासंसृष्ट-
स्वरूपेणेत्यर्थः ॥ ९ ॥

तथाऽन्यो दृष्टान्तः—

वायुर्यथैको भुवनं प्रविष्टो रूपं रूपं प्रतिरूपो
बभूव ॥ एकस्तथा सर्वभूतान्तरात्मा रूपं रूपं
प्रतिरूपो बहिश्च ॥ १० ॥

वायुर्यथैक इत्यादि । प्राणात्मना देहेष्वनुप्रविष्टो रूपं रूपं प्रतिरूपो
बभूवेति स (वेत्यादि स)ममानम् ॥ १० ॥

आ० टी०—॥ १० ॥

गो० टी०—वायोरस्मिंलोके कथं प्रवेशो दार्वादिष्वनुपलम्भादित्याशङ्क्याऽऽह—
प्राणात्मनेति । इत्यादि समानमिति । एकस्तथेत्यादिवाक्यव्याख्यानं पूर्ववदित्यर्थः ॥ १० ॥

एकस्य सर्वात्मत्वे संसारदुःखित्वं परस्यैव तदिति प्रौढमत इदमुच्यते—

सूर्यो यथा सर्वलोकस्य चक्षुर्न लिप्यते चाक्षु-
षैर्बाह्यदोषैः ॥ एकस्तथा सर्वभूतान्तरात्मा न
लिप्यते लोकदुःखेन बाह्यः ॥ ११ ॥

सूर्यो यथा चक्षुष आलोकेनोपकारं कुर्वन्मूत्रपुरीषाग्निशुचिप्रकाश-
नेन तद्दर्शिनः सर्वलोकस्य चक्षुरपि सन्न लिप्यते चाक्षुषैरशुच्यादिद-
र्शननिमित्तैराध्यात्मिकैः पापदोषैर्बाह्यैश्चाशुच्यादिसंसर्गदोषैः । एकः
संस्तथा सर्वभूतान्तरात्मा न लिप्यते लोकदुःखेन बाह्यः । लोको हवि-
ष्या स्वात्मन्यध्यस्तया कामकर्मोद्भवं दुःखमनुभवति । न तु सा परमा-
र्थतः स्वात्मनि । यथा रज्जुशुक्तिकोखरगगनेषु सर्परजतोदूकमलानि न
रज्ज्वादीनां स्वतो दोषरूपाणि सन्ति । संसर्गिणि विपरीतबुद्ध्यध्या-
सनिमित्तात्तदोषवद्विभाव्यन्ते । न तदोषैस्तेषां लेपो विपरीतबुद्ध्यध्या-

१ क. ख. ज. 'त्यकत्वे' । २ ग. घ. च. 'सित्वे प' । ३ ख. ग. घ. ङ. च. ज. झ. ञ. ट. प्राप्ति १' । ४ क. ग. घ. 'कोषर' । ५ ग. 'रति बुद्ध्यध्यासनिमित्तत्वात्' । ६ ख. 'ध्यासे विप-
रीतत्वात्' । ७ क. च. ज. 'मितत्वात्' । ८ ख. ग. घ. च. 'षां लोपो' ।

सबाह्यो हि ते । तथाऽऽत्मनि सर्वो लोकः क्रियाकारकफलात्मकं विज्ञानं सर्पादिस्थानीयं विपरीतमध्यस्य तन्निमित्तं जन्ममरेणादिदुःख-
मनुभवति न त्वात्मा सर्वलोकात्माऽपि सन्विपरीताध्यारोपनिमित्तेन
लिप्यते लोकदुःखेन । कुतः । बाह्यः । रज्ज्वादिवदेव विपरीतबुद्ध्य-
ध्यासबाह्यो हि स इति ॥ ११ ॥

आ० टी०—परमात्मा दुःखी स्यादुःखा(ख्य)भिन्नत्वाल्लोकवदित्याह—एकस्य
सर्वात्मकत्व इति । अविद्यायां प्रतिबिम्बितश्चिदातुरज्ञो भ्रान्तो भवति । भ्रान्तश्च
कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति । परमात्मा तु
निरविद्यत्वाद्दुःखसाधनशून्यत्वान्न दुःखी ततो न प्रयोजको हेतुरित्याह—लोको ह्यवि-
द्ययेति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां तथा चैतन्य-
स्योपाधिस्वरूपेणाध्यासाश्रयत्वेऽपि निरुपाधिकविम्बकल्पब्रह्मरूपेणाध्यासानाश्रयत्वान्न
दुःखित्वप्राप्तिरित्यर्थः ॥ ११ ॥

गो० टी०—ननु परमात्मा दुःखी स्यादुःख्यभिन्नत्वाल्लोकवदित्याह—एकस्य
सर्वात्मत्व इति । तमेव परमात्मानमेव । परस्यैवेत्यपि पाठः । इदमुच्यते दृष्टा-
न्तपूर्वकमुत्तरमुच्यते । अविद्यायां प्रतिबिम्बितश्चिदातुरज्ञो भ्रान्तो भवति भ्रान्तश्च
कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति, परमात्मा तु
निरविद्यत्वाद्दुःखसाधनशून्यत्वान्न दुःखी ततोऽप्रयोजको हेतुरित्याह—लोको ह्यवि-
द्ययेति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां यथा तथा
चैतन्यस्याप्युपाधिस्थितारूपेणाध्यासाश्रयत्वेऽपि निरुपाधिकविम्बकल्पब्रह्मरूपेणाध्यासा-
नाश्रयत्वान्न दुःखित्वप्राप्तिरित्यर्थः । विपरीतबुद्ध्यारोपनिमित्तेन लोकदुःखेन न लिप्यत
इत्यन्वयः । तत्राऽऽकाङ्क्षापूर्वकं हेतुमाह—कुत इत्यादिना । इति यस्मात्तस्मान्न
लिप्यत इत्यन्वयः ॥ ११ ॥

किंच—

एको वशी सर्वभूतान्तरात्मा एकं रूपं बहुधा
यः करोति ॥ तमात्मस्थं येऽनुपश्यन्ति धीरा-
स्तेषां सुखं शाश्वतं नेतरेषाम् ॥ १२ ॥

स हि परमेश्वरः सर्वगतः स्वतन्त्र एको न तत्समोऽभ्यधिको
बाऽन्योऽस्ति । वशी सर्वे ह्यस्य जगद्वशे वर्तते । कुतः । सर्वभूतान्तरात्मा ।

यत एकमेव संदेकरसमात्मानं विबुद्धविज्ञानरूपं नामरूपाद्यबुद्धोपाधि-
भेदवशेन बहुधाऽनेकप्रकारं यः करोति स्वात्मसत्तामात्रेणाचिन्त्यश्च-
क्तित्वात् । तमात्मस्थं स्वशरीरहृदयाकाशे बुद्धौ चैतन्याकारेणाभिव्य-
क्तमित्येतत् । न हि शरीरस्याऽऽधारत्वमात्मनः । आकाशवदमूर्तत्वात् ।
आदर्शस्थं मुखमिति यद्वत् । तमेतमीश्वरमात्मानं ये निवृत्तबाह्यवृत्तयोऽ-
नुपश्यन्ति आचार्यागमोपदेशमनु साक्षादनुभवान्ति धीरा विवेकिनस्तेषां
परमेश्वरभूतानां शाश्वतं नित्यं सुखमात्मानन्दलक्षणं भवति नेतरेषां
बाह्यामक्तबुद्धीनामविवेकिनां स्वात्मभूतमप्यविद्याव्यवधानात् ॥ १२ ॥

आ० टी०—परोत्कर्षदर्शनं पारतन्त्र्यं च स्वस्य हीनत्वं दुःखकारणं प्रसिद्धं
तदभावाच्च परमात्मा दुःखो तनस्तत्प्राप्तिः परः पुरुषार्थो भविष्यतीत्याह—किंच स
हीत्यादिना ॥ १२ ॥

गो० टी०—स्वोपेक्षया परम्योत्कर्षदर्शनं पारतन्त्र्यं च स्वस्य हीनत्वं दुःखका-
रणं प्रसिद्धं लोके तदभावाच्च परमात्मा दुःखो तनस्तत्प्राप्तिः परमपुरुषार्थो भविष्यती-
त्याह—किंच स हीत्यादिना । हिशब्दो न तत्समश्चाभ्यधिकश्च दृश्यत इति श्रुति-
प्रसिद्धत्वद्योतनार्थः । वशित्वे हेतुमाह—कुत इत्यादिना । अन्तरात्मत्वे हेतुत्वेनो-
त्तरवाक्यं व्याचष्टे—यत इत्यादिना । स्वात्मसत्तामात्रेणापधिभेदमादाय बहुधाक-
रणे हेतुमाह—अचिन्त्येति । यत एवं करोत्यतः सर्वभूतान्तरात्मा यस्ममित्यन्वयः ।
नन्वात्मशब्दः शरीरवाच्यप्यतन्मत्तत्त्वं किमिति न व्याख्यायत इत्यत आह—न
हीति । तर्हि तन्मत्तत्वव्यवहारः कथमित्याशङ्क्याऽऽदर्शं प्रतीयतात्रेणाऽऽदर्शस्यमु-
खमिति वच्छरीरस्थ इत्युपचयेन इत्याह—आदर्शस्थमित्यादिना । तमात्मस्थमिति
तत्त्वंपदयोः सामानाधिकरण्यादिकथं विवक्षित्वाऽऽह—त[मेत] मीश्वरमात्मानमिति ।
निवृत्ता बाह्येभ्यो विषयेभ्यो दृ[वृत्तिर्दृ]ष्टिर्येषां ते तथा । उपाधिवहृत्वाभिप्रायेण
बहुवचनं नाऽऽत्मापेक्षेत्याह—परमेश्वरभूतानामिति । बाह्यामक्तबुद्धीनां बाह्येषु
विषयेष्वामक्ता बुद्धिर्येषां तेषाम् । स्वान्मभूतमपीति । सुखमित्यनुवर्तते । अविदुषा-
मात्मभुतं सुखं नेत्यत्र हेतुमाह—अविद्याव्यवधानादिति ॥ १२ ॥

किंच—

नित्योऽनित्यानां चेतनश्चेतनानामेको बहूनां यो

विदधाति कामान् ॥ तमात्मस्थं येऽनुपश्यन्ति
धीरास्तेषां शान्तिः शाश्वती नेतरेषाम् ॥ १३ ॥

नित्योऽविनाश्यनित्यानां विनाशिनाम् । चेतनश्चेतनानां चेतयितृणां
ब्रह्मादीनां प्राणिनामग्निनिमित्तमिव दाहकत्वमनग्रीनामुदकादीनामा-
त्मचैतन्यनिमित्तमेव चेतयितृत्वमन्येषाम् । किंच स सर्वज्ञः सर्वेश्वरः
कामिनां संसारिणां कर्मानुरूपं कामान्कर्मफलानि स्वानुग्रहनिमित्तांश्च
कामान्य एको बहूनामनेकेषामनायासेन विदधाति प्रयच्छतीत्येतत् ।
तमात्मस्थं येऽनुपश्यन्ति धीरास्तेषां शान्तिरुपरतिः शाश्वती नित्या
स्वात्मभूतैव स्यान्नेतरेषामनेवंविधानाम् ॥ १३ ॥

आ० टी०—इदानीं परमात्मन्युपपत्तिप्रदर्शनार्थमाह—किंच नित्य इति ।
सूर्याचन्द्रमसौ धाता यथापूर्वमकल्पयदित्यादिश्रुतेरकृताभ्यागमकृतविप्रणाशप्रसङ्गपरि-
हाराच्च कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते
स तदा स्याद्यदि विनाशिनां भावानां शक्तिशेषो लयः स्यात् । ततः प्रलये विन-
श्यत्सर्वं यत्र शक्तिशेषं विलीयते सोऽभ्युपगन्तव्य इत्यर्थः । बुद्धिमतामपि ब्रह्मे-
न्द्रादीनां परमानन्दाभिमुख्यं हित्वा या बहिर्मुखा चेतनोपलभ्यते साऽपि नियन्तारं
गमयतीत्याह—चेतनश्चेतनानामिति । ब्रह्मादिशब्दवाच्यानां संघातानां वा
चेतयितृत्वं यच्चैतन्यनिमित्तं सोऽस्ति पर आत्मेत्यर्थः । विमतं कर्मफलं तत्स्वरूपाद्यभि-
ज्ञेन दीयमानं व्यवहितफलत्वात्सेवाफलवदित्याह—किंच स इति ॥ १३ ॥

गो० टी०—इदानीं परमात्मन्युपपत्तिप्रदर्शनार्थमाह—किंचेति । सूर्याचन्द्र-
मसौ धाता यथापूर्वमकल्पयदिति श्रुतेरकृताभ्यागमकृतविप्रणाशप्रसङ्गपरिहाराय च
कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते स तदा
स्याद्यदि विनाशिनां भावानां शक्तिशेषो लयः स्यात्ततः प्रलये विनश्यत्सर्वं यत्र
शक्तिशेषं विलीयते सोऽभ्युपगन्तव्य इत्यनित्यानां नित्य इत्यस्यार्थः । बुद्धिमता-
मपि ब्रह्मेन्द्रादीनां परमानन्दाभिमुख्यं हित्वा बहिर्मुखा चेतनोपलभ्यते साऽपि निय-
न्तारं गमयतीत्याह—चेतनश्चेतनानामिति । अनग्रीनामुदकादीनामग्निनिमित्तं दाह-
कत्वं यथा तथाऽन्येषां ब्रह्मादीनां प्राणिनामात्मचैतन्यनिमित्तमेव चेतयितृत्वमित्य-
न्वयः । ब्रह्मादिसंघातानां चेतयितृत्वं यच्चैतन्यनिमित्तं सोऽस्ति परमात्मेत्यर्थः । विस्तृतं
कर्मफलं कर्मस्वरूपाद्यभिज्ञेन दीयमानं भवितुमर्हति व्यवहितफलत्वात्सेवाफलवदि-

त्याह—किंच [स] सर्वज्ञ इति । ननु कर्मवशादेव तत्फलसिद्धेरीश्वरोऽकिञ्चित्कर इत्यत आह—स्वानुग्रहेति । कर्मणामीश्वरप्रसादद्वारा फलहेतुत्वाच्च दोष इति भावः ॥१३॥

तदेतदिति मन्यन्तेऽनिर्देश्यं परमं सुखम् ॥ कथं

नु तद्विजानीयां किमु भाति विभाति वा ॥ १४ ॥

यत्तदात्मविज्ञानं सुखमनिर्देश्यं निर्देष्टुमशक्यं परमं प्रकृष्टं प्राकृतपुरुषाब्जानसयोरगोचरमपि सन्नितृत्तैषणा ये ब्राह्मणास्ते* यत्तदेतत्प्रत्यक्षमेवेति मन्यन्ते, कथं नु केन प्रकारेण तत्सुखमहं विजानीयाम् । इदमित्यात्मबुद्धिविषयमापादयेयं यथा निवृत्तैषणा यतयः । किमु तज्जातिदीप्यते प्रकाशात्मकं तद्यतोऽस्मद्बुद्धिगोचरत्वेन विभाति विस्पष्टं दृश्यते किंवा नेति ॥ १४ ॥

आ० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तस्मादसंभाविततया न जिहासितव्यं परमात्मदर्शनं किंतु श्रद्धानतया विचारयितव्यमेवेत्याह—कथं न्विति ॥ १४ ॥

गो० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तदात्ममुखं परम[म]निर्देश्यमप्येतदिति मन्यन् इत्यन्वयः । के त इत्याकाङ्क्षायामाह—निवृत्तेति । त इति पदमध्याहर्तव्यम् । एतदित्यस्य प्रत्यक्षमेवेति व्याख्यानम् । विद्वत्प्रत्यक्षत्वादात्ममुखस्यासंभाविततया न जिहासितव्यं परमात्मदर्शनं किंतु श्रद्धानतया विचारयितव्यमेवेत्याह—कथं न्विति । यथा निवृत्तैषणा यतयो विचारेणाऽऽत्मबुद्धिविषयमात्मसुखमापादयन्ति तद्वदात्मरूपसुखमात्मबुद्धिविषयं कथमापादयेयमिति विचारयितव्यमित्यर्थः । ननु वाङ्मनसातीतस्यासंभावितत्वेन प्रकृतमानत्वाभावात्कथं बुद्धयारोह इति शङ्कते—किञ्चित् । उ इति वितर्कः । यत इति यदित्यर्थः । यत्प्रकाशात्मकमात्मज्योतिस्तदस्मद्बुद्धिगोचरत्वेन विस्पष्टं दृश्यते किमित्यन्वयः । वाशब्दं व्याचष्टे—नेति । अथवा यतः प्रकाशात्मकं तदात्मज्योतिरतोऽस्मद्बुद्धिविषयत्वेन विस्पष्टं दृश्यते किमिति संवन्धः । वाशब्दं व्याचष्टे—किं वा नेति ॥१४॥

अत्रोच्चरमिदं भाति च विभाति चेति । कथम्—

न तत्र सूर्यो भाति न चन्द्रतारकं नेमा विद्युतो

* अत्र टीकानुरोधेन त इति पदमधिकम् ।

१ ख. ज. 'मु तद्भाति । २ छ. 'ति न भा' । ३ ग. घ. ङ. च. ज. झ. ञ. ट. ठ. 'ज्ञानसु' । ४ क. ख. ज. 'स्ते तदे' । ५ ज. झ. ञ. 'तोऽतोऽस्म' । ६ क. ख. च. ज. 'ति ॥ १४ ॥ तत्रो' । १४

भान्ति कुतोऽयमग्निः । तमेव भान्तमनुभाति
सर्वं तस्य भासा सर्वमिदं विभाति ॥ १५ ॥

इति काठकोपनिषदि प्रथमाध्याये द्वितीया वल्ली
समाप्ता ॥ २ ॥ (५)

न तत्र तस्मिन्स्वात्मभूते ब्रह्मणि सर्वावभासकोऽपि सूर्यो भाति
तद्ब्रह्म न प्रकाशयतीत्यर्थः । तथा न चन्द्रतारकं नेमा विद्युतो भान्ति
कुतोऽयमस्मद्दृष्टिगोचरोऽग्निः । किं बहुना यदिदमादिकं सर्वं भाति
तच्चमेव परमेश्वरं भान्तं दीप्यमानमनुभात्यनुदीप्यते । यथा जलोल्मु-
काद्यग्निसंयोगादग्निं दहन्तमनु दहति न स्वतस्तद्वत् । तस्यैव भासा
दीप्या सर्वमिदं सूर्यादि विभाति । यत एवं तदेव ब्रह्म भाति च
विभाति च । कार्यगतेन विविधेन भासा तस्य ब्रह्मणो भारूपत्वं स्वतोऽ-
वगम्यते । न हि स्वतोऽविद्यमानं भासनमन्यस्य कर्तुं शक्यम् ।
घटादीनामन्यावभासकत्वादानीनाद्भासनरूपानां चाऽऽदित्यादीनां
तद्दर्शनात् ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृतौ काठकोपनिषद्भाष्ये द्वितीयाध्याये
द्वितीयवल्लीभाष्यं समाप्तम् ॥ २ ॥ (५)

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छ्रद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने द्वितीयाध्याये द्वितीयवल्ली-
भाष्यटीका समाप्ता ॥ २ ॥ (५)

गो० टी०—इदंशब्दव्याख्यानं भातीत्यादि । कुत इति । अल्पवीर्यत्वादि-
त्यर्थः । जलं तप्तजलमुल्मुकमलतं तदादीत्यादिशब्देनायःपिण्डादि गृह्यते । ननु प्रका-
शविशिष्टघटादेः स्ववृत्तिषट्यदिप्रकाशकत्वं दृष्टं तद्वदन्याधीनप्रकाशस्य ब्रह्मणः सूर्यादि-
प्रकाशत्वमित्याशङ्क्याऽऽह—न हीति । अविद्यमानेति पदच्छेदः । प्राप्ताप्राप्तविवे-

केन प्रकाशस्यैव भासकत्वाच्च स्वतो षट्दर्भासकत्वं तद्वदप्रकाशत्वे ब्रह्मणो नाऽऽदित्वा-
दिप्रकाशकत्वं स्यादिति भावः ॥ १९ ॥

इति श्रीमत्परमहंसपरिव्रजानकाचार्यवर्यश्रीमद्बालगोपालेन्द्रयतीश्वर-
विरचिते काठकोपनिषद्भाष्यविवरणे द्वितीयाध्याये
द्वितीया वल्ली समाप्ता ॥ २ ॥ (९)

तूलावधारणेनैव मूलावधारणं वृक्षस्य क्रियते लोके यथैवं संसार-
कार्यवृक्षावधारणेन तन्मूलस्य ब्रह्मणः स्वरूपावधिधारयिषयेयं षष्ठी
बह्यारभ्यते—

ऊर्ध्वमूलोऽवाक्शास्व एषोऽश्वत्थः सनातनः ॥
तदेव शुक्रं तद्वह्न्य तदेवामृतमुच्यते ॥ तस्मिँ-
ल्लोकाः श्रिताः सर्वे तदु नात्येति कश्चन ॥
एतद्वै तत् ॥ १ ॥

ऊर्ध्वमूल ऊर्ध्वं मूलं येत्तद्विष्णोः परमं पदमस्येति सोऽयमव्यक्ता-
दिस्थावरान्तः संसारवृक्ष ऊर्ध्वमूलः । वृक्षश्च ब्रह्मणात् । जन्मजरामरण-
शोकाद्यनेकानर्थात्मकः प्रतिक्षणमन्यथास्वभावो मायामरीच्युदकगन्धर्व-
नगरादिवदृष्टनष्टस्वरूपत्वादवमाने च वृक्षवदभावात्मकः कदलीस्तम्भव-
न्निःसारोऽनेकशतपांखण्डबुद्धिविकल्पास्पदस्तत्त्वविजिज्ञार्सुभिरनिर्धारि-
तेदंतत्त्वो वेदान्तनिर्धारितपरब्रह्ममूलमारोऽविद्याकामकर्माव्यक्तबीजभ-
भवोऽपरब्रह्मविज्ञानक्रियाशक्तिद्वयात्मकहिरण्यगर्भाङ्कुरः सर्वप्राणिलिङ्ग-
भेदस्कन्धतृष्णाजलासेकोद्भूतदर्पो बुद्धीन्द्रियविषयप्रवालाङ्कुरः भुति-
स्मृतिन्यायविद्योपदेशपलाशो यज्ञदानतपआद्यनेकक्रियामुपुष्पः सुख-
दुःखवेदनानेकरसः प्राण्युपजीव्यानन्तफलसंनृष्णासलिलावसेकप्ररू-
ढजडीकृतदृढबद्धमूलः सत्यनामादिसप्तलोकब्रह्मादिभूतर्पणिकृतनीढः
प्राणिमुखदुःखोद्भूतदृष्टशोकजातनृत्यगीतवादिभ्रष्टवेलितास्फोटितहसिता-
कृष्टरुदितहाहोमुखमुञ्चेत्याद्यनेकशब्दकृततुमुलीभूतमहारवो वेदान्तवि-

१ क. छ. अ. ट. 'णेन मू' । २ क. अ. अ. ट. यद्भि' । ३ ग. घ. च. 'लः, वृक्ष' । ४ क.
ख. ग. क. च. छ. अ. ट. 'श्च वृक्ष' । ५ क. ग. च. ट. 'पाषण्ड' । ६ क. अ. अ. ट. 'लुभिविर्षा' ।
७ ख. क. 'प्रभावोऽ' । ८ क. ख. ज. छ. अ. ट. ट. 'न्यस्ततृष्णा' । ९ ग. क. च. अ. अ.
'दर्पण' । १० घ. छ. अ. ट. 'स्ततृ' । ११ छ. अ. 'पक्षीकृ' । १२ क. ट. 'हामुवे' ।

हितब्रह्मात्मदर्शनासङ्गेशस्त्रकृतोच्छेद एष संसारवृक्षोऽश्वत्थोऽश्वत्थव-
त्कामकर्मवातेरितनित्यप्रचलितस्वभावः । स्वर्गनरकतिर्यक्प्रेतादिभिः
शाखाभिरवाकशाखः । सनातनोऽनादित्वाच्चिरं प्रवृत्तः । यदस्य संसा-
रवृक्षस्य मूलं तदेव शुक्रं शुभ्रं शुद्धं ज्योतिष्मच्चैतन्यात्मज्योतिःस्वभावं
तदेव ब्रह्म सर्वमहत्त्वात् । तदेवामृतमविर्नाशस्वभावमुच्यते कथ्यते
सत्यत्वात् । वाचारम्भणं विकारो नामधेयमनृतमन्यदतो मर्त्यम् ।
तस्मिन्परमार्थसत्ये ब्रह्मणि लोका गन्धर्वनगरमरीच्युदकमावासमाः
परमार्थदर्शनाभावावर्गमनाः श्रिता आश्रिताः सर्वे समस्ता उत्पत्ति-
स्थितिलयेषु । तदु तद्ब्रह्म नात्येति नातिवर्तते मृदादिमिव घटादिकार्यं
कश्चन कश्चिदपि विकारः । एतद्वै तत् ॥ १ ॥

आ० टी०—शाल्मल्यादितूलदर्शनेनादृष्टमपि वृक्षमूलं यथाऽस्तीत्यवधार्यते तद्व-
ददृष्टस्यापि ब्रह्मणोऽवधारणाय प्रक्रमत इत्याह—तूलावधारणेनेति । वृक्षशब्दे प्रवृ-
त्तिनिमित्तमाह—ब्रश्चनादिति । “ब्रश्चु छेदने” अस्य धातोः सप्रत्ययान्तस्य रूपं वृक्ष
इति । छेद्यत्वे युक्तिमाह—जन्मजरेत्यादिना । प्रसिद्धवृक्षसाम्याद्वा वृक्षशब्दप्रयोग
इत्यभिप्रेत्याऽऽह—अवसाने चेत्यादिना । प्रसिद्धो वृक्षः स्थाणुर्वा पुरुषो वेति-
विकल्पास्पदो दृष्टस्तथाऽयमपि संघातो वा परिणामो वाऽऽरब्धो वा सद्वाऽसद्वे-
त्यादीनामनेकेषां शतसंख्याकपाखण्डबुद्धिविकल्पानां विषय इत्यर्थः । किंसं-
ज्ञकोऽयं वृक्ष इत्यनध्यवसायगोचरः कश्चिद्वृक्षो दृष्टस्तथाऽयमपीति साम्यम् ।
साम्यान्तरमाह—तच्चविजिज्ञासुभिरिति । अपरब्रह्मणो विज्ञानक्रियाशक्तिद्वया-
त्मको हिरण्यगर्भः प्रथमोऽवस्थाभेदोऽङ्कुरोऽस्येति तथोक्तः । बुद्धीन्द्रियाणां विषयाः
शब्दादयः प्रवालाङ्कुराः किसलयान्यस्येति स तथोक्तः । श्रुत्यादीनि पला-
शानि पत्राण्यस्येति । सुखदुःखे प्राणिवेदना एवानेको रसोऽस्येति । फलतृष्णैव
सलिलावसेकस्तेन प्ररूढानि कर्मवासनादीनि सात्त्विकादिभावेन मिश्रीकृतानि दृढ-
बन्धनान्यवान्तरमूलान्यस्य वटवृक्षस्येव तथोक्तः । सत्यनामादिषु सप्तलोकेषु ब्रह्मादीनि
भूतान्येव पक्षिणस्तैः कृतं नीडं यस्मिन् । प्राणिनां सुखदुःखाम्यामुद्धृतौ हर्षशोकौ
ताभ्यां यथासंख्येन जातानि नृत्यादीनि रुदितादिशब्दाश्चैतैः कृतस्तुमुलीभूतो महारवो
यस्मिन्निति विग्रहः ॥ १ ॥

१ क. “ना कृतशास्त्रोच्छे” । २ क. ट. “ब्रशास्त्र” । ३ क. क. च. ज. म. ट. ठ. “चिरप्र” ।
४ क. म. ट. शुक्रं शु” । ५ घ. “त. एवा” । ६ क. ख. ज. “नाशिस्व” । ७ ग. घ. क. च.
“तेऽस” । ८ क. “गम्यमानाः” । ट. “गमाः भि” । ९ घ. “लयादिषु” । १० क. तदेत” । ११ क. ख. ज.
“दादिकमिव” । घ. “दादिवदघटा” ।

गो० टी०—शास्त्रमत्यादितूलदर्शनाददृष्टमपि वृक्षमूलं यथाऽस्तीत्यवधार्यते तद्वद-
दृष्टस्यापि ब्रह्मणोऽवधारणाय प्रकमत इत्याह—तूलावधारणेनेति । स्वरूपावधार-
णविषया स्वरूपनिश्चयेच्छया । स्वरूपावधारणविषयेति पाठे विषयशब्दो निमित्तवाची ।
इयमन्तिमा वही । ऊर्ध्वमित्युत्कृष्टमित्यर्थः । यद्विष्णोः परमं पदं तदस्य सोऽयमू-
र्ध्वमूल इत्यन्वयः । इदंशब्दार्थं स्फुटयति—अव्यक्तादीति । अव्यक्तमज्ञातचैतन्य-
मादिर्यस्य सोऽयं तथा । स्थावरो वृक्षादिरन्ते यस्य सोऽयं तथा । स चासौ स चेति
पुनः कर्मधारयः । संसार एव वृक्षः संसारवृक्षः । वृक्षशब्दप्रवृत्तिनिमित्तमाह—
ब्रश्चनादिति । ओत्रश्च छेदन इत्यस्य धातोः सप्रत्ययान्तस्य रूपं वृक्ष इति । छेद्यत्वे
युक्तिमाह—जन्मजरेत्यादिना । कचिदवच्छिन्नजन्मजरेत्यादिपाठेष्टिप्पणकारैर्गृहीतः ।
जन्म च जरा च मरणं च शोकश्च त एवाऽऽदिर्येषां ते तथा । तेऽनेकेऽनर्था आत्मा
स्वरूपं यस्य वृक्षस्य स तथा । अनेकानर्थात्मकत्वादेव प्रतिक्षणमन्यथास्वभावत्वं सात्त्विक-
राजसनामसंवृत्तिभेदेनेत्याह—प्रतिक्षणमिति । प्रतिक्षणमन्यथास्वभावत्वे दृष्टान्त-
मोह—मायेत्यादिना । मायैन्द्रजालिकमाया । मायादिवत्प्रतिक्षणमन्यथास्वभावत्वे
हेतुमाह—दृष्टेति । दृष्टं दर्शनं तत्समय एव प्रतीयते नोत्तरकालमित्यर्थः ।
अवयवार्थमादाय संसारो वृक्ष इत्युक्तम् । वृक्षसादृश्याद्वा वृक्षशब्दप्रयोगो
भवति संसार इत्याह—अवसाने चेत्यादिना । चशब्दः पक्षान्तरद्योतकः ।
प्रसिद्धो वृक्षः स्थाणुर्वा पुरुषो वेति विकल्पास्पदो दृष्टः । तथाऽयमपि
संघातो वा परिणामो वाऽऽरब्धो वा न वेत्यादीनामनेकेषां शतसंख्याक-
पापण्डुबुद्धिविकल्पानामास्पद(दो)विषय इत्यर्थः । किंसंज्ञकोऽयं वृक्ष इत्यनध्यवसाय-
गोचरः कश्चिद्वृक्षो दृष्टमनथाऽयमपीति साम्यान्तरमाह—तत्त्वविजिज्ञासुभिरिति ।
स्वतोऽसारत्वे संसारस्य किं तस्य सारमित्यपेक्षायामाह—वेदान्तेति । वेदान्तैर्निर्धारितं
परं ब्रह्मैव मूलं सारो यस्य स तथा । अविद्याऽध्यासः कामकर्माण्यव्यक्तमज्ञातचैतन्य-
मेतानि बीजं तस्मात्प्रभव उत्पत्तिर्यस्य स तथा । अपरस्य ब्रह्मणो विज्ञानक्रियाश-
क्तिद्वयात्मको हिरण्यगर्भः प्रथमोऽवस्थाभेदोऽङ्कुरोऽस्येति तथोक्तः । सर्वेषां प्राणिनां
लिङ्गशरीरविशेषास्त एव [स्कन्धाः] शाखामूलस्थानानि यस्य स तथोक्तः । तृणैव
सलिलं तेन सेकः सेचनं तेनोद्भूतो दर्पो गर्व उच्छ्रायो यस्य स तथोक्तः । बुद्धीन्द्रि-
याणां ये विषयाः शब्दादयस्ते प्रवालाङ्कुराः किसलयान्यस्येति तथोक्तः । श्रुत्यादीनि
पलाशानि पत्राण्यस्येति तथा । यज्ञदानाचारादीन्यनेकाः क्रिया एव शोभनानि पुष्पा-
ण्यस्येति तथा । कचिद्यज्ञदानतपआदीति पाठः । सुखदुःखे प्राणिवेदना एवानेको
रसोऽस्येति तथा । प्राणिभिरुपजीव्यमनन्तत्वेन फलं यस्मिन्स तथा । फलतृणैव सलि-
लावसेकस्तेन प्ररूढानि कर्मवासनादीनि जंढीकृतानि सात्त्विकादिभावेन मिश्रीकृतानि

दृढबद्धान्यवान्तरमूलानि यस्येति स तथोक्तः । सत्यनामादिषु ससलोकेषु ब्रह्मादीनि भूतान्येव पशिणस्तैः कृतं नीडमास्पदं यस्मिन्स तथोक्तः । प्राणिनां सुखदुःखाम्बासु-
 द्रूतौ हर्षशोकौ ताम्बां यथासंख्येन जातानि नृत्यं च गीतं च गानं च वादित्रं च बाध-
 सामान्यं क्ष्वेलितं च केलिविशेष आस्फोटितं च भुजाबन्धो हर्षितं चाऽऽभेदविशेषस्त-
 ज्ञान्यपरहस्ताघाकर्षणमाकृष्टं च तानि तथा तानि च रुदितादयोऽनेके शब्दाश्च तैः
 कृतस्तुमुलीभूतो महारवो यस्मिन्स तथेति विग्रहः । आस्फोटहसितेत्यपि पाठः सुगमः ।
 वेदान्तैस्तत्त्वमस्यादिभिर्विहितं जनितं यत्प्रत्यगभिन्नब्रह्मज्ञानं तदेवासङ्गशस्त्रमप्रतिबध्य-
 मानशस्त्रं तेन कृत उच्छेदो नाशो यस्य स तथोक्तः । अश्वत्थशब्दस्य संसारे गौणी
 वृत्तिमाह—अश्वत्थवदिति । कामकर्मणी एव वातस्तेनेरितो नित्यः प्रचलितः स्वभावो
 यस्य स तथोक्तः । तिर्यक्शुनकादिजन्म । प्रेतोऽनग्निसंस्कृताज्ञजन्तूनामवस्थाविशेष
 आन्तरालिकः । आदिशब्देन स्वेदजन्यादयो ग्राह्याः । तादृशैः । शाखाभिरवाकशाखः ।
 सनातनश्चिरं प्रवृत्त इत्यन्वयः । तत्र हेतुः—अनादित्वादिति । तदेवेत्यादिवाक्य-
 मपेक्षितं पूरयन्त्याचष्टे—यदिति । अविनाशस्वभावत्वे हेतुमाह—सत्यत्वादिति ।
 प्रपञ्चस्य तद्वैपरीत्यमाह—वाचेत्यादिना । कदेत्यपेक्षायामाह—उत्पत्तीति ॥ १ ॥

यदिदं किंच जगत्सर्वं प्राण एजति निःसृतम् ॥

महद्भयं वज्रमुद्यतं य एतद्विदुरमृतास्ते भवन्ति ॥२॥

यद्विज्ञानादमृता भवन्तीत्युच्यते जगतो मूलं तदेव नास्ति ब्रह्मासत
 एवेदं निःसृतमिति तन्न । यदिदं किंच यत्किंचेदं जगत्सर्वं प्राणे
 परस्मिन्नब्रह्मणि सत्येजति कम्पते तत एव निःसृतं निर्गतं सत्प्र-
 चलति नियमेन चेष्टते । यदेवं जगदुत्पत्त्यादिकारणं ब्रह्म तन्मह-
 द्भयम् । महच्च तद्भयं च बिभेत्यस्मादिति महद्भयम् । वज्रमुद्यतमु-
 द्यतमिव वज्रम् । यथा वज्रोद्यतकरं स्वामिनमभिमुखीभूतं दृष्ट्वा भृत्या
 नियमेन तच्छासने^१ वर्तन्ते तथेदं चन्द्रादित्यग्रहनक्षत्रतारकादिलक्षणं
 जगत्सेश्वरं नियमेन क्षणमप्यविश्रान्तं वर्तत इत्युक्तं भवति । य एतद्विदुः
 स्वात्मग्रहणिसाक्षिभूतमेकं ब्रह्मामृता अमरणधर्माणस्ते भवन्ति ॥ २ ॥

आ० टी०—कार्यस्य शून्यतापर्यन्तं नष्टस्यासत्त्वपूर्वकमेव जन्म ततो नास्ति मूल
 मिति शङ्कते—यद्विज्ञानादिति । तन्न । शशविषाणादेरसतः समुत्पत्त्यदर्शनात्सत्पूर्व

प्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणप्रवृत्तेरपि
त्वादित्यर्थः ॥ २ ॥

गो० टी०—कार्यस्य शून्यपर्यन्तं नाशादसत्पूर्वकमेव जन्म ततो नास्ति मूल-
ति शङ्कते—यद्विज्ञानादिति । परिहरति—तन्नेति । शशविषाणादेरसत उत्प-
दर्शनात्कार्यस्य सत्पूर्वकत्वप्रसिद्धेश्चास्ति तद्रूपं वस्तु जगतो मूलं तच्च प्राणपदलक्ष्यं
प्राणवृत्तेरपि हेतुत्वादित्यर्थः । धात्वर्थं प्रकटयति—तत् एवेति । नात्र वाक्येषु
क्षणो विच्छेदोऽस्तीत्यभिप्रेत्योत्तरं वाक्यं व्याचष्टे—यदेवमित्यादिना । उद्यतं
अमिव वज्रमुद्यतम् । पदार्थमभिधाय तात्पर्यमाह—यथेत्यादिना । एतच्छब्दार्थ-
माह—स्वात्मेति । स्वसंबन्धन्तःकरणप्रवृत्तीनां साक्षिभूतमित्यर्थः । य एतद्विदुस्तेऽ-
मृता भवन्तीत्यन्वयः ॥ २ ॥

कथं तद्भयाज्जगद्वर्तत इत्याह—

भयादस्याग्निस्तपति भयात्तपति सूर्यः ॥

भयादिन्द्रश्च वायुश्च मृत्युर्धावति पञ्चमः ॥ ३ ॥

भयाद्गीत्यां परमेश्वरस्याग्निस्तपति भयात्तपति सूर्यो भयादिन्द्रश्च
वायुश्च मृत्युर्धावति पञ्चमः । न हीश्वराणां लोकपालानां समर्थानां
सतां नियन्ता चेद्ब्रह्मोद्यतकरवन्न स्यात्स्वामिभयभीतानामिव भृत्यानां
नियता प्रवृत्तिरुपपद्यते ॥ ३ ॥

आ० टी०—॥ ३ ॥

गो० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमेश्वरं
रूपं तदवगमायेह यत्नः कर्तव्य इत्याकाङ्क्षापूर्वकमाह—कथं तदित्यादिना । न
हि नियता प्रवृत्तिरुपपद्यत इति संबन्धः ॥ ३ ॥

इह चेदशकद्बोद्धुं प्राक्शरीरस्य विस्मयः ॥

ततः सर्गेषु लोकेषु शरीरत्वाय कल्पते ॥ ४ ॥

तत्रेह जीवमेव चेद्यशकच्छक्नोति शक्तः सज्जानात्येतद्भयकारणं
ब्रह्म बोद्धुमवगन्तुं प्राक्पूर्वं शरीरस्य विस्मयोऽवसंसनात्यतनात्संसारव-
न्धनाद्विमुच्यते । न चेदशकद्बोद्धुं ततोऽनवबोधात्सर्गेषु मुच्यन्ते चेष्टु
स्रष्टव्याः प्राणिन इति सर्गाः पृथिव्यादयो लोकास्तेषु सर्गेषु लोकेषु

शरीरत्वाय शरीरभावाय कल्पते समर्थो भवति शरीरं गृह्णातीत्यर्थः ।
तस्माच्छरीरविसृजनात्मागात्मबोधाय यत्न आस्थेयः ॥ ४ ॥

आ० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमे-
श्वरं रूपं तदवगमायैवेह यत्नः कर्तव्य इत्याह—तच्चेति । इहैव बोद्धुं शक्तः सन्नि-
हैव चेज्जानाति तदा मुच्यत एवेति संबन्धः ॥ ४ ॥

गो० टी०—तच्चेहैव बोद्धुं शक्तः सन्निहैव चेज्जानाति तदा मुच्यत एवेति
संबन्धः । तत इत्यस्य व्याख्यानमनवबोधादिति । परमात्मावगमाय यत्नः कार्य इत्यु-
क्तमुपसंहरति—तस्मादित्यादिना ॥ ४ ॥

यस्मादिहैवाऽऽत्मनो दर्शनमादर्शस्थस्येव मुखस्य स्पष्टमुपपद्यते न
लोकान्तरेषु ब्रह्मलोकादन्यत्र । स च दुष्प्रापः । कथमित्युच्यते—

यथाऽऽदर्शे तथाऽऽत्मनि यथा स्वप्ने तथा
पितृलोके । यथाऽप्सु परीव ददृशे तथा गन्ध-
र्वलोके छायातपयोरिव ब्रह्मलोके ॥ ५ ॥

यथाऽऽदर्शे प्रतिबिम्बभूतमात्मानं पश्यति लोकोऽत्यन्तविविक्तं तथे-
हाऽऽत्मनि स्वबुद्धावादर्शवन्निर्मलीभूतायां विविक्तमात्मनो दर्शनं भव-
तीत्यर्थः । यथा स्वप्नेऽविविक्तं जाग्रद्वासनोद्भूतं तथा पितृलोकेऽवि-
विक्तमेव *दर्शनमात्मनः कर्मफलोपभोगासक्तत्वात् । यथा चाप्स्ववि-
भक्तावयवमात्मरूपं परीव ददृशे परिदृश्यत इव तथा गन्धर्वलोकेऽवि-
विक्तमेव दर्शनमात्मनः । एवं च लोकान्तरेष्वपि शास्त्रप्रामाण्यादवग-
म्यते । छायातपयोरिवात्यन्तविविक्तं ब्रह्मलोक एवैकस्मिन् । स च
दुष्प्रापोऽत्यन्तविशिष्टकर्मज्ञानसाध्यत्वात् । तस्मादात्मदर्शनायैहैव यत्नः
कर्तव्य इत्यभिप्रायः ॥ ५ ॥

आ० टी०—॥ ५ ॥

गो० टी०—यथाऽऽदर्श इत्यादिवाक्यं व्याख्यातुं पातनिकामाह—यस्मादित्या

* दर्शनमात्मन इति ग्रन्थः कचिन्न स्यादिति टीकानुरोधेन ज्ञायते ।

१ क. ख. ज. 'मेवाऽऽत्मनो दर्शनं क' । २ झ. म. ट. 'यथाऽप्स्व' । ३ क. ड. च. '४
वाऽप्स्व' । ४ ग. ड. च. 'परिद' । ५ झ. म. ट. 'केऽविभक्त' । ६ ग. घ. च. 'वं लो' । ७ व
ख. ज. 'रे विविति वा' । ८ ड. झ. म. ट. 'दृश्यमे' ।

दिना । इहैव मनुष्यदेह एव । यथाऽऽदर्शित्यस्य मूलस्य स्पष्टमुपलब्धस्तथाऽऽत्मा यस्मा-
दात्मनि स्पष्टमुपलभ्यते तस्मादिहैवाऽऽत्मनो दर्शनमित्यन्वयः । एवकारव्यावर्त्यमाह—
नेति । तर्हि ब्रह्मलोकेऽपि तद्दर्शनं न स्यादित्याशङ्क्याऽऽह—ब्रह्मोति । ननु तर्हि
ब्रह्मलोक एवाऽऽत्मनो दर्शनं स्यादित्याशङ्क्याऽऽह—स चेति । आकाङ्क्षापूर्वक-
मवतारितवाक्यं व्याचष्टे—कथमित्यादिना । स्वप्न इत्यत्राविविक्तमिति पदच्छेदः ।
पितृलोक आत्मदर्शनमिति शेषः । पितृलोके दर्शनस्याविविक्तत्वे हेतुमाह—कर्मफ-
लेति । गन्धर्वलोकग्रहणमुपलक्षणमित्याह—एवमिति । एकस्मिन्नात्मदर्शनमित्यनु-
वर्तते । दृप्प्रापत्वे हेतुमाह—अत्यन्तेति । विशिष्टं कर्माश्रमेधादि तत्सहितं
ज्ञानमृपासनं तत्साध्यत्वादित्यर्थः । पदनात्पर्ययीमाह—तस्मादिति । इहैव मनुष्य-
शरीर एव ॥ ९ ॥

कथमसौ बोद्धव्यः किं वा तदवबोधे प्रयोजनमित्युच्यते—

इन्द्रियाणां पृथग्भावमुदयास्तमयौ च यत् ॥

पृथगुत्पद्यमानानां मत्वा धीरो न शोचति ॥ ६ ॥

इन्द्रियाणां श्रोत्रादीनां स्वस्वविषयग्रहणप्रयोजनेन स्वकारणेभ्य
आकाशादिभ्यः पृथगुत्पद्यमानानामत्यन्तविशुद्धान्केवलान्निष्मात्रात्मस्व-
रूपान्पृथग्भावं स्वभावविलक्षणात्मकतां तथा तेषामेवेन्द्रियाणामुदयास्त-
मयौ चोत्पत्तिप्रलयौ जाग्रन्स्वापवस्थापेक्षया नाऽऽत्मन इति मत्वा
ज्ञात्वा विवेकतो धीरो धीमान्न शोचति । आत्मनो नित्यैकस्वभावेत्या-
व्यभिचाराच्छाककारणत्वानुपपत्तेः । तथा च श्रुत्यन्तरं तरति शोकमा-
त्मविदिति ॥ ६ ॥

आ० टी०—॥ ६ ॥

गो० टी०—उत्तरं वाक्यमाकाङ्क्षापूर्वकं योजयति—कथमित्यादिना । इन्द्रि-
ग्रहणमुपलक्षणमित्याह—स्वविषयेति । विषयाः शब्दादयस्तेषां ग्रहणमेव प्रयो-
गं तेन सहेत्यर्थः । इन्द्रियाणां नित्यत्वं व्यावर्तयति—आकाशेति । पृथग्भावप्रति-
पत्तिर्गतिं निर्दिशति—अत्यन्तेति । विलक्षणात्मकतां मत्वेत्यन्वयः । एवमुत्पत्तिप्रलयौ
ित्वेत्यन्वयः । मननप्रकारं दर्शयति—जाग्रदिति । नाऽऽत्मनस्ताविति मत्वेति संबन्धः ।

१ ग. द. च. झ. व. ट. 'स्ववि' । २ ग. घ. ड. 'दिभ्य उत्प' । ३ ड. झ. व. ट. 'न्तु' ।
४ ग. घ. च. 'त्मकस्व' । ५ क. ख. ज. 'यौ च यत्पृथगुत्पद्यमानानामुत्प' । ६ क. ख. च. ज.
'यौ च जा' । ७ ड. झ. व. ट. 'पाप' । ८ क. ख. ज. 'कवस्व' । ९ क. च. 'मत्वादन्व' ।
१० क. ख. च. ज. 'च्छोकादिद्य' । ११ व. ट. 'ति । आत्म' ।

उत्पत्तिप्रलयौ जाग्रत्स्वप्नावस्थापेक्षया नाऽऽत्मन इति पाठान्तरं सुगमम् । ज्ञाने साध-
नमाह—विवेकत इति । धीमान्प्रत्यग्रहौक्यपर्यवसन्नमतिः । शोकाभावे हेतुमाह—
आत्मन इति ॥ १ ॥

यस्मादात्मन इन्द्रियाणां पृथग्भाव उक्तो नासौ बहिरधिगन्तव्यो
यस्मात्प्रत्यगात्मा स सर्वस्य, तत्कथमित्युच्यते—

इन्द्रियेभ्यः परं मनो मनसः सत्त्वमुत्तमम् । सत्त्वा-
दधि महानात्मा महतोऽव्यक्तमुत्तमम् ॥ ७ ॥

इन्द्रियेभ्यः परं मन इत्यादि । अर्थानामिहेन्द्रियसमानजातीयत्वा-
दिन्द्रियग्रहणेनैव ग्रहणम् । पूर्ववदन्यत् । सत्त्वशब्दाद्बुद्धिरिह ॥ ७ ॥

आ० टी०—इन्द्रियेभ्यः परा ह्यर्था इति पूर्वमुक्तमिह त्वर्थानामग्रहणात्सर्व-
प्रत्यगात्मत्वं न संभवतीत्याशङ्क्याऽऽह—अर्थानामिहेति ॥ ७ ॥

गो० टी०—साध्याहारमुदयास्तमयौ च यदित्यत्र यच्छब्दं व्याचष्टे—यस्मा-
दिति । तस्मान्नासौ बहिरव(धि) गन्तव्य इत्यर्थः । प्रकारान्तरेण व्याचष्टे—यस्मा-
दिति । सर्वस्येति । तस्मान्न बहिरव(धि)गन्तव्यः । किंतु प्रत्यक्त्वेनैवावगन्तव्य
इति शेषः । तदिति पृथग्भावप्रत्यक्त्वे । इन्द्रियेभ्यः परा ह्यर्था इति पूर्वमुक्तमिह त्वग्र-
हणात्सर्वप्रत्यगात्मत्वं न संभवतीत्याशङ्क्याऽऽह—अर्थानामिहेति । पूर्ववदन्य-
दिति । अन्यत्परत्वाद्युपवर्जनम् । पूर्वविन्द्रियेभ्यः परा ह्यर्था इति व्याख्या-
नवदित्यर्थः ॥ ७ ॥

अव्यक्तात्तु परः पुरुषो व्यापकोऽलिङ्ग एव च ॥

यं ज्ञात्वा मुच्यते जन्तुरमृतत्वं च गच्छति ॥ ८ ॥

अव्यक्तात्तु परः पुरुषो व्यापको व्यापकस्याप्याकाशादेः सर्वस्य
कारणत्वात् । अलिङ्गो लिङ्ग्यते गम्यते येन तैल्लिङ्गं बुद्ध्यादि तदवि-
द्यमानमस्येति सोऽयमलिङ्ग एव । सर्वसंसारधर्मवर्जित इत्येतत् । यं
ज्ञात्वाऽऽचार्यतः शास्त्रतश्च मुच्यते जन्तुरविद्यादिहृदयग्रन्थिभिर्जीवभेव
पतितेऽपि श्रीरेऽमृतत्वं च गच्छति । सोऽलिङ्गः परोऽव्यक्तात्पुरुष
इति पूर्वैव संबन्धः ॥ ८ ॥

आ० टी०—बुद्धिसुखदुःखादिः साश्रयो गुणत्वादूपवदिति वैशेषिका अनुमिमते तदसत् । साश्रयत्वमात्रसाधने सिद्धसाधनत्वान्मनस एव कामादिगुणवत्त्वश्रवणादात्माश्रयत्वकरूपने च निर्गुणत्वशास्त्रविरुद्धत्वादात्मना सह बुद्ध्यादेरविनाभावाग्रहणाच्च बुद्ध्यादि नाऽऽत्मलिङ्गमित्याह—लिङ्ग्यते गम्यते येनेति ॥ ८ ॥

गो० टी०—व्यापकत्वे हेतुमाह—व्यापकस्येति । बुद्ध्यादि साश्रयं गुणत्वादूपादिवदिति वैशेषिका अनुमिमते तदसत्साश्रयत्वसाधने सिद्धसाधनत्वान्मनस एव कामादिगुणवत्त्वश्रवणादात्माश्रयत्वकरूपने च निर्गुणत्वप्रतिपादकशास्त्रविरोधादात्मना सह बुद्ध्यादेरविनाभावाग्रहणाच्च न बुद्ध्याद्यात्मलिङ्गमित्याह—लिङ्ग्यते गम्यते येनेति । मुच्यतेऽमृतत्वं च गच्छात् वाक्ययोः पौनरुक्त्यं परिहरन्व्याचष्टे—यं ज्ञात्वेत्यादिना ॥ ८ ॥

कथं तर्ह्यलिङ्गस्य दर्शनमुपपद्यत इत्युच्यते—

न संदृशे तिष्ठति रूपमस्य न चक्षुषा पश्यति
कश्चनैनम् ॥ हृदा मनीषा मनसाऽभिव्यक्तो
य एतद्विदुरमृतास्ते भवन्ति ॥ ९ ॥

न संदृशे संदर्शनविषये न तिष्ठति प्रत्यगात्मनोऽस्य रूपम् । अतो न चक्षुषा सर्वेन्द्रियेण । चक्षुर्ग्रहणस्योपलक्षणार्थत्वात् । पश्यति नोपलभते कश्चन कश्चिदप्येनं प्रकृतमात्मानम् । कथं तर्हि तं पश्येदित्युच्यते । हृदा हृत्स्थया बुद्ध्या । मनीषा मनसः संकल्पादिरूपस्येष्टे नियन्तृत्वेनेति मनीषा तथा हृदा मनीषाऽविकल्पयिज्ञ्या । मनसा मननरूपेण सम्यग्दर्शनेन । अभिव्यक्तोऽभिसमर्थितोऽभिप्रकाशित इत्येतत् । आत्मा ज्ञातुं शक्यत इति वाक्यशेषः । तमात्मानं ब्रह्मतत्वे विदुरमृतास्ते भवन्ति ॥ ९ ॥

आ० टी०—कथं दर्शनमुपपद्यत इति प्रष्टुः कोऽभिप्रायः किं विषयतया दर्शनं वक्तव्यमृताविषयतयैव दर्शनोपायो वाच्यः । प्रथमं प्रत्याह—न संदृश इति । रूपादिमत्तश्लेषणं च दर्शनविषययोग्यं भवति तदभावादित्यर्थः । द्वितीयं प्रत्याह—कथं तर्हि । बाह्यकरणग्रामोपरमेऽपि यदा मनो विषयानसंकल्पयते तदा मुमुक्षोर्बुद्धिस्तस्य निरुद्धा भवति । हे मनः किमर्थं त्वं पिशाचवत्प्रधावसि । न तावत्स्वप्रयोजनार्थम् । तव जडत्वात्प्रयोजनसंबन्धानुपपत्तेर्विषयाणां च क्षयिष्णुत्वादिदोषदुष्टानां संब-

न्वेन प्रयोजनानुपपत्तेः । नापि चेतनार्थम् । तस्यासङ्गत्वात्परमानन्दस्वभावत्वा-
च्चेति नियन्तृत्वेन बुद्धिर्मनीडुच्यत इत्याह—मनस इति । अविकल्पयिष्येति ।
विषयकल्पनाशून्यया ब्रह्मास्मीत्यविषयतयैव ब्रह्मभावव्यञ्जिकया महावाक्योत्थया बुद्धि-
वृत्त्या ज्ञातुं शक्यत इति संबन्धः । कथंभूत आत्मेत्यत आह—मनसेति । यद्यन्मया
दृश्यते बाह्यं घटादि तत्तदहं यथा न भवामि तथाऽस्मिन्नपि संघाते यद्यदृश्यं तत्तदहं
न भवामि किंतु योऽत्र ज्ञोऽशः सोऽस्मि सर्वशरीरेष्वेकलक्षणलक्षितत्वादेक एवेति
विचारेण प्रथमं संभावित इत्यर्थः ॥ ९ ॥

गो० टी०—अलिङ्गत्वे दर्शनमनुपपन्नमिति पृच्छति—कथमिति । प्रष्टुः कोऽभि
प्रायः किं विषयतया दर्शनं वक्तव्यमुताविषयतयैव दर्शनोपायो वाच्य इति । प्रथ-
मप्रत्याह—न संदृश इति । अस्य प्रत्यगात्मनो रूपं न संदर्शनविषये तिष्ठतीत्यन्वयः
रूपादिमद्दर्शनयोग्यं भवति तदभावादिति भावः । द्वितीयं प्रत्याह—कथं तर्हीति
बाह्यकरणग्रामोपरमेऽपि यदा मनो विषयान्संकल्पयते तदा मुमुक्षोर्बुद्धिस्तस्य निय-
म्य भवति । हे मनः किमर्थं त्वं पिशाचवद्भावासि न तावत्स्वप्रयोजनार्थं जडत्वात्प्रयोजना-
बन्धानुपपत्तेर्विषयाणां च क्षयिष्णुत्वादोषदृष्टानां संबन्धेन प्रयोजनानुपपत्तेः । ना
चेतनार्थं तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीडित्युच्यत इत्याह
मनस इति । अभिप्रकाशित इति । योऽत्र संघाते ज्ञोऽशः सोऽस्मिन्सर्वशरीरेष्वेक
लक्षणलक्षितत्वादेक एवेति विचारेण प्रथमं संभावित इत्यर्थः ॥ ९ ॥

सा हृन्मनीदकथं प्राप्यत इति तदर्थो योग उच्यते—

यदा पञ्चावतिष्ठन्ते ज्ञानानि मनसा सह॥

बुद्धिश्च न विचेष्टति तामाहुः परमां गतिम् ॥१०॥

यदा यस्मिन्काले स्वविषयेभ्यो निवर्तितान्यात्मन्येव पञ्च ज्ञानानि ।

ज्ञानार्थत्वाच्छ्रोत्रादीन्द्रियाणि ज्ञानान्युच्यन्ते । अवतिष्ठन्ते सह मनसा
यदनुगतानि तेन संकल्पादिव्यावृत्तेनान्तःकरणेन । बुद्धिश्चाध्यवसायल-
क्षणा न विचेष्टति स्वव्यापारेषु न विचेष्टते न व्याप्रियते तामाहुः
परमां गतिम् ॥ १० ॥

आ० टी०—श्रुतवेदान्तानामपि केषांचिद्ब्रह्मास्मीतिबुद्धिस्थैर्यादर्शनादस्ति ि
प्रतिबन्धकान्तरं तदपनयोपायोऽप्यन्यो वक्तव्य इत्यभिप्रेत्याऽऽह—सा हृदि
श्रवणमननाभ्यां प्रमदप्रमेयासंभावनानिरासेऽपि चित्तस्यानेकाग्रतादोषः प्रतिबन्धकः

वति तदपनयाय योगोऽनुष्ठातव्य उपदिश्यत इत्यर्थः । यदनुगतानीति । येन येन मनसाऽधिष्ठितानि तेन तेन सहावतिष्ठन्ते निवृत्तव्यापाराणि भवन्तीत्यर्थः ॥ १० ॥

गो० टी०—श्रुतवेदान्तानामपि केषांचिद्ब्रह्मास्मातिबुद्धिस्थैयार्दर्शनादस्ति प्रतिबन्धान्तरं तदपनयनायान्योऽप्युपायो वक्तव्य इत्याह—सा हन्मनीडिति । श्रवणमननाभ्यां प्रमेयासंभावनानिरासेऽपि चित्तस्यानेकाग्रतादोषः प्रतिबन्धकः संभवति तदपनयनाय योगोऽनुष्ठेय उपदिश्यत इत्यर्थः । ज्ञायतेऽनेनार्थ इति व्युत्पत्त्या ज्ञानशब्देन श्रोत्राद्युच्यत इत्याह—ज्ञानेति । यदनुगतानि संकल्पाद्यात्मकं यदन्तःकरणं तेनानुगतानि तेनान्तःकरणेन सहावतिष्ठन्ते निवृत्तव्यापाराणि भवन्तीत्यन्वयः । बुद्धिश्चेति । येन येनेन्द्रियेण सहकृता विषयपरिच्छेदाय प्रभवति तेन तेन सहावतिष्ठते निवृत्तव्यापारा भवतीत्यर्थश्चकाराद्गम्यते । परमां गतिमिति । उत्कृष्टफलसाधनत्वात्परमत्वम् ॥ १० ॥

तां *योगमिति मन्यन्ते स्थिरामिन्द्रियधारणाम् ॥

अप्रमत्तस्तदा भवति योगो हि प्रभवाप्ययौ ॥ ११ ॥

तामीदृशीं तदवस्थां योगमिति मन्यन्ते वियोगमेव सन्तम् । सर्वानर्थसंयोगवियोगलक्षणा हीयमवस्था योगिनः । एतस्यां ह्यवस्थायामविद्याधारोपणवर्जितस्वरूपप्रतिष्ठ आत्मा । स्थिरामिन्द्रियधारणाम् स्थिरामचलामिन्द्रियधारणाम् बाह्यान्तःकरणानां धारणमित्यर्थः । अप्रमत्तः प्रमादवर्जितः समाधानं प्रति नित्यं यत्नवांस्तदा तस्मिन्काले यदैव प्रवृत्तयोगो भवतीति सामर्थ्यादवगम्यते । न हि बुद्ध्यादिचेष्टाभावे प्रमादसंभवोऽस्ति । तस्मात्प्रागेव बुद्ध्यादिचेष्टोपरमादप्रमादो विधीयते । अथवा यदैवेन्द्रियाणां स्थिरा धारणा तदानीमेव निरङ्कुशमप्रमत्तत्वमित्यतोऽभिधीयतेऽप्रमत्तस्तदा भवतीति । कुतः । योगो हि यस्मात्प्रभवाप्ययावुपर्जनापायधर्मक इत्यर्थोऽतोऽपायपरिहारायाप्रमादः कर्तव्य इत्यभिप्रायः ॥ ११ ॥

आ० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फुटयति—सर्वानर्थेति । उपसंहृतं मनो यदि मुपुष्टिं गच्छेत्तदा साऽनर्थबीजावस्था

* छान्दसत्वात् म् । + टीकायां संयोगपदोद्धृतो नास्ति । संयोगपूर्वको वियोग इति तु ग्रहो भवेत् ।

१ झ. अ. ट. 'दृशीमव' । २ ड. झ. अ. ट. 'जितः स्व' । ३ झ. अ. ट. 'रणात्मव' । ४ क. ज. 'त्यं प्रय' । ५ अ. ट. 'तो विधी' । ६ घ. 'जनना' ।

भवति । तद्यावृत्तये पूर्णं ब्रह्मास्मीत्यावृत्तौ योजयेदावृत्तौ नियुक्तं विषयेषु विक्षिप्तं चेत्स्यात्तद्विषयदर्शनेन ततोऽपि व्यावर्तयेत् । व्यावृत्तमपि ततस्तदस्थं चेत्स्यात्साऽपि यावत्कषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति पूर्णब्रह्मावभासकतयैव क्षीणं भवति तदा सर्वानर्थवियोगलक्षणा साऽवस्था भवतीत्यर्थः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे—अथवेति । विधिपक्षे हेतुं पृच्छति—कुत इति ॥ ११ ॥

गो० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फुटयति—सर्वानर्थेति । यद्यद्वाङ्म घटादि तत्तदहं न भवामि यथा तथा ऽस्मिन्नपि संवाते यद्यदृश्यं तत्तदहं न भवामि किंतु पूर्णं ब्रह्मास्मीत्येवमाकारवृत्तौ चित्तं योजयेत्तच्चित्तं विषयेषु विक्षिप्तं चेत्स्याद्विषयदोषदर्शनेन व्यावर्तयेद्वावृत्तं रागादिमच्चेत्स्यात्साऽपि कषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति न च रसस्वादयुक्तं पूर्णब्रह्मावभासकतयैव क्षीणं भवति तदा सर्वेभ्योऽनर्थेभ्यो वियोगोऽसंबन्ध एव(व) लक्षणं स्वरूपं यस्याः सा तादृशी भवतीत्यर्थः । हिशब्दो वेदान्तप्रसिद्धचवद्योतकः । अस्या अवस्थायाः प्रयोजनमाह—एतस्यामिति । लयविक्षेपकषायरसस्वादवर्जितायाम् । आत्मा ज्ञातुं शक्यत इति शेषः । कथंभूत आत्मेत्यत आह—अविद्याध्यारोपणेति । कचिदविद्याध्यारोपणवर्जिता स्वरूपप्रतिष्ठाऽऽत्मन इति पाठान्तरम् । पूर्वोक्तामवस्थां विशिनष्टि—स्थिरामिति । योगारम्भकाले प्रमादवर्जनं श्रुतिर्विधत्त इत्याह—अप्रमत्त इति । सामर्थ्यादिति । प्रमादवर्जनमन्तरा योगस्य दुष्प्रापत्वादित्यर्थः । ननु योगोत्तरकालमेवाप्रमादो विधीयतामित्याशङ्क्याऽऽह—न हीत्यादिना । अभाव इति पदच्छेदः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे—अथवेति । विधिपक्षे हेतुं पृच्छति—कुत इति ॥ ११ ॥

बुद्ध्यादिचेष्टाविषयं चेद्ब्रह्मेदं तदिति विशेषतो गृह्येत बुद्ध्याद्युपरमे च ग्रहणकारणाभावादानुपलभ्यमानं नास्त्येव ब्रह्म । यद्धि करणगोचरं तदस्तीति प्रसिद्धं लोके विपरीतं चासदित्यतश्चानर्थको योगोऽनुपलभ्यमानत्वाद्वा नास्तीत्युपलब्धव्यं ब्रह्मेत्येवं प्राप्त इदमुच्यते । सत्यम्—

नैव वाचा न मनसा प्राप्तुं शक्यो न चक्षुषा ॥

अस्तीति ब्रुवतोऽन्यत्र कथं तदुपलभ्यते ॥ १२ ॥

नैव वाचा न मनसा न चक्षुषा नान्यैरपीन्द्रियैः प्राप्तुं शक्यत इत्यर्थः । तथाऽपि सर्वविशेषरहितोऽपि जगतो मूलमित्यवगतत्वादस्त्येव कार्यप्रविलापनस्यास्तित्वनिष्ठत्वात् । तेषां हीदं कार्यं सूक्ष्मतारतम्यपारम्पर्येणानुगम्यमानं सद्बुद्धिनिष्ठाभेवावगमयति । यदाऽपि विषयप्रविलापनेन प्रविलाप्यमाना बुद्धिस्तदाऽपि सा सत्प्रत्ययगर्भेव विलीयते । बुद्धिर्हि नः प्रमाणं सदसतोऽर्थ्यात्स्म्यावगमे । मूलं चेज्जगतो न स्यादसदन्वितमेवेदं कार्यमसंदि-त्येवं गृह्येत न त्वेतदस्ति सत्सदित्येव तु गृह्यते । यथा मृदादिकार्यं घटादि मृदाद्यन्वितम् । तस्माज्जगतो मूलमात्माऽस्तीत्येवोपलब्धेभ्यः । कस्मात् । अस्तीति भुवतोऽस्तित्ववादिन आगमार्थानुसारिणः भ्रष्टानादन्यत्र नास्तिकवादिनि नास्ति जगतो मूलमात्मा निरन्वयमेवेदं कार्यमभावान्तं प्रविलीयत इति मन्यमाने विपरीतदर्शिनि कथं तद्वत्तत्त्वत उपलभ्यते न कथंचनोपलभ्यत इत्यर्थः ॥ १२ ॥

आ० टी०—उत्तरमन्त्रमवतारयितुं शङ्कामुद्भावयति—बुद्ध्यादिचेष्टाविषयं चेदिति । घटोऽस्तीति प्रतिपन्नस्य घटस्य मुद्गराभिवाताद्विलापने घटाकार एव विलीयते नास्तित्वांशस्तस्य कपालादावप्यनुवृत्तिदर्शनात् । अतः कार्यप्रविलापनस्यास्तित्वनिष्ठत्वाच्च शून्यतापर्यवसायी लय इत्युक्तमेतत्स्फुटयति—तथा हीति । स्थूलस्य कार्यस्य विलये सूक्ष्मं तत्कारणमवशिष्यते तस्यापि विलये ततः सूक्ष्ममिति यावद्दर्शन-व्याप्तिमुपलभ्य यत्र न दृश्यते तत्रापि मूर्तेविलयस्यावश्यंभावित्वात्सन्मात्रमेवामूर्तमवतिष्ठत इति कार्यमेव सां(सू)क्ष्मतारतम्यपारम्पर्येणानुश्रियमाणं सद्बुद्धिनिष्ठां पुरुषस्य ग(पस्यावग)मयतीत्यर्थः । ननु यदृश्यं तदसद्यथा स्वप्नदर्शनमिति व्याप्तिदर्शनादस्ति-त्वेन दृश्यस्यासत्त्वात्सद्बुद्धिरपि नास्त्येवेत्याशङ्क्याऽऽह—यदाऽपीति । सद्बुद्धि-रपि नास्तीत्येवंभूतः प्रत्ययोऽवश्यमस्तीत्यभ्युपगन्तव्यम् । अन्यथा निषेधव्यवहारा-योगात् । अतोऽन्ततो गत्वा सद्बुद्धिः स्वीकृता स्यादित्यर्थः । ततः किमित्यत आह—बुद्धिर्हीति । व्यभिचारिष्वपि विषयेषु सन्मात्रबुद्धेरव्यभिचारदर्शनाद्बुद्धेश्च स्वतः प्राप्ताभ्यात्सन्मात्रं वस्त्वभ्युपगन्तव्यमित्यर्थः । इतश्च सदेव मूलं जगतो वाच्यमि-ह—मूलं चेदिति । नास्ति जगतो मूलं ब्रह्मेत्यवगमेऽपि प्रतियोगितया ब्रह्मज्ञानसं-

१. क. ट. 'चा वा म' । २. ख. म. 'सा च' । ३. ख. म. ट. 'तथा हि स' । ४. घ. 'लयस्या' । ५. घ. क. ख. म. ट. ठ. 'तत्र ही' । ग. तथा हि तत्र ही' । ६. क. ख. म. ट. 'प्रत्य' । ७. क. च. ट. 'गर्भेव' । ८. ग. घ. च. ज. 'सदसदि' । ९. ग. घ. 'मृदसत्त्वे क' । १०. क. ज. 'व्यव्यम् । क' । ११. ग. घ. च. 'स्तिवा' । १२. ख. ख. म. ट. 'प्रती' । १३. ख. म. ट. 'तत्त्वमुप' ।

भवात्किमिति मुमुक्षुणा *ब्रह्मज्ञानकामेनास्तीत्येवोपलब्धव्यमित्याह—कस्मादिति ।
प्रतियोगितया ज्ञानस्य निषेधत्वादात्मतया ज्ञानं न स्यादतो ब्रह्मज्ञानकामेनास्ति
जगन्मूलमित्यवगन्तव्यमेवेत्याह—अस्तीति ब्रुवत इत्यादिना ॥ १२ ॥

गो० टी०—उत्तरमन्त्रमवतारयितुं शङ्कामुद्भावयति—बुद्ध्यादिचेष्टाविषय
चेदिति । घटोऽस्तीति प्रतिपन्नस्य घटस्य मुद्गरप्रहारद्विधापने घटाकार एव प्रविलीयं
नास्तित्वांशस्तस्य कपालादावप्यनुवृत्तिदर्शनादतः कार्यप्रविलापस्यास्तित्वनिष्ठत्वात्
शून्यतापर्यवसायी लय इत्युक्तमेतत्स्फुटयति—तथा हीति । स्थूलस्य कार्यस्य विलं
सूक्ष्मं तत्कारणमवशिष्यते तस्यापि विलये ततः सूक्ष्ममिति यावद्दर्शनव्याप्तिमुपलभ्य
यत्र न दृश्यते तत्राप्यपि(?) मूर्तविषयत्वावश्यंभावित्वात्सन्मात्रमेवामूर्तमवतिष्ठत इति
कार्यमेव सूक्ष्मतारतम्यपारम्पर्येणानुभूयमानं सत्त्वबुद्धिनिष्ठां पुरुषस्य ग(घस्यावग)मयत्वं
त्यर्थः । ननु यद्दृश्यं तदसद्यथा स्वप्नदृश्यमिति व्याप्तिदर्शनादस्तित्वेन दृश्यस्य स
स्यासत्त्वात्सद्बुद्धिरपि नास्त्येवेत्याशङ्क्याऽऽह—यदाऽपीति । सद्बुद्धिरपि नास्तीति
प्रत्ययोऽवश्यमभ्युपगन्तव्योऽन्यथा निषेधव्यवहारायोगात् । अन्ततो गत्वा सद्बुद्धि
स्वीकृता स्यादित्यर्थः । ततः किमित्यत आह—बुद्धिर्हीति । व्यभिचारिण्यपि वि
षेषु सन्मात्रबुद्धेरव्यभिचारदर्शनाद्बुद्धेश्च स्वतः प्रामाण्यात्सन्मात्रं वस्त्वभ्युपगन्तव्य
त्यर्थः । इतश्च सदेव जगतो मूलं वाच्यमित्याह—मूलं चेदिति । ननु नास्ति य
गतो मूलं ब्रह्मेत्यवगमेऽपि प्रतियोगितया ब्रह्मज्ञानसंभवात्किमिति मुमुक्षुणा ब्रह्मज्ञ
कामेनास्तीत्येवोपलब्धव्यमित्यत आह—त(क)स्मादिति । प्रतियोगितया ज्ञान
निषिद्धत्वादात्मतया ज्ञानं न स्यादतो ब्रह्मज्ञानकामेनास्ति मूलं जगत इत्यवगन्तव्य
त्याह—अस्तीति ब्रुवत इत्यादिना । तस्मादस्तीति ब्रुवत इति पाठस्त्वनारूढः ॥

अस्तीत्येवोपलब्धव्यस्तत्त्वभावेन चोभयोः ॥

अस्तीत्येवोपलब्धस्य तत्त्वभावः प्रसीदति ॥ १३

तस्मादपोह्यासद्वादिपक्षमासुरमस्तीत्येवाऽऽत्मोपलब्धव्यः सत्कार्यं
बुद्ध्याद्युपाधिः । यदा तु तद्रहितोऽविक्रिय आत्मा कार्यं च कारणव्य
तिरेकेण नास्ति वाचारम्भणं विकारो नामधेयं मृत्तिकेत्येव सत्यमि
श्रुतेस्तदा तस्य निरुपाधिकस्यालिङ्गस्य सदसदादिप्रत्ययविषयत्व
जितस्याऽऽत्मनस्तत्त्वभावो भवति । तेन च रूपेणाऽऽत्मोपलब्धव्य
इत्यनुवर्तते । तत्राप्युभयोः सोपाधिकनिरुपाधिकयोरस्तित्वतत्त्वभ

वयोः । निर्धारणार्था षष्ठी । पूर्वमस्तीत्येवोपलब्धस्याऽऽत्मनः सत्कार्योपाधिकृतास्तित्वप्रत्ययेनोपलब्धस्येत्यर्थः । पश्चात्प्रत्यस्तमितसर्वोपाधिरूप आत्मनस्तत्त्वभावो विदिताविदिताभ्यामन्योऽद्वयस्वभावो नेति नेतीत्यस्थूलमनष्वहस्वमहश्येऽनात्म्येऽनिलयन इत्यादिभ्रुतिनिर्दिष्टः प्रसीदत्यभिमुखी भवति । आत्मप्रकाशनाय पूर्वमस्तीत्युपलब्धवत् इत्येतत् ॥ १३ ॥

आ० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानायापि प्रयतितव्यमित्याह—यदा त्विति । सोपाधिके प्रथमं स्थिरीभूतस्य तद्वारेण लक्ष्यपदार्थावगमे सति क्रमेण वाक्यार्थावगतिः संभाव्यत इत्याह—तत्राप्युभयोरित्यादिना । सदुपलभ्यमानं कार्यमुपाधिर्यस्य कारणत्वस्य तत्कृतो योऽस्तित्वप्रत्ययः कारणत्वादस्ति पर आत्मेति तेनोपलब्धस्येति योजना ॥ १३ ॥

गो० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानाय प्रयतितव्यमित्याह—यदा त्विति । सोपाधिकस्य प्रथमं स्थिरीभूतस्य तद्वारेण लक्ष्यपदार्थावगमे सति क्रमेण वाक्यार्थावगमः संभवतीत्याह—तत्राप्युभयोरित्यादिना । सदुपलभ्यमानं कार्यमुपाधिर्यस्य कारणत्वस्य तत्कृतोऽस्तित्वप्रत्ययः कारणत्वादस्ति पर आत्मेत्युपलब्धस्येति योजना ॥ १३ ॥

यदा सर्वे प्रमुच्यन्ते कामा येऽस्य हृदि श्रिताः ॥

अथ मर्त्योऽमृतो भवत्यत्र ब्रह्म समश्नुते ॥ १४ ॥

एवं परमार्थदर्शिनो यदा यस्मिन्काले सर्वे कामाः कामयितव्यस्यान्यस्याभावात्प्रमुच्यन्ते विशीर्यन्ते येऽस्य प्राक्प्रतिबोधाद्विदुषो हृदि बुद्धौ श्रिता आश्रिताः । बुद्धिर्हि कामानामाश्रयो नाऽऽत्मा । कामः संकल्प इत्यादिभ्रुत्यन्तराच्च । अथ तदा मर्त्यः प्राक्प्रबोधादासीत्सं प्रबोधोत्तरकालमविद्याकामकर्मलक्षणस्य मृत्योर्विनाशादमृतो भवति, गमनप्रयोजकस्य मृत्योर्विनाशाद्गमनानुपपत्तेरत्रैव प्रदीपनिर्वाणवत्सर्वबन्धनोपशमाद्ब्रह्म समश्नुते ब्रह्मैव भवतीत्यर्थः ॥ १४ ॥

१ क. ख. ज. नेति ह्यस्य । २ ग. घ. च. 'ध्रुतेर्निर्दि' । ३ ग. घ. च. 'मात्मद' । ४ ग. घ. च. 'व्यस्याभा' । ५ छ. म. ट. 'त्स बो' । ६ क. घ. 'स्य वा मृ' । ७ ख. ज. 'पतेः । तेनेह' ।

आ० टी०—सर्वे कामा इति । प्रवृत्तफलकर्मोपस्थापिते शरीरस्थितिनिमित्ता-
जपानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिना स्वर्गं
प्राप्स्यामि त्रैपुर्या(रा?)राधनेन जनं वशी करिष्यामीत्येवमादयः स्वर्गादिदेहेष्वप्यह-
मेव तिष्ठामि तद्भोगाश्च प्राप्ता एवाप्राप्तविषयश्च कामो व्यर्थो मिथ्या चासाविति विचा-
रेण विशीर्यन्त इत्यर्थः । कामाश्रय आत्मेति वैशेषिकमतं श्रुतिबाह्यत्वाच्चाऽऽदरणीय-
मेवेत्याह—बुद्धिर्हीति ॥ १४ ॥

गो० टी०—सर्वे कामा इति । प्रवृत्तकर्मतत्फलोपस्थापिते शरीरस्थितिनिमित्ता-
जपानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिना स्वर्गं
प्राप्स्यामीति त्रिपुर्या(रा) राधनेन जनं च वशी करिष्यामीत्येवमादयः स्वर्गादिदेहेष्व-
हमेव तिष्ठामि भोगश्च प्राप्ते विषयेऽप्राप्तविषयश्च कामो व्यर्थो मिथ्या चासावि-
विचारेण विशीर्यन्त इत्यर्थः । कामाद्याश्रय आत्मेति वैशेषिकमतं श्रुतिबाह्यत्वा-
दरणीयमित्याह—बुद्धिर्हीति ॥ १४ ॥

कदा पुनः कामानां मूलतो विनाश इत्युच्यते—

यदा सर्वे प्रभिद्यन्ते हृदयस्येह ग्रन्थयः ॥ अथ

मर्त्योऽमृतो भवत्येतावद्धचनुशासनम् ॥ १५ ॥

यदा सर्वे प्रभिद्यन्ते भेदमुपयान्ति विनश्यन्ति हृदयस्य बुद्धेरिह जीवत
एव ग्रन्थयो ग्रन्थिवदृढबन्धनरूपा अविद्याप्रत्यया इत्यर्थः । अहमिदं
शरीरं ममेदं धनं सुखी दुःखी चाहमित्येवमादिलक्षणास्तद्विपरीतब्रह्मा-
त्मप्रत्ययोपजननार्हस्यैवाहमस्म्यसंसारीति विनष्टेष्वविद्याग्रन्थिषु तन्नि-
मित्ताः कामा मूलतो विनश्यन्ति । अथ मर्त्योऽमृतो भवत्येतावद्धयेता-
वदेवैतावन्मात्रं नाधिकमस्तीत्याशङ्का कर्तव्या । अनुशासनमनुशिष्टिरू-
पदेशः सर्ववेदान्तानामिति वाक्यशेषः ॥ १५ ॥

आ० टी०—कामप्रविलयस्य सुषुप्तेऽपि भावादमृतत्वचिह्नत्वं न भवतीति
मत्वाऽऽह—कदा पुनरिति ॥ १५ ॥

१ ज. ठ. 'ते शरी' । २ ठ. 'ष्ये भोगोऽप्रा' । ३ ट. 'त्येतद्ब्रह्ममुपास' । ४ क. छ. झ. म.
'वदनु' । ५ क. झ. म. 'त्यज्ञाना' । ६ क. झ. म. ट. 'ह्यैवास्म्य' । ७ झ. म. ट. 'मितकाः का' ।
८ क. क. 'वदे' । ९ क. झ. म. ट. 'वैतन्मा' ।

गो० टी०—कामप्रविलयस्य सुषुप्तेऽपि भावादमृतत्वज्ञापकत्वं न संभवतीति मत्वाऽऽह—कदा पुनरिति । अविद्याप्रत्ययान्विशिनष्टि—अहमिदमित्यादिना । आत्मप्रत्ययेन तन्नाशं दर्शयन्कामोच्छित्तिमाह—तद्विपरीतेत्यादिना । इति प्रत्ययोप-जननादिति संबन्धः । अथ तदेत्यर्थः । उपदिश्यत इति व्युत्पत्त्या प्रत्यगभिन्नः परमात्माऽभिधीयते ॥ १९ ॥

निरस्ताशेषविशेषध्यापिब्रह्मात्मप्रतिपत्त्या प्रभिन्नसमस्ताविद्यादिग्रन्थेर्जीवत एव ब्रह्मभूतस्य विदुषो न गतिर्विद्यत इत्युक्तमत्र ब्रह्म सम-श्रुत इत्युक्तत्वान्न तस्य प्राणा उत्क्रामन्ति ब्रह्मैव सन्ब्रह्माप्येतीति श्रुत्यन्तराच्च । ये पुनर्मन्दब्रह्मविदो विद्यान्तरं शीलिनश्च ब्रह्मलोकभाजो ये च तद्विपरीताः संसारभाजस्तेषामेव गतिविशेष उच्यते प्रकृतोत्कृष्ट-ब्रह्मविद्याफलस्तुनये । किंचान्यदग्निविद्या पृष्टा प्रत्युक्ता च । तस्याश्च फलप्राप्तिप्रकारो वक्तव्य इति मन्त्रारम्भः । तत्र—

शतं चैका च हृदयस्य नाड्यस्तासां मूर्धानम-
भिनिःसृतैका । तयोर्ध्वमायन्नमृतत्वमेति विष्व-
ङ्मुन्या उत्क्रमणे भवन्ति ॥ १६ ॥

शतं च शतसंख्याका एका च सुषुम्ना नाम पुरुषस्य हृदयाद्विनिः-सृता नाड्यः शिरास्तासां मध्ये मूर्धानं भिच्वाऽभिनिःसृता निर्गता सुषुम्ना नाम । तयाऽन्तकाले हृदय आत्मानं वशीकृत्य योजयेत् । तया नाड्योर्ध्वमुपर्यायन्गच्छन्नादित्यद्वारेणाऽमृतत्वमरणधर्मत्वमापेक्षिकम् । आभूतसंप्लवं स्थानममृतत्वं हि भाष्यत इति स्मृतेः । ब्रह्मणां वा सह कालान्तरेण मुख्यममृतत्वमेति भुक्त्वा भोगाननुपमान्ब्रह्मलोकगतान् । विष्वङ्मुनानाविधगतयोऽन्या नाड्य उत्क्रमणे निमित्तं भवन्ति संसार-प्रतिपत्त्यर्था एवं भवन्तीत्यर्थः ॥ १६ ॥

आ० टी०—प्रकरणविच्छेदेनोक्तस्य संबन्धं दर्शयति—निरस्ताशेषेत्यादिना । षडभाणि भास्करेण प्रकरणाद्ब्रह्मविद्विषयैवेयं गतिरिति तदसद्गतिश्रवणेन लिङ्गेन परि-

१ क. ख. ज. 'रशालि' । २ घ. 'मेव ग' । ३ ख. ज. विश्वग्न्या । ४ ग. ड. भाव्यत । ५ क. ख. न. ट. 'णा स' । ६ ग. घ. ड. च. छ. न. ट. ट. 'विद्या ग' । ७ क. ख. न. न. ट. 'भ' ।

च्छिन्ने गमनयोग्येऽस्या गतेः संबन्धावगमे सति दुर्बलेन प्रकरणेन प्रकृतब्रह्मवित्संबन्धानुपपत्तेः । नाढ्यन्तराणामपि तत्संबन्धप्रसङ्गाच्छ्रुतिविरुद्धत्वप्रसङ्गाच्च । विस्तरश्च प्रकटार्थे द्रष्टव्यः ॥ १६ ॥

गो० टी०—प्रकरणविच्छेदोक्तस्य संबन्धं दर्शयति—निरस्ताशेषेत्यादिना । निरस्ता अशेषविशेषा यस्मात्तथा तच्च तद्व्यापि च तदेव ब्रह्म तस्याऽऽत्मत्वेन प्रतिपत्तिरुपलब्धिस्तया, प्रभिन्नाः समस्ता अविद्याकामकर्मादय एव ग्रन्थयो यस्मात्स तथोक्तस्तस्य ॥ १६ ॥

इदानीं सर्ववह्न्यर्थोपसंहारार्थमाह—

अङ्गुष्ठमात्रः पुरुषोऽन्तरात्मा सदा जनानां
हृदये संनिविष्टः ॥ तं स्वाच्छरीरात्प्रवृहेन्मु-
ञ्जादिवेषीकां धैर्येण ॥ तं विद्याच्छुक्रममृतं
तं विद्याच्छुक्रममृतमिति ॥ १७ ॥

अङ्गुष्ठमात्रः पुरुषोऽन्तरात्मा सदा जनानां संबन्धिनि हृदये संनिविष्टो यथाव्याख्यातस्तं स्वादात्म्याच्छरीरात्प्रवृहेदुद्यच्छेन्निकृषेत्पृथक्कुर्यादित्यर्थः । किमिवेत्युच्यते । मुञ्जादिवेषीकामन्तस्थां धैर्येणाप्रमादेन । तं शरीरान्निष्कृष्टं चिन्मात्रं विद्याद्विजानीयाच्छुक्रममृतं यथोक्तं ब्रह्मेति । द्विर्वचनमुपनिषत्परिसमाप्त्यर्थमिति शब्दश्च ॥ १७ ॥

आ० टी०—॥ १७ ॥

गो० टी०—॥ १७ ॥

विद्यास्तुत्यर्थोऽयमाख्यायिकार्थोपसंहारोऽधुनोच्यते—

मृत्युप्रोक्तां नाचिकेतोऽथ लब्ध्वा विद्यामेतां
योगविधिं च कृत्स्नम् ॥ ब्रह्मप्राप्तो विरजोऽभू-
द्विमृत्युरन्योऽप्येवं यो विदध्यात्ममेव ॥ १८ ॥

मृत्युप्रोक्तां यथोक्तामेतां ब्रह्मविद्यां योगविधिं च कृत्स्नं समस्तं

१ ख. ज. 'तं शुक्' । २ क. ख. ज. 'निष्कर्षेण पृथ' । झ. अ. ट. 'निष्कृष्येदि' । ३ ख. ज. 'तं शुक्रमृतं य' । ४ क. झ. 'क्तां नचि' । ५ ट. 'केता यथा ल' । ६ क. 'प्रोक्तामे' । ७ ग. च. 'तां विद्यां ब' ।

सोपकरणं सफलमित्येतद् । नाचिकेतो वरप्रदानान्मृत्योर्लब्ध्वा प्राप्ये-
त्यर्थः । किम् । ब्रह्मप्राप्तोऽभून्मुक्तोऽभवदित्यर्थः । कथम् । विद्या-
प्राप्त्या विरजो विगतधर्माधर्मो विमृत्युर्विगतकामाविद्यश्च सन्पूर्वमि-
त्यर्थः । न केवलं नाचिकेत एवान्योऽपि नाचिकेतवैदात्मविदध्यात्ममेव
निरुपचरितं प्रत्यक्स्वरूपं प्राप्य तत्त्वमेवेत्यभिप्रायः । नान्यद्रूपमप्रत्य-
ग्रूपम् । तदेवमध्यात्ममेवमुक्तप्रकारेण वेद विजानातीत्येवं वित्सोऽपि
विरजः सन्ब्रह्मप्राप्त्या विमृत्युर्भवतीति वाक्यशेषः ॥ १८ ॥

आ० टी०—आत्मानं देहमधिकृत्य वर्तते इत्यध्यात्मम् । प्रत्यक्स्वरूपमेव ब्रह्म
प्राप्य विमृत्युर्भवति नान्यद्रूपमचिरादिमार्गगम्यं प्राप्य संयोगस्य वियोगावसानत्वादि-
त्यर्थः । एवंशब्दस्य विच्छब्देन सह संबन्ध एव विदिति ॥ १८ ॥

गो० टी०—आत्मानं देहमधिकृत्य वर्तते इत्यध्यात्मम् । प्रत्यक्स्वरूपं ब्रह्म प्राप्य
विमृत्युर्भवति नान्यद्रूपमचिरादिमार्गगम्यं प्राप्य संयोगस्य वियोगावसानत्वादि-
त्यर्थः ॥ १८ ॥

शिष्याचार्ययोः प्रमादकृतान्यायेन विद्याग्रहणप्रतिपादननिमित्तदो-
षप्रशमनार्थेयं शान्तिरुच्यते—

*सह नाववतु । सह नौ भुनक्तु । सह वीर्यं करवा-
वहै ॥ तेजस्विनावधीतमस्तु मा विद्विषावहै ॥ १९ ॥

ॐ शान्तिः शान्तिः शान्तिः ॥

इति काठकोपनिषदि द्वितीयाध्याये तृतीया वल्ली

समाप्ता ॥ ३ ॥ (६)

+इति काठकोपनिषदि द्वितीयोऽध्यायः समाप्तः ॥ २ ॥

* 'सह नाववतु' इत्यस्य सर्वस्य स्थाने सह नाविति शान्तिः ॥ ३ ॥ इति ग्रन्थो वर्तते छ.
अ. ट. पुस्तकेषु । छ. पुस्तके 'सह नाववतु' इति सर्वम् । 'इति द्वितीयाध्यायः' इत्यस्य सर्वस्य
पश्चाद्दर्तते । + इति द्वितीयाध्याये तृतीया वल्ली । इति छपुस्तके वर्तते ।

१ क. झ. अ. 'तु । नचि' । ट. 'तु । नचिकेता व' । २ क. ख. ज. 'केतोऽय व' । ३ क. ट.
'र्थः । किंच । ब्र' । ४ क. ह. झ. अ. ट. 'लं नचि' । ५ क. झ. 'पि नचिकेतो व' । अ. ट. 'पि
नचि' । ६ क. ख. झ. 'वदध्या' । ७ क. ख. ज. 'मेवं नि' । ८ क. झ. अ. ट. 'त्मम्' । ९ क. ख.
ज. 'ण यो वे' । १० घ. ह. ज. झ. अ. ट. 'रजाः स' । ११ क. ख. ज. 'षण' । १२ क. ख. ज.
'न्तिरभिधीयते ।

सह नावावामवतु पाळयतु विद्यास्वरूपप्रकाशनेन । कः । स एव परमेश्वर उपनिषत्प्रकाशितः । किंच सह नौ भुनक्तु तत्फलप्रकाशनेन नौ पाळयतु । सहैवाऽऽवां विद्याकृतं वीर्यं सामर्थ्यं करवावहै निष्पादयावहै । किंच तेजस्विनौ तेजस्विनोरावयोर्यदधीतं तत्स्वधीतमस्तु । अथवा तेजस्विनावावाभ्यां यदधीतं तदतीव तेजस्वि वीर्यवदस्त्वित्यर्थः । मा विद्विषावहै शिष्याचार्यावन्योन्यं प्रमादकृतान्यायाध्ययनाध्यापनदोषनिमित्तं द्वेषं मा करवावहा इत्यर्थः । शान्तिः शान्तिः शान्तिरिति त्रिवचनं सर्वदोषोपशमनार्थमित्योमिति ॥ १९ ॥

इति काठकोपनिषद्भाष्ये द्वितीयाध्याये तृतीया वल्ली
समाप्ता ॥ ३ ॥ (६)

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-
श्रीमदाचार्यश्रीशंकरभगवतः कृता काठकोपनिषद्भाष्ये
द्वितीयोऽध्यायः समाप्तः ॥ २ ॥

आ० टी०—॥ १९ ॥

इति काठकोपनिषद्भाष्यटीकायां द्वितीयाध्याये तृतीया वल्ली
समाप्ता ॥ ३ ॥ (६)

इति श्रीमत्परमहंसपरिव्राजकाचार्यश्रीमच्छृङ्गानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने द्वितीयाध्यायः समाप्तः ॥ २ ॥

गो० टी०—विद्याग्रहणनिमित्तः शिष्यस्य दोषो विद्याप्रतिपादनं प्रदानं शिष्ये-
भ्यस्तन्निमित्त आचार्यस्य दोषस्तदुभयप्रशमनार्थेत्यर्थः । कर्ता क इत्याकाङ्क्षायां
प्रकरणादीश्वर इत्याह—स एवेति । तेजस्विनावित्येकं पदं षष्ठ्यर्थे व्याख्याय नावि-
तिपदं छित्त्वा तृतीयार्थे व्याख्यानपूर्वकं तेजस्विपदमधीतमित्यस्य विशेषणं करोति—
अथवेत्यादिना । सर्वदोषेति । आध्यात्मिकाधिभौतिकाधिदैविकदोषप्रशमनार्थमित्यर्थः ।

१ ग. घ. 'त स्वर्ग' । २ ख. ज. 'मित्तदोष' । ३ क. ख. ज. 'नार्थमित्युपनिषत्समाप्त्यर्थः
॥ १९ ॥ इ' । क. ख. 'नार्थमुपनिषत्समाप्त्यर्थमित्योमिति ॥ १९ ॥ ४ घ. च. ठ. 'मित्युपनिषत्स-
माप्त्यर्थः ॥ १९ ॥ इ' ।

ओंशब्दो मङ्गलप्रयोजनः कृत्स्नोपनिषदर्थस्मारक इति शब्दो माप्यसमाप्तिद्योतनप्रयो-
जन इति बोध्यम् ॥ १९ ॥

कठवल्लीभाष्यटीका कृता गोपालयोगिना ॥

अनया प्रीयतां देवो दक्षिणाशामुत्तः शिवः ॥ १ ॥

इति द्वितीयाध्याये तृतीया वल्ली समाप्ता ॥ ३ ॥ (१)

इति श्रीमत्परमहंसपरिव्रजकाचार्यवर्यश्रीमद्द्वालगोपालेन्द्रयतीश्वरविरचिते
काठकोपनिषद्भाष्यविवरणे द्वितीयोऽध्यायः समाप्तः ॥ २ ॥

इति परिसमाप्तेयं सटीकाद्वयभाष्योपेता
काठकोपनिषत् ॥

काठकोपनिषदन्तर्गतमन्त्रप्रतीकानां वर्णानुक्रमणिका ।

मन्त्रप्रतीकानि	अ.	व.	मं.	पृ.	मन्त्रप्रतीकानि	अ.	व.	मं.	पृ.
अ.					ऊर्ध्व प्राणमुन्नयति ... १ २ ३ १५				
अभिर्यथैको भुवनम्...	...	२	२	९ ९९	उशन्द् वै वाजश्रवसः	...	१	१	१ ६
अङ्गुष्ठमात्रः पुरुषः...	...	२	१	१२ ८९	क.				
” ”	”	”	१३ ९०	ऋतं पिबन्ती मुकृत०	...	१	३	१ ५६
” ”	”	”	३ १७ १२४	ए.				
अर्जीयताममृतानाम्	...	१	१	२८ २८	एको वशी सर्वभूता०	...	२	२	१२ १०२
अणोरणीयान्महतः	१	२	२० ५२	एतच्छन्वा मपरि०	१	२	१३ ४५
अनुपश्य यथा पूर्वं	१	१	६ १०	एतत्तुन्य यदि मन्यसे	...	१	१	२४ २५
अन्यच्छ्रेयोऽन्यत्	१	२	१ ३०	एतदालम्बनं श्रेष्ठम्	...	१	२	१७ ४८
अन्यत्र धर्मादन्यत्र...	...	१	२	१४ ४६	एतद्द्वेषेवाक्षयम्	१	२	१६ ४८
अरण्योर्निहितः	२	१	८ ८६	एष तेऽग्निर्नचिकेतः	...	१	१	१९ २०
अविद्यायामन्तरे	१	२	५ ३५	एष सर्वेषु भूतेषु	१	३	१२ ७०
अव्यक्तात् परः	२	३	८ ११४	क.				
अशब्दमस्पर्शम्	१	३	१५ ७५	कामस्याऽऽप्तिं जगतः	...	१	२	११ ४३
अशरीरं शरीरेषु	१	२	२२ ५५	ज.				
अस्तीत्येवोपलब्धव्यः	...	२	३	१३ १२०	जानाम्यहं शेवधिः	...	१	२	१० ४१
अस्य विस्मयमानस्य	...	१	२	४ ९६	त.				
आ.					तं ह कुमारं मन्तम् ... १ १ २ ७				
आत्मानं रथिनम्	१	३	३ ६१	तदेतदिति मन्यन्ते...	...	२	२	१४ १०५
आशाप्रतीक्षे मगतः	...	१	१	८ ११	तमब्रवात्प्रायमाणः	१	१	१६ १७
आसीनो दूरं व्रजति	...	१	२	२१ ५३	तं दुर्दशं गृहम्	१	२	१२ ४४
इ.					तां योगमिति मन्यन्ते	...	२	३	११ ११७
इन्द्रियाणां पृथग्भावम्	...	२	३	६ ११३	तिष्ठो रार्थार्थदवात्सीः	...	१	१	९ १२
इन्द्रियाणि हयानाहुः	...	१	३	८ ६२	त्रिणाचिकेतस्त्रयम्	१	१	१८ १९
इन्द्रियेभ्यः परं मनः	...	२	३	७ ११४	त्रिणाचिकेतस्त्रिभिः...	...	१	१	१७ १८
इन्द्रियेभ्यः पराः	१	३	१० ६६	द.				
इह चेदशकद्रोदधुम्...	...	१	३	४ १११	दुर्मेते विपरीते	१	३	४ ३४
उ.					दुर्वैरापि विवि०	१	१	२१ २२
उत्तिष्ठत जाग्रत	१	३	१४ ७३	” ”	”	”	२२ २३
ऊ.					न.				
ऊर्ध्वमुखोऽवाकशाखः	...	२	३	१ १०७	न जायते म्रियते वा	...	१	२	१८ ४९

मन्त्रप्रतीकानि	अ.	व.	मं.	पृ.	मन्त्रप्रतीकानि	अ.	व.	मं.	पृ.
न तत्र सूर्यो भाति ...	२	२	१५	१०५	य इमं मध्वदम् ...	२	१	५	८४
न नरेणावरेण ...	१	२	८	३८	य एष सुप्तपु जागर्ति ...	२	२	८	९९
न प्राणेन नापानेन ...	२	२	५	९६	यच्छेद्वाङ्मनसा ...	१	३	१३	७२
न वित्तेन तर्पणीयः...	१	१	२७	२७	यतश्चोदेति सूर्यः ...	२	१	९	८७
न संदृशे तिष्ठति ...	२	३	९	११७	यथाऽऽदर्शे तथा ...	२	३	५	११२
न सांपरायः प्रति ...	१	२	६	३६	यथा पुरस्ताद्भविता ...	१	१	११	१३
ना.					यथोदकं दुग्ं वृष्टम्...	२	१	१४	९०
नाचिकेतमुपाख्यानम् ...	१	३	१६	७७	यथोदकं शुद्धे शुद्धम् ...	२	१	१५	९१
नायमात्मा प्रवचनेन ...	१	२	२३	५७	यदा पद्मावतिपन्ते...	२	३	१०	११६
नाविरतो दुश्चरितान् ...	१	२	२४	५७	यदा सर्वे प्रभियन्ते ...	२	३	१५	१२२
नि.					यदा सर्वे प्रमुच्यन्ते ...	२	३	१४	१२१
नित्योऽनित्यानाम् ...	२	२	१३	१०३	यदिदं किंच जगत्सर्वम् ...	२	३	२	११०
नै.					यद्वेदं तदमुत्र ...	२	१	१०	८७
नैव वाचा न मनसा ...	२	३	१२	११८	यस्तु विज्ञानवान् ...	१	३	६	६४
नैषा तर्केण मतिः ...	१	२	९	४१	" " ...	१	३	८	६५
प.					यस्त्विज्ञानवान् ...	१	३	५	६३
परावः कामाननु ...	२	१	२	८१	" " ...	१	३	७	६४
पराशि खानि व्यतृणन् ...	२	१	१	७८	यस्मिन्निदं विचि० ...	१	१	२९	२९
पी.					यस्य व्रत्रा च क्षत्रम् ...	१	२	२५	५७
पीतोदका जग्धतृणा ...	१	१	३	७	य पृथ तपस ...	२	१	६	८५
पु.					य गेगुरीजानानाम् ...	१	३	२	६०
पुरमेकादशद्वारम् ...	२	२	१	९८	या.				
प्र.					या प्राणेन गमयति...	२	१	७	८६
प्र ते ब्रवीमि तदु ...	१	१	१४	१७	ये.				
ब.					येन रूप रगम् ...	२	१	३	८९
बहूनामेमि प्रथमः ...	१	१	५	९	येन प्रेते विचिक्त्वा ...	१	१	२०	२१
भ.					ये ये कामा दुर्लभा. ...	१	१	२५	२५
भयादस्यामिस्तपति ...	२	३	३	१११	यो.				
म.					योनिमन्ये प्रपश्यन्ते ...	२	२	७	९८
मनसैवेदमाप्तव्यम् ...	२	१	११	८९	लो.				
महतः परमव्यक्तम् ...	१	३	११	६९	लोकादिममिम् ...	१	१	१५	१६
सु.					वा.				
सुप्रोक्ता नाचिकेतः ...	२	३	१८	१२४	वायुर्यधेको भुवनम् ...	२	२	१०	१०१
य.					विज्ञानमारधियस्तु ...	१	३	९	६५
य इमं परमम् ...	१	३	१७	७७	वैश्वानरः प्रविशति ...	१	१	७	११
					श.				
					शतं वैका च हृदयस्य ...	२	३	१६	१२३

मन्त्रप्रतीकानि	अ.	व.	मं.	पृ.	मन्त्रप्रतीकानि	अ.	व.	मं.	पृ.
शतायुषः पुत्रपौत्रान् ...	१	१	२३	२४	स होवाच पितरम्...	१	१	४	६
शान्तसंकल्पः सुमनाः ...	१	१	१०	१३					
श्र.					सू.				
श्रवणायापि बहुभिः ...	१	२	७	३७	सूर्यो यया सर्वलोक० ...	२	२	११	१०१
श्रेयश्च प्रेयश्च ...	१	२	२	३२	स्व.				
श्वोभावा मर्त्यस्य ...	१	१	२६	२६	स्वप्नान्तं जागरिता० ...	२	१	४	८४
स.					स्वर्गे लोके न भयम् ...	१	१	१२	१४
स स्वमग्निं स्वर्ग्यम् ...	१	१	१३	१५	ह.				
स त्वं प्रियान्प्रियरूपा ...	१	२	३	३३	हमः शुचिपद्मः ...	१	१	२	१३
सर्वे वेदा यत्पदम् ...	१	२	१५	४७	हन्त त इदं प्रव० ...	२	२	६	१८
सह नाववतु... ...	२	३	१९	१२५	हन्ता चेन्मन्यते ...	१	२	१९	५१

समाप्ता चेयं मन्त्रप्रतीकवर्णानुक्रमणी ।

आनन्दाश्रमसंस्कृतग्रन्थावलिः ।

ग्रन्थाङ्कः ८

प्रश्नोपनिषत् ।

आनन्दगिरिविरचितटीकासंवलितशांकरभाष्यसमेता ।

तथा

शंकरानन्दविरचिता प्रश्नोपनिषद्दीपिका च ।

एतत्पुस्तकद्वयमानन्दाश्रमस्थपण्डितैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८१८

ख्रिस्ताब्दाः १८९१

(अस्य सर्वेऽधिकारा राजशासनानुसारेण स्वायत्तीकृताः)

मूल्यमेको रूपकः ।

आदर्शपुस्तकोलेखपत्रिका ।

प्रश्नोपनिषद् आदर्शपुस्तकानि शुद्धीकरणार्थं येषां मिलितानि तेषां नामानि पुस्तकानां संज्ञाश्च प्रदर्श्यन्ते—

- (क.) इतिसंज्ञिता—प्रश्नोपनिषत्सटीकभाष्योपेता “बिब्लिओथिकाइण्डिका” इतिग्रन्थावल्यां मुद्रिता, कैलासवासिनां वे० शा० सं० देवोपाध्यायशस्त्रिणाम् ।
- (ख.) इतिसंज्ञिता—प्रश्नोपनिषत्सटीकभाष्योपेता, श्रीयुतानां किबे इत्युपाध्यायामिन्दूरपुरनिवासिनां रा० रा० भाऊसाहेब बाळसाहेब इत्येतेषाम् ।
- (ग.) इतिसंज्ञिता—प्रश्नोपनिषत्सटीकभाष्योपेता, काश्यां शिलामुद्रिता, रा० रा० “महादेव चिमणाजी आपटे” इत्येतेषाम् । मुद्रणकालः संवत्—१९४१ ।
- (घ.) इतिसंज्ञिता—प्रश्नोपनिषत्सटीकभाष्योपेता, वटोदरनिवासिनां श्रीयुतानां पटवर्धनोपाध्यायानां रा० रा० “कृष्णराव भीमाशंकर” इत्येतेषाम् ।
- (ङ.) इतिसंज्ञिता—प्रश्नोपनिषत्सटीकभाष्योपेता, वटोदरनिवासिनां श्रीयुतानां खेडकरोपाध्यायानां रा० रा० “आनन्दराव लक्ष्मण” इत्येतेषाम् ।
- (च.) इतिसंज्ञिता—प्रश्नोपनिषत्सटीकभाष्योपेता, बडलीग्रामनिवासिनां श्रीयुतानां वे. शा. सं. रा. रा. “मार्तण्ड दीक्षित” इत्येतेषाम् । लेखनकालः शके—१७६९
- (छ.) इतिसंज्ञिता—केवलप्रश्नोपनिषद्भाष्यमेव विचूरग्रामनिवासिनां श्रीमतां रा. रा. “रावसाहेब” इत्येतेषाम् ।
- (ज.) इतिसंज्ञिता—प्रश्नोपनिषत्सटीकभाष्योपेता, नागपुरनिवासिनां श्रीयुतानां रा. रा. “अप्पासाहेब बुटी” इत्येतेषाम् ।
- (झ.) इतिसंज्ञिता—प्रश्नोपनिषत्सटीकभाष्योपेता, करवीरपुरनिवासिनां श्रीमतां वे. शा. सं. रा. रा. गुरुमहाराजानाम् । लेखनकालः संवत्—१८७८ ।

केवलमूलपुस्तकानि ।

- (क.) इतिसंज्ञिता—प्रश्नोपनिषत्, पुण्यपत्तननिवासिनां श्रीयुतानां भा
हेब नगरकर इत्येतेषाम् ।
(ख.) इतिसंज्ञिता—प्रश्नोपनिषत्, पुण्यपत्तननिवासिनां श्रीयुतानां भा
हेब नगरकर इत्येतेषाम् ।
(ग.) इतिसंज्ञिता—प्रश्नोपनिषत्, वटोदरनिवासिनां श्रीयुतानां रा
दादासाहेब फडणवीस इत्येतेषाम् ।

दीपिकायाः पुस्तकानि ।

- (क.) इतिसंज्ञिता—प्रश्नोपनिषद्दीपिका, वटोदरनिवासिनां पटवर्धनो
श्रीयुतानां रा. रा. कृष्णराव भीमाशंकर इत्येतेष
(ख.) इतिसंज्ञिता—प्रश्नोपनिषद्दीपिका समूला, मुम्बापुरनिवासिनां
सं. रा. रा. जयकृष्णमहाराजानाम् ।

समाप्तेयमादर्शपुस्तकोल्लेखपत्रिका ।



अथास्याः प्रश्नोपनिषदो मन्त्रप्रतीकानां वर्णानुक्रमणी ।

मन्त्रप्रतीकानि	मं० प्रश्नः पृ०	मन्त्रप्रतीकानि	मं० प्रश्नः पृ०
अ.		तस्मै स होवाच ...	४ १ ४
अत्रैष देवः स्वप्ने...	५ ४ ३६	” ” ” ...	२ २ १५
अथ कबन्धी कात्यायनः...	३ १ ३	” ” ” ...	२ ३ २१
अथ यदि द्विमात्रेण ...	४ ५ ४९	” ” ” ...	२ ४ ३२
अथ हैनं कौसल्यः ...	१ २ २१	” ” ” ...	२ ६ ५६
अथ हैनं भार्गवः...	१ २ १४	तान्वरिष्ठः प्राणः ...	३ २ १६
अथ हैनं सुकेशा...	१ ६ ५४	तान्ह स ऋषिः ...	२ १ ३
अथ हैनं सौर्यायणी ...	१ ४ २९	तान्होवाचैतावत्...	७ ६ ७४
अथाऽऽदित्य उदयन् ...	६ १ ५	तिष्ठो मात्रा मृत्युमल्यः ...	६ ५ ५२
अथैकयोर्ध्व उदानः ...	७ ३ २५	तेजो ह वा उदानः ...	९ ३ २७
अथोत्तरेण तपसा ...	१० १ ८	ते तमर्चयन्तः ...	८ ६ ७५
अन्नं वै प्रजापतिः ...	१४ १ १२	तेषामसौ विरजः ...	१६ १ १३
अरा इव रथनाभौ ...	६ २ १७	द.	
” ” ” ...	६ ६ ७४	देवानामसि वह्नितमः ...	८ २ १८
अहोरात्रो वै प्रजा-	१३ १ ११	प.	
आ.		पञ्चपादं पितरम्...	११ १ १०
आत्मन एष प्राणः ...	३ ३ २२	परमेवाक्षरम् ...	१० ४ ४४
आदित्यो ह वै प्राणः ...	५ १ ५	पृथिवी च पृथिवी-	८ ४ ४२
आदित्यो ह वै बाह्यः ...	८ ३ २५	पायूपस्थेऽपानम्...	५ ३ २३
इ.		प्रजापतिश्चरसि...	७ २ १७
इन्द्रस्त्वं प्राण तेजसा ...	९ २ १९	प्राणस्येदं वशे ...	१३ २ २०
उ.		प्राणामय एवैतस्मिन् ...	३ ४ ३३
उत्पत्तिमायस्तिम्...	१२ ३ २९	भ.	
ऋ.		भगवन्नेतस्मिन्पुरुषे ...	१ ४ ३०
ऋग्भिरेतं यजुर्भिः ...	७ ५ ५३	भगवन्निहरण्यानाभः *	१ ६ ५४
ए.		भद्रं कर्णेभिः ...	१ १ १
एतद्वै सत्यकाम ...	२ ५ ४७	म.	
एष हि इष्टा स्पृष्टा ...	९ ४ ४४	मासो वै प्रजापतिः ...	१२ १ ११
एषोऽभिस्तपति ...	५ २ १७	य.	
त.		य एवं विद्वान्प्राणम् ...	११ ३ २८
तथे ह वै तत् ...	१५ १ १३	यश्चित्तस्तेनैष प्राणम् ...	१० ३ २५

मन्त्रप्रतीकानि	मं. प्रश्नः पृ.	मन्त्रप्रतीकानि	मं. प्रश्न
यथा सम्राडेव ...	४ ३ २२	स प्राणमसृजत ...	४ ६
यदा त्वमभिवर्धसि ...	१० २ १९	स यथेमा नद्यः ...	५ ६
यदुच्छ्वासनिश्वासा ...	४ ४ ३४	स यदा तेजसा ...	६ ४
यः पुनरेतं त्रिमात्रेण ...	५ ५ ५०	स यदा सोम्य ...	७ ४
या ते तनूर्वाचि ...	१२ २ २०	स यद्येकमात्रम् ...	३ ५
व.		स यो ह वै तत् ...	१ ५
विज्ञानात्मा सह ...	११ ४ ४५	संवत्सरो वै प्रजापतिः ...	९ १
विश्वरूपं हरिणम् ...	८ १ ६	सुकेशा च भारद्वाजः ...	१ १
ब्राह्म्यस्त्वं प्राणैक-	११ २ १९	सोऽभिमानादूर्ध्वम् ...	४ २
स.		ह.	
स ईक्षाचक्रे ...	३ ६ ६३		
स एष वैश्वानरः ...	७ १ ६	हृदि ह्येष आत्मा ...	६ ३

इतीयं मन्त्रवर्णानुक्रमणी ।

ॐ तत्सद्ब्रह्मणे नमः ।

प्रश्नोपनिषत् ।

आनन्दगिरिकृतटीकासंवलितशांकरभाष्यसमेता ।

ॐ भद्रं कर्णेभिः शृणुयाम देवाः । भद्रं पश्येमाक्ष-
भिर्यजत्राः । स्थिरैरङ्गैस्तुष्टुवाꣳसस्तनूभिः ।

व्यशेम देवहितं यदायुः ॥

ॐ शान्तिः शान्तिः शान्तिः ।

ॐ सुकेशा च भारद्वाजः शैब्यश्च सत्य-
कामः सौर्यायणी च गार्ग्यः कौसल्यश्चाऽऽ-
श्वलायनो भार्गवो वैदर्भिः कबन्धी कात्याय-
नस्ते हैते ब्रह्मपरा ब्रह्मनिष्ठाः परं ब्रह्मान्वेष-
माणा एष ह वै तत्सर्वं वक्ष्यतीति ते ह समि-
त्पाणयो भगवन्तं पिप्पलादमुपसन्नाः ॥ १ ॥

मन्त्रोक्तस्यार्थस्य विस्तरानुवादीदं ब्राह्मणमारभ्यते । ऋषिप्रश्न-
प्रतिवचनाख्यायिका तु विद्यास्तुतय एवं संवत्सरब्रह्मचर्यसंवासा-
दियुक्तैस्तपोयुक्तैर्ग्राह्या पिप्पलादादिवत्सर्वज्ञकल्पैराचार्यैर्वक्तव्या च ।
न सा येन केनचिदिति विद्यां स्तौति । ब्रह्मचर्यादिसाधनसूचनाच्च
तत्कर्तव्यता स्यात् । सुकेशा च नामतः । भरद्वाजस्यापत्यं भार-
द्वाजः । शैब्यश्च शिवेरपत्यं शैब्यः सत्यकामो नामतः । सौर्यायणी
सूर्यस्यापत्यं सौर्यस्तस्यापत्यं सौर्याणिश्छान्दसः सौर्यायणीति ।
गार्ग्यो गर्गगोत्रोत्पन्नः । कौसल्यश्च नार्भतोऽश्वलस्यापत्यमाश्वलायनः ।
भार्गवो भृगुगोत्रोत्पत्यं भार्गवः । वैदर्भिर्विदर्भैर्भवः । कबन्धी नामतः ।

१ क. च. कौशल्यं । २ ख. ड. 'युक्तपो' । ३ क. च. कौशल्यं । ४ ख. घ. ड. 'मत
भाश्च' । ५ क. 'दर्भैः प्रभ' । ६ ग. घ. ड. 'भैर्भवः । च. 'भै प्रभ' ।

कत्य(तः)स्यापत्यं कात्यायनः । विद्यमानः प्रपितामहो यस्य सः ।
 युवप्रत्ययः, ते हैते ब्रह्मपरा अपरं ब्रह्म परत्वेन गतास्तदनुष्ठाननिष्ठाश्च
 ब्रह्मनिष्ठाः परं ब्रह्मान्वेषमाणाः, किं तत् । यन्नित्यं विज्ञेयमिति तत्प्रा-
 प्त्यर्थं यथाकामं यतिष्याम इत्येवं तदन्वेषणं कुर्वन्तस्तदधिगमायैष ह
 वै तत्सर्वं वक्ष्यतीत्याचार्यमुपजग्मुः । कथम् । ते ह समित्पाणयः समि-
 त्पारगृहीतहस्ताः सन्तो भगवन्तं पूजावन्तं पिप्पलादमाचार्यमुपसन्ना
 उपजग्मुः ॥ १ ॥

आधर्वणे ब्रह्मा देवानामित्यादिमन्त्रैरेवाऽऽत्मतत्त्वस्य निर्णीतत्वात्तत्रैव ब्राह्म-
 णेन तदभिधानं पुनरुक्तमित्याशङ्क्य तस्यैवेह विस्तरेण प्राणोपासनादिसाधनसाहित्ये-
 नाभिधानान्न पौनरुक्त्यमिति वदन्ब्राह्मणमवतारयति—मन्त्रेति । विस्तरेति । मन्त्रे
 हि द्वे विद्ये वेदितव्ये परा चैवापरा चेत्युक्त्वा तत्रापरर्ग्वेदाद्यभिधेयेत्युक्तम् । सा
 च विद्या कर्मरूपोपासनारूपा च । तत्र द्वितीया द्वितीयतृतीयप्रश्नाभ्यां विव्रीयते ।
 आद्या कर्मकाण्डे विवृतेति नेह विव्रीयते । उभयोः फलं तु ततो वैराग्यार्थं प्रथमप्रश्ने
 स्पष्टी क्रियते । परविद्या चाथ परा यया तदक्षरमधिगम्यत इत्युपक्रम्य कृत्स्नेन मुण्ड-
 केन प्रतिपादिता । तत्रापि यथा मुदीप्तादित्यादिमन्त्रद्वयोक्तार्थस्य विस्तरार्थं चतुर्थः
 प्रश्नः । प्रणवो धनुरित्यत्रोक्तप्रणवोपासनविवरणार्थं पञ्चमः प्रश्नः । एतस्माज्जायते प्राण
 इत्यादिना शेषेण मुण्डकेनोक्तस्यार्थस्य स्पष्टीकरणार्थः षष्ठः प्रश्न इतीदं ब्राह्मणं तद्वि-
 स्तरानुवादीत्यर्थः । अत एव विषयप्रयोजनादिकं तत्रैवोक्तमिति नेह पुनरुच्यत इति
 बोध्यम् । आख्यायिकाया ब्रह्मचर्यतपआदिसाधनविधानं पुरा करुपस्वरूपेण प्रयो-
 जनान्तरं चास्तीत्याह—ब्रह्मचर्यादिसाधनेति । सौर्यायणीति । सौर्यायणि-
 रिति वक्तव्ये दैर्घ्यं छान्दसमित्यर्थः । युवप्रत्यय इति । कत्य(तः)स्य युवापत्ये विव-
 क्षिते फक्प्रत्यये तस्याऽऽयनादेशे च कात्यायन इति सिध्यतीत्यर्थः । ब्रह्मपराणां पुन-
 र्ब्रह्मान्वेषणमयुक्तमित्यत आह—अपरं ब्रह्मेति । नन्वपरब्रह्मान्वेषणेनैव पुरुषार्थसिद्धेः
 किं परब्रह्मान्वेषणेनेत्याशङ्कते—किं तदिति । तस्य कोऽतिशय इत्यर्थः । तस्यानि-
 त्यत्वेन तत्प्राप्तेरप्यनित्यहेतुत्वेनापुरुषार्थत्वात्परस्यैव नित्यत्वात्तत्प्राप्तेस्तज्ज्ञानमात्रसा-
 ध्यत्वेनापि नित्यत्वाच्च तस्यैवान्वेषणीयत्वमिति परस्वरूपकर्त्तृनेनाऽऽह—यदिति ।
 परब्रह्मान्वेषमाणानां कोऽतिशय इत्यत आह—तत्प्राप्त्यर्थमिति । तत्प्राप्त्यर्थं तदधि-
 गमाय तदन्वेषणं कुर्वन्तो यथाकामं यतिष्याम इत्येवमभिप्रायेणेत्यन्वयः । समिदिति ।
 समिदग्रहणं यथायोग्यं (ग्य?)दन्तकाष्ठाद्युपहारोपलक्षणार्थम् ॥ १ ॥

तान्ह स ऋषिरुवाच भूय एव तपसा
ब्रह्मचर्येण श्रद्धया संवत्सरं संवत्स्यथ
यथाकामं प्रश्नान्पृच्छत यदि विज्ञा-
स्यामः सर्वं ह वो वक्ष्याम इति ॥ २ ॥

तानेवमुपगतान्ह स किल ऋषिरुवाच भूयः पुनरेव यद्यपि यूयं पूर्वं
तपस्विन एव तपसेन्द्रियसंयमेन तथाऽपीह विशेषतो ब्रह्मचर्येण श्रद्धया
चाऽऽस्तिव्यबुद्ध्याऽऽदरवन्तः संवत्सरं कालं संवत्स्यथ सम्यग्गुरुशु-
भ्रूषापराः सन्तो वत्स्यथ । ततो यथाकामं यो यस्य कामस्तमनतिक्रम्य
यथाकामं यद्विषये यस्य जिज्ञासा तद्विषयान्प्रश्नान्पृच्छत । यदि तद्युष्म-
त्पृष्ठं विज्ञास्यामः । अनुद्धतत्वप्रदर्शनार्थो यदिशब्दो नाज्ञानसंशयार्थः
प्रश्ननिर्णयादवसीयते । सर्वं ह वो वः पृष्ठं वक्ष्याम इति ॥ २ ॥

तथाऽपीत्यस्य तपसेत्यतः पूर्वमन्वयः । विशेषत इत्यस्य पूर्वत्राप्यन्वयः । निष्कृष्ट-
मर्थमाह—यद्विषय इति । अज्ञानाद्यर्थत्वाभावे हेतुमाह—प्रश्नेति । अत्रेतिशब्दोऽ-
ध्याहार्यः । सर्वप्रश्नानां निर्णयादज्ञानाद्यसंभवादित्यर्थः ॥ २ ॥

अथ कबन्धी कात्यायन उपेत्य पप्रच्छ । भगव-
न्कुतो ह वा इमाः प्रजाः प्रजायन्त इति ॥ ३ ॥

अथ संवत्सरादूर्ध्वं कबन्धी कात्यायन उपेत्योपगम्य पप्रच्छ पृष्ठ-
वान् । हे भगवन्कुतः कस्माद् वा इमा ब्राह्मणाद्याः प्रजाः प्रजायन्त
उत्पद्यन्ते । अपरविद्याकर्मणोः समुच्चितयोर्यत्कार्यं या गतिस्तद्वक्तव्य-
मिति तदर्थोऽयं प्रश्नः ॥ ३ ॥

परं ब्रह्मान्वेषमाणा इत्युपक्रान्तेऽस्मिन्ब्रह्मप्रकरणे प्रजापतिकर्तृकप्रजासृष्टिविषयप्र-
श्नप्रत्युक्तयोरसंगतिमाशङ्क्य प्रश्नप्रत्युक्तिरूपायाः श्रुतेस्तात्पर्यमाह—अपरविद्येति ।
तेषामसौ विरजो ब्रह्मलोक इति समुचितकार्यस्य ब्रह्मलोकस्याधोत्तरेणेति तद्गतेर्देवया-
नमार्गस्य चेह वक्ष्यमाणत्वादित्यर्थः । इदमुपलक्षणं केवलकर्मणां चेत्यपि द्रष्टव्यम् ।
केवलकर्मकार्यस्यापि चन्द्रलोकस्य तद्गतेः पितृयौगस्य च 'तेषामेवैष ब्रह्मलोकः' 'प्रजा-
कामा दक्षिणं प्रतिपद्यन्ते' इति वक्ष्यमाणत्वादिति । यद्यपीदमपि परब्रह्मजिज्ञासावसरेऽ-
संगतमेव तथाऽपि केवलकर्मकार्यात्समुच्चितकर्मकार्याच्च विरक्तस्यैव तत्राधिकार इति

ततो वैराग्यार्थमिदमुच्यते । यद्यपि मुख्यतः सृष्टिः प्रतीयते तथाऽपि तदुक्तौ प्रयोजना-
भावात्सृष्ट्युक्तिव्याजेन परविद्याफलमेवात्रोच्यते इति भावः । प्रश्न इति प्रतिवचनं
चेत्यपि द्रष्टव्यं ताम्यामेव तदुक्तेरिति ॥ ३ ॥

तस्मै स होवाच प्रजाकामो वै प्रजापतिः स तपोऽ
तप्यत *स तपस्तप्त्वा स मिथुनमुत्पादयते । रयिं च
प्राणं चेत्येतौ मे बहुधा प्रजाः करिष्यत इति ॥ ४ ॥

तस्मा एवं पृष्ठवते स होवाच । तदपाकरणायाऽऽह । प्रजाकामः
प्रजा आत्मनः सिसृक्षुर्वै प्रजापतिः सर्वात्मा सञ्जगत्सक्षयामीत्येवं विज्ञा-
नवान्यथोक्तकारी तद्भावभावितः कल्पादौ निर्वृत्तो हिरण्यगर्भः सृज्य-
मानानां प्रजानां स्थावरजङ्गमानां पतिः सञ्जन्मान्तरभावितं ज्ञानं
श्रुतिप्रकाशितार्थविषयं तपोऽन्वालोचयदतप्यत । अथ तु स एवं तप-
स्तप्त्वा श्रौतं ज्ञानमन्वालोच्य सृष्टिसाधनभूतं मिथुनमुत्पादयते मिथुनं
द्वंद्वमुत्पादितवान् । रयिं च सोममक्षं प्राणं चाग्निमत्तारमेतावग्नीषोमावञ्ज-
नभूतौ मे मम बहुधाऽनेकधा प्रजाः करिष्यत इत्येवं संचिन्त्याण्डोत्प-
त्तिक्रमेण सूर्याचन्द्रमसावकल्पयत् ॥ ४ ॥

तस्मै स होवाचेति प्रतिज्ञातं विशेषतो दर्शयति—तदपाकरणायेति । आद्यस्य
सन्नित्यस्य प्रजाकामः सन्नित्यन्वयः । यथोक्तकारीति । ज्ञानकर्मसमुच्चयकारीत्यर्थः ।
तद्भावभावित इति । प्रजापतिरहं सर्वात्मेत्युपासनकालीनप्रजापतिभावनायुक्त इत्यर्थः ।
पूर्वकल्पीयतद्भावभावित एतत्कल्पादौ हिरण्यगर्भात्मना निर्वृत्तः प्रजापतिः सन्पश्चात्प्रजा-
कामः संस्तपो जन्मान्तरभावितं ज्ञानं श्रुतिप्रकाशितार्थविषयमतप्यताम्वालोचयच्चिन्तादिना
तत्संस्कारमुद्बोध्य ज्ञानमुत्पादितवानित्यन्वयः । तत्र प्रथममादित्यचन्द्रोत्पादनेन तद्भा-
वमापद्य पश्चाच्चन्द्रादित्यसाध्यसंवत्सरभावमापद्यैवमेव तदवयवायनद्वयमासपक्षाहोरात्र-
भावमापद्य ततस्तत्साध्यव्रीह्याद्यन्नभावं रेतोभावं चाऽऽपद्य तेन रेतसा प्रजाः सृजेयसि-
त्येवं निश्चित्य प्रथमं रयिप्राणशब्दिर्तैचन्द्रसूर्यद्वंद्वमुत्पादितवानित्याह—स एवमिति ।
रयिशब्देन धनवाचिना भोज्यजातं लक्षयित्वा भोज्यस्य सोमकिरणासृतयुक्तत्वात्तद्वारा
सोमो लक्ष्यत इत्याह—रयिं चेति । एवं प्राणशब्देनापि ।

* अत्र भाष्यानुसारेण शंकरानन्दकृतटीकापि कानुसारेण च “ स तपस्तप्त्वा ” इति षदत्रय-
मधिकं भाति ।

“अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम्” ॥

इति स्मृतेरग्रेः प्राणसंबन्धादग्निर्भोक्ता लक्ष्यत इत्याह—प्राणं चेति । अग्नीषोमयो-
रण्डान्तर्गतत्वेनाण्डोत्पत्त्यनन्तरमुत्पत्तिरित्याशयेनाऽऽह—अण्डोत्पत्तीति । उद्यन्तं
वावाऽऽदित्यमग्निरनुसमारोहतीति श्रुतेः सूर्याग्न्योरेकत्वमभिप्रेत्याग्निं सूर्यपदेनाऽऽह—
सूर्याचन्द्रमसाविति ॥ ४ ॥

आदित्यो ह वै प्राणो रयिरेव चन्द्रमा रयिर्वा एत-
त्सर्वं यन्मूर्तं चामूर्तं च तस्मान्मूर्तिरेव रयिः ॥ ५ ॥

तत्राऽऽदित्यो ह वै प्राणोऽत्ताऽग्निः । रयिरेव चन्द्रमाः । रयिरेवाग्निं
सोम एव । तदेतदेकमत्ता चान्नं च प्रजापतिरेकं तु मिथुनम् । गुणप्रधा-
नकृतो भेदः । कथम् । रयिर्वा अन्नं वा एतत्सर्वं किं तद्यन्मूर्तं च स्थूलं
चामूर्तं च सूक्ष्मं च मूर्तामूर्ते अन्नन्नरूपे रयिरेव । तस्मात्प्रविभक्तादमू-
र्ताद्यदन्यन्मूर्तरूपं मूर्तिः सैव रयिरमूर्तेनाद्यमानत्वात् ॥ ५ ॥

रयिप्राणौ श्रुतिः स्वयमेव व्याचष्ट इत्याह—तत्राऽऽदित्य इति । प्रजापतेरेव
संवत्सरादिप्रजापत्यन्तस्त्रष्टृत्वं वक्तुं रयिप्राणयोः संवत्सरलघ्नोः प्रजापत्युपादानत्वात्प्र-
जापत्यात्मत्वमाह—तदेतदेकमिति । कथमेकस्यात्ताऽन्नं चेति भेद इत्याशङ्क्य
तस्यैव गुणभावविवक्षयाऽन्नत्वं प्राधान्यविवक्षया चातृत्वमिति भेद इत्याह—गुणेति ।
रयिप्राणयोः कथं प्रजापत्यात्मत्वमिति शङ्कते—कथमिति । तत्र रयेः सर्वात्मकत्वा-
त्प्रजापतित्वमित्याह—रयिरिति । अमूर्तस्यापि वाय्वादेः केनचिदद्यमानत्वाद्वयित्व-
मित्यर्थः । ननु मूर्तामूर्तयोरन्नन्नयोरुभयोरपि रयित्वेऽन्नमेव रयिरिति कथमुक्तमित्या-
शङ्क्य मूर्तामूर्तत्वविभागमकृत्वा सर्वस्य गुणभावमात्रविवक्षया सर्वं रयिरित्युच्यते ।
यदोभे विभज्य गुणप्रधानभावेन विवक्ष्येते तदाऽमूर्तेन प्राणेन मूर्तस्याद्यमानत्वान्मूर्तस्यैव
रयित्वमित्याह—तस्मादिति ॥ ५ ॥

तथाऽमूर्तोऽपि प्राणोऽत्ता सर्वमेव यच्चाऽऽद्यम् । कथम्—

अथाऽऽदित्य उदयन्यत्प्राचीं दिशं प्रविशति
तेन प्राच्यान्प्राणान्रश्मिषु संनिधत्ते । यद्-
क्षिणां यत्प्रतीचीं यदुदीचीं यदधो यदूर्ध्वं यद-

न्तरा दिशो यत्सर्वं प्रकाशयति तेन
सर्वान्प्राणान्रश्मिषु संनिधत्ते ॥ ६ ॥

अथाऽऽदित्य उदयशुद्धच्छन्प्राणिनां चक्षुर्गोचरमागच्छन्त्यत्प्राचीं
दिशं स्वप्रकाशेन प्रविशति व्याप्नोति । तेन स्वात्मव्याप्त्या सर्वोस्त-
त्स्थान्प्राणान्प्राच्यानन्तर्भूतान्रश्मिषु स्वात्मावभासरूपेषु व्याप्तिमत्सु
व्याप्तत्वात्प्राणिनः संनिधत्ते संनिवेशयति, आत्मभूतान्करोतीत्यर्थः ।
तथैव यत्प्रविशति दक्षिणां यत्प्रतीचीं यदुदीचीमथ ऊर्ध्वं यत्प्रविशति
यच्चान्तरा दिशः कोणदिशोऽवान्तरदिशो यच्चान्यत्सर्वं प्रकाशयति तेन
स्वप्रकाशव्याप्त्या सर्वान्सर्वदिक्स्थान्प्राणान्रश्मिषु संनिधत्ते ॥ ६ ॥

रयिशब्दितस्यान्नस्य प्रजापतित्वार्थं सर्वात्मत्वमुक्त्वा प्राणस्यापि तदर्थमेव सर्वात्म-
त्वमुच्यतेऽथाऽऽदित्य इतिवाक्येनेत्याह—तथेत्यादिना । यच्चाऽऽद्यं तदपि प्राणोऽ-
तोऽत्ता प्राणोऽपि सर्वमेवेति सर्वात्मक इत्यर्थः । स्वप्रकाशेनेति । स्वकीयप्रकाशेन
स्वप्रमयेत्यर्थः । अन्तर्भूतानिति । यद्यपि प्राणस्यात्तृत्वमुक्तं तथाऽपि रयिर्वा
एतत्सर्वमित्यत्रामूर्तस्य प्राणस्यापि गुणभावविवक्षयाऽन्नत्वमुक्तमिति तथोक्तम् ।
स्वात्मावभासरूपेष्विति । स्वात्मप्रभारूपेषु रश्मिष्वित्यर्थः । व्याप्तत्वादिति ।
संबद्धत्वादित्यर्थः ॥ ६ ॥

स एष वैश्वानरो विश्वरूपः प्राणोऽग्नि-
रुदयते । तदेतदृचाऽभ्युक्तम् ॥ ७ ॥

स एषोऽत्ता प्राणो वैश्वानरः सर्वात्मा विश्वरूपो विश्वात्मत्वाच्च
प्राणोऽग्निश्च स एवात्तोदयत उद्गच्छति प्रत्यहं सर्वा दिश आत्मसा-
त्कुर्वन् । तदेतदुक्तं वस्तु ऋचा मन्त्रेणाप्यभ्युक्तम् ॥ ७ ॥

तस्य प्रत्यक्षत्वमाह—स एष इति । वैश्वानर इति । नरा जीवा विश्वे च ते
नराश्च विश्वानराः स एव वैश्वानरः सर्वजीवात्मक इत्यर्थः । विश्वरूपः सर्वप्रपञ्चात्मक
इति भेदः । उक्तं वस्तिवति । आदित्यस्योक्तं माहात्म्यमित्यर्थः ॥ ७ ॥

विश्वरूपं हरिणं जातवेदसं परायणं ज्योति-
रेकं तपन्तम् । सहस्ररश्मिः शतधा वर्तमानः
प्राणः प्रजानामुदयत्येष सूर्यः ॥ ८ ॥

१ क. "छन्त्यत्प्राचीं दिशं प्रविशति तेन तत्प्राचीं दिशं स्व" । २ ख. ग. सर्वान्तस्थान्प्रा ।
३ क. घ. "तोऽत्ता ।

विश्वरूपं सर्वरूपं हरिणं रश्मिवन्तं जातवेदसं जातप्रज्ञानं परायणं सर्वप्राणाश्रयं ज्योतिरेकं सर्वप्राणिनां चक्षुर्भूतमद्वितीयं तपन्तं तापक्रियां कुर्वाणं स्वात्मानं सूर्यं सूरयो विज्ञातवन्वो ब्रह्मविदः । कोऽसौ यं विज्ञातवन्तः । सहस्ररश्मिरनेकरश्मिः शतधाऽनेकधा प्राणिभेदेन वर्तमानः प्राणः प्रजानामुदयत्येष सूर्यः ॥ ८ ॥

विश्वरूपमित्यादिद्वितीयान्तानां सहस्ररश्मिरित्यादिप्रथमान्तानां सामानाधिकरण्ये-
शान्वयायोगादध्याहारं कृत्वा वाक्यभेदेन व्याचष्टे—स्वात्मानमित्यादिना ॥ ८ ॥

यश्चासौ चन्द्रमा मूर्तिरन्नममूर्तिश्च प्राणोऽत्ताऽऽदित्यस्तदेकमेतन्मिथुनं सर्वं कथं प्रजाः करिष्यत इति, उच्यते—

संवत्सरो वै प्रजापतिस्तस्यायने दक्षिणं चोत्तरं च । तद्ये ह वै तदिष्टापूर्ते कृतमित्युपासते । ते चान्द्रमसमेव लोकमभिजयन्ते । त एव पुनरावर्तन्ते तस्मादेत ऋषयः प्रजाकामा दक्षिणं प्रतिपद्यन्ते । एष ह वै रयिर्यः पितृयाणः ॥ ९ ॥

तदेव कालः संवत्सरो वै प्रजापतिस्तन्निर्वर्त्यत्वात्संवत्सरस्य । चन्द्रादित्यनिर्वर्त्यतिथ्यहोरात्रसमुदायो हि संवत्सरस्तदनन्यत्वाद्विप्राणैर्मिथुनात्मक एवेत्युच्यते, तत्कथम्, तस्य संवत्सरस्य प्रजापतेरयने मार्गौ द्वौ दक्षिणं चोत्तरं च । द्वे प्रसिद्धे हयने षण्मासलक्षणे याभ्यां दक्षिणेनोत्तरेण च याति सविता केवलकर्मिणां ज्ञानसंयुक्तकर्मवतां च लोकां निवदधत् । कथं तत्, तत्र च ब्राह्मणादिषु ये ह वै तदुपासत इति क्रियाविशेषणो द्वितीयस्तच्छब्दः । इष्टं च पूर्तं चेष्टापूर्ते इत्यादि कृतमेवोपासते नाकृतं नित्यं ते चान्द्रमसं चन्द्रमसि भवं प्रजापतेर्मिथुनात्मकस्यांशं रयिमन्नभूतं लोकमभिजयन्ते कृतरूपत्वाच्चान्द्रमसस्य ते तत्रैव च कृतक्षयात्पुनरावर्तन्त इमं लोकं हीनतरं वा विशन्तीति श्रुतम् । यस्मादेवं प्रजापतिमन्मात्मकं फलत्वेनाभिनिर्वर्तयन्ति चन्द्रमिष्टापूर्तकर्मणैत ऋषयः स्वर्गद्वष्टारः प्रजाकामाः प्रजार्थिनो गृहस्थास्तस्मात्स्वकृतमेव दक्षिणं दक्षिणायनोपलक्षितं चन्द्रं प्रतिपद्यन्ते । एष ह वै रयिर्यः पितृयाणः पितृयाणोपलक्षितश्चन्द्रः ॥ ९ ॥

स मिथुनमुत्पादयत इत्युपक्रान्तं मिथुनमुपसंहरति—यश्चासाविति । यश्चासौ चन्द्रमा यश्चामूर्तः(र्तिः) प्राणस्तदेकं मिथुनं सर्वं सर्वात्मकमित्यन्वयः । एतौ मे बहुधा प्रजाः कारिष्यत इत्युक्तं तत्केन प्रकारेणेति पृच्छति—कथमिति । रयिप्राणयोः संवत्सरादिद्वारा प्रजास्रष्टृत्वमित्याह—उच्यत इति । तदेव मिथुनमेव संवत्सरः कालः । स च प्रजापतिः प्रजापत्यात्मकमिथुननिर्वर्त्यत्वादित्याह—तन्निर्वर्त्यत्वादिति । तदुत्पादयति—चन्द्रेति । चन्द्रनिर्वर्त्यास्तथय आदित्यनिर्वर्त्यान्यहोरात्राणीति विभागः । तन्निर्वर्त्यत्वेऽपि कालस्य कथं तदात्मकतेत्याशङ्क्य कार्यकारणयोरभेदादित्याह—तदनन्यत्वादिति । न केवलं तिथ्यादिद्वारा चन्द्रादिनिर्वर्त्यत्वं संवत्सरस्य किं त्वयनद्वयाद्वाराऽपीति वक्तुं तस्यायने इत्यादिवाक्यं तत्प्रश्नपूर्वकं व्याचष्टे—तत्कथमिति । चन्द्रादित्यनिर्वर्त्यत्वं कुतो हेत्वन्तरादित्यर्थः । केवलकर्मिणां लोकान्विदधृक्षिणेन याति । ज्ञानयुक्तकर्मवतां लोकान्विदधुदुत्तरेण यातीत्यन्वयः । सवितेत्युपलक्षणं चन्द्रस्यापि । ज्येष्ठादिर्दक्षिणायनं मार्गशीर्षादिरुत्तरायणमिति श्रुतिषु प्रसिद्धेः, ततश्च कर्मिणां लोकान्विधातुं तयोर्दक्षिणोत्तराभ्यां मार्गाभ्यां गमनात्तन्निमित्तत्वाच्चायनद्वयप्रसिद्धेस्तन्निर्वर्त्यत्वं तयोरनयोरिति तद्द्वारा संवत्सरस्यापि तन्निर्वर्त्यत्वमित्यर्थः । चन्द्रादित्ययोः कथं लोकविधायकत्वमिति पृच्छति—कथमिति । चन्द्रादित्यनिर्वर्त्यदक्षिणोत्तरायणद्वारा लोकप्राप्तेः प्राप्यस्य लोकस्यापि चन्द्रादित्यात्मकत्वाच्च तयोस्तद्विधायकत्वमिति तद्ये ह वा इत्यादिवाक्येन परिहरति—तत्तत्रेति । इष्टं चेति ।

“अग्निहोत्रं तपः सत्यं वेदांनां चानुपालनम् ।

आतिथ्यं वैश्वदेवश्च इष्टमित्यभिधीयते ॥

वापीकूपर्तडागादि देवतायतनानि च ।

अन्नप्रदानमारामः पूर्तमित्यभिधीयते”

इति तयोर्भेदः । कृतमित्युपासत इति कृतशब्दोपरितनमिति शब्दमिष्टापूर्ते इति पूर्तशब्दोपर्याकृष्याऽऽदिशब्दपर्यायतया व्याचष्टे—इत्यादीति । दत्तमादिशब्दार्थः । कृतमेवोपासते कार्यमेवानुतिष्ठन्तीत्यर्थः । इदं च विशेषणं पुनरावृत्तौ हेतुतयोक्तम् । कृतरूपेष्टयादिजन्यत्वाच्चन्द्रस्यापि कृतत्वेनानित्यत्वात्पुनरावृत्तिरित्याह—कृतरूपत्वादिति । पुनरावृत्तौ मन्त्रवाक्यं प्रमाणयति—इमं लोकमिति ॥ ९ ॥

अथोत्तरेण तपसा ब्रह्मचर्येण श्रद्धया विद्य-
याऽऽत्मानमन्विष्याऽऽदित्यमभिजयन्ते । एतद्वै

**प्राणानामायतनमेतदमृतमभयमेतत्परायणमेतस्मान्न
पुनरावर्तन्त इत्येष निरोधस्तदेष श्लोकः ॥ १० ॥**

अथोत्तरेणायनेन प्रजापतेरंशं प्राणमत्तारमादित्यमभिजयन्ते । केन । तपसेन्द्रियजयेन विशेषतो ब्रह्मचर्येण श्रद्धया विद्यया च प्रजापत्यात्म-विषययाऽऽत्मानं प्राणं सूर्यं जगतस्तस्थुषश्चान्विष्याहमस्मीति विदि-त्वाऽऽदित्यमभिजयन्तेऽभिप्राप्नुवन्ति । एतद्वा आयतनं सर्वप्राणानां सामान्यमायतनमाश्रयमे(ए)तदमृतमविनाशि, अभयमत एव भयवर्जितं न चन्द्रवत्क्षयवृद्धिभयवदेतत्परायणं परा गतिर्विद्यावतां कर्मिणां च ज्ञानवतामेतस्मान्न पुनरावर्तन्ते यथेतरे केवलकर्मिण इति यस्मादेषोऽवि-दुषां निरोध आदित्यादि निरुद्धा अविद्वांसो नैते संवत्सरमादित्यमा-त्मानं प्राणमभिप्राप्नुवन्ति । स हि संवत्सरः कालात्माऽविदुषां निरोधः । तत्तत्रास्मिन्नर्थ एष श्लोको मन्त्रः ॥ १० ॥

अथेति । मार्गान्तरारम्भार्थोऽथशब्दः । प्रजापत्यात्मविषययेति । तत्तादात्म्यविषय-येत्यर्थः । आदित्यमभिजयन्त इति पूर्वमन्वयार्थमुक्तमिदानीं व्याख्यानार्थमिति द्रष्टव्यम् । सामान्यमिति । समष्टिरूपमित्यर्थः । विद्यावतामिति । कर्मानधिकारिणामत एव केवलोपासनवतामित्यर्थः । कर्मिणां च ज्ञानवतामिति । समुच्चयवतामित्यर्थः । ननु केवलकर्मिणामप्यादित्यप्राप्तावपुनरावृत्तिर्भविष्यतीत्याशङ्क्य तेषामादित्यप्राप्तिरेव नास्तीति वक्तुमित्येष इति वाक्यं व्याचष्टे—इति यस्मादिति । तस्मात्तेषामादित्यप्रा-प्तिरनाशङ्क्येति शेषः (१०) । यद्वा तस्यायने इत्यारभ्येत्येष निरोध इत्यन्तं श्रुति-वाक्यमैयनयो रयिप्राणरूपत्वप्रतिपादनपरतया व्याख्येयम् । तथा हि । संवत्सरस्य रयिप्राणमिथुननिर्वर्त्यत्वे रयिप्राणरूपत्वं च वक्तव्यं तत्कथमिति पृच्छति—तत्कथ-मिति । तदवयवयोरैयनयोस्तद्रूपत्वं वक्तुं तयोः प्रथमं प्रसिद्धिमाह—तस्येति । प्रसिद्धिमेवाऽऽह—याभ्यामिति । एवमपि कथं तयोस्तदात्मकत्वमित्याह—कथ-मिति । दक्षिणायनस्य रयित्वं वक्तुं कर्मिणां रयिरूपचन्द्रनिर्वर्तकत्वमाह—तच्चत्रेति । लोकमिति । सोमरूपं शरीरमित्यर्थः । तस्य कर्मकृतत्वं पुनरावृत्त्या साधयति—कृतरूपत्वादिति । रयिरूपचन्द्रस्य दक्षिणायनद्वारा प्राप्यत्वात्तस्यायनस्य तदन्त-र्भाव इति वक्तुं तस्य कर्मिभिः प्राप्यत्वमाह—यस्मादिति । एवं च तस्य रयित्वं सिद्धमित्याह—एष इति । पितृयाणोपलक्षित इति । तत्प्राप्य इत्यर्थः । ततश्च तद्विशेषणस्यायनस्यापि रयित्वमित्यर्थः (९) । इदानीमुत्तरायणस्य प्राणत्वमाह—

अथेति । प्राणरूपादित्यप्रापकत्वादुत्तरायणस्य तस्यापि प्राणत्वमिति संवत्सरस्वरूपप्राणमिथुनात्मकत्वमिति तत्कार्यत्वं युक्तमिति भावः । अस्य कर्मसाध्यचन्द्रवैलक्षण्यमाह—एतद्वा इति । इतरत्सर्वं समानम् । अस्मिन्नर्थे इति । संवत्सरस्वरूप इत्यर्थः ॥ १० ॥

पञ्चपादं पितरं द्वादशाकृतिं दिव आहुः परे
अर्धे पुरीषिणम् । अथेमे अन्य उ परे विच-
क्षणं सप्तचक्रे षडर आहुरर्पितमिति ॥ ११ ॥

पञ्चपादं पञ्चर्तवः पादा इवास्य संवत्सरात्मन आदित्यस्य तैरसौ पादैरिवर्तुभिरावर्तते । हेमन्तशिशिरावेकीकृत्येयं कल्पना । पितरं सर्वस्य जनयितृत्वात्पितृत्वं तस्य, तं द्वादशाकृतिं द्वादश मासा आकृतयोऽवयवा आकरणं वाऽवयविकरणमस्य द्वादशमासैस्तं द्वादशाकृतिं दिवो घुलोकात्पर ऊर्ध्वेऽर्धे स्थाने तृतीयस्यां दिवीत्यर्थः । पुरीषिणं पुरीषवन्तमुदकवन्तमाहुः कालविदः । अथ तमेवान्य इम उ परे कालविदो विचक्षणं निपुणं सर्वज्ञं सप्तचक्रे सप्तहरूपेण चक्रे सततं गतिमिति कालात्मनि षडरे षड्रुमत्याहुः सर्वमिदं जगत्कथयन्ति । अर्पितमरा इव रथनाभौ निविष्टमिति । यदि पञ्चपादो द्वादशाकृतिर्यदि वा सप्तचक्रः षडरः सर्वथाऽपि संवत्सरः कालात्मा प्रजापतिश्चन्द्रादित्यलक्षणोऽपि जगतः कारणम् ॥ ११ ॥

इयं कल्पनेति । पञ्चपादो कर्मसाध्यचन्द्रवैलक्षण्यकल्पनेत्यर्थः । जनयितृत्वादिति संवत्सरात्मककालस्य सर्वजनकत्वादित्यर्थः । समानाधिकरणबहुव्रीहितया व्याख्याय व्यधिकरणबहुव्रीहिर्वेत्याह—आकरणं वेति । अवयविकरणमिति । अवयवित्वेन करणमित्यर्थः । पक्षद्वयेऽप्येक एवार्थः । घुलोकादिति । आकाशरूपादन्तरिक्षलोकादित्यर्थः । अन्यथा स्वर्गलोकात्परस्य चतुर्थत्वेन तृतीयस्यामित्यनन्वयापत्तेः । उदकवन्तमिति । आदित्याज्जायते वृष्टिरिति स्मृतेरित्यर्थः । अन्य इत्यस्य पूर्वार्धगतेनाऽऽहुरित्यनेन संबन्धः । उ इति तुशब्दसमानार्थो निपातः । परे तु तमेव विचक्षणमाहुरित्यन्वयः । किमाहुरित्यत आह—सप्तचक्र इति । तस्मिन्विचक्षणे सप्तचक्राद्यात्मके सर्वमिदं जगदर्पितमित्याहुरित्यर्थः । मतद्वयेऽपि कीदृशोऽर्थभेद इत्यत आह—यदीति । पूर्वमत ऋतूनां पादत्वकल्पनया मासानामवयवत्वकल्पनयाऽऽदित्यात्मना संवत्सरः काल एवोक्तः । द्वितीये तु हेमन्तशिशिरौ पृथक्कृत्य षण्णामृत-

परत्वकल्पनया संवत्सरस्य परिवर्तनगुणयोगेन चक्रत्वकल्पनया कालप्राधान्येन सर्वा-
 त्वेन च स एवोक्तः । पक्षद्वयेऽपि गुणभेदेन कल्पनाभेदेन च भेदो न धर्मिभेद-
 इत्यर्थः ॥ ११ ॥

मासो वै प्रजापतिस्तस्य कृष्णपक्ष एव
 रयिः शुक्लः प्राणस्तस्मादेत ऋषयः शुक्ल
 ईष्टं कुर्वन्तीतिर इतरस्मिन् ॥ १२ ॥

यस्मिन्निदं श्रितं विश्वं स एव प्रजापतिः संवत्सराख्यः स्वावयवे
 मासे कृत्स्नः परिसमाप्यते । मासो वै प्रजापतिर्यथोक्तलक्षण एव मिथु-
 नात्मकस्तस्य मासात्मनः प्रजापतेरेको भागः कृष्णपक्षो रयिरक्षं चन्द्रमा
 अपरो भागः । शुक्लः शुक्लपक्षः प्राण आदित्योऽत्ताऽग्निर्यस्माच्छुक्लपक्षा-
 त्मानं प्राणं सर्वमेव पश्यन्ति तस्मात्प्राणदर्शिन एत ऋषयः कृष्णप-
 क्षेऽपीष्टं यागं कुर्वन्तः शुक्लपक्ष एव कुर्वन्ति प्राणव्यतिरेकेण कृष्णपक्ष-
 स्तैर्न दृश्यते यस्मादितरे तु प्राणं न पश्यन्तीत्यदर्शनलक्षणं कृष्णात्मा-
 नमेव पश्यन्ति । इतर इतरस्मिन्कृष्णपक्ष एव कुर्वन्ति शुक्ले कुर्व-
 न्तोऽपि ॥ १२ ॥

कारणत्वे श्लोकोक्तं जगदाश्रयत्वं हेतुमाह—यस्मिन्निति । संवत्सरस्यापि मासा-
 रात्ररूपव्यतिरेकेणौषध्यादिजनकत्वाभावात्तस्य मासाद्यात्मकत्वमाह—स एवेति ।
 योक्तेति । संवत्सररूपो रयिप्राणमिथुनात्मक इत्यर्थः । शुक्लकृष्णबोरुभयोरपि
 शीर्षपूर्णमासादिकर्मानुष्ठानदर्शनात्तस्मादेत ऋषय इत्यादि वाक्यमनुपपन्नमित्याशङ्क्य
 कृत्स्नस्य प्राणात्मत्वज्ञानस्तुतिपरतया व्याचष्टे—यस्मादिति । यस्मात्प्राणं सर्वमेव
 र्वात्मकमेव पश्यन्ति यस्माच्च प्राणव्यतिरेकेण कृष्णपक्षस्तैर्न दृश्यते तस्मादित्यन्वयः ।
 प्राणस्य शुक्लपक्षात्मकत्वात्कृष्णपक्षादिसर्वजगतः प्राणात्मत्वात्प्राणद्वारा कृष्णपक्षस्यापि
 कृष्णपक्षत्वे सति कृष्णे कुर्वन्तोऽपि प्रकाशात्मके शुक्ल एव कुर्वन्तीति शुक्लपक्षे प्राण-
 ज्ञानस्य स्तुतिरित्यर्थः । एतत्स्तुत्यर्थमेव ज्ञानरहिताब्जिन्दति—इतरे त्विति । ये तु
 र्वात्मानं प्राणं न पश्यन्त्यज्ञत्वात्तेषां शुक्लपक्षः प्राणत्वेनाज्ञायमानत्वादज्ञानात्मकः
 कृष्णपक्षत्वमापद्यतेऽतः शुक्ले कुर्वन्तोऽप्यदर्शनात्मकत्वात्प्रकाशरहिते कृष्ण एव
 कुर्वन्तीति ते निन्द्यन्त इत्यर्थः । उक्तमर्थं श्रुत्यारूढं करोति—इतर इति ॥ १२ ॥

अहोरात्रो वै प्रजापतिस्तस्याहरेव प्राणो रात्रि-
 रेव रयिः प्राणं वा एते प्रस्कन्दन्ति ये दिवा

तेषामसौ विरज इत्यादिवाक्यं व्याचष्टे—यस्तिविति । उत्तरावयव इति-
तेन प्राप्य इत्यर्थः । प्राणात्मभावोऽपरब्रह्मतयाऽवस्थानमित्यर्थः । असौ केषां तेषा-
मिति । तेषामसौ विरज इत्यत्र तेषामित्यनेन केषां निर्देश इति प्रभार्यः । न वे-
जिह्वमित्यत्र जिह्वादिशब्दं व्यतिरेकप्रदर्शनेन व्याचष्टे—यथेत्यादिना । यावाग्रह-
तादृशानां दोषाणामुपलक्षणमिति वदन्वाक्यार्थं संगृह्य दर्शयति—मायेत्येवमिति
भिक्षुष्विति परमहंसव्यतिरिक्तानां कुटीरकादीनां ग्रहणम् । तेषां ब्रह्मलोकादपि वि-
कृतेन तत्रानर्थित्वात् । इतिशब्दार्थमाह—इत्येषेति ॥ १९ ॥

इति श्रीमदानन्दज्ञानविरचिनप्रश्नोपनिषद्भाष्यटीकायां प्रथमः प्रश्नः ॥ १ ॥

अथ द्वितीयः प्रश्नः ।

प्राणोऽसा प्रजापतिरित्युक्तम् । तस्य प्रजापतिस्त्वममृतं चास्मिन्-
रीरेऽवधारयितव्यमित्ययं प्रश्न आरभ्यते—

अथ हैनं भार्गवो वेदभिः पप्रच्छ । भगवन्क-
त्येव देवाः प्रजां विधारयन्ते कतर एतत्प्रका-
शयन्ते कः पुनरेषां वरिष्ठ इति ॥ १ ॥

अथानन्तरं ह किलैनं भार्गवो वेदभिः पप्रच्छ । इ भगवन्क-
त्येव देवाः प्रजां शरीरलक्षणां विधारयन्ते विशेषण धारयन्ते । कतरं बुद्धीन्द्रि-
यकर्मेन्द्रियविभक्तानामेतत्प्रकाशनं स्वमाहात्म्यप्रख्यापनं प्रकाशयन्ते ।
कोऽसौ पुनरेषां वरिष्ठः प्रधानः कार्यकरणलक्षणानामिति ॥ १ ॥

प्रश्नान्तरेण प्रथमप्रश्नेन संगतिमाह—प्राणोऽस्ति । अवधारयितव्यमिति ।
असा विश्वस्य सत्पतिरित्युक्तत्वेष्टोऽभिस्तपनीत्यागम्यारा इव रथनाथो प्राणे सर्व-
प्रतिष्ठितम् । प्रजापतिश्चरति गर्भे त्वमेव प्रतिजायस इत्यादिना च प्रजापतिस्त्वस्योत्त-
रत्र वक्ष्यमाणत्वादित्यर्थः । इदमुपलक्षणं पूर्वं गतिश्रवणेन विरक्तम्यापि चित्तैकान्यं
विना वक्ष्यमाणात्मज्ञानासिद्धेस्तदर्थं मन्दानां फलविशेषार्थं च प्राणोपासनार्थं प्रभद्रवा-
रम्भः । तत्रापि श्रेष्ठत्वात्तत्त्वप्रजापतित्वादिगुणनिर्धारणार्थं द्वितीयः प्रश्नः । तदुत्प-
त्त्यादिनिर्धारणपूर्वकं तदुपासनविधानार्थं तृतीयः प्रश्न इत्यपि द्रष्टव्यम् । प्रजाशब्देन
शरीरमेव गृह्यते न जीवस्तस्य प्राणधारकत्वेन तद्वार्थत्वाभावादित्याह—शरीरेषि ।

प्रज्ञानमिति निर्धारणे षष्ठी । स्वमाहात्म्यरूपापनमिति । अवकाशदानादिकमा-
दीनां माहात्म्यं तस्य रूपापनं तस्य लोकान्प्रति प्रकटनं तत्प्रकाशवन्ते कुर्वन्ती-
। पाकं पचतीतिवत् । अवकाशदानादिकं स्वस्वकार्यं सर्वलोकप्रकटनं यथा तथा
कुर्वन्तीत्यर्थः ॥ १ ॥

तस्मै स होवाचाऽऽकाशो ह वा एष
देवो वायुरग्निरापः पृथिवी वाङ्मन-
श्चक्षुः श्रोत्रं च । ते प्रकाश्याभिवदन्ति
वयमेतद्बाणमवष्टभ्य विधारयामः ॥ २ ॥

एवं पृष्ठवते तस्मै स होवाच । आकाशो ह वा एष देवो वायुरग्नि-
रापः पृथिवीत्येतानि पञ्च महाभूतानि शरीरारम्भकाणि वाङ्मनश्चक्षुः
श्रोत्रमित्यादीनि कर्मेन्द्रियबुद्धीन्द्रियाणि ते कार्यलक्षणाः करणलक्ष-
णाश्च ते देवा आत्मनां माहात्म्यं प्रकाश्याभिवदन्ति स्पर्धमाना
अहंश्रेष्ठतार्यं, कथं वदन्ति । वयमेतद्बाणं कार्यकरणसंघातमवष्टभ्य
प्रासादमिव स्तम्भादयोऽविशिथिलीकृत्य विधारयामो विस्पष्टं धार-
यामः । पर्यैवैकेनायं संघातो ध्रियन् इत्येकैकस्याभिप्रायः ॥ २ ॥

एष देव इति । वक्ष्यमाणाभिवदनादिव्यवहारमिच्छ्यं चेतनत्वं संभावयितुं देव इति
विशेषणम् “अभिमानिव्यपदेशस्तु विशेषानुगतिम्याम्” इति न्यायेनाऽऽकाशाद्यभिमा-
निदेवताग्रहणार्थम् । तच्च विशेषणं वाग्वादिष्वपि सर्वत्र संबध्यते । वाग्ग्रहणं कर्मेन्द्रियो-
पलक्षणार्थं चक्षुरादिग्रहणं ज्ञानेन्द्रियोपलक्षणार्थमिति मत्वाऽऽह—कर्मेन्द्रियेति ।
कार्यलक्षणाः शरीराकारेण परिणता आकाशादयः । करणलक्षणानीन्द्रियाणि ।
माहात्म्यमिति । आकाशादीनामवकाशदानादिरूपं शरीरधारणैकदेशात्मकं प्रकाश्यं
स्वकार्यं प्रकाश्यं सर्वलोकप्रकटं यथा तथा कृत्वाऽभिवदन्ति, अभितः सर्वतः कृत्वा
शरीरधारणं प्रत्येकं वयमेव कुर्म इति वदन्तीत्यर्थः । बाणमिति । वयोरभेदाद्वाति
कुत्सितं गन्धं वहतीति वा [बाणम्] । विनाशं गच्छतीति वा देशादेशान्तरं गच्छतीति
वा वणं वणमेव बाणं कार्यकरणसंघातं शरीरमित्यर्थः ॥ २ ॥

* क. पुस्तकेऽहंपरहितः पाठः ।

१ क. घ. ड. ‘यि च शरीरं धारयन्ते ते तन्मध्ये कर्मेन्द्रियबुद्धीन्द्रियाणि शरीरे इत्येवम्’
तत्प्रकाशयन् प्रकटयन्ते कर्मा । २ क. ग. ‘यं शरीरं कर्मा’ ।

तान्वरिष्ठः प्राण उवाच । मा मोहमापद्यथाह-
मेवैतत्पञ्चधाऽऽत्मानं प्रविभज्यैतद्वाणमवष्टभ्य
विधारयामीति तेऽश्रद्धधाना बभूवुः ॥ ३ ॥

तानेवमभिमानवतो वरिष्ठो मुख्यः प्राण उवाचोक्तवान् । मा मैवं
मोहमापद्यथाविवेकतयाऽभिमानं मा कुरुत यस्मादहमेवैतद्वाणमवष्टभ्य
विधारयामि पञ्चधाऽऽत्मानं प्रविभज्य प्राणादिवृत्तिभेदं स्वस्य कृत्वा
विधारयामीत्युक्तवति च तस्मिंस्तेऽश्रद्धधाना अप्रत्ययवन्तो बभूवुः
कथमेतदेवमिति ॥ ३ ॥

कथमेतदिति । एतत्त्व(द)हमेवैतदित्याद्युक्तम् । एवं यथाभूतं कथमित्यर्थः ॥

सोऽभिमानादूर्ध्वमुत्क्रमत इव तस्मिन्नुत्क्रामत्य-
थेतरे सर्व एवोत्क्रामन्ते तस्मिंश्च प्रतिष्ठमाने
सर्व एव प्रातिष्ठन्ते । तद्यथा मक्षिका मधुकर-
राजानमुत्क्रामन्तं सर्वा एवोत्क्रामन्ते तस्मिंश्च
प्रतिष्ठमाने सर्वा एव प्रातिष्ठन्त एवं वाङ्मन-
श्चक्षुः श्रोत्रं च ते प्रीताः प्राणं स्तुन्वन्ति ॥ ४ ॥

स च प्राणस्तेषामश्रद्धधानतामालक्ष्याभिमानादूर्ध्वमुत्क्रमत इवेदमुत्क्रा-
न्तवानिव *सरोषाक्षिरपेक्षस्तस्मिन्नुत्क्रामति यद्वृत्तं तद्दृष्टान्तेन प्रत्यक्षं
करोति । तस्मिन्नुत्क्रामति सत्यथानन्तरमेवैतरे सर्व एव प्राणाश्चक्षुरा-
दय उत्क्रामन्त उच्चक्रमिरे । तस्मिंश्च प्राणे प्रतिष्ठमाने तूष्णीं भवत्यनु-
त्क्रामति सति सर्व एव प्रातिष्ठन्ते तूष्णीं व्यवस्थिता अभूवन् । तैस्तः
यथा लोके मक्षिका मधुकराः स्वराजानं मधुकरराजानमुत्क्रामन्तं प्रति
सर्वा एवोत्क्रामन्ते तस्मिंश्च प्रतिष्ठमाने सर्वा एव प्रातिष्ठन्ते प्रतितिष्ठन्ति
यथाऽयं दृष्टान्त एवं वाङ्मनश्चक्षुः श्रोत्रं चेत्यादयस्त उत्सृज्याश्रद्धधा-
नतां बुद्ध्वा प्राणमाहात्म्यं प्रीताः प्राणं स्तुन्वन्ति स्तुवन्ति ॥ ४ ॥

* सरोषत्वादिति वक्तुं युक्तम् ।

१ क. च. 'ति चास्मि' । २ च. च. 'मुत्क्राम' । ३ क. 'मुत्क्रामत इवोत्क्रामतीव'
'मुत्क्रामत इवोत्क्रान्त' । ४ क. 'मन्युच्चक्रमुः । त' । ५ क. तद्यथा ।

‘उत्क्रान्तवानिवेति । अत्यन्तोत्क्रान्त्यभावादिवशब्दः । निरपेक्ष इति । स्वयमेवे-
त्यर्थः । दृष्टान्तेनेति । तत्र यथे(तद्यथे)ति वक्ष्यमाणेनेत्यर्थः ॥ ४ ॥

कथम्—

एषोऽग्निस्तपत्येष सूर्य एष पर्जन्यो मघवानेष वायु-
रेष पृथिवी रयिर्देवः सदसच्चामृतं च यत् ॥ ५ ॥

एष प्राणोऽग्निः संस्तपति ज्वलति । तथैष सूर्यः सन्प्रकाशते ।
तथैष पर्जन्यः सन्वर्षति । किंच मघवानिन्द्रः सन्प्रजाः पालयति
जिघांसत्यसुररक्षांसि । एष वायुरावहप्रवहादिभेदः । किं चैष पृथिवी
रयिर्देवः सर्वस्य जगतः सन्मूर्तमसदमूर्तं चामृतं च यदेवानां स्थितिका-
रणं किं बहुना ॥ ५ ॥

सूर्यः सन्निति । तपतीत्यनुषङ्गः । संतापयतीत्यर्थः । आवहप्रवहादीति । आव-
हादयः सप्त वायुगुणास्तथाभूतः सन्मेघाज्ज्योतिश्चक्रार्दींश्च वहतीति शेषः । एष देवः
पृथिवी सन्सर्वस्य जगतो धारयिता रयिश्चन्द्रः सन्सर्वं पुष्पातीत्यर्थः ॥ ५ ॥

अरा इव रथनाभौ प्राणे सर्वं प्रतिष्ठितम् । ऋचो
यजूंषि सामानि यज्ञः क्षत्रं ब्रह्म च ॥ ६ ॥

अरा इव रथनाभौ श्रद्धादि नामान्तं सर्वं स्थितिकाले प्राण एव
प्रतिष्ठितम् । तथर्चो यजूंषि सामानीति त्रिविधा मन्त्रास्तत्साध्यश्च
यज्ञः क्षत्रं च सर्वस्य पालयितृ ब्रह्म च यज्ञादिकर्मकर्तृत्वेऽधिकृतं चैवैष
ऽः सर्वम् ॥ ६ ॥

श्रद्धादीति । प्राणाच्छ्रद्धां खं वायुज्योतिराप इत्यादिना वक्ष्यमाणषोडशकला-
त्मक इत्यर्थः । ब्रह्म चेति । ब्राह्मणजातिरित्यर्थः । चशब्दार्थमाह—यज्ञादीति ।
अधिकृतं सर्वमेवेत्यन्वयः ॥ ६ ॥

किंच—

प्रजापतिश्चरसि गर्भे त्वमेव प्रतिजायसे । तुभ्यं प्राण
प्रजास्त्विमा बलिं हरन्ति यः प्राणैः प्रतितिष्ठसि ॥ ७ ॥

यः प्रजापतिरपि स त्वमेव गर्भे चरसि पितुर्मातुश्च प्रतिरूपः *सन्त्य-

* अत्र प्रतिशब्दष्टीकायां प्रशब्दश्चाधिकः ।

तिजायसे प्रजापतित्वादेव प्रागेव सिद्धं तव *मातृपितृत्वं सर्वदे-
हदेहाकृतिच्छन्नैकः प्राणः सर्वात्माऽसीत्यर्थः । तुभ्यं त्वदर्थं या इमा
यनुष्याद्याः प्रजास्तु हे प्राण चक्षुरादिवारैर्बलिं हरन्ति । यस्त्वं प्राणैश्च-
क्षुरादिभिः सह प्रतितिष्ठसि सर्वशरीरेष्वतस्तुभ्यं बलिं हरन्तीति युक्तम् ।
भोक्ता हि यतस्त्वं तवैवान्यत्सर्वं भोज्यम् ॥ ७ ॥

किंचेति । यः प्रजापतिविराट्मोऽपि त्वमेवेत्यन्वयः । पितृर्गर्भे रेतोरूपेण मातुर्ग-
पुत्ररूपेण यश्चरति पश्चात्तयोरेव प्रतिकूपः सन्सदृशः सन्यः प्रजायते स त्वमेव
प्रजायस इत्यन्वयः । प्रतिशब्दार्थ उक्तः—प्रतिकूपः सम्मिति । ननु प्राणस्य
पुत्ररूपत्वमेवोक्तं न तु *पितृमातृरूपत्वं तत्कम्मादत आह—प्रजापतिन्वादेवेति ।
तस्य सर्वात्मत्वादित्यर्थः । निष्कृष्टार्थमाह—सर्वदेहेति । अत्रापि निष्कृष्टार्थमाह—
भोक्ता हीति । अतस्तवैवेत्यतःशब्दाध्याहारेण योज्यम् ॥ ७ ॥

किंच—

देवानामसि वह्नितमः पितॄणां प्रथमा स्वधा ।

ऋषीणां चरितं सत्यमथर्वाङ्गिरसामसि ॥ ८ ॥

देवानामिन्द्रादीनामसि भवसि त्वं वह्नितमो हविषां प्रापयितृमः ।
पितॄणां नान्दीमुखे श्राद्धे या पितृभ्यां दीयते स्वधाऽन्नं सा देव-
प्रेधानमपेक्ष्य प्रथमा भवति । तस्यो अपि पितृभ्यः प्रापयिता त्वमेवे-
त्यर्थः । किंचर्षीणां चक्षुरादीनां प्राणानामङ्गिरसामङ्गिरसभूतानामथर्वाणां
तेषामेव 'प्राणो वाऽथर्वा' इति श्रुतेः । चरितं चेष्टितं सत्यमवितथं
देहधारणाद्युपकारलक्षणं त्वमेवासि ॥ ८ ॥

हविषां प्रापयितृम इति । वह्निशब्दे वहनाद्वह्निरिति यौगिक इत्यर्थः । प्रथमा
भवतीति । यज्ञादिदेवै(व)कर्मणि प्रथमं नान्दीमुखश्राद्धस्यावश्यकृतव्यत्वात्सा प्रथमे-
त्यर्थः । ऋष गताविति धातोर्ज्ञानार्थत्वाद्दृषिशब्दस्य ज्ञानजनकचक्षुराद्यर्थत्वमित्यर्थः ।
अङ्गिरसभूतानामिति । प्राणाभावेऽङ्गानां शोषदर्शनात्तेषामङ्गिरसत्वमित्यर्थः । मुख्य-
प्राणस्याथर्वत्वं श्रुत्याऽभिहितं यद्यपि तथाऽपि चक्षुरादीनामपि तदंशत्वादथर्वशब्दार्थ-
त्वमिति भावः ॥ ८ ॥

* मध्यमपदलोपी समासः ।

किंच—

इन्द्रस्त्वं प्राण तेजसा रुद्रोऽसि परिरक्षिता ।

त्वमन्तरिक्षे चरसि सूर्यस्त्वं ज्योतिषां पतिः ॥ ९ ॥

इन्द्रः परमेश्वरस्त्वं हे प्राण तेजसा वीर्येण रुद्रोऽसि संहारञ्जगत् । स्थितौ च परि समन्ताद्रक्षिता पालयिता परिरक्षिता त्वमेव जगतः सौम्येन रूपेण । त्वमन्तरिक्षेऽजस्रं चरसि उदयास्तमयाभ्यां सूर्यस्त्वमेव च सर्वेषां ज्योतिषां पतिः ॥ ९ ॥

इहेन्द्रशब्देन परमेश्वरत्वमुच्यते मयवानित्यनेन त्विन्द्र उक्त इति भेदमाह—इन्द्रः परमेश्वर इति । वीर्येण संहारमामर्ष्येनेत्यर्थः । सौम्येनेति । विष्णवादिरूपेणेत्यर्थः ॥ ९ ॥

यदा त्वमभिवर्षस्यथेमाः प्राणते प्रजाः । आन-

न्दरूपास्तिष्ठन्ति कामायात्रं भविष्यतीति ॥ १० ॥

यदा पर्जन्यो भून्वाऽभिवर्षसि त्वमथ तदाऽन्नं प्राप्येमाः प्रजाः प्राणते प्राणचेष्टां कुर्वन्तीत्यर्थः । अथवा प्राण ते तवेमाः प्रजाः स्वात्मभूतास्त्वदन्नसंवर्धितास्त्वदभिवर्षणदर्शनमात्रेण चाऽऽनन्दरूपाः सुखं प्राप्ता इव सत्यस्तिष्ठन्ति । कामायेच्छातोऽन्नं भविष्यतीत्येवमभिप्रायः ॥ १० ॥

॥ १० ॥

किंच—

व्रात्यस्त्वं प्राणैकऋषिरत्ता विश्वस्य सत्पतिः ।

वयमाद्यस्य दातारः पिता त्वं मातरिभ्यं नः ॥ ११ ॥

प्रथमजत्वादन्यस्य संस्कर्तुरभावादसंस्कृतो व्रात्यस्त्वं स्वभावत एव शुद्ध इत्यभिप्रायः । हे प्राणैकऋषिस्त्वमाथर्वणानां प्रसिद्ध एकर्षिनामाऽग्निः सन्नत्ता सर्वहविषाम् । त्वमेव विश्वस्य सर्वस्य सतो विद्यमानस्य पतिः सत्पतिः । साधुर्वा पतिः सत्पतिः । वयं पुनराद्यस्य तबादनीयस्य हविषो दातारः । त्वं पिता मातरिभ्यं हे मातरिभ्योऽस्माकम् । अथ वा मातरिभ्यो वायोस्त्वम् । अतश्च सर्वस्यैव जगतः पितृत्वं सिद्धम् ॥ ११ ॥

असंस्कृत इति । संस्कारहीनो व्रात्य इति स्मृतेरित्यर्थः । अनेन स्वतःशुद्धत्वं

विशितमित्याह—स्वभावत एवेति । मातरिभेति । मातरिभ न इत्यत्र मलोपश्लो-
न्दस इत्यर्थः । बाधोस्त्विति । पिनेत्यनुवक्तुः । अस्मिन्ग्याख्याने बाधुमात्रपितृत्वा-
दस्मदादिसर्वपितृत्वमनुक्तं स्यादत आह—अनञ्चेति । अस्मदादिसर्वजनकत्वाद्वायोस्त-
आनकस्याऽऽकाशात्मनः प्राणस्य सर्वजनकत्वं मिदमित्यर्थः ॥ ११ ॥

किं बहुना—

या ते तनूर्वाचि प्रतिष्ठिता या श्रोत्रे या च चक्षुषि ।

या च मनसि संतता शिवां तां कुरु मात्क्रमीः ॥ १२ ॥

वा ते त्वदीया तनूर्वाचि प्रतिष्ठिता वक्तृत्वेन वदनेच्छां कुर्वन्ती । या
श्रोत्रे या च चक्षुषि या च मनसि संकल्प्यादृष्ट्यापारेण संनना
समनुगता तनूस्तां शिवां शान्तां कुरु मात्क्रमीकृत्यमणेनाश्रितां या
कार्षीरित्यर्थः ॥ १२ ॥

वाचि प्रतिष्ठितेति । वाच्यमानरूपा तन् प्रतिष्ठिता । श्रोत्रं व्यानरूपा । चक्षुषि
प्राणरूपा । मनसि समानरूपा । स प्राणस्तत्त्वः स व्यानस्तत्त्वोत्र संऽपान मा
वाक्स समानस्तन्मन इति श्रुतेरित्यर्थः । उक्तमणेनेति । प्राणोक्तमणे सत्यपानाद्या-
त्मिका बागादिरूपा तनूश्चिवा कार्यायोग्या स्यादित्यर्थः ॥ १२ ॥

किं बहुना—

प्राणस्येदं वशं सर्वं त्रिदिवं यत्प्रतिष्ठितम् । मातेव

पुत्राब्रक्षस्व श्रीश्च प्रज्ञां च विधेहि न इति ॥ १३ ॥

इत्यथर्ववेदीयप्रश्नोपनिषदि द्वितीयः प्रश्नः ॥२॥

अस्मिंष्टोके प्राणस्यैव वशं सर्वमिदं यत्किञ्चिदुपभोगजातं त्रिदिवे
कृषीयस्थां दिवि च यत्प्रतिष्ठितं देवाद्युपभोगलक्षणं तस्यापि प्राण एवं-
क्षिता रक्षिता । अतो मातेव पुत्रानस्माब्रक्षस्व पालयस्व । त्वक्षिमिषा-
दि ब्राह्मणः क्षात्रियाश्च भ्रियस्तास्त्वं श्रीश्च भ्रियश्च प्रज्ञां च त्वत्स्वि-
धिमिषिषां विधेहि नो विधस्त्वेत्यर्थः । इत्येवं सर्वात्म्यतया बागादिभिः
वाचैः स्तुत्या वक्षितमहिषां प्राणः प्रजापतिरन्त्यवधृतम् ॥ १३ ॥

इति श्रीमत्परमहंसपरिव्राजकाचार्यश्रीमद्गोविन्दभगवत्पूज्यपाद-

विष्णुश्रीमच्छंकरभगवतः कुतू भक्षोपनिषद्भाष्ये

द्वितीयप्रश्नः ॥ २ ॥

ब्राह्म इति । ऋगादिमन्त्ररूपा ब्राह्मः श्रियः । ऋचः सामानि वर्जुनि । सा हि श्रीरमृता सतामिति श्रुतेः । साध्यः प्रसिद्धा धनाद्यैश्वर्यरूपाः । अस्मिन्प्रश्ने निर्धारितं गुणं संगृह्याऽऽह— इत्येवमिति । इदं वरिष्ठत्वादेरुपलक्षणम् ॥ ११ ॥

इत्यानन्दज्ञानविरचितप्रश्नोपनिषद्वाप्यष्टीकायां द्वितीयः प्रश्नः ॥ २ ॥

अथ तृतीयः प्रश्नः ।

अथ हैनं कौमल्यश्चाऽऽश्वलायनः पप्रच्छ । भग-
वन्कुत एष प्राणो जायते कथमायात्यस्मिञ्शरीर-
आत्मानं वा प्रविभज्य कथं प्रातिष्ठते केनोत्क्र-
मते कथं बाह्यमभिधत्ते कथमध्यात्ममिति ॥ १ ॥

अथ हैनं कौमल्यश्चाऽऽश्वलायनः पप्रच्छ । प्राणो हेनं प्राणैर्निर्धा-
रितनैस्वरूपलब्धमहिमाऽपि संहतत्वान्स्यादस्य कार्यत्वमतः पृच्छामि ।
भगवन्कुतः कम्पान्कारणादेव यथावधृतः प्राणो जायते । जातश्च कथं
केन वृत्तिविशेषेणाऽऽयान्यस्मिञ्शरीरे । किंनिमित्तकमस्य शरीरग्रहण-
मित्यर्थः । प्रविष्टश्च शरीर आत्मानं वा प्रविभज्य प्रविभागं कृत्वा कथं
केन प्रकारेण प्रातिष्ठते प्रतितिष्ठति । केन वा वृत्तिविशेषेणास्माच्छरी-
रादुत्क्रमत उत्क्रामति । कथं बाह्यमधिभूतमधिदेवतं चाभिधत्ते धारयति
कथमध्यात्ममिति ॥ १ ॥

एवं प्रजापतित्वात्तृत्वादिगुणज्ञानं निर्धार्य प्राणस्योत्पत्त्यादि निर्धारयंस्तदुपासनां
विधातुं प्रश्नान्तरमवतारयति—अथेति । वैदर्भिप्रश्नानन्तरमित्यर्थः । प्राणैरिति । यैर्वा-
गादिप्राणैराकाशादिभिश्च प्राणस्य तत्त्वमुपलब्धं तैरित्यर्थः । प्राणस्य पूर्वोक्तमहिम-
त्वादेवोत्पत्तिशङ्काभावात्कुत इति प्रश्नानुपपत्तिमाशङ्क्याऽऽह—अपि संहतत्वादिति ।
अनेकात्मकत्वात्सावयवत्वादित्यर्थः । शरीरग्रहणमिति । शरीरप्रवेश इत्यर्थः ।
प्रातिष्ठत इति । आहप्रश्नेषादीर्घत्वम् ॥ १ ॥

तस्मै स होवाचातिप्रश्नापृच्छसि ब्रह्मि-
ष्ठोऽसीति तस्मात्तेऽहं ब्रवीमि ॥ २ ॥

एवं पृष्ठस्तस्मै स होवाचाऽऽचार्यः । प्राण एव तावदुर्विज्ञेयस्त्वि-
षमप्रभार्हस्तस्यापि जन्मादि त्वं पृच्छस्यतोऽतिप्रश्नान्पृच्छसि । ॥ २ ॥
ष्टोऽसीत्यतिशयेन त्वं ब्रह्मविदतस्तुष्टोऽहं तस्मात्ते तुभ्यं, ब्रह्ममि-
यत्पृष्टं शृणु ॥ २ ॥

विषमेति । विषमं दुर्वटं यथा तथा प्रभार्ह इत्यर्थः । अतिप्रश्नानिति । त-
प्रश्नानतिक्रान्तानन्यदीयप्रश्नागोचरान्मूक्षमप्रश्नान्प्रष्टव्यार्थानित्यर्थः । अतिशयेन
अपरब्रह्मापेक्षयाऽतिशयितमुख्यब्रह्मविदसि त्वमिति प्रोत्साहार्थं स्तौतीति भावः ॥

आत्मन एष प्राणो जायते । यथैषा पुरुषे छायेत- ॥
स्मिन्नेतदाततं मनोकृतेनाऽऽयात्यस्मिञ्शरीरे ॥ ३ ॥

आत्मनः परस्मात्पुरुषादक्षरात्सत्यादेष उक्तः प्राणो जायते ।
कथमित्यत्र दृष्टान्तः । यथा लोक एषा पुरुषे शिरःपाण्यादिलक्षणे
निमित्ते छाया नैमित्तिकी जायते तद्वदेतस्मिन्ब्रह्मण्येतत्प्राणारूपं
छायास्थानीयमनृतरूपं तत्त्वं सत्ये पुरुष आततं समर्पितमित्येतत् ।
छायेव देहे मनोकृतेन मनःसंकल्पेच्छादिनिष्पन्नकर्मनिमित्तेनेत्येतद्वक्ष्यति
हि पुण्येन पुण्यमित्यादि । तदेव सक्तः सह कर्मणेति च श्रुत्यन्तरात् ।
आयात्यागच्छत्यस्मिञ्शरीरे ॥ ३ ॥

“दिव्यो ह्यमूर्तः पुरुषः, अक्षरात्परतः परः” “एतस्माज्जायते प्राणः” इति मन्त्रावत्र
संवादयितुं तद्वतविशेषणान्याह—परस्मादिति । अत्र दृष्टान्त इति । तस्यानृतत्वार्यं
दृष्टान्त उच्यत इत्यर्थः । छायेति । प्रतिबिम्बादिरूपेत्यर्थः । एतस्मिन्निति । प्रकृते
जनक आत्मनि ब्रह्मणीत्यर्थः । कथमायातीत्यस्योत्तरमाह—मनोकृतेनेति । संधि-
रार्थः । तदेव सक्त इति । अस्य कर्मिणो मनो यस्मिन्फले निषक्तं संसक्त
आसक्तः संस्तदेव फलं कर्मणा सहैतीति श्रुतौ च शरीरग्रहणं कर्मसाध्यमुक्त-
मित्यर्थः ॥ ३ ॥

यथा सम्राडेवाधिकृतान्विनियुक्ते । एतान्प्रा-
मानेतान्प्रामानधितिष्ठस्वेत्येवमेवैष प्राण इत-
रान्प्राणान्पृथक्पृथगेव संनिधत्ते ॥ ४ ॥

यथा येन प्रकारेण लोके राजा सम्राट् च ग्रामादिष्वधिकृतान्विनि-
युक्ते । कथम् । एतान्ग्रामानेतान्ग्रामानधितिष्ठस्वेति । एवमेव यथा
दृष्टान्तः । एष मुख्यः प्राण इतरान्प्राणांश्चक्षुरादीनात्मभेदांश्च पृथक्पृ-
थगेव यथास्थानं संनिधत्ते विनियुक्ते ॥ ४ ॥

आत्मानं वा प्रविभज्येत्यस्योत्तरं दृष्टान्तेनाऽऽह—यथेति । इतरानिति । इतरां-
श्चक्षुरादीन्यथास्थानमक्ष्यादिगोलकस्थाने संनिधत्ते संनिधापयति । आत्मभेदान्मुख्यप्रा-
णस्य वृत्तिभेदान्प्राणापानादीन्प्राणादियु नियुक्त इति । अत्र श्रुत्या नेत्रादीनां चक्षुरा-
दिस्थानानां स्पष्टत्वात्तानि नोक्तानीति द्रष्टव्यम् ॥ ४ ॥

तत्र विभागः—

पायूपस्थेऽपानं चक्षुःश्रोत्रे मुखनासि-
काभ्यां प्राणः स्वयं प्रातिष्ठते मध्ये तु
समानः । एष ह्येतद्भुतमन्नं समं नयति
तस्मादेताः सप्तार्चिषो भवन्ति ॥ ५ ॥

पायूपस्थे पायुश्चोपस्थश्च पायूपस्थं तस्मिन् । अपानमात्म-
भेदं मूत्रपुरीषाद्यपनयनं कुर्वन्तिष्ठति संनिधत्ते । तथा चक्षुःश्रोत्रे
चक्षुश्च श्रोत्रं च चक्षुःश्रोत्रं तस्मिंश्चक्षुःश्रोत्रे । मुखनासिकाभ्यां च मुखं
च नासिका च ताभ्यां मुखनासिकाभ्यां च निर्गच्छन्प्राणः स्वयं सम्रा-
ट्स्थानीयः प्रातिष्ठते प्रतितिष्ठति । मध्ये तु प्राणापानयोः स्थानयोर्ना-
भ्याम् । समानोऽशितं पीतं च समं नयतीति समानः । एष हि यस्मा-
द्यदेतद्भुतं भुक्तं पीतं चाऽऽत्माग्रां प्रक्षिप्तमन्नं समं नयति तस्मादशित-
पीतेन्धनादग्नेरौदर्यादृदयदेशं प्राप्तादेताः सप्तसंख्याका अर्चिषो दीप्तयो
निर्गच्छन्त्यो भवन्ति *शीर्षण्यः । प्राणद्वारा दर्शनश्रवणादिलक्षणरू-
पादिविषयप्रकाशा इत्यभिप्रायः ॥ ५ ॥

यः कुर्वन्तिष्ठति तं संनिधत्ते विनियुक्त इत्यर्थः । मध्य इति । प्राणापानयोर्मध्ये
या नाभिस्तस्यां समानः प्रतितिष्ठतीत्यन्वयः । समानशब्दार्थमुक्तं श्रुत्यारूढं करोति—
एष हीति । आत्माप्राविति । आत्मनि शरीरेऽग्निर्नाडराग्निस्तस्मिन्नित्यर्थः । एवं
हुतपदबलादन्नस्य हविर्द्वं जाठराग्नेराहवनीयत्वं प्रक्षेपस्य होमत्वं चोक्त्वा शीर्षण्यसप्त-

शीर्षण्यप्राणद्वारेति क्वचित्पाठः स एव सार्धायान् ।

द्वाराभिर्गतानां ज्ञानानामर्चिष्टं वक्तुं तस्मादेता इति वाक्यं व्याचष्टे—तस्मादिति ।
प्राप्तादिति । अग्रैरौर्द्वयद्वयोः प्राप्तपरिपाकादन्नरसादन्ननाडीद्वारा देहं प्राप्तं नाडी-
स्थानं हृदयं प्राप्तादन्नरसादिति शेषः । दर्शनद्वयं श्रवणद्वयं प्राणद्वयं मुखं चैकं रस-
ना(न)मिति सप्ताचिषः । जाठराग्निपाकजन्यान्नरसबलेन दर्शनादीनां प्रवृत्तेस्तेषु तद-
चिद्धारोप इत्यर्थः ॥ १ ॥

हृदि ह्येष आत्मा । अत्रैतदेकशतं नाडीनां तासां
शतं शतमेकैकस्यां द्वासप्ततिर्द्वासप्ततिः प्रतिशा-
खानाडीसहस्राणि भवन्त्यासु व्यानश्चरति ॥ ६ ॥

हृदि ह्येष पुण्डरीकाकारमांसपिण्डपरिच्छिन्ने हृदयाकाश एष
आत्माऽऽत्मना संयुक्तो लिङ्गात्मा, अत्रास्मिन्हृदय एतदेकशतमेकोत्तर-
शतं संख्यया प्रधाननाडीनां भवतीति । तासां शतं शतमेकैकस्याः प्रधा-
ननाड्या भेदाः । पुनरपि द्वासप्ततिर्द्वासप्ततिर्द्वे द्वे सहस्रे अधिके सप्ततिश्च
सहस्राणि । सहस्राणां द्वासप्ततिः प्रतिशाखानाडीसहस्राणि प्रतिप्रतिना-
डीशतं संख्यया प्रधाननाडीनां सहस्राणि भवन्ति । आसु नाडीषु व्यानो
वायुश्चरति । व्यानो व्यापनात् । आदित्यादिव रश्मयो हृदयात्सर्वतो-
गामिनीभिर्नाडीभिः सर्वदेहं संव्याप्य व्यानो वर्तते । संधिस्कन्धमर्ष-
देशेषु विशेषेण प्राणापानवृत्त्योश्च मध्य उद्भूतवृत्तिर्वीर्यवत्कर्मकर्ता
भवति ॥ ६ ॥

व्यानस्य नाडीरूपं स्थानं दर्शयितुं नाडीनामुत्पत्तिस्थानं वक्तुमाह—हृदीत्या-
दिना । हृदयस्य 'लिङ्गात्मस्थानत्वोक्तेः प्रयोजनं तु केचिद्योगिनो नाभिकन्दस्य
नाड्युत्पत्तिस्थानत्वं वदन्ति तन्निराकरणं, तत्रैव लिङ्गात्मनः संचरणार्था नाड्यः ।
नाडीभिः प्रत्यवमुप्येत्यादिश्रुतेः । ततश्च लिङ्गात्मनो हृदयस्थानत्वे तत्संचारमार्गभूत-
नाडीनामपि तदेवोत्पत्तिस्थानमन्यथा प्रदेशान्तरस्थनाडीनां तन्मार्गत्वायोगाद्द्वासप्ततिसह-
स्राणि हृदयात्पुरीततमभिप्रतिष्ठन्त इति श्रुतेश्चेति । लिङ्गशरीरस्याऽऽत्मत्वमात्मोपाधि-
त्वेन तद्योगादित्याह—आत्मैना संयुक्त इति । यस्माल्लिङ्गात्मा हृदि वर्तते तत्संचार-
मार्गभूतनाडीनामपि तदेव स्थानमित्याह—अत्रेति । नाडीनां शरीरविधारकत्वेन प्रसि-
द्धत्वं वक्तुमेतदिति विशेषणम् । तस्य स्पष्टत्वाद्भाष्ये न व्याख्यातम् । एकैकस्या

नाड्याः शाखानाड्यः शतं शतं भवतीत्याह—तासांमिति । ततश्च शतोत्तरमयुतं शाखानाड्य इत्यर्थः । शाखानाडीनां च प्रत्येकं अधिकसप्ततिसहस्राणि प्रतिशाखानाड्यः सन्तीत्याह—पुनरपीति । सप्ततिरितिपदस्य संख्याप्रधानत्वे सहस्राणीत्यस्य तेन सामानाधिकरण्यायोगात्पष्ठ्यन्ततया व्याचष्टे—सहस्राणामिति । प्रतिशाखेति । प्रतिशाखाम्यो निर्गता अल्पशाखाः प्रतिशाखाः । द्वासप्ततिरित्यत्र बीप्सार्थमाह—प्रतिप्रतीति । प्रतिप्रतिनाडीशतमित्यनन्तरमेकैकस्या इत्यनुपङ्गः । तथा च प्रतिप्रतिनाडीशतमेकैकस्या नाड्याः प्रतिशाखानाडीनां द्वासप्ततिसहस्राणि भवन्तीत्यर्थः । तथा च मूलशाखाप्रतिशाखानाड्यो भित्तिषा द्वासप्ततिकोटयो द्वासप्ततिलक्षाणि दशसहस्रं च शतद्वयमेका च भवन्तीति द्रष्टव्यम् । एवं नाडोरुक्त्वा व्यानस्य तत्स्थानत्वमाह—आस्तिनि । मूक्षामु नाड्यु विद्यमानस्य व्यानस्य कथं व्यापकस्वमित्याशङ्क्य नाडीनां सर्वदेहव्याप्तं तत्स्थस्यापि व्यानस्य तद्वारा व्याप्तिरित्याह—आदित्यादिवेति । यथाऽऽदित्याद्विनिर्गत्य रश्मयः सर्वतो गतास्तथा हृदयात्सर्वतो गामिन्यो नाड्यस्नाभिरिति योज्यम् । सामान्येन सर्वशरीरव्याप्तावपि विशेषस्थानमाह—संधीति । प्राणेति । उच्छ्वासनिश्वासायाः प्राणापानवृत्त्योरभावे व्यानवृत्तिरुद्भवतीत्यर्थः । वीर्यवदिति । अथ यः प्राणापानयोः संधिः स व्यान इत्युक्त्वा यानि वीर्यवन्ति कर्माणि बलवता पुरुषेण साध्यानि धनुरायमनादीनि तान्यप्राणजननपाननकरोतीति धृत्यन्तरोक्तेरित्यर्थः ॥ ६ ॥

अथैकयोर्ध्व उदानः पुण्येन पुण्यं लोकं नयति
पापेन पापमुभाभ्यामेव मनुष्यलोकम् ॥ ७ ॥

अथ या तु तत्रैकशतानां नाडीनां मध्य ऊर्ध्वगा सुषुम्नाख्या नाडी तथैकयोर्ध्वः सधुदानो वायुरापादतलमस्तकवृत्तिः संचरन्पुण्येन कर्मणा शास्त्रविहितेन पुण्यं लोकं देवादित्यस्थानलक्षणं नयति प्रापयति । पापेन तद्विपरीतेन पापं नरकं तिर्यग्योन्यादिलक्षणम् । उभाभ्यां समप्रधानाभ्यां पुण्यपापाभ्यामेव मनुष्यलोकं नयतीत्यनुवर्तते ॥ ७ ॥

इदानीमुदानस्य स्थानं वदन्केनोत्क्रमत इत्यस्योत्तरमाह—या त्विति । उभाभ्यां समप्रधानाभ्यामिति । अनेन पुण्याधिक्ये देवलोकं पापाधिक्ये नरकलोकं नयतीति पूर्वं व्याख्यातं भवति ॥ ७ ॥

आदित्यो ह वै बाह्यः प्राण उदयत्येष ह्येनं

चाक्षुषं प्राणमनुगृह्णानः । पृथिव्यां या
देवता सैषा पुरुषस्यापानमवष्टभ्यान्तरा
यदाकाशः स समानो वायुर्व्यानः ॥ ८ ॥

आदित्यो ह वै प्रसिद्धो ह्यधिदैवतं बाह्यः प्राणः स एष उदयत्युद्गच्छति । एष ह्येनमाध्यात्मिकं चक्षुषि भवं चाक्षुषं प्राणं प्रकाशेनानुगृह्णानो रूपोपलब्धौ चक्षुष आलोकं कुर्वन्नित्यर्थः । तथा पृथिव्यामभिमानीनी या देवता प्रसिद्धा सैषा पुरुषस्यापानमपानवृत्तिमवष्टभ्याऽऽकृष्य वशीकृत्याथ एवापकर्षणेनानुग्रहं कुर्वती वर्तत इत्यर्थः । अन्यथा हि शरीरं गुरुत्वात्पतेत्सावकाशे बोद्धच्छेत् । यदेतदन्तरा मध्ये द्यावापृथिव्योर्य आकाशस्तत्स्थो वायुराकाश उच्यते । मञ्चस्थवत् । स समानः समानमनुगृह्णानो वर्तत इत्यर्थः । समानस्यान्तराकाशस्थत्वसामान्यात् । सामान्येन च यो बाह्यो वायुः स व्याप्तिसामान्याद्व्यानो व्यानमनुगृह्णानो वर्तत इत्यभिप्रायः ॥ ८ ॥

कथं बाह्यमभिधत्ते कथमध्यात्ममित्यस्योत्तरमाह—आदित्य इति । या देवता प्रसिद्धेति । अग्निदेवता पृथिव्येव यस्याऽऽयतनमग्निलोक इति श्रुतेरग्निसंबद्धा(न्याः) वगमादित्यर्थः । अवष्टभ्येत्यनन्तरमध्याहारेण वाक्यं पूरयति—अथ एवापकर्षणेनेति । वृत्तार्थं स्तम्भादेरूर्ध्वमुखेन निखातस्य परितो विद्यमानरज्जुभिरथ एवापकर्षणेन पतनाभाववदथ एवापकर्षणेन शरीरस्य पतनाभावः सिध्यतीत्यर्थः । अनुग्रहमिति । शरीरधारणलक्षणमित्यर्थः । अन्यथेति । पृथिवीदेवताया विधारणाकरणे गुरुत्वादपानेनाथ आकर्षणाच्च सावकाशे भूम्यादिपतनप्रतिबन्धकाभावस्थले पतेदित्यर्थः । अन्तरा यदाकाश इति वाक्यं व्याचष्टे—यदेतदिति । यदिति ह्यीदृशत्वं छान्दसमित्याह—य आकाश इति । मञ्चस्थवदिति । मञ्चाः क्रोशन्तीत्यत्र मञ्चशब्देन मञ्चस्था यथा लक्ष्यन्ते तथाऽऽकाशशब्देन तत्स्थो वायुर्लक्ष्यत इत्यर्थः । स समान इति । सामानाधिकरण्यमनुग्राह्यादुग्राहकयोरभेदोपचारादित्याह—समानमनुगृह्णान इति । एवमुत्तरत्राप्यनुग्रहे हेतुमाह—समानस्येति । शरीरान्तराकाशस्थत्वं समानस्य द्यावापृथिव्यन्तराकाशस्थत्वं बाह्यवायोरित्यन्तराकाशस्थत्वं तयोस्तुल्यमित्यर्थः । वायुर्व्यान इत्यत्र त्वन्तराकाशस्थत्वं विशेषरहितं वायुसामान्येन समुचीयत इति न पूर्वाभेद इत्याह—सामान्येनेति ॥ ८ ॥

तेजो ह वा उदानस्तस्मादुपशान्ततेजाः ।

पुनर्भवमिन्द्रियैर्मनसि संपद्यमानैः ॥ ९ ॥

यद्वाङ्म ह वै प्रसिद्धं सामान्ये तेजस्तच्छरीर उदान उदानं वायुम-
नुगृह्णाति स्वं प्रकाशेनेत्यभिप्रायः । यस्मात्तेजःस्वभावो बाह्यतेजो-
गृहीत उत्क्रान्तिकर्ता तस्माद्यदा लौकिकः पुरुष उपशान्ततेजा भवति ।
उपशान्तं स्वाभाविकं तेजो यस्य सः । तदा तं क्षीणायुषं मुमुर्षु
विद्यात् । स पुनर्भवं शरीरान्तरं प्रतिपद्यते । कथम् । सहेन्द्रियैर्मनसि
संपद्यमानैः प्रविशद्भिर्बागादिभिः ॥ ९ ॥

तेजो ह वा इति वाक्यं व्याचष्टे—यद्वाङ्ममिति । पूर्वमादित्यात्मकं विशेषतेज
उक्तमत्र तेजःसामान्यमुच्यत इति न पौनरुक्त्यमित्याह—सामान्यं तेज इति । एव-
मादित्यादिना रूपेण मुख्यप्राणस्य प्राणापानममानोदानव्यानानुग्राहकत्वोक्त्याऽध्यात्मं
प्राणादिवृत्त्यनुग्राहकत्वमुक्तम् । आदित्याग्न्याकाशमामान्यवायुनेजोरूपी सन्बाह्यमधि-
दैवमादित्यादिकं धारयतीत्युक्तम् । तद्वृत्तेणावस्थानमेव तद्धारणं प्राणापानाद्यनुग्राहेण
चक्षुराद्यनुग्राहोक्तेस्तद्वारा तद्ग्राह्याधिभूतविधारकत्वमुक्तम् । स प्राणस्तच्छुः सोऽपानः
सा वाक्स व्यानस्तच्छ्रोत्रं स समानस्तन्मनः स उदानः स वायुरिति श्रुत्यन्तरे चक्षुरा-
दीनां प्राणाद्यात्मत्वोक्तेश्चक्षुराद्यनुग्राहकत्वोक्त्या चक्षुरादिरूपाध्यात्मविधारकत्वं चोक्त-
मिति कथं बाह्यमभिधत्ते कथमध्यात्ममित्यस्योत्तरमुक्तमिति द्रष्टव्यम् । तेजस उदानवा-
य्वनुग्राहकत्वं व्यतिरेकप्रदर्शनेन साधयति—यस्मादिति । यस्मात्तेजःस्वभाव उत्क्रा-
न्तिकृदप्युदानवायुर्बाह्यतेजोनुगृहीतः सन्नेव शरीरं वतन तस्माज्जीवैर्जीवनहेतुकर्मोपरमे
बाह्यतेजोनुग्राह्याभावेनोपशान्ततेजा मुमुर्षुर्भवतीत्यन्वयः । स्वाभाविकमिति । जाठरा-
भिकृतं हस्तादिना स्वशरीरस्पर्शं सत्युष्णत्वेनोपलभ्यमानं तेज इत्यर्थः । भवत्युत्पद्यत
इति भवः शरीरमित्यर्थः । शरीरान्तरप्रतिपत्तिरात्मनोऽक्रियस्य न भवतीति शङ्कते—
कथमिति । इन्द्रियोपाधिवशादित्याह—सहेति । मनसि संपद्यमानैरिन्द्रियैः सह
शरीरान्तरं प्रतिपद्यत इति पूर्वोक्तान्वयः ॥ ९ ॥

यच्चित्तस्तेनैष प्राणमायाति प्राणस्तेजसा युक्तः ।

सहाऽऽत्मना यथासंकल्पितं लोकं नयति ॥ १० ॥

मरणकाले यच्चित्तो भवति तेनैव चित्तेन संकल्पेनेन्द्रियैः सह प्राणं

मुख्यप्राणवृत्तिमायाति । मरणकाले क्षीणेन्द्रियवृत्तिः सन्मुख्यया प्राण-
वृत्त्यैवावतिष्ठत इत्यर्थः । तदाऽभिवदन्ति ज्ञातय उच्छ्वसिति जीवतीति ।
स च प्राणस्तेजसोदानवृत्त्या युक्तः सन्सहाऽऽत्मना स्वामिना भोक्त्रा
स एवमुदानवृत्त्यैव युक्तः प्राणस्तं भोक्तारं पुण्यपापकर्मवशाद्यथासं-
क्षिप्तं यथाभिप्रेतं लोकं नयति प्रापयति ॥ १० ॥

उक्तशरीरान्तरप्राप्तिमेवोत्क्रान्तिक्रमप्रदर्शनेन स्पष्टीकर्तुं यच्चित्त इत्यादि वाक्यं
तदपेक्षिताध्याहारं कुर्वन्व्याचष्टे—मरणेति । यच्चित्त इति । यदेव देवतिर्यगादिशरीरं
सम्यगिति चित्ते यस्य स यच्चित्त इत्यर्थः । प्राणं प्रत्यागमनं लोकव्यवहारेण प्रथयति—
तदेति । तेजसा तेजोनुगृहीतयोदानवृत्त्येत्यर्थः । एवंभूतो भोक्तो(क्त्रु)दानसंयुक्तः
प्राणः कं नयतीत्यपेक्षायां तमेव भोक्तारं नयतीति वदन्वाक्यार्थमाह—स एवमिति ।
एवकारस्य तमेवेत्यन्वयः । यथासंकल्पितमिति । कर्मज्ञानादिसाधनानुष्ठानदशायां
संकल्पितं मरणकाले वासनारूपेण पुनरभिव्यक्तं लोकं देवादिशरीरमित्यर्थः ॥ १० ॥

य एवं विद्वान्प्राणं वेद । न हास्य प्रजा

हीयन्तेऽमृतो भवति तदेष श्लोकः ॥ ११ ॥

यः कश्चिदेवं विद्वान्यथोक्तविशेषणैर्विशिष्टमुत्पत्त्यादिभिः प्राणं वेद
जानाति तस्येदं फलमैहिकमामुष्मिकं चोच्यते । न हास्य नैवास्य
विदुषः प्रजा पुत्रपौत्रादिलक्षणा हीयन्ते छिद्यन्ते । पतिते च शरीरे प्राण-
सायुज्यतयाऽमृतोऽमरणधर्मा भवति तदेतस्मिन्नर्थे संक्षेपाभिधायक एष
श्लोको मन्त्रो भवति ॥ ११ ॥

एवं प्राणस्वरूपं निर्धार्य तदुपासनं विधत्ते—यः कश्चिदिति । उत्पत्त्यादिभि-
र्यथोक्तविशेषणैर्विशिष्टम् । आत्मनः प्राणो जायते, मनःकृताभ्यां धर्माधर्माभ्यां
शरीरं गृह्णाति । आत्मानं च पञ्चधा विभज्य पायूपस्थयोरपानं स्वस्वरूपं प्राणं चक्षुः-
श्रोत्रयोः, नाभौ समानम्, नाडीसमूहे व्यानम्, उदानं च सुषुम्नायां स्थापयति । उदा-
नेनोत्क्रामति, बाह्यैः प्राणापानव्यानसमानोदानानुग्राहकैरादित्यपृथिवीदेवताकाशवायुते-
जोरूपैरिदं देवमादित्यादिकमादित्यादिकृतानुग्रहैरध्यात्मं चक्षुर्वाक्श्रोत्रमनस्त्वक्चक्षुरादि-
ग्राह्यमधिभूतं च धारयति । स एवोदानवृत्त्या भोक्त्रा च युक्तो भोक्तारं लोकान्तरं
नयति । स एव च वरिष्ठः प्रजापतिरत्ता चेत्येवं प्राणं वेदेत्यर्थः । ऐहिकफलमुक्त्वाऽऽ-
मुष्मिकफलमाह—पतित इति । अमृतत्वं च नात्र मुख्यं किंतु प्राणसायुज्यमेवे-

त्याह—प्राणेति । इदं तु कामिनः, निष्कामस्य तु चित्तैकाग्र्यम् । तच्छुद्धिद्वारा मुख्यमेवामृतत्वं भवतीति द्रष्टव्यम् ॥ ११ ॥

उत्पत्तिमायतिं स्थानं विभुत्वं चैव पञ्चधा ।

अध्यात्मं चैव प्राणस्य विज्ञायामृतम-

श्नुते विज्ञायामृतमश्नुत इति ॥ १२ ॥

इत्यथर्ववेदीयप्रश्नोपनिषदि तृतीयः प्रश्नः ॥ ३ ॥

उत्पत्तिं परमात्मनः प्राणस्याऽऽयतिमागमनं मनोकृतेनास्मिञ्शरीरे स्थानं स्थितिं च पायूपस्थादिस्थानेषु विभुत्वं च स्वाम्यमेव सन्ना-
दिव(?) प्राणवृत्तिभेदानां पञ्चधा स्थापनम् । बाह्यमादित्यादिरूपेणा-
ध्यात्मं चैव चक्षुराद्याकारेणावस्थानं विज्ञायैवं प्राण(?)ममृतमश्नुत इति ।
विज्ञायामृतमश्नुत इति द्विर्वचनं प्रश्नार्थपरिसमाप्त्यर्थम् ॥ १२ ॥

इति श्रीमत्परमहंसपरिव्राजकाचार्यश्रीमद्रोविन्दभगवत्पूज्यपादशिष्यश्री-
मच्छंकरभगवतः कृतौ प्रश्नोपनिषद्भाष्ये तृतीयः प्रश्नः ॥ ३ ॥

आयतिमिति । आयातिमित्यर्थः । ह्रस्वत्वं छान्दसम् ॥ १२ ॥

इति श्रीमदानन्दज्ञानविरचितप्रश्नोपनिषद्भाष्यटीकायां तृतीयः प्रश्नः ॥ ३ ॥

अथ चतुर्थः प्रश्नः ।

अथ हैनं सौर्यायणी गार्ग्यः पप्रच्छ ।

अथ हैनं सौर्यायणी गार्ग्यः पप्रच्छ प्रश्नत्रयेणापरविद्यागोचरं सर्वं
परिसमाप्य संसारं व्याकृतविषयं साध्यसाधनलक्षणमनित्यम् । अथे-
दानीमसाध्यसाधनलक्षणमप्राणममनोगोचरमतीन्द्रियविषयं शिवं शान्त-
मविकृतमक्षरं सत्यं परविद्यागम्यं पुरुषाख्यं सवाङ्माभ्यन्तरमजं वक्त-
व्यमित्युत्तरं प्रश्नत्रयमारभ्यते ।

एवं कर्मविद्यागतिश्रवणेन विरक्तस्य प्राणविद्यया चित्तैकोग्र्यतच्छुद्धिमतोऽत एव
साधनचतुष्टयवतो मुख्याधिकारिणः परविद्योक्त्यर्थं प्रश्नत्रयमारभ्यते—अथ हैनमिति ।
पूर्वविद्ययैवामृतत्वोक्तेरुत्तरप्रश्नारम्भो व्यर्थ इत्यत आह—प्रश्नत्रयेणेति । संसार-

मिति । अतो न तन्मुख्यममृतत्वमित्यर्थः । तस्य संसारत्वे व्याकृतत्वं हेतुमाह—
 व्याकृतविषयमिति । व्याकृताश्रयं तदन्तर्गतमित्यर्थः । साध्यसाधनलक्षणमिति ।
 साध्यसाधनसंबन्धेन लक्ष्यतेऽभिव्यज्यत उत्पद्यत इति तथा । यद्वाऽपरब्रह्मणः प्राणस्य
 साध्यसाधनोभयात्मकत्वाद्वा तथा । तस्मादनित्यमित्यतोऽपि संसारत्वमित्यर्थः । वक्ष्य-
 माण आत्मा तु न तथेत्याह—असाध्येत्यादिना । अतीन्द्रियविषयमिति । इन्द्रि-
 यविषयत्वमतिक्रान्तामित्यव्याकृतमकार्यमित्यर्थः । तत्र हेतुः—अप्राणमिति । प्राणा-
 गोचरत्वेन तदात्मककर्मेन्द्रियागोचरत्वं मनोगोचरत्वेन ज्ञानेन्द्रियागोचरत्वमुक्तम् ।
 मुखरूपतामाह—शिवमिति । निवृत्तानर्थत्वमाह—शान्तमिति । तत्र भावविकार-
 हितत्वं हेतुमाह—अविकृतमिति । अनेनोत्पत्तिपरिणामवृद्धयो निषिद्धाः । अक्षरमि-
 त्यपक्षयविनाशौ निषिद्धौ । उत्पत्तिनिषेधेन तदनन्तरभाव्यस्त्वत्वं निषिद्धम् । अत्र
 सर्वत्र हेतुः—सत्यमिति । कालत्रयेऽप्येकरूपमित्यर्थः । तत्र 'अथ परा यया तद-
 क्षरमधिगम्यते' इत्यादि वाक्यं मानमाह—परविद्यागम्यमिति । दिव्यो ह्यमूर्तः
 पुरुष इति मन्त्रमप्याह—पुरुषाख्यमिति । कथं पुरुषशब्दोदितं पूर्णत्वं बाह्याभ्यन्तरव-
 स्तुभेदादत आह—सबाह्वेति । स एव बाह्याभ्यन्तरात्मकस्तद्व्यतिरेकेण तदुभयं नास्ती-
 त्यर्थः । प्रश्नत्रयमिति । यद्यपि पञ्चमः प्रश्नोऽपरविद्याविषय एव प्रणवोपासनविषय-
 त्वात्तथाऽपि तस्य क्रममुक्तिफलत्वेन निर्विशेषात्मन्येव सविशेषब्रह्मप्राप्तिद्वारा पर्यवसा-
 नास्सोऽपि परविषय एवेति भावः ।

तत्र मुदीप्तादिवाग्नेर्यस्मात्परादक्षरात्सर्वे भावा विस्फुलिङ्गा इव
 जायन्ते तत्र चैवापियन्तीत्युक्तं द्वितीये मुण्डके, के ते सर्वे भावा अक्ष-
 रादिभ्यन्ते । कथं वा विभक्ताः सन्तस्तत्रैवापियन्ति । किलक्षणं वा
 तदक्षरमिति । एतद्विवक्षयाऽधुना प्रश्नानुद्भावयति—

भगवन्नेतस्मिन्पुरुषे कानि स्वपन्ति कान्यस्मिञ्जा-
 ग्रति कतर एष देवः स्वप्नान्पश्यति कस्यैतत्सुखं
 भवति कस्मिन्नु सर्वे संप्रतिष्ठिता भवन्तीति ॥ १ ॥

भगवन्नेतस्मिन्पुरुषे शिरःपाण्यादिमति कानि करणानि स्वपन्ति
 स्वापं कुर्वन्ति स्वव्यापारावुपरमन्ते कानि चास्मिञ्जाग्रति जागर-
 णमनिद्रावस्थां स्वव्यापारं कुर्वन्ति । कतरः कार्यकरणलक्षणयो-
 रेष देवः स्वप्नान्पश्यति । स्वप्नो नाम जाग्रदर्शनाभिहितस्य जाग्रद-
 न्तःक्षरीरे यदर्शनम् । तर्हि कार्यलक्षणेन देवेन निर्वर्त्यते किंवा करण-

लक्षणैरेन केनचिदेत्यभिप्रायः । उपरते च जाग्रत्स्वप्नव्यापारे यत्प्रसङ्गं
निरायासलक्षणमनाबाधं सुखं कस्यैतज्जवति । तस्मिन्काले जाग्रत्स्वप्न-
व्यापारादुपरताः सन्तः कस्मिन्नु सर्वे सम्यगेकीभूताः संप्रतिष्ठिताः ।
मधुनि रसवन्मधुद्रं प्रविष्टुनद्यादिवच्च विवेकानर्हाः प्रतिष्ठिता भवन्ति
संगताः संप्रतिष्ठिता भवन्तीत्यर्थः । ननु न्यस्तदात्रादिकरणवत्स्वव्यापा-
रादुपरतानि पृथक्पृथगेव स्वात्मन्यवतिष्ठन्त इत्येतद्युक्तं कुतः प्राप्तिः
मुषुप्तपुरुषाणां करणानां कस्मिंश्चिदेकीभावगमनाशङ्कायाः प्रष्टुः । युक्तैव
त्वाशङ्का । यतः संहतानि करणानि स्वाम्यर्थानि परतन्त्राणि च जाग्र-
द्विषये तस्मात्स्वापेऽपि संहतानां पारतन्त्र्येणैव कस्मिंश्चित्संगतिनिर्यायेति
तस्मादाशङ्कानुरूप एव प्रश्नोऽयम् । अत्र तु कार्यकरणसंघातो यस्मिंश्च
प्रलीनः सुषुप्तप्रलयकालयोस्तद्विशेषं बुभुत्सोः स को नु स्यादिति
कस्मिन्सर्वे संप्रतिष्ठिता भवन्तीति ॥ १ ॥

एवं सामान्येन प्रश्नत्रयस्यापि संबन्धमुक्त्वा चतुर्थप्रश्नस्य प्रातिस्विकसं-
बन्धमाह—तत्रेति । यस्मादित्यस्य किंलक्षणं वा तदक्षरमिति तच्छब्देना-
न्वयः । उक्तमिति । यथा सुदीप्तात्पावकाद्विस्फुलिङ्गाः सहस्रशः प्रभवन्ते
सरूपास्तथाऽक्षराद्विविधाः सौम्य भावाः प्रजायन्ते तत्र चैवापियन्तीति मन्त्रेणेत्यर्थः ।
एतद्विवक्षयति । मन्त्रोक्तार्थविस्तरानुवादित्वादस्य ब्राह्मणस्येति भावः । अत्राक्षरस्वरू-
पस्यैव विवक्षितत्वात्तन्निर्णयार्थं कानि स्वपन्तीत्यादिप्रश्नो जागरितार्थादिना धर्मिविशेषनि-
र्धारणार्थः, अन्यथा तेषामात्मवर्षत्वशङ्कायां तन्निर्विशेषत्वनिर्णयासिद्धेः । भावानां
स्वरूपविभागादिविवक्षा तु ताः पुनः पुनरुदयतः प्रचरन्तीति दृष्टान्तबलाद्यत्रैकीभावस्ततो
विभागेन निर्गमनमित्यक्षर एकीभूतानां पृथिव्यादिकार्यकरणानामक्षराद्विभागप्रतीतिस्ता-
वन्मात्रेण भाष्य उक्तेति द्रष्टव्यम् । तत्राऽऽद्यप्रश्नेन जागरितस्य धर्मी पृष्टः । स्वप्ने
यस्य व्यापारोपरमे जागरितं नास्ति स तस्य धर्म इति (धर्मीति?) निश्चेतुं शक्यत्वात् ।
द्वितीयेनावस्थात्रयेऽपि शरीररक्षणं कस्य धर्म इति पृष्टम् । जाग्रतोऽनुपरतव्यापारस्य
प्राणस्य देहरक्षकत्वोपपत्तेः । तृतीयेन स्वप्नस्य धर्मी पृष्टः । चतुर्थेन मुषुप्तिधर्मी, सुखम-
हमत्वाप्समिति सुप्तोत्थितस्य परामर्शे सुखस्य मुषुप्तिसंबन्धावगमात् । पञ्चमप्रश्नेनाव-
स्थात्रयविनिर्मुक्तमवस्थात्रयपर्यवसानभूमिरूपं तुरीयमक्षरं पृष्टमिति विवेकः । कार्येति ।
कार्यं शरीरं प्राणो वा, करणानि मनआदीनि । पदार्थानुक्त्वा वाक्यार्थं पिण्डीकृ-

त्याऽऽह—तत्किमिति । तत्पदं पूर्वापरयोः संबध्यते—प्रसङ्गमिति । विषयसंपर्क-
 कालुष्यराहित्यम् । [निरायासेति ।] निरायासेन विक्षेपाभावमात्रेण लक्ष्यतेऽभि-
 व्यज्यते निर्वातस्थापितदीपालोकवदनाबाधं विनाशरहितं सत्यमात्मस्वरूपमित्यर्थः ।
 एतदिति । सुषुप्ते प्रकाशमानं सुखमहमस्वाप्समिति परामर्शमूलभूतमित्यर्थः । तस्मि-
 न्काल इति । यद्यपि पञ्चमेन प्रश्नेन तुरीयं पृच्छ्यते न सुषुप्तिस्तथाऽपि संसारदशायां
 सर्वोपाधिरहिततुरीयावस्थाभावेन विवेकत एव तस्य प्रदर्शनीयत्वात्तत्सुषुप्तावज्ञाने सत्य-
 पीतरोपाधिराहित्येन तत्रैव सर्वोपाधिविवेककरणेन तुरीयप्रदर्शनस्य सुकरत्वात्तस्मि-
 न्काले तुरीयप्रदर्शनार्थं सर्वसंप्रतिष्ठोक्तेति । सम्यगेकीभूता इति । तदात्मभावप्राप्त्या
 विलयं गता इत्यर्थः । मधुनि रसवादिति । यथा नानापुष्परसा मधुन्येकी भवन्ति
 तद्वदित्यर्थः । विवेकाभावमात्रेण दृष्टान्तावुक्तौ, तत्र सर्वात्मना लयाभावादित्याह—
 विवेकानर्हा इति । पूर्वं विवेकानर्हाः सन्तः पश्चात्संप्रतिष्ठिता, इत्यर्थः । न चानेनापि
 प्रश्नेनाविद्यावासनाभिरविविक्तः सौषुप्त एव पृष्ट इति शङ्क्यम् । पर आत्मन्यक्षरे संप्र-
 तिष्ठन्त इति वक्ष्यमाणत्वात्सुषुप्ते चाज्ञान एव संप्रतिष्ठानादेश हि द्रष्टेत्याद्यज्ञानप्रति-
 बिम्बितस्य भोक्तुरपि संप्रतिष्ठायामभिधास्यमानत्वाच्चच्छायमित्यज्ञानाभावोक्तेश्च तुरी-
 यमेव पृष्टमिति भावः । ननु कार्यकारणव्यतिरिक्ते संप्रतिष्ठानाधिकरणे सामान्येन
 कस्मिंश्चिदवगते कस्मिन्संप्रतिष्ठिता इति विशेषप्रश्नो घटते । न च तस्यावगतिरस्ति ।
 न च संप्रतिष्ठानस्य साधिकरणत्वेन सामान्येनाधिकरणावगतिरस्तीति वाच्यम् । तत्त-
 दुपादानानामेवाचेतनानां तदधिकरणत्वेन तदतिरिक्तस्य चेतनस्यासिद्धिः (द्वे)रिति
 शङ्कते—नन्विति । दात्रं नाम सस्यादिलवनार्थः शस्त्रविशेषः । स्वात्मनीति ।
 सोपादान इत्यर्थः । सुषुप्तपुरुषाणां करणानामिति । सुषुप्तपुरुषाणां यानि करणानि
 तेषामित्यर्थः । एष हि द्रष्टेत्यादिना पुरुषाणामप्येकीभावस्य वक्ष्यमाणत्वाद्वा पुरुषा-
 णामित्युक्तम् । अस्मिन्पक्षे करणानां चेति चकारो द्रष्टव्यः । प्रष्टुः शङ्कायाः कुतः
 प्राप्तिरित्यन्वयः । संहतानां परार्थत्वेन व्यापृतत्वात्संहतत्वेन हेतुना परस्मिंश्चेतने
 सामान्येनावगते प्रष्टुर्विशेषप्रश्नो युक्त इत्याह—युक्तैव त्विति । स्वाम्यर्थानि संघा-
 त्ताभिमान्यर्थानीत्यर्थः । आशङ्कानुरूप इति । मनसि विद्यमानाशङ्कानुरूपो वाचिकः
 प्रश्न इत्यर्थः । अत्र संप्रतिष्ठानविशिष्ट आत्मा न पृष्टः किंतु तदुपलक्षितः केवल आत्मा
 पृष्ट इति वाक्यतात्पर्यमाह—अत्र त्विति । भवन्तीत्यनन्तरं पृष्टमिति शेषः ॥ १ ॥

तस्मै स होवाच । यथा गार्ग्य मरीचयोऽर्क-
 स्यास्तं गच्छतः सर्वा एतस्मिंस्तेजोमण्डल एकी
 भवन्ति । ताः पुनः पुनरुदयतः प्रचरन्त्येवं ह

वै तत्सर्वं परे देवे मनस्येकी भवति । तेन तर्ह्येष
पुरुषो न शृणोति न पश्यति न जिघ्रति न रस-
यते न स्पृशते नाभिवदते नाऽऽदत्ते नाऽऽनन्द-
यते न विसृजते नेयायते स्वपितीत्याचक्षते ॥२॥

तस्मै स होवाचाऽऽचार्यः । शृणु हे गार्ग्य यत्त्वया पृष्टम् । यथा
मरीचयो रश्मयोऽर्कस्याऽऽदिन्यस्यास्तमदर्शनं गच्छतः सर्वा अंशेषु
एतस्मिंस्तेजोमण्डले तेजोराशिरूप एकी भवन्ति विवेकानर्हत्वमविशे-
षतां गच्छन्ति, मरीचयस्तस्यैवार्कस्य ताः पुनः पुनरुदयत उद्गच्छतः
प्रचरन्ति विकीर्यन्ते । यथाऽयं दृष्टान्तः । एवं ह वै तत्सर्वं विषयेन्द्रि-
यादिजातं परे प्रकृष्टे देवे द्योतनवति मनसि चक्षुरादिदेवानां मन-
स्तन्मन्वान्तरो देवो मनस्तस्मिन्स्वप्नकाल एकी भवति, मण्डले मरीचि-
वदविशेषतां गच्छति । जिजागरिषोश्च रश्मिवन्मण्डलान्मनस एव प्रच-
रन्ति (ति) स्वव्यापाराय प्रतिघ्नन्ते (ते) । यस्मान्स्वप्नकाले श्रोत्रादीनि
शब्दाद्युपलब्धिकरणानि मनस्येकीभूतानीत्र करणव्यापारादुपरतानि तेन
तस्मात्तर्हि तस्मिन्स्वापकाल एव देवदत्तादिलक्षणः पुरुषो न शृणोति
न पश्यति न जिघ्रति न रसयते न स्पृशते नाभिवदते नाऽऽदत्ते नाऽऽ-
नन्दयते न विसृजते नेयायते स्वपितीत्याचक्षते लौकिकाः ॥ २ ॥

यत्त्वया पृष्टं तच्छृण्वित्यन्वयः । तस्यैवार्कस्य ता मरीचय इत्यन्वयः । विकी-
र्यन्त इति । दशदिक्षु सिध्यन्त इत्यर्थः । स्वप्नेऽपि चक्षुरादिव्यापारोपलब्धेरेकीभा-
वोऽस्मिद्ध इत्याशङ्क्य वामनामयेन्द्रियव्यापारोपलब्धवापि नाद्यशब्दादिश्रवणादिव्या-
पाराभावेन तं साधयितुं तेनेति वाक्यं व्याख्याति—यस्मादिति । श्रोत्रादीनामेकी-
भावो नाम स्वव्यापारं विहाय मनस्तन्मन्वाऽवस्थानमात्रं न तु मुख्यमेकत्वं तेषां
मनःप्रकृतिकत्वाभावेनाप्रकृतौ नदनुपपत्तेरित्यभिप्रेत्येवकारः प्रयुक्तः । नेयायत इति ।
इणो गत्यर्थस्य यङन्तस्य रूपमेतन्न गच्छतीत्यर्थः ॥ २ ॥

प्राणाम्रय एवैतस्मिन्पुरे जाग्रति । गार्हपत्यो ह
वा एषोऽपानो व्यानोऽन्वाहार्यपचनो यद्गार्ह-
पत्यात्प्रणीयते प्रणयनादाहवनीयः प्राणः ॥३॥

सुप्तवत्सु श्रोत्रादिषु करणेष्वेतस्मिन्पुरे नवद्वारे देहे, प्राणाग्नयः प्राणादिप्रश्वायवोऽग्नय इवाग्नयो जाग्रति । अग्निसामान्यं हि । गार्हपत्यो ह वा एषोऽपानः । कथमित्याह—यस्माद्गार्हपत्यादग्नेरग्निहोत्रकाले इतरोऽग्निराहवनीयः प्रणीयते प्रणयनात्प्रणीयतेऽस्मादिति प्रणयनो गार्हपत्योऽग्निः । तथा सुप्तस्यापानवृत्तेः प्रणीयत इव प्राणो मुखनासिकाभ्यां संचरत्यत आहवनीयस्थानीयः प्राणः । व्यानस्तु हृदयादक्षिणसुपिरद्वारेण निर्गमादक्षिणदिक्संबन्धादन्वाहार्यपचनो दक्षिणाग्निः ॥ ३ ॥

कानि स्वपन्तीत्यस्य सविपयाणि बाह्यकरणानि स्वपन्त्युपरमन्तेऽनन्तेषामेव जागरणं धर्म इत्युत्तरमुक्त्वा कानि जाग्रतीत्यस्योत्तरमाह—सुप्तवन्स्त्विति । प्राणानामग्नित्वं गौणमित्याह—अग्नय इवेति । अपानस्य गार्हपत्यत्वे यद्गार्हपत्यात्प्रणीयते प्रणयनादितिदं वाक्यं व्यवहितमपि हेतुत्वेन योजयति—यस्मादिति । प्रणयनादिति पदं गार्हपत्यविशेषणमित्याह—प्रणयनो गार्हपत्य इति । तस्मिन् दशमाहवनीयः प्राण इति वाक्यं सादृश्याभिधानपूर्वं व्याचष्टे—तथेति । गार्हपत्यत्वेनोक्तेऽपानेऽन्तर्गच्छति सति बहिर्गच्छन्प्राणस्तनो निर्गच्छन् इव (च्छन्निव) लक्ष्यत इति प्राण आहवनीय इत्यर्थः । परित्यक्तं व्यानोऽन्वाहार्यपचन इति वाक्यमिदानीं व्याचष्टे—व्यानस्त्विति । छान्दोग्ये गायत्रीविद्यायां तस्य वा एतस्य हृदयस्य पञ्च देवभूषय इत्युपक्रम्याथ योऽस्य दक्षिणः सुपिः स व्यानस्तच्छ्रोत्रमित्यनेन व्यानस्य दक्षिणमुपेतो निर्गमनमुक्तमित्यस्यान्वाहार्यपचनसादृश्यं दक्षिणदिक्संबन्धित्वं व्यानस्येति व्यानोऽन्वाहार्यपचन इत्यर्थः ॥ ३ ॥

यदुच्छ्वासनिश्वासावेतावाहुती समं नयतीति स
समानः । मनो ह वाव यजमान इष्टफलमेवो-
दानः स एनं यजमानमहरहर्ब्रह्म गमयति ॥४॥

अत्र च होताऽग्निहोत्रस्य यद्यस्मादुच्छ्वासनिश्वासावग्निहोत्राहुती इव नित्यं द्वित्वसामान्यादेव त्वेतावाहुती समं साम्येन शरीरस्थितिभाषाय नयति यो वायुरग्निस्थानीयोऽपि होता चाऽऽहुत्योर्नैतृत्वात् ।

१ क. क. 'न्यं शाह गा' । २ क. 'त इतराग्निहोत्रकाल इ' । ३ क. च. 'त्योऽभिर्यथा त' ।
४ क. च. 'गीत' । ५ क. ग. घ. क. 'क्षिणादि' । ६ क. ग. घ. तस्मिन् दृष्टमा' । ७ क. 'सुपिरा इ' ।
८ क. 'सुपिरः र' । ९ क. 'पिरतो' । १० क. ग. घ. क. 'न्यासोऽन्वा' ।

कोऽसौ स समानः । अतश्च विदुषः स्वापोऽप्यग्निहोत्रहवनमेव । तस्मा-
द्विद्वाभाकर्मीत्येवं मन्तव्य इत्यभिप्रायः । सर्वदा सर्वाणि भूतानि विचि-
न्वन्त्यपि स्वपन इति हि वाजसनेयके । अत्र हि जाग्रत्सु प्राणाग्निष्प-
संहृत्य बाह्यकरणानि विषयांश्चाग्निहोत्रफलमिव स्वर्गं ब्रह्म जिगमिषु-
र्मनो ह वाव यजमानो जागर्ति यजमानवत्कार्यकरणेषु प्राधान्येन
संव्यवहारान्स्वर्गमिव ब्रह्म प्रति प्रस्थितत्वाद्यजमानो मनः कल्प्यते ।
इष्टफलं यागफलमेवोदानां वायुः । उदाननिमित्तत्वादिष्टफलप्राप्तेः ।
कथम्, स उदानां मनश्चाख्यं यजमानं स्वप्नवृत्तिरूपादपि प्रच्याव्या-
हरहः सुषुप्तिकालं स्वर्गमिव ब्रह्माक्षरं गमयति । अतो यागफलस्था-
नीय उदानः ॥ ४ ॥

अत्र चेति । अग्निहोत्रस्य होता होमस्य कर्ता, कृत्विगृह्यत उत्तरवाक्येने(णे)ति
शेषः । अत्रोच्छ्वासनिश्वासयोगाहुतित्वस्य पूर्वमभिद्वत्वेन भिद्वत्त्रिदेशायोगात्स समान
इति तच्छब्दानन्वयाच्च वाक्यत्रयं कृत्वाऽन्वयत्रयेण योजयति—यद्यस्मादिति ।
उच्छ्वासनिश्वासावित्यनन्तरमाहुती इति पदं भाष्येऽध्याहृत्यैतावच्छ्वासनिश्वासावाहुती
आहवनीयाधिकरणाग्निहोत्राहुती[इ]व द्वि(द्वि)त्वमाभ्यादेवेत्येकोऽन्वयः । अनन्तरं भाष्ये
तुशब्दश्चार्थः । धृतिगत इतिशब्दस्तस्मादित्यर्थः । यस्मादेतावाहुती यस्माच्चैतौ समं
नयति शरीरस्थितिभावाय माम्भन नयति प्रवनेयति यो वायुर्यथाऽग्निहोत्रे होमकर्ताऽऽ-
हुतिद्वयमाहवनीयं प्रति समं नयति प्रापयति तद्वत्तस्मादाहुत्योर्नतृत्वात्स वायुर्होतेति
यच्छब्दहोतृशब्दाध्याहारेण द्वितीयोऽन्वयः । कोऽसौ वायुरिति तद्विशेषप्रश्ने स
होता वायुः स समान इति तृतीयोऽन्वय इति विभागः । ननु प्राणाग्नय इत्यत्र सर्वेषां
प्राणानामग्निवोक्तेः कयमिह समानस्य होतृत्वमुच्यत इत्याशङ्क्योक्तम्—अग्निस्था-
नीयोऽपीति । अग्नित्वेनोक्तोऽपीति भावः । होता चेति । चकारोऽवधारणे, होतै-
वेत्यर्थः । आहुतिनेतृत्वाद्धोतृत्वे स्थितेऽग्निवोक्तिदञ्जत्रिन्यायेनाभ्यनग्निसमुदाये लाक्ष-
णिकीत्यर्थः । अवस्थानत्रयवर्तिनामृच्छ्वासनिश्वासप्राणानां चाग्निहोत्रावयवत्वसंपादनस्य
नोपासनं प्रयोजनं निर्विशेषात्मप्रकरणत्वात्तद्विध्यदर्शनाच्च, किं त्विन्द्रियाण्युपरमन्ते
प्राणा जाग्रतीत्येवं त्वंपदार्थशोधनरूपस्य ज्ञानस्य म्नुतिरेवेत्याह—अतश्चेति सर्व-
देति । वाजसनेयके हि वाक्चित्तः प्राणश्चित्तश्चक्षुश्चित्त इत्यादिना सर्वप्राणव्यापारेषु
प्रत्येकमग्निचितत्वदृष्टिं विधायैवंदृष्टिमतः सर्वाणि भूतान्यस्य स्वापकालेऽपि चयनं

* अत्र सामान्यादिति शुक्लं पठितुम् ।

कुर्वन्तीति सा दृष्टिः स्तुता तद्वदिहापीत्यर्थः । अत्र हीति । अत्र मनो यजमानः कल्प्यत इति व्यवहितान्वयः । तत्कल्पनायां हेतुद्वयमाह—यजमानवदिति । हेतुद्वयं साधयति—जाग्रत्स्विति । अत्र स्वप्नकाले विषयान्करणानि चोपसंहृत्य मनो जागर्ति, प्राधान्येन स्वव्यापारं कुर्वद्वर्तते । अग्निहोत्रफलं स्वर्गं जिगमिषुर्यजमान इव सुषुप्तिकाले स्वर्गरूपब्रह्म जिगमिषु च मन इत्यन्वयः । भाष्ये यजमान इत्यनन्तरमिव शब्दो द्रष्टव्यः । हवावशब्देन तत्प्रसिद्धमित्युक्तम् । इष्टेति । उदाननिमित्तकमरणानन्तरं यागादिफलप्राप्तेस्तस्य तन्निमित्तत्वात्कारणे कार्योपचारादुदान इष्टफलत्वेन कल्प्यत इत्यर्थः । न केवलं मरणद्वारा यागफलप्रापकत्वमुदानस्य किं त्वेतस्यैवाऽऽनन्दस्यान्यानि भूतानि मात्रामुपजीवन्तीति श्रुतेः सर्वयागफलानामपि ब्रह्मात्मकत्वात्तद्ब्रह्मप्रापकत्वादपि । अहरहरिष्टफलप्रापकत्वमुदानस्येति प्रश्नपूर्वकमाह—कथमिति । स्वर्गमिवेति । स्वर्गमेवेत्यर्थः । सर्वयागफलात्मकस्वरूपमेव ब्रह्माक्षरं गमयतीत्यर्थः । यद्यप्यहरहर्ब्रह्मप्राप्तिर्न यागसाध्या यागरहितानामपि तत्प्राप्तेस्तथाऽपि ब्रह्मण एव सर्वयागफलत्वेन तत्प्रापकस्योदानस्येष्टफलप्रापकत्वमस्तीति भावः । न. चोदानस्य कथं तत्प्रापकत्वमिति शङ्क्यम् । तस्य सुषुम्नानाडीचारित्वेन स मनस्तन्नाडीं प्रवेशयंस्तद्व्रतं ब्रह्म प्रापयतीत्युपपत्तेः ॥ ४ ॥

एवं विदुषः श्रोत्राद्युपरमकालादारभ्य यावत्सुप्तोत्थितो भवति तावत्सर्वयागफलानुभव एव नाविदुषामिवानर्थायेति विद्वत्ता स्तूयते । न हि विदुष एव श्रोत्रादीनि स्वपन्ते प्राणाग्रयो वा जाग्रति जाग्रत्स्वप्नयोर्मनः स्वातन्त्र्यमनुभवदहरहः सुषुप्तं वा प्रतिपद्यते । समानं हि सर्वप्राणिनां पर्यायेण जाग्रत्स्वप्नसुषुप्तिगमनमतो विद्वत्तास्तुतिरेवेयमुपपद्यते । यत्पृष्ठं कतर एष देवः स्वमान्पश्यतीति तदाह—

अत्रैष देवः स्वप्ने महिमानमनुभवति । यद्दृष्टं दृष्टमनुपश्यति श्रुतं श्रुतमेवार्थमनुशृणोति देशदिगन्तरैश्च प्रत्यनुभूतं पुनः पुनः प्रत्यनुभवति दृष्टं चादृष्टं च श्रुतं चाश्रुतं चानुभूतं चाननुभूतं च सच्चासच्च सर्वं पश्यति सर्वः पश्यति ॥ ५ ॥

अत्रोपरतेषु श्रोत्रादिषु देहरसायै जाग्रत्सु प्राणादिवायुषु प्राक्सुषुप्तिप्रतिपद्यते । एतस्मिन्नन्तराल एष देवोऽर्करश्मिवत्स्वात्मनि संहृतश्रोत्रादिकरणः स्वप्ने महिमानं विभूतिं विषयविषयिलक्षणमनेकात्मभावगन्तव्यमनुभवति प्रतिपद्यते ।

ननु गार्हपत्यो वा एषोऽपान इत्यारभ्य मनो ह वाव यजमान इत्यन्तेन ग्रन्थेन विद्वानकर्मो न भवतीति स्तूयत इत्युक्तमस्त्वेवं तत्राग्निहोत्रादिकर्मप्रतीतेरुदानस्य याग-फलस्थानीयत्वोक्तेस्तु न तत्फलत्वं तत्र कर्माप्रतीतेरत आह—एवं विदुष इषि । विद्वत्तेति । श्रोत्रादीनि स्वप्न उपरमन्ते प्राणा एव जाग्रतीत्येवंरूपा विद्येत्यर्थः । अस्याश्च विद्याया जागरणं श्रोत्रादिबाह्येन्द्रियधर्मः शरीररक्षणं प्राणधर्मो नाऽऽत्म-धर्म इत्येवं त्वंपदार्थविवेकरूपत्वात्स्तोतव्यत्वोपपत्तिः । अत एव प्राणजागरणस्यावि-द्वद्विद्वत्साधारणत्वात्कथं विद्वत्तास्नुनिरित्यपि शङ्का निरस्ता तस्यैवंभूतविवेकाभावा-दिति । ननु विद्याप्रकरणत्वादस्य विदुषः श्रोत्राद्युपरमादिकं सर्वं भवतीति विधीयतां किं स्तुत्येत्याशङ्क्य विद्वद्विद्वत्साधारण्येन स्वयमेव भवतो न विधेयत्वमित्याह—न हीति । विद्वत्तास्नुनिरिवेति । श्रोत्रादिकं परे देवे मनस्येकी भवति प्राणाग्रयो जाग्रतीत्यत्र पदार्थविवेकरूपं ज्ञानं विवक्षितं न ज्ञानं गार्हपत्यो वा एषोऽपान इत्या-दिना स्तूयत उक्तप्रकारेणेत्यर्थः । तृतीयप्रश्नोत्तरत्वेन कतर एष इत्यादि सर्वः पश्यतीत्यन्तं व्याचष्टे—यदिति । कतर इति । अत्रेति श्रुतं पदं गृहीत्वा व्याचष्टे—उपरतेष्वित्यादिनाऽन्तराल इत्यन्तेन । अनेकेति । विषयिवि-पयाद्यनेकभावगमनमित्यर्थः । इदं च महत्त्वव्याख्यानम् ।

ननु महिमानुभवने करणं मनोऽनुभवितुस्तत्कथं स्वातन्त्र्येणानुभवती-त्युच्यते स्वतन्त्रा हि क्षेत्रज्ञः । नप दापः । क्षेत्रज्ञस्य स्वातन्त्र्यस्य मन-उपाधिकृतत्वाच्च हि क्षेत्रज्ञः परमार्थतः स्वतः स्वपिति जागर्ति वा । मनउपाधिकृतमेव तस्य जागरणं स्वप्नश्चेत्युक्तं बाजसनेयके—“संषीः स्वप्नो भूत्वा ध्यायतीव लेलायतीव” इत्यादि । तस्मान्मनसो विभूत्यनु-भवे स्वातन्त्र्यवचनं न्याय्यमेव । मनउपाधिसहितत्वे स्वप्नकाले क्षेत्रज्ञस्य स्वयंज्योतिष्ट्वं बाध्यतेति केचित् । तन्न । ध्रुत्यर्थापरिज्ञानकृता भ्रान्ति-स्तेषाम् । यस्मात्स्वयंज्योतिष्ठादिव्यवहारोऽप्यामोक्षान्तः सर्वोऽविद्या-विषय एव मनआद्युपाधिजनितः ।

स्वप्नद्रष्टृर्जीवस्य स्वातन्त्र्ये वक्तव्ये देवशब्दितमनसस्तदुक्तिः स्वप्नो मनोधर्मो नाऽऽत्म-धर्म आत्मनि तु तदारोपमात्रं लोकस्येति ख्यापनार्थेति शङ्कापरिहाराभ्यामाह—नन्विति । मनउपाधिकृतमिति । बाह्येन्द्रिययुक्तमनउपाधिकृतं जागरणं केवलमनउपाधिकृतः स्वप्न इत्यर्थः । स्वप्नस्य धीशब्दवाच्यमनःपरिणामत्वात् । स्वप्नो भूत्वेतिभ्रुतौ सामानाधिकर-ण्यनिर्देश इति द्रष्टव्यम् । नन्वियं श्रुतिर्विभूत्यनुभवेन मनःस्वातन्त्र्यं वक्तुं न शक्नोति

भृत्यन्तरविरोधापत्तेः । अतोऽत्र देवशब्देन क्षेत्रज्ञ एवोच्यते । तस्यैव स्वतः स्वातन्त्र्यमिति शङ्कते—मनइति । स्वयंज्योतिष्ट्वमिति । स्वयंज्योतिष्ट्वबोधकश्रुतिरित्यर्थः । अन्यथा द्वितीयसत्त्वेऽपि दीपादीनामिव वास्तवस्य तस्य बाधाभावादित्यत्र किं मनसः सत्त्वे ज्योतिरन्तरस्य मनसो विद्यमानत्वादात्मनः स्वयंज्योतिष्ट्वबोधनं न शक्यमिति श्रुतेः कार्यस्य बोधनस्य बाधोऽभिप्रेत उत तद्बोधनरूपकार्यसिद्ध्यर्थं मनसोऽभावोऽपि विवक्षितः श्रुतौ । ततश्च तत्सत्त्वे श्रुत्यर्थबाध इति वा । नाऽऽद्यः । मनसि सत्यप्येवं तर्हीति वक्ष्यमाणरीत्या मनसो दृश्यत्वेन ज्योतिष्ट्वयोगेनाऽऽत्मन एव स्वयंज्योतिष्ट्वस्य बोधयितुं शक्यत्वादित्याह—तन्नेति । न द्वितीयः, तदानीं मनसोऽभावस्तु श्रुत्यर्थ एव न भवतीत्याह—श्रुत्यर्थेति । आत्मनि ज्योतिष्ट्वबोधनात्मकव्यवहारस्य प्रकाश्यादिसापेक्षत्वात्तस्मिन्सत्येव तद्बोधसाधने मनआदौ च सत्येव तद्बोधयितुं शक्यते नान्यथेति मनआद्यभावो न श्रुतौ विवक्षितः, तथा सति तद्बोधनाशक्तेरित्याह—यस्मादिति ।

यत्र वा अन्यदिव स्यात्तत्रान्योऽन्यत्पश्येन्मात्रासंसर्गस्त्वस्य भवति “यत्र त्वस्य सर्वमात्मैवाभूत्तत्केन कं पश्येत्” इत्यादिश्रुतिभ्यः । अतो मन्दब्रह्मविदामेवेयमाशङ्का न त्वेकात्मविदाम् । नन्वेवं सत्यत्रायं पुरुषः स्वयंज्योतिरिति विश्लेषणमनर्थकं भवत्यत्रोच्यते । अत्यल्पमिदमुच्यते य एषोऽन्तर्हृदय आकाशस्तस्मिञ्शेत इत्यन्तर्हृदयपरिच्छेदे सुतरां स्वयंज्योतिष्ट्वं बाध्येत, सत्यमेवमयं दोषो यद्यपि स्यात्स्वप्ने केवलतया स्वयंज्योतिष्ट्वेनार्थं तावदपनीतं भारस्येति चेन्न । तत्रापि पुरीतति नाडीषु शेत इति श्रुतेः पुरीतति नाडीसंबन्धात्तत्रापि पुरुषस्य स्वयंज्योतिष्ट्वेनार्थभारापनयाभिप्रायो मृषैव । कथं तर्ह्यत्रायं पुरुषः स्वयंज्योतिरिति । अन्यशाखात्वादनपेक्षा सा श्रुतिरिति चेन्न । अर्थकत्वस्येष्टत्वादेको ह्यात्मा सर्ववेदान्तानामर्थो विजिज्ञापयिषितो बुभुत्सितश्च । तस्माद्युक्ता स्वप्न आत्मनः स्वयंज्योतिष्ट्वोपपत्तिर्विकुम्भ, भुतेर्यथार्थतत्त्वप्रकाशकत्वात् । एवं तर्हि शृणु श्रुत्यर्थं हित्वा सर्वमभिमानं न त्वभिमानेन वर्षशतेनापि भुत्यर्थो ज्ञातुं शक्यते सर्वैः पण्डितमन्यैः ।

तत्र मानमाह—यत्र वेति । द्वितीयाभावे व्यवहारो नास्तीत्यत्रापि मानमाह—मात्रेति । दृश्यं मात्राशब्दार्थः । असंसर्ग इति च्छेदः । दृश्यासंसर्गे

मुमुक्षु विशेषविज्ञानाभावोक्त्या द्वितीयाभावे व्यवहारो नास्तीत्यर्थः । अतो न द्वितीयः कल्पः संभवतीत्याह—अत इति । ननु यदि स्वयंज्योतिष्ट्वबोधनार्थं मनआद्यभावो नापेक्षितो जागरितेऽपि तर्हि तद्बोधनसंभवादत्रेति स्वप्नवाचिविशेषणमनर्थकमिति शङ्कते—नन्विति । किं विशेषणबलान्मनसोऽभावः सिषाधयिषित उत विशेषणस्य गतिमात्रं पृच्छयते । नाऽऽद्यः । मनसोऽभावाङ्गीकारेऽप्यन्नहृदयाकाशस्य तत्कृतपरिच्छेदस्य च श्रुतिमिद्वत्त्वेन त्वन्मतेऽपि तत्र स्वयंज्योतिष्ट्वबोधनासंभवाद्विशेषणानर्थक्यं तुल्यमित्याह—अत्रोच्यते इति । परिच्छेदोऽधिकोक्त इति तरपः प्रयोगः । स्वयंज्योतिष्ट्वमिति । तद्बोधनमित्यर्थः । यथाश्रुते वास्तवस्य तस्य बाधस्यानाशङ्क्यत्वादिति । यद्यपि स्वप्नेऽन्नहृदयाकाशसत्त्वात्मस्य स्वयंज्योतिष्ट्वं बोधयितुं न शक्यमिति दोषस्तुल्यस्तथाऽपि स्वप्ने मनसोऽभावेन तद्बोधनप्रतिबन्धकस्योभावाददूरविप्रकर्षेण स्वयंज्योतिष्ट्वं स्वप्ने बोधयितुं शक्यमिति तद्विशेषणमर्थवदिति शङ्कते—सत्यमिति । स्यादित्यनन्तरं तथाऽपीति शेषः । केवलतयेति । मनसोऽभावेनेत्यर्थः । भारस्येति । प्रतिबन्धकस्येत्यर्थः । शेषबोधने तु मुमुक्षे भविष्यतीत्यभिप्रायः । एवं तर्हि मुमुक्षे सर्वस्याप्यभावमाश्रित्य सम्यग्बोधनं विवक्षणीयं न च तत्संभवति । तत्रापि बहुप्रतिषन्धकस्य विद्यमानत्वादित्याह—न तत्रापीति । मुमुक्षेऽपीत्यर्थः । तत्रापीति । स्वप्नेऽपीत्यर्थः । मुमुक्षे चेत्तमेवभारापनयः स्यात्तदा स्वप्नेऽप्येवभारापनयाभिप्रायो वर्णयितुं शक्यते न च तदस्ति । अतोऽत्रेति विशेषणं तदाऽप्यनर्थकमित्यर्थः । तर्हि विशेषणस्य गतिवैकल्येति द्वितीयं शङ्कते—कथं तर्हीति । अत्राप देवः स्वप्ने महिमानमनुभवतीत्यथर्वशाखावाक्यार्थकथनावमरे काण्वश्रुतिगतविशेषणस्य गतिर्न वक्तव्या प्रकृतानुपयोगादिति सिद्धान्त्येकदेशी कश्चिन्मन्दः शङ्कते—अन्येति । सर्ववेदान्तप्रत्ययन्यायेनार्थवैश्रुत्यविरोधेनैकवाक्यतया श्रुत्यर्थस्य वर्णनीयत्वात्तद्विरोधोऽपि वक्तव्य इति पूर्ववाद्याह—नार्थकत्वेत्येति । तर्हि काण्वश्रुतिगर्भाभावात्तथ्यज्यतामत आह—भुतेर्यथार्थेति । व्याख्यायोऽप्येतस्य इत्यध्ययनविधेरर्थावबोधफलकत्वात्तुल्यं च सांप्रदायिकमिति न्यायाच्चाक्षरमात्रस्याप्यानर्थक्यायोगादित्यर्थः । एवमेकदेशिनि दूषिते सिद्धान्त्युत्तरमाह—एवं तर्हीति ।

यथा हृदयाकाशे पुरीतानि नाडीषु च स्वपतस्तत्संबन्धाभावात्ततो विविच्य दर्शयितुं शक्यत इत्यान्मनः स्वयंज्योतिष्ट्वं न बाध्यते । एवं मनस्यविद्याकामकर्मनिमित्तोद्भूतवासनावति कर्मनिमित्ता वासनाऽवि-

१ क. 'कोऽत्रोच्यते इति तैत्तयं प्र' । ग. 'कोच्यते सुतरामिति । च. 'कोऽत्र इ' । २ ख. घ. क. 'स्यार्थस्य भावाद्वद' । ग. 'स्यार्थस्याभावाद्वद' । ३ ग. घ. 'र्थः । अत्रा' । ४ ख. घ. क. 'वत्त्व । ५ क. च. 'दान्तैक' ।

यथाऽन्यद्वस्त्वन्तरमिव पश्यतः सर्वकार्यकरणेभ्यः प्रविविक्तस्य द्रष्टृर्वा-
सनाभ्यो दृश्यरूपाभ्योऽन्यत्वेन स्वयंज्योतिष्ट्वं सुदर्पितेनापि तार्किकेण
न वारयितुं शक्यते । तस्मात्साधुक्तं मनसि प्रलीनेषु करणेष्वप्रलीने
च मनसि मनोमयः स्वप्नान्पश्यतीति ।

तर्ज्यादावेव मुख्यश्रुत्यर्थ उच्यतां किं पूर्वोक्तरीत्या पक्षान्तराशङ्कातन्निराकर-
णाभ्यामित्याशङ्क्य पाण्डित्याभिमानवतो यथावदर्थबोधेऽनधिकारात्तस्य तदभिमाना-
वतारचिकीर्षया तदीयनानापेक्षा निराकृता इति वक्तुं सर्वमभिमानं निरस्येत्याद्यु-
क्तम् । स्वयंज्योतिष्ट्वश्रुतेरनतिशङ्क्यत्वात्तद्वलात्स्वप्नादौ हृदयाकाशादिसत्त्वेऽपि
तत्संबन्धप्रतीत्यभावाद्विद्यमानस्याप्यविद्यमानतुल्यत्वेनाऽऽत्मनः केवलत्वात्प्रकाशदर्श-
नाच्च स्वयंज्योतिष्ट्वमिति बोधनीयं मनसोऽभाववादिनाऽप्येवं मनसि सत्यपि
तस्य वासनामयगजतुरगादिविषयतया परिणामादृश्यत्वाच्च द्रष्टृस्ततो भेदेन विवे-
कतः श्रुत्या स्वप्नकाशत्वं बोध्यत इत्याह—यथेत्यादिना । मनसीति । सत्य-
पीति शेषः । ननु मनश्चेदविद्यादिनिमित्तवशाद्गजतुरगादिरूपेणाभिव्यक्तवासनाव-
त्तर्हि जाग्रतीव तस्याहंतयैव प्रतीतिः स्यान्नेदंतयाऽत आह—कर्मनिमित्तेति । तथा
प्रतीतिं विना स्वप्ने भोगासिद्धेः स्वप्नभोगप्रदकर्मनिमित्तवशाज्जाग्रति गजादीनामिदं-
तयाऽनुभवेन तद्वासनानामपि तथैवानुभवार्हत्वेन तद्वासनारूपाविद्यावशाच्च वासना-
श्रयस्य मनस इदंतयैव वस्त्वन्तरवत्प्रतीतिरित्यर्थः । इदं च विशेषणं मनसो विषय-
त्वेन विषयित्वासंभवाद्विषयिण आत्मन एव प्रकाशरूपत्वमिति वक्तुम् । जाग्रत्या-
दित्यादिकार्यज्योतिषां चक्षुरादिकरणज्योतिषां च सत्त्वेन तत्संकीर्णत्वेनाऽऽत्मनः
स्वयंज्योतिष्ट्वं दुर्बोधं स्वप्ने तु तदभावात्सुबोधमिति वक्तुं सर्वकार्येत्यादि विशेषणम् ।
स्वप्न आदित्यादिकार्यकरणज्योतिषां भासमानत्वेऽपि तेषां वासनामात्रत्वादृश्य-
त्वाच्च विषयप्रकाशनासामर्थ्यमिति वक्तुं वासनाभ्य ईत्यादि विशेषणम् । एतैश्च
विशेषणैः स्वप्न एवैवभूते स्वयंज्योतिष्ट्वस्य बोधयितुं शक्यत्वादन्यत्रासंभवादत्रा-
यमिति श्रुतौ स्वप्नविशेषणग्रहणमर्थवदित्युक्तमिति द्रष्टव्यम् । स्वयंज्योतिष्ट्वमिति ।
सिद्धमिति शेषः । अतः काण्वश्रुतौ स्वप्ने मनसोऽभावविवक्षाकारणाभावेन
तद्विरोधाभावादत्र देवशब्देन परे देवे मनस्येकी भवतीत्युक्तम् । मन एवोच्यत
इत्युक्तमुपसंहरति—तस्मादिति ।

कथं महिमानमनुभवतीत्युच्यते । यन्मित्रं पुत्रादि वा पूर्वं दृष्टं
तद्वासनावासितः पुत्रमित्रादिवासनासमुद्भूतं पुत्रं मित्रमिव वाऽ-

विद्यया पश्यतीत्येवं मन्यते, तथा भुतमर्थं तद्वासनयाऽनुभूतो-
तीव, देशदिगन्तरैश्च देशान्तरैर्दिगन्तरैश्च प्रत्यनुभूतं पुनः पुनस्त-
त्प्रत्यनुभवतीवाविद्यया, तथा दृष्टं चास्मिञ्जन्मन्यदृष्टं च जन्मान्तरदृष्ट-
मित्यर्थः । अत्यन्तादृष्टे वासनानुपपत्तेः । एवं भुतं चाभुतं चानुभूतं
चास्मिञ्जन्मनि केवलेन मनसाऽननुभूतं च मनसैव जन्मान्तेऽनुभूतमि-
त्यर्थः । सच्च परमार्थोदकादि । अमच्च मरीच्युदकादि । किं बहुनोक्ता-
नुक्तं सर्वं पश्यति सर्वः पश्यति सर्वमनोवासनोपाधिः सन्नेवं सर्वकर-
णात्मा मनोदेवः स्वप्नान्पश्यति ॥ ५ ॥

नन्विन्द्रियाणामुपरनत्वाद्विषयमन्वयाभावात्कथं मनसो महिमानुभव इति शङ्कते—
कथमिति । पूर्वं ज्ञानम्यैव स्वप्ने ज्ञानात्तस्य वामनामत्रत्वमतो नेन्द्रियापेक्षेत्याह—
उच्यते इति । यदिति । यन्मित्रं पुत्रं वा पुत्रं दृष्टवान्मनदेव दृष्टं पुत्रमित्रादिविषयवा-
सनासमुद्भूतं मित्रं पुत्रं वाऽविद्यया पश्यतीति दृष्टवानित्यादिपदाध्याहारेण वाक्यं
योज्यम् । अन्यथा पुत्रमिति द्वितीयाया यच्छब्दस्य चानन्वयः स्यादिति । चक्षुरभावेन
दर्शनायोगान्मन्यत इत्युक्तम् । तथेति । अत्रापि योऽर्थः श्रुतमनमेव श्रुतमर्थमित्यध्या-
हारेणैव श्रुतिर्योज्या । देशो नदीनोरादिः । दिक्प्राच्यादिरिति भावः । प्रत्यनु-
भूतं प्रतिवारमनुभूतं पुनः पुनरनेकदिनेष्वनेकस्वप्नेष्वनुभवतीत्यर्थः । जन्मान्तर-
दृष्टमिति व्याख्यानं हेतुमाह—अत्यन्तेति । अनुभूतं चेत्यस्य प्रत्यनुभूतमित्यनेन पुन-
रुक्तिमाशङ्क्याऽऽह—केवलेनेति । पृथमिन्द्रियद्वारकानुभव उक्त इत्यपौनरुक्त्यमि-
त्यर्थः । सर्वदर्शने हेतुमाह—सर्व इति ॥ ५ ॥

स यदा तेजमाऽभिभूतो भवति । अत्रैष देवः स्वप्नात्
पश्यत्यथ *तदेतस्मिञ्शरीर एतत्सुखं भवति ॥ ६ ॥

स यदा मनोरूपो देवो यस्मिन्काले सौरेण पित्ताख्येन तेजसा
नाडीशयेन सर्वतोऽभिभूतो भवति तिरस्कृतवासनादारो भवति तदा सह
कर्णर्मनसो रश्मयो हृद्युपमंहता भवन्ति । यदा मनो दार्ढ्यमिवदविशे-
षविज्ञानरूपेण कृत्स्नं शरीरं व्याप्यावतिष्ठते तदा सुषुप्तो भवति । अत्रै-
तस्मिन्काल एष मन आख्यो देवः स्वप्नात् पश्यति दर्शनद्वारस्य निरु-

* दीपिकायां यदेतस्मिन्निति पाठः स्वीकृतोऽस्ति स च मूलेऽपि कश्चिद्दृश्यते । अत्रापि स
एव प्राज्ञबोधुक्तरो मन्येत ।

१ क. च. 'तीव म' । २ क. ग. च. सर्व म' । क. सर्वो म' । ३ क. च. 'वे तर्ह' । ४ क.
च. भेदः । ५ क. च. 'स्व प्रत्यवस्य म' ।

इत्वाचेजसा । अयं तदैतस्मिन्शरीर एतत्सुखं भवति यद्विज्ञानं निरा-
बाधमविशेषेण शरीरव्यापकं प्रसङ्गं भवतीत्यर्थः ॥ ६ ॥

कस्यैतत्सुखं भवतीत्यस्योत्तरं तदपेक्षितं वदन्नाह—स यदेति । पित्ताख्येनेति ।
इदमुपलक्षणं चिद्रूपेण ब्रह्मणा चेत्यपि द्रष्टव्यम् । तन्मनः प्राणमेवोपश्रयत इति श्रुत्य-
न्तरेण प्राणशब्दिते ब्रह्मणि तस्य लयाभिधानात् । तिरस्कृतेति । वासनाभिव्यक्तौ
द्वारं स्वप्नभोगप्रदं कर्म यत्तत्तिरस्कृतं तत्रोपरतं भवति तेजःशब्दितब्रह्मचेतन्यसंब-
न्धादित्यर्थः । रश्मय इति । वासना इत्यर्थः । अविशेषविज्ञानेति । सामान्यचेत-
न्यरूपेणेत्यर्थः । चेतनाशब्दितसामान्यवृत्तिरूपेण वा । अनेन सुषुप्तं उक्तं इत्याह—
तदेति । नन्वथैतत्सुखं भवतीत्युक्तं जन्यसुखस्य तदानीमसंभवात्स्वरूपसुखस्य पूर्व-
मपि समत्वेन तदा भवतीत्यनुपपत्तेरित्याशङ्क्य स्वरूपसुखमेव विशेषविज्ञानरूपविक्षेपा-
भावे निर्वातस्य दीपप्रभावत्सम्यक्प्रकाशते तदपेक्षमेतद्वचनमित्याह—यद्विज्ञानमिति ।
विज्ञानरूपं स्वरूपसुखमित्यर्थः ॥ ६ ॥

एतस्मिन्कालेऽविद्याकामकर्मनिबन्धनानि कार्यकरणानि शान्तानि
भवन्ति । तेषु शान्तेऽदात्मस्वरूपमुपाधिभिरन्यथा विभाव्यमानमद्वयमेकं
शिवं शान्तं भवतीत्येतामेवावस्थां पृथिव्याद्यविद्याकृतमात्रानुप्रवेशेन
दर्शयितुं दृष्टान्तमाह—

स यथा सोम्य वयांसि वासोवृक्षं संप्रतिष्ठन्ते ।

एवं ह वै तत्सर्वं परं आत्मनि संप्रतिष्ठते ॥७॥

स दृष्टान्तो यथा येन प्रकारेण सोम्य प्रियदर्शनं वयांसि पक्षिणो
वासार्थं वृक्षं वासोवृक्षं प्रति संप्रतिष्ठन्ते गच्छन्ति । एवं यथा दृष्टान्तो
इ वै तद्वक्ष्यमाणं सर्वं परं आत्मन्यक्षरे संप्रतिष्ठते ॥ ७ ॥

अनेनाऽऽनन्दमयकोशशब्दितमनभिव्यक्तमनआदिवासनावेदज्ञानं सुषुप्तधर्मात्युक्तं
पञ्चमप्रश्नस्योत्तरं तुरीयस्वरूपं विवेकसौकर्याद्विविच्यात्रैवोच्यत इत्याह—एतस्मि-
न्निति । अन्यथेति । पूर्वमन्यथा विभाव्यमानमित्यर्थः । मात्रानुप्रवेशेनेति । मात्राणां
विवेकतोऽक्षरेऽनुप्रवेशेनेत्यर्थः ॥ ७ ॥

किं तत्सर्वम्—

पृथिवी च पृथिवीमात्रा चाऽऽपश्चाऽऽपोमात्रा

च तेजश्च तेजोमात्रा च वायुश्च वायुमात्रा
 चाऽऽकाशश्चाऽऽकाशमात्रा च चक्षुश्च द्रष्टव्यं
 च श्रोत्रं च श्रोतव्यं च घ्राणं च घ्रातव्यं च
 रसश्च रसयितव्यं च त्वक्च स्पर्शयितव्यं च
 वाक्च वक्तव्यं च हस्तौ चाऽऽदातव्यं चोप-
 स्थश्चाऽऽनन्दयितव्यं च पायुश्च विसर्जयितव्यं
 च पादौ च गन्तव्यं च मनश्च मन्तव्यं
 च बुद्धिश्च बाह्व्यं चाहंकारश्चाहंकर्तव्यं च
 चित्तं च चेतयितव्यं च तेजश्च विद्योत-
 यितव्यं च प्राणश्च विधारयितव्यं च ॥ ८ ॥

पृथिवी च स्थूला पञ्चगुणा तत्कारणा च पृथिवीमात्रा च
 मन्थतन्मात्रा, तथाऽऽपश्चाऽऽपोमात्रा च । तेजश्च तेजोमात्रा च ।
 वायुश्च वायुमात्रा च । आकाशश्चाऽऽकाशमात्रा च । स्थूलानि च
 सूक्ष्माणि च भूतानीत्यर्थः । तथा चक्षुश्चेन्द्रियं रूपं च द्रष्टव्यं च । श्रोत्रं
 च श्रोतव्यं च । घ्राणं च घ्रातव्यं च । रसश्च रसयितव्यं च । त्वक्
 स्पर्शयितव्यं च । वाक्च वक्तव्यं च । हस्तौ चाऽऽदातव्यं च । उप-
 स्थश्चाऽऽनन्दयितव्यं च । पायुश्च विसर्जयितव्यं च । पादौ च गन्तव्यं
 च । बुद्धीन्द्रियाणि कर्मेन्द्रियाणि तथा* चोक्तानि । मनश्च पूर्वोक्तम् ।
 मन्तव्यं च तद्विषयः । बुद्धिश्च निश्चयान्मिका । बाह्व्यं च तद्विषयः ।
 अहंकारश्चाभिमानलक्षणमन्तःकरणमहंकर्तव्यं च तद्विषयः । चित्तं च
 चेतनावदन्तःकरणम् । चेतयितव्यं च तद्विषयः । तेजश्च त्वगिन्द्रियव्य-
 तिरेकेण प्रकाशविशिष्टा या त्वक्तया निर्भास्यो विषयो विद्योतयिते-
 व्यम् । प्राणश्च सूत्रं यदाचक्षते तेन विधारयितव्यं संग्रयनीयं सर्वं हि
 कार्यकरणजातं पाराध्यं संहतं नामरूपात्मकमेतावदेव ॥ ८ ॥

× आपोमात्रा इत्यत्र विभक्त्यलोपश्छान्दसः । स्थूलानि चेति । पञ्चीकृतानि

* भत्रानुक्तसमुच्चयार्थेन तथाचेतिशब्दद्वयेन बुद्धीन्द्रियकर्मेन्द्रियार्थो प्राज्ञाः । क. पुस्तकपाठ-
 स्वीकारे तु न कचिदनृपपतिः । × सान्तापशब्दस्वीकरणमेव साधीयः ।

चेत्यर्थः । ततश्च पञ्चकिरणमेतच्छ्रुतिसिद्धमित्युक्तमन्यथाऽऽकाशाकाशमात्रयोः पृथगु-
क्त्यनुपपत्तेरिति । यद्यपि मन्तव्यादयो मनआदिचतुष्टयविषया अपि द्रष्टव्यादिविषया
एव न पृथक्तथाऽपि मन्तव्यत्वादिरूपेण पृथगिति पृथङ्निर्दिष्टा इति द्रष्टव्यम् ।
प्रकाशविशिष्टा या त्वगिति । त्वगाश्रयं चर्म तत्प्रकाशनिर्भास्यं च तदेवेत्यर्थः ।
पृथिवी चेत्यादिना विधारयितव्यं चेत्यन्तेनाऽऽत्मव्यतिरिक्तं तदुपाधिभूतं सर्वं चोक्तमि-
त्याह—सर्वं हीति ॥ ८ ॥

अतः परं यदात्मरूपं जलसूर्यकादिवद्भोक्तृत्वकर्तृत्वेनेहानुप्रविष्टम्—

एष हि द्रष्टा स्पष्टा श्रोता घ्राता रसयिता
मन्ता बोद्धा कर्ता विज्ञानात्मा पुरुषः ।
स परेऽक्षर आत्मनि संप्रतिष्ठते ॥ ९ ॥

एष हि द्रष्टा स्पष्टा श्रोता घ्राता रसयिता मन्ता बोद्धा कर्ता विज्ञा-
नात्मा विज्ञानं विज्ञायतेऽनेनेति करणभूतं बुद्ध्यादीदं तु विज्ञानातीति
विज्ञानं कर्तृकारकरूपं तदात्मा तत्स्वभावो विज्ञातृस्वभाव इत्यर्थः ।
पुरुषः कार्यकरणसंघातोक्तोपाधिपूर्णत्वात्पुरुषः । स च जलसूर्यका-
दिप्रतिबिम्बस्य सूर्यादिप्रवेशवज्जगदार्धोरशेषे परेऽक्षर आत्मनि संप्र-
तिष्ठते ॥ ९ ॥

एष हि द्रष्टेत्यादिनोपहितस्वरूपमुच्यत इत्याह—अतः परमिति । द्रष्टेति ।
उपाधिकृतमापि द्रष्टृत्वादिकमुपाधिव्यतिरिक्तेऽनुपहित आत्मन्यारोपितं स्फटिके लौहित्य-
वदस्तीत्युपाधिभिन्नोऽप्यात्मा द्रष्टेत्यादिनोक्तः । विज्ञानात्मेत्यत्र द्रष्टेत्यादाविव कर्तृवा-
चकतृचोऽभावाद्विज्ञानं यज्ञं तनुत इत्यादाविव बुद्धेरभिधाने पौनरुक्त्यमाशङ्क्याऽऽह—
विज्ञानमिति । करणभूतमिति । विज्ञानमय इत्यादावित्यर्थः । एष हीति हिशब्द-
श्चशब्दार्थकः स च संप्रतिष्ठि(ष्ठ)त इति क्रियानुकर्षणार्थ इति वदन्द्रष्टुरात्मनः पृथिव्या-
दिवत्स्वरूपेणाक्षरे लयो न संभवतीत्याशङ्क्योपाधिलय उपहितरूपाभावमे(व ए)वास्य
लय इत्याह—स चेति ॥ ९ ॥

तदेकत्वविदः फलमाह—

परमेवाक्षरं प्रतिपद्यते स यो ह वै तदच्छायम-
शरीरमलोहितं शुभ्रमक्षरं वेदयते यस्तु सोम्य ।
स सर्वज्ञः सर्वो भवति तदेष श्लोकः ॥ १० ॥

परमेवाक्षरं वक्ष्यमाणविशेषणं प्रतिपद्यत इत्येतदुच्यते । स यो ह वै तत्सर्वेषणाविनिर्मुक्तोऽच्छायं तमोवर्जितम् । अक्षरीरं नामरूपसर्वोपाधिभ्ररीरवर्जितम् । अलोहितं लोहितादिसर्वगुणवर्जितम् । यत एवमतः शुभ्रं शुद्धम् । सर्वविशेषणरहितत्वादक्षरम् । सत्यं पुरुषाख्यम् । अमाणममनोगोचरम् । शिवं शान्तं सबाह्याभ्यन्तरमजं वेदयते विजानाति । यस्तु सर्वत्यागी सोम्य स सर्वज्ञो न तेनाविदितं किञ्चित्संभवति । पूर्वमविद्ययाऽसर्वज्ञ आसीन्पुनर्विद्ययाऽविद्यापनये सर्वो भवति तदा त(तत्त)स्मिन्नर्थ एष श्लोको मन्त्रो भवति उक्तार्थसंग्राहकः ॥ १० ॥

एवं जाग्रदादीनामन्यधर्मत्वोक्त्या शोधितनुर्यात्मानुवादेन तस्याक्षरैक्याभिधानपुरःसरं तज्ज्ञानस्य फलमुच्यते उत्तरवाक्येणेत्याह—तदेकमेवेति । वक्ष्यमाणलक्षणमक्षरं प्रतिपद्यत इत्येवंकृपं फलमहित्यन्वयः । उत्तरवाक्यमिति शेषः । उक्तमर्थं श्रुत्यक्षरारूढमाह—एतदुच्यत इति । स इत्यस्यार्थमाह—सर्वेति । अत्राधिकारिणो दुर्लभत्वं स यो ह वा इत्यनेनोक्तम् । स यः कश्चिदेवापूर्ववत्तदच्छायादिविशेषणमक्षरं वेदयत इत्येकं वाक्यं समापनीयम् । यस्तु वेदयते स सर्वज्ञ इति वाक्यान्तरं कार्यमन्यथा यच्छब्दद्वयानन्वयात् । आद्यवाक्येऽच्छायादिविशेषणप्रयेण कारणसूक्ष्मस्थूलशरीरत्रयनिराकरणेनावस्थात्रयनिराकरणेनावस्थात्रयराहित्यमनूद्यते । लोहितादि[सर्व]गुणवर्जितमित्यनेन तद्गुणकस्थूलशरीरवर्जितमिति प्रतीतिः । शुभ्रमित्यनेन तमेव तुरीयमनूय तस्याक्षरसामानाधिकरण्येनैक्यमुक्तमिति विवेकः । अत्राक्षरमित्यनेनाक्षरं पुरुषं वेद सत्यं स बाह्याभ्यन्तरो ह्यनोऽप्राणो ह्यमनाः शुभ्र इति मन्त्रोक्तानि सर्वाणि विशेषणान्यात्मोपलक्षणान्यात्मोपलक्षणार्थं संगृहीतानित्याह—सत्यमित्यादिना । यस्तु सर्वत्यागीत्यत्रापि वाक्ये वेदयत इत्यस्यानुषङ्गः । अत्र सर्वज्ञ इत्यनेन कस्मिन् भगवो विज्ञाते सर्वमिदं विज्ञातं भवतीति प्रतिज्ञातं सर्वविज्ञानमुक्तम् । सर्वात्मत्वस्य ज्ञानजन्यत्वेऽनित्यत्वं स्यादत आह—पूर्वमिति । एवं चाऽऽरोपनिवृत्तिद्वाराऽभूततद्भावो विवक्षित इत्याह—सर्वो भवतीति ॥ १० ॥

विज्ञानात्मा सह देवैश्च सर्वैः प्राणा भूतानि
संप्रतिष्ठन्ति यत्र । तदक्षरं वेदयते यस्तु सोम्य
स सर्वज्ञः सर्वमेवाऽऽविवेशेति ॥ ११ ॥
इत्यथर्ववेदीयप्रश्नोपनिषदि चतुर्थः प्रश्नः ॥ ४ ॥

विज्ञानात्मा सह देवैश्चान्यादिभिः प्राणाश्चक्षुरादयो भूतानि पृथि-

व्यादीनि संप्रतिष्ठन्ति प्रविशन्ति यत्र यस्मिन्नक्षरे तदक्षरं वेदयते यस्तु
सोम्य प्रियदर्शन स सर्वज्ञः सर्वमेवाऽऽविवेशाऽऽविशतीत्यर्थः ॥ ११ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपाद-
शिष्यश्रीमच्छंकरभगवतः कृतौ प्रश्नोपनिषद्भाष्ये
चतुर्थः प्रश्नः ॥ ४ ॥

अग्न्यादिभिरिति । ततश्च चक्षुश्च द्रष्टव्यं चेत्यत्रापि चक्षुरादिभिर्देवा अप्युपल-
क्षिता इति व्याख्यातम् ॥ ११ ॥

इत्यानन्दज्ञानविरचितप्रश्नोपनिषद्भाष्यटीकायां चतुर्थः प्रश्नः ॥ ४ ॥

अथ पञ्चमः प्रश्नः ।

अथ हैनं शैब्यः सत्यकामः पप्रच्छ ।

अथ हैनं शैब्यः सत्यकामः पप्रच्छ ।

एवं चतुर्थप्रश्नोत्तमाधिकारिणः पदार्थशोधनपूर्वकवाक्यार्थज्ञानेनाक्षरप्राप्तिमु-
क्त्वाऽप्राप्तधिकारिणो मन्दवैराग्यवत ओमित्येवं ध्यायत आत्मानं प्रणवो धनुरित्यादि-
मन्त्रसूचितं ब्रह्मलोकप्राप्तिद्वारा क्रमेणाक्षरप्राप्त्यर्थमोङ्कारोपासनं वक्तुं पञ्चमप्रश्नमवता-
रयति—अथ हैनमिति ।

अथेदानीं परापरब्रह्मप्राप्तिसाधनत्वेनोङ्कारस्योपासनविधित्सया प्रश्न
आरभ्यते—

स यो ह वै तद्भगवन्मनुष्येषु प्रायणान्तमो-
कारमभिध्यायीत । कतमं वाव स तेन
लोकं जयतीति तस्मै स होवाच ॥ १ ॥

स यः कश्चिद् वै भगवन्मनुष्येषु मनुष्याणां मध्ये तद्भुतमिष
प्रायणान्तं मरणान्तं यावज्जीवमित्येतदोङ्कारमभिध्यायीताऽऽभिमुख्येन
चिन्तयेत् । बाह्यविषयेभ्य उपसंहृतकरणः समाहितचित्तो भक्त्यावेशि-
तब्रह्मभाव ओङ्कारे । आत्मप्रत्ययसंतानाविच्छेदो भिन्नजातीयप्रत्यया-
न्तरास्त्रिलीकृतो निर्वातस्य दीपश्चिन्तासमोऽभिध्यानशब्दार्थः । सत्यब्र-
ह्मचर्याहिसापरिग्रहत्यागसंन्यासशौचसंतोषायायावित्वाद्यनेक्यमनिय-

मानुष्यहीतः स एवं यावज्जीवव्रतधारणः । कतमं बाबानेके हि ज्ञानकर्म-
विर्जितव्या लोकास्तिष्ठन्ति तेषु तेनोङ्काराभिध्यानेन कतमं स लोकं जय-
तीति पृष्ठवते तस्मै स होवाच पिप्पलादः ॥ १ ॥

इदानीमिति । गार्ग्यप्रश्ननिर्णयानन्तरमित्यर्थः । परेति । अपरब्रह्मलोकप्राप्तिक्रमेण
परब्रह्मलोकप्राप्तिसाधनत्वेनेत्यर्थः । तदद्भुतमिवेति । तदिति क्रियाविशेषणं तादृशमभि-
ध्यानमिति, तेन विशेषणेनाद्भुतत्वं दृष्टकरत्वं मानीत्यर्थः । अभिध्यानेन तत्पूर्वकालीने
प्रत्याहारधारणे सूचिने इत्याह—वाग्नेति । भक्त्याऽऽदरेणोपचारेणवाऽऽवेशित आरो-
पितो ब्रह्मभावो यस्मिन्नोङ्कारे तस्मिन्ममाहितचित्त इत्यन्वयः । अनेन धारणोक्ता । ध्यान-
शब्दार्थमाह—आत्मेति । संतानाविच्छेद इत्यविच्छिन्नसंतान इत्यर्थः । प्रत्ययान्तरेण
विजातीयप्रत्ययेनाविलोकितोऽनन्तरितः । चित्तम्याऽऽत्मविषयस्यैव सत एकदेशेन
विक्षेपं वारयति—निर्वातेति । ध्यानेनैव यमादिसाधनजातमपि सूचितमित्याह—
सत्येति । कतममिति डतमचोऽर्थं बहुषु निर्धारणं दर्शयति—अनेके हीति । ओङ्कारा-
भिध्यानं ध्यानत्वाद्दहराद्युपासनवदपरप्राप्तिसाधनमेवात परप्राप्तिसाधनमपीति प्रष्टुरभि-
प्रायः ॥ १ ॥

एतद्वै सत्यकाम परं चापरं च ब्रह्म यदोङ्कारः ।

तस्माद्विद्वानेतेनैवाऽऽयतनेनैकतरमन्वेति ॥ २ ॥

एतद्वै सत्यकाम । एतद्ब्रह्म वै परं चापरं च ब्रह्म परं सत्यमक्षरं पुरु-
षाख्यमपरं च प्राणाख्यं प्रथमजं यत्तदोङ्कार एवोङ्कारात्मकमोङ्कारप्रती-
कत्वात् । परं हि ब्रह्म शब्दाद्युपलक्षणानर्हं सर्वधर्मविशेषवर्जितमतो न
शक्यमतीन्द्रियगोचरत्वात्केवलेन मनसाऽवगोहितुमोङ्कारे तु विष्णवादि-
प्रतिमास्थानीये भक्त्यावेशितब्रह्मभावं ध्यायिनां तत्प्रसीदतीत्यवग-
म्यते शास्त्रप्रामाण्यात्तथाऽपरं च ब्रह्म । तस्मान्परं चापरं च ब्रह्म यदो-
ङ्कार इत्युपचर्यते । तस्मादेवं विद्वानेतेनैवाऽऽत्मप्राप्तिसाधनेनैवोङ्काराभि-
ध्यानेनैकतरं परमपरं वाऽन्वेति ब्रह्मानुगच्छति नेदिष्टं ब्रालम्बनमो-
ङ्कारो ब्रह्मणः ॥ २ ॥

तदभिप्रायज्ञः पिप्पलादोऽपरालम्बनतया ध्यानं चेदपरप्राप्तिमात्रसाधनं परालम्बन-
त्वेन चेत्क्रमेण परप्राप्तिसाधनमित्युत्तरमाह—एतद्वा इति । एतद्यच्छब्दयोर्नपुंसकयो-
रङ्कारविशेषणत्वायोगाद्ब्रह्मविशेषणत्वमाह—एतद्ब्रह्मेति । किं तद्ब्रह्मेत्यत आह—

परं चेति । यदेतत्परं चापरं च ब्रह्मास्ति तदुभयमोङ्कार इति वाक्यान्वय इत्यर्थः । न चैवं ब्रह्मोद्देशेनोङ्कारत्वविधाने ब्रह्मण्योङ्कारदृष्टिः प्रसज्येतेति शङ्क्यम् । ब्रह्मदृष्टिरुक्त-
र्षादिति न्यायेन लोकेषु सामोपासीतेत्यादाविव निवृष्ट ओङ्कार एव ब्रह्मदृष्टिः सिध्य-
तीति भावः । तयोर्भेदात्कथमैक्यमित्याशङ्क्योपचारादित्याह—ओङ्कारप्रतीकत्वा-
दिति । अनेन सामानाधिकरण्येनोङ्कारस्य प्रतीकत्वमुपदिश्यत इति भावः । ननु किं
प्रतीकोपदेशेन साक्षादेव ब्रह्माभिधीयतामत आह—परं हीति । शब्दादीति । शब्दा-
दिभिः साक्षाद्बोधनानर्हमित्यर्थः । आदिशब्देनानुमानादि गृह्यते । प्रवृत्तिनिमित्तस्य
धर्मस्य लिङ्गस्य चाभावादिति तत्र हेतुमाह—सर्वेति । न शक्यमित्यवगोहितुमित्य-
न्वयः । तर्हीन्द्रियैर्मनसा वा तद्ग्रहोऽस्त्वित्यत आह—अतीन्द्रियेति । मनसेतीन्द्रियै-
र्वैत्यपि द्रष्टव्यम् । तर्हि तथाविधस्योङ्कारेऽप्यावेशासंभवात्किंचिद्विशेषमारोप्याऽऽवेशो
वक्तव्यः । अत एव सूर्यन्तर्गतत्वं विशेषं वक्ष्यति ओङ्कारतादात्म्यं च तत्कथं निर्विशे-
ष[त्त्व]लामोऽत आह—ओङ्कारे त्विति । प्रसीदतीति । तदुपासनेन चित्तस्य नैर्मल्ये
सति निर्विशेषं स्वयमेव प्रकाशत इत्यर्थः । तत्र मानमाह—शास्त्रेति । अन्यथा पर-
ब्रह्मार्थिनस्तदुक्तिवैयर्थ्यादित्यर्थः । तथाऽपरं चेति । प्रसीदतीत्यन्वयः । तस्मा-
दिति । प्रतीकत्वादित्यर्थः । तस्मादेवं विद्वानिति । ब्रह्मत्वोद्ब्रह्मत्वोर्हमिति विद्वानि-
त्यर्थः । एतेनैवेत्यनन्तरमायतनेनाऽऽलम्बनेनेति पदद्वयं प्रमादतो गलितमिति द्रष्टव्यम् ।
तस्य पदस्य पिण्डितार्थमाह—ओङ्कारेति । न त्वेतच्छब्दार्थकथनमेतदिति द्रष्ट-
व्यम् । अभिध्यानस्याऽऽयतनत्वाभावादित्येतोपासनावदस्याप्युपासनत्वात्परप्रापकत्वं
न संभवतीत्यत आह—नेदिष्टमिति । मनआद्यपेक्षयेदं नेदिष्टं समीपवर्त्यन्तरङ्गं श्रेष्ठ-
मालम्बनमेतदालम्बनं श्रेष्ठमेतदालम्बनं परमित्यादिश्रुतेरित्यर्थः ॥ २ ॥

स यद्येकमात्रमभिध्यायीत स तेनैव संवेदित-
स्तूर्णमेव जगत्यामभिसंपद्यते । तमृचो मनु-
ष्यलोकमुपनयन्ते स तत्र तपसा ब्रह्मचर्येण
श्रद्धया संपन्नो महिमानमनुभवति ॥ ३ ॥

स यद्यप्योङ्कारस्य सकलमात्राविभागज्ञो न भवति तथाऽप्योङ्कारा-
भिध्यानमभावाद्दिशिष्टमेव गतिं गच्छति एतदेकदेशज्ञानवैगुण्यतयोङ्का-
रस्मरणः कर्मज्ञानोभयभ्रष्टो न दुर्गतिं गच्छति किं तर्हि यद्यप्येवमोङ्का-
रमेवैकमात्राविभागज्ञ एव केवलोऽभिध्यायीतैकमात्रं सदा ध्यायीत स

तेनैकमात्राविशिष्टोकाराभिधानेनैव संवेदितः संबोधितस्तूर्णं क्षिप्तोऽव
जगत्यां पृथिव्यामभिसंपद्यते । किं, मनुष्यलोकम् । अनेकानि हि जन्मानि
जगत्यां संभवन्ति तत्र तं साधकं जगत्यां मनुष्यलोकमेवर्ष उपनयन्त
उपनिगमयन्ति । ऋच ऋग्वेदरूपा ओंकारस्य प्रथमैकमात्राऽभि-
ध्याता । तेन स तत्र मनुष्यजन्मानि द्विजाड्यः संस्तपसा ब्रह्मचर्येण
श्रद्धया च संपन्नो महिमानं विभूतिमनुभवति न वीतश्रद्धो यथेष्टचेष्टो
भवति योगभ्रष्टः कदाचिदपि न दुर्गतिं गच्छति ॥ ३ ॥

नेदिष्ठत्वमेव संस्नुवन्नृत्तरवाक्येण साधयति—स यदीति । विकलस्यापि फलजनक-
त्वात्नेदिष्ठत्वमित्यर्थः । सकलेति । अकारादिमात्राप्रयात्मक ओंकारः स चोपासि-
तव्य इति न जानाति किं त्वकारमात्रमृषामिनव्यं जानातीत्यर्थः । तथाऽप्येकदेशज्ञान-
वैगुण्यतया दुर्गतिं न गच्छति किं तर्ह्योकाराभिधानप्रभावात्तदेकदेशध्यानप्रभावाद्दि-
शिष्टामेव गतिं गच्छतीत्यन्वयः । तात्पर्याथैकत्वेदानीमक्षरार्थमाह—यद्यप्येवमिति ।
यदिशब्दो यद्यपीत्यर्थं व्याख्यातः । एवं च स तेनैवेत्यनः प्राक्तयाऽपीति पदं द्रष्ट-
व्यम् । एकमात्रमिति । एकमात्रात्मकमोकारमकारमित्यर्थः । एकमात्राविशिष्टेत्यत्रा-
प्येकमात्रात्वविशिष्टेत्यर्थः । ओंकारेति । तदवयवेत्यर्थः । एकमात्राप्रधानमप्रधानी-
भूतमात्राद्वयं कृत्स्नमोकारमिति केचिद्व्याचक्षते । दीपिकायां वाचस्पत्ये चाकारमात्र-
मित्येव व्याख्यातम् । संबोधित इति । तन्मात्राध्यानेन तन्मात्रासाक्षात्कारवानित्यर्थः ।
पृथिव्यां किमभिसंपद्यत इति कर्माऽऽकाङ्क्षते—किमिति । मनुष्यलोकमितिपदमि-
हाऽऽकृष्याऽऽकाङ्क्षां पुरयति—मनुष्यलोकमिति । मनुष्यशरीरमित्यर्थः । पृथिव्यां
मनुष्यलोकस्यैव नियमात्तदृक्तवैयर्थ्यमन आह—अनेकानि हीति । पश्चादीनि
हीत्यर्थः । तां हि तस्य नियमेन कथं मनुष्यत्वप्राप्तिरत आह—तत्र तमिति । ऋग्वे-
दरूपा हीति । पृथिव्यकारः स ऋग्वेद इति ध्रुवरकारस्य तद्रूपत्वमित्यर्थः । अभि-
ध्याताऽकाररूपा मात्रा ऋग्वेदरूपेत्यन्वयः । तेनेति । येनग्वेदरूपत्वं तस्य तेनर्चो
मनुष्यलोकमुपनयन्त इत्यर्थः । वीतश्रद्ध इति । श्रद्धाविगहितः सन्नित्यर्थः । योगभ्रष्ट
इति । एकदेशज्ञानविकलं इत्यर्थः । अनेन न हि कल्याणकृत्कश्चिदिति गीतावाक्य-
संवादः सूचितः ॥ ३ ॥

अथ यदि द्विमात्रेण मनसि संपद्यते सोऽन्त-
रिक्षं यजुर्भिरुन्नीयते सोमलोकम् । स सोम-
लोके विभूतिमनुभूय पुनरावर्तते ॥ ४ ॥

अथ पुनर्यदि द्विमात्राविभागो द्विमात्रेण विशिष्टमोकारमभिध्या-

यीत स्वप्नात्मके मनसि मननीये यजुर्मये सोमदैवत्ये संपद्यत एकाग्रत-
याऽऽत्मभावं गच्छति । स एवं संपन्नो मृतोऽन्तरिक्षमन्तरिक्षाधारं
द्वितीयमात्रारूपं द्वितीयमात्रारूपैरेव यजुर्भिरुन्नीयते सोमलोकं सौम्यं
जन्म प्रापयन्ति तं यजुर्षीत्यर्थः । स तत्र विभूतिमनुभूय सोमलोके
मनुष्यलोकं प्रति पुनरावर्तते ॥ ४ ॥

द्विमात्रेण विशिष्टमिति । द्वितीयमात्रत्वेन विशिष्टमोकारं तद्वतमुकारमित्यर्थः । न
तु मात्राद्वयमकारस्य पूर्वमेवोक्तत्वादत एव द्वितीयमात्रारूपमिति वक्ष्यति । श्रुतौ तृतीया
द्वितीयार्थे, ओंकारमभिध्यायीतेत्युपक्रममादिति भावः । अत्राभिध्यानं तादात्म्याभिमानप-
र्यन्तमिति वक्तुं मनसि संपद्यत इति वाक्यं तत्र साक्षान्मनःसंपत्तेः साधनत्वेन वा फल-
त्वेन वाऽनन्वयान्मनःशब्देन तत्परिणामस्वप्नादिलक्षणद्वारा स्वप्नयजुराद्यात्मत्वेन श्रुत्य-
न्तरे श्रुतौकार एव लक्ष्यत इत्याह—स्वप्नात्मक इति । उकारे संपत्तिपर्यन्तमभिध्यानं
यः करोतीति वाक्यार्थ इत्यर्थः । अत्र केचित्स यदीत्यादिर्यः पुनरित्यन्तं न स्तुतिः ।
किं तूक्तफलायाकारे विश्वाभिन्नविराडुपासनमुकारे तैजसाभिन्नहिरण्यगर्भोपासनं च
विवक्षितमित्याहुः । तन्मते मनःशब्देनाण्डपरिणामस्वप्नाभिमानी हिरण्यगर्भ उच्यत
इति वक्तुं स्वप्नात्मक इत्यादिविशेषणानीति बोध्यम् । दीपिकायां तु मात्राद्वयस्य
मिलितस्योपासनं मनसि संपत्तिश्च मनसैकाग्रतया चिन्तनमिति च व्याख्यातम् ॥ ४ ॥

यः पुनरेतं त्रिमात्रेणोमित्येतेनैवाक्षरेण परं
पुरुषमभिध्यायीत स तेजसि सूर्ये संपन्नः ।
यथा पादोदरस्त्वचा विनिर्मुच्यत एवं ह वै स
पाप्मना विनिर्मुक्तः स सामभिरुन्नीयते ब्रह्म-
लोकं स एतस्माज्जीवघनात्परात्परं पुरिशयं
पुरुषभीक्षते तदेतौ श्लोकौ भवतः ॥ ५ ॥

यः पुनरेतमोकारं त्रिमात्रेण त्रिमात्राविषयविज्ञानविशिष्टेनोमित्येतेनै-
वाक्षरेण परं सूर्बान्तर्गतं पुरुषं प्रतीकेनाभिध्यायीत तेनाभिध्यानेन,
प्रतीकत्वेन झालम्बनत्वं प्रकृतमोकारस्य परं चापरं च ब्रह्मेत्यभेदधृति-
रोंकारमिति च द्वितीयाऽनेकज्ञः भूता बाध्येतान्यथा यद्यपि तृतीयाभि-

धानत्वेन करणत्वमुपपद्यते तथाऽपि प्रकृतानुरोधाग्निमात्रं परं पुरुष-
मिति द्वितीयैव परिणया त्यजदेकं कुलस्यार्थ इति न्यायेन, स तृतीय-
मात्रारूपस्तेजसि सूर्ये संपन्नो भवति ध्यायमानो मृतोऽपि सूर्यात्सोमलो-
कादिवन्न पुनरावर्तते किंतु सूर्ये संपन्नमात्र एव । यथा पादोदरः सर्प-
स्त्वचा विनिर्मुच्यते जीर्णत्वैग्विनिर्मुक्तः स पुनर्नवो भवति । एवं ह वा
एष यथा दृष्टान्तः स पाप्मना सर्पत्वकस्थानीयेनाशुद्धिरूपेण विनिर्मुक्तः
सामभिस्तृतीयमात्रारूपैरूर्ध्वमुक्षीयते ब्रह्मलोकं हिरण्यगर्भस्य ब्रह्मणो
लोकं सत्याख्यम् । स हिरण्यगर्भः सर्वेषां संसारिणां जीवानामात्म-
भूतः । स ह्यन्तरात्मा लिङ्गरूपेण सर्वभूतानां तस्मिन्निह लिङ्गात्मनि
संहताः सर्वे जीवाः । तस्मान्स जीवघनः । स विद्वांस्त्रिमात्राकाराभिन्न
एतस्माज्जीवघनाद्विरण्यगर्भात्परात्परं परमात्माख्यं पुरुषमीक्षते पुरि-
शयं सर्वशरीरानुप्रविष्टं पश्यति ध्यायमानः । तदेतस्मिन्यथोक्तार्थप्रका-
शको मर्त्ता भवतः ॥ ५ ॥

एवमोकारं स्तुत्वा तदुपासनं परब्रह्मविषयं विधत्ते—यः पुनरिति । विज्ञानवि-
शिष्टेनेति । विज्ञानविषयीकृतेनेत्यर्थः । मात्रात्रयात्मकज्ञानेनेति यावत् । पूर्ववदत्रापि
त्रिमात्रेणेत्यत्र तृतीया मात्रा मकार उच्यत इति भ्रमं वारयितुमोमित्येतेनैवाक्षरेणेत्यु-
क्तम् । पूर्वत्र तत्तन्मात्राप्रधानं ओंकार एवाच्यत इति मत इहैवेदं विशेषणमनुपपन्नं
पूर्वत्राप्योकारस्यैवाकत्वादिति तन्मतमनुपपन्नमिव भातीति त्रिमात्रेणेति तृतीयाश्रवणा-
दोकारो न प्रतीकं तथा सति विषयत्वेन कर्मतया द्वितीया स्यात्किं त्वभिधायकत्वेन
करणत्वमेव तृतीयाचलादिति भ्रमं वारयति—प्रतीकेनेति । तस्य कर्मत्वेऽपि कारक-
त्वेनाभिधानक्रियानिर्वर्तकत्वेन हेतुत्वात्तन्मात्रविवक्षया तृतीयोपपद्यत इत्यर्थः । एवं
व्याख्याने हेतुमाह—प्रतीकत्वेनेति । अभेदेति । प्रतीकत्वे ह्यभिधानाध्यस्यमानयो-
स्तादात्म्यारोपादभेदश्रवणमुपपद्यते करणत्वे तु न तदुपपद्यत इत्यर्थः । अनेकश्च इति ।
ओंकारमभिधायीत स यद्येकमात्रमभिधायीतेति द्विवारं श्रुतेत्यर्थः । अन्यथेत्यस्य बाधे-
तेत्यनेनान्वयः । अथ यदि द्विमात्रेण यः पुनरंतं त्रिमात्रेणेति च तृतीयाऽपि द्विवारं श्रुता
हेतुत्वापेक्षया करणत्वेन स्वरसां च कारकविभक्तित्वात्तत्तस्या अपि बाधो न युक्त इति
शङ्कते—यद्यपीति । द्वितीयाद्वयस्यापि कर्मत्वे स्वरस्यादुपक्रमस्यत्वाच्च तस्यैव प्राबल्य-
मित्याह—तथाऽपीति । प्रकृतेति । प्रक्रमानुरोधादित्यर्थः । किंच द्वितीयाद्वयमुक्ता-
(क्त्वाऽ?)भेदश्रुतिः । एतेनैवाऽऽयतनेनैकतरमन्वेति । आयतनेनैवान्वेतीत्यालम्बनवाच्या-

यतनश्रुतिद्वयं चेति बहुश्रुत्यनुरोधेन तृतीयाद्वयं त्याज्यमित्याह—त्यजेदेकमिति । तृतीय-
मात्रारूप इति । यद्यपि मात्रात्रयध्यानान्मात्रात्रयरूपित्वमेव तस्य तथाऽपि तृतीयमात्राया
एवेहासाधारण्यात्तत्प्राधान्येन निर्देश इति बोध्यम् । तृतीयमात्रारूप इति सप्तम्यन्तपाठे
तत्सूर्यविशेषणं मकारस्याऽऽदित्यात्मकत्वादिति । हिरण्यगर्भस्य जीवघनत्वमनागतावेक्ष-
णन्यायेनोपपादयति—स हिरण्यगर्भ इति । लिङ्गरूपेणेति । समष्टिलिङ्गरूपेणे-
त्यर्थः । तस्मिन्हीति । समष्टिलिङ्गात्मनि हिरण्यगर्भे व्यष्टिलिङ्गाभिमानिनः सर्वे
जीवा गोत्वसामान्ये खण्डमुण्डादय इव संहता इत्यर्थः । इदानीं वाक्यं योजयति—
स विद्वानिति । स विद्वानिदानीं ध्यायमानः पश्चाद्ब्रह्मलोकं प्राप्नोति । तत्र ब्रह्मलोकं
स्थावरजङ्गमेभ्यः पराज्जीवघनात्परं पुरुषं पश्यति ततो मुक्तो भवतीत्यन्वयः ॥ ५ ॥

तिस्रो मात्रा मृत्युमत्यः प्रयुक्ता अन्योन्यसक्ता
अनविप्रयुक्ताः । क्रियासु बाह्याभ्यन्तरमध्य-
मासु सम्यक्प्रयुक्तासु न कम्पते ज्ञः ॥ ६ ॥

तिस्रस्त्रिसंख्याका अकारोकारमकाराख्या ओंकारस्य मात्राः । मृत्यु-
मत्यः, मृत्युर्यासां विद्यते ता मृत्युमत्यो मृत्युगोचरादनतिक्रान्ता मृत्यु-
गोचरा एवेत्यर्थः । ता आत्मनो ध्यानक्रियासु प्रयुक्ताः । किंचान्यो-
न्यसक्ता इतरेतरसंबद्धाः । अनविप्रयुक्ता विशेषणैकैकविषय एव प्रयुक्ता
विप्रयुक्ताः । न तथा विप्रयुक्ता अविप्रयुक्ता नाविप्रयुक्ता अनविप्र-
युक्ताः । किं तर्हि विशेषणैकस्मिन्ध्यानकाले तिसृषु क्रियासु बाह्याभ्य-
न्तरमध्यमासु जाग्रत्स्वप्नसुषुप्तस्थानपुरुषाभिधानलक्षणासु योगक्रियासु
सम्यक्प्रयुक्तासु सम्यग्ध्यानकाले प्रयोजितासु न कम्पते न चलति ज्ञो
योगी यथोक्तविभागज्ञ ओंकारस्येत्यर्थः । न तस्यैवंविदश्चलनमुपपद्यते ।
यस्माज्जाग्रत्स्वप्नसुषुप्तपुरुषाः सह स्थानैर्मात्रात्रयरूपेणोकारात्मरूपेण
दृष्टाः स ज्ञेवं विद्वान्सर्वात्मभूत ओंकारमयः कुतो वा चलेत्कस्मिन्वा ॥ ६ ॥

तत्र यः पुनरेतमित्यादिनोक्तेऽर्थ आद्यं मन्त्रं योजयति—तिस्र इति । मृत्युगो-
चरा इति । प्रत्येकं ब्रह्मदृष्टिं च विना तदुपासकानां मृत्वनतिक्रमादित्यर्थः । ब्रह्मदृ-
ष्ट्या संश्लिष्टत्वेन च संभूय च प्रयुक्ताश्चेन्नायं दोष इत्याह—किंचेति । जाग्रदिति ।
जाग्रत्पुरुषो वैश्वानराभिन्नो विश्वस्तत्स्थानं स्थूलशरीरं जागरितं च । स्वप्नपुरुषस्तु हिर-
ण्यगर्भाभिन्नस्तैजसस्तत्स्थानं लिङ्गशरीरं स्वप्नश्च । सुषुप्तावीश्वरात्मा प्राज्ञस्तत्स्थानमव्या-

कृतं सृष्टिश्च । तेषामकारादितादात्म्येन यदभिध्यानं तल्लक्षणासु योगक्रियासु प्रयुक्ता-
स्वन्योन्यसक्ता अनविप्रयुक्तास्तिस्रो मात्राः प्रयुक्ताश्चेज्ज कम्पत इत्यनूयः । अनेन
सर्वात्मके परब्रह्मणीश्वर ओंकाराभेदेन ध्यानमुक्तम् । यथोक्तेति । तिस्रो मात्रा इति-
श्लोकोक्तविभाग इत्यर्थः । कुतो वेति । चलनं विक्षेपः स्वस्य सर्वात्मत्वेन स्वव्यतिरि-
क्ताभावाच्चलनं न संभवतीति कुतो हेतोः कस्मिन्वा विषये चलेदित्यर्थः ॥ ६ ॥

सर्वार्थसंग्रहार्थो द्वितीयो मन्त्रः—

ऋग्भिरेतं यजुर्भिरन्तरिक्षं⁺ सामभिर्यत्तत्कवयो
वेदयन्ते । तमोंकारेणैवाऽऽयतनेनान्वेति विद्वा-
न्यत्तच्छान्तमजरममृतमभयं परं चेति ॥ ७ ॥

इत्यथर्ववेदीयप्रश्नोपनिषदि पञ्चमः प्रश्नः ॥ ५ ॥

ऋग्भिरेतं लोकं मनुष्योपलक्षितम् । यजुर्भिरन्तरिक्षं सोमाधिष्ठितम् ।
सामभिर्यत्तद्ब्रह्मलोकमिति तृतीयं कवयो मेधाविनो विद्यावन्त एव
नाविद्वांसो वेदयन्ते । तं त्रिविधं लोकमोंकारेण साधनेनापरब्रह्मलक्ष-
णमन्वेत्यनुगच्छति विद्वान् । तेनैवोंकारेण यत्तत्परं ब्रह्माक्षरं सत्यं
पुरुषाख्यं शान्तं विमुक्तं जाग्रत्स्वप्नसुषुप्त्यादिविशेषसर्वप्रपञ्चविवर्जि-
तमन एवाजरं जगद्वर्जितममृतं मृत्युवर्जितमन एव यस्माज्जराविक्रियार-
हितमतोऽभयम् । यस्मादेवाभयं तस्मात्परं निरतिशयम् । तदप्योंकारे-
णाऽऽयतनेन गमनसाधनेनान्वेतीत्यर्थः । इतिशब्दो वाक्यपरिसमा-
प्त्यर्थः ॥ ७ ॥

इति श्रीमन्परमहंसपरिव्राजकाचार्यश्रीमद्भोविन्दभगवत्पूज्यपाद-

शिष्यश्रीमच्छंकरभगवतः कृतौ प्रश्नोपनिषद्भाष्ये

पञ्चमः प्रश्नः ॥ ५ ॥

अपरब्रह्मप्राप्त्यर्थं य ओंकारः प्रयुक्तमनेनैव न पृथक्प्रयुक्तः परमपि प्राप्नोति ब्रह्म-
लोक उत्पन्ननिर्विशेषब्रह्मसाक्षात्कारेणोक्तम्योंकारस्य क्रममुक्तिफलत्वादित्याह—तेनै-
वेति । येनापरमन्वेति तेनैव परमप्यन्वेतीत्येवकारार्थ इत्यर्थः । तदप्योंकारेणेत्यायतन-
विशेषणार्थं पुनरोंकारग्रहणमिति न पुनरुक्तिरिति बोध्यम् ॥ ७ ॥

इत्यानन्दज्ञानविरचितप्रश्नोपनिषद्भाष्यटीकायां पञ्चमः प्रश्नः ॥ ५ ॥

+ एतद्वे स इति पदं क्वचिन्मूलेऽधिकं तच्च भाष्ये हीपिकायां च नोपलभ्यते ।

अथ षष्ठः प्रश्नः ।

अथ हैनं सुकेशा भारद्वाजः पप्रच्छ ।

अथ हैनं सुकेशा भारद्वाजः पप्रच्छ, समस्तं जगत्कार्यकारणलक्षणं सह विज्ञानात्मना परस्मिन्नक्षरे सुषुप्तिकाले संप्रतिष्ठि(ष्ठ)त इत्युक्तम् । सामर्थ्यात्प्रलयेऽपि तस्मिन्नेवाक्षरे संप्रतिष्ठते जगत्तत् एवोत्पद्यत इति सिद्धं भवति । न ह्यकारणे कार्यस्य संप्रतिष्ठानमुपपद्यते । उक्तं च— “आत्मन एव प्राणो जायते” इति । जगतश्च यन्मूलं तत्परिज्ञानात्परं श्रेय इति सर्वोपनिषदां निश्चितोऽर्थः । अनन्तरं चोक्तं स सर्वज्ञः सर्वो भवतीति । वक्तव्यं च क्व तर्हि तदक्षरं सत्यं पुरुषाख्यं विज्ञेयमिति । तदर्थोऽयं प्रश्न आरभ्यते । वृत्तान्वाख्यानं च विज्ञानस्य दुर्लभत्वख्यानेन तल्लब्धयर्थं मुमुक्षूणां यत्नविशेषोपादानार्थम् ।

गताः कलाः पञ्चदश प्रतिष्ठाः कर्माणि विज्ञानमयश्चेति मन्त्रे कर्मभिः सह षोडश-कलानां परस्मिँल्लयमुक्त्वा यथा नद्यः स्पन्दमाना इति मन्त्रेण दृष्टान्तोक्तिद्वारा परप्रा-सिरुक्ता तन्मन्त्रयोर्विस्तराभिधानार्थं षष्ठं प्रश्नमारभते—अथ हैनमिति । तस्य पूर्वेण संगतिमुक्तार्थानुवादपूर्वकमाह—समस्तमित्यादिना । अक्षरस्य कारणत्वसिद्धयर्थं प्रलयेऽपि तस्मिन्नेव लयमाह—सामर्थ्यादिति । लयाधारत्वेन कारणत्वमाह—तत् इति । तदुक्तेः प्रयोजनमाह—जगत इति । यद्यप्यद्वितीयात्मज्ञानान्मुक्तिर्न कारण-ज्ञानात्तथाऽपि तस्य कारणत्वे तद्व्यतिरेकेण कार्याभावात्तदद्वितीयत्वज्ञानं सिध्यतीति तादृशात्मज्ञानात्परं श्रेय इति । आत्मा वा इदमेक एव । स एतमेव पुरुषं ब्रह्म तत्-ममपश्यत् । प्रज्ञानं ब्रह्म । स एतेन प्रज्ञेनाऽऽत्मनाऽमृतः समभवत् । सदेवैकमेवा-द्वितीयमित्युपक्रम्याऽऽचार्यवान्पुरुषो वेद, अथ संपत्स्ये, तमेवैकं जानथ । अमृतस्यैष सेतुः, अहं ब्रह्मास्मीति । तस्मात्तत्सर्वमभवदित्यादिषु निश्चितमित्यर्थः । इहापि तादृ-गात्मज्ञानादेव सर्वात्मभावः श्रेय उक्त इत्याह—अनन्तरमिति । वृत्तमनूद्य वार्तिप्य-माणमाह—वक्तव्यमिति । तदर्थोऽयमिति । तस्य शरीरान्तस्थत्वोक्तिद्वारा तस्य प्रत्यगात्मत्वज्ञानार्थमित्यर्थः ।

भगवन्हिरण्यनाभः कौसल्यो राजपुत्रो मामुपे-

१ ख. ग. घ. ङ. ‘तान्तान्वाख्या’ । च. ‘तान्तान्वाख्या’ । २ क. ग. घ. ‘शोत्पादवा’ ।
३ ख. ग. घ. ङ. ‘वक्तव्यम् । त’ ।

त्यैतं* प्रश्नमपृच्छत । षोडशकलं भारद्वाज पुरुषं
 वेत्थ तमहं कुमारमब्रुवं नाहमिमं वेद यद्यह-
 मिममवेदिषं कथं ते नावक्ष्यमिति समूलो वा
 एष परिशृप्यति योऽनृतमभिवदति तस्मान्ना-
 हाम्यनृतं वक्तुं स तूष्णीं रथमारुह्य प्रवव्राज ।
 तं त्वा पृच्छामि कासौ पुरुष इति ॥ १ ॥

हे भगवन्निर्गुण्यनाभो नामतः कोसलायां भवः कौसल्यो राजपुत्रो
 जातिनः क्षत्रियो मामुपेत्योपगम्येतमुच्यमानं प्रश्नमपृच्छत । षोडशकलं
 षोडशसंख्याकाः कला अवयवा इवाऽऽन्मन्यविद्याध्यारोपितरूपा यस्मि-
 न्पुरुषे सोऽयं षोडशकलस्तं षोडशकलं हे भारद्वाज पुरुषं वेत्थ विज्ञा-
 नासि । तमहं राजपुत्रं कुमारं पृष्टवन्तमब्रुवमुक्तवानस्मि नाहमिमं वेद
 यं त्वं पृच्छसीति । एवमुक्तवत्यपि मय्यज्ञानमसंभावयन्तं तमज्ञाने कारण-
 मवादिषम् । यदि कथंचिद्नाहमिमं त्वया पृष्टं पुरुषमवेदिषं विदितवा-
 नास्मि कथमत्यन्तशिष्यगुणवतेऽर्थिने ते तुभ्यं नावक्ष्यं नोक्तवानस्मि न
 ब्रूयामित्यर्थः । भूयोऽप्यप्रत्ययमित्राऽऽलक्ष्य प्रत्याययितुमब्रुवम् । समूलः
 सह मूलेन वा एषोऽन्यथा सन्तमान्मानमन्यथा कुर्वन्नृतमयथाभूतार्थ-
 मभिवदति यः स परिशृप्यति शोषमुर्पतीहलोकरलोकाभ्यां विच्छिद्यते
 विनश्यति । यत एवं जाने तस्मान्नाहाम्यहमनृतं वक्तुं मूढवत् । स राज-
 पुत्र एवं प्रत्यायितस्तूष्णीं व्रीडितो रथमारुह्य प्रवव्राज प्रगतवान्यथाग-
 तमेव । अतो न्यायत उपसम्नाय योग्याय जानता विद्या वक्तव्यैवानृतं
 च न वक्तव्यं सर्वास्वप्यवस्थास्वित्येतन्मिदं भवति । तं पुरुषं त्वा त्वां
 पृच्छामि मम हृदि विज्ञेयत्वेन शल्यमिव मे हृदि स्थितं कासौ वर्तते
 विज्ञेयः पुरुष इति ॥ १ ॥

प्रश्नमिति । प्रष्टव्यमित्यर्थः । अज्ञाने कारणमिति । अज्ञानसंभावनायां कारण-
 मित्यर्थः । अप्रत्ययमिति । अविश्वासमित्यर्थः । अन्यथा सन्तमिति । ज्ञानिनं
 सन्तमन्यथा कुर्वन्नज्ञानिनं कुर्वन्नारोपयन्नित्यर्थः । कथं ते नावक्ष्यमित्यनेन सूचितमर्थ-
 माह—अत इति । समूलो वा इत्यनेन सूचितमाह—अनृतं चेति । स्वरूपेण शल्य-

स्वामावादाह—विज्ञेयत्वेनेति । यावज्जिज्ञासितं न ज्ञायते तावत्तद्धृदि शल्यवद्भासत इति शल्यमिवेत्युक्तम् ॥ १ ॥

तस्मै स होवाच । इहैवान्तःशरीरे सोम्य स

पुरुषो यस्मिन्नेताः षोडश कलाः प्रभवन्तीति ॥ २ ॥

तस्मै स होवाच । इहैवान्तःशरीरे हृदयपुण्डरीकाकाशमध्ये हे सोम्य स पुरुषो न देशान्तरे विज्ञेयो यस्मिन्नेता उच्यमानाः षोडश कलाः प्राणाद्याः प्रभवन्त्युत्पद्यन्ते इति षोडशकलाभिरुपाधिभूताभिः सकल इव निष्कलः पुरुषो लक्ष्यतेऽविद्ययेति तदुपाधिकलाधारोपापनयेन विद्यया स पुरुषः केवलो दर्शयितव्य इति कलानां तत्प्रभवत्वमुच्यते । प्राणादीनामत्यन्तनिर्विशेषे हृदये शुद्धे तत्त्वे न शक्योऽध्यारोपमन्तरेण प्रतिपाद्यप्रतिपादनादिव्यवहारः कर्तुमिति कलानां प्रभवस्थित्यप्यया आरोप्यन्तेऽविद्याविषयाश्चैतन्याव्यतिरेकेणैव हि कला जायमानास्तिष्ठन्त्यः प्रलीयमानाश्च सर्वदा लक्ष्यन्ते । अत एव भ्रान्ताः केचिदग्नि-संयोगाद्धृतमिव घटाद्याकारेण चैतन्यमेव प्रतिक्षणं जायते नश्यतीति । तन्निरोधे शून्यमिव सर्वमित्यपरं । घटादिविषयं चैतन्यं चेतयितुं नित्य-स्याऽऽत्मनोऽनित्यं जायते विनश्यतीत्यपरं । चैतन्यं भूतधर्म इति लोकायतिकाः ।

पुरुषस्य षोडशकलत्वं न साक्षात्सावयवत्वेन किंतु कलाजनकत्वेन तदुपाधिमत्त्वादिति वक्तुं यस्मिन्नेता इति वाक्यमिति तत्तत्पर्यमाह—षोडशकलाभिरिति । ननु केवल आत्मा प्रदर्श्यतां किं वक्ष्यमाणकलोकत्येतत् आह—तदुपाधीति । तथैव स प्रदर्शनीय इत्यत्र हेतुमाह—अत्यन्तेति । अविद्याविषया इति । अविद्याधीना इत्यर्थः । कालत्रयेऽपि तासां चैतन्यरूपाधिष्ठानाव्यतिरेकाद्रज्जुसर्पवन्मृपात्वमित्यविद्या-विषयत्वं साधयति—चैतन्येति । चैतन्याव्यतिरेकेण लक्ष्यमाणत्वं हेतुं विज्ञानवादि-भ्रान्त्या दृढी करोति—अत एवेति । घृतं यथाऽग्निसंयोगाद्वावस्थां प्रतिपद्यत एव-महमाकारमालयविज्ञानमेव वासनावशाद्विषयाकारेण जायत इति वदतां तेषां भ्रमो विषयस्य चैतन्याव्यतिरेके प्रत्ययं गमयति, अन्यथा तथाभ्रमानुपपत्तेरित्यर्थः । विष-याणां चैतन्याव्यतिरेकेण प्रतीतिनियमादेव विषयविज्ञानरूपेण चैतन्याभावे सुषुप्त्यादौ शून्यभ्रमो जातः केषांचिदिति तदीयभ्रान्त्याऽपि चैतन्याव्यतिरिक्तप्रतीतिं दृढी करोति—तन्निरोध इति । चैतन्यस्यानित्यस्य कलारोपाधिष्ठानत्वं न संभवति कलाकार्यत्वा-

दिति नैयायिकपक्षोक्तिव्याजेन शङ्कते—घटादीति । भूतधर्म इति । वेहाकारेण संहतभूतधर्म इत्यर्थः ।

अनपायोपजनधर्मकचैतन्यमात्मैव नामरूपाद्युपाधिधर्मैः प्रत्यवभा-
सते । सत्यं ज्ञानमनन्तं ब्रह्म । प्रज्ञानं ब्रह्म विज्ञानमानन्दं ब्रह्म । विज्ञा-
नग्रन एवेत्यादिश्रुतिभ्यः । स्वरूपव्यभिचारिषु पदार्थेषु चैतन्यस्याव्य-
भिचाराद्यथा यथा यो यः पदार्थो विज्ञायते तथा तथा ज्ञायमानत्वादेव
तस्य तस्य चैतन्यस्याव्यभिचारित्वं वस्तुतत्त्वं भवति, किञ्चिन्न ज्ञायत
इति चानुपपन्नम् ।

चैतन्यस्याऽऽरोपाधिष्ठानत्वमिच्छार्थं नित्यत्वमेकत्वं च वदन्तानिराकरोति—अनपा-
येति । प्रत्यवभासत इति । नानात्वेन कार्यत्वेन चेति शेषः । सत्यं ज्ञानमिति ।
तथा च श्रुतिविरोधात्ते पक्षा हेया इत्यर्थः । किञ्च ज्ञानकाले विषयाणां सद्भावनिय-
माभावाद्विषयकाले च ज्ञानस्य सद्भावनियमात्तयोर्भेद इति विज्ञानवादिपक्षं निराकुर्वन्-
व्यभिचारादेव ज्ञानस्य नित्यत्वं माध्यन्त्रेयायिकादिपक्षमपि निराकरोति—स्वरूपेति ।
घटज्ञानकाले घटाभावसंभवाद्विषयाणां ज्ञानव्यभिचारित्वं ज्ञानस्य तु विषयकालेऽवश्यं-
भावनियमादव्यभिचारित्वमित्यर्थः । षट्काले घटज्ञानमपि नास्तीति घटज्ञानस्यापि
षट्विषयव्यभिचारित्वं नृत्यमित्याशङ्क्य स्वरूपेत्युक्तम् । ज्ञानस्य विषयविशिष्टस्वरू-
पेणैव व्यभिचारः । विषयस्य तु स्वरूपेणैवैव विशेष इत्यर्थः । ज्ञानस्याव्यभिचारित्व-
मुपपादयति—यथा यथेति । ननुपपन्नविनष्टादंरुगुहान्नर्वर्तिनश्चाज्ञायमानत्वाज्ज्ञान-
स्यापि ज्ञेयाव्यभिचारोऽसिद्ध इत्याशङ्क्य तस्याज्ञानं तत्सद्भावासिद्धेस्तथाभूतपदार्थोऽ-
सिद्ध इत्याह—वस्तुतत्त्वेति ।

रूपं च दृश्यते न चास्ति चश्रुगतिं यथा । व्यभिचरति तु ज्ञेयं ज्ञानं
न व्यभिचरति कदाचिदपि ज्ञेयम् । ज्ञेयाभावेऽपि ज्ञेयान्तरे भावाज्ज्ञा-
नस्य । न हि ज्ञानेऽसति ज्ञेयं नाम भवति कस्याचित् । सुषुप्तेऽदर्शना-
ज्ज्ञानस्यापि सुषुप्तेऽभावाज्ज्ञेयवज्ज्ञानस्वरूपस्य व्यभिचार इति चेन्न ।
ज्ञेयावभासकस्य ज्ञानस्याऽऽलोकवज्ज्ञेयाभिव्यञ्जकत्वात्स्वरूपव्यङ्ग्याभाव
आलोकाभावानुपपत्तिवन्सुषुप्ते विज्ञानाभावानुपपत्तेः ।

अनुपपत्तिमेव दृष्टान्तेन स्फुटी करोति—रूपं चेति । ज्ञेयस्य ज्ञानव्यभिचारित्वं
ज्ञानकाले सत्त्वनिषमाभावरूपं स्पष्टमित्याह—व्यभिचरति त्विति । घटज्ञानकाले
कदाचिद्घटाभावादित्यर्थः । षट्काले घटज्ञानस्यापि व्यभिचारस्तुल्य इत्याशङ्क्य विशिष्ट-

१ क. च. 'ज्ञानमानन्दं ब्र' । २ ख. क. तस्या' । ३ क. च. 'स्तु च म' । ४ क. च.
'दंस्तभि' । ५ क. च. 'स्तु चेति । ६ क. च. 'तिवत् । व्य' ।

रूपेण व्यभिचारेऽपि स्वरूपेणाव्यभिचारं पूर्ववत्सूचितमाह—न व्यभिचरतीति । ज्ञानमित्यस्येहाप्यनुषङ्गः । पूर्ववाक्ये द्वितीयान्तमिह तु प्रथमान्तमिति विशेषः । भावादिति । स्वरूपेणेत्यर्थः । ज्ञानस्य स्वरूपेण सत्तामेव ज्ञेयान्तरस्य ज्ञेयत्वादेव साधयति—न हीति । स्वरूपेणाप्यभावं शङ्कते—सुषुप्त इति । किं तदानीं ज्ञेयाभावेन ज्ञानाभावः साध्यत उत ज्ञानस्यादर्शनाद्वाऽऽद्येऽपि ज्ञेयस्य व्यङ्ग्यत्वात्तदभावाद्यञ्जकाभाव इति वोत तयोरैक्यादेकाभाव इतराभाव इति । नाऽऽद्यो व्यभिचारादित्याह—न ज्ञेयेति ।

न ह्यन्धकारे चक्षुषा रूपानुपलब्धौ चक्षुषोऽभावः शक्यः कल्पयितुं वैनाशिकेन । वैनाशिको ज्ञेयाभावं ज्ञानाभावं कल्पयत्येवेति चेद्येन तदभावं कल्पयेत्तस्याभावः केन कल्प्यत इति वक्तव्यं वैनाशिकेन ।

व्यङ्ग्यज्ञानैककल्पस्य व्यङ्ग्याभावेऽभाव उच्यत आलोकस्य प्रत्यक्षमिद्वत्त्वान्नैवमिति ज्ञानानुमेयत्ववादिनं प्रति दृष्टान्तान्तरमाह—न हीति । वैनाशिकमते विज्ञानव्यतिरिक्तलोकाद्यभावान्न तत्र व्यभिचार इति शङ्कते—वैनाशिक इति । कल्पयत्येवेति । उक्तव्यभिचारस्थलाभावेन व्यभिचाराभावादित्यर्थः । एवमपि ज्ञानाभावकरूपकस्य ज्ञेयाभावस्य ज्ञानमङ्गी क्रियते न वा । आद्ये न ज्ञानाभावमिद्विस्तस्यैवाभावज्ञानस्य सत्त्वादित्याह—येनेति । येन ज्ञेयाभावज्ञानेन तदभावं ज्ञानाभावं कल्पयेत्तस्य ज्ञानस्याभावः केन कल्प्यते न केनापि कल्पयितुं शक्य इत्यर्थः ।

तदभावस्यापि ज्ञेयत्वाज्ज्ञानाभावे तदनुपपत्तेः । ज्ञानस्य ज्ञेयाव्यतिरिक्तत्वाज्ज्ञेयाभावे ज्ञानाभाव इति चेन्न । अभावस्यापि ज्ञेयत्वाभ्युपगमादभावोऽपि ज्ञेयोऽभ्युपगम्यते वैनाशिकैकनित्यश्च तदव्यतिरिक्तं चेज्ज्ञानं नित्यं कल्पितं स्यात्तदभावस्य च ज्ञानात्मकत्वादभावत्वं बाह्यात्रमेव न परमार्थतोऽभावत्वमनित्यत्वं च ज्ञानस्य । न च नित्यस्य ज्ञानस्याभावनाममात्राध्यारोपे किञ्चिन्नशिल्लम् ।

न द्वितीय इत्याह—तदभावस्यापीति । ज्ञेयाभावस्याप्यज्ञातस्य ज्ञानाभावकल्पकत्वासंभवादवश्यं ज्ञेयत्वात्तज्ज्ञानाभावे तदनुपपत्तेः कल्पनानुपपत्तेर्ज्ञानानङ्गीकारपक्षो न युक्त इत्यर्थः । आद्यकोटौ द्वितीयकल्पं शङ्कते—ज्ञेयेति । वैनाशिकमतेऽप्यभावस्य ज्ञेयत्वाभ्युपगमादनुद्विबोध्यं त्रयादन्यत्संस्कृतं क्षणिकं च तदिति प्रतिसंस्थाऽप्रतिसंस्था(!)निरोधोकाशरूपत्रयव्यतिरिक्तस्यैव क्षणिकत्वेन निरोधशब्दितस्याभावस्य नित्यत्वाङ्गीकारेण तदभिन्नस्य ज्ञानस्यापि सुषुप्ते सत्त्वं नित्यत्वं च प्राप्तमित्याह—

नाभावस्येति । ज्ञानस्याभावाभिन्नत्वेनाभावत्वमेव स्यान्न तु भावत्वेन सत्त्वं नित्यत्वं च स्यादित्याशङ्क्याभावस्यापि ज्ञानाभिन्नत्वेऽभावत्वमेव न स्यादित्याह—तदभाव-
स्येति । अनित्यत्वं च ज्ञानस्येति वाङ्मात्रमेव स्यादित्यनुषङ्गः । वाङ्मात्रेणाप्यभा-
वस्याभावत्वेन ज्ञानानित्यत्वेन चास्मन्मिद्वान्नामिद्विरित्याशङ्क्य नाममात्रेण तेन वास्त-
वमित्यत्वादिविरोधाभावान्नास्माकं क्षतिरित्याह—न चेति । अभावनामेति । अनि-
त्यनामेत्यपि द्रष्टव्यम् ।

अथाभावो ज्ञेयोऽपि मज्ज्ञानव्यतिरिक्त इति चेन्न तर्हि ज्ञेयाभावे
ज्ञानाभावः । ज्ञेयं ज्ञानव्यतिरिक्तं न तु ज्ञानं ज्ञेयव्यतिरिक्तमिति चेन्न ।
शब्दमात्रन्वादिशेषानुपपत्तेः । ज्ञेयज्ञानयोरैकत्वं चेद्भ्युपगम्यते ज्ञेयं ज्ञान-
व्यतिरिक्तं ज्ञानं ज्ञेयव्यतिरिक्तं नाति तु शब्दमात्रमेतद्विद्वद्भ्यव्यतिरि-
क्तोऽस्मिन् बह्व्यतिरिक्त इति यद्भ्युपगम्यते, ज्ञेयव्यतिरेके तु ज्ञानस्य
ज्ञेयाभावं ज्ञानाभावानुपपत्तिः सिद्धा ।

एतदोपपरिहारार्थं ज्ञेयस्यापि मतोऽभावस्य ज्ञानाभेदो नाङ्गी कियत इति शङ्कते—
अथेति । तर्हि ज्ञेयाभिन्नत्वेन हेतुना सुषुप्ते ज्ञानाभावो न मिथ्यनि घटाद्यभावेन तज्ज्ञा-
नाभावसिद्धावप्यभावज्ञानाभावमिद्वेन्लस्याभिन्नत्वाभावादित्याह—न तर्हीति । यद्वाऽ-
भावस्य ज्ञेयस्य ज्ञानाद्भेदो भावस्यापि तथात्व स्याद्विशेषहेत्वभावात्तथाच न ज्ञेयाभावा-
ज्ज्ञानाभावमिद्विरित्याह—न तर्हीति । ननु ज्ञेयस्य ज्ञानव्यतिरिक्तत्वमङ्गी कियते
तथाचाभावस्य ज्ञानव्यतिरिक्तत्वादभावत्वादिकं मिथ्यनि । ज्ञानस्य तु न ज्ञेयव्यति-
रिक्तत्वम् । तथा च ज्ञेयाभावे ज्ञानाभावमिद्विरिति निरुद्धगतिकः शङ्कते—ज्ञेयमिति ।
ज्ञानस्य ज्ञेयाव्यतिरेके ज्ञेयस्यापि तदव्यतिरेकावदयंभावादन्यथाभयोरत्यन्तभेद एव
स्याद्भेदमिद्विरोधादनुपपत्तेरिति दूषयति—न शब्दमात्रन्वादिति । इदमुप-
लक्षणम् । ज्ञानस्याभावाव्यतिरेकेण नित्यत्वादिकं च स्यादेवेत्यपि द्रष्टव्यम् । यथेत-
दोपपरिहारार्थं तस्यापि भेद एवाङ्गी कियते तर्हि न सुषुप्तौ ज्ञानाभावसिद्धिरित्युपसं-
हरति—ज्ञेयव्यतिरेके न्विति ।

ज्ञेयाभावेऽदर्शनादभावो ज्ञानस्येति चेन्न । सुषुप्ते ज्ञप्त्यभ्युपगमात् ।
वैनाशिकैरभ्युपगम्यते हि सुषुप्तेऽपि ज्ञानास्तित्वं, तत्रापि ज्ञेयत्वमभ्यु-
पगम्यते ज्ञानस्य स्वेनैवेति चेन्न । भेदस्य सिद्धत्वात् । सिद्धं ज्ञाभाव-
विक्षेपविषयस्य ज्ञानस्याभावज्ञेयव्यतिरेकाज्ज्ञेयज्ञानयोरन्यत्वम् ।

सुषुप्ते ज्ञानस्यादर्शनादेवाभाव इत्याद्ये द्वितीयं शङ्कते—ज्ञेयाभाव इति । आल-

यविज्ञानसंततेर्नित्यत्वाङ्गीकारेण त्वया तदाऽपि तदभावो वक्तुं न शक्यत इत्याह—
न सुषुप्ते इति । अस्तित्वमिति । तथाच ज्ञानस्यादर्शनमसिद्धं सुषुप्तेऽपि तदङ्गीका-
रादित्यर्थः । ननु ज्ञेयाभावेन तत्स्वरूपस्य ज्ञानस्यादर्शनमित्युच्यते मया सुषुप्ते च
स्वस्यैव स्वज्ञेयत्वाज्ज्ञानदर्शनमुपपद्यतेऽस्मन्मते । त्वन्मते तु स्वज्ञेयत्वानङ्गीकारात्सुषुप्ते
चान्यस्याभावात्स्वरूपकाभावात् ज्ञानदर्शनास्तित्वमुपपद्यत इति शङ्कते—तत्रापीति ।
अभावस्थले ज्ञानज्ञेययोर्भेदस्य साधितत्वात्तद्वृष्टान्तेन सर्वत्र ज्ञानज्ञेययोर्भेदसाधनान्न
स्वज्ञेयत्वं ज्ञानस्येत्याह—न भेदस्येति । अभावरूपो [वि]ज्ञेयो विषयो यस्य तस्य
ज्ञानस्याभावरूपो यो ज्ञेयस्तद्व्यतिरेकादित्यर्थः ।

न हि तत्सिद्धं मृतमिवोज्जीवयितुं पुनरन्यथा कर्तुं शक्यते वैनाशिक-
शतैरपि ज्ञानस्य ज्ञेयत्वमेवेति । तदप्यन्येन तदप्यन्येनेति त्वत्पक्षेऽतिप्र-
सङ्ग इति चेन्न । तद्विभागोपपत्तेः सर्वस्य । यदा हि सर्वं ज्ञेयं कस्यचि-
त्तदा तद्व्यतिरिक्तं ज्ञानं ज्ञानमेवेति द्वितीयो विभाग एवाभ्युपगम्यतेऽवै-
नाशिकैर्न तृतीयस्तद्विषय इत्यनवस्थानुपपत्तिः ।

अभावस्थले भेदेऽपि न सर्वत्रेत्याशङ्क्य न्यायस्य तुल्यत्वान्न तदन्यथा कर्तुं शक्य-
मित्याह—न हीति । ज्ञानस्य स्वव्यतिरिक्तज्ञेयत्वनियमपक्षेऽनवस्थां वैनाशिकः
शङ्कते—ज्ञानस्येति । ज्ञेयस्य स्वव्यतिरिक्तज्ञेयत्वनियमाङ्गीकारादस्मन्मते च ज्ञानस्य
ज्ञेयत्वानङ्गीकारान्न दोष इत्याह—न तदिति । सर्वस्य वस्तुजातस्य विभागोऽसंकरो
ज्ञानं ज्ञानमेव न ज्ञेयं ज्ञेयमपि ज्ञेयमेव न कदाचिदपि ज्ञानमित्येवंरूपस्तस्योपपत्तेरि-
त्यर्थः । अथवा द्विभागोपपत्तेरिति च्छेदः । ज्ञानज्ञेयरूपभागद्वयमेव राशिद्वयमेवाङ्गी-
क्रियते न तृतीयो ज्ञानविषयकज्ञानरूपो भावराशिरङ्गी क्रियत इत्यर्थः । ता(त)मे-
वाऽऽह—यदा हीति । यस्मिन्पक्षे ज्ञेयं सर्वं स्वव्यतिरिक्तस्य कस्यचिज्ज्ञानस्य ज्ञेयमि-
त्यङ्गी क्रियत इति ज्ञेयपदावृत्त्या स्वव्यतिरिक्तस्येतिपदाध्याहारेण च यदा हीति वाक्यं
योग्यम् । अवैनाशिकैरिति च्छेदः । तद्विषय इति । ज्ञानविषयकज्ञानात्मक इत्यर्थः ।

ज्ञानस्य स्वेनैवाविज्ञेयत्वे सर्वज्ञत्वहानिरिति चेत्सोऽपि दोषस्तस्यै-
वास्तु किं तन्निवर्हणेनास्माकमनवस्थादोषश्च ज्ञानस्य ज्ञेयत्वाभ्युपगमा-
दवश्यं च वैनाशिकानां ज्ञानं ज्ञेयम् ।

तर्हि त(त्त्व)त्पक्षे ज्ञानात्मकस्य ब्रह्मणः सर्वज्ञत्वं न स्यात्स्वेन स्वस्याज्ञानादिति शङ्कते—
ज्ञानस्येति । ज्ञातुं योग्यस्य सर्वस्याज्ञाने हि सर्वज्ञत्वहानिः, अन्यथा शशविषाणादेर-
ज्ञानात्सर्वज्ञत्वं कस्यापि मते न स्यादतो नास्मन्मते तस्य दोषस्य प्राप्तिः किंतु वैनाशि-
कस्यैव, तेन ज्ञानस्यावश्यज्ञेयत्वाङ्गीकारात्स्वेन स्वस्य ज्ञेयत्वस्य सिद्धं हीति पूर्वग्रन्थे

दूषितत्वादन्यज्ञेयत्वस्य चानङ्गीकारात्सर्वज्ञत्वायोगादित्याह—सोऽपीति । तर्हि तत्र मते कथं सर्वज्ञत्वनिर्वाह इत्याशङ्क्यात्मन्मते तस्य मायिकत्वेन तदनिर्वाहेऽपि न दोष इत्याह—किं तदिति । वस्तुतस्तु *सर्वस्य व्यवहारेहेतुज्ञानवत्त्वं सर्वज्ञत्वं तच्च ज्ञान-स्यापि स्वप्रकाशत्वेन स्वव्यवहारहेतुत्वादस्मि ज्ञातुं योग्यं सर्वज्ञानाद्वा तदस्तीति भावः । पूर्वोक्तानवस्थादोषोऽपि तस्यैवेत्याह—अनवस्थेति ।

स्वान्मना चाविज्ञेयत्वेनानवस्थाऽनिवार्या । समान एवायं दोष इति चेन्न । ज्ञानस्यैकत्वापपत्तेः । सर्वदेशकालपुरुषाद्यवस्थमेकमेव ज्ञानं नामरूपाद्यनेकोपाधिभेदान्मवित्रादिजलादिप्रतिबिम्बवदनेकधाऽवभासत इति । नासौ दोषः । तथा चेहेदमुच्यते ।

ननु तेन स्वेनैव ज्ञेयत्वाङ्गीकारज्ञानवस्थेत्यत आह—स्वान्मना चेति । सिद्धं हीत्यत्र स्वज्ञेयत्वामभवस्योक्तत्वात्परिशेषादन्यज्ञेयत्वे तस्य तस्याप्येवमित्यनवस्थाऽनि-वार्येत्यर्थः । ज्ञानस्याज्ञेयत्वे तद्व्यवहारमिद्विज्ञानान्तरज्ञेयत्वे चानवस्था तत्रापि स्यादिति शङ्कते—समान एवेति । स्वप्रकाशत्वेन स्वव्यवहारमिद्विज्ञानभेदस्यैवास्मा-भिरनङ्गीकारादनवस्थायाः प्रमक्तिरेव नाम्नीति परिहरति—न ज्ञानस्येति । एकस्व-पक्षे भेदप्रतीतिमुपपादयति—नामरूपेति । एवं च चैतन्यस्यैकत्वेन नित्यत्वाज्जगद्विज्ञ-त्वेन तस्य सत्यत्वाच्चाधिष्ठानत्वापपत्तेस्तस्मिन्कलानामध्यारोप आत्मप्रतिपत्त्यर्थमि-होच्यत इत्याह—तथा चेहेति । चैतन्यस्य नित्यत्वेनाधिष्ठानत्वे सतीह श्रुताविदं कलानामध्यारोपणमुच्यत इत्यर्थः ।

ननु श्रुतेरिहैवान्तःशरीरे परिच्छिन्नः कुण्डबदरवन्पुरुष इति, न । प्राणा-दिकलाकारणत्वात् । न हि शरीरमात्रपरिच्छिन्नस्य प्राणश्रद्धादीनां कलानां कारणत्वं प्रतिपत्तुं शक्नुयात् । कलाकार्यत्वाच्च शरीरस्य । न हि पुरुषकार्याणां कलानां कार्यं मच्छरीरं कारणकारणं स्वस्य पुरुषं कुण्ड-बदरमिवाभ्यन्तरी कुर्यात्, बीजवृक्षादिवन्स्यादिति चेत् ।

ननु चैतन्यस्य न नित्यत्वं परिच्छेदश्रुतेः परिच्छिन्नस्य च घटादिवदनित्यत्वादिति शङ्कते—नन्विति । शरीरान्तःस्थत्वं प्रत्यक्त्वविवक्षयाच्यते न परिच्छेदविवक्षया तथा सत्युत्तरवाक्यविरोधादित्याह—नेति । अयोग्यत्वादपि सोऽर्थो न विवक्षित इत्याह—कलेति । स्वेत्पत्तेः पूर्वं स्वस्याभावात्तत्कालीनपुरुषं परिच्छेत्तुं न शक्नोती-त्यर्थः । बीजकार्यस्य वृक्षस्य कार्यं फलं स्वकारणवृक्षकारणं बीजमभ्यन्तरी करोतीति दृष्टमिति नायोग्यत्वमिति शङ्कते—बीजवृक्षादिवदिति ।

* सर्वस्य व्यवहारेहेतुज्ञानत्वमिति कचित्पाठः । सर्वव्यवहारेहेतुत्वमित्येव तु पठितुं योग्यम् ।

यथा बीजकार्यं वृक्षस्तत्कार्यं च फलं स्वकारणकारणं बीजमभ्यन्तरी करोत्याम्नादि तद्वत्पुरुषमभ्यन्तरी कुर्याच्छरीरं स्वकारणकारणमपीति चेन्न । अन्यत्वात्सावयवत्वाच्च । दृष्टान्ते कारणबीजाद्वृक्षफलसंवृत्तान्यन्यान्येव बीजानि दार्ष्टान्तिके तु स्वकारणकारणभूतः स एव पुरुषः शरीरेऽभ्यन्तरीकृतः श्रूयते ।

तद्विवृणोति—यथेति । दृष्टान्ते बीजव्यक्तिभेदादविरोधेऽपीह पुरुषव्यक्त्यैक्यात्कारणत्वाभ्यन्तरीभावयोर्विरोध इत्याह—नेति । ननु कारणीभूतबीजस्यैव वृक्षफलतदन्तर्गतबीजरूपेण परिणामात्तयोः कारणकार्यबीजयोरैक्यमाशङ्क्यैवमपि तस्य सावयवत्वाद्वृक्षवत्फलाकारेण परिणतावयवभ्यां भिन्नावयवानामेव तदन्तर्गतबीजरूपेण परिणामात्तयोर्भेदेनाऽऽधाराधेयभावः स्यादिह तु निरवयवत्वान्न तथात्वमित्याह—सावयवत्वाच्चेति । आद्यं हेतुं विवृणोति—दृष्टान्त इति । श्रूयत इति । यस्मिन्नेताः षोडश कला इति यच्छब्देनाक्तस्यैव पुरुषस्यान्तःशरीरे साम्यं स पुरुष इति तच्छब्देनाभिधानादित्यर्थः ।

बीजवृक्षादीनां सावयवत्वाच्च स्यादाधाराधेयत्वं निरवयवश्च पुरुषः सावयवाश्च कलाः शरीरं च, एनेनाऽऽकाशस्यापि शरीराधारत्वमनुपपन्नं किमुताऽऽकाशकारणस्य पुरुषस्य तस्मादसमानो दृष्टान्तः । किं दृष्टान्तेन वचनात्स्यादिति चेन्न । वचनस्याकारकत्वात् । न हि वचनं वस्तुनोऽन्यथाकरणे व्याप्रियते । किं तर्हि यथाभूतार्थावद्योतने । तस्मादन्तःशरीर इत्येतद्वचनमण्डस्यान्तर्योऽपेतिवच्च द्रष्टव्यम् । उपलब्धिनिमित्तत्वाच्च दर्शनश्रवणमननविज्ञानादिलिङ्गैरन्तःशरीरे परिच्छिन्न इव ह्युपलभ्यते पुरुष उपलभ्यते चात उच्यतेऽन्तःशरीरे साम्यं स पुरुष इति । न पुनराकाशकारणः सन्कुण्डबदरवच्छरीरपरिच्छिन्न इति मनसाऽपीच्छति वक्तुं मूढोऽपि किमुत प्रमाणभूता श्रुतिः ॥ २ ॥

द्वितीयं हेतुं विवृणोति—बीजेति । निरवयवश्चेति । तथा चैकदेशेन कलादिरूपेण परिणाम एकदेशेन तत्रावस्थानं बीजवन्न संभवतीत्यर्थः । किंच कलानां सावयवत्वेन परिच्छेदात्पुरुषस्य तद्विपरीतत्वादपरिच्छिन्नस्य न परिच्छिन्नाधारकत्वं संभवतीत्याह—सावयवाश्चेति । यद्वा सावयवत्वेन कार्यतया मृषात्वान्निरवयवतया परमार्थसत्यपुरुषाधारत्वं नोपपद्यत इत्याह—सावयवाश्चेति । नन्वाकाशकार्यशरीर आकाशस्यापरिच्छिन्नस्याभ्यन्तरीभावो दृष्ट इत्याशङ्क्य तस्यापि शरीराकारेणावस्था-

नमेव च्छिद्रादिविशिष्टस्यैव शरीरत्वात् न तु तदन्तःस्थत्वमित्याह—एतेनेति । युक्त्य-
सहमपि वचनप्रामाण्यादङ्गीकार्यमिति शङ्कते—किं दृष्टान्तेनेति । वचनस्यापि वस्तु-
नोऽन्यथाकरणे सामर्थ्याभावाद्ब्रह्मस्वरूपाविरोधेनैव बोधकत्वादन्यथा विचारवैयर्थ्या-
द्विरुद्धार्थो न बोधार्ह इत्याह—वचनस्येति । तर्ह्यन्तःशरीर इति श्रुतेः कथमुपपत्ति-
रित्याशङ्क्य पुरुषस्य शरीरोपादानत्वेन तदनुम्युतस्य तदन्तर्गतत्वप्रतीतेस्तदभिप्रायेयं
श्रुतिरिति सदृष्टान्तमाह—तस्मादिति । अण्डेति । अण्डकारणस्य व्योम्नो यथा
तदनुम्युतत्वेन तदन्तर्गतत्वप्रतीतिस्तद्वदित्यर्थः । यद्वा लोकभ्रममिद्धं परिच्छिन्नत्वमनु-
द्यते श्रुत्येत्याह—उपलब्धीति । तत्राभिव्यक्तत्वा तदन्तर्गतत्वव्यपदेश इत्याह—
उपलभ्यते चेति ॥ २ ॥

यस्मिन्नेताः षोडश कलाः प्रभवन्तीत्युक्तं पुरुषविशेषणार्थं कलानां
प्रभवः स चान्यार्थोऽपि श्रुतः केन क्रमेण स्यादित्यत इदमुच्यते—

स ईक्षांचक्रे । कस्मिन्नहमुत्क्रान्त उत्क्रान्तो भवि-
ष्यामि कस्मिन्वा प्रतिष्ठितं प्रतिष्ठास्यामीति ॥३॥

चेतनपूर्विका च सृष्टिर्गन्धर्वमर्थं च पुरुषः षोडशकलः पृष्ठो यो
भाग्दाजेन स ईक्षांचक्रे ईक्षणं दर्शनं चक्रे कृतवानित्यर्थः । सृष्टिफल-
क्रमादिविषयम् । कथमित्युच्यते, कस्मिन्कर्तृविशेषे देहादुत्क्रान्त
उत्क्रान्तो भविष्याम्यहमेव(वं) कस्मिन्वा शरीरे प्रतिष्ठितेऽहं प्रतिष्ठा-
स्यामि प्रतिष्ठितः स्यामिति न्यर्थः ।

ननु यस्मिन्नेताः षोडश कलाः प्रभवन्तीत्यनेनाध्यारोपम्योक्तत्वात् ईक्षामित्या-
दिना पुनः सृष्टिकथनमधिकमित्यत आह—यस्मिन्निति । अत इति । क्रमप्रतिप-
त्त्यर्थं स ईक्षामित्याद्युच्यते इत्यर्थः । तत्प्रतिपत्तिश्च कथेत्यतिप्रतिपत्तिमौकर्याय विप-
र्ययेण तु क्रमोऽत उपपद्यते चेति न्यायेन कार्यस्य स्वस्वकारणक्रमेणापवादसौकर्यार्थं
चेत्यर्थः । ईक्षणोक्तेः प्रयोजनमाह—चेतनेति । सृष्टीति । सृष्टिः प्राणादेः सृष्टिः, तस्या
उत्क्रान्त्यादि फले, क्रमः प्राणाच्छ्रद्धामित्याद्युक्तानन्तर्यम् । आदिशब्देन लोकेषु नाम
चेत्याधाराधेयविशेषो गृह्यते ।

नन्वात्माऽकर्ता प्रधानं कर्तृ, अतः पुरुषार्थं प्रयोजनमुररीकृत्य प्रधानं
प्रवर्तते महदाद्याकारेण तत्रेदमनुपपन्नं पुरुषस्य स्वातन्त्र्येणेत्यापूर्वकं कर्तृ-
त्ववचनं सत्त्वादिगुणसाम्ये प्रधाने प्रमाणोपपन्ने सृष्टिकर्तारि सतीश्व-
रेच्छानुवर्तिषु वा परमाणुषु सत्स्वात्मनोऽप्येकत्वेन कर्तृत्वे साधनाभा-

वादात्मन आत्मन्यनर्थकर्तृत्वानुपपत्तेश्च । न हि चेतनावानुद्धिपूर्वका-
र्यात्मनोऽनर्थं कुर्यात् ।

नन्वीक्षणोक्त्या न चेतनपूर्वकत्वसिद्धिन्यायेन चेतनस्याकर्तृत्वेनाहेतुत्वेऽचेतनस्य प्रधा-
नादेर्विक्रियावत्त्वेन हेतुत्वे च सतीक्षणस्यान्यथा नेयत्वादिति सांख्याः शङ्कन्ते—नन्वा-
त्मेति । अकर्तेत्यस्य तत्रेदमित्यनेनान्वयः । आत्माऽकर्ता तत्र तथा सतीदं कर्तृत्वव-
चनमनुपपन्नमित्यर्थः । किंच तस्य कर्तृत्वाङ्गीकारेऽपि कर्तुः कुलालादेरिव सहकारि-
साधनान्तराभावादात्मनो दुःखाद्यनर्थहेतुप्राणादिसंसारकर्तृत्वानुपपत्तेश्चानुपपन्नं स्पष्टत्व-
वचनमित्याह—आत्मनोऽपीति । कर्तृत्वेऽपीत्यपिशब्दान्वयः । तर्हि किं कर्त्रेत
आह—प्रधानमिति । कर्त्रिति । क्रियाशक्तिमदतः प्रवर्तते इत्यन्वयः । ननु प्रधा-
नस्याचेतनस्य प्रयोजनापेक्षाभावात्प्रवृत्त्यनुपपत्तिरित्यत आह—पुरुषार्थमिति ।
पुरुषस्य चेतनस्य भोगापवर्गरूपमर्थं प्रयोजनमुद्दिश्य प्रवर्तते वत्सविवृद्धयर्थमचे-
तनस्य धेनुदेहगतक्षीरस्य सस्यादिविवृद्धयर्थमम्बुनश्चाचेतनस्य प्रवृत्तिदर्शनादित्यर्थः ।
ननु प्रधानस्याप्येकत्वेन सहकार्यभावात्कारणत्वानुपपत्तावगत्या चेतनस्यैव कथं-
चित्कर्तृत्वं वाच्यमित्यत आह—सत्त्वादीति । सत्त्वादिगुणत्रयस्य साम्यावस्था
प्रधानमिति सांख्यमतम् । तत्र सत्त्वादिगुणैरनेकात्मके प्रधाने कारणे सति पुरुषस्य
कर्तृत्ववचनैमगतेरभावादानुपपन्नमित्यन्वयः । यदि चेतनानधिष्ठितस्याचेतनस्य प्रवृत्तिर्न
दृष्टेति मन्यसे तर्हि परमाणुकारणवादोऽस्तु तत्रेश्वरस्याधिष्ठातुः सत्त्वादित्याह—ईश्व-
रेच्छेति । अत्रापि सत्स्वित्यस्यानुपपन्नमिति पूर्वोक्तान्वयः ।

तस्मात्पुरुषार्थेन प्रयोजनेनेक्षापूर्वकमिव नियतक्रमेण प्रवर्तमानेऽचे-
तने प्रधाने चेतनवदुपचारोऽयं स ईक्षांचक्र इत्यादिः । यथा राज्ञः
सर्वार्थकारिणि भृत्ये राजेति तद्वत् । न, आत्मनो भोक्तृत्ववत्कर्तृत्वोप-
पत्तेः । यथा सांख्यस्य चिन्मात्रस्यापरिणामिनोऽप्यात्मनो भोक्तृत्वं
तद्वद्देवादिनामीक्षादिपूर्वकं जगत्कर्तृत्वमुपपन्नं श्रुतिप्रामाण्यात् ।

तर्हीक्षणश्रवणस्य का गतिरत आह—तस्मादिति । पुरुषार्थेनेति । पुरुषस्य
भोगापवर्गार्थेनेत्यर्थः । मुख्य ईक्षितरि विद्यमानेन नियतक्रमेण प्रवर्तमानत्वेन गुणेन
योगादैक्षतेति गौणः प्रयोगो माणवके पैङ्गल्यगुणयोगेनाग्निशब्दप्रयोगवदित्यर्थः ।
नन्वेवमपीक्षितरि प्रधाने पुरुषशब्दः कथमत आह—यथा राज्ञ इति । तद्वदिति ।
पुरुषस्य भोगापवर्गकारिणि प्रधाने पुरुषशब्द औपचारिक इत्यर्थः । स्वतोऽकर्तुरप्या-
त्मनो मायोपाधिककर्तृत्वं संभवतीति हृदि निधाय प्रथममापाततः प्रतिबन्धा परिह-
रति—नेति । बुद्धिः कर्त्री भोक्ता पुरुष इति वदद्भिः सांख्यैरात्मनो भोक्तृत्वमुक्त-

मित्यर्थः । भुतिप्रामाण्यादिति । श्रुत्युक्तजगत्कर्तृत्वमविकारिणोऽपि कथं विनिर्वा-
ह्यमित्यर्थः ।

तत्त्वान्तरपरिणाम आत्मनोऽनित्यत्वाशुद्धत्वानेकत्वनिमित्तो न
चिन्मात्रस्वरूपविक्रियाऽतः पुरुषस्य स्वात्मन्येव भोक्तृत्वे चिन्मात्रस्व-
रूपविक्रिया न दोषाय । भवतां पुनर्वेदादिनां सृष्टिकर्तृत्वे तत्त्वान्तरप-
रिणाम एवेत्यात्मनोऽनित्यत्वादिमर्वदोषममङ्ग इति चेन्न । एकस्या-
प्यात्मनोऽविद्यया विषयनामरूपोपाध्यनुपाधिकृतविशेषाभ्युपगमादवि-
द्याकृतनामरूपोपाधिकृतो हि विशेषोऽभ्युपगम्यत आत्मनो बन्धमो-
क्षादिशास्त्रकृतसंव्यवहाराय परमार्थनोऽनुपाधिकृतं च तत्त्वमेकमेवादि-
तीयमुपादेयं सर्वनामिककृतबुद्ध्यनवगाद्यमभयं शिवमिष्यते न तत्र कर्तृत्वं
भोक्तृत्वं वा क्रियाकारकफलं च स्यादद्वैतत्वान्सर्वभावानाम् । सांख्यास्त्वविद्याध्यारोपितमेव पुरुषे कर्तृत्वं क्रियाकारकं फलं चेति
कल्पयित्वाऽऽगमवाङ्मनान्पुनस्तत्स्वम्यन्नः परमार्थत एव भोक्तृत्वं
पुरुषस्येच्छन्ति तत्त्वान्तरं च प्रधानं पुरुषात्परमार्थवस्तुभूतमेव कल्पय-
न्तोऽन्यनामिककृतबुद्धिविषयाः सन्तो विद्वन्ने ।

सांख्यः प्रतिबन्दिपरिहारं शक्नुते—तत्त्वान्तरेति । भोगो नाम भुङ्क्तेः खानुभवः ।
स च पुरुषस्य स्वरूपभूत इति न तत्त्वान्तरापत्तिरक्षणपरिणाम इत्यर्थः । परिणामो हि
पूर्वरूपपरित्यागेन रूपान्तरापत्तिः । सा च मनातीयरूपान्तरापत्तौ विनातीयरूपान्त-
रापत्तौ वाऽनित्यत्वादिकमात्रहेदेवेति भोग्याविवेकोपाधिकं भोक्तृत्वमस्तीकृतव्यम् । तेन
तदात्मककर्तृत्वेऽपि तृव्यमित्यभिप्रेत्य मृद्व्यपरिहारमाह—नेति । एकस्य वस्तुतोऽस-
हायस्याकर्तृगासकामस्यापान्यपेरर्थः । उपाधिकृतकर्तृत्वसंभवादविद्यारूपमहायस्य संभ-
वाद्भ्रान्त्या स्वस्माद्भिन्नजीवानामनाप्तकामानां संभवात्तत्पुरुषार्थार्थं स्रष्टृत्वं तयाविष-
स्याप्युपपद्यत इति नाचेतनस्य चेतनोधिष्ठितस्य तद्युक्तमिति भावः । नामरूपेति ।
अनमित्युक्तनामरूपेत्यर्थः । बन्धमोक्षादीन्यादिशब्देन तन्माधनमुच्यते । मोक्षस्यापि
बन्धप्रतिघातिगत्वेन मोषाधिकत्वमुक्तम् । परमार्थस्य श्रुत्येकगम्यत्वमाह—सर्वेति ।
एवंभूतस्याऽऽत्मनो न स्रष्टृत्वमित्याह—न तत्रेति । कल्पयित्वेति । कल्पयितुं
प्रवृत्ता इत्यर्थः । पुरुषस्य निर्विशेषत्वेन तस्मिन्वस्तुनः कर्तृत्वाद्ययोगात्तद्वारोपितमेवेति
कल्पयितुं प्रवृत्ता अपि सर्वविरोधनिरासकागमप्रमाणैकशरणत्वाभावात्प्रत्यक्षादिविरो-

१ ख. घ. ङ. छ. ज. झ. 'णामादात्म' । २ क. 'मित्ति' । ख. घ. ङ. छ. ज. झ. 'मित्त
वि' । च. 'मित्ति' । ३ क. च. 'दावि' । ग. 'दाकृतना' । ४ ख. ग. घ. ङ. सुखा । ५ न. क.
व. 'नानधि' ।

धापत्त्याऽऽरोपितत्वाङ्गीकाराच्च त्रस्यन्तः सर्वं परमार्थत एवेच्छन्ति । तत्राप्यचेतनस्य भोक्तृत्वायोगात्तन्मात्रमात्मनोऽङ्गी कुर्वन्ति । कर्तृत्वादिकं तु प्रधानस्याङ्गी कुर्वन्तीत्यर्थः । तर्हि तस्य को दोष इत्याशङ्क्य भोक्तृत्वाङ्गीकारे तथैव तस्यैव कर्तृत्वमपि स्यादित्यन्यैः शिक्षिताः सन्तः स्वमतात्प्रच्यवन्त इत्याह—अन्येति । कृतायाः शिक्षिताया बुद्धेर्विषया अधीनाः शिक्षितबुद्ध्य इत्यर्थः ।

तथेतरे तार्किकाः सांख्यैरित्येवं परस्परविरुद्धार्थकल्पनात् आमिषार्थिन इव प्राणिनोऽन्यान्यविरुद्धमोनार्थदर्शित्वात्परमार्थतत्त्वाद्भूमे-
वापकृष्यन्तेऽतस्तन्मतमनाहत्य वेदान्तार्थतत्त्वमेकत्वदर्शनं प्रत्यादरवन्तो
मुमुक्षवः स्युरिति तार्किकमतदोषप्रदर्शनं किंचिदुच्यतेऽस्माभिर्न तु
तार्किकवत्तात्पर्येण ।

तथैतदत्रोक्तम्—

“विवदस्त्वेव निक्षिप्य विरोधोद्भवकारणम् ।

तैः संरक्षितसद्बुद्धिः सुखं निर्वाति वेदवित्” ॥

किंच भोक्तृत्वकर्तृत्वयोर्विक्रिययोर्विशेषानुपपत्तिः । का नामासौ
कर्तृत्वाज्जात्यन्तरभूता भोक्तृत्वविशिष्टा विक्रिया, यतो भोक्तैव पुरुषः
कल्प्यते न कर्ता प्रधानं तु कर्त्रेव न भोक्त्रिति ।

तर्हि सांख्यशिक्षकस्य तार्किकस्य मतं ग्राह्यमत आह—तथेति । तस्यापि
सांख्येन शिक्षितत्वाच्च तदपि ग्राह्यमित्यर्थः । तर्हि कस्य तार्किकस्य मतं ग्राह्यमित्या-
शङ्क्य न कस्यापीत्याह—इत्येवमिति । तर्हि त्वया तार्किकमतं किमर्थं दूष्यते ।
परस्परमेव तैर्दूषितत्वात्तव तद्वदेव द्वेषादिमत्त्वप्रसङ्गाच्चेत्यत आह—अत इति । विरो-
धोद्भवकारणमिति । पारमार्थिकतया भेददर्शनमित्यर्थः । संरक्षितेति । भेददर्श-
नस्य परस्परोक्तदोषप्रस्तत्वादद्वैतमेव निर्दुष्टमिति निश्चितबुद्धिः सन्निराति सर्वविक-
ल्पेभ्य उपशान्तो भवतीत्यर्थः । दोषप्रदर्शनं किंचित्क्रियत इति यदुक्तं तदेव प्रपञ्चय-
न्कर्तृत्वादेरापेक्षितत्वमेव परेणापि वक्तव्यमित्याह—किंचेत्यादिना । तत्राऽऽदौ
भोक्तृत्वकर्तृत्वयोर्विशेषस्य वक्तुमशक्यत्वात्तयोराश्रयव्यवस्था न संभवतीत्याह—
भोक्तृत्वेति ।

ननुक्तं पुरुषधिन्यात्र एव स च स्वात्मस्यो विक्रियते भुञ्जानो न
तत्त्वान्तरपरिणामेन । प्रधानं तु तत्त्वान्तरपरिणामेन विक्रियतेऽतोऽनेक-
मुद्भवचेतनं चेत्यादिधर्मवचद्विपरीतः पुरुषः । नासौ विशेषो बाह्यात्र-

स्वात्, प्राग्भोगोत्पत्तेः केवलचिन्मात्रस्य पुरुषस्य भोक्तृत्वं नाम विशेषो भोगोत्पत्तिकाले चेज्जायते निवृत्ते च भोगे पुनस्तद्विशेषादपेतचिन्मात्र एव भवतीति चेन्महदाद्याकारेण च परिणम्य प्रधानं ततोऽपेत्य पुनः प्रधानं स्वरूपेणावनिष्ठं इत्यस्यां कल्पनायां न कश्चिद्विशेष इति बाध्यात्रेण प्रधानपुरुषयोर्विशिष्टविक्रिया कल्प्यते ।

आशयमविद्वान्शङ्कावमरोक्तं विशेषं शङ्कते—नन्विति । स्वात्मस्थो विक्रियत इति । चिद्रूपेण विक्रियत इत्यर्थः । तत्त्वान्तरेति । अनेकत्वाशुद्ध्यादियुक्तस्व-विक्षणमहदादिरूपेणेत्यर्थः । पुरुषस्य निद्रागैव परिणामात् रूपान्तरापात्तिरशुद्ध्यादिकं वा । प्रधानस्य स्वाकारान्तरेण परिणामात्पूर्वरूपत्यागादशुद्ध्यादिकं स्यादित्यर्थः । किञ्चिद्रूपेण परिणाम आगन्तुको वा न वा । आद्य आगन्तुकविशेषवत्त्वेनानित्यत्वाद्यापत्त्या प्रधानाद्विशेषः । भोगानन्तरं पुनः स्वरूपावस्थानान्नानित्यत्वाद्विशेषश्चेत्प्रधानस्यापि प्रलये तथात्वाङ्गीकारात् तयोर्विशेषः स्यादिति दूषयति—नासाविति । संग्रहवाक्यं विवृणोति—प्रागिति । अस्यां कल्पनायामिति । चिद्रूपेण तत्त्वान्तररूपेण विक्रियाकल्पनायामपि विचार्यमाणेऽर्थतो न कश्चिदपि विशेषो लभ्यत इति तयोर्विशिष्टविक्रियेति बाध्यात्रेणैव कल्प्यत उच्यत इत्यर्थः ।

अथ भोगकालेऽपि चिन्मात्र एव प्राग्वत्पुरुष इति चेन्न तर्हि परमार्थतो भोगः पुरुषस्य, भोगकाले चिन्मात्रस्य विक्रिया परमार्थैव तेन भोगः पुरुषस्येति चेन्न । प्रधानस्यापि भोगकाले विक्रियावत्त्वाद्भोक्तृत्वप्रसङ्गः । चिन्मात्रस्यैव विक्रिया भोक्तृत्वमिति चेदौष्ण्याद्यसाधारणधर्मवतामग्न्यादीनामभोक्तृत्वे हेन्वनुपपत्तिः ।

द्वितीयं शङ्कते—अथेति । चिन्मात्र एवेति । न त्वागन्तुकं रूपान्तरमित्यर्थः । तर्हि कर्मजन्यः कादाचित्को भोगो न मिध्येदित्याह—न तर्हीति । एतद्विषयपरिहारायाऽऽगन्तुकं परिणाममङ्गीकृत्य भोगकालीनविक्रियामात्रं भोगः स च पुरुषस्यैव न प्रधानस्येति भोगप्रदमस्वविशेषमात्रेण शङ्कते—भोगकाल इति । तत्रापि किं भोगकालीनविक्रियामात्रं भोग उत तत्कालीनचिन्मात्रगतविक्रिया भोग इति विकल्प्याऽऽद्ये भोगकाले प्रधानस्यापि सुखाद्याकारेण विक्रियावत्त्वाद्भोगः स्यादित्याह—नेति । द्वितीयं शङ्कते—चिन्मात्रस्यैवेति । चिन्मात्रस्यैव विक्रियेत्येवकारेण धर्म्यन्तरगतविक्रियानपेक्षा चैतन्यविक्रिया भोग इत्युच्यते वा चैतन्यमात्रगता तदसाधारणा विक्रिया भोग इति वा । नाऽऽद्यः । सुखादिरूपप्रधानविक्रियां विना भोगासिद्धेः । न द्वितीयः । चैतन्यासाधारणविक्रियैव भोग इत्यत्र हेत्वभावात्साधारणविक्रिया भोग

इति वक्तव्यम् । तथा चातिप्रसङ्गः । सर्वस्यापि स्वासाधारणविक्रियावत्त्वात् । भोग-
कालीनासाधारणविक्रियावत्त्वं तु प्रधानस्याप्यस्ति । तत्कालीनमुखादिविक्रियावत्त्वा-
दिति दूषयति—औष्ण्येति ।

प्रधानपुरुषयोर्द्वयोर्युगपद्भोक्तृत्वमिति चेन्न । प्रधानस्य पारार्थ्यानुप-
पत्तेः । न हि भोक्तृयोर्द्वयोरितरेतरगुणप्रधानभाव उपपद्यते प्रकाशयोरिवे-
तरेतरप्रकाशने । भोगधर्मवति सत्त्वाङ्गिनि चेतसि पुरुषस्य चैतन्यप्र-
तिबिम्बोदयोऽविक्रियस्य पुरुषस्य भोक्तृत्वमिति चेन्न । पुरुषस्य विशे-
षाभावे भोक्तृत्वकल्पनानर्थक्यात् ।

ननु भोगकालीना साधारणविक्रियैव भोगः । न चान्योदस्तत्काले नियमेन विक्रि-
याऽस्ति । न च प्रधानस्यापि प्रसङ्ग इष्टापत्तिरिति शङ्कते—प्रधानेति । भोक्ता हि
शेषी, उभयोरपि भोक्तृत्वे शेषशेषिभावो न स्यादित्याह—नेति । ननु भोगः सत्त्व-
गुणप्रधानचेतोरूपेण परिणतप्रकृतेरेव धर्मस्तस्या विक्रियोपपत्तेर्न पुरुषस्य तस्यविक्रि-
यत्वात् । न च तस्य भोगाभावप्रसङ्गस्तस्य तथाविधचित्तप्रतिबिम्बतत्त्वमात्रेण भोक्तृ-
त्वव्यपदेश इति शङ्कते—भोगधर्मवतीति । सत्त्वाङ्गिनीति । सत्त्वगुणोऽङ्गी प्रधानं
यस्य तस्मिंश्चेतसीत्यर्थः । तर्हि चित्तगतभोगेन चैतन्ये विशेषो जायते वा न वेति
विकल्प्य न द्वितीय इत्याह—नेति ।

भोगरूपश्वेदनर्थः पुरुषस्य नास्ति सदा निर्विशेषत्वात्पुरुषस्य कस्या-
पनयनार्थं मोक्षसाधनं शास्त्रं प्रणीयतेऽविद्याधारोपितानर्थानपनयनाय
शास्त्रप्रणयनमिति चेत्परमार्थतः पुरुषो भोक्तृव न कर्ता प्रधानं कर्त्रेव न
भोक्तृ परमार्थसद्वस्त्वन्तरं पुरुषाच्चेतीयं कल्पनाऽऽगमबाध्या व्यर्थं
निर्हेतुका चेति नाऽऽदर्तव्या मुमुक्षुभिः ।

किंचास्मिन्पक्षे स्वकीयशास्त्रप्रणयनं च व्यर्थं स्यादित्याह—भोगरूपश्वेदिति ।
आद्ये स विशेषः सत्यो वाऽसत्यो वेति । विकल्प्य सत्यविशेषवत्त्वे पुरुषस्य विकारित्वं
स्यादिति मनसि संनिधायास्याऽऽरोपितविशेषवत्त्वमस्तीत्याद्यं शङ्कते—अविद्येति ।
अनर्थेति । भोगरूपेत्यर्थः । तर्हि भोक्तृत्वविशेषवत्कर्तृत्वादिविशेषस्य प्रधानादेश्चाऽऽ-
रोपैत्वमेवाङ्गी कर्तुं युक्तं नार्धवैशसमस्मदुत्तरीत्या बन्धमोक्षव्यवहारसिद्ध्युपपत्तेः ।
तथा कल्पनायां प्रयोजनाभावात्प्रमाणाभावात्प्रत्युत सर्वधृतिविरोधापत्तेश्चेत्याह—पर-
मार्थत इति । पुरुषाद्वस्त्वन्तरं च प्रधानमित्यन्वयः । उक्तदोषजातं सांख्यस्य मते
मोक्षकामिणा नाऽऽदर्तव्यमिति ह्यपनयनमुक्तं न तु द्वेषपक्षपातादित्याशयेनाऽऽह—
इति नाऽऽदर्तव्येति ।

एकत्वेऽपि शास्त्रप्रणयनाद्यानर्थक्यमिति चेन्नाभावात् । सत्सु हि शास्त्रप्रणेत्रादिषु तत्फलार्थिषु च शास्त्रस्य प्रणयनमनर्थकं सार्धकं वेति विकल्पना स्यात् । न ह्यात्मैकत्वे शास्त्रप्रणेत्रादयस्ततो भिन्नाः सन्ति तदभाव एवं विकल्पनैवानुपपन्ना । अभ्युपगम आत्मैकत्वे प्रमाणार्थश्चाभ्युपगतो भवता यदान्मैकत्वमभ्युपगच्छता । तदभ्युपगमे च विकल्पानुपपत्तिमाह शास्त्रं “यत्र त्वस्य सर्वमात्मैवाभूत्तत्केन कं पश्येत्” इत्यादि । शास्त्रप्रणयनाद्युपपत्तिं चाऽऽहान्यत्र परमार्थवस्तुस्वरूपादविद्याविषये, “यत्र हि द्वैतमिव भवति” इत्यादि विस्तरतो वाजसनेयके ।

आत्मैकत्वपक्षेऽपि निरमनीयवन्नाभावाच्छास्त्रप्रणयनानर्थक्यमिति शङ्कते — एकत्वेऽपीति । किमात्मैकत्वनिश्चयवन्तं प्रति तस्याऽऽनर्थक्यमुच्यते तद्विपरीतं प्रति वेति विकल्प्याऽऽद्यं प्रति प्रणयनाभावादानर्थक्यदोषाभावमाह — नाभावादिनि । दोषापादनाभावादित्यर्थः । संप्रहवाक्यं विवृणोति — न ह्यात्मैकत्वं इति । निश्चिन इति शेषः । तदभावे शास्त्रप्रणेत्राद्यभाव इयं (एवं) [वि]कल्पनैवार्थवदनर्थकं चे(वे)ति विकल्पनैवानुपपन्नैत्यर्थः । नैवानुपपन्नं पाठं तु तदभाव इत्यनेनैकत्वनिश्चयाभावोऽभिधीयते* । तदानीं निरमनीयवन्नादिमत्त्वादियं कल्पना बन्धनिवृत्त्यर्थं शास्त्रप्रणयनकल्पना नानुपपन्नैति योग्यम् । किंचाऽऽत्मैकत्वनिश्चये जाते तन्निश्चयजनकत्वेन शास्त्रार्थवत्त्वस्य स्वानुभवसिद्धत्वात्तेनेयं शङ्का कर्तुमपि न शक्येत्याह — अभ्युपगम इति । प्रमाणार्थ इति । प्रमाणस्य शास्त्रम्यार्थः प्रयोजनमित्यर्थः । एकत्वनिश्चयवन्तं प्रति शास्त्रानर्थक्यकल्पनाभावः श्रुत्याऽप्युक्त इत्याह — तदभ्युपगमे चेति । अत्राभ्युपगमो निश्चयः । एकत्वनिश्चयाभावदशायां तु निरमनीयारोपितवन्त्वमत्त्वान्नाऽऽनर्थक्यं तदपि श्रुत्योक्तमित्याह — शास्त्रप्रणयनेति । अनेन द्वितीयकल्पो निरस्तः । श्रुतिगतं यत्रपदं व्याचष्टे — अन्यत्रेति ।

अत्र च विभक्ते विद्याविद्ये परापरे इत्यादावेव शास्त्रस्यातो न +तार्किकवादभट्टप्रवेशो वेदान्तराजप्रमाणबाहुगुप्त इहान्मैकत्वविषय इति । एतेनाविद्याकृतनामरूपाद्युपाधिकृतानेकशक्तिसाधनकृतभेदवत्त्वाद्भ्रमणः

* क. पुस्तक एकत्वनिश्चयाभावो विधीयत इति पाठश्चिप्यम् । + अत्र यद्यपि तार्किकभट्टः प्रवेश इति तथा गुप्त इहाऽऽत्मैकत्वविषय इत्यत्र गुप्त आत्मैकत्वविषय इतीहपदरहितः प्रथमान्तपाठ एवेत्येतदीकापद्यालोचनाञ्जायते तथाऽपि सर्वेष्वप्यादर्शपुस्तकेषु तार्किकवादभट्टप्रवेश इत्येव तथैह पदमहितः सप्तम्यन्तपाठ एव विद्यतेऽतः सोऽपि तार्किकवादभट्टानां प्रवेश इत्यर्थकवाङ्मसमासस्वीकारेण लापयितुं शक्य इत्यतश्च स एव स्थापितः, एतत्पाठलापनटीका तु भ्रष्टेदानीमिति ज्ञातव्यम् । अथवा टीकानुसारी पाठ एवाऽऽदरणीयः ।

सृष्ट्यादिकर्तृत्वे साधनाद्यभावो दोषः प्रत्युक्तो वेदितव्यः परैरुक्त
आत्मानर्थकर्तृत्वादिदोषश्च ।

अथर्वणीयमन्त्रोपनिषदि द्वे विद्ये वेदितव्ये इत्युपक्रम्यापरविद्या ऋग्वेदादिरूपा
परा त्वदृश्यत्वादिगुणकप्रत्यस्तमितसर्वद्वैतवस्तुविषयेत्युक्त्या विद्याविद्ययोर्विषयभेदः
शास्त्रस्याऽऽदावेव सूचित इत्याह—अत्र चेति । अद्वैतवादे सर्वशङ्कानां श्रुतिप्रामा-
ण्येनैव निरासात्तार्किकोपप्रेक्षितशङ्काशून्यस्यापि नात्र प्रवेश इत्युपसंहरति—अत इति ।
राजप्रमाणेति । प्रमाणराजेत्यर्थः । राजदन्तादित्वात्परनिपातः । वेदान्तप्रमाणमेव
राजेव राजा तद्वाहवस्तदुक्तन्यायास्तैर्गुण आत्मैकत्वमेव विषय इव देश इव देशो रक्ष-
णीयत्वात्स तार्किकभट्टैर्धैर्न प्रवेश्य इत्यन्वयः । पूर्ववाद्युक्तं दोषं निराकरोति—एते-
नेति । उपाधिकृता अनेकाः शक्तयः साधनानि च तत्कृतस्य भेदस्यानेकत्वस्य सत्त्वा-
दित्यर्थः । आत्मेति । आत्मनो योऽनर्थः संसारस्तत्कर्तृत्वमित्यर्थः । आदिशब्देनाऽऽ-
प्तकामत्वेन प्रयोजनापेक्षानुपपत्तिः संगृहीता । कल्पमया स्वव्यतिरिक्तस्य जीवस्य
सत्त्वात्तस्य संसारो नाऽऽत्मनः । तदीयकर्मफलदानार्थं चाऽऽप्तकामस्यापि सृष्ट्यादिप्र-
वृत्तिः संभवति । सर्वव्यवहारस्यापि स्वप्नतुल्यत्वाद्वा स्वप्न इव सर्वमप्युपपद्यत इति सूत्र-
भाष्यादावेव परिहृत इत्यर्थः ।

यस्तु दृष्टान्तो राज्ञः सर्वार्थकारिणि कर्तर्युपचाराद्राजा कर्तेति सोऽ-
प्रानुपपन्नः । स ईक्षांचक इति श्रुतेर्मुख्यार्थबाधनात्प्रमाणभूतायाः । तत्र
हि गौणी कल्पना शब्दस्य यत्र मुख्यार्थो न संभवति । इह त्वचेत-
नस्य मुक्तर्बद्धपुरुषविशेषापेक्षया कर्तृकर्मदेशकालनिमित्तापेक्षया च
बन्धमोक्षादिफलार्था नियता पुरुषं प्रति प्रवृत्तिर्नोपपद्यते । यथोक्तसर्व-
ेश्वरकर्तृत्वपक्षे तूपपन्ना ॥ ३ ॥

सांख्येन स्वपक्षे पुरुषशब्दस्येक्षणस्य चोपपत्तिरुक्ता तामनूय निराकारोति—
यस्त्विति । यजमानः प्रस्तर इत्यादावुपचारो दृष्ट इत्याशङ्क्याऽऽह—तत्र हि
गौणीति । प्रधानपक्षे न केवलमीक्षणश्रुत्यनुपपत्तिर्वस्तुतैस्तस्य स्रष्टृत्वमपि न संभव-
तित्याह—इह त्विति । मुक्तान्वर्जयित्वा बद्धान्प्रत्येव प्रवृत्तिः कर्तृकर्माद्यपेक्षया बन्ध-
मोक्षादिशब्दितभोगापवर्गार्था व्यवस्थिता प्रवृत्तिर्नोपपद्यत इत्यर्थः । अनेन पुरुषार्थं
प्रयोजनमुरीकृत्य प्रधानं प्रवर्तत इति यदुक्तं शङ्कावसरे तन्निरस्तम् । ईश्वरकारण-
वादे तु न कोऽपि दोष इत्याह—यथोक्तेति ॥ ३ ॥

१ ख. ग. घ. ङ. 'रा तु द' । २ क. च. 'वेश ह' । ३ ख. ग. घ. ङ. छ. 'यते हू' । ४ ख.
घ. ङ. 'बन्धपु' । ५ ख. ग. घ. ङ. 'र्मका' । ६ ख. ग. घ. ङ. 'तिमुक्ता' । ७ क. 'तस्तु तत्त्व' ।

स प्राणमसृजत प्राणाच्छ्रद्धां स्वं वायुर्योति-
रापः पृथिवीन्द्रियं मनः । अन्नमन्नादीर्यं तपो
मन्त्राः कर्म लोका लोकेषु च नाम च ॥ ४ ॥

ईश्वरेणैव सर्वाधिकारी प्राणः पुरुषेण सृज्यते । कथं, स पुरुष उक्त-
प्रकारेणैक्षित्वो प्राणं हिरण्यगर्भाख्यं सर्वप्राणिकरणाधारमन्तरात्मान-
मसृजत सृष्टवान् । अतः प्राणाच्छ्रद्धां सर्वप्राणिनां शुभकर्मप्रवृत्तिरेतु-
भूताम् । ततः कर्मफलोपभोगसाधनाधिष्ठानानि कारणभूतानि महाभू-
तान्यसृजत । त्वं शब्दगुणम् । वायुं स्वेन स्पर्शेन कारणगुणेन च
विशिष्टं द्विगुणम् । तथा ज्योतिः स्वेन रूपेण पूर्वाभ्यां च विशिष्टं
त्रिगुणं शब्दस्पर्शाभ्याम् । तथाऽपो रसेन गुणेनासाधारणेन पूर्वगुणो-
नुपवेशेन च चतुर्गुणाः । तथा गन्धगुणेन पूर्वगुणानुपवेशेन च पञ्च-
गुणा पृथिवी । तथा तैरेव भूतैरागन्धमिन्द्रियं द्विप्रकारं बुद्ध्यर्थं कर्मार्थं
च दशसंख्यम् । तस्य चेश्वरमन्तःस्थं मंशयसंकेतपलक्षणं मनः । एवं
प्राणिनां कार्यं कारणं च सृष्ट्वा तत्स्थित्यर्थं ब्रीहियवादिलक्षणमन्नम् ।
ततश्चान्नादद्यमानादीर्यं सामर्थ्यं बलं सर्वकर्मप्रवृत्तिमाधनम् । तद्दीर्य-
वतां च प्राणिनां तपो विशुद्धिमाधनं संकीर्यमाणानां, मन्त्रास्तपोवि-
शुद्धान्तर्बहिःकरणेभ्यः कर्मसाधनभूता ऋग्यजुःसामाथर्वाङ्गिरसः ।
ततः कर्माग्निहोत्रादिलक्षणम् । ततो लोकाः कर्मेणां फलम् । तेषु च
सृष्टानां प्राणिनां नाम च देवदत्तो यज्ञदत्त इत्यादि । एवमेताः
कलाः प्राणिनामविद्यादिदोषबीजापेक्षया सृष्टास्तैमिरिकदृष्टिसृष्टा इव
द्विचन्द्रमशकमक्षिकाद्याः स्वप्नदृक्सृष्टा इव च सर्वपदार्थाः पुनस्तस्मि-
न्नेव पुरुषे प्रलीयन्ते हिन्वा नामरूपादिविभागम् ॥ ४ ॥

एवं परपक्षं निराकृत्य प्रकृतश्रुतिव्याख्यानं कुर्वन्त प्राणमसृजतेत्यस्य तात्पर्यार्थि-
माह—ईश्वरेणैवेति । गौतमेत्यर्थः । अक्षरार्थं प्रश्नपूर्वकमाह—कथमिति । हिर-
ण्यगर्भाख्यमिति । हिरण्यगर्भ इत्याख्या येनोपाधिनाऽऽत्मनो भवति तं बुद्धयमिदं
सर्वप्राणं समष्टिप्राणमित्यर्थः । यथाश्रुते कस्मिन्नहमुत्क्रान्त इत्यादिनाऽऽत्मन उत्क्रा-
न्त्याद्युपाधिसृष्टेः प्रस्तुतत्वाद्विरण्यगर्भस्य जीवस्यातथात्वादुपक्रमविरोधापत्तेः । हिर-

१ क. ख. घ. ङ. च. छ. ज. झ. "रेणव" । २ क. "त्वा सर्वप्रा" । ख. ग. घ. ङ. "त्वा ह
प्रा" । ३ ख. ग. घ. ङ. "निक" । ४ ख. ग. घ. ङ. च. "णवे" । ५ क. घ. "कल्पादिव" । ६ क.
"रेवेवे" । ७ ख. घ. ङ. "राज्ञेवे" । ८ ख. ग. घ. ङ. च. "स्मिन्नह" ।

प्यगर्भाख्यमित्युक्तिस्त्वात्मनो हिरण्यगर्भादिसंसारिभावोऽप्येतदुपाधिक इति सूचयितु-
मिति बोध्यम् । तस्य समष्टित्वाह—सर्वेति । अन्तरात्मानमिति । सर्वस्थूलशरी-
रान्तरत्वादात्मबुद्धिगोचरत्वाच्चान्तरात्मा स इत्यर्थः । तत इत्यानन्तर्यायेयं पञ्चमी ।
एवमुत्तरत्रापि । न च भूतकार्यत्वात्प्राणस्य कथं ततः पूर्वकालीनत्वमिति वाच्यम् ।
सत्यम् । सूक्ष्मभूतसृष्ट्यनन्तरं प्राणमसृजतेति कल्पनीयत्वात् । न चैतदनन्तरं भूतसृ-
ष्ट्युक्तिविरोधशङ्का । तस्याः पञ्चीकृतस्थूलभूतविषयत्वोपपत्तेः । अत एव भोगसाधना-
धिष्ठानानीत्युक्तम् । सूक्ष्माणां तथात्वायोगात् । न चैवमपि स्थूलभूतसृष्ट्यनन्तरमिन्द्रि-
यमनःसृष्ट्युक्तिविरोधः । भूतारब्धदेहाधिष्ठितानामेव तेषां कार्यक्षमत्वेन तेषां तदनन्त-
रत्वोक्तिरिति भावः । भोगसाधनाधिष्ठानत्वं भूतानां तत्कारणत्वादित्याह—कारणभूता-
नीति । तेषां भूतानां लक्षणतया खं शब्दगुणमित्यादिनाऽसाधारणगुणा उक्ताः । पूर्वपूर्-
वगुणानुवृत्तिस्तु पूर्वपूर्वस्योत्तरोत्तरोपादानत्वसूचनार्थं स्थौल्यतारतम्यसिद्ध्यर्थं चोक्तेति
बोध्यम् । वायुमिति । श्रुतौ वायुरित्यादिप्रथमा द्वितीयार्थाः । प्राणमसृजतेति द्वितीयोप-
क्रमात् । तैरेवेति । अपञ्चीकृतावस्थायामित्यर्थः । तस्य चेश्वरमिति । नियामकमित्यर्थः ।
संकीर्यमाणानामिति । अविशुद्धसत्त्वतया पापाचरणेन तैः पापैः संकीर्यमाणानां
संकरपरिहाराय चित्तशुद्धिसाधनं तपोऽसृजतेत्यर्थः । फलमिति । लोच्यते भुज्यते इति
लोकः फलमित्यर्थः । नाम चेति । ब्राह्मणादिनाम्नोक्तव्यवहारासंकरार्थमित्यर्थः ।
नन्वीश्वरसृष्टत्वोक्त्या कलानां सत्यत्वमङ्गीकर्तव्यम् । आरोपे शुक्तिरजतादौ सृष्टत्वव्य-
वहारभावादित्याशङ्क्याङ्गुल्यवष्टम्भनेत्रमर्दनादिना प्रयत्नेन सृष्टस्य द्विचन्द्रमशकमक्षि-
कादेरारोपत्वदर्शनात् । अथ रथात्रथयोगान्पथः सृजत इति सृष्टत्वेनोक्तस्वप्नपदार्थस्य
च भ्रमत्वदर्शानामैवमित्याह—एवमेता इति । अविद्याकामकर्मादिदोषरूपं यद्वीजं
तदपेक्षया तत्साधनीकृत्येत्यर्थः । तैमिरिकशब्दो नेत्रेऽङ्गुल्यवष्टम्भाद्युपलक्षणार्थः । एव-
मात्मप्रतिपत्त्यर्थमध्यारोपमक्त्वा तदपवादमवतारयति—पुनस्तस्मिन्नेवेति ॥ ४ ॥

कथम्—

स यथेमा नद्यः स्यन्दमानाः समुद्रायणाः
समुद्रं प्राप्यास्तं गच्छन्ति भिद्येते तासां नाम-
रूपे समुद्र इत्येवं प्रोच्यते । एवमेवास्य परिद्र-
ष्टुरिमाः षोडश कलाः पुरुषायणाः पुरुषं

प्राप्यास्तं गच्छन्ति भिद्येते चाऽऽसां नाम-
रूपे पुरुष इत्येवं प्रोच्यते स एषोऽ-
कलोऽमृतो भवति तदेष श्लोकः ॥ ५ ॥

स दृष्टान्तः । यथा लोक इमा नद्यः स्यन्दमानाः स्रवन्त्यः समुद्रायणाः
समुद्रोऽयनं गतिरात्मभावो यासां ताः समुद्रायणाः समुद्रं प्राप्योप-
गम्यास्तं नामरूपतिरस्कारं गच्छन्ति । तासां चास्तं गतानां भिद्येते
विनश्येते(श्यतो?) नामरूपं गङ्गायमुनेत्यादिलक्षणे । तदभेदे समुद्र इत्येवं
प्रोच्यते तदस्तुदकलक्षणमेवं यथाऽयं दृष्टान्तः । उक्तलक्षणस्य प्रकृत-
स्यास्य पुरुषस्य परिद्रष्टुः परि समन्ताद्दृष्टदर्शनस्य कर्तुः स्वरूपभूतस्य
यथाऽर्कः स्वान्मप्रकाशस्य कर्ता सर्वतस्तद्दिमाः षोडश कलाः प्राणाद्या
उक्ताः कलाः पुरुषायणा नदीनामिव समुद्रः पुरुषोऽयनमात्मभावग-
मनं यासां कलानां ताः पुरुषायणाः पुरुषं प्राप्य पुरुषात्मभावमु-
पगम्य तथैवास्तं गच्छन्ति । भिद्येते चाऽऽसां नामरूपे कलानां प्राणा-
द्याख्या रूपं च यथास्वम् । भेदे च नामरूपयोर्द्वेनष्टं तत्त्वं पुरुष इत्येवं
प्रोच्यते ब्रह्मविद्भिः । य एवं विद्वान्पुरुषा प्रदर्शितकलाप्रलयमार्गः
स एष विद्यया प्रविलापिनास्वविद्याकामकर्मजनितासु प्राणादिकलास्व-
कलोऽविद्याकृतकलानिमित्तो हि मृत्युस्तदपगमेऽकलत्वादेवामृतो भवति,
तदेतस्मिन्नर्थ एष श्लोकः ॥ ५ ॥

ग्रामादिवर्द्धेन गन्तव्यत्वभ्रमं वारयति—आत्मभाव इति । अस्तशब्देन नाशो
नाभिधीयते भेदकोषाधिनामरूपयोरानिशोऽपि स्वरूपस्य समुद्रात्मना विद्यमानत्वादि-
त्याह—नामरूपतिरस्कारमिति । पूर्वरूपतिरस्कारमित्यर्थः । तदस्त्विति । नामरू-
पनाशानन्तरं परिशिष्टमुदकलक्षणं वस्तु समुद्र इत्येवोच्यत इत्यन्वयः । पुरुषस्येति
कर्मणि षष्ठी । पुरुषं स्वात्मरूपम् । परितः सर्वं स्वरूपत्वेन पश्यत इत्यर्थः । द्रष्टृरि-
त्युक्त आगन्तुकस्य दर्शनस्य कर्ता प्रतीयत इत्यत्र आह—दर्शनस्य कर्तुः स्वरूप-
भूतस्येति । स्वरूपत्वे दर्शनस्य तत्र कर्तृत्वानुपपत्तेस्तदर्थकर्तृत्वप्रत्ययविरोध इत्याश-
ङ्क्यार्कः सर्वतः स्वप्रकाशक इत्यत्र यथा कर्मर्यकस्य प्रत्ययस्योपचरितत्वं तद्वदिहापी-
त्याह—यथाऽर्क इति । नदीनामिवेति । इवशब्दस्तथाशब्दार्थे । यथा नदीनां समु-
द्रोऽयनं तथा पुरुषोऽयनमित्यन्वयः । अस्तगमनस्वरूपमाह—भिद्येते इति । नामरू-
पभेदे एवास्तगमनमिहेत्यर्थः । यथास्वमिति । यस्य यत्स्वरूपं प्राणाद्यात्मकं तदपि

भिद्यत इत्यन्वयः । पुरुष इत्येवं प्रोच्यत इत्यस्यार्थमाह—भेदे चेति । यदनष्टमिति । कलानां हि रूपमारोप्याधिष्ठानोभयात्मकं सत्यानृतमिथुनरूपं, तत्राऽऽरोप्यस्य नामरूपात्मकस्य भेदेऽधिष्ठानात्मकं रूपं पुरुषात्मनोच्यत इत्यर्थः । यथा समुद्रस्वरूपभूतं जलं मेघैराकृष्याभिवृष्टं गङ्गादिनामरूपोपाधिना समुद्राद्भिन्नमिव व्यवहियमाणं तदुपाधिविगमे समुद्रस्वरूपमेव प्रतिपद्यत एवमविद्याकृतनामरूपोपाधिवशादात्मनो भिन्नमिव स्थितं सर्वं जगद्विद्ययाऽविद्याकृतनामरूपविगमे ब्रह्ममात्रतयाऽवशिष्यत इत्यर्थः । एवं प्राणादिकलोपाधिक आत्मन उत्क्रमणादिशब्दितमरणादिव्यवहार इत्युक्तेः प्रयोजनं प्राणादिनिवृत्तावुत्क्रमणादिसर्वसंसारधर्मरहितात्मस्वरूपावस्थानरूपं दर्शयितुं स एष इति वाक्यं व्याचष्टे—य एवं विद्वानित्यादिना ॥ ९ ॥

अरा इव रथनाभौ कला यस्मिन्प्रतिष्ठिताः । तं वेद्यं पुरुषं वेद यथा मा वो मृत्युः परिव्यथा इति ॥ ६ ॥

अरा रथचक्रपरिवारा इव रथनाभौ रथचक्रस्य नाभौ यथाप्रवेशितास्त्रादाश्रया भवन्ति यथा तथेत्यर्थः । कलाः प्राणाद्या यस्मिन्पुरुषे प्रतिष्ठिता उत्पत्तिस्थितिलयकालेषु तं पुरुषं कलानामात्मभूतं वेद्यं वेदनीयं पूर्णत्वात्पुरुषं पुरि शयनाद्वा वेदं जानीयात् । यथा हे शिष्या मा वो युष्मान्मृत्युः परिव्यथा मा परिव्यथयतु । न चेद्दिज्ञायेत पुरुषो मृत्युनिमित्तां व्यथामापन्ना दुःस्विन एव यूयं स्थ । अतस्तन्मा भूद्युष्माकमित्यभिप्रायः ॥ ६ ॥

परिवारा इति । नाभेः परितो नाभौ नेम्यां च प्रोतास्तिर्यक्काष्ठविशेषा इत्यर्थः । यथाप्रवेशिता इति । यथावत्सम्यक्प्रवेशिता इत्यर्थः । माडोऽर्थं व्यतिरेकप्रदर्शनेन स्पष्टयति—न चेदिति ॥ ६ ॥

तान्होवाचैतावदेवाहमेतत्परं ब्रह्म वेद । नातः परमस्तीति ॥ ७ ॥

तानेवमनुशिष्य शिष्यांस्तान्होवाच पिप्पलादः किलैतावदेव वेद्यं परं ब्रह्म वेद विजानाम्यहमेतत् । नातोऽस्मात्परमस्ति प्रकृष्टतरं वेदितव्यमित्येवमुक्तवाञ्छिशिष्याणामावदितशेषास्तित्वाशङ्कानिदृत्तये कुतार्थबुद्धिजननार्थं च ॥ ७ ॥

शिष्याणां कृतार्थतावृद्धिजननार्थं तानित्यादि वाक्यं व्याचष्टे—तानेवमिति ॥७॥

ते तमर्चयन्तस्त्वं हि नः पिता योऽस्माकम-
विद्यायाः परं पारं तारयसीति । नमः पर-
मऋषिभ्यो नमः परमऋषिभ्यः ॥ ८ ॥

ॐ भद्रं कर्णेभिर्गति शान्तिः ॥

इत्यथर्ववेदीयप्रश्नोपनिषदि षष्ठः प्रश्नः ॥ ६ ॥

इत्यथर्ववेदीया प्रश्नोपनिषत्समाप्ता ॥

ततस्ते शिष्या गुरुणाऽनुशिष्टास्ते गुरुं कृतार्थाः सन्तो विद्या-
निष्क्रम्यमपश्यन्तः किं कृतवन्त इत्युच्यते—अर्चयन्तः पूजयन्तः
पादयोः पुष्पाञ्जलिप्रकिरणेन प्रणिपातेन च शिरसा, किम्,
ऊचुरित्याह—त्वं हि नोऽस्माकं पिता ब्रह्मशरीरस्य विद्याया जन-
यितृन्वाञ्छित्यस्याजगामरम्याभयस्य । यस्त्वमेवास्माकमविद्याया निप-
रीतज्ञानाज्जन्मजरामरणरोगदुःखादिग्रहादविद्यामहोदधेर्विद्याप्लवेन पर-
मपुनरावृत्तिलक्षणं मोक्षारूपं महोदधेरिव पारं तारयस्यस्मानित्यतः
पितृत्वं तवास्मान्प्रत्युपपन्नमिदमस्मान् । इतरोऽपि हि पिता शरी-
रमात्रं जनयति तथाऽपि स प्रपूज्यतमो लोके किमु वक्तव्यमात्यन्ति-
काभयदानुरित्यभिप्रायः । नमः परमऋषिभ्यो ब्रह्मविद्यासंप्रदायक-
र्तृभ्यो नमः परमऋषिभ्य इति द्विवचनमादगर्थम् ॥ ८ ॥

इति प्रश्नोपनिषदि षष्ठः प्रश्नः ॥ ६ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादशिष्य-
श्रीमच्छंकरभगवन्कृतं प्रश्नोपनिषद्भाष्यं समाप्तिमगमत् ॥

प्रकिरणेनेति । प्रसेपेणेत्यर्थः । अतः पितृत्वं तवेति ।

“जनकश्चोपनेता च यश्च विद्यां प्रयच्छति ।

अन्नदाता भयत्राता पञ्चेते पितरः स्मृताः ” ॥

इति स्मृतेरित्यर्थः । योऽस्माकमिति हेतुक्तेस्तात्पर्यं वदन्पितृत्वोक्तिमात्रेण विद्यानिष्क्र-
यार्थं किं दत्तमित्यपेक्षायां स्वशरीरमेव परिचारकतया दौसभावेन गुरवे दत्तमित्याह—

इतरस्मादिति । पितृत्वादेव किं पूज्यतरत्वं(?) परिचार्यत्वं स्वामित्वं(?) किमु वक्तव्यमित्यर्थः । अत एव वाजसनेयके मां चापि सह दास्यायेतीत्युक्तमिति भावः ॥ ८ ॥

इत्यानन्दज्ञानविरचितप्रश्नोपनिषद्भाष्यटीकायां षष्ठः प्रश्नः ॥ ४ ॥

इति श्रीमत्परमहंसपरिव्राजकाचार्यश्रीमदानन्दज्ञानविरचिताऽऽथर्वण-
प्रश्नोपनिषद्भाष्यटीका समाप्ता ॥

इति सटीकभाष्योपेता प्रश्नोपनिषत्समाप्ता ।

ॐ तत्सद्ब्रह्मणे नमः ।

अथ शंकरानन्दविरचितप्रश्नोपनिषद्दीपिकाप्रारम्भः ।

प्रश्नमुण्डकमन्त्राणां ब्राह्मणं कोऽहमीदृशम् ॥

इत्यादिप्रश्नानामर्थं व्याख्यास्ये ब्रह्मबोधकम् ॥ १ ॥

प्रथमतो ब्रह्मविद्यास्तुत्यर्थमाख्यायिकामवतारयति—सुकेशा [च] नामतो भार-
द्वाजो भरद्वाजस्यापत्यं शैब्यश्च शिवेरपत्यं सत्यकामः सत्ये ब्रह्मणि कामो यस्य स
सत्यकामो यथार्थकामः । सौर्यायणी च सूर्यस्यापत्यं सौर्यायणिः, ईकारश्छान्दसः ।
गार्ग्यो गर्गगोत्रः । कौशल्यश्च कौशल्यो नामतः । आश्वलायन आश्वलस्यापत्यमाश्वला-
यनः । चकारचतुष्टयमुक्तानां सुकेशादीनां वक्ष्यमाणद्वयोः पिप्पलादं प्रति प्रश्नसमुच्च-
यार्थम् । भार्गवो भृगुगोत्रो भृगुरपत्यं वा । वैदर्भिर्तिदमेदशोद्भवः । कबन्धी कबन्धी
नाम कात्यायनः कत्य(तः)स्यापत्यं कात्यम्स्य गृत्वापत्यं कात्यायनस्ते प्रसिद्धा महा-
शालाः महाश्रोत्रियाः पट् । ह किन्तेन उक्ताः सुकेशमत्यक्कामसौर्यायणी(णि)कौशल्यमार्ग-
वकबन्धिनः । ब्रह्मपरा वेदपरा वेदैकशरणा इत्यर्थः । ब्रह्मनिष्ठा वेदार्थतात्पर्यवन्तः ।
परमुत्कृष्टं निरुपचरितमित्यर्थः । ब्रह्म देशकालवस्तुपरिच्छेदशून्यमन्वेपमाणाः कीदृशं
तदिति चभृत्मां कृत्वाणा एवं प्रतिपन्नाः ॥ तन्प्रतिपत्तिप्रकारमाह—एषोऽम्मद्वृद्धौ
वाचि च वर्तमानः पिप्पलादो ह किं वै स्मर्यमाणस्तदम्मद्वृद्धिं सर्वमस्माभिर्वृ-
न्मिनं निमित्तं पृष्टं वक्ष्यति कथयिष्यति । इत्यनेन प्रकारेण पर्यालोच्य त उक्ताः
सुकेशादयो ह किं समिन्पाणयो गुरुवामनार्थं ममिधः पाणो येषां ते समिन्पाणयो
भगवन्तं पूजावन्तं पिप्पलादं पिप्पलादनामानमुपसन्नाः शास्त्रदृष्टेन विधिना समीपं
प्राप्ताः ॥ १ ॥

तान्संप्रति समागतान्प्रश्नकर्तृन् ह किं स पिप्पलाद ऋषिरनीन्द्रियार्थस्य द्रष्टो-
वाचोक्तवान् । भूय एव यद्यपि पूर्वं भवन्तस्तपआदिभिः संपन्नास्तथाऽपि ब्रह्मविद्याग्र-
हणार्थं पुनरेव । तपसा शरीरशोषणादिना । ब्रह्मचर्येण योषित्स्मरणकीर्तनकेलिप्रेक्षणगु-
ह्यभाषणसंकल्पाध्यवसायक्रियानिवृत्तिवर्जनरूपेण । श्रद्धया वेदार्थास्तिक्यवृद्ध्या । संब-
त्सरं द्वादशमौरसंक्रान्तिकालमुक्तैः साधनैः संपन्नाः सन्तः । संबत्स्यथ सम्यग्भासं कारि-
ष्यथ सम्यग्भासं कुर्वन्वित्यर्थः । ततो यथाकामं काममनतिक्रम्य स्वेच्छानुसारेणेत्यर्थः ।
प्रश्नान्प्रष्टव्यार्थान्पृच्छन्त प्रश्नानुद्दिश्य वाचं विसृजत ॥ इदानीं स्वस्य गर्वपरिहारार्थ-

* पृच्छयेति कचिन्मूले पाठः ।

माह—एवं पृष्टे भवद्भिर्यदि पक्षान्तरे भवदुक्ते ज्ञानाभावे मौनं करिष्याम इत्येकः पक्षः ॥ द्वितीयं पक्षमाह—विज्ञास्यामोऽथ चोक्तविज्ञानवन्तो भविष्यामः । सर्वं निखिलं ह प्रसिद्धं वो युष्मभ्यं वक्ष्यामः कथयिष्यामः । इत्यनेन प्रकारेण ॥ २ ॥

अथ तपोब्रह्मचर्यश्रद्धासंपत्त्या संवत्सरनिवासानन्तरं प्रश्नं कर्तुं भृशमुत्सुकः स्वैरनुज्ञातः कबन्धी कात्यायनः, व्याख्यातम् । उपेत्य पिप्पलादस्य समीपं शास्त्रोक्तमार्गेण समागत्य । पप्रच्छ प्रश्नं कृतवान् । भगवन्हे पूजावन्पिप्पलाद । कुतः कस्मादुपादानानिमित्ताच्च कारणाद् प्रसिद्धाद्वै स्मर्यमाणादिमा विविधशब्दप्रत्ययगम्याः । प्रजाः स्थावरजङ्गमाः प्राणिनः । प्रजायन्त उत्पद्यन्ते । इत्यनेन प्रकारेण ॥ ३ ॥

तस्मा एवं पृष्टवते कात्यायनाय । स पिप्पलादो ह किलोवाचोक्तवान् ॥ तदुक्तिमाह—प्रजाकामः प्रजामु कामो यस्य स प्रजाकामो वै प्रसिद्धः स्मर्यमाणो वा प्रजापतिः प्रजानां पालयिता हिरण्यगर्भो जन्मान्तरानुष्ठितापरविद्याकर्मसमुच्चयः । स परमात्मनो भेदरहितः प्रजापतिस्तपः स्रष्टव्यविषयं पर्यालोचनमतप्यत* कृतवान् । स तपसा विज्ञातनिमित्तोपादान आत्मोपादानमात्मनिमित्तं च मिथुनं युग्मुत्पादयते सर्गे सर्गे जनयति ॥ मिथुनमाह—रयिं च चन्द्रमसं सर्वाब्जभूतमप्रधानं प्राणं चाऽऽदित्यमत्तारमग्निप्रधानम् । चकारौ परिणामयोर्मिथुनत्वसमुच्चयार्थौ । इत्यनेन वक्ष्यमाणेनभिप्रायेणोत्पादयत इत्यन्वयः ॥ तदभिप्रायमाह—एतौ रयिप्राणौ । मे मम प्रजापतेर्बहुधाऽनेकप्रकाराः प्रजाः स्थावरजङ्गमाः प्राणिनः । करिष्यत उत्पादयिष्यत इति यस्मात्तस्मात्त्वक्ष्यामीति शेषः । अथवाऽऽद्य इतिकार एवकारार्थः । अयं त्वभिप्रायार्थः ॥ ४ ॥

इदानीं प्राणरयिशब्दयोरर्थमाह—आदित्यश्चन्द्रकिरणमण्डलात्मा ह प्रसिद्धो वै स्मर्यमाणः । प्राणः प्राणशब्दाभिधेयः । रयिरेव चन्द्रमाः [स्पष्टम्] ॥ रयिशब्दाभिधेयस्य चन्द्रमसोऽन्नरूपस्य सार्वार्थ्यमाह—रयिश्चन्द्रमा वै प्रसिद्ध एतत्परिदृश्यमात्रं सर्वं निखिलम् ॥ सर्वशब्दार्थमाह—यत्प्रसिद्धं मूर्तं च तेजोबन्नरूपमप्यमूर्तं च वाय्वाकाशरूपमपि । चकारौ मूर्तामूर्तयोर्मिलितयोः प्रत्येकं च रयिस्वरूपत्वसमुच्चयार्थौ । यस्मान्मूर्तामूर्तात्मके जगति मूर्तेराधिक्यं तस्मात्ततो मूर्तिरेव रयिश्चन्द्रमास्तेजोबन्नरूप एव न त्वन्यः । अथवा मूर्तिः स्थूलमद्यमानं रयिरेव न तु प्राणः । अमूर्तिः सूक्ष्मं प्राणस्यापि स्वरूपमिति व्याख्येयम् ॥ ५ ॥

ननु तर्हि किं रयेर्न्यूनवृत्तिः प्राण इत्याशङ्क्य तस्यापि सार्वार्थ्यमाह—अथ हेतौ, आदित्य उक्त उदयान्धर्वमागच्छन्दिवसे दिवसे प्रातः प्रातो यद्यस्मात्प्राचीं दिक्षं प्रविशति, स्पष्टम् । तेन प्राचीदिकप्रवेशेन स्वैः किरणैः । प्राच्यान्प्राचीदिग्गता-

न्प्राणान्प्राणचक्षुरादीन्रश्मिषु किरणेषु । संनिधत्ते संबद्धान्कुरुते किरणैर्व्याप्नोतीत्यर्थः । यद्यस्मात्सैः किरणैर्दक्षिणां स्पष्टं दिशं प्रविशति तेन दाक्षिणात्यान्प्राणान्रश्मिषु संनिधत्त इति शेषः । यद्यस्मान्प्रतीचीं स्पष्टं दिशं प्रविशति तेन पाश्चात्यान्प्राणाञ्च-रश्मिषु संनिधत्त इति शेषः । यद्यस्मादुद्रीचीं स्पष्टं दिशं प्रविशति तेनोत्तरान्प्राणान्रश्मिषु संनिधत्त इति शेषः । यद्यस्मादधोऽधोवर्तिनीं दिशं प्रविशति तेनाधोदिग्भवान्प्राणा-न्रश्मिषु संनिधत्त इति शेषः । यद्यस्मादूर्ध्वमूर्ध्ववर्तिनीं दिशं प्रविशति तेनोर्ध्वदि-ग्भवान्प्राणान्रश्मिषु संनिधत्त इति शेषः । यद्यस्मादन्तरा मध्ये दिशो दिशामन्त-रादिश इत्यवान्तरदिशो वा प्रविशति तेनान्तरादिग्भवान्प्राणान्रश्मिषु संनिधत्त इति शेषः । यद्यस्मात्सर्वं निवृत्तं दिग्गतां सैः किरणैः प्रकाशयति स्वतेजसोऽनुग्रहेण नयनगोचरत्वयोग्यं कारयति । तेन सर्वप्रकाशनेन सर्वास्मिन्निर्दिग्भवानविशेषेण प्राणांश्चक्षुरादीन्रश्मिषु संनिधत्ते व्याख्यातम् । आद्यन्तयोः समप्रवाक्यस्य पाठो मध्येऽपठितस्यापि पाठार्थमेवगन्तव्यः ॥ ६ ॥

स परोक्ष एष प्रत्यक्षः किरणैः सर्वदिग्गयापी । वैश्वानरो विश्वे नरा यस्य स विश्वनरः, विश्वश्चामौ नर इति वा । विश्वनर एव वैश्वानरः । वैश्वानरत्वे हेतुमाह— विश्वरूपः सर्वरूपः सर्वोत्तमैत्यर्थः । प्राण आदित्योऽग्निर्दाहपावकप्रकाशहेतुरत्तोद-यन ऊर्ध्वभागच्छति । तदादित्यस्य मार्वात्म्यमेतद्वाङ्मणोक्तमृचा पादबद्धेन मन्त्रे-णाभ्युक्तं सर्वतः कथितम् ॥ ७ ॥

विश्वरूपं सर्वरूपं हरिणं हरणशीले सर्वोपमंहाङ्कारणं जानवेदसं जातानि वेदांसि विज्ञानानि सर्वविषयाणि यस्मात्प्र जानवेदास्तं जानवेदसं सर्वस्थितिमहरोत्प-त्तिकारणमिति वाक्यार्थः । परायणमुत्कृष्टाश्रयभूतं विश्वरूपत्वं तु स्थितौ संहार उत्पत्तौ च समानं परायणत्वं तु स्थितौ विनाशे विशेष इति न पृथक्कृतम् । ज्योतिस्तेजो-मण्डलरूपमेकं विश्वस्य सृष्टिस्थितिमंहाङ्कारकृद्ब्रह्मात्मकमपि भेदशून्यं तपन्तमन्तर्बहि-स्तापं कुर्वन्तं जानम्यहमिति शेषः ॥ स्वज्ञानमवर्षिर्दर्शयति—सहस्ररश्मिरनन्तकिरणः शतधा वर्तमानोऽनन्तप्रकारेण वर्तमानः प्राणः प्रजानां स्यात्वरज्जमानां सर्वव्यव-हारनिर्वाहकारणमन्तर्जन्मनि जन्मनि बहिर्दिवमे दिवमे प्रातरुदयति, ऊर्ध्वं गच्छति । एष प्रत्यक्षः सूर्यः शोभनाया गतेः कर्ता मविता । एवं रयिप्राणौ सर्वात्मानौ मिथुन-मित्युक्तम् ॥ ८ ॥

अग्नीषोमात्मकस्य मिथुनस्य रूपान्तरं कालरूपं दर्शयति—प्रजोत्पादं विष्णुः संव-त्सरो व्याख्यातः । अत्र प्रथमान्तत्वं विशेषः । वै प्रसिद्धः । प्रजापती रयिप्राणावस्यो हिरण्यगर्भस्तस्य संवत्सरात्मन आदित्यचन्द्रनिष्पाद्यस्यायनं भवत इति शेषः ॥ ते आह— दक्षिणं च मासपट्कं दक्षिणायनमपि, उत्तरं च तावन्तं कालमुत्तरायणमपि । चकारौ द्वाभ्यां समुच्चिताभ्यां संवत्सरस्वरूपनिष्पत्तिसमुच्चयार्थौ ॥ दक्षिणोत्तरप्रसङ्गेन दक्षिणो-

सरगती संवत्सराध्ये आह—तत्तत्राधिकारिषु त्रैवर्णिकेषु ये स्वर्गाभिलाषिणो ह प्रसिद्धा वै स्मर्यमाणास्तत्प्रसिद्धं कर्म ॥ प्रसिद्ध[त्व]मेवोपपादयति—इष्टापूर्ते कृतमिति यस्मात्कृतं प्रयत्ननिष्पादितं ततस्तादिष्टापूर्ते इष्टं यागादि श्रौतं कर्मेत्यर्थः । पूर्तं कूपारामादिकरणं स्मार्तं कर्मेत्यर्थः । इष्टं च पूर्तं चेष्टापूर्ते । उपासत उपासनं कुर्वते फलकामास्तात्पर्येण तदेवानुतिष्ठन्तीत्यर्थः । त इष्टापूर्तोपासकाश्चान्द्रमसमेव चन्द्रमसि भवं न त्वन्यं लोकमिष्टापूर्तफलमभिजयन्तेऽभिजयन्ति सर्वतः प्राप्नुवन्ति । त एव चान्द्रमसं प्राप्ता एव न त्वन्ये पुनरावर्तन्ते स्वकृतकर्मानुसारेण ब्राह्मणादियोनिं भूय आगच्छन्ति । यस्मात्त एव पुनरावर्तन्ते तस्मात्त एते कर्मिण ऋषयः स्वर्गद्वारः प्रजाकामाः प्रजासु कामो येषां ते प्रजाकामा दक्षिणं धूमादिमार्गं चन्द्रलोकप्राप्तिलं प्रतिपद्यन्ते प्राप्नुवन्ति ॥ अस्तु तेषां तत्प्राप्तिः किं प्रस्तुत इत्यत आह—एष दक्षिणमार्गप्राप्यचन्द्रलोको [ह] वै प्रसिद्धः सर्वान्भूतो बुद्धिमज्ज्ञेयो रयी रयिशब्दाभिधेयः प्रकृतिभागो यः प्रसिद्धः पितृयाणां धूमादिमार्गः ॥ ९ ॥

अथ प्रजाकामव्यतिरिक्तः प्राप्यः प्रकृतादन्य उत्तरेणाचिरादिमार्गेण । तपसा ब्रह्मचर्येण श्रद्धया व्याख्यातम् । विद्यया प्रजापत्याद्युपासनरूपयाऽऽत्मानमादित्यं स्थावरजङ्गमप्राणमन्विष्याऽऽचार्योपदेशानन्तरं प्रत्ययसंतानेनाहमस्मीति संप्राप्य । विद्येत्यस्य व्याख्यानमिदमवगन्तव्यम् । आदित्यं बाह्यं प्राणमभिजयन्ति(न्ते) सर्वतः प्राप्नुवन्ति । एतदादित्यस्वरूपं वै स्मर्यमाणं प्रसिद्धं वा, शास्त्रतः । प्राणानां प्राणशब्दाभिधेयानां प्राणचक्षुरादीनामायतनमाश्रयभूतमेतन्प्राणानामायतनममृतमविद्यादिकारणवर्जितमभयमावृत्तिदुःखभयरहितमेतदमृतमयं परायणं परेपामश्वमेवादिफलानां ससाधनानामाश्रयभूतमेतस्मात्प्राणायतनादमृतादभयात्पराश्रयान्न पुनरावर्तन्ते । यथा चन्द्रमसस्तद्वद्भूयो नाऽऽवर्तन्ते । इत्यनेन प्रकारेणोक्त इति शेषः । एष संवत्सरात्मप्राणप्राप्तिरूपो निरोधो विनाशो मोक्ष इत्यर्थः । तत्तस्मिन्संवत्सरात्मन्युत्तरायणदक्षिणायनसाध्येनोत्तरदक्षिणमार्गव्यापिन्येष वक्ष्यमाणः श्लोको मन्त्रः ॥ १० ॥

पञ्चपादं संवत्सरपरिवत्सरं दावत्सरानुवत्सरवत्स(त्परेद्वत्स)राः कालाग्न्यादित्यचन्द्रमोवायुरूपाः पञ्च पादा यस्य स पञ्चपादस्तं पितरं सर्वस्य जनकं द्वादशाकृतिं द्वादशमासाकारं दिव आहुः परे अर्थे पुरीषिणं दिवः स्वर्गात्परे परस्मिन्नर्थे स्थाने पुरीषिणं पुरीषशब्दं सुवर्णभूमिसंनिहितं ब्रह्माण्डगोलकावरणं यस्य स पुरीषी तं पुरीषिणमाहुः कथयन्ति । अथवा पञ्च शरदृतुवर्जिताः पादा यस्येति व्याख्येयम् । अथ पक्षान्तर इमे कालचक्रविदोऽन्ये पूर्वम्यो व्यतिरिक्ता उ परे, उ अपि परेऽन्य इत्यस्य व्याख्या । त उक्तव्यतिरिक्ता उत्कृष्टा वा विचक्षणं कुशलं सर्वोपद्रवशून्य-

मित्यर्थः । सप्तचक्रे सप्त गायत्री त्रिष्टुब्जगत्यनुष्टुप्पङ्क्तिर्वृहती ककुबिति चण्डांसी परस्मिन्चक्रे नेतृत्वेन संबद्धानि तत्सप्तचक्रं तस्मिन् । अथवा वर्णव्यत्यासात्सप्तचक्रे गमनवति चक्र इत्यर्थः । षडरे षड्गुणा अरा यस्य तत्षडरं तस्मिन्नाहुः कथयन्ति पर इत्यन्वयः । अर्पितं सचराचरं जगदर्पितं नानाविचाराः(?) । इति मन्त्रसमाप्ति ॥ ११ ॥

यथा संवत्सरो रयिप्राणात्मकस्तथा मामोऽपीत्याहोपासनार्थम् । मासः पक्षद्वयात्मकः । वै प्रसिद्धः । प्रजापती रयिप्राणाभिन्नो हिरण्यगर्भस्तस्य मासस्य । कृष्णपक्ष एव चन्द्रक्षयपक्ष एव न त्वन्यो रयिश्चन्द्रमाः । शुक्लश्चन्द्रवृद्धिपक्षः । प्राण आदित्यो यस्माच्छुक्लः प्राणस्तस्मात्तत्र एव ऋषयः प्रसिद्धाः प्राणव्यतिरिक्तानवलोकितः कृष्णपक्षेऽपि कुर्वन्तः । शुक्ल इष्टं कुर्वन्तीष्टमिष्टापूर्वादिकं शुक्ल पक्षे कुर्वन्ति कृष्णपक्षस्येतरदर्शनादित्यर्थः । इतरे प्राणव्यतिरिक्तदर्शिनः शुक्ले पक्षेऽपि कुर्वन्त इष्टापूर्वादिकमितरस्मिन्कृष्णपक्षे कुर्वन्तीत्यनुपपन्नः ॥ १२ ॥

अहोरात्रश्चिशन्मुहूर्तात्मको मनुष्यापिन्द्रवैवर्ण्यभेदभिन्नः । वै प्रजापतिव्याख्यातम् । तस्याहोरात्रस्याहरेवाऽऽदित्यस्योदयादान्मयं काल एव प्राण आदित्यो रात्रिरेवाऽऽदित्यास्तमयादोदयं काल एव रयिश्चन्द्रमाः ॥ प्रसङ्गाद्विषये मैथुनं निषेधति—प्राणमादित्यं सर्वजीवनकारणं वै प्रसिद्धमेते दिवामैथुनरताः स्तोत्रकारिणं प्रस्कन्दन्ति प्रकर्षेण शोषयन्ति घ्नन्तीत्यर्थः । ये प्रसिद्धाः कामका दिवा त्रिसे रत्या युवतिजनसंभोगरूपिण्या । संयुज्यन्ते सम्पत्संबध्यन्ते प्राम्यधर्मेण योषिता सह संबध्यन्त इत्यर्थः ॥ ननु तर्हि किं स्वयोषित्मु गमनं गृहस्थैर्न करणीयमित्याशङ्क्य रात्रौ तत्करणीयमित्येतद्वक्तुं रात्रिगमनं स्तौति—ब्रह्मचर्यमेव मैथुनाभावरूपमेव न तु मैथुनं तत्परोक्षं वक्ष्यमाणं यत्प्रसिद्धं गृहस्थानां मैथुनं रात्रौ क्रियमाणम् ॥ तदेतदाह—रात्रौ रत्या संयुज्यन्ते स्पष्टम् ॥ १३ ॥

इदानीं प्रजापतिप्रकारं वक्तुं रेतो मैथुनं च स्तौति—अन्नमदनीयं वै प्रसिद्धं सर्वप्राणिनां प्रजापतिः कालात्मा रयिप्राणात्मकः । तत्तस्मादन्नादधमानाद् प्रसिद्धं वै स्मर्यमाणं सर्वजगदुत्पादकत्वेन तत्प्राणरूपं सर्वजगद्जीवनमन्नकार्यं रेतः स्त्रीपुंसयोर्वीर्यम् । तस्माद्वेतस इमाः प्रजाः प्रजायन्ते व्याख्यातम् । इत्यनेन रेतोवस्थावच्छिन्नेनाऽऽत्मोपादानेन चन्द्रादित्यसंवत्सरमासाहोरात्रमैथुनावस्थात्मनिमित्तेन प्रकारेणेमाः प्रजाः प्रजायन्त इत्यन्वयः ॥ १४ ॥

एवं प्रश्ननिर्णयं कृत्वा प्रसङ्गान्मैथुनब्रह्मचर्ययोर्विभागेन फलमाह—तच्च संसारमण्डले । ये प्रसिद्धाः कामज्वरापद्धतचित्तसर्वस्वा इ प्रसिद्धा वै स्मर्यमाणं तत्परोक्षं प्रजापतिव्रतं प्रजापतिना मनुना स्वार्थभूतायाः शतरूपायाः योषितोऽघोषहासपस्त्वो-

विदधोपहासं प्रजापतिव्रतं चरन्त्याचरन्तीत्यनुतिष्ठन्तीत्यर्थः । ते प्रजापतिव्रतचारिणो मियुनं नारीपुरुषं नपुंसकं नोभयं वा त्रयं वात्पादयन्ते जनयन्ति दृष्टफलमिदम् ॥ इदानीमदृष्टफलमाह—तेषामेव प्रजापतिव्रतचारिणां न त्वन्येषामेष दक्षिणमार्गप्राप्त्यो ब्रह्मलोको ब्रह्मणः प्रजापते रयिरूपस्य चन्द्रमसो लोकः ॥ इदानीं ब्रह्मचर्ये फलमाह— येषामर्चिरादिमार्गयायिनां तपो मनस इन्द्रियाणां चैकाग्र्यादि । ब्रह्मचर्यमुक्तम् । येषु निवृत्तिमार्गनिरतेषु सत्यं प्रियहितयथार्थभाषणं प्रतिष्ठितं प्रतिष्ठां प्राप्तं ये प्रमादेनाप्यसत्यं न वहन्तीत्यर्थः ॥ १९ ॥

तेषां तपोब्रह्मचर्यसत्यनिरतानामसौ परोक्ष आदित्यमार्गप्राप्त्यो विरजो विरजाश्चन्द्रलोकवत्क्षयिष्णुत्वादिदोषदूषितो न ब्रह्मलोकः कार्यब्रह्मलोकः ॥ इदानीं तपोब्रह्मचर्यसत्यवचनादीनां सद्भावेऽपि जैहयादिमद्भावे न ब्रह्मलोक इत्यनुमतमर्थमाह—न येषु तपोब्रह्मचर्यसत्यसंपन्नेषु । जिह्मं कौटिल्यं स्वेन नोच्यमानमपि परैर्ज्ञायमानं न येष्वित्यन्वयः । अनृतं पण्डितमान्यत्वेन न विपरीतं वाक्यं सत्यवादिन एव न येष्वित्यनुषङ्गः । न माया च कार्यमन्तरेण परैरज्ञायमानं कौटिल्यं माया न येष्वनुवर्तते । चकाराद्विज्ञास्तेयादिकमपि नेत्यवगन्तव्यम् । [इत्यनेन प्रकारेण] ॥ १९ ॥

इति श्रीमत्परमहंसपरिव्राजकाचार्यश्रीशंकरानन्दयतीन्द्रविरचितायामाथ-
र्वणप्रश्नोपनिषद्दीपिकायां प्रथमः प्रश्नः ॥ १ ॥

अथ द्वितीयः प्रश्नः ।

अथ कात्यायनप्रश्नानन्तरं पूर्ववदुत्सुको ह किलैतं पिप्पलादम् । भार्गवो वैदर्भिः पप्रच्छ भगवन्, व्याख्यातम् । कत्येव कियत्संख्यादिका एव निर्धारिता देवा देवशब्दाभिधेयाः । प्रजां स्थावरजङ्गमभूतरूपां विधारयन्ते विधारणं कुर्वन्ति । कतर एतेषु देवेष्वेतेषु वा कतर एतच्छरीरं संसारयात्रानिर्वाहकं प्रकाशयन्ते प्रकाशं कुर्वन्ति । कः पुनरेषां वरिष्ठ एषां देवानां को नाम श्रेष्ठः । इत्यनेन प्रकारेण पप्रच्छेत्यन्वयः ॥ १ ॥

तस्मै भार्गवाय । स होवाच व्याख्यातम् ॥ प्रथमप्रश्नस्योत्तरं प्राण एव शरीरस्य विधारकः । द्वितीयतृतीययोश्चार्थादम्यादिरूपेण स एव प्रकाशको वरिष्ठश्चेति वक्तुं भूतेन्द्रियप्राणसंवादरूपामाख्यायिकामवतारयति—आकाशो भूताकाशो ह किल वै प्रसिद्ध एव प्रसारितनयनप्रत्यक्षः साक्षिप्रत्यक्षो वा देवो देवशब्दाभिधेयोऽन्यविजिगीषुत्वेन, बायुरधिरापः पृथिवी स्पष्टम् । बाग्वागिन्द्रियमुपलक्षणमेतत्पाणिपादपायूपस्थानाम् ।

मनोऽन्तःकरणं ज्ञानशक्तिं चतुर्विधं मनःशब्दोपलक्षितं चक्षुः श्रोत्रं च स्पृष्टं चकारा-
त्त्वग्राणरसनानि, ते पञ्चमहाभूतज्ञानेन्द्रियकर्मेन्द्रियचतुर्विधान्तःकरणरूपा मुख्यप्राण-
संनिधिप्राप्तसामर्थ्यान्मुख्यप्राणप्रसादमजानन्तः(न्तः) । प्रकाशयेदं शरीरमवकाशादिव्यव-
हारक्षमत्वेन सर्वस्य लोकस्य दर्शयित्वाऽभिवदन्ति स्वव्यतिरिक्तान्सर्वान्सर्वतस्तिर-
स्कृत्य प्रत्येकं स्वात्मनि बहुवचनप्रयोगेणावकाशाद्यैकैककार्यक्षमा अपि सजीवनमवका-
शादिमवकाशमत्वेन स्वात्मन्यारोप्य वदन्ति वल्गन्ति ॥ तद्वदनमाह—वयमाकाशादय
एतत्सर्वप्राणिप्रत्यक्षं बाणं बाणवत्कर्मणा प्रापितं बाणमथवा वयोरैक्याद्वा नि कुत्सितं
गन्धं वहन्व(ह्)णति शब्दं कर्णानि गच्छन्ति वा कर्मसंघे मति सत्यपि कर्मणि देशाद्दे-
शान्तरं चेति वा वणं वणमेव बाणं शरीरमित्यर्थः । अवष्टभ्यावष्टम्भनं कृत्वा
दृढतमं कृत्वेत्यर्थः । विधारयामो विविधावकाशादिकार्यक्षमत्वेन धारणं कुर्मः ॥ २ ॥

तानाकाशादीन्प्रत्येकं शरीरविधारणाभिमानेन वदनो वरिष्ठः सर्वेऽप्याकाशादयोऽ-
वकाशादिकार्यकारित्वेन वगस्तत्कार्याणामपि मुख्यप्राणिनिमित्तत्वान्मुख्यप्राणोऽतिश-
येन [वरो वरिष्ठः] समीचीनः प्राणो मुख्यप्राणः प्राणादिपञ्चवृत्तिरुवाच हस्तसं-
ज्ञया च निवारयन्तुक्तवान् ॥ मुख्यप्राणोक्तिमाह—मा निषेधार्थः । मोहं विपरी-
तज्ञानमापद्यथ समन्तान्मा गच्छत ॥ तत्र हेतुमाह—अहमेव मुख्यप्राण एव न
त्वन्य एतदेवं स्वप्रत्यक्षं वक्ष्यमाणमात्मानं पञ्चधा प्राणापानव्यानोदानममानैः पञ्च-
प्रकारैरात्मानं मुख्यप्राणस्वरूपं प्रविभज्य प्रकर्षेण स्थानक्रियानामादिभिर्वि-
विधभेदवन्तं कृत्वैतच्छाणमवष्टभ्य व्याख्यातम् । विधारयामि विविधका-
र्यक्षमत्वेन जीवन्तं देहं करोमि । अयमर्थः । भवन्तोऽवकाशादिप्राणिस्त्रि-
कार्यक्षमा न तु सर्वकार्यक्षमा अहं तु भवनामपि कार्यं निमित्तत्वाद्भवत्कार्यक्षमो
मया क्रियमाणे जीवनादौ तु न कोऽपीति । इत्यनेन प्रकारेण । एवमुक्ते सति त
आकाशादयः परस्परमृत्वावलोकनहास्यकरनादनादिचेष्टावन्तः प्राणोक्तेऽर्थेऽश्रधाना
इदमित्येवेत्यास्तिक्यबुद्धिशून्याः । बभूवुः स्पष्टम् ॥ ३ ॥

अनन्तरं तेषां सदर्पपापमवलोक्य तच्छान्त्यर्थं स मुख्यप्राणोऽभिमानादात्मनः सर्व-
कारित्वलक्षणायथावस्तुविषयादहंकारान् । ऊर्ध्वमष्टोत्तरशतमर्मस्थानानामुपरि स्थानच-
छनं कृतवानित्यर्थः । उत्क्रमत इवोत्क्रामतीव स्वात्मनः साक्षी, उत्क्रमणे प्रतिसमाधेयः
शरीरविनाशः स्यादिति मन्वान उत्क्रमणमिव कृतवान्भूतानां सकारणानां स्वस्थानचछ-
नेन व्याकुलत्वं कृतवानित्यर्थः । अथवाऽयमिवकारः प्रतिपत्तुः प्रतिपत्त्यैव प्राणसंवाद्-
माह । न ह्याकाशादिदेवानां वागादयः सन्ति तेषां तदङ्गीकारे च न्यायादिविरोधात् ।
तस्मिन्मुख्ये प्राणेऽभिमानिन्युत्क्रामत्यूर्ध्वं गच्छति सत्यथानन्तरमितरे मुख्यप्राणाद-
न्य आकाशादयः सर्व एव निखिला अपि पाशबद्धा विहङ्गा इव पाशस्योर्ध्वं नयन्ता-

दुष्क्रामन्त उत्क्रामन्ति पराधीनाः सन्तः स्वस्थानेभ्यश्चलिता बभूवुः । नैकोऽप्यात्मानम-
 वष्टववानित्यर्थः ॥ नैतत्तदा जातं किंतु सार्वकालीनमित्याह—तस्मिंश्च तस्मिन्मुख्य-
 प्राण एव यथोत्क्रामति सत्युत्क्रामति(न्ति) तथा सर्वदा प्रतिष्ठमाने प्रकर्षेण स्वस्वका-
 र्यक्षमत्वेनावस्थानं कुर्वन्ति(ति) सर्व एव प्र(प्रा)तिष्ठन्ते स्पष्टम् । तत्तत्र प्राण उत्क्रा-
 मत्युत्क्रामन्ति प्रतिष्ठमाने च प्रतितिष्ठन्त इत्यस्मिन्नर्थे दृष्टान्तः । यथा दृष्टान्ते, मक्षि-
 काः क्षुद्रा मधुकरा जीवा भ्रमरा वा मधुकरत्वसामान्यान्मधुकरराजानं मधुकरराजं
 मधु मध्वपूयान्तस्थं मधुररसं तत्कुर्वन्तीति मधुकरास्तेषु प्रधानभूतस्तैर्दृष्टातिशयः कश्चन
 जीव इत्यर्थः । तमुत्क्रामन्तं मध्वपूयं परित्यज्योर्ध्वं गच्छन्तं सर्वा एव निखिला अपि
 मक्षिका उत्क्रामन्त उत्क्रामन्ति तमनुगच्छन्तीत्यर्थः । तस्मिंश्च मधुकरराज एव मध्वपूये
 प्रतिष्ठमाने सर्वा एव प्रातिष्ठन्ते स्पष्टम् ॥ दार्ष्टान्तिकमाह—एवं तथा बाह्यनश्चक्षुः
 श्रोत्रं च चकारोऽनुक्तानामाकाशादीनां संग्रहार्थः । व्याख्यातमन्यत् । त उक्ता
 आकाशादयः परित्यक्तशरीरविधारकत्वाभिमानाः । प्रीताः प्राणस्यैव शरीरविधारकत्व-
 निश्चयेन परममोदमुपगताः । प्राणं मधुकरराजसमं मुख्यप्राणं कालत्रयेऽपि परोक्षं प्रत्यक्षं
 च स्तुव(न्व)न्ति स्तुतिं कुर्वन्ति ॥ ४ ॥

तत्स्तुतिमाह—एष मुखनासिकाभ्यां संस्पर्शदर्शनस्य साक्षिणो वा प्रत्यक्षोऽग्निर-
 ध्यात्मादौ जाठरभौमादिभेदभिन्नो वैश्वानरस्तपति संतापं करोति । एष व्याख्या-
 तम् । सूर्यः शोभनाया गतेः कर्ता चन्द्रमण्डलात्मैष व्याख्यातम् । पर्जन्यो
 वृष्ट्यभिमानीनो देवतैष इत्यनुवर्तते । मधवान्मधवा त्रिलोकीपतिः, अथवा पर्जन्यस्यैव
 विशेषणं मधवान् । तथा च पर्जन्येन्द्रयोरैक्यं स्यात् । एष व्याख्यातम् । वायुः प्रमज्जनः ।
 एष व्याख्यातम् । पृथिवी वसुंधरा, एष इत्यनुवर्तते वक्ष्यमाणेषु सर्वेषु । रयिश्च-
 न्द्रमाः । देवो विजिगीषापरो द्योतनात्मको वा तपन्नग्निर्मूर्धात्मकत्वेन । किं बहुना सद-
 सत्तास्ति नास्तीति व्यपदेशभूषितं चकारात्सदसद्विलक्षणमज्ञानमपि । अमृतं चामरण-
 धर्मात्मकं ब्रह्माप्यनुपचरितसदेकस्वभावं चकारादनुपचरितास्तत्स्वभावं नरविषाणादिक-
 मपि । यत्प्रसिद्धम् ॥ ५ ॥

न केवलमयं सर्वात्मा किंतु सर्वाधारोऽपीति दृष्टान्तेनाऽऽहुः—अराधकस्य
 नाभिनेभ्योरन्तरालवर्तीनि चतुष्कोणानि वर्तुलानि वा तीक्ष्णाम्रपुच्छानि काष्ठानि । इव
 दृष्टान्ते । रथनाभौ रथचक्रस्य मध्यप्रदेशे प्रतितिष्ठत(न्तः) इति शेषः ॥ दार्ष्टान्तिकमाह—
 प्राणे संसारचक्रनाभिभूते मुख्ये प्राणे । सर्वे निखिलमग्निमूर्त्यादिकं प्राणात्मकम् । प्रति-
 ष्ठितं स्पष्टम् ॥ अग्निमूर्त्यादिकमेव सर्वं प्राणे प्रतिष्ठितं न त्वन्यदिति शङ्कां वारयितुं सर्व-
 शब्दार्थमाह—ऋचः पादवद्धा मन्त्राः । यजूंष्यविषितचच्छन्दस्का मन्त्राः । सामानि
 गीतिसहिता श्रुचो यज्ञो ज्योतिष्टोमादिरूपः । क्षत्रं क्षत्रियत्वजातिर्ब्रह्म च ब्राह्मणत्व-
 जातिः । चकारादुक्तमनुक्तं च सर्वम् ॥ ६ ॥

यथा प्रजा महाराममेवैव इत्यङ्गुलिनिर्देशेन परस्परं दर्शयित्वा तद्गुणांश्च संकीर्त्य पश्चात्त्वं नः पिता मातेत्यादिना स्तुवन्ति तथैषोऽग्निः सूर्यश्च तपतीत्यादिना प्राणं दर्शयित्वा देवास्तद्गुणांश्च सर्वप्रतिष्ठादिलक्षणान्संकीर्त्यैव स्तुवन्त इत्याहुः—प्रजापतिर्विराट्त्रिलोकीशरीरः प्रजानां पालयिता । चरसि गच्छसि वर्तस इत्यर्थः । गर्भे ब्रह्माण्डगोलकजठरे ॥ ननु गर्भस्थोत्तानशायिनोर्विभेदाद्गर्भाद्विनिर्गतो नाहमित्यत आहुः—एवमेव प्राणः प्रजापतिरूपो गर्भस्थ एव न त्वन्यः । प्रतिजायसे स्वस्माज्जाताद्ब्रह्माण्डगोलकात्पुत्रभूतात्प्रति प्रातिलोभ्येन पिता सन्पुत्रत्वमङ्गीकृत्योत्पद्यते(मे) । तुभ्यं प्रजापतिरूपायोपकारार्थम् । प्राण हे प्राण प्रजास्त्विमाः प्रत्यक्षाः स्थावरजङ्गमास्त्वद्रूपभूताः । तोरेषकारार्थः । ता इमाः प्रजास्तुभ्यमेवेत्यन्वयः । [बलिं हरन्ति स्पष्टम्] ॥ ननु ब्रह्म लोकावस्थिताय मद्यं कथमिमाः प्रजा [बलिं हरन्ति] इत्यत आहुः—यः प्रसिद्धः प्रजापतिर्हस्तिपुत्तिकादिशरीरेषु समः । प्राणैः प्राणापानादिभिः पञ्चभिर्वायुभेदैः सर्वेषु भूतेष्वेक एव । प्रतितिष्ठसि प्रानिकूष्येन भेदेन वर्तसे ॥ ७ ॥

इदानीमस्यैव प्रधानभूता विभूतीराहुः—देवानामिन्द्रादीनामसि भवसि । बह्वितमोऽतिशयेन हविषां वाहको देवतृप्तिकारणमित्यर्थः । पितृणामग्निप्राजात्तादीनां पितृलोकनिवासिनां प्रथमा पूर्वभाविनी नान्दीमुखश्रद्धादावन्यकर्मपेक्षया । स्वधा स्थान्यनमानस्य पितृन्हविष्यदानेन धावति गच्छतीति स्वधा, ऋषीणां गौतमभरद्वाजप्रभृतीनां चरितं चोष्टितम् । किं परस्त्रीदर्शनादिकमपि प्राण इत्याशङ्क्य नेत्याह—सत्यमवितथं गुरुपादावलोकनादिकमित्यर्थः । अथवा मृग्यप्राणमाहचर्यात्मकं शरीरविधारणम् ॥ ऋषिविशेषणमाहुः—अथर्वाङ्गिरसामथर्वाङ्गिरसप्राणमाहचर्यादथर्वाङ्गिरस्त्वं गौतमादीनाम् । असि भवसि ॥ ८ ॥

इन्द्रः परमैश्वर्यसंपन्नस्त्वं प्राणः प्रजापतिः । प्राण हे प्राण । तेजसा सर्वसंहारकारिणा वीर्येण त्रिजगद्भेदेन । रुद्रो रोदनहेतुभूतोऽसि भवसि । स्थितिकाले जगतः परिरक्षिता सर्वतो रक्षकः । त्वं प्राणः प्रजापतिः । अन्तरिक्ष आकाशे वाय्वादिरूपेण चरसि गच्छसि । सूर्यः शोभनाया गतेः कर्ता दिवाकरस्त्वं प्राणः प्रजापतिः । सूर्यविशेषणं ज्योतिषां पतिः, चन्द्रादीनां पालयिता । न केवलं ज्योतिषां पतिः किंतु प्रजानामप्यानन्दकारीत्येवमाहुः ॥ ९ ॥

यदा यस्मिन्काले त्वं प्राण सूर्यगोभिरभिर्वर्षसि सर्वतो नीरवारा मुञ्चसि । अथ तदेवाः प्रत्यक्षाः । प्राणते प्राणन्ति प्राणनादिचेष्टां कुर्वन्तीत्यर्थः । अथवा हे प्राण ते तवेवाः प्रजा इति वक्ष्यमाणेनान्वयः । प्रजाः स्थावरजङ्गमा आनन्दरूपा आनन्दः परमात्मा स एव रूपं यासां ता आनन्दरूपा निरतिशयसुखपूर्णा इत्यर्थः । तिष्ठन्ति

स्पष्टम् ॥ आनन्दरूपावस्थाने हेतुमाह—कामायाभिलाषाय यथाकाममित्यर्थः । अक्ष-
मदनीयं ब्रीह्यादिकम् । भविष्यति स्पष्टम् । इत्यनेनाभिप्रायेण ॥ १० ॥

इदानीमस्य सर्वात्मनोऽपि पापलेशशून्यत्वमाहुः—ब्राह्म्यः सर्वस्मात्प्रथमजत्वाद्य-
थाकालमुपनयनादिसंस्कारशून्यः, पितृपितामहादेरभावाद्वा तत्सोमपानशून्यः, संस्कार-
शून्योऽपि सर्वदा शुद्ध इत्यर्थः । त्वं प्रथमजः प्रजापतिः । प्राण हे प्राणैकऋषिराय-
र्वणानामेव प्रसिद्धोऽग्निरत्ता भोक्ता संहर्ता वा विश्वस्य चराचरस्य जगतः । सत्पत्तिः
सतां ब्रह्मादीनां पालयिता संश्र्वासौ पतिश्चेति वा । वयमाकाशाद्या देवाः । आद्यस्या-
दनीयस्य विषयजातस्य । दातारः समर्पकाः । पिता जनकस्त्वं प्राणो मातरिश्च मात-
र्याकाशे श्रुतितीति मातरिश्वा वायुस्वरूप इत्यर्थः । नोऽस्माकमाकाशादीनाम् । अथवा
सर्वजगत्कारणस्य मातरिश्वनो वायोस्त्वं पिता ॥ ११ ॥

एवं स्तुतिं कृत्वा कार्यमाहुः—या प्रसिद्धा । ते तव प्राणस्य तनूस्तनुरूपानरूपा ।
या प्रसिद्धा । वाचि वाग्निन्द्रियेऽग्नौ पृथ्व्यां च वाग्निन्द्रियसहचरितायां प्रतिष्ठिताऽव-
स्थिता, या प्रसिद्धा व्यानरूपा श्रोत्रे श्रोत्रेन्द्रिये तत्सहचरितचन्द्रमस्याकाशे च, या
च प्रसिद्धा प्राणरूपा चकारः पूर्वत्र वक्ष्यमाणे च पर्याये तनूः प्रतिष्ठितेत्येतदनुवृ-
त्त्यर्थः । चक्षुषि चक्षुरिन्द्रिये तत्सहचरितेषु तेजोवन्नात्मकेषु रूपेष्वदित्ये च, या [च]
प्रसिद्धा समानरूपा मनसि मनश्चन्द्रिये तत्सहचरितेषु भूतभौतिकेषु । संतता सम्य-
ग्विस्तृता प्राणादिपञ्चवृत्तिगभिणीत्यर्थः । शिवां शिवानां मंगलानां स्वस्थानादच-
लितामित्यर्थः । तां वागादिस्थितां तनुं कुरु स्पष्टं त्वं च मोत्क्रमीरुत्क्रमं मा
कार्षीः ॥ १२ ॥

नास्माकमिदानीं पूर्ववत्स्वातन्त्र्यवृद्धिरित्याहुः—प्राणस्य पञ्चवृत्तेर्भवत इदं विविधप्र-
त्ययगम्यमस्मदादिकं जगद्वशेऽधीनत्वेन सर्वं निखिलम् । सर्वशब्दार्थमाहुः—त्रिदिवे
त्रिदिबोपलक्षितत्रिलोक्यां ब्रह्माण्डजटार इत्यर्थः । यत्प्रसिद्धमाकाशादिकं प्रतिष्ठितम-
वस्थितम् । यस्मादेवं तस्माद्दे प्राण त्वमस्मान्मातेव पुत्रान्स्पष्टं रक्षस्व रक्ष सर्वतोऽ-
नर्थम्यः पाहि ॥ तद्रक्षणं स्वयमेवाऽऽहुः—श्रीश्च श्रियश्च विविधा लक्ष्मीः । प्रज्ञां च
लोकवेदविषयिणीं लोकद्वयेष्टकारिणीं बुद्धिं चकारौ तयोः स्थिरत्वोपयोज्यत्वे आहतुः ।
विधेहि विविधास्ववस्थासु धेहि प्रयच्छ । नोऽस्मभ्यमाकाशादिभ्यो विगताभिमानेभ्यः ।
[इति, अनेनप्रकारेण] ॥ १३ ॥

इति श्रीमत्परमहंसपरिव्राजकाचार्यश्रीशंकरानन्दयतीन्द्रविरचितायामा-
थर्वणमन्त्रोपनिषद्दीपिकायां द्वितीयः प्रश्नः ॥ २ ॥

अथ तृतीयः प्रश्नः ।

प्राणस्य प्रजापनेऽस्तु सर्वजगदात्मत्वं निर्धारितं यद्यपि तथाऽप्यस्य संहतत्वाद्नात्म-
त्वमित्येतदुपपादनार्थं तृतीयः प्रश्न आरभ्यते—अथ वैदभिप्रभानन्तरं हैने कौश(स)-
ल्यश्चाऽऽश्वलायनः प्रपच्छ भगवन्व्याख्यातम् । कुतः कस्मादुपादानाभिमित्तादेव
प्रत्यक्षः क्रियावात्प्राणः पञ्चवृत्तिर्जायत उत्पद्यते । कथं केन प्रकारेणाऽऽयात्याग-
च्छत्यस्मिन्मूले प्रत्यक्षे शरीरे विनाशिनि कलेवरे केन निमित्तेन शरीरं गृह्णातीत्य-
भिप्रायः । आत्मानं वा मुख्यप्राणम्वरूपं वाशब्दः प्राण एव धर्मान्तरप्रभार्थः ।
प्रविभज्य प्रकर्षण विभागं कृत्वा । कथं केन प्रकारेण । प्रातिष्ठते वर्तत इत्यर्थः ।
केन वृत्तिविशेषेणोन्क्रमत उत्क्रामत्यस्माच्छरीरादपमर्षति । कथं केन प्रकारेण बाह्य-
मधिभूतमधिदैवं चाभिधत्ते मर्वतो धारयति । कथं केन प्रकारेणाध्यात्ममात्मानम-
धिकृत्य वर्तमानमिदं शरीरेन्द्रियादिकम् । इत्यनेन प्रकारेण ॥ १ ॥

तस्मै कौश(स)व्याय । स होवाच व्याख्यातम् । अतिप्रभानम्यधिकारार्थी(कार्थी)-
न्निहितार्थान्वाऽन्यप्रश्नविषयान्वा प्रष्टव्यान्तर्धान्पृच्छसि प्रश्नं करोषि यतस्ततो ब्रह्मि-
ष्ठोऽतिशयेन वेदार्थज्ञोऽन्तर्मेवो वाऽमि भवमि । इति यस्मात्तस्मात्तस्ते तुभ्यमाश्व-
लायनायाहं पिप्पलादाभिधो ब्रवीमि स्पष्टम् ॥ २ ॥

आत्मन आत्मनोऽभिन्ननिमित्तोपादानात् । एष प्राणो जायते व्याख्यातम् ॥ आत्मनः
प्राणो जायमानो न वास्तव इत्येतद्वृष्टान्तेनाऽऽह—यथा दृष्टान् एषा प्रत्यक्षा पुरुषे
शिरःपाण्यादिमति च्छाया प्रमिद्धा पुरुषाकारवमेतस्मिन्प्राणकारण आत्मन्येतत्प्रा-
णमूत्रमाततं समन्ताद्विस्तृतं न वास्तवमित्यर्थः ॥ कथमायात्यग्निश्चरीर इत्यस्योत्तर-
माह—मनोऽकृतेन मनःकृतेन करणं(ण)कृतशुभाशुभकर्माविद्यावासनानिमित्तेनाऽऽ-
यात्यस्मिञ्शरीरे व्याख्यातम् ॥ ३ ॥

आत्मानं वा प्रविभज्य कथं प्रातिष्ठत इत्यस्योत्तरं दृष्टान्तपुरःसरमाह—यथा
दृष्टान्ते । सम्राडेव सम्यग्ग्राजत इति सम्राट्मर्वलक्षणसंपन्नः सार्वभौमो राजैव न
त्वन्योऽधिकृतान्मन्त्रिवल्लक्षकाधिकारिप्रभृतीन्विनियुक्ते विनियोगं कुरुते ॥ विनि-
योगप्रकारमाह—एतान्ग्रामानेतान्ग्रामान्कुरुष्वान्नाद्यादिदेशगतान्सर्वसंपत्समृद्धान्पञ्चदश
शतं सहस्रं वा ग्रामान्, विनियुज्यमानानां बहुत्वाभिप्राया वाक्यवीप्सा । मन्त्रिवल्ल-
क्षकाधिकारिन्निति प्रत्येकमधितिष्ठस्त्वाधितिष्ठाधिष्ठानं कुर्वित्यनेन प्रकारेण ॥ दार्ष्टा-
न्तिकमाह—एवमेवानेनैव प्रकारेणैव मुख्यः प्राण इतरान्स्वात्मव्यतिरिक्तान्ग्रामा-
न्प्राणशब्दान्वागादीन्पृथक्पृथगेव जिह्वादिगोलकेष्वन्यप्राण्यत्रैव न त्वेकत्र संनिषत्ते
संनिधानं कुरुते स्थापयतीत्यर्थः ॥ ४ ॥

तेषां संनिधानस्यातिस्पष्टत्वात्परित्यज्य वागादीन्मुख्यस्यैव प्राणस्य पञ्चवृत्तिसंनिधानमाह—पायूपस्थे पायुश्चोपस्थश्च पायूपस्थं तस्मिन्मलमूत्रादिकारित्वेनापानमधश्चारिणं स्वात्मनो वृत्तिभेदं संस्थाप्येति शेषः । चक्षुःश्रोत्रे चक्षुश्च श्रोत्रं च चक्षुःश्रोत्रं तस्मिन्संनिधानं कृत्वेति शेषः । मुखसानिकाभ्यां स्पष्टं प्राणो मुख्यप्राणः स्वयं वृत्तिमान्वृत्तिमन्तरेण स्वेनैव रूपेण प्रातिष्ठते प्रतिष्ठते शरीरदेशाद्बहिर्गच्छति । मध्ये तु शरीरस्य मध्यभाग एव नाभौ न त्वन्यत्र समानोऽशितपीतसमनयनवृत्तिः, तिष्ठतीति शेषः ॥ समानशब्दार्थमाह—एष नाभिस्थः प्राणवृत्तिभेदो हि यस्मादेतद्भक्ताख्यं प्रत्यक्षं हुतं विधिनाऽविधिना वाऽऽस्याहवनीये प्रक्षिप्तमन्नमदनीयं समं यावता नीयमानेन तत्तत्स्थानेन्द्रियादीनां बाधा न भवति तावत्तत्तत्स्थानेन्द्रियादौ । नयति प्रापयति । तस्मात्समानेन समत्वेन नीतादन्नादेताः साक्षिणः प्रत्यक्षाः श्रोत्रचक्षुर्नासिकामुखद्वाररूपेणास्मदादीनां वा सप्त सप्तसंख्याका मूर्धन्यद्वारस्था अर्चिषोऽर्चिरिव विषयप्रकाशरूपत्वाच्छब्दादिवृद्धयः । भवन्ति स्पष्टम् ॥ १ ॥

इदानीं व्यानवृत्तेः स्थलं वक्तुमाह—हृदि मांसपिण्डे कमटाकारे हि यस्मादेष साक्षिप्रत्यक्ष आत्माऽऽत्मसहचरितः पञ्चवृत्तिः प्राणो लिङ्गात्माऽन्नास्मिन्द्वय आत्मा-विष्टान एतत्सर्वशरीरपर्णस्य शङ्कुभूतमेकशतमेकाधिकं शतं नाडीनां प्रधानभूतानां सच्छिद्राणां शिराणाम् । तासां प्रधाननाडीनां शतं शतमेकैकस्या एकोत्तरशतसंख्याकानां प्रत्येकं शतं शतं तथा चैकोत्तरशतनाडीनां शाखाभूता नाड्यो दशसहस्रं शताधिकं भवन्ति । पुनश्च शताधिकानां दशसहस्राणामेकोत्तरशतनाडीशाखानाडीनामेकैकस्या द्वासप्ततिं द्वासप्ततिं प्रतिशाखानाडीसहस्राणि शाखानाडीनां शाखाभूता नाड्यस्तासां प्रत्येकं द्वासहस्राधिकसप्ततिसहस्राणि । द्वासप्ततिं द्वासप्ततिमिति वीप्सा प्रत्येकं शाखानाडीसंबन्धार्था । प्रतिशाखानाडीनां सहस्राणि प्रतिशाखानाडीसहस्राणि । तथा च मूलशाखा[प्रतिशाखा]नाड्यो द्वासप्ततिकोटयो द्वासप्ततिलक्षाणि दशसहस्रं च शतद्वयमेका चेति भवन्ति । आसूक्तसंख्यासु मूलशाखाप्रतिशाखाप्रतिशाखानाडीषु । व्यानो वीर्यवत्कर्महेतुः प्राणवृत्तिभेदश्चरति गच्छति ॥ १ ॥

केनोत्क्रमत इत्यस्योत्तरं वक्तुं पञ्चम्याः प्राणवृत्तेः संचरणमार्गमाह—अथ सर्वनाडीषु व्यानसंचारेणैव हेतुनैकया मुषुन्नाख्ययोर्ध्व उर्ध्वचारी उदान उर्ध्वचारित्वा-देवोदाननामधेयः प्राणवृत्तिभेदेन पुण्येन शास्त्रीयेण कर्मणा । पुण्यं शुभकर्मफलं सुख-प्रायं लोके भोगभूमिभूतम् । नयति प्रापयति । पापेन शास्त्रनिषिद्धेन कर्मणा । पापमशु-भकर्मफलं लोके नयतीति देहलोप्रदीपन्यायेन संबध्यते । उभाभ्यामेव पुण्यपापाम्या-

मेव न तु केवलेन पुण्येन पापेन वा मनुष्यलोके मानवं शरीरं सुखदुःखफलं नयती-
त्यनुषङ्गः ॥ ७ ॥

कथं बाह्यमभिधत्ते कथमध्यात्ममित्येतयोरुत्तरमवशिष्यते । तत्र प्राणादिपञ्चवृत्ति-
भिरध्यात्ममभिधत्त इत्येतदात्मानं वा प्रविभज्य कथं प्रातिष्ठन् इत्येतस्योत्तरेणैवार्था-
त्प्राणादिभिरभिधत्त इत्युत्तरमृक्तमिदानीं कथं बाह्यमभिधत्त इत्यस्योत्तरं प्राणापानस-
मानव्यानोदानाभिन्नैरादित्यष्टविध्याकाशवाय्वग्निभिर्मिधत्त इत्याह—आदित्यो मण्ड-
लाभिमानो पुरुषो ह प्रसिद्धो वै स्मर्यमाणो बाह्योऽध्यात्मव्यतिरिक्तः । प्राणो मुख्य-
प्राण उदयति, उदयं गच्छति । एष बाह्यः प्राणो मण्डलात्मा पुरतः स्थित इति
हि यस्मादेतं साप्तिप्रत्यक्षं चाक्षुषं चक्षुषि भवं प्राणं प्राणवृत्त्याख्यमनुगृह्णानोऽनुग्रहं
कुर्वन्नृद्यतीत्यन्वयः । पृथिव्यां पञ्चगुणायां विस्तीर्णायां भुवि या प्रसिद्धा बाह्यापान-
रूपा देवताऽधिष्ठात्री । सा पृथिवी देवतया प्रत्यक्षेव पुरुषेणानुभूयमाना । पुरुषस्य
शिरःपाण्यादिमनः शरीरस्यापानमाध्यात्मिकमपानवृत्तेर्भेदमवष्टभ्य स्वशक्त्या सर्वा-
त्मना गच्छन्तं विधायमभिधत्त इति शेषः । अन्तराऽऽदित्यष्टविध्योर्मध्ये यद्यः
प्रसिद्धः समानमम आकाशः सर्वममावकाशकर्मा सोऽन्तराकाशः समानो बाह्यस-
मानवृत्तिभेदो वायुः प्रसिद्धः प्रभञ्जनो वायवत्कर्मा व्यानो व्यानवृत्तिभेदो बाह्यः ॥८॥

तेजो दाहपावकप्रकाशकरं ह प्रसिद्धं धावैव तेन एव न त्वन्यदुदानो व ।
उदानवृत्तिभेदः ॥ तेजस उदानत्वे हेतुमाह—तस्माद्यन्तस्तेज एतेदानस्तत उपज्ञा त-
तेजा उच्छिन्नजाठरजातवेदाः कस्मर्शानानुपलभ्यमानोऽप्यिमा पुनर्भवमेतच्छरीरं प्रति-
पद्यत इति शेषः । अथवा प्राणम्येतद्विशेषणं व्यवहितं पुनः पुनः शरीरे शरीरे
भवतीति पुनर्भवस्त्वं पुनर्भवम् ॥ प्रतिपत्तिकालं सप्रकारमाह—इन्द्रियैर्वीगादिभिर्मन-
स्यन्तःकरणे स्वस्ववृत्त्युपरमेण संपश्यमानैः संपत्तिं कुर्वद्भिः, यदेन्द्रियाणि मनसि
संपद्यन्ते तदेत्यर्थः ॥ ९ ॥

यश्चित्तो यदेव देवतिर्यगादिशरीरं मय्यगिति सर्वदा चित्ते यम्य स यश्चित्तस्तेन
देवतिर्यगादिमंकरूपविशिष्टेन मनसा मेन्द्रियेण महैषोऽन्तःकरणाभिमानो मुमुर्षुः । प्राणं
पञ्चवृत्तिं मुख्यप्राणं मधुरकरजमममायात्यागच्छति ज्ञानशून्यः सन्, श्वाभैकसहायः
परिशिष्यत इत्यर्थः । प्राण उक्तः श्वानोच्छ्वात्मकर्ता । तेजसा शरीरेण पाकप्रकाशोष्ण-
कारिणोदानवृत्त्यात्मकेन । युक्तः संबद्ध उदानवृत्तिप्रधान इत्यर्थः । सहाऽऽत्मनाऽ-
न्तःकरणाभिमानिना साकम् । यथासंकरल्पनं कृतकर्मविद्याकशाघातसमुत्थितपूर्वप्रज्ञास्व-
विषयीकृतं देवतिर्यगादि यादृशमंकरूपविषयं यथासंकरल्पितम् । लोके कर्मविद्याफलं
आविशरीरमित्यर्थः । नयति प्रापयति ॥ १० ॥

प्रासङ्गिकं प्राणोपासनस्य फलमाह—यः प्राणोपासक एवमुक्तेन प्रकारेणाऽऽत्मनः प्राणो जायते मनःकृताभ्यां धर्माधर्माभ्यां शरीरं गृह्णात्यात्मानं च पञ्चधा विभज्य पायूपस्थयोरुपानं स्वं चक्षुःश्रोत्रयोर्नाभौ समानं व्यानं नाडीसमूह उदानं च सुषुम्नायां स्थापयत्युदानेनोत्क्रामति बाह्यैः प्राणापानसमानव्यानोदानैः सूर्यपृथिव्याकाशवाय्वग्निभिरान्तरोपकारकैरध्यात्मव्यतिरिक्तमान्तरैश्च बाह्योपकारकैरध्यात्मं धारयति स एव चोदानवृत्तिप्रधानो लोकान्तरमपि नयतीति विद्वाञ्ज्ञानवान् । प्राणं पञ्चवृत्तिमात्मनश्छायारूपम् । वेदं जानाति । न ह निश्चितं नेत्यस्य निषेधार्थस्य हीयत इत्यनेन संबन्धः । अस्य प्राणविदः । प्रजा पुत्रपौत्रादिसन्ततिरूपा । न हीयते न विनश्यति संततेरुच्छेदो न भवतीत्यर्थः । स्वयं च प्राणविज्ञानेन विशुद्धान्तःकरणसमुत्पन्नब्रह्मज्ञानोऽमृतो मरणकारणाविद्याशून्यो भवति स्पष्टं तत्तत्र प्राणविज्ञानेनोक्तोऽमृतो भवतीत्यस्मिन्नर्थे । एष वक्ष्यमाणः । श्लोको मन्त्रो भवतीति शेषः ॥ ११ ॥

उत्पत्तिं प्राणस्याऽऽत्मनो जनिमायतिमायामं धर्माधर्मनिमित्तमागमनमित्यर्थः । अथवा छान्दसो दीर्घलोपः, आयातिमागमनम् । अथवाऽऽगमनस्योत्तरकालभावितादायत्या गमनमेव लक्ष्यते । स्थानं पायूपस्थचक्षुःश्रोत्रनाभिनाडीसमूहसुषुम्नाख्यमपानप्राणसमानव्यानोदानानां स्थानम् । विभुत्वं चैव सूर्यपृथिव्याकाशवाय्वग्निभिर्व्याप्तं (व्यासित्वं) चकार उ(रादु)दानोत्क्रमणं च । एवकारो भिन्नक्रमः पञ्चधेत्यनेन संबध्यते, पञ्चधा बहिरध्यात्मं च सूर्यप्राणादिभेदैः पञ्चप्रकार एव न त्वधिको न्यूनश्च, अध्यात्मं चैवाऽऽत्मानं शरीरमधिकृत्य वर्तत इत्यध्यात्मं चकारादधिदैवमधिभूतं च । एवकारो भिन्नक्रमः प्राणस्येत्यनेन संबध्यते । प्राणस्य यद्यपि सूर्यादयश्चक्षुरादयश्च मुख्येन प्राणेन भेदरहितास्तत्रा(थाऽ)पि मुख्यस्य प्राणस्यैतद्विभूतिजातं न त्वन्यस्य सूर्यादीर्विज्ञाय विशेषणोक्तेन प्रकारेण ज्ञात्वाऽमृतं मोक्षमश्नुते व्याप्नोति स्वेन प्रकाशेनाऽऽनन्दात्मरूपेण युक्तो भवतीत्यर्थः । विज्ञायामृतमश्नुते व्याख्यातं पादाभ्यासः प्राणविद्यापरिसमाप्त्यर्थः । इतिः प्रश्नसमाप्त्यर्थः ॥ १२ ॥

इति श्रीमत्परमहंसपरिव्राजकाचार्यश्रीशंकरानन्दयतीन्द्रविरचितायामा-
थर्वणप्रश्नोपनिषद्दीपिकायां तृतीयः प्रश्नः ॥ ३ ॥

अथ चतुर्थः प्रश्नः ।

प्राणस्यानात्मत्वे निर्धारिते तद्व्यतिरिक्तात्मस्वरूपनिर्धारणार्थमृत्तरो ग्रन्थ आरभ्यते—
अब कौश(स)स्याश्वलायनप्रश्नानन्तरं हैनं सौर्यायणी गार्ग्यः पप्रच्छ भगवन्,
व्याख्यातम् । एतस्मिन्प्रत्यसे । पुरुषे शिरःपाण्यादिमति । कानि करणानि सभूतानि ।

स्वपन्ति स्वापं कुर्वन्ति । कानि व्याख्यातम् । अस्मिन्पुरुषे जाग्रति जागरणं कुर्वन्ति, कतरः करणभूतयोर्मध्ये क एष ज्ञानवानहं पश्यामीतिप्रत्ययेन प्रत्यक्षो देवो द्योतनात्मकः । स्वप्नान्वाप्तनाविशमाद्रथरथयोगादीन्पश्यत्यवलोकयति । कस्य भूतकरणाद्यन्यतमस्य तद्व्यतिरिक्तस्य चैतन्योपेतं सुखमनुकूलप्रत्ययवेदनीयम् । भवति स्पष्टम् । कस्मिन्कृत्र । नु वितर्कं सर्वाधारस्यापि प्राणस्य जायमानाद्वि(मानत्वाद्वि)तर्कः । सर्वे सप्राणभूतरूपा देवा निमित्ताः । संप्रतिष्ठिताः सम्प्रतिष्ठिताः प्राप्ताः । भवन्ति स्पष्टमित्यनेन प्रकारेण । अयमर्थः । वागादीनां साक्षादादीनां प्राणपरतन्त्रत्वात्प्राणस्य चाऽऽमरणमनुपपत्तमात्मव्यपन्नजागरणयोश्चोपलब्धमात्मव्यपि जागरणव्यवहारदर्शनात्करणेष्वनुपपत्तेषु स्वप्नस्यासंभवाच्च स्वप्ने चक्षुरादीनामुपगमस्य जागरणेऽनुरमस्य च दर्शनेऽपि कानि स्वपन्ति कानि जाग्रन्ति प्रश्न उपपन्नः । आत्मनोऽसङ्कोदासीनत्वात्प्राणस्य भूतस्याप्यचेतनत्वाच्च चक्षुरादीनां चोपरतत्वात्स्वप्नानुभवस्य चाध्यक्षत्वात्कतर एष देवः स्वप्नान्पश्यतीत्यभि(पि) प्रश्न उपपन्नः । सुप्तंऽपि सर्वकरणोपरमादात्मनश्च सुप्तरूपत्वात्पूर्ववत्कर्म्येनन्मृगं भवतीत्युपपन्नः प्रश्नः । प्राणविक्षणस्याद्याप्यनयिगत्वत्वात्कस्मिन्नित्याद्यपि पृष्टमुपपत्तमेव । वागादीनां सप्राणभवानामनात्मत्वकथनानन्तरमुक्ता एवैते प्रश्नाः, तथा च तथाऽक्षरद्विविधाः सौम्य भावा इति मन्त्रेणोक्ताक्षरस्य प्राणविक्षणस्य भावानां च सप्राणानां व्याख्यातमप्यतरेणापि ग्रन्थेन क्रियत इति ॥ १ ॥

तस्मै गार्ग्ययि । स होवाच व्याख्यातम् ॥ मनःप्राणव्यतिरिक्तानि सर्वाणि करणानि स्वपन्तीत्यभिप्रायेण दृष्टान्तपुर मग्नतग्माह — यथा दृष्टान्ते । गार्ग्य हे गार्ग्य । मरीचयः किरणाः । अर्कस्याऽऽदित्यस्यास्तं गच्छतः मायकाञ्च नयनपथागोचरं देशं व्रजतः । सर्वा निमित्ता एतस्मिन्प्रत्यक्षे तेजोमण्डले ज्योतिर्धिम्व एकी भवन्ति, एकतां गच्छन्ति तेजोमण्डलादर्शने न दृश्यन्त इत्यर्थः । ताः पुनरादित्यमण्डल एकतां गता एव मरीचयः । पुनरुदयतः सवितुर्भूयो नयनपथमागच्छता द्वितीये दिक्ने । प्रचरन्ति प्रकर्षेण विभागरूपेण गच्छन्ति सर्वासु दिक्षु, एवमेव प्रकारेण ह प्रसिद्धं वै स्मर्यमाणं तद्वागादिकं मरीचिम्यानीयं सर्वं निमित्तं पर उन्मृष्टे वागादिवृत्त्युत्पत्तिनिरोधनिमित्ते । देवे सर्वव्यवहारकारणे । मनस्यन्तःकरणेऽर्कम्यानीये स्वप्नावसर एकी भवति स्पष्टम् । तेनैकीभवेन हेतुना तर्हि तदा स्वप्नावसर एष प्रत्यक्षः पुरुषः स्थूलो देहो न शृणोति न पश्यति न जिघ्रति न रसयते न स्पृशते नाभिवदते नाऽऽक्षे नाऽऽनन्दयते न विस्मजते नेयायते । श्रोत्रचक्षुर्घ्राणरसनत्वग्वाग्वस्तोपस्थपायुषादानां कर्मनिषेधकानि दश वाक्यानि स्पष्टानि । नेयायत इत्यत्र न गच्छतीति व्याख्येयम् । स्वपिति शयनं करोति, इत्यनेन प्रकारेणाऽऽचक्षते कथयन्ति विद्वांसः ॥ २ ॥

कानि स्वपन्तीत्यस्य बाह्यज्ञानकर्मेन्द्रियाणीत्युत्तरं जातं कान्यस्मिन्नाग्रतीत्यस्यो-
त्तरमाह—प्राणाग्रय एव प्राणाः प्राणवृत्तिभेदाः पञ्च त एवाग्रयः । यद्यपि जागरणं
श्रोत्रादीनां जागरणे जागरणस्वप्नयोश्च मनसस्तथाऽपि सुषुप्ते नैकस्यापि, प्राणस्य पुन-
रवस्थाग्रयेऽपि जागरणमेव तदभिप्रायस्त्वयमेवकारः । एतस्मिन्प्रत्यक्षे पुरे नवद्वारे
शरीरे जाग्रति जागरणं कुर्वन्ति ॥ प्राणानामग्निवमुपपादयति प्रसङ्गेनोपासनार्थम्—
गार्हपत्यो गार्हपत्याभिधेयोऽग्निर्विरन्तरं रक्षणीयोऽग्निर्होत्रिभिर्ह प्रसिद्धो वै स्मर्यमाण
एष साक्षिप्रत्यक्षोऽपानो मलमूत्रापनयनकारी प्राणवृत्तिभेदः । व्यानो दक्षिणसुषि-
रस्थः प्राणवृत्तिभेदोऽन्वाहार्हपचनो दक्षिणाग्निः ॥ इदानीमपानस्य गार्हपत्यत्वे
प्राणस्य चाऽऽहवनीयत्व उक्ते वक्ष्यमाणे च साधारणं हेतुमाह—यद्यस्माद्गार्हपत्या-
दुक्तादग्नेः प्रणीयते प्रकर्षेण नीयते स्थानान्तरे पृथक्क्रियत इत्यर्थः । प्रणयनादाहव-
नीयः प्राण आधारस्थादपानाद्गार्हपत्यस्थानीयात्प्रकर्षेणाऽऽस्यकुण्डमदनीयाहुतिप्रक्षे-
पार्थमाहवनीयो नीयत इति प्रणयनेन हेतुनाऽऽहवनीयोऽग्निः प्राण इति ॥ ३ ॥

अपानव्यानप्राणेषु गार्हपत्यदक्षिणान्याहवनीयाख्याग्नित्रय इ(ह)ष्टिमुक्त्वेदानीं समा-
नश्वासोच्छ्वासमनउदानानामपूर्वाहुतियजमानेष्टफलत्वदृष्टिमाह—यद्यस्मादुच्छ्वासनि-
श्वासौ प्राणस्य शरीराद्वहिर्गमनं पुनः शरीर आगमनं चैतावुक्तावुच्छ्वासनिश्वासौ
द्वित्वसंख्यासामान्यादाहुती काले काले पयःप्रभृतिद्रव्यप्रक्षेपेणाऽऽहवनीये संपक्षे द्वे
आहुती ते समं नयति वातपित्तश्लेष्मणां त्वगादीनां च धातूनामशितपीतयोश्च समं
समत्वं क्षोभराहित्यं यथा भवति तथा नयति प्रापयति शरीराद्वहिर्देशं शरीरं वाऽऽ-
हुतिजन्यापूर्ववदिति यस्मात्तस्मादपूर्वं स समानः समानाख्यः प्राणवृत्तिभेदः । मनो
ह वाव प्रसिद्धमन्तःकरणमेव सर्वव्यापारनिमित्तत्वसामान्येन यजमानो यागस्य
कर्ता । इष्टफलमेव यागफलमेवोर्ध्वत्वसामान्यादुदानः सुषुम्नाचारी प्राणवृत्तिभेदः ।
स उक्त उदान एनं संघाताभिमानिनमात्मानं यजमानं मनउपाधिकमहरहर्हित्यं नित्यं
सुषुप्तिकाले ब्रह्म सत्यज्ञानादिलक्षणमानन्दैकरसम्बभावं ब्रह्म गमयति प्रापयति ।
गार्हपत्योऽपान इत्याद्युक्तेन प्रकारेणोपासनं कुर्वतो ब्रह्मज्ञानोत्पादद्वारा मुक्तिरेव फलं
भवतीत्येतद्वाहिरेवावगन्तव्यम् ॥ ४ ॥

कतर एष देवः स्वप्नान्पश्यतीत्यस्योत्तरमाह—अत्रास्यां वागाद्युपरमरूपायां स्वप्ना-
वस्थायामेष वागाद्युत्पत्तिविनाशनिमित्तभूतः साक्षिप्रत्यक्षो देवः सर्वसंसारव्यवहारका-
रणमनआख्यः । स्वप्ने स्वप्नस्थाने महिमानं स्वात्मनो गिरिनदिसमुद्रादिरूपेण महत्त्वम-
नुभवति स्वयमेव कर्तृत्वं प्राप्य स्वप्नबलादवगच्छति ॥ महिमानमनुभवतीत्युक्तं तदेत-
दुपपादयति—यत्प्रसिद्धं करिन्नरतुरगादि दृष्टं दृष्टं नयनपथमागतं पदाम्यासो वासना-
प्राप्त्यमाह । अनु पश्चात्पूर्वं जागरणे दृष्टेत्यर्थः । पश्यत्यवलोकयति । भुवं

जागरणावस्थायां श्रवणपथमागतं [श्रु]तमेव * श्रुतमेव न त्वन्यमर्थं विषयजातमनुष्ण-
णांति स्पष्टम् । देशदिगन्तरैश्च देशान्तरैर्गृहादिभिर्दिगन्तरैरुत्तराद्याशादिभिः,
चकारादयैरपि कालादिभिर्मित्तभूतैः प्रत्यनुभूतं प्रति प्रकर्षेण न केवलमित्यर्थः ।
अ[नुभूतम]धिगन् पुनः पुनर्भूयो भूयः स्वप्ने दिवसे दिवसे प्रत्यनुभवति अनेकवारम-
नुभवति ॥ यद्येवं तर्हि स्वप्नस्मृतिः स्यादित्यत आह—दृष्टं चादृष्टं च दृष्टं नयनपथ-
मागतमदृष्टं नयनमप्रयोगमन्तरेण स्वप्नादिवद्दृष्टमत्यन्तादृष्टं वासनानुपपत्तेः । चकारौ
प्रत्यनुभवतीति क्रियापदस्य संवन्धार्थी । श्रुतं चाश्रुतं चानुभूतं चाननुभूतं च श्रुतं
श्रोत्रेन्द्रियसंबद्धं तद्विपरीतमश्रुतं प्रमाणव्यवधानेनान्तःकरणसंबद्धमनुभूतं तद्विपरीतम-
ननुभूतम् । चकारौ पर्यायद्वयंऽपि पूर्ववद्व्याख्येयौ । सञ्चासञ्च दृष्टं श्रुतमनुभूतं सत्तद्वि-
परीतममन् । चकारौ पूर्ववत्क्रियापदानुपपन्नार्थी । अपवाऽस्मिज्जन्मनि दृष्टं श्रुतमनुभूतं
जन्मान्तरविषयं मनीष्यवि वामनासु स्मृतेरभावादृष्टं श्रुतमनुभूतमप्यदृष्टमश्रुतमननुभू-
तम् । किं बहुना सर्वं निखिलं पश्यति स्पष्टं, स्वयं च सर्वो निखिलदेवतिथेयादिरूपः
संपश्यति स्पष्टम् ॥ ५ ॥

इदानीं कस्मैतत्सर्वं भवन्तीत्यभ्योत्तरमात्मन एव भवन्तीत्यभिप्रायेणाऽऽह—स मन-
आत्म्यो देवो यदा यस्मिन्काले तेजसा नादोगतेन पित्ताख्येन ब्रह्मणा वाऽभिभूत-
स्तिरस्कृतत्वामनो भवति स्पष्टम् । अत्राभ्या सर्वत्वामनोपरमरूपायां सुषुप्तावस्थायामेव
देवः स्वप्नाज्ञ पश्यति स्पष्टम् । अथ तदा यन्प्रसिद्धं ब्राह्मं स्वरूपं मनउपाधिक-
मात्मनस्त्वद्देतस्मिज्जशीर एतन् , स्पष्टम् । सुखं मृगस्वरूपं पूर्वमपि तद्रूपः सन्वि-
(पं सद्भिः)शेषज्ञानाभावाद्भवति स्पष्टम् ॥ ६ ॥

कस्मिन्नु सर्वं संप्रतिष्ठिता भवन्तीत्यभ्योत्तरमाह दृष्टान्तेन—स आत्मनि सर्वसंप्र-
तिष्ठात्वे प्रसिद्धो दृष्टान्तः । यथा दृष्टान्ते, सौम्य प्रियदर्शन गार्ग्य वयांसि पतिणो
वासोवृक्षं सायंवासार्थं वृत्तं वामवृत्तमित्यर्थः । नित्यं नित्यं सर्वतो गत्वा पुनः सायं-
काले संप्रतिष्ठन्ते सम्यक्त्वप्राप्तिकृत्वेन गच्छन्ति । एवमेतेन प्रकारेण इ वै प्रसिद्धं
स्मर्यमाणं तदुक्तं वागादिकं संप्राणभूतं सर्वं निखिलं परंऽविद्यातत्कार्यतत्संस्कारेभ्यो
व्यतिरिक्त आत्मनि स्वयंप्रकाशमान आनन्दात्मनि संप्रतिष्ठते सम्यगवतिष्ठते ॥ ७ ॥

सर्वशब्दार्थमाह—पृथिवी च पृथिवीमात्रा चाऽऽपश्चाऽऽपोमात्रा च तेजश्च
तेजोमात्रा च वायुश्च वायुमात्रा चाऽऽकाशश्चाऽऽकाशमात्रा च चक्षुश्च द्रष्टव्यं
च श्रोत्रं च श्रोतव्यं च घ्राणं च घ्रातव्यं च रसश्च रसयितव्यं च स्वक्वच
स्पर्शयितव्यं च वाक्च वक्तव्यं च हस्तौ चाऽऽदातव्यं चोपस्थश्चाऽऽज्ज-
यितव्यं च पायुश्च विसर्जयितव्यं च पादौ च गन्तव्यं च मनश्च मन्तव्यं च

बुद्धिश्च बोद्धव्यं चाहंकारश्चाहंकर्तव्यं च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं च । आपोमात्राऽब्मात्रा । रसो रसनम् । तेजो ज्ञानशक्तिसामान्यमन्तःकरणचतुष्टयानुगतम् । विद्योतयितव्यमन्तःकरणचतुष्टयसामान्यस्यैव सामान्यं विषयभूतम् । प्राणः क्रियाशक्तिः सूत्ररूप आध्यात्मिकबाह्यभेदभिन्नः । विधारयितव्यं सूत्रात्मन्योतं च प्रोतं च प्राणव्यतिरिक्तं निखिलं विश्वम् । द्वाचत्वारिंशच्चकारास्तावद्भिः पादैः पर आत्मनि संप्रतिष्ठन्त इति वाक्यानुषङ्गार्थाः । वाक्यानुषङ्गाश्च यथावचनं करणीयाः । पृथिव्यादिपञ्चमहाभूतस्थूलसूक्ष्मज्ञानकर्मेन्द्रियतद्विषयान्तःकरणचतुष्टयतद्विषयाभिधायकानि पदानि स्पष्टार्थानि ॥ ८ ॥

इदानीं सर्वाधारस्य परस्याऽऽत्मनो जीवादुपाधिकृतभेदमन्तरेण भेदं वारयति—एष हि एष एव सर्वाधारः पर एव न त्वन्यः कश्चन वस्तुतश्चक्षुर्धर्मानात्मन्यध्यस्यन्द्रष्टा चाक्षुषज्ञानस्य कर्ता ॥ एवं त्वक्श्रोत्रघ्राणरसनाहंमतिबुद्धिक्रियाशक्तिधर्मानात्मन्यध्यस्यत्यन्तःकरणोपाधिकः सन्वस्तुतः पूर्ण एवोक्तेन्द्रियज्ञानानां क्रियायाश्च कर्ता भवतीत्याह—स्पष्टा श्रोता घ्राता रसयिता मन्ता बोद्धा कर्ता, स्पष्टम् । मन्तृत्वादिपदत्रय उपलक्षणादिन्यायेन व्याख्येयाः(?) । विज्ञानात्माऽन्तःकरणोपाधिकः । पुरुषः परिपूर्णः परमात्मैव सन्ननाद्यविद्यावशादन्तःकरणविशिष्टः पुरिशयो मनुष्यत्वाद्यभिमानित्यर्थः । सोऽपि भेदविवक्षायां परेऽक्षर आत्मनि संप्रतिष्ठत इति शेषः ॥ ९ ॥

ननु यद्येष विज्ञानात्मा पुरुषो द्रष्टृत्वादिगुणकस्तर्हि द्रष्टा श्रोतेत्यादिज्ञानात्पुरुषार्थः स्यादित्याशङ्क्य नेत्याह—स प्रसिद्धोऽधिकारी यो यः कश्चनाधीतवेदान्तवाक्यो ह प्रसिद्धं वै स्मर्यमाणं तत्सर्वाधारभूतं विज्ञानात्मस्वरूपं द्रष्टृत्वादिगुणकं शरीरे वर्तमानमच्छायं छायाऽविद्या सप्राणा तथा वर्जितमच्छायमशरीरं शरीरमात्रशून्यमलोहितं लौहित्यं तु रागस्तद्वाचिना लोहितशब्देन तत्कारणमन्तःकरणं लक्ष्यते तेनान्तःकरणशून्यमलोहितमत एव सर्वोपाधिराहित्याच्छुभ्रं सर्वोपाधिरहितं स्वयंप्रकाशमानानन्दात्मस्वरूपमक्षरं विनाशरहितं व्याप्तिमद्वा वेद्यते वेत्ति । योऽच्छायादिगुणकं वेत्ति स वेत्तीत्यभिप्रायः ॥ इदानीमच्छायादिविज्ञानिनः पुरुषार्थमाह—यस्तु यः पुनरच्छायादिविज्ञानी सोम्य हे प्रियदर्शन गार्ग्य स उक्तोऽच्छायादिरूपज्ञानी सर्वज्ञः सर्वमस्मीति जानातीति सर्वज्ञः सर्वो भवति वर्तमाने शरीरे सर्वस्य वर्तमानोऽपि वस्तुतः सर्वरूपो भवति । तत्तस्मिन्नर्थे सर्वाधारात्माच्छायादिरूपविज्ञानात्पुरुषार्थप्राप्तावेष्ट श्लोकः [मन्त्रः] ॥ १० ॥

विज्ञानात्मा व्याख्यातम् । यद्यप्येष एव विज्ञानात्मा तथाऽपि विज्ञानस्यान्तःकर-

* “ इति शेषः ” इति पदद्वयस्थाने स्पष्टमिति पदमपेक्षितं किंचैतदप्ये “ परमेनाक्षरं प्रतिपद्यते ” इति पदचतुष्टयं त्रुटितम् ।

णस्य वैशिष्ट्यं पृथगङ्गीकृत्य तस्यापि तस्मिन्प्रतिष्ठोच्यत इत्यविरोधः । परमात्मैवान्तः-
करणविशिष्टः सह देवैश्च सर्वैर्निखिलैः करणैर्वागादिभिर्देवशब्दाभिधेयैरपि साकं
प्राणाः प्राणवृत्तिभेदाः पञ्च भूतानि पृथिव्यादीनि पञ्च महाभूतानि स्पूलानि सूक्ष्माणि
स्थावरजङ्गमानि च संप्रतिष्ठन्ति संप्रतिष्ठन्ते । यत्र यस्मिन्पर आत्मनि विज्ञानात्मा-
भिन्नेऽच्छायादिरूपे तन्मन्वाद्यगमनमक्षरम् । वेद्यते यस्तु मोक्ष्य स सर्वज्ञो व्याख्या-
तम् । सर्वमेव निखिलमेवाऽऽत्मन्वेनाऽऽतिवेश समन्तात्प्रवेशं कृतवान्करोतीत्यर्थः ।
[इति मन्त्रममाप्यर्थः ।] ॥ ११ ॥

इति श्रीमन्परमहंसपवित्राजकाचार्यश्रीशंकरानन्दयतीन्द्रविरचितायामा-
थर्वणप्रश्नोपनिषदीपिकायां चतुर्थः प्रश्नः ॥ ४ ॥

अथ पञ्चमः प्रश्नः ।

अक्षरविज्ञानापरपुरुषार्थप्राप्तिरुक्ता तत्प्रमद्वेनोक्तारग्याप्यक्षररूपत्वादोमित्येतदक्षर-
मिदं सर्वमित्यदिना ब्रह्मममानत्वेनोक्तत्वाच्च तद्विज्ञानात्परः पुरुषार्थः स्यान्न वेति
संदेहात्प्रश्नात्थानं तद्विज्ञानादपि परः पुरुषार्थः प्रकारान्तरेण भवतीत्येतदर्थमयं प्रश्न
आरभ्यते—अथ गार्ग्यप्रश्नानन्तरं हेनं शैव्यः सत्यकामः पप्रच्छ व्याख्यातम् ।
स ओंकारब्रह्मणोऽक्षरशब्दाभिधेयत्वाभिज्ञो यो यः कश्चन त्रैवर्णिको ह वै प्रसिद्धः
स्मर्यमाणोऽविकारिगणैः, [तदद्भुतमिव] भगवन्हे भगवन्मनुष्येषु मनुजेषु मध्ये
मायणान्तं मरणपर्यन्तमोंकारं प्रणवमभिध्यायीताभिध्यायैतमर्चतो ध्यानं कुर्यात्कृतम-
मेषु तेषु परापरविद्याकृतभूतेषु के वावेव परमपरमुच्यं चे(वे)त्यर्थः । स ओंकाराभिध्याता
तेनोक्तारग्यानेन श्लोकं विद्याकृतं जयति प्राप्नोतीत्यनेन प्रकारेण । तस्मै शैव्याय स
होवाच व्याख्यातम् ॥ १ ॥

एतद्वा एतदेव सत्यकाम हे सत्यकाम परं चापरं च [ब्रह्म] परं निरतिशयमपर-
मृवेदादिरूपं चकारो यदस्ति यन्नास्ति च तदप्येतदेवेत्याहनुः ॥ ब्रह्मशब्दवाच्यमेत-
च्छब्दार्थमाह—यन्प्रसिद्धः सर्वेवेदेषु, ओंकारः प्रणवस्तस्मात्परमपरं च ब्रह्मोंकार-
स्ततो विद्वानोंकारग्यासिज्ञानवानेतेनैव सर्वेवेदं प्रसिद्धेनोक्तैर्नोक्तोक्तोक्तैर्न त्वन्येनाऽऽ-
यतनेनाऽऽश्रयेणैकतरं स्वाभिप्रेतं परमपरं वा ब्रह्म परापरयोर्ब्रह्मणामध्येऽन्वेति
शास्त्रोपदिष्टेन मार्गेणोपास्य पश्चाद्ब्रूच्छति ॥ २ ॥

इदानीं मात्राभेदज्ञानाद्विशेषकलान्याह—सोऽभिध्याता यदि पक्षान्तर एकमात्र-
मेकमात्राकालमकारमात्रं वाऽभिध्यायीत व्याख्यातं स एकमात्राभिध्याता तेनैवैक-
मात्राध्यानेनैव न त्वन्येन संबोद्धि एकमात्राव्याप्तिं सम्यग्बोधितस्तूर्णमेव शीघ्रमेव न

तु विछन्नेन जगत्यां स्थावरजङ्गमव्याप्तिमत्यां भूमौ तादात्म्येन तदधिष्ठातृत्वेन वाऽ-
भिसंपद्यते सर्वतः संपन्नो भवति । तं पृथिवीसंपन्नमृचः पादबद्धा मन्त्रा ऋग्वेदाख्या
मनुष्यलोकं मनुजशरीरफलं सर्वगुणसंपन्नं सार्वभौमानन्दमित्यर्थः । उपनयन्ते सत्कृत्य
समीपतः प्रापयन्ति । स ऋग्भिर्मनुष्यलोकं प्रापितस्तत्र तस्मिन्मनुष्यलोके तपसा
स्वधर्मवर्तनादिना ब्रह्मचर्येण सर्वात्मना मैथुनवर्जनेन श्रद्धया वेदोक्तार्थ आस्तिक्य-
पुण्या संपन्नः संप्राप्तो महिमानं महत्त्वं स्वात्माभिन्नं मानुषमानन्दमित्यर्थः । अनुभ-
वति साक्षात्करोति । एतदुक्तं भवति । ऋग्भिर्मनुष्यलोकं प्रापितोऽपि तपआदिवर्जितो
न तं लोकमनुभवति राजमन्त्रिभिः स्निग्धो राजश्रियं प्रापितः पान्थ इव पुण्यहीनो न
राजश्रियमनुभवतीति ॥ ३ ॥

अथैकमात्राद्व्यतिरिक्तेन यदि केनचिद्वैवयोगेन द्विमात्रेण द्विमात्रकालेनाकारोका-
राभ्यां वा मनसि संपद्यतेऽन्तःकरणे संपन्नो भवति, अभिध्यायेदित्यर्थः । स मनसि
संपन्नोऽन्तरिक्षमन्तरिक्षाधारं यजुर्भिरविवक्षितच्छन्दस्कैर्मन्त्रैर्यजुर्वेदशब्दवाच्यैरुन्नीयत
ऊर्ध्वं प्राप्यते सोमलोकं सोमस्य प्रियदर्शनस्य लोकं प्रियदर्शनं मनुष्यान्नादादम्य-
धिकानन्दं पित्रादिशरीरमित्यर्थः । स यजुर्भिः सोमलोकं प्रापितो ब्रह्मज्ञानहीनः
सोमलोके व्याख्याते शरीरे विभूतिं परमैश्वर्यमनुभूय साक्षात्कृत्य दुर्मन्त्रीव महारा-
ज(जा!)प्रसादे पुनरावर्तते पूर्वमपि तस्मात्प्रच्युतस्तमारूढो भूयः खरशूकरादियोनिं
ब्राह्मणादियोनिं वा स्वकर्मानुसारेणाऽऽगच्छति ॥ ४ ॥

यः पुनर्यस्तु प्रसिद्धः पूर्वभ्योऽन्योऽभिध्यातैतं बुद्धेर्द्रष्टारमानन्दात्मानं त्रिमात्रेणा-
कारोकारमकाररूपेण ॥ त्रिमात्ररूपमाह—ॐ अवतीत्योमित्यनेन प्रकारेण त्रिमात्रः ।
एतेनैवोक्तेन त्रिमात्रेणैव परमपुरुषाभिधानेनाभिज्ञेनाऽऽलम्बनेनाक्षरेण वर्णात्मकेना-
विनाशिना व्याप्तिमता वा परमविद्यातत्कार्यतत्संस्कारभ्यो व्यतिरिक्तं पुरुषं परिपूर्णम-
भिध्यायीत व्याख्यातम् । सोऽभिध्याता तेजसि तेजोमण्डले सूर्ये शोभनाया गतेः
कर्तारि संपन्नः सम्यक्प्राप्तः ॥ इदानीं सूर्यं प्राप्तस्य पापविनिर्मोक्षे दृष्टान्तमाह—यथा
दृष्टान्ते, पादोदरं उदरमेव पादा यस्य स पादोदरः सर्प इत्यर्थः । त्वचा जीर्णेन
कङ्कुकेन विनिर्मुच्यते विशेषेण निःशेषेण मुक्तो भवति । एवमेतेनैव प्रकारेण ह
प्रसिद्धो वै स्मर्यमाणः स सूर्यं प्राप्तः पाप्मना पापाविनाभूतेन पुण्येन पापेन च
विनिर्मुक्तो विशेषेण निःशेषेणासंबद्धः स पापरहितः सामभिर्गीतिप्रधानैर्मन्त्रैः
सामवेदाभिधानैरुन्नीयते सूर्यादूर्ध्वं प्राप्यते ब्रह्मलोकं कार्यस्य ब्रह्मणो निवासभूतं
देशम् । स ब्रह्मलोकं प्राप्त एतस्माद्ब्रह्मलोकस्थानाद्विरण्यगर्भाज्जीवघनाग्जीवानां
कार्यकारणात्मनां बभोऽखिलो जीवघनः सर्वकार्यकारणादिकारणमित्यर्थः । तस्मात्प-
रात्स्वावरजङ्गमेभ्य उत्कृष्टात्परमुत्कृष्टमुत्कृष्टाज्जीवघनात्पुरिश्चर्यं सर्वशरीरे शयानं

पुरुषं परिपूर्णमीक्षते साक्षात्करोति । एवमुक्तं भवति, ब्रह्मलोक उत्पन्नब्रह्मसाक्षा-
त्कारो विदेहकैवल्यं प्राप्नोतीति । तत्तस्मिन्नुक्तेऽर्थ एतौ वक्ष्यमाणौ श्लोका मन्त्रौ
भवतः स्पष्टम् ॥ ५ ॥

तिस्रस्त्रिसंख्याका यात्रा मीयन्तेऽध्यात्ममहिम्नमधिदैवं च यामिस्ता अकारोका-
रमकाराख्या मृत्युमृत्यो ब्रह्मदृष्टिमन्त्रेण दृष्टा मरणवत्यः प्रयुक्ता एता एव ब्रह्मज्ञान-
मन्त्रेण स्वानन्त्र्येण ध्यानाय प्रकर्षेणावगता अन्योन्यसक्ताः परस्परसंबद्धाः ॥ अन्यो-
न्यसक्तत्वमाह—अनविप्रयुक्ता विशेषेण प्रयुक्ता एकस्मिन्नर्थे ध्यानकाले संबद्धा
विप्रयुक्ताः [न विप्रयुक्ता अविप्रयुक्ता नाविप्रयुक्ता अनविप्रयुक्ताः । विप्रयुक्ता एवे-
त्यर्थः ।] क्रियासु कर्मरूपासु ॥ क्रिया आह—बाह्याभ्यन्तरमध्यमासु जाग्रत्स्व-
प्नसुषुप्तिपुरुषविषयासु । अथवा यागादिक्रिया बाह्याः प्राणायामाया आभ्यन्तरा मान-
सनपाद्या मध्यमाभ्यासु बाह्याभ्यन्तरमध्यमासु । सम्यक्प्रयुक्तास्त्वहं ब्रह्मास्म्येता
अपि ब्रह्मणोऽभिन्ना इति सम्यगवगम्य प्रकर्षेण कृत्यासु न कम्पते न चलति शो
ब्रह्मविन् ॥ ६ ॥

ऋग्भिः पादचर्द्धमेन्त्रैरेतं मनुष्यलोकं यजुर्भिरविश्वस्तिनच्छन्दस्कैर्मन्त्रैरन्तरिक्षम-
न्तरिक्षाधारं* सोमलोकं सामभिर्गीतिप्रधानैर्मन्त्रैर्यत्तत्कवयो वेदयन्ते यत्प्रसिद्धं
कवयः क्रान्तदर्शिनो ब्रह्मज्ञानिनोऽवगच्छन्ति तत्स्थानं ब्रह्मलोकाम्यमन्वेतीति त्रिष्वपि
संबध्यते । किं बहुना तं स्वयंप्रकाशमानन्दात्मानघोकारेणैवाऽऽयतनेनान्वेति
विद्वान्, स्पष्टम् ॥ तच्छब्दार्थमाह—यत्प्रसिद्धं वेदान्तेषु तत्तत्स्वमसीत्यादिनोक्तं
ज्ञानं रागादिशेषरहितमजरं जग शरीरवैरूप्यकारणं तथा रहितममृतं मरणादिदो-
परहितमभयं द्वितीयाभावाद्दयवर्जितं परं चोत्कृष्टम् । चकारात्पूर्वोक्तमृग्यजुःसामप्रा-
प्यमपरमपि [इति वाक्यमध्यासो ।] ॥ ७ ॥

इति श्रीमत्परमहंसपरिव्राजकाचार्यश्रीशंकरानन्दयतीन्द्रविरचितायामा-
थर्वणप्रश्नोपनिषदीपिकायां पञ्चमः प्रश्नः ॥ ५ ॥

अथ षष्ठः प्रश्नः ।

ओंकारेणावाप्यं परं ब्रह्मेत्युक्तं न तत्स्वरूपं निर्धारितं तन्निर्धारणार्थमयं प्रश्न आर-
भ्यते—अथ शैब्यप्रश्नानन्तरं हनं मुकेष्वा च भारद्वाजः पप्रच्छ भगवन्, व्याख्या-
तम् । हिरण्यनाभो नामतः कौसल्यः कोसलायां भवो राजपुत्रः सत्रियः कस्यचि-

द्राक्षस्तनयो मां भारद्वाजमुपेत्य समीपमागत्य विधिवदेनं(तं)* वक्ष्यमाणं प्रश्नं प्रष्ट-
व्यार्थमपृच्छतापृच्छत्पृष्टवान् । षोडशकलं षोडशसंख्याकाश्चन्द्रस्येव कला उपचया-
पचयहेतुभूता यस्य स षोडशकलस्तं भारद्वाज हे भारद्वाज पुरुषं परिपूर्णं वेत्थ
जानीषे, तं हिरण्यनाभं मा पृच्छन्तमहं भारद्वाजः कुमारं राजबालमब्रुवमुक्तवान् ।
नाहमिमं वेद, इमं षोडशकलं त्वत्पृष्टं पुरुषमहं भारद्वाजो न जानामि ॥ स्वाज्ञानेऽ-
न्यथाऽनुपपत्तिमाह—यदि पक्षान्तरे, अहमिमं व्याख्यातम् । अवेदिषं ज्ञातवा-
नस्मि कथं केन हेतुना ते तुभ्यं राजकुमाराय शिष्याय नावक्ष्यं न कथयिष्यामि
तस्मान्न नानाम्येवेत्यर्थः । इत्यनेन प्रकारेण ॥ मैवं शङ्किष्ठा अयमनृतं वदतीत्येवमाह—
समूलो वै+ सह मूलेन शुभकर्मविद्यादिना वर्तमानः समूल एवेषोऽनृतवादी परि-
श्रुष्यति सर्वतः शोषं गच्छति, इह परत्र वा सुखलेशेन शून्यः स्थावरजङ्गमभूतैर्वाक्का-
यमनोभिस्तिरस्कृतस्त्रिविधदुःखाग्निना दंदह्यमानसर्वदेहेन्द्रियोऽयं भ्रमतीत्यर्थः । कः,
यः प्रसिद्धोऽनृतवागनृतमयथादृष्टार्थवचनमभिवदति सर्वतो ब्रूते । यस्मादेवं तस्मा-
त्ततो नार्हामि न योग्यो भवाम्यनृतमयथाभूतार्थं वक्तुं भाषितुम् । अयमर्थः । यो
ह्यनृतवदनं दोषं न जानाति स तु वदतु नामानृतमहं तु तदभिज्ञः कथमनृतं वदा-
मीति । एवं मद्वाक्यं श्रुत्वा स राजपुत्रोऽयमपि या(मा)दृश इति मत्समीपागमनेन
लज्जितस्तूर्णो साध्वसाधु वेति मां प्रतिवचनमदत्तैव रथमारुह्य स्वयानारूढः स्वं नगरं
प्रवव्राज प्रकर्षेण शशिं जगाम । अनयाऽऽख्यायिकयैतद्दर्शितं महर्द्धानां राज्ञां तपः-
श्रद्धादियुक्तानां मुनीनां च ब्रह्मविद्या दुर्लभा किमुनान्येषामिति । तं षोडशकलं पुरुषं
हिरण्यनाभेन मां प्रति पृष्टं त्वा त्वां प्रति पिप्पलादं पृच्छामि क कुत्र प्रदेशेऽसौ
षोडशकलः पुरुषः परिपूर्णः, इत्यनेन प्रकारेण ॥ १ ॥

तस्मै भारद्वाजाय पृच्छते । स होवाच व्याख्यातम् । इहैवास्मिन्नेव स्थाने न
त्वन्यत्र ॥ सामान्यत उक्तं विशेषत आह—अन्तःशरीरे शरीरस्य मध्ये हृदयपण्ड-
रीक इत्यर्थः । सोम्य हे प्रियदर्शन स हिरण्यनाभेन भवन्तं परिपृष्टः पुरुषः षोड-
शकलः पुरुषो यस्मिन्हृदयपण्डरीकस्थे पुरुष एता वक्ष्यमाणाः षोडश षोडशसं-
ख्याकाः कलाः कं ब्रह्म लीयते तिरस्क्रियते याभिस्ताः । कलाः प्रभवन्ति प्रकर्षेण
भवन्ति, यत उत्पद्य यस्मिन्वर्तन्ते लीयन्ते चेत्यर्थः । इत्यनेन प्रकारेण ॥ २ ॥

संक्षेपेणोक्त्वा विस्तरेणऽऽह—स हृदयपण्डरीकस्थः षोडशकलः पुरुष ईक्षांचक्रे
चिन्तनं कृतवान् ॥ तच्चिन्तितमर्थमाह—कस्मिन्नु* विचारे केन नाम तत्त्वेन क्रियावताऽ-
हमसंज्ञोदसीनोऽद्वितीयः क्रियाकारकफलशून्यः स्वयंप्रकाशमान आनन्दात्मात्कान्त

* कचिन्मूले “एनम्” इति पाठो वर्तते । + कचिन्मूले “ह वै” इति पाठः । * भाष्यकृता
मुद्रप्रसिद्धः पाठ एव स्वीकृतः ।

उक्तान्तेनोर्ध्वं गतेन यथाश्रुतं वा कस्मिन्नुत्क्रामति सति, उत्क्रान्तो भविष्याम्यूर्ध्वं गतः स्याम् । कस्मिन्वा कस्मिन्स्त्वान्तरे वाशब्दः क्रियान्तरनिर्देशार्थः । प्रतिष्ठितेऽवस्थिते । प्रतिष्ठास्यामि, अवस्थाम्य इत्यनेन प्रकारेण विचिन्त्य प्राणस्य क्रिययाऽऽत्मनि क्रियामवलोक्य च ॥ ३ ॥

सोऽन्यक्रिययाऽऽत्मनि क्रियाकामी षोडशकलः पुरुषः प्राणमाभिदैविकं सर्वप्राणिमृत्भूतमृजनां त्सादितवान् ॥ तावता च संसारयात्राया निर्वाहमपश्यन्भ्रष्टाया अप्यन्याः पञ्चदश कलाः समर्पेत्याह—प्राणादुत्क्राद्विरप्यगर्भाद्भूतमृक्मात्सर्वकारणाद्भक्षणः प्रथमनाच्छद्दामास्मिन्कयवृद्धिममृजेनेत्यनुवर्तते ॥ इदानीं शेषाप्यपि गणयति—खं वायुर्योनिरापः पृथिवी, स्युत्तानि पञ्च महाभूतानि । इन्द्रियं मनः, भौतिकं ज्ञानकर्मात्म्यं चक्षुर्गादिकं वागादिकं च दशकमिन्द्रियं मनोऽन्तःकरणमङ्गं प्रसिद्धं ब्रह्मादिकमदनीयमन्नादृक्कादीर्यं शरीरेन्द्रियमामर्ध्यं तपः शरीरशोषणादिरूपं मज्जा कृमयन्तुःसामाथर्वाङ्मयः कर्म ज्योतिष्टोमादिरूपं लोकाः कर्मफलभूताः सोमलोकाद्या लोकेषु चोक्तेषु चशब्दादन्येष्वपि नाम [च] देवदत्तो यज्ञदत्त इत्यादि नामधेयम् ॥ ४ ॥

इदानीं पुरुषस्यास्य निमित्तमात्रत्वं न तृपादानत्वमितीमां शङ्कां वारयितुं दृष्टान्तेन षोडशकलानां पुरुष उपसंहारमाह—स दृष्टान्तः, यथा दृष्टान्त इमाः प्रत्यक्षा नद्यो गङ्गाद्याः मरितः स्यन्दमानाश्चलन्त्यः समुद्रायणाः समुद्रे गमनं यामां ताः समुद्रायणाः समुद्रे मिन्युगज प्राप्य नादात्म्येन संवध्यास्तं गच्छन्ति अदर्शनं प्राप्नुवन्ति ॥ अस्मगमनं स्वयमाह—भिद्यन्ते विनश्यन्ते ता(इयनस्ता)सां नदीनां नामरूपे गङ्गेत्यादिकं नाम शुभ्रमधुरनीलत्वादिकं रूपं नाम च रूपं च नामरूपे । नामरूपभेदानन्तरं समुद्रः शब्दानुकरणमिति, अनुकरणार्थः । एवमेतेन प्रकारेण प्रोच्यन्ते, प्रकर्षेण कथ्यन्ते । एवमेवानेनैव प्रकारेणास्य षोडशकलस्य पुरुषस्य परिद्रष्टुः सवेतः सर्वसाक्षिण इमाः प्राणाद्या नामान्ताः षोडश कला व्याख्यातम् पुरुषायणाः पुरुषं प्राप्यास्तं गच्छन्ति भिद्यन्ते चाऽऽसां नामरूपे पुरुष इत्येवं प्रोच्यन्ते । समुद्रस्थले पुरुषेति तासामितिस्थले चाऽऽसामिति पाठो विशेषः । ततः समुद्रनदीवाक्यवत्पुरुषकलावाक्यं व्याख्येयम् । नदीनां सर्वैः प्राणिभिः प्रत्यक्षीकर्तुमक्यत्वात्तामामिति निर्देशः । कलानां च प्रतिप्राणिप्रत्यक्षत्वादामामिति । चकारः कैमुन्यायार्थः । नदीनामसमुद्रजानामपि समुद्रे लयो दृष्टः किमुन पुरुषजानां कलानां पुरुषे लय इति । न चानेनैव निदर्शनेन पुरुषस्यानुपादानत्वं, लयमात्रत्वस्य निदर्शनत्वात् । विवक्षितांशपरित्यागेनान्यत्र निदर्शनाङ्गीकारे सर्वत्रातिप्रसङ्गात् । स कलोपादान एष बुद्धेर्दृष्टाऽकलो वस्तुतः कलारहितोऽ-

मृतोऽविद्यातत्कार्यतत्संस्कारमरणहेतुशून्यो भवति स्पष्टम् । तत्तस्मिन्षोडशकलाधारेऽ
कले पुरुष एष श्लोको [व्याख्यातम्] ॥ १ ॥

अरा इव रथनाभौ व्याख्यातं, कला यस्मिन्प्रतिष्ठिताः स्पष्टम् । तं कलाधा
वेद्यं वेदनीयं साक्षात्करणीयं पुरुषं परिपूर्णं वेदयथा हे शिष्या मद्रवचनौदवगच्छ
तान्ये यूयं महद्भयः स्वशिष्येभ्यो वेदयत ब्रह्मविद्यासंप्रदायं प्रवर्तयतेत्यर्थः । ब्रह्मवि
द्यासंप्रदायप्रवर्तनेऽस्माकं संसारो भविष्यतीति भीतिं मा कुरुत भवतामयं मया वरो दत्त
इत्याह—मा वो मृत्युः परिव्यथा वो युष्मान्ब्रह्मविद्यासंप्रदायप्रवर्तकान्मृत्युर्विपरीत
ज्ञानरूपो मा परिव्यथा मा परिव्यथयतु । अथवा वेदयथ(था) जानीथ ॥ तज्ज्ञाते
लाभमाह—वो ब्रह्मज्ञानिनो मृत्युर्मा परिव्यथाः ॥ इदानीं श्रुतिराह—इत्यनेन प्रका
रेण ॥ १ ॥

तान्भारद्वाजसत्यकामगार्ग्याश्वलायनवैदर्भिकात्यायनान्ह किलोवाचोक्तवानेतावदे
वेत्थमेवाहं पिप्पलाद एतत्परं ब्रह्म व्याख्यातं वेद जानामि ॥ एवमशब्दव्यावर्त्य स्वयं
माह—नातः परमस्ति, अतोऽस्मादुक्ताद्ब्रह्मज्ञानात्परमधिकं मम वाऽन्यस्य वा
नास्ति [इति श्लोकसमाप्तिः] ॥ ७ ॥

एवं पिप्पलादेनोक्ते सति ते पिप्पलादशिष्या भारद्वाजादयस्तं स्वगुरुं पिप्पलाद-
मर्चयन्तो मनोवाक्कायैर्यथोचितं पूजयन्त इदमुक्तवन्त इत्याह—त्वं पिप्पलाद(दो)
हि निश्चितं नोऽस्माकं भारद्वाजादीनां पिता जनकः । पितृत्व उपपत्तिमाह—यः
प्रसिद्धो गुरुरस्माकं भारद्वाजादीनामविद्याया आवरणविक्षेपशक्तेः सर्वानर्थमूलायाः
परं पारमगाधजलायाः सिन्धोरिव परतीरमविद्यालेशशून्यमानन्दात्मानमित्यर्थः । तार-
यसि दर्शयसि । इत्यनेन प्रकारेण । नमो नमस्कारः परमर्षिभ्य उत्कृष्टेभ्योऽती-
न्द्रियब्रह्मविद्यासंप्रदायकर्तृभ्यो ब्रह्मादिभ्यः । नमः परमर्षिभ्यो व्याख्यातम् । वाक्या-
भ्यास उपनिषत्परिसमाप्त्यर्थः ॥ ८ ॥

इति प्रश्नोपनिषदि षष्ठः प्रश्नः ॥ ६ ॥

इति श्रीमदानन्दात्मपूज्यपादशिष्यस्य श्रीशंकरान-
न्दभगवतः कृतौ प्रश्नोपनिषद्दीपिका समाप्ता ॥

आनन्दाश्रमसंस्कृतग्रन्थावलिः ।

ग्रन्थाङ्कः ९

मुण्डकोपनिषत्

आनन्दगिरिकृतटीकासंवलितशांकरभाष्यसमेता ।

तथा

नारायणविरचिता मुण्डकोपनिषद्दीपिका च ।

पुस्तकद्वयमेतदानन्दाश्रमस्थपण्डितैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयेयं मुद्रणावृत्तिः ।

शालिवाहनशकाब्दाः १८१८

ख्रिस्ताब्दाः १८९६

(अस्य सर्वेऽधिकारा राजशासनानुसारेण स्वायत्तीकृताः)

मूल्यं दशाऽऽणकाः ।

आदर्शपुस्तकोलेखपत्रिका ।

अथास्या मुण्डकोपनिषद् आदर्शपुस्तकानि यैः संस्करणार्थं प्रद-
त्तानि तेषां नामादीनि पुस्तकानां संज्ञाश्च प्रदर्श्यन्ते ।

- (क.) इति संज्ञिता—मुण्डकोपनिषत्सटीकभाष्योपेता विब्लिओधिका इण्डि-
केत्याख्यग्रन्थावल्यां मुद्रिता, पुण्यपत्तननिवासिनां कै०
वे० शा० रा० रा० देवोपाह्वालशास्त्रिणाम् ।
- (ख.) इति संज्ञिता—मुण्डकोपनिषत्सटीकभाष्योपेता, इन्दूरपुरनिवासिनां
किवे इत्युपाह्वानां श्रीयुतानां रा. रा. भाऊसाहेब बाळा-
साहेब इत्येतेषाम् ।
- (ग.) इति संज्ञिता—मुण्डकोपनिषत्सटीकभाष्योपेता काश्यां शिलामुद्रिता,
आनन्दाश्रमपुस्तकसंग्रहस्था । मुद्रणकालः—सं० १९४२ ।
- (घ.) इति संज्ञिता—मुण्डकोपनिषन्मूलमात्रा, पुण्यपत्तननिवासिनां श्रीयुतानां
रा. रा. भाऊसाहेब नगरकर इत्येतेषाम् । लेखनकालः—
शके १७०१ ।
- (ङ.) इति संज्ञिता—मुण्डकोपनिषत्सटीकभाष्योपेता, वटोदरनिवासिनां
श्रीयुतानां पटवर्धनोपाह्वानां रा० रा० कृष्णराव भीमा-
शंकर इत्येतेषाम् ।
- (च.) इति संज्ञिता—मुण्डकोपनिषत्सटीकभाष्योपेता उज्जयिनीक्षेत्रनिवासिनां
वे. शा. सं. रा. रा. सोरटीबुवा इत्येतेषाम् ।
- (छ.) इति संज्ञिता—मुण्डकोपनिषद्भाष्यटीका, उज्जयिनीक्षेत्रनिवासिनां
आठवले इत्युपाह्वानां वे. रा. रा. रामचन्द्र भट्ट इत्येते-
षाम् । लेखनकालः—शके १६३२ ।
- (ज.) इति संज्ञिता—मुण्डकोपनिषद्भाष्यसमेता, विंचूरपुरनिवासिनां श्रीयु-
तानां रा. रा. रावसाहेब अण्णासाहेब इत्येतेषाम् ।
- (झ.) इति संज्ञिता—मुण्डकोपनिषत्सटीकभाष्योपेता, वटोदरनिवासिनां श्रीयु-
तानां पटवर्धनोपाह्वानां रा. रा. कृष्णराव भीमाशंकर
इत्येतेषाम् ।

- (अ.) इति संज्ञिता—मुण्डकोपनिषत्सटीकभाष्योपेता नागपुरनिवासिनां श्रीयु-
तानां रा. रा. अप्पासाहेब बुटी इत्येतेषाम् ।
- (ट.) इति संज्ञिता—मुण्डकोपनिषत्सटीकभाष्योपेता करवीरपुरनिवासिनां
श्रीमतां वे. शा. सं. गुरुमहाराजानाम् । लेखनकालः—
संवत् १८७८ ।
- (क.) इति संज्ञिता—मुण्डकोपनिषद्दीपिका मुम्बापुरनिवासिनां वे. शा. सं. रा.
रा. जयकृष्णमहाराजानाम् ।

समाप्तेयमादर्शपुस्तकोल्लेखपत्रिका ।

मुण्डकोपनिषत् ।

आनन्दगिरिकृतटीकासंवलितशाकरभाष्यसमेता ।

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥

॥ ॐ शान्तिः शान्तिः शान्तिः ॥

ॐ ब्रह्मा देवानामित्याद्याथर्वणोपनिषत् । अस्याश्च विद्यासंप्रदायकर्तृपारम्पर्यलक्षणसंबन्धमादावेवाऽऽह स्वयमेव स्तुत्यर्थम् । एवं हि महद्भिः परमपुरुषार्थ-

यदक्षरं परं ब्रह्म विद्यागम्यमितीरितम् ।

यस्मिञ्ज्ञाते भवेज्ज्ञानं सर्वं तत्स्यामसंशयम् ॥ १ ॥

ब्रह्मोपनिषद्भोपनिषदाद्या अथर्वणवेदस्य बह्व्य उपनिषदः सन्ति । तासां शारीरकेऽनुपयोगित्वेनाव्याचिख्यासितत्वाददृश्यत्वादिगुणको धर्मोक्तेरित्याद्यधिकरणोपयोगितया मुण्डकस्य व्याचिख्यामितस्य प्रतीकमादत्ते—ब्रह्मा देवानामित्याद्याथर्वणोपनिषदिति । व्याचिख्यासितेति शेषः । नन्विद्यमुपनिषन्मन्त्ररूपा मन्त्राणां चेपे त्वेत्यादीनां कर्मसंबन्धेनैव प्रयोजनवत्त्वम् । एतेषां च मन्त्राणां कर्मसु विनियोजकप्रमाणानुपलम्भेन तत्संबन्धासंभवात्प्रयोजनत्वाद्व्याचिख्यासितत्वं न संभवतीति शङ्कमानस्योत्तरम् । सत्यं कर्मसंबन्धाभावेऽपि ब्रह्मविद्याप्रकाशनसामर्थ्याद्विद्यया संबन्धो भविष्यति । ननु विद्यायाः पुरुषकर्तृकत्वात्तत्प्रकाशकत्वेऽस्या उपनिषदोऽपि पौरुषेयत्वप्रसङ्गात्पाक्षिकपुरुषदोषजत्वशङ्कयाऽप्रामाण्याद्व्याचिख्यासितत्वं नोपपद्यत इत्यौशङ्क्याऽऽह—अस्याश्चेति । विद्यायाः संप्रदायप्रवर्तका एव पुरुषा न तूत्प्रेक्षया निर्मातारः संप्रदायकर्तृत्वमपि नाधुनातनं येनानाश्वासः स्यात् । किंत्वनादिपारम्पर्यागतम् । ततोऽनादिप्रसिद्धब्रह्मविद्याप्रकाशनमर्थोपनिषदः पुरुषसंबन्धः संप्रदायकर्तृत्वपारम्पर्यलक्षण एव तमादावेवाऽऽहेत्यर्थः । विद्यासंप्रदायकर्तृत्वमेव पुरुषाणाम् । यथा विद्यायाः पुरुषसंबन्धस्तथैवोपनिषदोऽपि । यदि पुरुषसंबन्धो विवक्षितः पौरुषेयत्वपरिहाराय तर्हि तथाभूतसंबन्धाभिधायकेनान्येन भवितव्यं स्वयमेव स्वसंबन्धाभिधायकत्वे स्ववृत्तिप्रसङ्गादित्याशङ्क्याऽऽह—स्वयमेव स्तुत्यर्थमिति ।

१ क. च. छ. 'नत्वं' । २ क. च. झ. 'तव्यं न' । ३ क. ख. 'त्याह' । ४ ग. च. झ. 'धाविनाऽन्ये' । ५ क. ख. 'कत्व भास्माश्रयप्र' ।

साधनत्वेन गुरुणाऽऽयासेन लब्धा विद्येति श्रोतृबुद्धिप्ररोचनाय विद्यां मही करोति । स्तुत्या प्ररोचितायां हि विद्यायां सादराः प्रवर्तैरन्निति । प्रयोजनेन तु विद्यायाः साध्यसाधनलक्षणसंबन्धमुत्तरत्र वक्ष्यति—“भिद्यते हृदयग्रन्थिः” इत्यादिना । अत्र चापरशब्दवाच्यायामृगवेदादिलक्षणायां विधिप्रतिषेधमात्रपरायां विद्यायां संसारकारणाविद्यादिदोषनिवर्तकत्वं नास्तीति स्वयमेवोक्त्वा परापरेविद्याभेदकरणपूर्वकमविद्यायामन्तरे वर्तमाना इत्यादिना तथा परप्राप्तिसाधनं सर्वसाधनसाध्यविषयवैराग्यपूर्वकं गुरुप्रसादलभ्यां ब्रह्मविद्यामाह— परीक्ष्य लोकानित्यादिना । प्रयोजनं चासकृद्ब्रवीति ब्रह्मैव वेद ब्रह्मैव भवतीति ।

विद्यास्तुतौ तात्पर्यान्न स्ववृत्तिर्दोष इत्यर्थः । स्तुतिर्वा किमर्थेत्यन आह—श्रोतृबुद्धीति । प्रवर्तैरन्निति पाठो युक्तः । वृत्तधातोरान्तेपदित्वात् । विद्याया यत्प्रयोजनं तदेवास्या उपनिषदोऽपि प्रयोजनं भविष्यतीत्यभिप्रेत्य विद्यायाः प्रयोजनसंबन्धमाह—प्रयोजनेन त्विति । संसारकारणनिवृत्तिर्ब्रह्मविद्याफलं चेत्तर्ह्यपरविद्येयैव तन्निवृत्तेः संभवाच्च तदर्थं ब्रह्मविद्याप्रकाशकोपनिषद्वाक्यात्तद्व्येत्याशङ्क्याऽऽह—अत्र चेति । संसारकारणमविद्यादि दोषस्तन्निवर्तकत्वमपरविद्यायाः कर्मात्मिकाया न संभवत्यविरोधात् । न हि शतशोऽपि प्राणायामं कुर्वतः शुक्तिदर्शनं विना तदविद्यानिवृत्तिर्दृश्यते । ततोऽपरविद्यायाः संसारकारणाविद्यानिवर्तकत्वं नाम्नीति स्वयमेवोक्त्वा ब्रह्मविद्यामाहेति संबन्धः । किंच परमपुरुषार्थसाधनत्वेन ब्रह्मविद्यायाः परविद्यात्वं निकृष्टसंसारफलत्वेन च कर्मविद्याया अपरविद्यात्वम् । ततः समारूपाबलादपरविद्याया मोक्षसाधनत्वाभावाऽवगम्यत इत्यभिप्रेत्याऽऽह—परापरेति । यच्चाऽऽहुः कर्मजडाः केवलब्रह्मविद्यायाः कर्तृसंस्कारत्वेन कर्माङ्गत्वात्स्यातन्मयेण पुरुषार्थसाधनत्वं नास्तीति तदनन्तरश्रुत्यैव निराकृतमित्याह—तथा परप्राप्तिसाधनमिति । ब्रह्मविद्यायाः कर्माङ्गत्वे कर्मणो निन्दा न स्यात् । न खल्वङ्गविधानाय प्रधानं विनिन्द्यते । अत्र तु सर्वसाध्यसाधननिन्दया तद्विषयवैराग्याभिधानपूर्वकं परप्राप्तिसाधनं ब्रह्मविद्यामाह । अतो ब्रह्मविद्यायाः स्वप्रधानत्वात्तत्प्रकाशकोपनिषदां न कर्तृस्तावकत्वमित्यर्थः । यद्युपनिषदां स्वतन्त्रब्रह्मविद्याप्रकाशकत्वं स्यात्तर्हि तदध्येतृणां सर्वेषामेव किमिति ब्रह्मविद्या न स्यादित्याशङ्क्याऽऽह—गुरुप्रसादलभ्यामिति । गुर्वनुग्रहादिसंस्काराभावात्सर्वेषां यद्यपि न भविष्यति तथाऽपि विशिष्टाधिकारिणां भविष्यतीति भावः । ननु स्वतन्त्रा चेद्ब्रह्मविद्या तर्हि प्रयोजनसाधनं न स्यात् । सुखदुःखप्राप्तिपरिहारयोः प्रवृत्तिनिवृत्तिसाध्यतावगमात्तत्राऽऽह—प्रयोजनं त्वेति । स्मरणमात्रेण विस्मृत-

१ क. ग. ड. च. ज. झ. 'तैर्युरिति' । २ क. झ. 'साधनसाध्यत्वं' । ३ क. 'परेति वि' । ४ क. 'शक्तिर्दृष्टी' । ५ ड. च. झ. 'रणनि' । ६ ड. च. झ. 'तत्र' ।

परामृताः परिमुच्यन्ति सर्वे इति च । ज्ञानमात्रे यद्यपि सर्वाश्रमिणामधिकार-
स्तथाऽपि संन्यासनिष्ठैव ब्रह्मविद्या मोक्षसाधनं न कर्मसहितेति भैक्ष्यचर्या
चरन्तः संन्यासयोगादिति च ब्रुवन्दर्शयति । विद्याकर्मविरोधाच्च । न हि
ब्रह्मात्मैकत्वदर्शनेन सह कर्म स्वप्नेऽपि संपादयितुं शक्यम् । विद्यायाः काल-
विशेषाभावादनियतनिमित्तत्वात्कालैः संकोचानुपपत्तिः । यत्तु गृहस्थेषु ब्रह्मवि-
द्यासंप्रदायकर्तृत्वादि लिङ्गं न तत्स्थितन्यायं बाधितुमुत्सहते । न हि विधिशते-

सुवर्णलाभे सुखप्राप्तिप्रसिद्धे रज्जुतत्त्वज्ञानमात्राच्च सर्पजन्यभयकम्पादिदुःखनिवृत्ति-
प्रसिद्धेश्च न प्रवृत्तिनिवृत्तिसाध्यत्वं प्रयोजनस्यैकान्तिकम् । अतो विश्रब्धं श्रुतिः
प्रयोजनसंबन्धं विद्याया असकृद्ब्रवीति । तस्मात्तत्प्रकाशकोपनिषदो व्याख्येयत्वं
संभवतीत्यर्थः । यच्चाऽऽहुरेकदेशिनः स्वाध्यायाध्ययनविधेरर्थावबोधफलस्य त्रैवर्णि-
काधिकारत्वादधीतोपनिषज्जन्ये ब्रह्मज्ञानेऽस्त्येव सर्वेषामधिकारः । ततः सर्वाश्रम-
कर्मसमुच्चितैव ब्रह्मविद्या मोक्षसाधनमिति तत्राऽऽह—ज्ञानमात्र इति । सर्वस्वत्या-
गात्मकसंन्यासनिष्ठैव परब्रह्मविद्या मोक्षसाधनमिति वेदो दर्शयति । तादृशसंन्यासिनां
च कर्मसाधनस्य स्वस्याभावात् कर्मसंभवः । आश्रमधर्मोऽपि शमदमाद्युपवृंहितवि-
द्याभ्यासनिष्ठत्वमेव । तेषां शौचाचमनादिरपि तत्त्वतो नाऽऽश्रमधर्मो लोकसंग्रहार्थ-
त्वात् । ज्ञानाभ्यासेनैवापावनत्वनिवृत्तेः “न हि ज्ञानेन सदृशं पवित्रमिह विद्यते” इति
स्मरणात् । त्रिषवणज्ञानविध्यादेरज्ञसंन्यासिविषयत्वात् । अतः कर्मनिवृत्त्यैव साहित्यं
ज्ञानस्य न कर्मणेत्यर्थः । इतश्च न कर्मसमुच्चिता विद्या मोक्षसाधनमित्याह—विद्याक-
र्मविरोधाच्चेति । अकर्तृ ब्रह्मैवास्मीति करोमि चेति स्फुटो व्याघात इत्यर्थः । यदा
ब्रह्मात्मैकत्वं विस्मरति तदोत्पन्नविद्योऽपि करिष्यति ततः समुच्चयः संभाव्यत इति न
वाच्यमित्याह—विद्याया इति । ननु गृहस्थानामङ्गिरःप्रभृतीनां विद्यासंप्रदायप्रवर्तक-
त्वदर्शनाद्गृहस्थाश्रमकर्मभिः समुच्चयो लिङ्गादवगम्यत इत्याशङ्क्याऽऽह—यस्त्विति ।
लिङ्गस्य न्यायोपवृंहितस्यैव गमकत्वाङ्गीकारात्समुच्चये च न्यायाभावात्प्रत्युत विरोधदर्श-
नान्न लिङ्गेन समुच्चयसिद्धिः । संप्रदायप्रवर्तकानां च गार्हस्थ्यस्याऽऽभासमात्रत्वात्त-
त्त्वानुसंधानेन मुहुर्मुहुर्बाधात् ।

“यस्य मे चास्ति सर्वत्र यस्य मे नास्ति किञ्चन ।

मिथिलायां प्रदीप्तायां न मे किञ्चन दह्यते”

इत्युद्गारदर्शनात्कर्माभासेन न समुच्चयः स्यात्तत्र च विधिर्न दृश्यत इति भावः ।

नापि तमः प्रकाशयोरेकत्वसद्भावः शक्यते कर्तुं किमुत लिङ्गैः केवलैरिति । एवमुक्तसंबन्धप्रयोजनाया उपनिषदोऽल्पाक्षरं ग्रन्थविवरणमारभ्यते । य इमां ब्रह्मविद्यामुपयन्त्यात्मभावेन श्रद्धाभक्तिपुरःसराः सन्तस्तेषां गर्भजन्मजरारोगाद्यनर्थपूगं निशातयति परं वा ब्रह्म गमयत्यविद्यादिसंसारकारणं चात्यन्तमवसादयति विनाशयतीत्युपनिषत् । उपनिष्वस्य सदरेवमर्थस्मरणात् ।

ॐ ब्रह्मा देवानां प्रथमः संबभूव विश्वस्य
कर्ता भुवनस्य गोप्ता । स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ॥ १ ॥

ब्रह्मापरिवृद्धो महान्धर्मज्ञानवैराग्यैश्वर्यैः सर्वानन्यानतिशेते इति । देवानां द्योतनवतामिन्द्रादीनां प्रथमो गुणैः प्रधानः सन्प्रथमोऽग्रे वा संबभूवाभिव्यक्तः सम्यक्स्वातन्त्र्येणेत्यभिप्रायः । न तथा यथा धर्माधर्मवशात्संसारिणोऽन्ये जायन्ते । “योऽसावतीन्द्रियोऽग्राहः” इत्यादिस्मृतेः । विश्वस्य सर्वस्य जगतः कर्तोत्पादयिता । भुवनस्योत्पन्नस्य गोप्ता पालयितेति विशेषणं ब्रह्मणो विद्यास्तुतये । स एवं प्रख्यातमहत्त्वो ब्रह्मा ब्रह्मविद्यां ब्रह्मणः परमात्मनो विद्यां ब्रह्मविद्यां ‘येनाक्षरं पुरुषं वेद सत्यम्’ इति विशेषणात्परमात्मविषया हि सा । ब्रह्मणा वाऽग्रजेनोक्तेति ब्रह्मविद्या । तां सर्वविद्याप्रतिष्ठां सर्वविद्याभिव्यक्तिहेतुत्वा-

साधितं व्याख्येयत्वमुपसंहरति—एवमिति । ग्रन्थे कथमुपनिषच्छब्दप्रयोग इति शङ्कायामुपनिषच्छब्दवाच्यविद्यार्थत्वाल्लाक्षणिक इति दर्शयितुं विद्याया उपनिषच्छब्दार्थत्वमाह—य इमामिति । आत्मभावेनेति । प्रेमास्पदतयेत्यर्थः । अनर्थपूगं क्लेशसमूहं निशातयति शिथिलीकरोत्यपरिपक्वज्ञानाद्वित्रैर्जन्मभिर्मोक्षसंभवादित्यर्थः ।

“ज्ञानमप्रतिमं यस्य वैराग्यं च जगत्पतेः ।

ऐश्वर्यं चैव धर्मश्च सह सिद्धं चतुष्टयम्” ॥

इति स्मरणाद्धर्मज्ञानवैराग्यैश्वर्यैः सर्वानन्यानतिक्रम्य वर्तते इति परिवृद्धत्वं सिद्धमित्यर्थः ।

“योऽसावतीन्द्रियोऽग्राहः सूक्ष्मोऽव्यक्तः सनातनः ।

सर्वभूतमयोऽचिन्त्यः स एष स्वयमुद्भवौ” ॥

त्सर्वविद्याश्रयामित्यर्थः । सर्वविधिभिर्ज्ञातः किन्दो जवेज्ञायत इति । “येना-
श्रुतं श्रुतं भवति अमृतं मृतमविज्ञाने” इति श्रुतेः । सर्वविद्याप्रतिष्ठा-
मिति च स्तौति । विद्यामथर्वाय ज्येष्ठपुत्राय प्राह ज्येष्ठश्चासौ पुत्रश्चानेकेषु
ब्रह्मणः सृष्टिप्रकारेष्वन्यतमस्य सृष्टिप्रकारस्य धावद्युर्वमथर्वा सृष्ट इति ज्येष्ठ-
स्तस्मै ज्येष्ठपुत्राय प्राहोक्तवान् ॥ १ ॥

अथर्वणे यां प्रवदेत ब्रह्माऽथर्वा तां पुरोवाचा
ङ्गिरे ब्रह्मविद्याम् । स भारद्वाजाय सत्यंवहाय
प्राह भारद्वाजोऽङ्गिरसे परावराम् ॥ २ ॥

यामेतामथर्वणे प्रवदेतावद्ब्रह्मविद्यां ब्रह्मा तामेव ब्रह्मणः प्राप्तामथर्वा
पुरा पूर्वमुवाचोक्तवानङ्गिरेऽङ्गिर्नाम्ने ब्रह्मविद्याम् । स चाङ्गिर्भारद्वाजाय भर-
द्वाजगोत्राय सत्यंवहाय सत्यंवहनान्ने प्राह प्रोक्तवान् । भारद्वाजोऽङ्गिरसे
स्वशिष्याय पुत्राय वा परावरां परस्मात्परस्मादवरेण प्राप्तेति परावरा परावर-
सर्वविद्याविषयव्याप्तेर्वा तां परावरामङ्गिरसे प्राहेत्यनुषङ्गः ॥ २ ॥

शौनको ह वै महाशालोऽङ्गिरसं विधिवदुपसन्नः
पप्रच्छ । कस्मिन्नु भगवो विज्ञाते सर्वमिदं
विज्ञातं भवतीति ॥ ३ ॥

शौनकः शुनकस्यापत्यं महाशालो महागृहस्थोऽङ्गिरसं भारद्वाजशिष्यमा-
चार्यं विधिवद्यथाशास्त्रमित्येतत् । उपसन्न उपगतः सन्पप्रच्छ पृष्टवान् । शौन-
काङ्गिरसोः संबन्धादर्वाग्विधिवद्विशेषणादुपसदनविधेः पूर्वेषामनियम इति
गम्यते । मर्यादाकरणार्थं मध्यदीपिकान्यार्थं वा विशेषणम् । अस्मदादिष्व-
प्युपसदनविधेरिष्टत्वात् । किमित्याह कस्मिन्नु भगवो विज्ञाते नु इति वितर्के भगवो
हे भगवन्सर्वं यदिदं विज्ञेयं विज्ञातं विशेषेण ज्ञातमवगतं भवतीत्येकस्मिञ्ज्ञाते

‘स्वयमुद्धृतः शुक्रशोणितसंयोगमन्तरेणाऽऽविर्भूतः’—इति स्मृतेः स्वातन्त्र्यं गम्यत
इत्यर्थः । वाक्योत्थञ्चद्विवृत्त्यभिव्यक्तं ब्रह्मेव ब्रह्मविद्या । तच्च ब्रह्म सर्वाभिव्यञ्जकम् ।
ततः सर्वविद्यानां व्यञ्जकतयाऽऽश्रीयत इति सर्वविद्याश्रयाऽथवा सर्वविद्यानां प्रतिष्ठा
परिसमाप्तिर्भवति यस्यामुपन्नायां ज्ञातव्याभावात्सा सर्वविद्याप्रतिष्ठेत्याह—सर्ववि-
द्यावेद्यं वेति ॥ १ ॥ २ ॥

प्रश्नबीजमाह—एकस्मिञ्ज्ञिति । उपादानात्कार्यस्य पृथक्सत्त्वाभावादुपादाने ज्ञाते

सर्वविज्ञवतीति शिष्टेष्वसद्भावः शक्यते कर्तुं विशेषं विज्ञातुकामः सन्कस्मि-
न्निति वितर्कयन्प्रच्छ । अध्वर्युदोऽल्पाक्षरं यद्विद्या ज्ञातव्यं पप्रच्छ । सन्ति
कोके सुवर्णादिशकलभेदाः सुवर्णत्वाद्यकत्वविज्ञानेन विज्ञायमाना लौकिकैः ।
तथा किंनस्ति सर्वस्य जगद्भेदस्यैकं कारणम् । यदेकस्मिन्विज्ञाते सर्वं विज्ञातं
भवतीति । नन्वविदिते हि कस्मिन्निति प्रश्नाऽनुपपन्नः । किमस्ति तदिति तदा
प्रश्नो युक्तः । सिद्धे ह्यस्तित्वे कस्मिन्निति स्यात् । यथा कस्मिन्निधेयमिति ।
नाक्षरबाहुल्यादायासभीरुत्वात्प्रश्नः संभवत्येव किंत्वेकस्मिन्विज्ञाते सर्ववि-
त्स्यादिति ॥ १ ॥

तस्मै स होवाच । द्वे विद्ये वेदितव्ये इति ह

स्म यद्वद्विदो वदन्ति परा चैवापरा च ॥४॥

तस्मै शौनकायाङ्गिरा आह किलोवाच । किमित्युच्यते । द्वे विद्ये वेदितव्ये
इति । एवं ह स्म किल यद्वद्विदो वेदार्थाभिज्ञाः परमार्थदर्शिनो वदन्ति ।
के ते इत्याह । परा च परमात्मविद्या । अपरा च धर्माधर्मसाधनतत्फलवि-
षया । ननु कस्मिन्विदिते सर्वविज्ञवतीति शौनकेन पृष्ठं तस्मिन्वक्तव्येऽपृष्ट-
माहाङ्गिरा द्वे विद्ये इत्यादिना । एष दोषः क्रमापेक्षत्वात्प्रतिवचनस्य ।
अपरा हि विद्याऽविद्या सा निराकर्तव्या । तद्विषये हि विदिते न किंचि-
त्स्वतो विदितं स्यादिति निराकृत्य हि पूर्वपक्षं पश्चात्सिद्धान्तो वक्तव्यो
भवतीति न्यायात् ॥ ४ ॥

तत्रापरा, ऋग्वेदो यजुर्वेदः सामवेदोऽथर्ववेदः

शिक्षा कल्पो व्याकरणं निरुक्तं छन्दो ज्योति-

षमिति । अथ परा यया तदक्षरमधिगम्यते ॥ ५ ॥

तत्र काऽपरेत्युच्यते । ऋग्वेदो यजुर्वेदः सामवेदोऽथर्ववेद इत्येते चत्वारो

तत्कार्यं ततः पृथङ्नास्तीति ज्ञातं भवतीति सामान्यव्याप्तिस्तद्वलाद्वा पप्रच्छेत्याह—
अथवेति । प्रश्नाक्षराञ्जस्यमाक्षिप्य समाधत्ते—नन्वविदिते हीत्यादिना । किमस्ति
तदिति प्रयोगेऽक्षरबाहुल्येनाऽऽयासः स्यात्तद्भीरुतया कस्मिन्नित्यक्षराञ्जस्ये लाघवा-
त्प्रश्न इत्यर्थः ॥ १ ॥ ४ ॥

कल्पः सूत्रग्रन्थः । अनुष्ठेयक्रमः कल्प इत्यर्थः । अविद्याया अपगम एव पर-

वेदाः । शिक्षा कल्पो र्णनाभिरुक्तैः । किन्दो ज्योतिषमित्यङ्गानि षडे-
षाऽपरा विद्या । अथेदानीरिक्तान्नेति । यथा तद्रक्ष्यमाणविशेषण-
मक्षरमधिगम्यते प्राप्यते । आपाद्वयस्य प्रथमः प्रायशः प्राप्त्यर्थत्वात् । न च
परप्राप्तेरवगमार्थस्य भेदोऽस्ति । अविद्याया अपाय एव हि परप्राप्तिर्नार्था-
न्तरम् । ननु ऋग्वेदादिबाह्या तर्हि । कथं परा विद्या स्यान्मोक्षसाधनं च ।
या वेदबाह्याः स्मृतय इति हि स्मरन्ति । कुदृष्टित्वान्निष्फलत्वादनान्देया स्यात् ।
उपनिषदां च ऋग्वेदादिबाह्यत्वं स्यात् । ऋग्वेदादित्वे तु पृथकरणमनर्थकम् ।
अथ कथं परेति न वेद्यविषयविज्ञानस्य विवक्षितत्वात् । उपनिषद्वेद्याक्षरविषयं
हि विज्ञानमिह परा विद्येति प्राधान्येन विवक्षितं नोपनिषच्छब्दराशिः । वेद-
शब्देन तु सर्वत्र शब्दराशिर्विवक्षितः । शब्दराश्यधिर्गमेऽपि यत्नान्तरमन्तरेण
गुर्वधिगमनादिलक्षणं वैराग्यं च नाक्षराधिगमः संभवतीति पृथकरणं ब्रह्मवि-
द्यायाः परा विद्येति कथनं चेति ॥ ५ ॥

यत्तद्वेश्यमग्राह्यमगोत्रमवर्णमचक्षुःश्रोत्रं तद-
पाणिपादम् । नित्यं विभुं सर्वगतं सुसूक्ष्मं तद-
व्ययं यद्भूतयोनिं परिपश्यन्ति धीराः ॥ ६ ॥

यथा विधिविषये कर्त्राद्यनेककारकोपसंहारद्वारेण वाक्यार्थज्ञानकालादन्य-
प्राप्त्येयोऽर्थोऽस्त्यग्निहोत्रादिलक्षणो न तथेह परविद्याविषये वाक्यार्थज्ञान-
समकाल एव तु पर्यवसितो भवति । केवलशब्दप्रकाशितार्थज्ञानमात्रनिष्ठाव्य-
प्राप्तिरुपचर्यते । अविद्यापगमश्च ब्रह्मावगतिरेवेति व्याख्यातमस्माभिः । ज्ञातोऽर्थस्तज्ज्ञ-
सिर्वाऽविद्यानिवृत्तिरित्येतद्व्याख्यानावसरेऽतोऽधिगमशब्दोऽत्र प्राप्तिपर्याय एवेत्याह—
न च परप्राप्तेरिति । साङ्गानां वेदानामपरविद्यात्वेनोपन्यासात्ततः पृथकरणाद्वेदबाह्य-
तया ब्रह्मविद्यायाः परत्वं न संभवतीत्याक्षिपति—नन्विति ।

“या वेदबाह्याः स्मृतयो याश्च काश्च कुदृष्टयः ।

सर्वास्ता निष्फलाः प्रेत्य तमोनिष्ठा हि ताः स्मृताः” इति स्मृतेः

कुदृष्टित्वानुपादेया स्यादित्यर्थः । विद्याया वेदबाह्यत्वे तदर्थानामुपनिषदाम-
प्युग्वेदादिबाह्यत्वं प्रसज्येनेत्यर्थः । वेदबाह्यत्वेन पृथकरणं न भवति । किंतु वैदिक-
स्यापि ज्ञानस्य वस्तुविषयस्य शब्दराश्यतिरेकमिप्रायेणेत्याह—न वेद्यविषयेति ॥ ५ ॥

कर्मज्ञानाद्विलक्षणत्वाभिप्रायेण च पृथकरणमित्याह—यथा विधिविषय इति ।

तिरिक्ताभावात् । तस्मादिह पराः शक्यते कर्तुं शिष्येण विशिनष्टि—यत्तद-
द्रेश्यमित्यादिना । वक्ष्यमाणं तद्व्यापारं यद्वद्वत्परामृश्यते—यत्तदिति ।
अद्रेश्यमदृश्यं सर्वेषां बुद्धीन्द्रियाणामन्यमित्येतत् । दृशेर्बहिष्प्रवृत्तस्य पञ्चे-
न्द्रियद्वारकत्वात् । अग्राह्यं कर्मेन्द्रियाविषयमित्येतत् । अगोत्रं गोत्रमन्वयो मूल-
मित्यनर्थान्तरम् । अगोत्रमनन्वयमित्यर्थः । न हि तस्य मूलमस्ति येनान्वितं
स्यात् । वर्ण्यन्त इति वर्णां द्रव्यधर्माः स्थूलत्वादयोः शुक्लत्वादयो वा । अवि-
द्यमाना वर्णा यस्य तदवर्णमक्षरम् । अचक्षुःश्रोत्रं चक्षुश्च श्रोत्रं च नामरूपविषये
करणे सर्वजन्तूनां ते अविद्यमाने यस्य तदचक्षुःश्रोत्रम् । यः सर्वज्ञः सर्वविदि-
त्यादिचेतनावस्वविशेषणत्वात्प्राप्तं संसारिणामिव चक्षुःश्रोत्रादिभिः करणैर-
र्थसाधकत्वं तदिहाचक्षुःश्रोत्रमिति वार्यते “पश्यत्यचक्षुः स शृणोत्यकर्णः”
इत्यादिदर्शनात् । किंच तदपाणिपादं कर्मेन्द्रियरहितमित्येतत् । यत एवमग्राह्य-
मग्राहकं चातो नित्यमविनाशि । विभुं विविधं ब्रह्मादिस्थावरान्तप्राणिभेदै-
र्भवतीति विभुम् । सर्वगतं व्यापकमाकाशवत्सुक्ष्मं शब्दादिस्थूलत्वकारणर-
हितत्वात् । शब्दादयो ह्याकाशवाय्वादीनामुत्तरोत्तरं स्थूलत्वकारणानि तद-
भावात्सुक्ष्मम् । किंच तदव्ययमुक्तधर्मत्वादेव न व्येतीत्यव्ययम् । न ह्यन-
ङ्गस्य स्वाङ्गापचयलक्षणो व्ययः संभवति शरीरस्येव । नापि कोशापचयलक्षणो
व्ययः संभवति राज्ञ इव । नापि गुणद्वारको व्ययः संभवत्यगुणत्वात्सर्वात्मक-
त्वाच्च । यदेवंलक्षणं भूतयोनिं भूतानां कारणं पृथिवीव स्थावरजङ्गमानां परि-
पश्यन्ति सर्वत आत्मभूतं सर्वस्याक्षरं पश्यन्ति धीरा धीमन्तो विवेकिनः ।
ईदृशमक्षरं यया विद्ययाऽधिगम्यते सा परा विद्येति समुदायार्थः ॥ ६ ॥

यथोर्णनाभिः सृजते गृह्णते च यथा पृथिव्या-
मोषधयः संभवन्ति । यथा सतः पुरुषात्केश-
लोमानि तथाऽक्षरात्संभवतीह विश्वम् ॥ ७ ॥

भूतयोन्यक्षरमित्युक्तं तत्कथं भूतयोनित्वमित्युच्यते प्रसिद्धदृष्टान्तैः ।

अप्रोक्ते प्रतिषेधप्रसङ्गाच्च प्रधानपरत्वमपि शङ्कनीयमिति मत्वाऽऽह—यः सर्वज्ञ
इति । अगुणत्वादिति । उपसर्जनरहितत्वादित्यर्थः । सर्वात्मकत्वाच्चेति । हेयस्या-
तिरिक्तस्याभावाच्चेत्यर्थः ॥ ६ ॥

ब्रह्म न कारणं सहायशून्यत्वात्कुलमात्रवदित्यस्यानैकान्तिकत्वमुक्तमूर्णनाभि-

यथा लोके प्रसिद्धम् । ऊर्णव्यभिर्वा केचित्कारणान्तरमनपेक्ष्य स्वय-
मेव सृजते स्वशरीराव्यतिरिक्तः । पुनस्तानेव सृजते
च सृजानि स्वात्मभावमेवाऽपादयन् वस्त्वैवैयमोषधयो ब्रीह्यादिस्था-
वरान्तः । स्वात्माव्यतिरिक्तः । यथा च सतो विद्यमा-
नाज्जीविनः पुरुषात्केशलोमानि संभवन्ति विलक्षणानि ।
यथैते दृष्टान्तास्तथा विलक्षणं सत्त्वान्तराः । निष्ठाद्यथोक्तलक्षणा-
दक्षरात्संभवति समुत्पद्यत इह संसारमण्डले विश्वं समस्तं जगत् । अनेकदृष्टा-
न्तोपादानं तु सुखार्थप्रबोधनार्थम् । यद्वक्ष्येन उत्पद्यमानं विश्वं तदनेन क्रमे-
णोत्पद्यते न युगपद्वदरमुष्टिप्रक्षेपवदिति ॥ ७ ॥

तपसा चीयते ब्रह्म ततोऽन्नमभिजायते । अन्ना-

त्प्राणो मनः सत्यं लोकाः कर्मसु चामृतम् ॥ ८ ॥

क्रमनियमविवक्षार्थोऽयं मन्त्र आरभ्यते । तपसा ज्ञानेनोत्पत्तिविधिज्ञ-
तया भूतयोन्यक्षरं ब्रह्म चीयत उपचीयत उत्पिपादयिषदिदं जगदङ्कुरमिव
बीजमुच्छ्रूयतां गच्छति पुत्रमिव पिता हर्षेण । एवं सर्वज्ञतया सृष्टिस्थितिसंहा-
रशक्तिविज्ञानवत्तयोपचितत्ततो ब्रह्मणोऽन्नमद्यते भुज्यत इत्यन्नमव्याकृतं
साधारणं संसारिणां व्याचिकीर्षितावस्थारूपेणाभिजायत उत्पद्यते । ततश्चा-

दृष्टान्तेन । ब्रह्म जगतो नोपादानं तदभिन्नत्वात्स्वरूपस्थेवेत्यनुमानान्तरस्यानैकान्तिक-
त्वमाह—यथा च पृथिव्यामिति । जगन्न ब्रह्मोपादानं तद्विलक्षणत्वात् । यद्यद्वि-
लक्षणं तत्तदुपादानकं न भवति । यथा घटो न तन्तुपादानक इति । अस्य व्यभि-
चारार्थमाह—यथा च सत इति । एकस्मिन्नपि दृष्टान्ते सर्वानुमानानामनैकान्तिकत्वं
योजयितुं शक्यमिति शङ्कमानं प्रत्याह—अनेकदृष्टान्तेति ॥ ७ ॥

ईश्वरत्वोपाधिभूतं मायातत्त्वं महाभूतादिरूपेण सर्वज्ञवैरुपलभ्यत इति सर्वसाधार-
ण्येऽपि कथं जायतेऽनादिमिद्धत्वादित्याशङ्क्याऽऽह—व्याचिकीर्षितेति । कर्मापूर्व-
समवायिभूतसूक्ष्ममव्याकृतमिति केचित् । तन्न तस्य प्रतिजीवं भिन्नत्वादीश्वरत्वोपाधि-
त्वासंभवात् । सामान्यरूपेण संभवेऽपि पृथिव्यादिसामान्यानां बहुत्वात् । प्रकृतावेक-
त्वश्रुतिव्याकोपापाताज्जाड्यमहामायारूपेणैव संभवेऽपि न कर्मापूर्वसमवायित्वम् ।
तस्याकारकत्वाद्ब्रह्म्यादीनामेव कारकत्वाभिधानात् । कारकावयवेष्वेव क्रियासमवाया-
भ्युपगमात् । किंच न कार्यस्य स्वकारणप्रकृतित्वं दृष्टमिति भूतसूक्ष्मस्यापक्षीकृत-

व्याकृताद्याचिकीर्षितावस्यातोऽन्नात्प्राणो हिरण्यगर्भो ब्रह्मणो ज्ञानक्रियाश-
क्त्यधिष्ठितजगत्साधारणोऽविद्याकामकर्मभूतसमुदायबीजाङ्कुरो जगदात्माऽ-
भिजायत इत्यनुषङ्गः । तस्माच्च प्राणान्मनो मनआख्यं संकल्पविकल्पसंशयनि-
र्णयाद्यात्मकमभिजायते । ततोऽपि संकल्पाद्यात्मकान्मनसः सत्यं सत्याख्यमा-
काशादिभूतपञ्चकमभिजायते । तस्मात्सत्याख्याद्भूतपञ्चकादण्डक्रमेण सप्तलोका
भूरादयः । तेषु मनुष्यादिप्राणिवर्णाश्रमक्रमेण कर्माणि । कर्मसु च निमि-
त्तभूतेष्वमृतं कर्मजं फलम् । यावत्कर्माणि कल्पकोटिशतैरपि न विनश्यन्ति
तावत्फलं न विनश्यतीत्यमृतम् ॥ ८ ॥

यः सर्वज्ञः सर्वविद्यस्य ज्ञानमयं तपः । तस्मा-

देतद्ब्रह्म नाम रूपमन्नं च जायते ॥ ९ ॥

इत्यथर्ववेदीयमुण्डकोपनिषदि प्रथममुण्डके प्रथमः खण्डः ॥ १ ॥

उक्तमेवार्थमुपसंजिहीर्षुर्मन्त्रो वक्ष्यमाणार्थमाह—य उक्तलक्षणोऽक्षराख्यः
सर्वज्ञः सामान्येन सर्वं जानातीति सर्वज्ञः । विशेषेण सर्वं वेत्तीति सर्ववित् ।
यस्य ज्ञानमयं ज्ञानविकारमेव सार्वश्यलक्षणं तपो नाऽऽयासलक्षणं तस्माद्य-
थोक्तात्सर्वज्ञादेतदुक्तं कार्यलक्षणं ब्रह्म हिरण्यगर्भाख्यं जायते । किंच नामासौ

भूतप्रकृतित्वं न स्यात् । तस्मान्महाभूतसर्गादिसंस्कारास्पदं गुणत्रयसाम्यं माया-
तत्त्वमव्याकृतादिशब्दवाच्यमिहाम्युपगन्तव्यम् । पूर्वस्मिन्कल्पे हिरण्यगर्भप्राप्तिनिमित्तं
प्रकृष्टं ज्ञानं कर्म च येनानुष्ठितं तदनुग्रहाय मायोपाधिकं ब्रह्म हिरण्यगर्भावस्था-
कारेण विवर्तते । स च जीवैतदवस्थाभिमानो हिरण्यगर्भ उच्यत इत्यभिप्रेत्याऽऽह—
ब्रह्मण इति । ज्ञानशक्तिभिः क्रियाशक्तिभिश्चाधिष्ठितं विशिष्टं जगद्व्यष्टिरूपं तस्य
साधारणः समष्टिरूपः सूत्रसंज्ञक इत्यर्थः । मनआख्यमिति समष्टिरूपं विवक्षितम् ।
व्यष्टिरूपस्य लोकमृष्ट्युत्तरकालत्वात् ॥ ८ ॥

वक्ष्यमाणार्थमिति । वक्ष्यमाणस्याविद्याविवरणप्रकरणस्याऽऽरम्भार्थमुक्तपरविद्यासू-
त्रार्थोपसंहार इत्यर्थः । सामान्येनेति । समष्टिरूपेण मायाख्येनोपाधिनेत्यर्थः । विज्ञे-
षेणेति । व्यष्टिरूपेणाविद्याख्येनोपाधिनाऽनन्तजीवभावमापन्नः स एव सर्वं स्वोपाधि-
तत्संसृष्टं च वेत्तीत्यधिदैवमध्यात्मं च तत्त्वाभेदः सूत्रितः । स्रष्टृत्वं प्रजापतीनां तपसा
प्रसिद्धम् । तद्ब्रह्मणोऽपि स्रष्टृत्वे तपोनुष्ठानं वक्तव्यम् । ततः संसारित्वं प्रसज्येते-
त्वाशङ्क्याऽऽह—यस्य ज्ञानमयमिति । सत्त्वप्रधानमायाया ज्ञानाख्यो विकारस्तदुपा-

देवदत्तो यज्ञदत्त इत्यादिलक्षणम् । रूपमिदं शुक्लं नीलमित्यादि । अक्षं च
प्रीहियवादिलक्षणं जायते । अत्रोक्तक्रमेणेत्यविरोधो द्रष्टव्यः ॥ ९ ॥

इति मुण्डकोपनिषद्भाष्ये प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्य-
पश्यंस्तानि त्रेताया ब्रह्मया संततानि । तान्या-
चरथ नियतं सत्यकामा एष वः पन्थाः सुकृ-
तस्य लोके ॥ १ ॥

साक्षा वेदा अपरा विद्योक्ता—ऋग्वेदो यजुर्वेद इत्यादिना । यत्तदद्रेश्यमि-
त्यादिना नामरूपमक्षं च जायत इत्यन्तेन ग्रन्थेनोक्तलक्षणमक्षरं यया विद्ययाऽ-
धिगम्यत इति परा विद्या सविशेषणोक्ता । अतः परमनयोर्विद्ययोर्विषयौ
विवेक्तव्यौ संसारमोक्षावित्युत्तरो ग्रन्थ आरभ्यते । तत्रापरविद्याविषयः
कर्त्रादिसाधनक्रियाफलभेदरूपः संसारोऽनादिरनन्तो दुःखः रूपत्वाद्वातव्यः
प्रत्येकं शरीरिभिः । सामस्त्येन नदीस्रोतोवदव्यवच्छेदरूपसंबन्धस्तदुपशमल-
क्षणो मोक्षः परविद्याविषयोऽनाद्यनन्तोऽजरोऽमरोऽमृतोऽभयः शुद्धः प्रसन्नः
स्वात्मप्रतिष्ठालक्षणः परमानन्दोऽद्वय इति । पूर्वं तावदपरविद्याया विषयप्रद-

धिकं ज्ञानविकारं मृज्यमानसर्वपदार्थाभिज्ञत्वलक्षणं तपो न तु क्लेशरूपं प्रजापतीनामिवे-
त्यर्थः ॥ ९ ॥

इति मुण्डकोपनिषद्भाष्यटीकायां प्रथममुण्डके प्रथमः खण्डः ॥ १ ॥

अनादिरूपादानरूपेणानन्तो ब्रह्मज्ञानात्प्रागन्तासंभवात्प्रत्येकं शरीरिभिर्हीतव्यो
दुःखरूपत्वादित्यनेन यदाहुरेकजीववादिन एकं चैनन्यमेकयैवाविद्यया बद्धं संस-
रति । तदेव कदाचिन्मुच्यते नास्मदादीनां बन्धमोक्षो स्त इति तदपास्तं भवति ।
श्रुतिबहिष्कृतत्वात् । सुषुप्तेऽपि क्रियाकारकफलभेदैरूपस्य प्रहाणं भवति । बुद्धिपूर्वक-
प्रहाणस्य ततो विशेषमाह—सामस्त्येनेति । स्वोपाध्यविद्याकार्यस्याविद्याप्रहाणेनाऽऽ-
त्यन्तिकप्रहाणं विद्याफलमित्यर्थः । अमरोऽपक्षयरहितः । अमृतो नाशरहित इत्यर्थः ।
अपरविद्यायाः परविद्यायाश्च विषयौ प्रदर्श्य पूर्वमपरविद्याया विषयप्रदर्शने श्रुतेरभि-
प्रायमाह—पूर्वं तावदिति । यदिष्टसाधनतयाऽनिष्टसाधनतया वा वेदेन बोध्यते कर्म
तस्यासति प्रतिबन्धे तत्साधनत्वाव्यभिचारः सत्यत्वं न स्वरूपाबाध्यत्वं ह्यवा श्वेत
इत्यादिना निन्दितत्वात्स्वरूपबाध्यत्वेऽपि चार्थक्रियासामर्थ्यं स्वप्नकामिन्यामिव वदत

र्क्षनार्थमारम्भः । तद्वर्क्षने हि तन्निर्वेदोपपत्तः^{गुण्यः} । याच वक्ष्यति—“परीक्ष्य
लोकान्कर्मचितान्” इत्यादिना । न ह्यप्रदर्शिते ।^{गुण्यः} । क्षोपपद्यत इति तत्प्रदर्शयन्नाह
तदेतत्सत्यमवितथम् । किं तन्मन्त्रेष्वेवेदाद्याख्येषु कर्माण्यग्निहोत्रादीनि मन्त्रैरेव
प्रकाशितानि कृवयो मेधाविनो वसिष्ठादयो यान्यपश्यन्ष्टवन्तः । यत्तदेतत्स-
त्यमेकान्तपुरुषार्थसाधनत्वात्तानि च वेदविहितान्यपिष्टृष्टानि कर्माणि त्रेतायां
त्रयीसंयोगलक्षणायां हौत्राध्वर्यवौद्गात्रप्रकारायामधिकरणभूतायां बहुधा बहु-
प्रकारं संततानि प्रवृत्तानि कर्माभिः क्रियमाणानि त्रेतायां वा युगे प्रायशः
प्रवृत्तान्यतो यूयं तान्याचरथ निर्वर्तयथ नियतं नित्यं सत्यकामा यथाभूत-
कर्मफलकामाः सन्तः । एष वो युष्माकं पन्था मार्गः सुकृतस्य स्वयं निर्वर्ति-
तस्य कर्मणो लोके फलनिमित्तं लोक्यते दृश्यते भुज्यते इति कर्मफलं लोक
उच्यते । तदर्थं तत्प्राप्तये एष मार्ग इत्यर्थः । यान्येतान्यग्निहोत्रादीनि त्रयीयां
विहितानि कर्माणि तान्येष पन्था अवश्यफलप्राप्तिसाधनमित्यर्थः ॥ १ ॥

यदा लेलायते ह्यर्चिः समिद्धे हव्यवाहने ।

तदाऽऽज्यभागावन्तरेणाऽऽहुतीः प्रतिपादयेत् ॥ २ ॥

तत्राग्निहोत्रमेव तावत्प्रथमं प्रदर्शनार्थमुच्यते सर्वकर्मणां प्राथम्यात् । तत्क-
थम् । यदैवेन्धनैरभ्याहितैः सम्यगिद्धे समिद्धे हव्यवाहने लेलायते चलत्य-
र्चिस्तदा तस्मिन्काले लेलायमाने चलत्यर्चिष्याज्यभागावाज्यभागयोरन्त-
रेण मध्य आवापस्थान आहुतीः प्रतिपादयेत्प्रक्षिपेद्देवतामुद्दिश्य । अनेकाहप्रयो-
गापेक्षयाऽऽहुतीरिति बहुवचनम् । एष सम्यगाहुतिप्रक्षेपादिलक्षणः कर्ममार्गो
लोकप्राप्तये पन्थास्तस्य च सम्यकरणं दुष्करम् । विपत्तयस्त्वनेका भवन्ति ॥ २ ॥

इत्यभिप्रेत्याऽऽह—तदेतत्सत्यमिति । ऋग्वेदविहितः पदार्थो हौत्रम् । यजुर्वेदविहित
आध्वर्यवम् । सामवेदविहित औद्गात्रम् । तद्गूपायां त्रेतायामित्यर्थः । सत्यकामा मोक्ष-
कामा इति समुच्चयाभिप्रायेण व्याख्यानमयुक्तम् । ‘एष वः पन्थाः सुकृतस्य लोके’
इति स्वर्गफलसाधनत्वविषयवाक्यशेषविरोधादिति ॥ १ ॥

आहवनीयस्य दक्षिणोत्तरपार्श्वयोर्राज्यभागाविज्येते^१ अग्नये स्वाहा सोमाय स्वाहेति
दर्शपूर्णमासे । तयोर्मध्येऽन्ये यागा अनुष्ठीयन्ते । तन्मध्यमावापस्थानमुच्यते । अग्निहो-
त्राहुत्योर्द्वित्वं प्रसिद्धम् । सूर्याय स्वाहा प्रजापतये स्वाहेति प्रातः । अग्नये स्वाहा
प्रजापतये स्वाहेति सायम् । तत्कथमग्निहोत्रं प्रक्रम्याऽऽहुतीरिति बहुवचनं तत्राऽऽह—
अनेकाहेति । अनेकेष्वहःसु प्रयोगानुष्ठानानि तदपेक्षयेत्यर्थः ॥ २ ॥

१ ग. ड. च. झ. निर्दृष्टानि । २ क. यानि यान्यं । ३ क. ‘येच्छ्रद्धया हुतम् ॥ २ ॥ ४ क.
‘पन्थाः भद्रया हुतं तस्य । ५ ख. ग. ड. च. छ. झ. न. ‘ते इन्द्राय स्वाहा प्रजापतये स्वाहे’ ।

यस्याग्निहोत्रमदर्शयज्ञरूपा, तमेचातुर्मास्यमना-
ग्रयणमतिथिवर्जितं वैश्वे । अहुतमवैश्वदेवमवि-
धिना हुतमासप्तमांस्तस्य लोकाग्निहिनस्ति ॥३॥

यस्याग्निहोत्रिणोऽग्निहोत्रमदर्शं दर्शाख्येन कर्मणा वर्जितम् । अग्निहो-
त्रिणोऽवश्यकर्तव्यत्वाददर्शस्य । अग्निहोत्रसंबन्ध्यग्निहोत्रविशेषणमिव भवति ।
तदक्रियमाणमित्येतत् । तथाऽपौर्णमासमित्यादिष्वप्यग्निहोत्रविशेषणत्वं द्रष्ट-
व्यम् । अग्निहोत्राङ्गत्वस्याविशिष्टत्वादपौर्णमासं पौर्णमासकर्मवर्जितम् । अचातु-
र्मास्यं चातुर्मास्यकर्मवर्जितम् । अनाग्रयणमाग्रयणं शरदादिकर्तव्यं तच्च न
क्रियते यस्य । तथाऽतिथिवर्जितं चातिथिपूजनं चाहन्यहन्यक्रियमाणं यस्य
स्वयं सम्यग्ग्निहोत्रकालेऽहुतम् । अदर्शादिवदवैश्वदेवं वैश्वदेवकर्मवर्जितं ह्य-
मानमप्यविधिना हुतं न यथाहुतमित्येतत् । एवं दुःसंपादितमसंपादितमग्नि-
होत्राद्युपलक्षितं कर्म किं करोतीत्युच्यते आसप्तमानसप्तमसंहितांस्तस्य कर्तुर्लोका-
ग्निहिनस्ति हिनस्तीवाऽऽयासमात्रफलत्वात् । सम्यक्क्रियमाणेषु हि कर्मसु कर्म-
परिणामानुरूपेण भूरादयः सत्यान्ताः सप्त लोकाः फलं प्राप्यन्ते । ते लोका
एवंभूतेनाग्निहोत्रादिकर्मणा त्वप्राप्यन्वाद्भिः स्यन्त इवाऽऽयासमात्रं त्वव्यभिचा-
रीत्यतो हिनस्तीत्युच्यते । पिण्डदानाद्यनुग्रहेण वा संबध्यमानाः पितृपिताम-
हप्रपितामहाः पुत्रपौत्रप्रपौत्राः स्वात्मोपकाराः सप्त लोका उक्तप्रकारेणाग्नि-
होत्रादिना न भवन्तीति हिंस्यन्त इत्युच्यते ॥ ३ ॥

दर्शस्याग्निहोत्राङ्गत्वे प्रमाणाभावात्कथं तदकरणमग्निहोत्रस्य विपत्तिरित्याशङ्क्य
यावज्जीवचोदनावशादग्निहोत्रिणोऽवश्यकर्तव्यत्वात्तदकरणं भवेद्विपत्तिरित्यभिप्रेत्य विशेष-
णम् । शरदादिषु नूतनाग्नेन कर्तव्यमाग्रयणं कर्म । अदर्शादिवदवैश्वदेवमिति विशेषणम् ।
वैश्वदेवस्याग्निहोत्रानङ्गत्वेऽप्यावश्यकत्वादित्यर्थः । पिण्डोदकदानेन पित्रादीनां त्रया-
णामुपकरोति यजमानः पुत्रादीनां च त्रयाणां प्रासादिदानेन । ततो मध्यवर्तिना
यजमानेन संबध्यमानाः पूर्वं त्रय उत्तरे च त्रयो गृह्यन्त इत्याह—पिण्डदाना-
दीति ॥ ३ ॥

काली कराली चैवेदोपपत्तेः च सुलोहिता या
च सुधूम्रवर्णा । स्फुलिनी विश्वरुची च
देवी लेलायमाना इति सप्त जिह्वाः ॥ ४ ॥

काली कराली च मनोजवा च सुलोहिता या च सुधूम्रवर्णा । स्फुलि-
नि विश्वरुची च देवी लेलायमाना इति सप्त जिह्वाः । कालयाद्या विश्वरु-
च्यन्ता लेलायमाना अग्नेर्हविराहुतिग्रसनार्था एताः सप्त जिह्वाः ॥ ४ ॥

एतेषु यश्चरते भ्राजमानेषु यथाकालं चाऽऽहु-
तयो ह्याददायन् । तं नयन्त्येताः सूर्यस्य
रश्मयो यत्र देवानां पतिरेकोऽधिवासः ॥ ५ ॥

एतेष्वग्निजिह्वाभेदेषु योऽग्निहोत्री चरते कर्माऽऽचरत्यग्निहोत्रादि भ्राजमानेषु
दीप्यमानेषु । यथाकालं च यस्य कर्मणो यः कालस्तत्कालं यथाकालं यज-
मानमाददायन्माददाना आहुतयो यजमानेन निर्वर्तितास्तं नयन्ति प्रापय-
न्त्येता आहुतयो या इमा अनेन निर्वर्तिताः सूर्यस्य रश्मयो भूत्वा रश्मिद्वा-
रैरित्यर्थः । यत्र यस्मिन्स्वर्गे देवानां पतिरिन्द्र एकः सर्वानुपर्यधिवसतीत्यधि-
वासः ॥ ५ ॥

एह्येहीति तमाहुतयः सुवर्चसः सूर्यस्य रश्मि-
भिर्यजमानं वहन्ति । प्रियां वाचमभिवदन्त्योऽ-
र्चयन्त्य एष वः पुण्यः सुकृतो ब्रह्मलोकः ॥ ६ ॥

कथं सूर्यस्य रश्मिभिर्यजमानं वहन्तीत्युच्यत एह्येहीत्याह्वयन्त्यः । सुवर्चसो
दीप्तिमत्यः । किंच प्रियामिष्टां वाचं स्तुत्यादिलक्षणामभिवदन्त्य उच्चारयन्त्योऽ-
र्चयन्त्यः पूजयन्त्यश्चैष वो युष्माकं पुण्यः सुकृतः पन्था ब्रह्मलोकः फल-
रूपः । एवं प्रियां वाचमभिवदन्त्यो वहन्तीत्यर्थः । ब्रह्मलोकः स्वर्गः प्रकर-
णात् ॥ ६ ॥

॥ ४ ॥ ५ ॥

आहुतयो यजमानं वहन्तीति संबन्धः ॥ ६ ॥

प्लवा ह्येते अदृढा यज्ञरूपा अष्टादशोक्तमवरं
येषु कर्म । एतच्छ्रेयो येऽभिनन्दन्ति मूढा
जरामृत्युं ते पुनरेवापि यन्ति ॥ ७ ॥

एतच्च ज्ञानरहितं कर्मैतावत्फलमविद्याकामकर्मकार्यमतोऽसारं दुःखमूलमिति
निन्द्यते । प्लवा विनाशिन इत्यर्थः । हि यस्मादेतेऽदृढा अस्थिरा यज्ञरूपा
यज्ञस्य रूपाणि यज्ञरूपा यज्ञनिर्वर्तका अष्टादशाष्टादशसंख्याकाः षोडश-
त्विजः पत्नी यजमानश्चेत्यष्टादश । एतदाश्रयं कर्मोक्तं कथितं शास्त्रेण । येष्वष्टा-
दशस्ववरं केवलं ज्ञानवर्जितं कर्म । अतस्तेषामवरकर्मश्रयाणामष्टादशानामदृढ-
तया प्लवत्वात्प्लवते सह कलेन तत्साध्यं कर्म । कुण्डविनाशादिवत्क्षीरदध्या-
दीनां तत्स्थानां नाशः । यत एवमेतत्कर्म श्रेयः श्रेयःकरणमिति येऽभिनन्द-
न्त्यभिहृष्यन्त्यविवेकिनो मूढा अतस्ते जरां च मृत्युं च जरामृत्युं किञ्चित्कालं
स्वर्गे स्थित्वा पुनरेवापि यन्ति भूयोऽपि गच्छन्ति ॥ ७ ॥

अविद्यायामन्तरे वर्तमानाः स्वयं धीराः पण्डि-
तमन्यमानाः । जडघन्यमानाः परियन्ति मूढा
अन्धेनैव नीयमाना यथाऽन्धाः ॥ ८ ॥

किञ्चाविद्यायामन्तरे मध्ये वर्तमाना अविवेकप्रायाः स्वयं वयमेव धीरा
धीमन्तः पण्डिता विदितवेदितव्याश्चेति मन्यमाना आत्मानं संभावयन्तस्ते च
जडघन्यमाना जरारोगाद्यनेकानर्थव्रातैर्हन्यमाना भृशं पीड्यमानाः परियन्ति
विभ्रमन्ति मूढाः । दर्शनवर्जितत्वादन्धेनैवाचक्षुष्केणैव नीयमानाः प्रदर्श्य-
मानमार्गा यथा लोकेऽन्धा अक्षिरहिता गतकण्टकादौ पतन्ति तद्वत् ॥ ८ ॥

अविद्यायां बहुधा वर्तमाना वयं कृतार्था इत्य-
भिमन्यान्ते बालाः । यत्कर्मिणो न प्रवेदयन्ति
रागात्तेनाऽऽतुराः क्षीणलोकाश्च्यवन्ते ॥ ९ ॥

किञ्चाविद्यायां बहुधा बहुप्रकारं वर्तमाना वयमेव कृतार्थाः कृतप्रयोजना
इत्येवमभिमन्यन्त्यभिमानं कुर्वन्ति बाला अज्ञानिनः । यद्यस्मादेवं कर्मिणो न

रूप्यते निरूप्य यदाश्रयतया यज्ञस्ते यज्ञरूपाः ॥ ७ ॥

स्वयमेवेति तत्त्वदर्शुपदेशानपेक्षतया स्वमनोरथेनैवेत्यर्थः ॥ ८ ॥

प्रवेदयन्ति तत्त्वं न जानन्ति रागात्कर्मफलरागाभिभवनिमित्तं तेन कारणेनाऽऽ-
तुरा दुःखार्ताः सन्तः क्षीणलोकाः क्षीणकर्मफलाः स्वर्गलोकाश्च वन्ते ॥ ९ ॥

इष्टापूर्तं मन्यमाना वरिष्ठं नान्यच्छ्रेयो वेदयन्ते
प्रमूढाः । नाकस्य पृष्ठे ते सुकृतेऽनुभूत्वेमं लोकं
हीनतरं वा विशन्ति ॥ १० ॥

इष्टापूर्तम् । इष्टं यागादि श्रौतं कर्म । पूर्तं वापीकूपतडागादि स्मार्तं मन्य-
माना एतदेवातिशयेन पुरुषार्थसाधनं वरिष्ठं प्रधानमिति चिन्तयन्तोऽन्यदात्म-
ज्ञानाख्यं श्रेयःसाधनं न वेदयन्ते न जानन्ति प्रमूढाः पुत्रपशुबन्धादिषु प्रम-
त्तया मूढास्ते च नाकस्य स्वर्गस्य पृष्ठ उपरिस्थाने सुकृते भोगायतनेऽनुभू-
त्वाऽनुभूय कर्मफलं पुनरिमं लोकं मानुषमस्माद्धीनतरं वा तिर्यङ्नरकादिलक्षणं
यथाकर्मशेषं विशन्ति ॥ १० ॥

तपःश्रद्धे ये ह्युपवसन्त्यरण्ये शान्ता विद्वांसो
भैक्ष्यचर्या चरन्तः । सूर्यद्वारेण ते विरजाः
प्रयान्ति यत्रामृतः स पुरुषो ह्यव्ययात्मा ॥ ११ ॥

ये पुनस्तद्विपरीता ज्ञानयुक्ता वानप्रस्थाः संन्यासिनश्च तपःश्रद्धे हि तपः
स्वाश्रमविहितं कर्म । श्रद्धा हिरण्यगर्भादिविषया विद्या ते तपःश्रद्धे उपवसन्ति
सेवन्तेऽरण्ये वर्तमानाः सन्तः । शान्ता उपरतकरणग्राभाः । विद्वांसो गृहस्थाश्च
ज्ञानप्रधाना इत्यर्थः । भैक्ष्यचर्या चरन्तः परिग्रहाभावादुपवसन्त्यरण्य इति
संबन्धः । सूर्यद्वारेण सूर्योपलक्षितेनोत्तरायणेन पथा ते विरजा विरजसः क्षीण-
पुण्यपापकर्मणः सन्त इत्यर्थः । प्रयान्ति प्रकर्षेण यान्ति यत्र यस्मिन्सत्यलोका-
दावमृतः स पुरुषः प्रथमजो हिरण्यगर्भो ह्यव्ययात्माऽव्ययस्वभावो यावत्संसा-
रस्थायी । एतदन्तास्तु संसारगतयोऽपरविद्यागम्याः । ननु—एतं मोक्षमिच्छन्ति

॥ ९ ॥

कं सुखं न भवतीत्यकं दुःखं तत्र विद्यते यस्मिन्नसौ नाकः ॥ १० ॥

केवलकर्मिणां फलमुक्त्वा सगुणब्रह्मज्ञानसहिताश्रमकर्मिणां फलं संसारगोचरमेव
दर्शयति—ये पुनस्तद्विपरीता ज्ञानयुक्ता इत्यादिना । अरण्ये स्त्रीजनासंकीर्णे देशे ।
मुक्तानामिहैव सर्वकामप्रविलयं सर्वात्मभावं च दर्शयन्ति श्रुतयः । ब्रह्मलोकप्राप्तिस्तु

केचिन्नेहैव सर्वे ज्ञानाः ॥ पास्ते सर्वगं सर्वतः प्राप्य धीरा युक्तात्मानः
सर्वमेवाऽऽविशन्तीत्यादिभिः ॥ १० ॥
कस्मान्मोक्षप्रसङ्गोऽस्ति विद्वत्त्वं त्वापेक्षिकं समस्तमपरविद्याकार्यं साध्य-
साधनलक्षणं क्रियाकारकफलभेदभिन्नं द्वैतम् । एतावदेव दिरण्यगर्भप्राप्त्यव-
सानम् । तथा च मनुनोक्तं स्थावराद्यां संसारगतिमनुक्रामता—

“ब्रह्मा विश्वसृजो धर्मो महानव्यक्तमेव च ।

उत्तमां सात्त्विकीमेतां गतिमाहुर्मनीषिणः” इति ॥ ११ ॥

यादृश्य लोकान्कर्मचितान्ब्राह्मणो निर्वेदमा-

वर्त्तमानस्त्यक्तः कृतेन । तद्विज्ञानार्थं स गुरुमे-

अथेऽपरविभिगच्छेत्समिप्ताणिः श्रोत्रियं ब्रह्मनिष्ठम् ॥ १२ ॥

रात्संभ्रानीमस्मात्माध्यसाधनरूपात्सर्वस्मात्संसारद्विरक्तस्य परस्यां विद्याया-
मधिकारप्रदर्शनार्थमिदमुच्यते—परीक्ष्य यदेतद्गवेदाद्यपरविद्याविषयं स्वाभा-
विक्यविद्याकामकर्मदोषवत्पुरुषानुप्रेयमविद्यादिदोषवन्तमेव पुरुषं प्रति विहि-
तत्वात्तदनुष्ठानकार्यभूताश्च लोका ये दक्षिणोत्तरमार्गलक्षणाः फलभूता ये च
विहिताकरणप्रतिषेधातिक्रमदोषमाध्या नरकनिर्यक्प्रेतलक्षणास्तानेतान्परीक्ष्य
प्रत्यक्षानुमानोपमानागमैः सर्वतो याथात्म्येनावधार्य लोकान्संसारगतिभूतान-
व्यक्तादिस्थावरान्तान्वाकृताव्याकृतलक्षणान्बीजाङ्कुरवदितरेतरोत्पत्तिनिमि-
त्ताननेकानर्थशतसहस्रसंकुलान्कदलीगर्भवदसारान्मायामरीच्युदकगन्धर्वनगरा-
कारस्वप्नजलबुद्बुदफेनसमानप्रतिक्षणप्रध्वंसान्पृष्ठतः कृत्वाऽविद्याकामदोषप्रवर्ति-
तकर्मचितान्धर्माधर्मनिर्वैतानित्येतद्ब्राह्मणस्यैव विशेषतोऽधिकारः सर्वत्या-
गेन ब्रह्मविद्यायामिति ब्राह्मणग्रहणम् । परीक्ष्य लोकान्किं कुर्यादित्युच्यते—

देशपरिच्छिन्नं फलं ततो न मोक्ष इत्याह—इहैवेति । ब्रह्मा चतुर्मुखः । विश्वसृजः
प्रजापतयो मरीचिप्रभृतयः । धर्मो यमः । महान्मृत्तात्मा । अव्यक्तं त्रिगुणात्मिका
प्रकृतिः । सात्त्विकी सत्त्वपरिणामज्ञानमहितकर्मफलभूतामित्यर्थः ॥ ११ ॥

ऐहिककर्मफलस्य पुत्रादौनाशविषयं प्रत्यक्षं विमतमनित्यं कृतकत्वाद्वद्वदित्यनुमान-
मामुष्मिकनाशविषयम् । तद्यथेह कर्मजितो लोकः क्षीयत इत्याद्यागमस्तैरनित्यत्वेन सर्वा-
त्मनाऽवधार्येत्यर्थः ।

“नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिर्दण्डनिधानमार्जवं ततस्ततश्चोपरमः क्रियाभ्यः”

निर्वेदं निःपूर्वं विदिरत्र वैराग्यार्थे वैराग्यमाय । भवनिमित्तं ते । स वैराग्यप्र-
 कारः प्रदर्श्यते । इह संसारे नास्ति कश्चिदप्यकृतः पदार्थः । सर्व एव हि
 लोकाः कर्मचिताः कर्मकृतत्वाच्चानित्याः । न नित्यं किंचिदस्तीत्यभिप्रायः ।
 सर्वं तु कर्मानित्यस्यैव साधनम् । यस्माच्चतुर्विधमेव हि सर्वं कर्म कार्यमुत्पाद्य-
 माप्यं संस्कार्यं विकार्यं वा नातःपरं कर्मणो विशेषोऽस्ति । अहं च नित्येनामृ-
 तेनाभयेन कूटस्थेनाचलेन ध्रुवेणार्थेनार्थी न तद्विपरीतेन । अतः किं कृतेन कर्म-
 णाऽऽयासबहुलेनानर्थसाधनेनेत्येवं निर्विण्णोऽभयं शिवमकृतं निर्लक्ष्यं पदं यत्त-
 द्विज्ञानार्थं विशेषेणाधिगमार्थं स निर्विण्णो ब्राह्मणो गुरुमेवाऽऽचार्यं शमदमद-
 यादिसंपन्नमभिगच्छेत् । शास्त्रज्ञोऽपि स्वातन्त्र्येण ब्रह्मज्ञानान्वेषणां न कुर्यादि-
 त्येतद्गुरुमेवेत्यवधारणफलम् । समित्पाणिः समिद्धारगृहीतहस्तः श्रोत्रियमध्य-
 यनश्रुतार्थसंपन्नं ब्रह्मनिष्ठं हित्वा सर्वकर्माणि केवलेऽद्वयं ब्रह्मणि निष्ठा यस्य
 सोऽयं ब्रह्मनिष्ठो जपनिष्ठस्तपोनिष्ठ इति यद्वत् । न हि कर्मिणो ब्रह्मानिष्ठता
 संभवति कर्मात्मज्ञानयोर्विरोधात् । स तं गुरुं विधिवदुपसन्नः प्रसाद्य पृच्छेद-
 क्षरं पुरुषं सत्यम् ॥ १२ ॥

तस्मै स विद्वानुपसन्नाय सम्यक्प्रशान्तचि-
 त्ताय शमान्विताय । येनाक्षरं पुरुषं वेद सत्यं
 प्रोवाच तां तत्त्वतो ब्रह्मविद्याम् ॥ १३ ॥

इत्यथर्ववेदीयमुण्डकोपनिषदि प्रथममुण्डके
 द्वितीयः खण्डः ॥ २ ॥

इत्यथर्ववेदीयमुण्डकोपनिषदि प्रथममुण्डकं समाप्तम् ॥ १ ॥

तस्मै स विद्वान्गुरुर्ब्रह्मविदुपसन्नायोपगताय । सम्यग्यथाशास्त्रमित्येतत् ।
 प्रशान्तचित्तायोपरतदर्पादिदोषाय । शमान्विताय बाह्येन्द्रियोपरमेण च
 युक्ताय सर्वतो विरक्तायेत्येतत् । येन विज्ञानेन यया विद्यया परयाऽक्षरमद्रे-
 ष्यादिविशेषणं तदेवाक्षरं पुरुषशब्दवाच्यं पूर्णत्वात्पुरिशयनाच्च सत्यं तदेव

इति स्मृतेर्ब्राह्मणस्यैवाधिकार इत्यर्थः । कूटस्थेन परिणामरहितेनाचलेन स्पन्दर-
 हितेन ध्रुवेण प्रयत्नरहितेनाहमर्थी । समित्पाणिरिति विनयोपलक्षणम् ॥ १२ ॥

परमार्थस्वाभाव्यादक्षरं चाक्षरणादक्षतत्वादक्षयत्वाच्च वेद विजानाति तां
ब्रह्मविद्यां तत्त्वतो यथावत्प्रोवाच प्रब्रूयादित्यर्थः । आचार्यस्याप्ययं नियमो
यस्यायमाप्तसच्छिष्यनिस्तारणमविद्यामहोदधेः ॥ १३ ॥

इत्यथर्ववेदीयमुण्डकोपनिषद्भाष्ये प्रथममुण्डके द्वितीयः खण्डः ॥ २ ॥

इति मुण्डकोपनिषद्भाष्ये प्रथममुण्डकं समाप्तम् ॥ १ ॥

तदेतत्सत्यं यथा सुदीप्तात्पावकाद्विस्फुलिङ्गाः

सहस्रशः प्रभवन्ते सरूपाः । तथाऽक्षराद्विविधाः

सोम्य भावाः प्रजायन्ते तत्र चैवापि यन्ति ॥ १ ॥

अपरविद्यायाः सर्वं कार्यमुक्तम् । स च संसारो यत्सारो यस्मान्मूलादक्ष-
रात्संभवति यस्मिंश्च प्रलीयते तदक्षरं पुरुषाख्यं सत्यम् । यस्मिन्विज्ञाते
सर्वमिदं विज्ञातं भवति तत्परस्या ब्रह्मविद्याया विषयः स वक्तव्य इत्युत्तरो
ग्रन्थ आरभ्यते । यदपरविद्याविषयं कर्मफललक्षणं सत्यं तदापेक्षिकम् ।
इदं तु परविद्याविषयं परमार्थसल्लक्षणत्वात् । तदेतत्सत्यं यथाभूतं विद्या-
विषयम् । अविद्याविषयत्वाच्चानृतमितरत् । अत्यन्तपरोक्षत्वात्कथं नाम
प्रत्यक्षवत्सत्यमक्षरं प्रतिपद्येरन्निति दृष्टान्तमाह—यथा सुदीप्तात्सुष्ठु दीप्तादिद्वा-

अक्षरणादिति । अवयवान्यथाभावलक्षणपरिणामशून्यत्वात् । अक्षतत्वादिति ।
अक्षयत्वाच्चेति । अशरीरत्वाद्विकारशून्यत्वादित्यर्थः ॥ १३ ॥

इति मुण्डकोपनिषद्भाष्यटीकायां प्रथममुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्यटीकायां प्रथममुण्डकं समाप्तम् ॥ १ ॥

द्वे विद्ये वेदितव्ये इत्युपन्यस्यापरविद्यामाद्यमुण्डकेन प्रपञ्चय परविद्यां सूत्रितां
प्रपञ्चयितुं द्वितीयमुण्डकारम्भ इत्याह—अपरविद्याया इत्यादिना । कर्मणोऽपि
प्राक्सत्यत्वमुक्तं तद्वदिदं सत्यत्वं न मन्तव्यमित्याह—यदपरविद्याविषयमिति ।
विषीयते विशेष्यते विद्याऽनेनेति व्युत्पत्त्या विषयशब्दस्य वस्तुपरत्वान्नपुंसकलि-
ङ्गत्वं परमार्थतः सल्लक्षणत्वादत्यन्ताबाध्यत्वादित्यर्थः । अत्यन्तपरोक्षत्वादिति ।
शास्त्रैकगम्यत्वात् । अपूर्वबद्धक्षणः प्रत्यक्षत्वं न संभवति साक्षात्काराधीनं च कैवल्यं ततः
कथं नाम सत्यमक्षरं प्रत्यक्षवत्प्रतिपद्येरन्मुमुक्षव इत्यभिप्रेत्य जीवब्रह्मणोरेकत्वं
दृष्टान्तमाह—यथा सुदीप्तादिति । एकत्वे सति प्रत्यग्रूपस्यापरोक्षत्वाद्ब्रह्मणोऽपि

त्पावकादग्नेर्विस्फुलिङ्गा अग्न्यवयवाः सहस्रशोऽनेकशः प्रभवन्ते निर्गच्छन्ति
सरूपा अग्निसलक्षणा एव तथोक्तलक्षणादक्षराद्विविधा नानादेहोपाधिभे-
दमनुविधीयमानत्वाद्विविधा हे सोम्य भावा जीवा आकाशादिवद्धटादिपरि-
च्छिन्नाः सुषिरभेदा घटाद्युपाधिप्रभेदमनुभवन्ति । एवं नानानामरूपकृतदेहो-
पाधिप्रभवमनुप्रजायन्ते तत्र चैव तस्मिन्नेवाक्षरेऽपि यन्ति देहोपाधिविलयमनु-
लीयन्ते घटादिविलयमन्विव सुषिरभेदाः । यथाऽऽकाशस्य सुषिरभेदोत्प-
त्तिप्रलयनिमित्तत्वं घटाद्युपाधिकृतमेव तद्वदक्षरस्यापि नामरूपकृतदेहोपाधि-
निमित्तमेव जीवोत्पत्तिप्रलयनिमित्तत्वम् ॥ १ ॥

दिव्यो ह्यमूर्तः पुरुषः सबाह्याभ्यन्तरो ह्यजः ।

अप्राणो ह्यमनाः शुभ्रो ह्यक्षरात्परतः परः ॥ २ ॥

नामरूपबीजभूतादव्याकृताख्यात्स्वविकारापेक्षया परादक्षरात्परं यत्सर्वो-
पाधिभेदवर्जितमक्षरस्यैव स्वरूपमाकाशस्येव सर्वमूर्तिवर्जितं नेति नेतीत्यादि-
विशेषणं विवक्षन्नाह । दिव्यो द्योतनवान्स्वयं ज्योतिष्ठात् । दिवि वा स्वात्मानि
भवोऽलौकिको वा । हि यस्मादमूर्तः सर्वमूर्तिवर्जितः पुरुषः पूर्णः पुरिशयो
वा । दिव्यो ह्यमूर्तः पुरुषः सबाह्याभ्यन्तरः सह बाह्याभ्यन्तरेण वर्तत इति ।
अजो न जायते कुतश्चित्स्वतोऽन्यस्य जन्मनिमित्तस्य चाभावात् । यथा जल-
बुद्बुदादेर्वाद्यादि । यथा नभःसुषिरभेदानां घटादिसर्वभावविकाराणां जनिमू-
लत्वात्तत्प्रतिषेधेन सर्वे प्रतिषिद्धा भवन्ति । सबाह्याभ्यन्तरो ह्यजोऽतोऽजरोऽ-

प्रत्यक्षत्वं भविष्यति घटकदेशप्रत्यक्षत्वे घटप्रत्यक्षवदित्यर्थः । विभक्तदेशावच्छिन्नत्वेन
विस्फुलिङ्केष्ववयवत्वादिव्यवहारः स्वतः पुनरग्न्यात्मत्वमेवोष्णप्रकाशत्वाविशेषात्तथा
चिद्रूपत्वाविशेषाज्जीवानां स्वतो ब्रह्मत्वमेवेत्यर्थः ॥ १ ॥

अक्षरस्यापि जीवोत्पत्तिप्रलयनिमित्तत्वमैवाधिकमुक्तमेकत्वसिद्धयर्थम् । तत्त्वतस्तु
निमित्तनैमित्तिकभावोऽपि नास्तीत्याह—नामरूपबीजभूतादिति । देहापेक्षया यद्वा-
ह्यमान्तरं च प्रसिद्धं तेन सह तत्तादात्म्येन तदधिष्ठानतया वा वर्तत इति सबाह्याभ्य-
न्तरः । अत एव सर्वात्मत्वात्तद्व्यतिरिक्तनिमित्ताभावादज इत्यर्थः । जायतेऽस्ति वर्धते
विपरिणमतेऽपक्षीयते विनश्यतीत्येवमादिभावविकाराणां निषेधे तात्पर्यमजशब्द-
स्याऽऽह—सर्वभावविकाराणामिति । जीवानां प्राणादिमत्त्वात्तदात्मत्वे ब्रह्मणोऽपि

मृतोऽक्षरो ध्रुवोऽभय इत्यर्थः । यद्यपि देहाद्युपाधिभेददृष्टीनामविद्यावशादेहभे-
 देषु सप्राणः समनाः सेन्द्रियः सविषय इव प्रत्यवभासते तलमलादि-
 मदिवाऽऽकाशं तथाऽपि तु स्वतः परमार्थदृष्टीनामप्राणोऽविद्यमानः क्रियाश-
 क्तिभेदवांश्चलनात्मको वायुर्यस्मिन्नसावप्राणः । तथाऽमना अनेकज्ञानशक्ति-
 भेदवत्संकल्पाद्यात्मकं मनोऽप्यविद्यमानं यस्मिन्सोऽयममना अप्राणो ह्यमना-
 श्वेति । प्राणादिवायुभेदाः कर्मेन्द्रियाणि तद्विषयाश्च तथा च बुद्धिमनसी
 बुद्धीन्द्रियाणि तद्विषयाश्च प्रतिषिद्धा वेदितव्याः । तैर्था श्रुत्यन्तरे—ध्याय-
 तीव लेलायतीवेति । यस्माच्चैवं प्रतिषिद्धोपाधिद्वयस्तस्माच्छुभ्रः शुद्धः ।
 अतोऽक्षरान्नामरूपबीजोपाधिलक्षितस्वरूपात्सर्वकार्यकारणबीजत्वेनोपलक्ष्यमा-
 णत्वात्परं तदुपाधिलक्षणमव्याकृताख्यमक्षरं सर्वविकारेभ्यस्तस्मात्परतोऽक्षरा-
 त्परो निरुपाधिकः पुरुष इत्यर्थः । यस्मिन्तदाकाशाख्यमक्षरं सव्यवहारविषय-
 मोतं प्रोतं च । कथं पुनरप्राणादिमत्त्वं तस्येन्युच्यते । यदि हि प्राणादयः प्रागु-
 त्पत्तेः पुरुष इव स्वेनाऽऽत्मना सन्ति तदा पुरुषस्य प्राणादिना विद्यमानेन
 प्राणादिमत्त्वं भवेन्न तु ते प्राणादयः प्रागुत्पत्तेः पुरुष इव स्वेनाऽऽत्मना सन्ति
 तदा । अतोऽप्राणादिमान्परः पुरुषः । यथाऽनुत्पन्ने पुत्रेऽपुत्रो देवदत्तः ॥ २ ॥

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापः पृथिवी विश्वस्य धारिणी ॥ ३ ॥

कथं ते न सन्ति प्राणादय इत्युच्यते । यस्मादेतस्मादेव पुरुषा-

प्राणादिमत्त्वं प्राप्तं तन्निवर्तयति—यद्यपीत्यादिना । स्मृतिसंशयाद्यनेकज्ञानेषु
 शक्तिविशेषेऽस्यास्तीति तथोक्तं नामरूपयोर्बीजं ब्रह्म तस्योपाधितया लक्षितं शुद्धस्य
 कारणत्वानुपपत्त्या गमितं स्वरूपमस्येति तथोक्तम् । तस्मादुपाधिरूपात्तद्विशिष्टरू-
 पाच्च परतोऽक्षरात्पर इति संबन्धः । कथं मायान्तत्त्वस्याक्षरस्य परत्वमित्याकाङ्क्षा-
 यामाह—सर्वकार्येति । कार्यं ह्यपरं प्रसिद्धम् । तत्कारणत्वेन गम्यमानत्वान्माया-
 तत्त्वं परम् । यौक्तिकवाधादनिर्वाच्यत्वेऽपि स्वरूपोच्छेदाभावादक्षरम् ।
 तदुक्तं गीतायाम्—“क्षरः सर्वाणि भूतानि कृत्स्नोऽक्षर उच्यते ।

उत्तमः पुरुषस्त्वन्यः परमात्मेत्युदाहृतः” इति ॥ २ ॥

यदेव चैतन्यं निरुपाधिकं शुद्धमविकल्पं ब्रह्म यत्तत्त्वज्ञानाज्जीवानां कैवल्यं तदेव
 मायाप्रतिबिम्बितरूपेण कारणं भवतीत्याह—यस्मादेतस्मादेवेति । प्राणोत्पत्तेरुर्ध्वं

आमरूपबीजोपाधिलक्षिताज्जायत उत्पद्यतेऽविद्याविषयविकारभूतो नामधे-
योऽनृतात्मकः प्राणः “वाचारम्भणं विकारो नामधेयमनृतमिति श्रुत्य-
न्तरात् । न हि तेनाविद्याविषयेणानृतेन प्राणेन सप्राणत्वं परस्य
स्यादपुत्रस्य स्वप्नदृष्टेनेव पुत्रेण सपुत्रत्वम् । एवं मनः सर्वाणि चेन्द्रियाणि
विषयाश्चैतस्मादेव जायन्ते । तस्मात्सिद्धमस्य निरुपचरितमप्राणादिमत्त्वमि-
त्यर्थः । यथा च प्रागुत्पत्तेः परमार्थतोऽसन्तस्तथा प्रलीनाश्चेति द्रष्टव्याः ।
यथा करणानि मनश्चेन्द्रियाणि तथा शरीरविषयकारणानि भूतानि स्वमाकाशं
वायुरन्तर्बाह्यं आवहादिभेदः । ज्यांतिरग्निः । आप उदकम् । पृथिवी धरित्री
विश्वस्य सर्वस्य धारिणी । एतानि च शब्दस्पर्शरूपरसगन्धोत्तरोत्तरगुणानि
पूर्वपूर्वगुणसहितान्येतस्मादेव जायन्ते । संक्षेपतः परविद्याविषयमक्षरं निर्वि-
शेषं पुरुषं सत्यं दिव्यो ह्यमूर्त इत्यादिना मन्त्रेणोक्त्वा पुनस्तदेव सविशेषं
विस्तरेण वक्तव्यमिति प्रवृत्ते संक्षेपविस्तरोक्तो हि पदार्थः सुखाधिगम्यो
भवति सूत्रभाष्योक्तिवदिति ॥ ३ ॥

ताहं सप्राणत्व परमात्मना भावप्यतीतिशङ्कानिवृत्त्यर्थं श्रुत्यन्तरप्रसिद्धं प्राणस्य
विशेषणमाह—अविद्याविषय इति । नामधेय इति । वाङ्मात्रो न वस्तुवृत्त इत्यर्थः ।
प्राणादीनां पाठक्रमोऽयमर्थक्रमेण बाध्यते । “गतः कलाः पञ्चदश प्रतिष्ठाः” इति भूतेषु
ल्यश्रवणेन प्राणानां भौतिकत्वावगमाद्भूतोत्पत्त्यनन्तरं प्राणोत्पत्तिर्द्रष्टव्येति । अभिमुखमा-
गच्छन्वायुरावहः पुरतो गच्छन्प्रवह इत्यादिभेदः । शब्दस्पर्शरूपरसगन्धा उत्तरोत्तरस्य
गुणा येषां तानि तथोक्तानि । यथा शुक्रतन्त्ववस्थापन्नादन्वयिकारणाज्जायमानः पटः
शुक्लगुणो जायते तथाऽऽकाशावस्थापन्नाद्ब्रह्मणो जायमानो वायुराकाशगुणेन शब्देना-
न्वितो जायते । तथैव वायुभावापन्नाद्ब्रह्मणोऽग्निस्तद्गुणेनान्वितो जायत इति द्रष्टव्यम् ।
ननु सूक्ष्माणि भूतानि प्रथममुत्पद्यन्ते । अनन्तरं तासां त्रिवृतं त्रिवृतमेकैकामकरोदिति
पञ्चीकरणोपलक्षणार्थं त्रिवृत्करणश्रुतेः पञ्चात्मकत्वमवगम्यते । तत्र एकैकस्य भूतस्य
पञ्चगुणवत्त्वं वर्णितमन्यत्र कथमिह पञ्चीकरणमनादृत्य प्रथमसर्गे एवाऽऽकाशस्थैकगु-
णत्वं वायोर्हि द्विगुणत्वं तेजसस्त्रिगुणत्वमित्याद्युच्यते । सत्यम् । भूतसर्गे तात्पर्याभाव-
द्योतनाय प्रक्रियान्तरं न विरुध्यते । न ह्येतत्प्रतिबद्धं किञ्चित्फलं श्रूयते । अत
एव गुणगुणिभावोऽपि न वैशेषिकपक्षवदिह विवक्षितः । किंतु राहोः शिर इतिवच्च-
पदेशमात्रम् । विस्तरेण त्वन्त्यकार्यपर्यन्तं तेन तेनाऽऽकारेण ब्रह्मैव विवर्तते इति प्रप-
क्ष्यते दतोऽतिरिक्तस्याणुमात्रस्यासंभवात्तस्मिन्विज्ञाते सर्वमिदं विज्ञातं भवतीति प्रद-
र्शनार्थमित्यर्थः ॥ ३ ॥

अग्निर्मूर्धा चक्षुषी चन्द्रसूर्यौ दिशः श्रोत्रे वाग्वि-
वृताश्च वेदाः । वायुः प्राणो हृदयं विश्वमस्य
पद्भ्यां पृथिवी ह्येष सर्वभूतान्तरात्मा ॥ ४ ॥

योऽपि प्रथमजात्प्राणाद्विरण्यगर्भाज्जायतेऽण्डस्यान्तर्विराट् स तत्त्वान्तरि-
तत्वेन लक्ष्यमाणोऽप्येतस्मादेव पुरुषाज्जायत एतन्मयश्चेत्येतदर्थमाह । तं च
विशिनष्टि । अग्निर्युक्तः “असौ वाव लोको गौतमाग्निः” इति श्रुतेः । मूर्धा
यस्योत्तमाङ्गं शिरः । चक्षुषी चन्द्रश्च सूर्यश्चेति । चन्द्रसूर्यौ यस्येति सर्वत्रानु-
षङ्गः कर्तव्यः । अस्येत्यस्य पदस्य वक्ष्यमाणस्य यस्येति विपरिणामं कृत्वा
दिशः श्रोत्रे यस्य । वाग्विवृता उद्घाटिताः प्रसिद्धा वेदा यस्य । वायुः प्राणो
यस्य हृदयमन्तःकरणं विश्वं समस्तं जगदस्य यस्येत्येतत् । सर्वं ह्यन्तःकरणवि-
कारमेव जगन्मनस्येव सुषुप्ते प्रलयदर्शनात् । जागरितेऽपि तत एवाग्निविस्फु-
ल्लिङ्गवद्विप्रतिष्ठानात् । यस्य च पद्भ्यां जाता पृथिवी । एष देवो विष्णुरनन्तः
प्रथमशरीरी त्रैलोक्यदेहोपाधिः सर्वेषां भूतानामन्तरात्मा ॥ ४ ॥

तस्मादग्निः समिधो यस्य सूर्यः सोमात्पर्जन्य
ओषधयः पृथिव्याम् । पुमान्ऋतः सिञ्चति
योषितायां बह्वीः प्रजाः पुरुषात्संप्रसूताः ॥ ५ ॥

स हि सर्वभूतेषुद्रष्टा श्रोता मन्ता विज्ञाता सर्वकारणात्मा पञ्चाग्निद्वारे-
णेन च याः संसरन्ति प्रजास्ता अपि तस्मादेव पुरुषात्प्रजायन्त इत्युच्यते ।
तस्मात्परस्मात्पुरुषात्प्रजावस्थानविशेषरूपोऽग्निः स विशिष्यते । समिधो
यस्य सूर्यः समिध इव समिधः । सूर्येण हि युक्तः समिध्यते । ततो हि
युल्लोकांन्निष्पन्नात्सोमात्पर्जन्यो द्वितीयोऽग्निः संभवति । तस्माच्च पर्जन्यादोष-
धयः पृथिव्यां संभवन्ति । ओषधिभ्यः पुरुषाग्नौ हुताभ्य उपादानभूताभ्यः
पुमानग्नी रेतः सिञ्चति योषितायां योषिति योषाग्नौ स्त्रियामिति । एवं क्रमेण
बह्वीर्वह्यः प्रजा ब्राह्मणाद्याः पुरुषात्परस्मान्संप्रसूताः समुपन्नाः ॥ ५ ॥

सर्वेषां भूतानामिति । पञ्चमहाभूतानाम् । अन्तरात्मा स्थूलपञ्चभूतशरीरो हि विरा-
डित्यर्थः । पञ्चाग्निद्वारेणेति । युपर्जन्यपृथिवीपुरुषयोषित्सु पञ्चस्वप्निदृष्टेः श्रुत्यन्तरचो-
दितत्वात्तद्द्वारेणेत्यर्थः ॥ ४ ॥ ५ ॥

तस्मादृचः साम यजूंषि दीक्षा यज्ञाश्च सर्वे
 क्रतवो दक्षिणाश्च । संवत्सरश्च यजमानश्च लोकाः
 सोमो यत्र पवते यत्र सूर्यः ॥ ६ ॥

किंच कर्मसाधनानि फलानि च तस्मादेवेत्याह । कथं तस्मात्पु-
 रुषादृचो नियताक्षरपादावसाना गात्र्यादिच्छन्दोविशिष्टा मन्त्राः । साम
 पाञ्चभक्तिकं साप्तभक्तिकं च स्तोभादिगीतविशिष्टम् । यजूंष्यनियताक्ष-
 रपादावसानानि वाक्यरूपाण्येवं त्रिविधा मन्त्राः । दीक्षा मौञ्ज्यादिलक्षणा
 कर्तृनियमविशेषा । यज्ञाश्च सर्वेऽग्निहोत्रादयः । क्रतवः सयूपाः । दक्षिणाश्चैक-
 गवाद्यपरिमितसर्वस्वान्ताः । संवत्सरश्च कालः कर्माङ्गः । यजमानश्च कर्ता । लोका-
 स्तस्य कर्मफलभूतास्ते विशेष्यन्ते सोमो यत्र येषु लोकेषु पवते पुनाति लोका-
 न्यत्र येषु सूर्यस्तपति च ते च दक्षिणायनोत्तरायणमार्गद्वयगम्या विद्वद्विद्वत्क-
 र्तृफलभूताः ॥ ६ ॥

तस्मान्न देवा बहुधा संप्रसूताः साध्या मनुष्याः
 पशवो वयामि । प्राणापानौ ब्रीहियवौ तपश्च
 श्रद्धा सत्यं ब्रह्मचर्यं विधिश्च ॥ ७ ॥

तस्मान्न पुरुषात्कर्माङ्गभूता देवा बहुधा वस्त्वादिगणभेदेन संप्रसूताः सम्य-
 कप्रसूताः । साध्या देवविशेषाः । मनुष्याः कर्माधिकृताः । पशवो ग्राम्यारण्याः ।
 वयामि पक्षिणः । जीवनं च मनुष्यादीनाम् । प्राणापानौ ब्रीहियवौ हविरर्थौ ।
 तपश्च कर्माङ्गं पुरुषसंस्कारलक्षणं स्वतन्त्रं च फलसाधनम् । श्रद्धा यत्पूर्वकः सर्व-
 पुरुषार्थसाधनप्रयोगश्चित्तप्रसाद आस्तिक्यबुद्धिस्तथा सत्यमनृतवर्जनं यथाभू-
 तार्थवचनं चापीडाकरम् । ब्रह्मचर्यं मैथुनासमाचारः । विधिश्चेतिकर्तव्यता ॥ ७ ॥

पाञ्चभक्तिकमिति । हिंकारप्रस्तावोद्गीथप्रतिहारनिधनाख्याः पञ्च भक्तयोऽवयवा
 यस्य तत्तथोक्तम् । साप्तभक्तिकमिति । हिंकारप्रस्तावाद्युद्गीथप्रतिहारोपद्रवनिधनाख्याः
 सप्त भक्तयो यस्य तत्तथोक्तम् । स्तोभोऽर्थशून्यो वर्णः । विश्वजित्सर्वमेधयोः सर्वस्वद-
 क्षिणा अत एकां गामारम्य सर्वस्वान्ता दक्षिणा भवन्तीत्यर्थः ॥ ६ ॥

तपश्च कर्माङ्गमिति । पयोव्रतं ब्राह्मणस्य यवागू राजन्यस्याऽऽमिक्षा वैश्यस्येत्यादि-
 विहितं कृच्छ्रचान्द्रायणादीत्यर्थः ॥ ७ ॥

सप्त प्राणाः प्रभवन्ति तस्मात्सप्तार्चिषः समिधः
सप्त होमाः । सप्त इमे लोका येषु चरन्ति प्राणा
गुहाशया निहिताः सप्त सप्त ॥ ८ ॥

किंच सप्त शीर्षण्याः प्राणास्तस्मादेव पुरुषात्प्रभवन्ति । तेषां च सप्तार्चिषो दीप्तयः स्वविषयावद्योतनानि । तथा सप्त समिधः सप्त विषयाः । विषयैर्हि समिध्यन्ते प्राणाः । सप्त होमास्तद्विषयविज्ञानानि “यदस्य विज्ञानं तज्जुहोति” इति श्रुत्यन्तरात् । किंच सप्तेमे लोका इन्द्रियस्थानानि येषु चरन्ति संचरन्ति प्राणाः । प्राणां येषु चरन्तीति प्राणानां विशेषणमिदं प्राणापानादिनिवृत्त्यर्थम् । गुहायां शरीरे हृदये वा स्वापकाले शेरत इति गुहाशयाः । निहिताः स्थापिता धात्रा सप्त सप्त प्रतिप्राणिभेदम् । यानि चाऽऽत्मयाजिनां विदुषां कर्माणि कर्मफलानि चाविदुषां च कर्माणि तत्साधनानि कर्मफलानि च सर्वं चैतत्परस्मादेव पुरुषात्सर्वज्ञात्प्रसृतमिति प्रकरणार्थः ॥ ८ ॥

अतः समुद्रा गिरयश्च सर्वेऽस्मात्स्यन्दन्ते
सिन्धवः सर्वरूपाः । अतश्च सर्वा ओषधयो
रसश्च येनैव भूतैस्तिष्ठते ह्यन्तरात्मा ॥ ९ ॥

अतः पुरुषात्समुद्राः सर्वे क्षाराद्याः । गिरयश्च हिमवदादयोऽस्मादेव पुरुषात्सर्वे । स्यन्दन्ते स्रवन्ति गङ्गाद्याः सिन्धवो नद्यः सर्वरूपा बहुरूपाः । अस्मादेव पुरुषात्सर्वा ओषधयो व्रीहियवाद्याः । रसश्च मधुरादिः षड्विधो येन रसेन भूतैः पञ्चभिः स्थूलैः परिवेष्टितस्तिष्ठते तिष्ठति ह्यन्तरात्मा लिङ्गं सूक्ष्मं शरीरम् । तद्ध्यन्तराले शरीरस्याऽऽत्मनश्चाऽऽत्मवद्वर्तते इत्यन्तरात्मा ॥ ९ ॥

पुरुष एवेदं विश्वं कर्म तपो ब्रह्म परामृतम् । एतद्यो वेद
निहितं गुहायां मोऽविद्याग्रन्थि विकिरतीह सोम्य ॥ १० ॥
इत्यथर्ववेदीयमुण्डकोपनिषदि द्वितीयमुण्डके

प्रथमः खण्डः ॥ १ ॥

आत्मयाजिनामिति । सकलमिदमहं च परमात्मैवेति भावनापूर्वकं परमेश्वराराधनगुद्ध्या ये यजन्ति तेषामित्यर्थः ॥ ८ ॥

यत्पृष्टं कस्मिन् भगवो विज्ञाते सर्वमिदं विज्ञातं भवतीति तन्निरूपितम् । सर्वमिदं

लोकिनो लोकनिवासिनो मनुष्यादयश्चैतन्याश्रया हि सर्वे प्रसिद्धास्तदेतत्सर्वा-
श्रयमक्षरं ब्रह्म स प्राणस्तदु वाङ्मनो वाक्च मनश्च सर्वाणि च करणानि
तद्वन्तश्चैतन्यं चैतन्याश्रयो हि प्राणेन्द्रियादिसर्वसंघातः “प्राणस्य प्राणम्” इति
श्रुत्यन्तरात् । यत्प्राणादीनामन्तश्चैतन्यमक्षरं तदेतत्सत्यमवितथमतोऽमृतमवि-
नाशि तद्वेद्व्यं मनसा ताडयितव्यम् । तस्मिन्मनःसमाधानं कर्तव्यमित्यर्थः ।
यस्मादेवं हे सोम्य वेद्व्यक्षरे चेतः समाधत्स्व ॥ २ ॥

धनुर्गृहीत्वौपनिषदं महास्रं शरं ह्युपासानि-
शितं संधीयत । आयम्य तद्भावगतेन चेतसा
लक्ष्यं तदेवाक्षरं सोम्य विद्धि ॥ ३ ॥

कथं वेद्व्यमित्युच्यते । धनुरिप्वासनं गृहीत्वाऽऽदायौपनिषदमुपनिषत्सु
भवं प्रसिद्धं महास्रं महच्च तदस्रं च महास्रं धनुस्तस्मिञ्शरम् । किंविशिष्टमि-
त्याह । उपासानिशितं संतताभिध्यानेन तद्वक्तुं संस्कृतमित्येतत् । संधीयत
संधानं कुर्यात् । संधाय चाऽऽयम्याऽऽकृष्य सेन्द्रियमन्तःकरणं स्वविषयादि-
निर्वर्त्य लक्ष्य एवाऽऽवर्जितं कृत्वेत्यर्थः । न हि हस्तेनेव धनुष आयमनमिह
संभवति । तद्भावगतेन तस्मिन्ब्रह्मण्यक्षरे लक्ष्ये भावना भावस्तद्वतेन चेतसा
लक्ष्यं तदेव यथोक्तलक्षणमक्षरं सोम्य विद्धि ॥ ३ ॥

प्रणवो धनुः शरो ह्यात्मा ब्रह्म तल्लक्ष्यमुच्यते ।

अप्रमत्तेन वेद्व्यं शरवत्तन्मयो भवेत् ॥ ४ ॥

यदुक्तं धनुरादि तदुच्यते । प्रणव ओंकारो धनुः । यथेप्वासनं लक्ष्ये
शरस्य प्रवेशकारणं तथाऽऽत्मशरस्याक्षरे लक्ष्ये प्रवेशकारणमोंकारः । प्रणवेन
ब्रह्मस्यमानेन संस्क्रियमाणस्तदालम्बनोऽप्रतिबन्धेनाक्षरेऽवतिष्ठते । यथा धनु-
षाऽऽस्त इषुर्लक्ष्ये । अतः प्रणवो धनुरिव धनुः । शरो ह्यात्मोपाधिलक्षणः पर

वच्छिद्दे च प्रमाणाभावादेकचैतन्यमात्रमस्मीति विचारयेदित्याह—तदेतत्सर्वाश्रय-
मिति । प्राणाद्यधिष्ठानत्वात्प्राणादिलक्ष्य आत्मा द्रष्टव्यः ॥ २ ॥

विचारासमर्थस्य प्रणवमवलम्ब्य ब्रह्मात्मैकत्वे चित्तसमाधानं क्रममुक्तिफलं दर्शयि-
तुमुपक्रमते—कथं वेद्व्यमित्यादिना । प्रणवो ब्रह्मेत्यभिधायत उपसंहृतकरणग्रा-
मस्य प्रणवोपरक्तं यच्चैतन्यप्रतिबिम्बं स्फुरति स आत्मेत्यनुसंधानं प्रणवे शरसंधानं
तस्य चित्प्रतिबिम्बस्य बिम्बैक्यानुसंधानं लक्ष्यवेधः ॥ ३ ॥ ४ ॥

एव जले सूर्यादिवदिह प्रविष्टो देहे सर्वबौद्धप्रत्ययसाक्षितया स शर इव स्वात्म-
न्येवार्पितोऽक्षरे ब्रह्मण्यतो ब्रह्म तल्लक्ष्यमुच्यते लक्ष्य इव मनःसमाधित्सुभि-
रात्मभावेन लक्ष्यमाणत्वात् । तत्रैवं सत्यप्रमत्तेन बाह्यविषयोपलब्धितृष्णा-
प्रमादवर्जितेन सर्वतो विरक्तेन जितेन्द्रियेणैकाग्रचित्तेन वेद्व्यं ब्रह्म
लक्ष्यम् । ततस्तद्वेधनादूर्ध्वं शरवत्तन्मयो , ! यथा शरस्य लक्ष्यैकात्मत्वं
फलं भवति । तथा देहाद्यात्मप्रत्ययतिरस्करणेनाक्षरैकात्मत्वं फलमापादये-
दित्यर्थः ॥ ४ ॥

यस्मिन्द्यौः पृथिवी चान्तरिक्षमोतं मनः सह
प्राणैश्च सर्वैः । तमेवैकं जानथ आत्मानमन्या
वाचो विमुञ्चथामृतस्यैष सेतुः ॥ ५ ॥

अक्षरस्यैव दुर्लक्ष्यत्वात्पुनः पुनर्वचनं सुलक्षणार्थम् । यस्मिन्नक्षरे पुरुषे द्यौः
पृथिवी चान्तरिक्षं चोतं समर्पितं मनश्च सह प्राणैः करणैरन्यैः सर्वैस्तमेव
सर्वाश्रयमेकमद्वितीयं जानथ जानीथ हे शिष्याः । आत्मानं प्रत्यक्स्वरूपं
युष्माकं सर्वप्राणिनां च ज्ञान्वा चान्या वाचोऽपरविद्यारूपा विमुञ्चथ विमु-
ञ्चत परित्यजत । तत्प्रकाश्यं च सर्वं कर्म ससाधनम् । यतोऽमृतस्यैष सेतुरेत-
दात्मज्ञानममृतस्यामृतत्वस्य मोक्षस्य प्राप्तये सेतुरिव सेतुः संसारमहोदधेरुत्त-
रणहेतुत्वात्तथा च श्रुत्यन्तरम्—“तमेव विदित्वाऽति मृत्युमेति नान्यः पन्था
विद्यतेऽयनाय” इति ॥ ५ ॥

अरा इव रथनाभौ संहता यत्र नाढ्यः स
एषोऽन्तश्चरते बहुधा जायमानः । ओमित्येवं
ध्यायथ आत्मानं स्वस्ति वः पराय तमसः
परस्तात् ॥ ६ ॥

किंच । अरा इव । यथा रथनाभौ समर्पिता अरा एवं संहताः संप्रविष्टा

उत्तरग्रन्थस्य पौनरुक्त्यं परिहरति—अक्षरस्यैव दुर्लक्ष्यत्वादिति । ससाधनं सर्वं
कर्म परित्यज्याऽऽत्मैव ज्ञातव्य इत्यत्रैव हेतुमाह—अमृतस्येति । धनुषाऽऽयुधेन
लक्ष्यत इति तल्लक्षण आत्मैकत्वसाक्षात्कार इत्यर्थः ॥ ५ ॥

कर्मसङ्गिजनसंगत्या कर्मश्रद्धा विषयश्रद्धा च वाक्यार्थज्ञानस्यावगमार्थं प्रतिबन्धको

यत्र यस्मिन्हृदये सर्वतो देहव्यापिन्यो नाख्यस्तास्मिन्हृदये बुद्धिप्रत्ययसाक्षि-
भूतः स एष प्रकृत आत्माऽन्तर्मध्ये चरते चरति वर्तते । पश्यञ्छृण्व-
न्मन्वानो विजानन्बहुधाऽनेकधा क्रोधहर्षादिप्रत्ययैर्जायमान इव जायमानोऽ-
न्तःकरणोपाध्यनुविधायित्वाददन्ति लौकिका हृष्टो जातः क्रुद्धो जात इति ।
तमात्मानमोमित्येवमोकारालम्बनाः सन्तो यथोक्तकल्पनया ध्यायथ चिन्त-
यत । उक्तं वक्तव्यं च शिष्येभ्य आचार्येण जानता । शिष्याश्च ब्रह्मविद्या-
विविदिषुत्वाभिवृत्तकर्माणो मोक्षपथे प्रवृत्ताः । तेषां निर्विघ्नतया ब्रह्मप्राप्ति-
माशास्त्याचार्यः । स्वस्ति निर्विघ्नमस्तु वो युष्माकं पैराय परकूलार्यै । परस्ता-
त्कस्मादविद्यातमसः । अविद्यारहितब्रह्मात्मस्वरूपगमनायेत्यर्थः ॥ ६ ॥

यः सर्वज्ञः सर्वविद्यस्यैष महिमा भुवि दिव्ये
ब्रह्मपुरे ह्येष व्योम्न्यात्मा प्रतिष्ठितः । मनोमयः
प्राणशरीरनेता प्रतिष्ठितोऽत्रे हृदयं संनि-
धाय तद्विज्ञानेन परिपश्यन्ति धीरा आनन्द-
रूपममृतं यद्विभाति ॥ ७ ॥

योऽसौ तमसः परस्तात्संसारमहोदधिं तीर्त्वा गन्तव्यः परविद्याविषय इति
स कस्मिन्वर्तत इत्याह । यः सर्वज्ञः सर्वविद्याख्यातः । तं पुनर्विशिनष्टि ।
यस्यैष प्रसिद्धो महिमा विभूतिः । कोऽसौ महिमा । यस्येमे द्यावापृथिव्यौ
शासने विधृते तिष्ठतः । सूर्याचन्द्रमसौ यस्य शासनेऽलातचक्रवदजस्रं भ्रमतः ।
यस्य शासने सरितः सागराश्च स्वगोचरं नातिक्रामन्ति । तथा स्थावरं जङ्गमं
च यस्य शासने नियतम् । तथा चर्तवोऽयने अब्दाश्च यस्य शासनं नातिक्रा-
मन्ति । तथा कर्तारः कर्माणि फलं च यच्छासनात्स्वं स्वं कालं नातिवर्तन्ते स
एष महिमा । भुवि लोके यस्य स एष सर्वज्ञ एवमहिमा देवः । दिव्ये द्योत-
नवति सर्वबौद्धप्रत्ययकृतद्योतने ब्रह्मपुरे । ब्रह्मणोऽत्र चैतन्यस्वरूपेण नित्या-

विघ्नः स मा भूदित्याशंसनम् । न तु वाक्यार्थावगतौ निष्पन्नायां फलप्राप्तेर्विघ्नशङ्काऽ-
स्तीत्यभिप्रेत्याऽऽह—परस्तादिति । मदुपदेशादूर्ध्वमित्यर्थः ॥ ६ ॥

सर्वेश्वरत्वमनोमयत्वादिगुणविशिष्टब्रह्मणो हृदयपुण्डरीके ध्यानं च क्रममुक्तिफलं
मन्दब्रह्मविदो विधीयत इति दर्शयितुमाह—योऽसौ तमसः परस्तादित्यादिना ॥७॥

भिव्यक्तत्वाद्ब्रह्मणः पुरं हृदयपुण्डरीकं तस्मिन्मयोम तस्मिन्मयोऽभ्याकोष्ठ
हृत्पुण्डरीकमध्यस्थे प्रतिष्ठित इवोपलभ्यते । न ह्याकाशवत्सर्वगतस्य गतिरागतिः
प्रतिष्ठा वाऽन्यथा संभवति । स ह्यात्मा तत्रस्थो मनोवृत्तिभिरेव विभाव्यत
इति मनोमयो मनउपाधित्वात्प्राणशरीरनेता प्राणश्च शरीरं च प्राणशरीरं
तस्यायं नेता स्थूलाच्छरीराच्छरीरान्तरं प्रति । प्रतिष्ठितोऽवस्थितोऽग्रे भुज्यमा-
नाभविपरिणामे प्रतिदिनमुपचीयमानेऽपचीयमाने च पिण्डरूपाग्रे हृदयं बुद्धिं
पुण्डरीकच्छिन्द्रे संनिधाय समवस्थाप्य । हृदयावस्थानमेव ह्यात्मनः स्थितिर्न
ह्यात्मनः स्थितिरग्रे । तदात्मतत्त्वं विज्ञानेन विशिष्टेन शास्त्राचार्योपदेशजनि-
तेन ज्ञानेन शमदमध्यानसर्वत्यागवैराग्योद्भूतेन परिपश्यन्ति सर्वतः पूर्णं पश्य-
न्त्युपलभन्ते धीरा विवेकिनः । आनन्दरूपं सर्वानर्थदुःखायासप्रहीणममृतं
यद्विभाति विशेषेण स्वात्मन्येव भाति सर्वदा ॥ ७ ॥

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ ८ ॥

अस्य परमात्मज्ञानस्य फलमिदमभिधीयते । भिद्यते हृदयग्रन्थिरविद्यावास-
नाप्रचयो बुद्ध्याश्रयः कामः “कामा येऽस्य हृदि श्रिताः” इति श्रुत्यन्तरात् ।
हृदयाश्रयोऽसौ नाऽऽत्माश्रयः । भिद्यते भेदं विनाशमायाति । छिद्यन्ते सर्वज्ञे-
यविषयाः संशया लौकिकानामामरणास्तु गङ्गासातोवत्प्रवृत्ता विच्छेदमायान्ति ।
अस्य विच्छिन्नसंशयस्य निवृत्ताविद्यस्य यानि विज्ञानोत्पत्तः प्राक्त-
नानि जन्मान्तरे चाप्रवृत्तफलानि ज्ञानोत्पत्तिसहभावीनि च क्षीयन्ते कर्माणि ।
न त्वेतज्जन्मारम्भकाणि प्रवृत्तफलत्वात्तस्मिन्सर्वज्ञेऽसंसारिणि परावरे परं च
कारणात्मनाऽवरं च कार्यात्मना तस्मिन्परावरे साक्षादहमस्मीति दृष्टे संसा-
रकारणोच्छेदान्मुच्यत इत्यर्थः ॥ ८ ॥

हिरण्यये परे कोशे विरजं ब्रह्म निष्कलम् ।

तच्छुभ्रं ज्योतिषां ज्योतिस्तद्यदात्मविदो विदुः ॥ ९ ॥

उक्तस्यैवार्थस्य संक्षेपाभिधायका उत्तरे मन्त्रास्त्रयोऽपि हिरण्यये ज्योति-
र्मये बुद्धिविज्ञानप्रकाशे परे कोशे कोश इवासे । आत्मस्वरूपोपल-

अस्य परमात्मज्ञानस्येति । जीवन्मुक्तिफलस्याद्वैतवाक्यार्थावगमस्य क्रममुक्तिफ-
लस्य चोपासनस्येत्यर्थः । अविद्यावासनाप्रचयो भिद्यत इति कोऽर्थः । किं बुद्धौ विद्य-

विश्वस्थानत्वात्परं तत्सर्वाभ्यन्तरत्वात्तस्मिन्विरजमविद्याद्यशेषदोषरजोमलव-
र्जितं ब्रह्म सर्वमहत्त्वात्सर्वात्मत्वाच्च निष्कलं निर्गताः कला यस्मात्तन्निष्कलं
निरवयवमित्यर्थः । यस्माद्विरजं निष्कलं चातस्तच्छुभ्रं शुद्धं ज्योतिषां सर्वप्र-
काशात्मनामग्न्यादीनामपि तज्ज्योतिरवभासकम् । अग्न्यादीनामपि ज्योति-
ष्ट्वमन्तर्गतब्रह्मात्मचैतन्यज्योतिर्निमित्तमित्यर्थः । तद्धि परं ज्योतिर्यदन्यानवभा-
स्यमात्मज्योतिस्तद्यदात्मविद आत्मानं स्वं शब्दादिविषयबुद्धिप्रत्ययसाक्षिणं
ये विवेकिनो विदुर्विजानन्ति त आत्मविदस्तद्विदुरात्मप्रत्ययानुसारिणः । यस्मा-
त्परं ज्योतिस्तस्मात् एव तद्विदुर्नेतरे बाह्यार्थप्रत्ययानुसारिणः ॥ ९ ॥

मानायामविद्यादिभेदो ज्ञानफलं किंवा तन्निवृत्तौ । नाऽऽद्यः । सत्युपादाने कार्यस्या-
त्यन्तोच्छेदासंभवात् । न द्वितीयः । ज्ञानस्याज्ञानेनैव साक्षाद्विरोधप्रमिद्धेः । किंच ।
बुद्धिरप्यनादिः सादिर्वा । नाऽऽद्यः “एतस्माज्जायते प्राणो मनः सर्वेन्द्रियाणि च” इति
श्रुतिविरोधात् । नान्त्यः । प्रलये ब्रह्मज्ञानं विनैव बुद्धेर्नाशसंभवात्तदानर्थक्यप्रसङ्गात् ।
सादित्वे च बुद्धेरुपादानं साक्षाद्ब्रह्म चेत्तन्नाशं विनाऽत्यन्तोच्छेदो न स्यात् । माया
तेसा द्रष्टृगतज्ञानेन नोच्छेदमर्हति । लौकिकमायाविगतमायाया द्रष्टृगतज्ञाननोच्छेदा-
दर्शनात् । किंच । बुद्धेरुच्छेदो न तस्याः फलं स्वनाशस्य फलत्वात् । नाऽऽत्मनः ।
तस्य बुद्धिप्रसङ्गाभावेन तदुच्छेदस्याफलत्वात् । किंचाऽऽत्मनोऽविद्याद्यनाश्रयत्वाभि-
धानं श्रुतिविरुद्धं प्रक्रमे—अविद्यायामन्तरे वर्तमाना इति श्रवणादुपसंहारे च—
“अनीशया शोचति मुह्यमानः” इति श्रवणात् । बुद्धिगतमेवाविद्याद्यात्मन्यध्यस्यत इति
चेदध्यस्यत इति कोऽर्थः । निक्षिप्यते भ्रान्त्या दृश्यते वा । नाऽऽद्यः । अन्यध-
र्मस्यान्यत्र निक्षेपासंभवात् । भ्रान्त्या चेत्केन दृश्यते । न तावदात्मना तस्यावि-
द्याश्रयत्वानङ्गीकारात् । न बुद्ध्या । बुद्धेरात्मविषयत्वासंभवेन तद्वत्तदर्शनासंभवात् ।
तद्भ्रान्तेश्च स्वाश्रयगतेन तत्त्वानुभवेन निवर्त्यत्वप्रसिद्धेर्बुद्धेरनुभवाश्रयत्वप्रसङ्गात् ।
तस्मान्नास्य भाष्यस्य सैम्यमर्थं पश्याम इति चेदुच्यते । चित्तन्त्राऽनादिरनिर्वाच्याऽविद्या
चैतन्यमवच्छिद्य स्वावच्छिन्नचैतन्यस्य बुद्ध्यादितादात्म्यरूपेण विवर्तते । तस्याश्च
ब्रह्मात्मतासाक्षात्कारनिवर्त्यरूपाङ्गीकारात्तन्निवृत्तौ तदुत्थत्वादयमन्थिभेदः श्रुत्योच्यते ।
भाष्यकारीयं च बुद्ध्याश्रयत्वाभिधानमहंकारविशेषणत्वेनाविद्यादेर्व्यावहारिकाभिप्राये-
णाऽऽत्मानाश्रयत्वाभिधानं चाऽऽत्मनो निर्विकारत्वाभिप्रायम् । बाधितानुवृत्तिश्च प्रक-
टार्थे प्रोदशीति जीवन्मुक्तिर्न विरुध्यते ॥ ८ ॥

॥ ९ ॥

न तत्र सूर्यो भाति न चन्द्रतारकं नेमा विद्युतो
भान्ति कुतोऽयमग्निः । तमेव भान्तमनुभाति
सर्वं तस्य भासा सर्वमिदं विभाति ॥ १० ॥

कथं तज्ज्योतिषां ज्योतिरित्युच्यते । न तत्र तस्मिन्स्वात्मभूते ब्रह्मणि सर्वा-
वभासकोऽपि सूर्यो भाति । तद्ब्रह्म न प्रकाशयतीत्यर्थः । स हि तस्यैव भासा
सर्वमन्यदनात्मजातं प्रकाशयतीत्यर्थः । न तु तस्य स्वतः प्रकाशनसामर्थ्यम् ।
तथा न चन्द्रतारकं नेमा विद्युतो भान्ति कुतोऽयमग्निरस्मद्गोचरः । किं बहुना ।
यदिदं जगद्भाति तत्तमेव परमेश्वरं स्वतो भारूपत्वाद्भान्तं दीप्यमानमनुभात्य-
नुदीप्यते । यथा जलोल्लुकाद्यग्निमंयोगादग्निं दहन्तमनुदहति न स्वतस्तद्व-
त्तस्यैव भासा दीप्या सर्वमिदं सूर्यादिजगद्विभाति । यत एवं तदेव ब्रह्म
भाति च विभाति च कार्यगतेन विविधेन भासाऽतस्तस्य ब्रह्मणो भारूपत्वं
स्वतोऽवगम्यते । न हि स्वतोऽविद्यमानं भासनमन्यस्य कर्तुं शक्नोति । घटा-
दीनामन्यावभासकत्वादशनाद्भारूपाणां चाऽऽदित्यादीनां तद्दर्शनात् ॥ १० ॥

ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चो-
त्तरेण । अधश्चोर्ध्वं च प्रसृतं ब्रह्मैवेदं विश्व-
मिदं वरिष्ठम् ॥ ११ ॥

इत्यथर्ववेदीयमुण्डकोपनिषदि द्वितीयमुण्डके
द्वितीयः खण्डः ॥ २ ॥

इत्यथर्ववेदीयमुण्डकोपनिषदि द्वितीयमुण्डकं समाप्तम् ॥ २ ॥

यत्तज्ज्योतिषां ज्योतिर्वह्म तदेव सत्यं सर्वं तद्विकारं वाचारम्भणं विकारो
नामधेयमात्रमनृतमितरदित्येतमर्थं विस्तरेण हेतुतः प्रतिपादितं निगमनस्थानी-
येन मन्त्रेण पुनरुपसंहरति । ब्रह्मैवोक्तलक्षणमिदं यन्पुरस्तादग्रे ब्रह्मैवाविष्टाह-
ष्टीनां प्रत्यवभासमानं तथा पश्चाद्ब्रह्म तथा दक्षिणतश्च तयोत्तरेण तथैवापस्ता-
दूर्ध्वं च सर्वतोऽन्यदिब कार्याकारेण प्रसृतं प्रगतं नामरूपवदवभासमानम् ।

भातीति गिज्जन्तार्थाध्याहारेण व्याख्यातम् । तस्य भासा सर्वमिदं विभातीत्यस्य ब्रह्मणः
स्वतो भारूपत्वे तात्पर्यं कथयति—यत एवं तदेव ब्रह्म भाति चेति ॥ १० ॥

उपसंहारमन्त्रस्य तात्पर्यमाह । यत्तज्ज्योतिषां ज्योतिस्तेन ब्रह्मणा विविधं क्रियत

किं बहुना ब्रह्मैवेदं विश्वं समस्तमिदं जगद्वरिष्ठं वरतमम् । अब्रह्मप्रत्ययः सर्वोऽविद्यामात्रो रज्ज्वामिव सर्पप्रत्ययः । ब्रह्मैवैकं परमार्थसत्यमिति वेदानुशासनम् ॥ ११ ॥

इत्यथर्ववेदीयमुण्डकोपनिषद्भाष्ये द्वितीयमुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्ये द्वितीयं मुण्डकं समाप्तम् ॥ २ ॥

द्वा सुपर्णा सयुजा सखाया समानं वृक्षं परिष्वजते । तयोरन्यः पिप्पलं स्वाद्वत्त्यनश्नन्नन्यो अभिचाकशीति ॥ १ ॥

परा विद्योक्ता यया तदक्षरं पुरुषाख्यं सत्यमधिगम्यते । यदधिगमे हृदयग्रन्ध्यादिसंसारकारणस्याऽऽत्यन्तिकविनाशः स्यात् । तद्दर्शनोपायश्च योगो धनुराद्युपादानकल्पनयोक्तः । अथेदानीं तत्सहकारीणि सत्यादिसाधनानि वक्तव्यानीति तदर्थमुत्तरारम्भः । प्राधान्येन तत्त्वनिर्धारणं च प्रकारान्तरेण क्रियते । अत्यन्तदुरवगाह्यत्वात्कृतमपि तत्र सूत्रभूतो मन्त्रः परमार्थवस्त्वधारणार्थमुपन्यस्यते । द्वा द्वौ सुपर्णा सुपर्णौ शोभनपतनौ सुपर्णौ पक्षिसामान्याद्वा सुपर्णौ सयुजा सयुजौ सदैव सर्वदा युक्तौ सखाया सखायौ समानाख्यानौ समानाभिव्यक्तिकारणावेवंभूतौ सन्तौ समानमविशेषमुपलब्ध्यधिष्ठानतयैकं वृक्षं वृक्षमिवोच्छेदनसामान्याच्छरीरं वृक्षं परिष्वज-

इति तद्विकारं सर्वं जगत्सर्वं ब्रह्मैवेति बाधायां सामानाधिकरण्यं योऽयं स्थाणुः पुमानसावितिकदन्वयव्यतिरेकाभावपरिहारेण तावन्मात्रैवं बोध्यते ॥ ११ ॥

इत्यथर्ववेदीयमुण्डकोपनिषद्भाष्यटीकायां द्वितीयमुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्यटीकायां द्वितीयं मुण्डकं समाप्तम् ॥ २ ॥

प्राधान्येनेति । अपूर्वत्वेन तात्पर्यविषयतयेत्यर्थः । द्वा सुपर्णेत्यादौ द्विवचनस्याऽऽकारश्छान्दसः । जीवस्याज्ञत्वेन नियम्यत्वेन योग्यत्वादिश्वरस्य सर्वज्ञत्वेन नियामकत्वशक्तियोगाच्छोभनमुचितम् । नियम्यनियामकभावगमनं ययोस्तौ शोभनपतनौ । पक्षिसामान्याद्वेति । वृक्षाश्रयणादिश्रवणादित्यर्थः । ऊर्ध्वमुत्कृष्टं ब्रह्म मूलमधिष्ठानमस्येत्यूर्ध्वमूलोऽवाहः प्राणादयः शास्त्रा इवास्त्येत्यवाकशास्त्रः । श्वः स्थानं नियन्तुमस्य न

जाते परिष्वक्तवन्तौ । सुपर्णाविवैकं वृक्षं फलोपभोगार्थम् । अयं हि वृक्ष ऊर्ध्वमूलोऽवाकशाखोऽश्वत्थोऽव्यक्तमूलप्रभवः क्षेत्रसङ्गकः सर्वप्राणिकर्म-फलाश्रयस्तं परिष्वक्तौ सुपर्णाविवाविद्याकामकर्मवासनाश्रयलिङ्गोपाध्यात्मै-श्वरौ । तयोः परिष्वक्तयोरन्य एकः क्षेत्रज्ञो लिङ्गोपाधिवृक्षमाश्रितः पिप्पलं कर्मनिष्पन्नं सुखदुःखलक्षणं फलं स्वाद्वनेकविचित्रवेदनास्वादरूपं स्वाद्वसि भक्षयत्युपभुङ्क्तेऽविवेकतः । अनश्वन्नन्य इतर ईश्वरो नित्यशुद्धबुद्धमुक्तस्वभावः सर्वज्ञः सर्वसत्त्वोपाधिरीश्वरो नाश्नाति । प्रेरयिता ह्यसावुभयोर्भोज्यभोक्त्रोनि-त्यसाक्षित्वसत्तामात्रेण । स त्वनश्वन्नन्योऽभिचाकशीति पश्यत्येव केवलम् । दर्शनमात्रं हि तस्य प्रेरयितृत्वं राजवत् ॥ १ ॥

समाने वृक्षे पुरुषो निमग्नोऽनीशया शोचति
मुह्यमानः । जुष्टं यदा पश्यत्यन्यमीशमस्य
महिमानमिति वीतशोकः ॥ २ ॥

तत्रैवं सति समाने वृक्षे यथोक्ते शरीरे पुरुषो भोक्ता जीवोऽविद्याकाम-कर्मफलरागादिगुरुभाराक्रान्तोऽलावुरिव सामुद्रे जले निमग्नो निश्चयेन देहा-त्मभावमापन्नोऽयमेवाहममुष्य पुत्रोऽस्य नप्ता कुशः स्थूलो गुणवाग्निर्गुणः सुखी दुःखीत्येवंप्रत्ययो नास्त्यन्योऽस्मादिति जायते श्रियते संयुज्यते वियुज्यते च संबन्धिवान्धवैः । अतोऽनीशया न कस्यचित्समर्थोऽहं पुत्रो मम विनष्टो मृता मे भार्या किं मे जीवितेनेत्येवं दीनभावोऽनीशा तथा शोचति संतप्यते मुह्यमानोऽनेकैरनर्थप्रकारैरविवेकतया चिन्तामापद्यमानः स एवं प्रेत-तिर्यङ्मनुष्यादियोनिष्वाजवं जवीभावमापन्नः कदाचिदनेकजन्मसु शुद्धधर्म-संचितनिमित्ततः केनचित्परमकारुणिकेन दर्शितयोगमार्गोऽहिंसासत्यब्रह्म-

शक्यमित्यश्वत्थः । अव्यक्तमव्याकृतं मूलमुपादानमन्वयि तस्मात्प्रभवतीति तथोक्तो यावदज्ञानभावीत्यर्थः । अविद्याकामकर्मवासनानाश्रयो लिङ्गमुपाधिर्यस्याऽऽत्मनः स जीवस्तथोक्तः स चेश्वरश्च तावित्यर्थः । सत्त्वं मायारूपमुपाधिरस्येति सत्त्वोपाधिः । ज्ञाना-त्मकस्यामलसत्त्वराशेरिति ह्युक्तम् ॥ १ ॥

आवरणं विक्षेपश्च द्वयमविद्यायाः कार्यम् । तत्रेश्वरभावाप्रतिपत्तिरनीशावरणं शोच-तीति विक्षेपस्तदुभयहेतुरनिर्वाच्यमज्ञानं मोहः । तेन विशिष्टोऽनेकैरनर्थप्रकारैरहं करो-

चर्यसर्वत्यागशमदमादिसंपन्नः समाहितात्मा सञ्जुष्टं सेवितमनेकैर्योगमार्गैः
 कैर्मिभिश्च यदा यस्मिन्काले पश्यति ध्यायमानोऽन्यं वृक्षोपाधिलक्षणा-
 द्विलक्षणमीशमसंसारिणमशनायापिपासाशोकमोहजरामृत्यवतीतमीशं सर्वस्य
 जगतोऽयमहमस्म्यात्मा सर्वस्य समः सर्वभूतस्थो नेतरोऽविद्याजनितोपाधि-
 परिच्छिन्नो मायात्मेति विभूतिं महिमानं च जगद्रूपमस्यैव मम परमेश्वरस्येति
 यदैवं द्रष्टा तदा वीतशोको भवति सर्वस्माच्छोकसागराद्विप्रमुच्यते कृत-
 कृत्यो भवतीत्यर्थः ॥ २ ॥

यदा पश्यः पश्यते रुक्मवर्णं कर्तारमीशं पुरुषं
 ब्रह्मयोनिम् । तदा विद्वान्पुण्यपापे विधूय
 निरञ्जनः परमं साम्यमुपैति ॥ ३ ॥

अन्योऽपि मन्त्र इममेवार्थमाह सविस्तरम् । यदा यस्मिन्काले पश्यः पश्य-
 तीति विद्वान्साधक इत्यर्थः । पश्यते पश्यति पूर्ववद्रुक्मवर्णं स्वयंज्योतिः-
 स्वभावं रुक्मस्येव वा ज्योतिरस्याविनाशि कर्तारं सर्वस्य जगत ईशं पुरुषं
 ब्रह्मयोनिं ब्रह्म च तद्योनिश्चासौ ब्रह्मयोनिस्तं ब्रह्मयोनिं ब्रह्मणो वाऽपरस्य
 योनिं स यदा चैवं पश्यति तदा स विद्वान्पश्यः पुण्यपापे बन्धनभूते कर्मणी
 समूले विधूय निरस्य दग्ध्वा निरञ्जनां निर्लेपो विगतक्लेशः परमं प्रकृष्टं
 निरतिशयं साम्यं समतामद्वयलक्षणं द्वैतविषयाणि साम्यान्यतोऽर्वाञ्चयेवा-
 तोऽद्वयलक्षणमेतत्परमं साम्यमुपैति प्रतिपद्यते ॥ ३ ॥

प्राणो ह्येष यः सर्वभूतैर्विभाति विजानन्वि-
 द्वाभ्रवते नातिवादी । आत्मक्रीड आत्मरतिः
 क्रियावानेष ब्रह्मविदां वरिष्ठः ॥ ४ ॥

किंच योऽयं प्राणस्य प्राणः पर ईश्वरो ह्येष प्रकृतः सर्वैर्भूतैर्ब्रह्मादिस्तम्ब-
 पर्यन्तैः । इत्थंभूतलक्षणे तृतीया । सर्वभूतस्थः सर्वात्मा सन्नित्यर्थः । विभाति
 विविधं दीप्यते । एवं सर्वभूतस्थं यः साक्षादात्मभावेनायमहमस्मीति

मीत्यादिभिरिवैकतया तादात्म्यापन्नतयेत्यर्थः । आजवमनवरतं जवीभावं निकृष्टभावं लक्ष-
 णया लघुभावं कर्म वायुप्रेरिततया जवीभावं क्षैप्रमापन्नः पूर्ववदित्यभेदेनेत्यर्थः ॥ २ ॥ ३ ॥

आत्मनि रतिरात्मरतिस्तत्पुरुषः सैव क्रियाऽस्यास्तीत्यात्मरतिक्रियावानिति मनु-

विज्ञानन्विद्वान्वाक्यार्थज्ञानमात्रेण स भवते भवति न भवतीत्येतत्किमतिवाद्य-
तीत्य सर्वानन्यान्वदितुं शीलमस्येत्यतिवादी । यस्त्वेवं साक्षा-
प्राणस्य प्राणं विद्वानतिवादी स न भवतीत्यर्थः । सर्वं यदात्मैव नान्यदस्ते
दृष्टं तदा किं ह्यसावतीत्य वदेत् । यस्य त्वपरमन्यदृष्टमस्ति स तदतीत्य
वदति । अयं तु विद्वानात्मनोऽन्यन्न पश्यति नान्यच्छृणाति नान्यद्विजानाति ।
अतो नातिवदति । किंचाऽऽत्मक्रीड आत्मन्येव च क्रीडा क्रीडनं यस्य नान्यन्न
पुत्रदारादिषु स आत्मक्रीडः । तथाऽऽत्मरतिरात्मन्येव च रती रमणं प्रीति-
र्यस्य स आत्मरतिः । क्रीडा बाह्यसाधनसापेक्षा । रतिस्तु साधननिरपेक्षा
बाह्यविषयप्रीतिमात्रमिति विशेषः । तथा क्रियावाङ्मनान्ध्यानवैराग्यादि-
क्रिया यस्य सोऽयं क्रियावान् । समासपाठ आत्मरतिरेव क्रियाऽस्य विद्यत
इति बहुव्रीहिमतुर्बर्थयोरन्यतरोऽतिरिच्यते । केचित्त्वभिहोत्रादिकर्मब्रह्मविद्ययोः
समुच्चयार्थमिच्छन्ति । तच्चैव ब्रह्मविदां वरिष्ठ इत्यनेन मुख्यार्थवचनेन विरु-
ध्यते । न हि बाह्यक्रीड आत्मरतिश्च भवितुं शक्तः । कश्चिद्बाह्यक्रियाविनि-
वृत्तो ह्यात्मक्रीडो भवति बाह्यक्रियात्मक्रीडयोर्विरोधात् । न हि तमःप्रकाशयो-
र्युगपदेकत्र स्थितिः संभवति । तस्मादसत्प्रलपितमेवैतदनेन ज्ञानकर्मसमुच्चयप्र-
तिपादनम् “अन्या वाचो विमुञ्चथ” “संन्यामयोगात्” इत्यादिभुतिभ्यश्च ।
तस्मादयमेव क्रियावान् यो ज्ञानध्यानादिक्रियावान्सोऽभिन्नार्थमर्यादः संन्यासी
य एवंलक्षणो नातिवाद्यात्मक्रीड आत्मरतिः क्रियावान्ब्रह्मनिष्ठः स ब्रह्मविदां
सर्वेषां वरिष्ठः प्रधानः ॥ ४ ॥

सत्येन लभ्यस्तपमा ह्येष आत्मा सम्यग्ज्ञानेन
ब्रह्मचर्येण नित्यम् । अन्तःशरीरे ज्यांतिर्मयो
हि शुभ्रो यं पश्यन्ति यतयः क्षीणदोषाः ॥ ५ ॥

अधुना सत्यादीनि भिक्षाः सम्यग्ज्ञानसहकारीणि साधनानि विधीयन्ते
निवृत्तिप्रधानानि । सत्येनानृतत्यागेन मृषावदनत्यागेन लभ्यः प्राप्तव्यः ।

बैवैकः प्रतीयते कथमुक्तं बहुव्रीहिमतुर्बर्थयोरन्यतरोऽतिरिच्यत इति । सत्यमसमा-
सपाठे द्वयोरर्थवच्चमासीत्समासपाठे त्वन्यतरो मतुबतिरिच्यते विशिष्यते बाह्यक्रियानि-
वृत्तिलाभादित्यर्थः । एकदेशिव्याख्यामुद्राव्य निराचष्टे—केचिच्चित्यादिना । अनेन
वचनेन ज्ञानकर्मसमुच्चयप्रतिपादनं क्रियत इत्येतदसत्प्रलपितमेवेति योजना ॥ ४ ॥

सम्यग्ज्ञानसहकारीणीति । अत्र सम्यग्ज्ञानशब्देन वस्तुविषयावगतिफलावसानं

किंच तपसा हीन्द्रियमनएकाग्रतया “मनसश्चेन्द्रियाणां च श्लैकाग्र्यं परमं तपः” इति स्मरणात् । तद्ध्यनुकूलमात्मदर्शनाभिमुखीभावात्परमं साधनं तपो नेतरञ्चान्द्रायणादि । एष आत्मा लभ्य इत्यनुषङ्गः सर्वत्र । सम्यग्ज्ञानेन यथाभूतात्मदर्शनेन ब्रह्मचर्येण मैथुनासमाचारेण । नित्यं सर्वदा नित्यं सत्येन नित्यं तपसा नित्यं सम्यग्ज्ञानेनेति सर्वत्र नित्यशब्दोऽन्तर्दीपिकान्यायेनानुषक्तव्यः । वक्ष्यति च—“न येषु जिह्ममनृतं न माया च” इति । कोऽसावात्मा य एतैः साधनैर्लभ्य इत्युच्यते । अन्तःशरीरेऽन्तर्मध्ये शरीरस्य पुण्डरीकाकाशे ज्योतिर्मयो हि रुक्मवर्णः शुभ्रः शुद्धोऽयमात्मानं पश्यन्त्युपलभन्ते यतयो यतनशीलाः संन्यासिनः क्षीणदोषाः क्षीणक्रांथादिचित्तमलाः । स आत्मा नित्यं सत्यादिसाधनैः संन्यासिभिर्लभ्यत इत्यर्थः । न कादाचित्कैः सत्यादिभिर्लभ्यते सत्यादिसाधनस्तुत्यर्थोऽयमर्थवादः ॥ ५ ॥

सत्यमेव जयति नानृतं सत्येन पन्था विततो
देवयानः । येनाऽऽक्रमन्त्यृषयो ह्याप्तकामा यत्र
तत्सत्यस्य परमं निधानम् ॥ ६ ॥

सत्यमेव सत्यवानेव जयति नानृतं नानृतवादीत्यर्थः । न हि सत्यानृतयोः केवलयोः पुरुषानाश्रितयोर्ययः पराजयो वा संभवति । प्रसिद्धं लोके सत्यवादिनाऽनृतवाद्यभिभूयते न विपर्ययोऽतः सिद्धं सत्यस्य बलवत्साधनत्वम् । किंच शास्त्रतोऽप्यवगम्यते सत्यस्य साधनातिशयत्वम् । कथम् । सत्येन यथाभूतवादव्यवस्थया पन्था देवयानाख्यो विततो विस्तीर्णः सातत्येन प्रवृत्तः । येन पथा ह्याक्रमन्ति क्रमन्त ऋषयो दर्शनवन्तः कुहकमायाशाठ्याहंकारदम्भानृतवर्जिता ह्याप्तकामा विगततृष्णाः सर्वतो यत्र यस्मिंस्तत्परमार्थतत्त्वं सत्यस्योत्तमसाधनस्य संबन्धि साध्यं परमं प्रकृष्टं

वाक्यार्थज्ञानमुच्यते । अवगतिफलस्य स्वकार्येऽविद्यानिवृत्तौ सहकार्यपेक्षासंभवात् । अतोऽपरिपक्वज्ञानस्य सत्यादीनां च परिपक्वविद्यालाभाय समुच्चय इष्यत एव । नैतावता भास्कराभिमतसिद्धिः । परिपक्वविद्यायाः सहकार्यपेक्षायां मानाभावात् । ततः कर्मासंश्लेषश्रवणाद्देवादीनां कर्मविहीनानां मुक्तिश्रवणाच्चेति ॥ ५ ॥

कुहकं परवञ्चनम् । अन्तरन्यथा गृहीत्वा बहिरन्यथा प्रकाशनं माया । शाठ्यं विष-
वानुसारेणाप्रदानम् । अहंकारो मिथ्याभिमानः । दम्भो धर्मध्वजित्वम् । अनृतमयथा-

निधानं पुरुषार्थरूपेण निधीयत इति निधानं वर्तते । तत्र च येन
पथाऽऽक्रमन्ति स सत्येन वितत इति पूर्वेण संबन्धः ॥ ६ ॥

बृहच्च तद्विव्यमचिन्त्यरूपं सूक्ष्माच्च तत्सूक्ष्म-
तरं विभाति । दूरात्सुदूरे तदिहान्तिके च पश्य-
त्स्विहैव निहितं गुहायाम् ॥ ७ ॥

किं तत्तिकधर्मकं च तदित्युच्यते—बृहन्महच्च तत्प्रकृतं ब्रह्म सत्या-
दिसाधनं सर्वतोव्याप्तत्वात् । दिव्यं स्वयंप्रभमनिन्द्रियगोचरमत एव
न चिन्तयितुं शक्यतेऽस्य रूपमित्यचिन्त्यरूपम् । सूक्ष्मादाकाशादेरपि
तत्सूक्ष्मतरं निरातिशयं हि सूक्ष्ममस्य सर्वकारणत्वाद्विभाति विवि-
धमादित्यचन्द्राद्याकारेण भाति दीप्यते । किंच दूराद्विप्रकृष्टदेशात्सु-
दूरे विप्रकृष्टतरे देशे वर्ततेऽविदुषामत्यन्तागम्यत्वात्तद्ब्रह्म । इह देहेऽ-
न्तिके समीपे च विदुषामात्मत्वात् । सर्वान्तरत्वाच्चाऽऽकाशस्याप्यन्तरश्रुतेः ।
इह पश्यत्सु चेतनावत्स्वित्येतन्निहितं स्थितं दर्शनादिक्रियावत्त्वेन योगिभिर्ल-
क्ष्यमाणम् । क गुहायां बुद्धिलक्षणायाम् । तत्र हि निगूढं लक्ष्यते विद्वद्भिः ।
तथाऽप्यविद्यया संवृतं सन्न लक्ष्यते तत्रस्थमेवाविद्वद्भिः ॥ ७ ॥

न चक्षुषा गृह्यते नापि वाचा नान्यैर्देवैस्तपसा
कर्मणा वा । ज्ञानप्रसादेन विशुद्धसत्त्वस्ततस्तु
तं पश्यते निष्कलं ध्यायमानः ॥ ८ ॥

पुनरप्यसाधारणं तदुपलब्धिसाधनमुच्यते । यस्मान्न चक्षुषा गृह्यते केन-
चिदप्यरूपत्वान्नापि गृह्यते वाचाऽनभिधेयत्वाच्च चान्यैर्देवैरितरेन्द्रियैः । तपसः
सर्वप्राप्तिसाधनत्वेऽपि न तपसा गृह्यते । तथा वैदिकेनाग्निहोत्रादिकर्मणा
प्रसिद्धमहत्त्वेनापि न गृह्यते । किं पुनस्तस्य ग्रहणे साधनमित्याह—ज्ञानप्रसा-
देनाऽऽत्मावबोधनसमर्थमपि स्वभावेन सर्वप्राणिनां ज्ञानं ब्राह्मविषयरामादिदो-
षकल्लिखितमप्रसन्नमशुद्धं सन्भावबोधयति नित्यं संनिहितमप्यात्मतत्त्वं मलान्न-
दृष्टभाषणम् । एतैर्दोषैर्वर्जिता इत्यर्थः ॥ ८ ॥

सत्यस्य निधानं यदुक्तं तत्पुनर्विशेष्यत इत्याह—किं तत्तिकधर्मकं च तदिति ॥ ७ ॥

ज्ञानप्रसादेनेति । अत्र ज्ञायतेऽर्थोऽनेनेति व्युत्पत्त्या बुद्धिरुच्यते । ध्याय-
मानो ज्ञानप्रसादं लभते । ज्ञानप्रसादेनाऽऽत्मानं पश्यतीति क्रमो द्रष्टव्यः । संशयादि-

ज्जमिवाऽऽदर्शम् । विलुलितमिव सलिलम् । तद्यदेन्द्रियविषयसंसर्गजनितरागादिमलकालुष्यापनयनादादर्शसलिलादिवत्प्रसादितं स्वच्छं शान्तमवतिष्ठते तदा ज्ञानस्य प्रसादः स्यात् । तेन ज्ञानप्रसादेन विशुद्धसत्त्वो विशुद्धान्तःकरणो योग्यो ब्रह्म द्रष्टुं यस्मात्तत्तस्तस्मात्तु तमात्मानं पश्यते पश्यत्युपलभते निष्कलं सर्वावयवभेदवर्जितं ध्यायमानः सत्यादिसाधनवानुपसंहृतकरण एकाग्रेण मनसा ध्यायमानश्चिन्तयन् ॥ ८ ॥

एषोऽणुरात्मा चेतसा वेदितव्यो यस्मिन्प्राणः
पञ्चधा संविवेश । प्राणैश्चित्तं सर्वमोतं प्रजानां
यस्मिन्विशुद्धे विभवत्येष आत्मा ॥ ९ ॥

यमात्मानमेवं पश्यत्येषोऽणुः सूक्ष्मश्चेतसा विशुद्धज्ञानेन केवलेन वेदितव्यः । कासौ । यस्मिञ्शरीरे प्राणो वायुः पञ्चधा प्राणापानादिभेदेन संविवेश सम्यक्प्रविष्टस्तस्मिन्नेव शरीरे हृदये चेतसा ज्ञेय इत्यर्थः । कीदृशेन चेतसा वेदितव्य इत्याह—प्राणैः सहेन्द्रियैश्चित्तं सर्वमन्तःकरणं प्रजानामोतं व्याप्तं येन क्षीरमिव स्नेहेन काष्ठमिवाग्निना । सर्वं हि प्रजानामन्तःकरणं चेतनावत्प्रसिद्धं लोके । यस्मिंश्च चित्ते क्लेशादिमलवियुक्ते शुद्धे विभवत्येष उक्त आत्मा विशेषेण स्वेनाऽऽत्मना विभवत्यात्मानं प्रकाशयतीत्यर्थः ॥ ९ ॥

यं यं लोकं मनसा संविभाति विशुद्धसत्त्वः
कामयते यांश्च कामान् । तं तं लोकं जयते
तांश्च कामांस्तस्मादात्मज्ञं ह्यर्चयेद्भूतिकामः ॥ १० ॥

इत्यथर्ववेदीयमुण्डकोपनिषदि तृतीयमुण्डके

प्रथमः खण्डः ॥ १ ॥

मलरहितस्य प्रमाणज्ञानस्यैव तत्त्वसाक्षात्कारहेतुत्वाद्ब्रह्मज्ञानक्रियायाः प्रमितिसाधनत्वाप्रसिद्धेरित्यर्थः ॥ ८ ॥

बौद्धादेश्चित्तादौ चेतनत्वभ्रमदर्शनाच्चित्तं स्वस्मिन्संसर्गिणि च चैतन्याभिव्यञ्जकत्वे स्वभावत एव योग्यम् । ततश्चित्ते परमात्मनोऽभिव्यक्तिसंभवाच्चेतसा ज्ञेयत्वमुच्यते इति संभावनार्थमाह—प्राणैः सहेन्द्रियैश्चित्तमिति । ओतं चैतन्येन सर्वस्य तर्हि चित्ते किमिति ब्रह्म स्वत एवापरोक्षं न भवतीत्यत आह—यस्मिंश्च चित्त इति ॥ ९ ॥

य एवमुक्तलक्षणं सर्वात्मानमात्मत्वेन प्रतिपन्नस्तस्य सर्वात्मत्वादेव सर्वा-
वामिलक्षणं फलमाह । यं यं लोकं पित्रादिलक्षणं मनसा संविभाति संकल्प-
यति महामन्यस्मै वा भवेदिति विशुद्धसत्त्वः शीणक्लेश आत्मविभिर्भिलान्तःक-
रणः कामयते यांश्च कामान्प्रार्थयते भोगांस्तं लोकं जयते प्राप्नोति तांश्च
कामान्संकल्पितान्भोगान् । तस्माद्विदुषः सत्यसंकल्पत्वादात्मज्ञमात्मज्ञानेन विशु-
द्धान्तःकरणं ह्यर्चयेन्पूजयेत्पादप्रक्षालनशुश्रूषानमस्कारादिभिर्भूतिकामो विभू-
तिमिच्छुः । ततः पूजार्ह एवासौ ॥ १० ॥

इत्यथर्ववेदीयमुण्डकोपनिषद्भाष्ये तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं
भाति शुभ्रम् । उपासते पुरुषं ये ह्यकामास्ते
शुक्रमेतदतिवर्तन्ति धीराः ॥ १ ॥

यस्मात्स वेद जानातीत्येतद्यथोक्तलक्षणं ब्रह्म परममुत्कृष्टं धाम सर्वकामा-
नामाश्रयमास्पदं यत्र यस्मिन्ब्रह्मणि धाम्नि विश्वं समस्तं जगन्निहितमपितं यच्च
स्वेन ज्योतिषा भाति शुभ्रं शुद्धम् । तमप्येवमात्मज्ञं पुरुषं ये ह्यकामा विभूति-
तृष्णावर्जिता मुमुक्षवः सन्त उपासते परमिव मेवन्ते शुक्रं नृबीजं यदेतत्प्रसिद्धं
शरीरोपादानकारणमतिवर्तन्त्यतिगच्छन्ति धीरा धीमन्तो न पुनर्योनिं प्रस-
र्पन्ति न पुनः क्वचिद्रतिं करोतीति श्रुतेः । अतस्तं पूजयेदित्यभिप्रायः ॥ १ ॥

कामान्यः कामयते मन्यमानः स कामभिर्जा-
यते तत्र तत्र । पर्याप्तकामस्य कृतात्मनस्त्वि-
हैव सर्वे प्रविलीयन्ति कामाः ॥ २ ॥

मुमुक्षोः कामत्याग एव प्रधानं साधनमित्येतद्दर्शयति । कामान्यो दृष्टादृष्टेष्ट-
विषयान्कामयते मन्यमानस्तद्गुणांश्चिन्तयानः प्रार्थयते स तैः कामभिः कामैर्ध-
र्माधर्मप्रवृत्तिहेतुभिर्विषयेच्छारूपैः सह जायते तत्र तत्र । यत्र यत्र विषयप्राप्तिनि-

सगुणविद्याफलमपि निर्गुणविद्यास्तुतये प्ररोचनार्थमुच्यते—यं यमिति ॥ १० ॥

इत्यथर्ववेदीयमुण्डकोपनिषद्भाष्यटीकायां तृतीयमुण्डके प्रथमः खण्डः ॥ १ ॥

॥ १ ॥

मित्तं कामाः कर्मसु पुरुषं नियोजयन्ति तत्र तत्र तेषु तेषु विषयेषु तैरिव कामै-
र्वेष्टितो जायते । यस्तु परमार्थतत्त्वविज्ञानात्पर्याप्तकाम आत्मकामत्वेन परि सम-
न्तत आप्ताः कामा यस्य तस्य पर्याप्तकामस्य कृतात्मनोऽविद्यालक्षणादपररूपा-
दपनीय स्वेन परेण रूपेण कृत आत्मा विद्यया यस्य तस्य कृतात्मनस्त्विहैव
तिष्ठत्येव शरीरे सर्वे धर्माधर्मप्रवृत्तिहेतवः प्रविलीयन्ति विलयमुपयान्ति नश्य-
न्तीत्यर्थः । कामास्तज्जन्महेतुविनाशान्न जायन्त इत्यभिप्रायः ॥ २ ॥

नायमात्मा प्रवचनेन लभ्यो न मेधया न
बहुना श्रुतेन । यमेवैष वृणुते तेन लभ्यस्त-
स्यैष आत्मा विवृणुते तेन स्वाम् ॥ ३ ॥

यद्येवं सर्वलाभात्परम आत्मलाभस्तल्लाभाय प्रवचनादय उपाया बाहुल्येन
कर्तव्या इति प्राप्त इदमुच्यते । योऽयमात्मा व्याख्यातो यस्य लाभः परः पुरु-
षार्थो नासौ वेदशास्त्राध्ययनबाहुल्येन प्रवचनेन लभ्यः । तथा न मेधया
ग्रन्थार्थधारणशक्त्या । न बहुना श्रुतेन नापि भूयसा श्रवणेनेत्यर्थः । केन तर्हि
लभ्य इत्युच्यते । यमेव परमात्मानमेवैष विद्वान्वृणुते प्राप्तुमिच्छति तेन वरणे-
नैष परमात्मा लभ्यो नान्येन साधनान्तरेण । नित्यलब्धस्वभावत्वात् । कीदृ-
शोऽसौ विदुष आत्मलाभ इत्युच्यते । तस्यैष आत्माऽविद्यासंछन्नां स्वां परां
तेन स्वात्मतत्त्वं स्वरूपं विवृणुते प्रकाशयति प्रकाश इव घटादिविद्यायां सत्या-

परमार्थतत्त्वविज्ञानादिति । विषयेषु यथास्थितदोषदर्शनात्पर्याप्तकामः क्षीणरागो
विरुद्धलक्षणयाऽऽत्मकामस्याऽऽत्मबुभुत्सयैव वशीकृतचित्तस्य विषयेभ्यः कामा निवृत्ता
एव भवन्तीत्यर्थः । सामर्थ्यादवगम्यते । स्वहेतुविनाशात्पुनः कामा न जायन्त इति
जातानां ज्ञानं विनाऽपि क्षयसंभवादित्यर्थः ॥ २ ॥

न बहुना श्रुतेनेति । उपनिषद्विचारव्यतिरिक्तेनेत्यर्थः । तेन वरणेनेति कथं
व्याख्यातं यत्तदोभिर्नार्थत्वं साधनविवक्षायाः प्रस्तुतत्वादित्यर्थं ब्रूमः । परमात्माऽस्मी-
त्यभेदानुसंधानं वरणम् । तेन वरणेनैष आत्मा लभ्यो भवति । बहिर्मुखेन(ण) तु शतशोऽपि
श्रवणादौ क्रियमाणे न लभ्यते । अतः परमात्माऽस्मीत्यभेदानुसंधानं परमात्मभजनं
पुरस्कृत्यैव श्रवणादि संपादनीयमिति भावः । अथवाऽयमेव परमात्मानं वृणुते तेन पर-
मात्मना मुमुक्षुरूपव्यवस्थितेन श्रवणेनाभेदानुसंधानलक्षणेन प्रार्थनेन कृत्वा लभ्यः पर-

माविर्भवतीत्यर्थः । तस्मादन्यत्यागेनाऽऽत्मलाभप्रार्थनैवाऽऽत्मलाभसाधनमित्यर्थः ॥ ३ ॥

नायमात्मा बलहीनेन लभ्यो न च प्रमादात्त-
पसो वाऽप्यलिङ्गात् । एतैरुपायैर्यतते यस्तु
विद्वांस्तस्यैष आत्मा विशते ब्रह्मधाम ॥ ४ ॥

आत्मप्रार्थनासहायभूतान्येतानि च साधनानि बलाप्रमादतर्पांसि लिङ्ग-
युक्तानि संन्याससहितानि । यस्मादयमात्मा बलहीनेन बलप्रहीणेनाऽऽत्मनि-
ष्ठाजनितवीर्यहीनेन न लभ्यो नापि लौकिकपुत्रपश्वादिविषयसङ्गनिमित्त-
प्रमादात् । तथा तपसो वाऽप्यलिङ्गालिङ्गरहितात् । तपोऽत्र ज्ञानम् । लिङ्गं
संन्यासः संन्यासरहिताज्ज्ञानान्न लभ्यत इत्यर्थः । एतैरुपायैर्बलाप्रमादसंन्या-
सज्ञानैर्यतते तत्परः सन्प्रयतते यस्तु विद्वान्विवेक्यात्मवित्तस्य विदुष एष
आत्मा विशते संप्रविशति ब्रह्मधाम ॥ ४ ॥

संप्राप्यैनमृषयो ज्ञानतृप्ताः कृतात्मानो वीत-
रागाः प्रशान्ताः । ते सर्वगं सर्वतः प्राप्य धीरा
युक्तात्मानः सर्वमेवाऽऽविशन्ति ॥ ५ ॥

कथं ब्रह्म संविशत इत्युच्यते । संप्राप्य समवगम्यैनमात्मानमृषयो दर्शन-
वन्तस्तेनैव ज्ञानेन तृप्ता न बाह्येन तृप्तिमाधनेन शरीरोपचयकारणेन । कृता-
त्मानः परमात्मस्वरूपेणैव निष्पन्नात्मानः सन्तः । वीतरागा विगतरागा-
दिदोषाः । प्रशान्ता उपरतेन्द्रियाः । त एवभूताः सर्वगं सर्वव्यापिनमाका-
शवत्सर्वतः सर्वत्र प्राप्य नोपाधिपरिच्छिन्नेनैकदेशेन । किं तर्हि तद्वस्त्वैवाद्यमा-
त्मत्वेन प्रतिपद्य धीरा अत्यन्तविवेकिनो युक्तात्मानो नित्यसमाहितस्वभावाः
सर्वमेव समस्तं शरीरपातकालेऽप्याविशन्ति भिन्ने घटे घटाकाशवदविद्याकृतो-
पाधिपरिच्छेदं जहति । एवं ब्रह्मविदो ब्रह्मधाम प्रविशन्ति ॥ ५ ॥

मात्मैव मुमुक्षुरूपव्यवस्थित इत्यभेदानुसंधानेनैव लभ्यो न कर्मणेत्यर्थः ॥ ३ ॥

वीर्यमिति (मत्र) मिथ्याज्ञानानभिभाव्यतालक्षणोऽतिशयः । अलिङ्गादिति । कथम् ।
इन्द्रजनकगार्गिप्रभृतीनामप्यात्मलाभश्रवणात् । सत्यम् । संन्यासो नाम सर्वत्यागात्मक-
स्तेषामपि स्वत्वाभिमानाभावादस्त्येवाऽऽन्तरः संन्यासो बाह्यं तु लिङ्गमविवक्षितम् “न
लिङ्गं धर्मकारणम्” इति स्मरणात् ॥ ४ ॥ ५ ॥

वेदान्तविज्ञानमुनिश्चितार्थाः संन्यासयोगाद्यत-
यः शुद्धसत्त्वाः । ते ब्रह्मलोकेषु परान्तकाले
परामृताः परिमुच्यन्ति सर्वे ॥ ६ ॥

किंच वेदान्तजनितविज्ञानं वेदान्तविज्ञानं तस्यार्थः परमात्मा विज्ञेयः
सोऽर्थः सुनिश्चितो येषां ते वेदान्तविज्ञानमुनिश्चितार्थाः । ते च संन्यासयो-
गात्सर्वकर्मपरित्यागलक्षणयोगात्केवलब्रह्मनिष्ठास्वरूपाद्योगाद्यतयो यतनशी-
लाः शुद्धसत्त्वाः शुद्धं सत्त्वं येषां संन्यासयोगात्ते शुद्धसत्त्वाः । ते ब्रह्मलोकेषु ।
संसारिणां ये मरणकालास्ते परान्तास्तानपेक्ष्य मुमुक्षूणां संसारावसाने देहप-
रित्यागकालः परान्तकालस्तस्मिन्परान्तकाले साधकानां बहुत्वाद्ब्रह्मैव लोको
ब्रह्मलोक एकोऽप्यनेकवद्दृश्यते प्राप्यते वा । अतो बहुवचनं ब्रह्मलोकेष्विति
ब्रह्मणीत्यर्थः । परामृताः परममृतममरणधर्मकं ब्रह्माऽऽत्मभूतं येषां ते परामृता
जीवन्त एव ब्रह्मभूताः परामृताः सन्तः परिमुच्यन्ति परि समन्तात्प्रदीपनि-
र्वाणवद्भटाकाशवच्च निवृत्तिमुपयान्ति । परिमुच्यन्ति परि समन्तान्मुच्यन्ते सर्वे
न देशान्तरं गन्तव्यमपेक्षन्ते ।

“शकुनीनामिवाऽऽकाशे जले वारिचरस्य च ।

पदं यथा न दृश्येत तथा ज्ञानवतां गतिः” ।

“अनध्वगा अध्वसु पारयिष्णवः” इति श्रुतिस्मृतिभ्यो देशपरिच्छिन्ना
हि गतिः संसारविषयैव । परिच्छिन्नसाधनसाध्यत्वात् । ब्रह्म तु समस्तत्वाच्च
देशपरिच्छेदेन गन्तव्यम् । यदि हि देशपरिच्छिन्नं ब्रह्म स्यान्मूर्तद्रव्यवदा-
द्यन्तवदन्याश्रितं सावयवमनित्यं कृतकं च स्यात् । न त्वेवंविधं ब्रह्म भवितुम-
र्हति । अतस्तत्प्राप्तिश्च नैव देशपरिच्छिन्ना भवितुं युक्ता । अपि चाविद्यादिसं-
सारबन्धापनयनमेव मोक्षमिच्छन्ति ब्रह्मविदो न तु कार्यभूतम् ॥ ६ ॥

गताः कलाः पञ्चदश प्रतिष्ठा देवाश्च सर्वे
प्रति देवतासु । कर्माणि विज्ञानमयश्च आत्मा
परेऽव्यये सर्व एकी भवन्ति ॥ ७ ॥

नैष्कर्म्यसाहित्यं तु विवक्षितं प्रदीपस्य वर्तिकृतावच्छेदध्वसे यथा तेजःसामान्यता-
पत्तिस्तद्वदित्याह—प्रदीपनिर्वाणवदिति । पदं पादन्यासप्रतिबिम्बं न दृश्येताभा-
वादेवेत्यर्थः । अध्वस्त्विति । संसाराध्वनां पारयिष्णवः पारयितुं समापयितुमिच्छन्तीति
समाप्तिकामा अनध्वगा भवन्तीत्यर्थः । तर्कतोऽपीहैव मोक्षो वक्तव्य इत्याह—देश-
परिच्छिन्ना इत्यादिना ॥ ६ ॥

किंच मोक्षकाले या देहारम्भिकाः कलाः प्राणाद्यास्ताः स्वां स्वां प्रतिष्ठां गताः स्वं स्वं कारणं गता भवन्तीत्यर्थः । प्रतिष्ठा इति द्वितीयाषड्वचनम् । पञ्चदश पञ्चदशसंख्याका या अन्त्यप्रश्नपरिपठिताः प्रसिद्धा देवाश्च देहाश्रयाश्चक्षुरादिकरणस्थाः सर्वे प्रति देवतास्वादित्यादिषु गता भवन्तीत्यर्थः । यानि च मुमुक्षुणा कृतानि कर्माण्यप्रवृत्तफलानि प्रवृत्तफलानामुपभोगेनैव क्षीयमाणत्वाद्विज्ञानमयश्चाऽऽत्माऽविद्याकृतबुद्ध्याद्युपाधिमात्मत्वेन मत्वा जलादिषु सूर्यादिप्रतिबिम्बवदिह प्रविष्टो देहभेदेषु कर्षणां तत्फलार्थत्वात्सह तेनैव विज्ञानमयेनाऽऽत्मना । अतो विज्ञानमयो विज्ञानप्रायः । त एते कर्माणि विज्ञानमयश्चाऽऽत्मोपाध्यपनये सति परेऽव्ययेऽनन्तेऽक्षये ब्रह्मण्याकाशकल्पेऽजेऽजरेऽमृतेऽभयेऽपूर्वेऽनपरेऽनन्तरेऽबाह्येऽद्वये शिवे शान्ते सर्व एकी भवन्त्यविशेषतां गच्छन्त्येकत्वमापद्यन्ते जलाद्याधारापनय इव सूर्यादिप्रतिबिम्बाः सूर्ये घटाद्यपनय इवाऽऽकाशे घटाद्याकाशाः ॥ ७ ॥

यथा नद्यः स्यन्दमानाः समुद्रेऽस्तं गच्छन्ति
नामरूपे विहाय । तथा विद्वान्नामरूपादिमुक्तः
परात्परं पुरुषमुपैति दिव्यम् ॥ ८ ॥

किंच यथा नद्यो गङ्गाद्याः स्यन्दमाना गच्छन्त्यः समुद्रे समुद्रं प्राप्यास्तमदर्शनमविशेषात्मभावं गच्छन्ति प्राप्नुवन्ति नाम च रूपं च नामरूपे विहाय हित्वा तथाऽविद्याकृतनामरूपादिमुक्तः सन्विद्वान्परादक्षरात्पूर्वोक्तात्परं दिव्यं पुरुषं यथोक्तलक्षणमुपैत्युपगच्छति ॥ ८ ॥

स्वाः प्रतिष्ठाः प्रति गता भवन्तीति भूतांशानां भौतिकानां च महाभूतेषु लयो दर्शितः । अन्त्यप्रश्नेति । ब्राह्मणग्रन्थे षष्ठप्रश्ने प्राणुद्या याः कलाः पठिता इत्यर्थः । मायामयमहाभूतानामंशावष्टब्धेर्जीवाविद्यामयभूतसूक्ष्मैः प्रातिस्विकैरदृष्टसहकृतैः प्रातिस्विकाः प्राणादय आरभ्यन्ते । ते च कर्माक्षिप्तैर्देवैः सूर्यादिभिरधिष्ठियन्ते । कर्मणो भोगेनावसाने ते देवाः स्वस्थानं गच्छन्ति । यच्च प्रातिस्विकं स्वाविद्याकार्यं तच्च सर्वं ब्रह्मैव संपद्यत इत्याह—यानि चेत्यादिना ॥ ७ ॥

॥ ८ ॥

स यो ह वै तत्परमं ब्रह्म वेद ब्रह्मैव भवति
नास्याब्रह्मवित्कुले भवति । तरति शोकं तरति
पाप्मानं गुहाग्रन्थिभ्यो विमुक्तोऽमृतो
भवति ॥ ९ ॥

ननु श्रेयस्यनेके विघ्नाः प्रसिद्धा अतः क्लेशानामन्यतमेनान्येन वा देवा-
दिना च विघ्नितो ब्रह्मविदप्यन्यां गतिं मृतो गच्छति न ब्रह्मैव । न । विद्य-
यैव सर्वप्रतिबन्धस्यापनीतत्वात् । अविद्याप्रतिबन्धमात्रो हि मोक्षो नान्यः
प्रतिबन्धः । नित्यत्वादात्मभूतत्वाच्च । तस्मात्स यः कश्चिद् वै लोके
तत्परमं ब्रह्म वेद साक्षादहमेवास्मीति स नान्यां गतिं गच्छति । देवैरपि
तस्य ब्रह्मप्राप्तिं प्रति विघ्नो न शक्यते कर्तुम् । आत्मा ह्येषां स भवति ।
तस्माद्ब्रह्म विद्वान्ब्रह्मैव भवति । किंच नास्य विदुषोऽब्रह्मवित्कुले भवति ।
किंच तरति शोकमनेकेष्टवैकल्यनिमित्तं मानसं संतापं जीवन्नेवातिक्रान्तो
भवति । तरति पाप्मानं धर्माधर्माख्यं गुहाग्रन्थिभ्यो हृदयाविद्याग्रन्थिभ्यो
विमुक्तः सन्नमृतो भवतीत्युक्तमेव भिद्यते हृदयग्रन्थिरित्यादि ॥ ९ ॥

तदेतदृचाऽभ्युक्तम्—क्रियावन्तः श्रोत्रिया ब्रह्म-
निष्ठाः स्वयं जुह्वत एकंर्षिं श्रद्धयन्तः । तेषा-
मेवैतां ब्रह्मविद्यां वदेत शिरोव्रतं विधिवद्यैस्तु
चीर्णम् ॥ १० ॥

अथेदानीं ब्रह्मविद्यासंप्रदानविध्युपप्रदर्शनेनोपसंहारः क्रियते । तदेत-
द्विद्यासंप्रदानविधानमृचा मन्त्रेणाभ्युक्तमभिप्रकाशितम् । क्रियावन्तो यथो-
क्तकर्मानुष्ठानयुक्ताः । श्रोत्रिया ब्रह्मनिष्ठा अपरस्मिन्ब्रह्मण्यभियुक्ताः पर-
ब्रह्म बुभुत्सवः स्वयमेकंर्षिमेकंर्षिनामानमग्निं जुह्वते जुह्वति श्रद्धयन्तः श्रद्ध-

॥ ९ ॥

एतद्वन्त्यद्वारकविद्याप्रदानेऽयं विधिराथर्वणिकानामिति प्रकृतपरामर्शकादेतच्छ-
ब्दादवगम्यते ग्रन्थद्वारेण विद्यायाः प्रकृतत्वसंभवात् सर्वत्र ब्रह्मविद्यासंप्रदानमिति

धानाः सन्तो ये तेषामेव संस्कृतात्मनां पात्रभूतानामेतां ब्रह्मविद्यां वदेत
ब्रूयाच्छिरोव्रतं शिरस्यग्निधारणलक्षणम् । यथाऽऽथर्वणानां वेदव्रतं प्रसिद्धम् ।
यैस्तु यैश्च तच्चीर्णं विधिवद्यथाविधानं तेषामेव च ॥ १० ॥

तदेतत्सत्यमृषिरङ्गिराः पुरोवाच नैतदचीर्णव्र-
तोऽधीते । नमः परमऋषिभ्यो नमः परम-
ऋषिभ्यः ॥ ११ ॥

इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिरिति शान्तिः ।

इत्यथर्ववेदीया मुण्डकोपनिषत्समाप्ता ॥

तदेतदक्षरं पुरुषं सत्यमृषिरङ्गिरा नाम पुरा पूर्वं शौनकाय विधिवदुप-
सन्नाय पृष्ठवत् उवाच । तद्वदन्योऽपि तथैव श्रेयोधिने मुमुक्षवे मोक्षार्थं विधि-
वदुपसन्नाय ब्रूयादित्यर्थः । नैतद्ब्रह्मरूपमचीर्णव्रतोऽचरितव्रतोऽप्यधीते
न पठति । चीर्णव्रतस्य हि विद्या फलाय संस्कृता भवतीति । समाप्ता
ब्रह्मविद्या सा येभ्यो ब्रह्मादिभ्यः पारम्पर्यक्रमेण संप्राप्ता तेभ्यो नमः
परमऋषिभ्यः । परमं ब्रह्म साक्षाद्गृह्णन्तो ये ब्रह्मादयोऽवगतवन्तश्च ते परम-
र्षयस्तेभ्यो भूयोऽपि नमः । द्विर्वचनमत्यादरार्थं मुण्डकसमाप्त्यर्थं च ॥ ११ ॥

इति तृतीयमुण्डकोपनिषद्भाष्ये द्वितीयः खण्डः ॥ २ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचार्यस्य
श्रीमच्छंकरभगवतः कृतावार्थवर्णमुण्डकोपनिषद्भाष्यं समाप्तम् ॥

सूचयन्नाह—एतां ब्रह्मविद्यां वदेतेति ॥ १० ॥ ११ ॥

इति तृतीयमुण्डके द्वितीयः खण्डः ॥ २ ॥

इति श्रीमत्परमहंसपरिव्राजकाचार्यश्रीमदानन्दज्ञानविरचितं मुण्डकोपनि-
षद्भाष्यव्याख्यानं समाप्तम् ॥

अथ नारायणविरचिता मुण्डकोपनिषद्दीपिकारम्भः ।

नारायणपदद्वंद्वं नारायणपरायणः ॥

नरं नारायणं नत्वा नरो नारायणादयः ॥ १ ॥

आथर्वणरहस्येषु नानाशाखान्वितेषु च ॥

तनुने तनुवाक्येन निगूढार्थप्रदीपिकाम् ॥ २ ॥ युगम् ।

चीर्णे शिरोव्रतेऽध्येयं तेन मुण्डकमुच्यते ॥

खण्डषट्कं त्रिमुण्डं च शौनकीयं श्रुतेः शिरः ॥ ३ ॥

तत्रोपनिषदां तावद्गुणवन्धचतुष्टयम् ॥

प्रेक्षावतां प्रवृत्त्यर्थं गतिं दध्मो गुरुक्तितः ॥ ४ ॥

अत्र क्षुद्रोपनिषत्स्वष्टाविंशतिरथर्वशाखीयानि । तदुक्तमथर्वपरिशिष्टे—
“अष्टाविंशत्युपनिषदानि ब्रह्मवेदस्य । १ मुण्डाः । २ प्रश्नाः । ३ ब्रह्मविद्या ।
४ क्षुरिका । ५ चूलिका । ६ अथर्वशिरः । ७ अथर्वशिखा । ८ गर्भोपनिषत् । ९
महोपनिषत् । १० ब्रह्मोपनिषत् । ११ प्राणाग्निहोत्रम् । १२ नादविन्दुः । १३
ब्रह्मविन्दुः । १४ अमृतविन्दुः । १५ ध्यानविन्दुः । १६ तेजविन्दुः । १७
योगशिखा । १८ योगतत्त्वम् । १९ नीलरुद्रः । २० कालाग्निरुद्रः । २१
तापिनी । २२ एकदण्डी । २३ संन्यासविधिः । २४ आरुणिः । २५ हंसः ।
२६ परमहंसः । २७ नारायणोपनिषदम् । २८ वैतथ्यं चेति” । उपनिषद्ज्ञा-
नतादध्यात्मोद्बन्धोऽप्युपनिषदुच्यते । तस्य विषयो ब्रह्म प्रयोजनं मुक्तिः प्रयो-
जनेन विद्यायाः प्रकाश्यप्रकाशकलक्षणः संबन्धः । साधनचतुष्टयसंपन्नोऽधि-
कारी । साधनानि यथा—इहामुत्रार्थफलभोगविरागो नित्यानित्यवस्तुवि-
वेकः शमदमादिसंपन्मुमुक्षुत्वं चेति । विद्यायाः सांप्रदायिकतावेदनायाऽऽ-
ख्यायिकारूपमितिहासमाह—ब्रह्मा देवानामिति । ब्रह्मा विरञ्चिः ।

“ब्रह्मा विरञ्चिद्विजयोर्ऋत्विक्चन्द्रार्कयोगयोः ।

ब्रह्म प्रोक्तं तपोऽध्यात्मवेदजातिषु सूरिभिः” इति विश्वः ।

देवा इन्द्रादयोऽध्यात्मम् । ब्रह्माऽऽत्मा । देवा वागादयः । प्रतिष्ठाऽऽ-
श्रयः । सर्वविद्याभिव्यक्तिहेतुत्वात् । अथर्वशब्दोऽकारान्तो नान्तश्च । प्राह
कथितवान् । छन्दसि कालानियमः ॥ १ ॥

प्रवेदत प्रावदत् । अङ्गिरेऽङ्गिर्नाम्ने । सोऽङ्गिरा भारद्वाजाय भारद्वाजगोत्राय
सत्यवहनाम्ने परा निर्गुणब्रह्मप्रतिपादिका । अवरा धर्माधर्मसाधनतत्फलगुण-

ब्रह्ममतिपादिका । तयोः कर्मधारये परावरा ताम् । यद्वा । यस्मात्परस्माद-
वरेण प्राप्ता परावरा ताम् ॥ २ ॥

विधिवदुपसङ्गः समित्पाण्यादिधर्मेणोपगतः ॥ ३ ॥

दे विद्ये वेदितव्ये इति यत्तद्ब्रह्मविदो वदन्तीत्यन्वयः । तत्राऽऽह—परा
वैवापरा चेति । अपराऽवरत्यर्थः ॥ ४ ॥

स्वर्गादिफलसर्वज्ञानसाधनविषयाऽपरेत्याह—ऋग्वेद इत्यादिना ।

“पुराणन्यायमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश”

इति स्मृत्युक्ताः । ब्रह्मवेदोऽथर्ववेदः । अथर्ववेद इत्येवं वा पाठः । इति-
हासादीनि पञ्चाऽऽचार्यैर्न व्याख्यातानि तेन प्रक्षिप्तानीति गम्यते । अथ परेति ।
परा विद्या ब्रह्मसाक्षात्कारः । न तु तद्धेतुभूतो वाक्यसंदर्भोऽपि परा विव-
क्षिता । अन्यथा, ऋग्वेदादिबाह्यता न स्यात् । तथा हि ब्रह्म प्राप्यते तदाह—
ययेति ॥ ५ ॥

अद्रेश्यं ज्ञानेन्द्रियाविषयमग्राह्यं कर्मेन्द्रियाविषयम् । यद्वा । अद्रेश्यमदृश्यं
चक्षुरविषयम् । ‘दृशिर प्रेक्षणे’ ण्यत्, छान्दस ऋकारस्य रेभावः । अग्राह्यमिन्द्रिया-
न्तराविषयम् । अगोत्रममूलम् । अचक्षुःश्रोत्रं ज्ञानेन्द्रियरहितम् । अपाणिपादं
कर्मेन्द्रियरहितम् । नित्यमविनाशि । विभुं विविधं भवति प्राणिभेदेन । सर्व-
गतं व्यापकम् । परिपश्यन्ति धीरा यया सा परेत्यन्वयः । यदपेक्ष्य स्वाभि-
न्नस्वभिन्नकार्यसृष्टिसंहारयोर्दृष्टान्ता यथोर्णनाभिरित्यादयः पृथिवीपुरुषान्ता-
न्वयः ॥ ६ ॥

ऊर्णनाभिलूताकीटः । गृह्णत उपसंहरति । ओषधयः स्वाभिन्नाः सतो
जीवतः केशलोमानि विजातीयानि ॥ ७ ॥

सृष्टौ क्रमनियमार्थं मन्त्रमाह—तपसेति । तपो ज्ञानं ‘यस्य ज्ञानमयं तपः’
इत्युक्तेः । चीयते बहु स्यामितीक्षणवद्भवति । ब्रह्माक्षरम् । अन्नमव्याकृतं सर्व-
प्राणिसाधारणम् । प्राणो हिरण्यगर्भः प्राणान्मनः संकल्पविकल्पसंशयनिर्ण-
याद्यात्मकम् । मनसः सत्यं भूतपञ्चकम् । ततो लोका लोकेभ्यः कर्माणि तेषु
चावृतं भोगं विनाऽनश्वरं फलं जायते ॥ ८ ॥

उक्तमेवार्थमुपसंहाररूपेण द्वितीयो मन्त्र आह—य इति । सर्वज्ञः सामा-
न्यतो वेत्ता । सर्वविद्विशेषतो वेत्ता । ज्ञानमयं ज्ञानविकारं नाऽऽयासलक्षणम् ।
ब्रह्म हिरण्यगर्भः । नाम देवदत्तादि । रूपं शुक्लादि । अक्षं ब्रीह्यादि ॥ ९ ॥

इति श्रीनारायणविरचिताथर्ववेदीयमुण्डकोपनिषद्दीपिकायां प्रथम-

मुण्डके प्रथमः खण्डः ॥ १ ॥

मुण्डकोपनिषद्दीपिका ।

अनयोर्विद्ययोर्विषयौ संसारमोक्षविति वक्तुमुत्तरो ग्रन्थः । तत्र निर्वेदावा-
परविद्याविषयस्तावदुच्यते—तदेतत्सत्यमिति । सत्यमवितथं फलाविसंवादि ।
किं तत्सत्यमत आह—मन्त्रेष्विति । मन्त्रेषु प्रकाशितानि कर्माण्यग्निहोत्रादीनि
कवयो वसिष्ठादयोऽपश्यन् दृष्टवन्तो यत्तदेतत्सत्यमेकान्तपुरुषार्थसाधनत्वात् ।
यद्वा तदेतत्सत्यमित्यस्योपसंहारः । सत्यमबाध्यं त्रेतायामृग्यजुःसामसमूहे
त्रेताख्ये युगे वा । बहुधा संततानि कर्मभिः क्रियमाणानि । अतो यूयं तान्या-
चरथ निर्वर्तयथ नियतं नित्यं सत्यकामा यथाभूतकर्मफलकामा भवन्तः । एष
षो युष्माकं पन्था मार्गः । सुकृतस्य स्वयं निर्वर्तितस्य कर्म... । लोके लोच्यते
दृश्यते भुज्यते स लोकः कर्मफलम् । निमित्ते सप्तमी । कर्मफलं प्राप्त्य एष वो
मार्ग इत्यर्थः ॥ १ ॥

कर्मप्रकारमाह—येदिति । लेलायते लोलं भवति चलत्याज्यभागवन्तरेण
विनाऽग्निहोत्रे तदभावात् । अन्यत्राऽऽज्यभागयोर्मध्य आवापस्थान आहुतीः
प्रतिपादयेत् । अनेकाहप्रयोगापेक्षयाऽऽहुतीरिति बहुवचनम् । तस्य च सम्प्र-
करणं दुष्करं विपत्तिबहुलं चेति वैराग्याय ॥ २ ॥

यस्येति । आग्रयणं शरदि वसन्ते च कर्तव्यः कर्मविशेषः । आसप्तमानिति ।
भूरादिसत्यान्तान्हिनस्ति । अप्राप्तिरेव लोकानां हिंसा । अथवा लोकाः पितृ-
पितामहप्रपितामहाः पुत्रपौत्रप्रपौत्राश्चाऽऽत्मना सह सप्त तान्हिनस्ति संतति-
विच्छेदात् ॥ ३ ॥

विशेषविध्यर्थमग्नेः सप्त जिह्वा अनुवदति—काशीति ॥ ४ ॥

एतेष्वग्निजिह्वाभेदेषु योऽग्निहोत्र्याचरते कर्माऽऽचरति । आददायन्, आ
इत्यस्य चरतिना संबन्धः । दैर् शोधने शत्रन्तः । आत्मनः सत्त्वगुर्दि कुर्वन्कर्म
करोतीत्यर्थः । अथवाऽनेकार्थाश्चेति दायतिरेव खण्डने वर्तते हविःशकलानि
कुर्वन् । आददायन्नाददाना यजमानमाहुतयो वहन्तीत्याचार्या व्याचख्युः ।
आहुतयस्तं नयन्ति वहन्ति सूर्यस्य रश्मयो भूत्वेति शेषः । क नयन्तीत्य-
त्राऽऽह—यत्रेति । देवानां पतिरिन्द्रः प्रजापतिर्वा । आहुतीनां स्वरूपमाह—
सूर्यस्येति । इत्थंभूते तृतीया । रश्मिरूपेण रविरश्मिरूपेण रविरश्मिरूपाः सत्यो
वहन्तीत्यर्थः ॥ ५ ॥

कीदृश्यः । एषोहीत्युक्त्वाऽऽहुतय आह्वयन्त्य इत्यर्थः । एवं प्रियां वाचमभि-
दन्त्य इत्यन्वयः । अर्चयन्त्यः पूजयन्त्यः । ब्रह्मलोकः स्वर्गः प्रकरणात् ॥ ६ ॥

एतत्कर्मफलनिन्दां निर्वेदायाऽऽह—पुत्रा हीति । ज्ञानरहिता इति शेषः ।
पुत्रा नावोऽथ च पुत्रान्ते नश्यन्त्यनित्या इत्यर्थः । हि यस्मादेतेऽह्ना अवकाः ।

अष्टादशोक्तं षोडशर्षिवजः पत्नी यजमानश्च तेषामुक्तं तत्साध्यमवरं केवलमन्ततो येषु यज्ञेषु कर्म वर्तते । यदुक्तम्—“सप्तदशावराश्चतुर्विंशतिपरमा ऋत्विजः” इति । यद्वा । अवरं हीनं ज्ञानरहितं श्रेयः श्रेयस्कारणं ये जना अभिनन्दन्ति मन्यन्ते । जरामृत्युं जरासहितं मृत्युम् ॥ ७ ॥

अविद्यायामन्तरेऽविद्यारूप आवरणे स्वयं धीराः स्वयमेव धिय ईशाः प्रेरका गुरुरनिरपेक्षा जह्यन्यमाना भृशं पीड्यमाना जरारोगाद्यनेकानर्थजातैः परियन्ति परितः स्वर्गनरकादौ यन्ति गच्छन्ति मूढा अज्ञा अन्धेनैवाचेतनेन प्रकृतेन कर्मणा परियन्तीत्यन्वयः । यथाऽन्धा इति दृष्टान्तस्तेषामपि विशेषणमन्धेनैव नीयमाना इति ॥ ८ ॥

वयमेव कृतार्था इत्यभिमानं कुर्वन्ति बाला अज्ञानिनः । यद्यस्मादेवं कर्मिणो न प्रवेदयन्ति तत्त्वं न जानन्ति रागात्कर्मफलरागाभिभवनिमित्तम् ॥ ९ ॥

इष्टापूर्तमिष्टं यागादि श्रौतं कर्म । पूर्तं स्मार्तं वापीकूपतडागादि । सुकृतेन भूत्वा पुण्येनोत्पद्य शरीरं लब्ध्वा । अनुभूत्वेति पाठे तु सुकृते सति कर्मफलमनुभूय । छान्दसो ल्यबभावः । इमं लोकं मनुष्यलोकं हीनतरं वा मनुष्यतोऽपि हीनं वा तिर्यङ्नरकादिलक्षणं कर्मशेषवशेन विशन्ति ॥ १० ॥

वानप्रस्थसंन्यासिनोर्गृहस्थसाधूनां च विशेषमाह—तपःश्रद्धे इति । तपः स्वाश्रमविहितं कर्म । श्रद्धा हिरण्यगर्भादिविषयास्तिक्यबुद्धिपूर्विका विद्या । ते ये ह्युपवसन्त्यरण्ये तपःश्रद्धे श्रितास्तृतीयाश्रमिणो ये च शान्ता उपरतकरणग्रामा विद्वांसो गृहस्थाश्च ज्ञानप्रधानाः सन्त उपवसन्ति भोगास्त्यजन्ति । ये च भैक्षचर्या चरन्तो यतय उपवसन्त्यपरिग्रहा इत्यन्वयः । तेषां फलमाह—सूर्येति । सूर्यद्वारेणोत्तरेण पथा विरजाः क्षीणपुण्यपापकर्माणः सन्तः । रजःशब्दोऽत्राकारान्तः । ते तत्र प्रयान्ति यत्र सत्यलोकादौ स पुरुषः प्रथमजोऽव्ययात्माऽऽ संसारक्षयात् । एतदन्ताः संसारगतयोऽपरविद्यागम्याः ॥ ११ ॥

इदानीं साध्यसाधनरूपात्संसारद्विरक्तस्य परस्यां विद्यायामधिकारप्रदर्शनार्थमाह—परीक्ष्येति । निर्वेदमायाद्वैराग्यं गच्छेदिति विधिः । वैराग्ये हेतुमाह—नास्तीति । कृतेन कर्मणाऽकृतो नित्यो लोको नास्ति । तद्विज्ञानार्थमकृतनित्यब्रह्मज्ञानार्थं स गुरुमेवाभिगच्छेत् । अनेन स्वयं धीरा इति परिहृतम् । समित्पाणिः पुनरुपनयनार्थम् । ओत्रियंश्छन्दोऽधीते छन्दसः श्रोत्रभावो धंश्च प्रत्ययः । वाक्यार्थे वा पदं वचनं प्रवक्तारमित्यर्थः(?) । ब्रह्मनिष्ठं ब्रह्मैकाग्रचित्तमित्यर्थः ॥ १२ ॥

उपसन्नापोपगताय सम्यग्यथाशास्त्रं शमान्विताय बाह्वेन्द्रियोपरमयुक्ताय

येन विज्ञानेनाक्षरमद्रेष्यादिविशेषणं पुरुषं पूर्णं पुरिशयं वा सत्यं परमार्थस्व-
भावं येन ज्ञानेन वेदं विजानाति तां ब्रह्मविद्यां तत्त्वतो यथावत्प्रोवाच प्रह्-
यादित्यर्थः । आचार्यस्याप्ययं नियमो यस्यायप्राप्तशिष्यस्य निस्तारणमवि-
द्याया इति भावः ॥ १३ ॥

इति मुण्डकोपनिषद्दीपिकायां प्रथममुण्डके द्वितीयः खण्डः ॥ २ ॥

इति नारायणविरचितमुण्डकोपनिषद्भाष्यदीपिकायां प्रथममुण्डकं समाप्तम् ॥ १ ॥

परविद्याविषयब्रह्मविज्ञानार्थं उत्तरो ग्रन्थः । अत्यन्तपरोक्षत्वात्कथं नाम
प्रत्यक्षवत्सत्यमक्षरं प्रपद्येरन्निति दृष्टान्तमाह—यथेति । हे सोम्य सोममर्हति
कोमलत्वादिति सोम्यः, सोमाद्यः । इदं शौनकेन प्रत्यङ्गिरसोक्तं संबोधनम् ।
विस्फुलिङ्गा इत्यत्र ‘स्फुरतिस्फुल्लत्योर्निनिविभ्यः’ इत्यनेन वैकल्पिकत्वात्पक्षा-
भावः । भावा जीवादयः । जीवोत्पत्तिस्तु घटाकाशस्येव महाकाशादौपाधिकी
वेदितव्या ॥ १ ॥

दिव्यो द्योतनवान्स्वयंज्योतिष्मान् । दिवि स्वात्मनि भवो वा दिव्यः ।
अलौलिको वा दिव्यः । सह बाह्याभ्यन्तरेण वर्तते सबाह्याभ्यन्तरः । अजः
सर्वभावविकाराणां जनिमूलत्वात्तत्प्रतिषेधेन सर्वे भावविकारा जायतेऽस्ति
वर्धते विपरिणमतेऽपक्षीयते नश्यति चेति यास्कोक्ताः प्रतिषिद्धाः । यद्यपि
देहाद्युपाधिभेददृष्टीनामविद्यावशाद्देहभेदेषु सप्राणः समनाः सेन्द्रियः सविषय
इव प्रत्यवभासते तलमलादिवाऽऽकाशं तथाऽपि तु स्वतः परमार्थदृष्टीनामप्रा-
णोऽक्रियाशक्तिरमनाः संकल्पादिज्ञानशक्तिरहितः । अनेन सर्वजीवधर्मरहित
इत्युक्तं भवति । अत एव शुभ्रः शुद्धः । अक्षरात्परतः परस्मादक्षरादव्यक्तं
परः “अव्यक्तात्पुरुषः परः” इति मन्त्रवर्णात् ॥ २ ॥

कथं प्राणादयो न सन्तीत्यत्राऽऽह—एतस्मादिति । प्रलीयते चेत्यपि द्रष्ट-
व्यम् । धारिणी दधात्यवश्यम् । आवश्यकाधमर्ण्ययोर्णिनिः ॥ ३ ॥

न केवलं सर्वजनिहेतुरपि तु सर्वमयश्चेत्याह—अग्निरिति । अग्निर्धुलोकः
“असौ वाव लोको गौतमाग्निः” इति ध्रुतेः । मूर्धाऽस्योत्तमाङ्गम् । यस्य विवृता
उद्धाटिताः प्रसिद्धा वेदा वाग्दयमन्तःकरणं विश्वं समस्तं जगदस्य सर्वं
ह्यन्तःकरणविकार एव जगत् । मनस्येव सुषुप्ते प्रलयदर्शनात् । जागरितेऽपि
तत एवाग्निविस्फुलिङ्गवद्धिं प्रतिष्ठानादस्य च पञ्चां जाता पृथिवी । एष
देवो विष्णुरनन्तः प्रथमः शरीरी त्रैलोक्यदेशोपाधिः सर्वेषां भूतानामन्तःरात्मा
सर्वभूतेषु द्रष्टा श्रोता मन्ता विज्ञाता सर्वकरणात्मा ॥ ४ ॥

पञ्चाभिद्वारेण च याः संसरन्ति प्रजास्ता अप्यस्मादेव पुरुषात्प्रजायन्त इत्याह—तस्मादिति । तस्मात्पुरुषात्प्रजावस्थानविशेषरूपो द्युलोकोऽभिस्तस्य विशेषणं समिधो यस्य सूर्यः समिध इव समिधः । सूर्येण हि द्युलोकः समिध्यते । ततो हि द्युलोकाभिष्पन्नात्सोमात्पर्जन्यो द्वितीयोऽभिः संभवति । तस्माच्च पर्जन्यादोषधयः पृथिव्यां तृतीयाग्नौ संभवन्ति । ओषधिभ्यः पुरुषाग्नौ हुताभ्य उपादानभूताभ्यः पुमानग्नौ रेतः सिञ्चति योषितायां योषाग्नौ पञ्चमे स्त्रियामित्येवं क्रमेण बह्विर्बह्व्यः प्रजा ब्राह्मणाद्याः पुरुषात्परस्मात्संप्रसूताः सप्रुत्पन्नाः ॥ ५ ॥

किंच कर्मसाधनानि फलानि च तस्मादेवेत्याह—तस्माद्वच इति । नियताक्षरपादावसाना नियताक्षरपादा गायत्र्यादिच्छन्दोविशिष्टा मन्त्रा ऋचः । साम पाञ्चभक्तिकं सामभक्तिकं च स्तोभादिगीतविशिष्टम् । अनियताक्षरपादावसानानि वाक्यरूपाणि यजुषि । दीक्षा मौड्यादिलक्षणा नियमविशेषाः । यज्ञाध्यायूपा अग्निहोत्रादयः । क्रतवः सयूपाः । अत एव शिष्टप्रयोगः क्रतुयज्ञाख्येभ्यश्चेति । दक्षिणाश्वैकगवाद्यपरिमितसर्वस्वान्ताः । संवत्सरः कालः । यजमानः कर्ता । लोकाः फलभूताः । ते विशिष्यन्ते । सोमो यत्र येषु लोकेषु पवते पुनाति लोकान् । यत्र च सूर्यस्तपति । ते च दक्षिणोत्तरमार्गद्वयगम्या विद्वद्विद्वत्कर्तृफलभूताः ॥ ६ ॥

तस्मात्पुरुषादेवाः कर्माङ्गभूता बहुधा वस्वादिगणभेदेन सम्यक्प्रसूताः साध्या देवविशेषा मनुष्याः कर्माधिकृताः पशवो ग्राम्या आरण्याश्च वयांसि पक्षिणः प्राणापानौ मनुष्यादीनां जीवनं व्रीहियवौ हविरर्थौ । तपश्च कर्माङ्गं पुरुषसंस्कारलक्षणं स्वतन्त्रं च फलसाधनम् । श्रद्धाऽऽस्तिक्यबुद्धिः । सत्यमनृतवर्जनं यथाभूतार्थवचनं चापीडाकरम् । ब्रह्मचर्यमष्टाङ्गमैधुनवर्जनम् । विधिश्चेतिकर्तव्यता ॥ ७ ॥

किंच सप्त शीर्षण्याः प्राणास्तेषां च सप्ताचिषो दीप्तयः स्वविषयावद्योतनानि ज्ञानानि तथा सप्त समिधः सप्त विषया विषयैर्हि समिध्यन्ते प्राणाः । सप्त होमास्तद्विषयविज्ञानानि “यदस्य विज्ञानं तज्जुहोति” इति श्रुत्यन्तरात् । सप्तमे लोका इन्द्रियस्थानानि । इमेग्रहणाश्च बाह्याः । येषु चरन्ति प्राणा इति विशेषणाच्च । किं प्राणापानादयो नेत्याह । गुहाशयाः प्राणा गुहायां शरीरे हृदये वा क्षेरते स्वापकाल इति गुहाशया निहिताः । स्थापिता धात्रा सप्त सप्त प्रक्षिपाणिभेदं शीर्षण्याः सर्वरूपा बहुरूपाः ॥ ८ ॥

येन स्सेन भूतैः पञ्चाभिः स्थूलैः परिवेष्टितस्तिष्ठते तिष्ठति क्षन्तरात्मा लिङ्गं सूक्ष्मशरीरं स क्षन्तराले शरीरस्याऽऽत्मनश्चाऽऽत्मवद्वर्तते इत्यन्तरात्मा ॥ ९ ॥

विश्वं सर्वं न विश्वं नाम पुरुषादन्यत्किंचिदस्ति । अतो यत्पृष्ठं “कस्मिन् भगवो विज्ञाते सर्वमिदं विज्ञातं भवति” इति तदुत्तरितम् । पुरुषे ज्ञाते पुरुष एवेदं नान्यदस्तीति विज्ञातं भवतीति विश्वस्वरूपमाह । कर्म तपः । कर्माग्निहोत्रादि तपो ज्ञानं जडाजडात्मकं जगद्ब्रह्म परामृतमेव न ततोऽन्यस्कार्यस्य कारणाव्यतिरेकात् । एतज्जगदात्मकं ब्रह्म सर्वपाणिनां हृदि निहितमपितं यो वेद सोऽविद्याग्रन्थिमज्ञानवासनां विकिरति नाशयतीह जीवन्मेव न मृतः सन्देहोऽस्य प्रियदर्शन ॥ १० ॥

इति मुण्डकोपनिषदीपिकायां द्वितीयमुण्डके प्रथमः खण्डः ॥ १ ॥

अरूपं सदक्षरं केन प्रकारेण विज्ञेयमत आह—आविरिति । आविराविर्भूतप्रकाशं संनिहितवागाद्युपाधिभिर्ज्वलति यतो गुहाचरं गुहायां चरति हृदि चरति दर्शनश्रवणादिप्रकारैः । महत्सर्वमहत्त्वात् । पदं पद्यते सर्वेणेति सर्वपदार्थास्पदत्वात् । कथं महत्पदमित्यत आह—अत्रैतदिति । अपितं संनिवेशितं रथनाभाविवाराः । एजच्चलत्पक्ष्यादि । प्राणन्मनुष्यपञ्चादि । निमिषमिषेषादिक्रियावत् । चकारादनिमिषश्च यत्तदत्रैव ब्रह्मणि समर्पितमेतदास्पदं सर्वस्य जानथ हे शिष्या अवगच्छत । सदसन्मूर्तामूर्तं स्थूलसूक्ष्मं तद्व्यतिरेकेण तयोरभावाद्यत्प्रजानां विज्ञानादैन्द्रियकज्ञानात्परं दूरे वर्तते पराञ्चि खानीति भुतेः । षरिष्ठमतिशयेनोक्तं ॥ १ ॥

यद्विषमदीप्तिमत् । अर्चिशब्द इकारान्तः । अणुभ्योऽणु स्थूलधियामगम्यत्वात् । लोका भूरादयो लोकिनो मनुष्यादयः । स प्राण इत्यादि । अन्तश्चेतन्यो हि प्राणेन्द्रियसंघातः प्राणस्य प्राणमिति भुत्यन्तरात् । यत्प्राणादीनामन्तश्चेतन्यमक्षरं तत्सत्यमवितथं तद्वैद्व्यं मनसा भावयितव्यमित्यर्थः । हे सोम्य सोमाद्यच्छन्दसि ‘सोममर्हति यः’ इति सूत्रेण । विद्धि विद्धं कुर्वन्तरे चेतः समाधत्स्व ॥ २ ॥

कथं वेद्व्यमत आह—धनुरिति । औपनिषदमुपनिषत्सु भवं ज्ञानमुपासानिश्चितं संतताभिध्यानेन तनूकृतं बुद्धिलक्षणं संधयीत संधानं कुर्यात् । आयम्याऽऽकृष्य सेन्द्रियमन्तःकरणं स्वविषयाद्निवर्त्य लक्ष्य एवाऽऽर्वाजितं कृत्वेत्यर्थः ॥ ३ ॥

यदुक्तं धनुरादि तदाह—प्रणव इति । धनुर्यथा शरस्व लक्ष्ये प्रवेशकारणं तथाऽऽत्मशरस्याक्षरे लक्ष्ये प्रवेशकारणमभ्यस्यमान ओंकारः । अथ मन्त्रो ध्यानबिन्दौ चाऽऽज्ञातः । आत्मा जलसूर्यकादिबहिर्बहिष्ठा देहे सर्ववैद्यमत्यसाक्षी ब्रह्म पूर्वोक्तमक्षरमप्रमत्तेन बाह्यविषयोपरुषिभृज्जाम्नाममादवर्धितेन

सर्वतो विरक्तेन जितेन्द्रियेणैकाग्रचित्तेन ब्रह्म लक्ष्यं वेद्धव्यं वेधनादूर्ध्वं शरव-
त्तन्मयो भवेत् । यथा शरस्य लक्ष्यैकात्मत्वं फलं भवति तथा देहाद्यात्मप्रत्य-
यतिरस्कारेणाक्षरैकात्मत्वं फलमापादयेदित्यर्थः । लक्ष्यं सर्वगतं चैवेत्यादि,
ऋग्धनुर्यजुर्वाणेनेत्यादि च मन्त्रद्वयं कचिदार्यपाठे दृश्यते न सर्वत्रेति न
शिष्टैर्व्याख्यातम् ॥ ४ ॥

अक्षरस्यैव वुर्लक्ष्यत्वात्पुनः पुनर्वचनं सुलक्षणार्थमित्यभिप्रायेणाऽऽह—
यस्मिन्निति । ओतं समर्पितं प्राणैर्वागादिभिः करणैर्जानथ जानीत हे शिष्या
आत्मानं प्रत्यक्स्वरूपं ज्ञात्वाऽन्या वाचोऽपरविद्यारूपा विमुञ्चथ परित्यजत ।
यतोऽमृतस्यैष सेतुर्मोक्षस्य सेतुरिव सेतुः संसारमहोदधेरुत्तरणहेतुत्वात्तमेव
विदित्वेति श्रुत्यन्तरात् ॥ ५ ॥

संहताः संप्रविष्टाः । यत्र यस्मिन्हृदये नाड्यस्तत्रेति शेषः । स एष प्रकृत
आत्मा चरते चरत्यन्तर्हृदयमध्ये जायमान इव जायमानोऽन्तःकरणोपा-
ध्यनुविधायित्वात् । वदन्ति च लौकिका हृष्टो जातो मुग्धो जात इति ।
ओमित्येवमोकारालम्बनाः सन्तो ध्यायथ चिन्तयत पाराय परकूलाय तमसः
परस्तात् ॥ ६ ॥

संसारमहोदधिं तीर्त्वा यो गन्तव्यः परविद्याविषयः स कस्मिन्प्रतिष्ठित
इत्यत आह—यः सर्वज्ञ इति । सर्वं विन्दति लभते सर्ववित्सामान्यविशेष-
भावेन वा वेदनम् । दिव्ये सर्वबुद्धिप्रत्ययद्योतके ब्रह्मपुरे ब्रह्मणश्चैतन्यस्य
स्थाने हृदयपुण्डरीके व्योमन्याकाशे पुण्डरीकमध्यस्थे प्रतिष्ठित उपलभ्यः ।
मनोमयो मनोवृत्तिभिरेव विभाव्य इति । मनउपाधित्वात्प्राणशरीरनेता
प्राणानां शरीरान्तरं प्रति प्रापकः । प्रतिष्ठितोऽन्ने प्रत्यहं भुज्यमानेऽन्नेन
विना देहत्यागात् । हृदयं बुद्धिं पुण्डरीकच्छिद्रे संनिधाय समवस्थाप्य हृद-
यावस्थानेन ज्ञात्मनः स्थितिरन्ने तदात्मतत्त्वं विशिष्टेन शास्त्राचार्योपदेशज-
नितेन ज्ञानेन श्रमदमध्यानवैराग्यसंस्कृतेन परि सर्वतः पूर्णं पश्यन्त्युपलभन्ते
भीरा विवेकिनः ॥ ७ ॥

अस्य परमात्मज्ञानस्य फलमाह—भिद्यत इति । हृदयग्रन्थिरविद्यावासना-
प्रचयो बुद्ध्याश्रयः “कामा येऽस्य हृदि स्थिताः” इति श्रुत्यन्तरात् । कर्माणि
प्राक्तनान्यप्रवृत्तफलानि न त्वेतज्जन्मारम्भकारीणि प्रवृत्तफलत्वात् । परावरे
परं च कारणात्मनाऽवरं च कार्यात्मना । तस्मिन्साक्षादहमस्मीति दृष्टे संसार-
कारणोच्छेदान्मुच्यत इत्यर्थः ॥ ८ ॥

उक्तस्यैवार्थस्य संक्षेपाभिधायका उत्तरे मन्त्रास्त्रयोऽपि । हिरण्ये ज्योति-

मेये बुद्धिज्ञानप्रकाशे पर उत्कृष्टे परमात्मस्वरूपोपलब्धिस्थानत्वात् । कोशे कोशतुल्ये पुण्डरीके विरजमविद्यादोषरजोमलवर्जितं निष्कलं निरवयवमत एव शुभ्रं ज्योतिरग्न्यादीनामपि प्रकाशकमेवंविधं यत्तदात्मविदस्तादात्म्यप्रत्यया-
नुसारिणो नेतरे बाह्यप्रत्ययानुसारिणः । अत्र “न तत्र चन्द्रार्कवपुः प्रकाशते” इति श्लेषको मन्त्रस्तस्यार्थः । प्रकाशते भासकं भवति । न वान्ति वाता व्यापारं न कुर्वन्ति । देवता न यान्ति देवानामप्यगम्यम् ॥ ९ ॥

यत्र स्वरूपे भूतिभावना यज्ञफलप्रदा तत्कथं ज्योतिषां ज्योतिरत आह—
न तत्रेति । भाति प्रकाशयति । तस्य स्वतःप्रकाशनसामर्थ्याभावात् । यथा जलोल्मुकाद्यग्निमयोगादग्निं दहन्तमनुदहति न स्वतः तत्तस्यैव भासा दीप्त्या सर्वमिदं सूर्यादि जगद्विभाति । यत एवं तदेव ब्रह्म भाति भासयति कार्यगतेन विविधेन भासाऽतस्तस्य ब्रह्मणो भारूपत्वमवगम्यते । नहि स्वतोऽविद्यमानभा-
सनमन्यस्य कर्तुं शक्नोति । यदादीनामन्यावभासकत्वादर्शनात् । भासरूपाणां त्वादित्यादीनां तददर्शनात् ॥ १० ॥

प्रतिपादितमक्षरं निगमनस्थानीयेन मन्त्रेण पुनरुपसंहरति—ब्रह्मैवेति । प्रसृतं प्रगतं नामरूपावदवभासमानमित्यर्थः । किं बहुना ब्रह्मैवेदं विश्वमिदं ब्रह्म षरिष्टमूरुतमम् । अब्रह्मप्रत्ययः सर्वोऽविद्यामात्रो रज्ज्वातिव सर्पप्रत्ययो ब्रह्मै-
वैकं परमार्थसत्यमिति वेदानुशासनम् ॥ ११ ॥

इति मुण्डकोपनिषद्दीपिकायां द्वितीयमुण्डके द्वितीयः खण्डः ॥ २ ॥

इति नारायणविरचितायां मुण्डकोपनिषद्दीपिकायां द्वितीयः मुण्डकं समाप्तम् ॥ २ ॥

परा विद्योक्ता यया तदक्षरं पुरुषाख्यं सत्यमधिगम्यते । यदधिगमे हृद-
यग्रन्थ्यादिसंसारकारणस्याऽऽत्यन्तिको विनाशः स्यात् । तदर्थेनोपायश्च योगो
धनुराद्युपादानकल्पनयोक्तः । अथेदानीं तत्सहकारीणं सत्यादिसाधनानि
वक्तव्यानीति तदर्थमुत्तरारम्भः । प्राधान्येन तत्त्वनिर्धारणं नात्यन्तदुःखब्राह्म-
त्वात्कृतमपि प्रकारान्तरेण कियते तत्र सूत्रभूतो मन्त्रः परोऽयमुपन्यस्यते—
द्वा सुपर्णेति । आविभक्तेरात्वं छान्दसम् । द्वौ सुपर्णां सहैव सर्वदा युक्तौ
सखायौ समानाख्यानौ समानाभिव्यक्तिकारणौ तावेवंभूतौ समानपविशेषमु-
पलब्ध्यधिष्ठानतयैकं वृक्षमुच्छेदसामान्याच्छरीरम् । ओव्रश्च छेदने । परिष-
स्वजाते परिष्वक्तवन्तौ सुपर्णाविवैकवृक्षं फलोपभोगार्थम् । तयोर्मध्येऽन्य-
एकोऽविद्याकामकर्मवासनाश्रयलिङ्गोपाधिधात्मा पिप्लवं कर्मफलं स्वाद् भिष-
मस्युपमुञ्जेऽविवेकतः । नाश्रमनश्रमन्य ईश्वरो नित्यबुद्धबुद्धप्रकस्वभावो यः

सर्वज्ञः सर्वसत्त्वोपाधिरीश्वरो नाश्नाति । प्रेरयिता ह्यसावुभयोर्भोज्यभोक्त्रोर्नि-
त्यसाक्षित्वसत्तामात्रेण सन्नभिचाकशीति पश्यत्येव केवलम् । दर्शनमात्रं हि
तस्य प्रेरयितृत्वं राजवत् ॥ १ ॥

समाने तत्रैव वृक्षे पुरुषो भोक्ता जीवो निमग्नो निश्चयेन मग्नोऽलाबुरिव
सामुद्रे जलेऽविद्याकामकर्मफलरागादिगुरुभाराक्रान्तोऽनीशया दीनभावोऽनीशा
तया शोचति संतप्यते मुह्यमानोऽनेकैरनर्थप्रकारैरविवेकितया चिन्तामापद्य-
मानः । जुष्टं सेवितमनेकैर्योगमार्गैः कर्मभिश्च यदा यस्मिन्काले पश्यति ध्याय-
मानोऽन्यं वृक्षोपाधिलक्षणाद्विलक्षणमीशितारमस्य महिमानं जगद्रूपमस्यैव मम
परस्यैव ममेश्वरस्येति यदैवं द्रष्टा तदा वीतशोको भवति सर्वस्माच्छोकसाग-
राद्विपुच्यते हृष्टो भवतीत्यर्थः ॥ २ ॥

अन्योऽपि मन्त्रः सविस्तरमिममेवार्थमाह—यदेति । यदा यस्मिन्काले
पश्यो विद्वान्साधकः पश्यते पश्यति रुक्मवर्णं स्वयंज्योतिःस्वभावं ब्रह्मयोनिं
ब्रह्म च तद्योनिश्चासौ तं ब्रह्मणो वाऽपरस्य योनिं साम्यमद्वयलक्षणम् ॥ ३ ॥

सर्वभूतैः सर्वैर्भूतैर्ब्रह्मादिस्तत्त्वपर्यन्तैः । इत्थंभूतलक्षणे तृतीया । सर्वभूतप्र-
कारः सर्वात्मा सन्नित्यर्थः । विभाति विविधं दीप्यते । एवं भूतस्थं यः साक्षा-
दात्मभावेनायमहमस्मीति विज्ञानन्विद्वान्वाक्यार्थज्ञानमात्रेण भवते भवति ।
न भवतीत्येतत्किमतिवादी, अतीत्य सर्वानन्यान्वादितुं शीलमस्येत्यतिवादी
यस्त्वेवं साक्षादात्मानं प्राणस्य प्राणं विज्ञानन्सोऽतिवादी न भवतीत्यर्थः ।
सर्वं यदाऽऽत्मैव नान्यदस्तीति दृष्टं तदा किं पुनरसावतीत्य वदेद्यस्य त्वपरमन्य-
दृष्टमस्ति स तदतीत्य वदति । अयं तु विद्वानात्मनोऽन्यन्न पश्यति नान्यच्छृ-
णोति नान्यद्विज्ञानात्यतो नातीत्य वदति । किंच । आत्मक्रीडो न पुत्रकलत्रा-
दिषु क्रीडति । आत्मरतिरात्मप्रीतिः । क्रीडा बाह्यसाधनसापेक्षा रतिस्तु
साधननिरपेक्षा बाह्यविषयप्रीतिमात्रमिति विशेषः । क्रियावाञ्छान्ध्यानवैरा-
ग्यादिक्रियायुक्तः । समासान्तपाठ आत्मरतिरेव क्रीडा तद्युक्तः । एष संन्यासी
ब्रह्मविदामध्यात्मनिष्ठानां वरिष्ठो गरिष्ठः श्रेष्ठः ॥ ४ ॥

इदानीं सत्यादीनि भिक्षोः सम्यग्ज्ञानसहकारीणि विदधाति—सत्येनेति ।
शृषावदनत्यागेन तपसा “मनसश्चेन्द्रियाणां च ह्यैकाग्र्यं परमं तपः” इति स्मृतिः ।
तेन तपसा तदेवाऽऽत्मदर्शनानुकूलं न चान्द्रायणादि । सम्यग्ज्ञानेन यथाभूता-
त्मदर्शनेन । नित्यमिति सर्वत्र संबध्यते । कासावात्मा य एतैः साधनैर्लभ्यतेऽत
आह—अन्तःशरीर इति । शरीरमध्ये हृदयाकाश इत्यर्थः । ज्योतिर्मयो रुक्म-
वर्णः । शुभ्रः शुद्धः । क्षीणदोषा रागद्वेषमोहरहिताः ॥ ५ ॥

सत्याख्यसाधनस्य स्तुतिमाह—सत्यमेवेति । सत्यवाञ्छयति नानृतं नानृ-
तवादीत्यर्थः । सत्येन यथाभूतवादव्यवस्थया पन्था देवयानाख्यो विततो
विस्तीर्णः । येन यथाभूतसत्यवर्तित्वेनाऽऽक्रमन्त्याक्रमन्त ऋषयो दर्शनवन्त
आप्तकामा विगततृष्णा यत्र यस्मिन्सत्यवर्तित्वे तत्परमार्थतत्त्वं सत्यस्योत्तम-
साधनस्य संबन्धि साध्यं परमं प्रकृष्टं निधानं पुरुषार्थरूपेण निधीयत इति
निधानं वर्तते । तत्र च येन पथा क्रमन्ति सत्येन वितत इति पूर्वेण संबन्धः ॥ ६ ॥

किं तद्ब्रह्म किं धर्मकं चेत्यत आह—वृहच्चेति । विविधमादित्यचन्द्राद्याका-
रेण भाति दीप्यते दूरात्सुदूरेऽविदुषामगम्यत्वात् । अन्तिके समीपे विदुषा-
मात्मत्वात् । सर्वान्तरत्वाच्च । पश्यन्सु चेतनावत्स्विहैव न दूरे निहितं स्थितं
गुहायां बुद्धिलक्षणायाम् ॥ ७ ॥

देवैरिन्द्रियैः । असाधारणमुपलब्धिसाधनमाह—ज्ञानेति । आत्मावबोधेन
विशुद्धसत्त्वो निर्मलान्तःकरणस्तनस्तस्मान्सत्त्वाभिः कलमवयवभेदरहितं ध्याय-
मानश्चिन्तयन् ॥ ८ ॥

कासौ चेतसा वेद्योऽत आह—यस्मिन्निति । यस्मिञ्शरीरे हृत्पञ्चे प्राणो
वायुः पञ्चधा व्यानादिभेदेन । कीदृशेन चेतसा वेदितव्य इत्यत आह—प्राणै-
रिति । प्राणैः सहेन्द्रियैश्चित्तं सर्वमन्तःकरणं प्रजानामोतं व्याप्तं क्षीरमिव
स्नेहेन काष्ठमिवाग्निना । सर्वं हि प्रजानामन्तःकरणं चेतनावत्प्रसिद्धं लोके ।
यस्मिंश्चित्ते विशुद्धं शोकादिमलविमुक्ते विभवति विशेषेण स्वेनाऽऽत्मना भव-
त्यात्मानं प्रकाशयतीत्यर्थः ॥ ९ ॥

य एवं सर्वात्मानमात्मत्वेन प्रतिपन्नस्तस्य सर्वात्मन्वादेव सर्वावासिलक्षणं
फलमित्याह—यं यमिति । लोकं पित्रादिलक्षणं संविभाति संकल्पयन्ति । जयते
प्राप्नोति । स यदि पितृलोककामो भवति संकल्पादेवास्य पितरः समुत्तिष्ठन्त
इत्यादिश्रुत्यन्तरात् । अर्चयेत्पादप्रक्षालनशुश्रूषणनमस्कारादिभिः ॥ १० ॥

इति मुण्डकोपनिषद्दीपिकायां तृतीयमुण्डके प्रथमः खण्डः ॥ १ ॥

सोऽर्चको वेद जानाति यथोक्तलक्षणं ब्रह्म धाम सर्वकामानामास्पदं निहि-
तमर्पितम् । यच्च स्वेन ज्योतिषा भाति शुभ्रं शुद्धं पुरुषमात्मज्ञं परमिव देवम-
कामा विभूतितृष्णारहिताः सन्तः शुक्रं बीजं शरीरोपादानकारणमतिवर्तन्त्य-
तिगच्छन्ति धीरा धीमन्तः । अपुनर्भवमिच्छंस्तं पूजयेदिति भावः ॥ १ ॥

कामत्याग एव प्रधानं साधनमिति दर्शयति—कामान्य इति । कन्यमान-
स्तत्तद्गुणांश्चिन्तयमानः कर्मभिः काम्यकर्मभिस्तत्र तत्र स्वर्गनरकादौ पर्याप्त-
कामस्याकामत्वेन परि समन्तत आप्ताः कामा येन तस्य कृत्यात्मनो विषयः

परेण रूपेण कृत आत्मा यस्येहैव तिष्ठत्येव शरीरे कामा जन्महेतवः प्रविली-
यन्ति नश्यन्ति ॥ २ ॥

यद्येवं सर्वलाभात्परम आत्मलाभस्तिर्हि तल्लाभाय प्रवचनादय उपाया बाहु-
ल्येन कर्तव्या इति प्राप्त इदमुच्यते— नायमिति । प्रवचनेन वेदशास्त्राध्ययनबा-
हुल्येन मेधया ग्रन्थार्थधारणशक्त्या बहुना श्रुतेन भूयसा तात्पर्याविधारणेन ।
केन तर्हि लभ्यत इत्यत आह—यमेवेति । यं साधकमेवाऽऽत्मा वृणुते वरं ददाति
कृपयति तेन लभ्यः “यं साधु निनीषति तं साधु कारयति यमसाधु निनी-
षति तमसाधु कारयति” इति श्रुत्यन्तरात् । कं वृणुत इति चेत्तत्र तन्त्रेणेदमेवो-
त्तरम् । यं प्रसिद्धमात्मानमेष साधको वृणुते भजति । वृङ् संभक्तौ संभक्तिः
सेवा । तेन लभ्यः “स्वकर्मणा तमभ्यर्च्य सिद्धिं विन्दति मानवः” इति
स्मृतेः । तस्मादन्यत्यागेनाऽऽत्मलाभप्रार्थनैवैकाग्रतयाऽऽत्मलाभसाधनमित्यर्थः ।
विवृणुते प्रकाशयत्यविद्यावच्छिन्नां स्वां तनुम् ॥ ३ ॥

आत्मप्रार्थनासहायभूतानि च साधनानि बलाप्रमादतपांसि लिङ्गयुक्तानि
संन्याससहितानीत्याह—नायमात्मा बलहीनेनेति । बलहीनेनाऽऽत्मनिष्ठाजनित-
वीर्यहीनेन प्रमादात्पुत्रपश्वाद्यासङ्गादलिङ्गात्संन्यासरहितात्तपसो ज्ञानात् । एतै-
रुपायैर्बलाप्रमादसंन्यासज्ञानैर्विद्वान्विवेक्यात्मवित्तस्य विदुष एष आत्मा जीवो
ब्रह्माख्यं धाम विशते प्रविशति ॥ ४ ॥

कथं ब्रह्म प्रविशतीत्याशङ्क्यैतिह्येनोत्तरयति—संप्राप्येति । कृतात्मानः पर-
मात्मरूपेणैव निष्पन्नात्मानः सन्तः । सर्वगं सर्वव्यापि सर्वतः सर्वत्र प्राप्य
नोपाधिपरिच्छिन्नेनैकदेशेन युक्तात्मानो नित्यं समाहितस्वभावाः सर्वमेव समस्तं
शरीरपातकाल आविशन्ति भिन्नघटाद्याकाशवदविद्याकृतोपाधिपरिच्छेदं
जहति ॥ ५ ॥

ब्रह्मैव लोको ब्रह्मलोकः । एकोऽप्यनेकवदृश्यत इति बहुवचनम् । तेषु
परान्तकालः संसारावसाने देहपरित्यागकालस्तस्मिन्काले परामृताः परममृतं
ब्रह्माऽऽत्मभूतं येषां ते जीवन्मुक्ताः सन्तः परि समन्तात्प्रदीपनिर्वाणवद्वटाका-
शवच्च मुच्यन्ति ब्रह्मणि निवृत्तिमुपयान्ति न देशान्तरे गमनमपेक्षन्ते ।

“शकुनीनामिवाऽऽकाशे जले वारिचरस्य वा ।

पदं यथा न दृश्येत तथा ज्ञानवतां गतिः” ॥ ६ ॥

किंच मोक्षकाले या देहारम्भिकाः कलाः प्राणाद्यास्ताः प्रतिष्ठाः स्वानि
कारणानि गता भवन्ति । पञ्चदश पञ्चदशसंख्याकाः प्रश्नोपनिषदि षष्ठप्रश्नो-
क्तास्तथा—

“कलाः षोडश भूतानि प्राणोऽक्षं जन्म कर्म च ।

श्रद्धा यज्ञास्तपो मन्त्रा मनोमात्रं शरीरकम्” इति ॥

षोडशं शरीरं तु पतितं तिष्ठति । देवाश्चक्षुरादिकरणाद्यधिष्ठातारः प्रतिदे-
वतास्वादित्यादिषु गता भवन्ति । कर्माण्यप्रवृत्तफलानि विज्ञानमयश्चाऽऽत्माऽ-
विद्याकृतबुद्ध्याद्युपाधिमात्मत्वेन मत्वा जलादिषु सूर्यादिप्रतिबिम्बवदिव
प्रविष्टो देहभेदेषु कर्मणां तत्फलार्थत्वादतो विज्ञानमयो विज्ञानमाय आत्मा
तिष्ठत उपाध्यपनये सति सर्वे परेऽव्यये ब्रह्मण्येकी भवन्त्यविशेषत्वमापद्यन्ते
जलाद्याधारापनय इव सूर्यादिप्रतिबिम्बाः सूर्यादौ । घटाद्यपनय इवाऽऽकाशो
महाकाशे ॥ ७ ॥

दृष्टान्तान्तरमाह—यथेति । अन्तमदर्शनमविशेषान्मभावं गच्छन्ति प्राप्नुवन्ति
परादक्षरात्पूर्वोक्तात्परं दिव्यं पुरुषं यथोक्तलक्षणमुपैत्युपगच्छति ॥ ८ ॥

ननु श्रेयस्यनेके विघ्नाः प्रसिद्धा अतः केशानामन्यतमेनान्येन वा देवादिना
विघ्नितो ब्रह्मविदप्यन्यां गतिं मृतो गच्छेन्न ब्रह्मवेति चेन्न । विद्ययैव सर्वप्रति-
बन्धस्यापनीतत्वादविद्याप्रतिबन्धमात्रो हि मोक्षो नान्यप्रतिबन्धो नित्यत्वादा-
त्मभूतत्वाच्चेत्यभिप्रेत्याऽऽह—स य इति । वेद साक्षादहमस्मीति विजानाति यः
स ब्रह्मैव भवति । नान्यां गतिं गच्छति देवैरपि तस्य ब्रह्मप्राप्तिं प्रति विघ्नो
न शक्यते कर्तुमात्मा ह्येषां स भवति तस्माद्ब्रह्मैव भवति । फलान्तरमाह—
नास्वेति । फलान्तरं तरतीति, तरति जीवन्मेवातिक्रान्तो भवति गुहाग्रन्थिभ्यो
हृदयाविद्याग्रन्थिभ्यः ॥ ९ ॥

अथेदानीं ब्रह्मविद्यासंप्रदानविध्युपप्रदर्शनेनोपसंहारः क्रियते—तदेतदिति ।
ऋचा मन्त्रान्तरेणाभ्युक्तमभिप्राशितं क्रियावन्तो यथोक्तकर्मानुष्ठानयुक्ता ब्रह्म-
निष्ठा अपरस्मिन्ब्रह्मण्यभियुक्ताः परब्रह्मं बुभुत्सवः स्वयमेकऋषिनामानमग्निं
जुहते जुहति । श्रद्धयन्तः श्रद्धां कुर्वन्तः सन्तस्तेषामेव संस्कृतात्मनां पात्र-
भूतानामेतां ब्रह्मविद्यां वदेत ब्रूयाच्छिरोव्रतं शिरस्यग्निधारणलक्षणं प्रसिद्धं
व्रतम् ॥ १० ॥

तदेतदक्षरं सत्यं पुरा पूर्वमुवाच शौनकाय विधिवदुपसन्नाय पृष्टवते निग-
दितवान् । अन्योऽपि तथैवोपसन्नाय ब्रूयादित्यर्थः । एतद्वन्यरूपमचीर्णव्रतोऽ-
व्रती नाधीते न पठति । चीर्णव्रतस्य हि संस्कृता फलाय विद्या भवतीति ।
समाप्ता ब्रह्मविद्या । सा येभ्यो ब्रह्मादिभ्यः पारम्पर्यक्रमेण संप्राप्ता तेभ्यो
नमः परमर्षिभ्यः परमं ब्रह्म साक्षाद्पृष्टवन्तो ये ब्रह्मादयोऽवगतवन्तश्च ते परम-

र्षयस्तेभ्यो भूयोऽपि नमः । द्विरुक्तिरत्यन्तादरार्था । शिरस्यग्निधारणव्रतादस्य
ग्रन्थस्य मुण्डकोपाख्या प्रसिद्धा ॥ ११ ॥

इति मुण्डकोपनिषद्दीपिकायां तृतीयमुण्डके द्वितीयः खण्डः ॥ २ ॥

इति तृतीयमुण्डकं समाप्तम् ॥ ३ ॥

नारायणेन रचिता शंकरोक्त्युपजीविना ॥

अस्पष्टपदवाक्यानां दीपिका मुण्डके शुभा ॥ १ ॥

इति श्रीनारायणविरचिताऽथर्ववेदीयमुण्डकोपनिष-
द्दीपिका समाप्ता ॥

अथास्या मुण्डकोपनिषदः खण्डान्तर्गतमन्त्रप्रतीकानां वर्णानुक्रमणिका ।

अ.					द.						
मन्त्रप्रतीकानि	मुं.	खं.	मं.	पृ.	मन्त्रप्रतीकानि	मुं.	खं.	मं.	पृ.		
अग्निर्मूर्धा चक्षुषी...	...	२	१	४	२३	दिव्यो ह्यमूर्तः पुरुषः	...	२	१	१	१०
अतः समुद्रा गिरयश्च	...	२	१	९	२५	द्वा सुपर्णा सयुजा...	...	३	१	१	३४
अथर्वणे यां प्रवदेत	...	१	१	२	५						
भरा इव रथनाभौ	...	१	१	६	२९	धनुर्गृहीत्वौपनिषदम्	...	२	२	३	२८
अविद्यायामन्तरे	...	१	१	८	१५						
भविद्यायां बहुधा...	...	१	२	९	१५	न चक्षुषा गृह्यते	...	३	१	८	३९
आविः संनिहितम्	...	२	२	१	२६	न तत्र सूर्यो भाति	...	२	१	१०	३३
						नायमात्मा प्रवचनेन	...	३	२	३	४२
						नायमात्मा बलहीनेन	...	३	२	४	४३
इ.											
इष्टापूर्ते मन्यमानाः	...	१	२	१०	१६						
ए.						प.					
एतस्माज्जायते प्राणः	...	२	१	३	२१	पराक्ष्य लोकान्कर्मचितान्	१	२	१२	१७	
एतेषु यश्चरते	...	१	२	५	१४	पुरुष एवेदं विश्रम्	...	२	१	१०	२५
एषोऽणुरात्मा चेतसा	...	३	१	९	४०	प्रवा ह्यते अदृष्टाः...	...	१	१	७	१५
एषोऽहीति तमाहुतयः	...	१	२	६	१४	प्रणवो धनुः शरो...	...	२	२	४	१८
						प्राणो ह्येष यः सर्वभूतैः	...	३	१	४	३६
क.											
कामान्यः कामयते	...	३	२	२	४१	व.					
काष्ठी कराली च...	...	१	२	४	१४	बृहच्च तद्द्विच्यम्	...	३	१	७	३९
						ब्रह्मा देवानां प्रथमः	...	१	१	१	४
ग.						ब्रह्मविदममृतम्	...	२	२	११	३३
गताः कलाः पञ्चदश	...	३	२	७	४४						
						भ.					
तत्रापरा ऋग्वेवः	...	१	१	५	६	भियते हृदयप्रग्निः	...	२	२	८	३१
तदेतत्सत्यमृषिः	...	३	२	११	४७						
तदेतत्सत्यं मन्त्रेषु	...	१	२	१	११	य.					
तदेतत्सत्यं यथा	...	२	१	१	१९	यत्तद्वेदत्रयमप्राकृतम्	...	१	१	६	७
तदेतदृचाऽभ्युक्तम्	...	३	२	१०	४६	यथा नद्यः स्थग्दमानाः	...	३	२	८	४५
तपसा चीयते ब्रह्म	...	१	१	८	९	यथोर्णनाभिः मृजते	...	१	१	७	८
तपःश्रद्धे ये क्षुपवसन्ति	...	१	२	११	१६	यद्विषमयदणुभ्यः	...	२	२	२	२७
तस्माच्च देवा बहुधा	...	२	१	७	२४	यदा पश्यः पश्यते	...	३	१	३	३६
तस्मादग्निः समिधः	...	२	१	५	२३	यदा लेलायते ह्यविः	...	१	२	२	१२
तस्मादृचः साम यजुषि	...	२	१	६	२४	यं यं लोकं मनसा...	...	३	१	१०	४०
तस्मै स विद्वानुपसन्नाय	...	१	२	१३	१८	यः सर्वज्ञः सर्वविद्यस्य	...	१	१	९	१०
तस्मै स होवाच	...	१	१	४	६	यः सर्वज्ञः सर्वविद्यस्य	...	२	२	७	३०

मन्त्रप्रतीकानि	मुं.	खं.	मं.	पृ.	मन्त्रप्रतीकानि	मुं.	खं.	मं.	पृ.
यस्मिन्द्यौः पृथिवी ...	२	२	५	२९	सत्येन लभ्यस्तपसा • ...	३	१	५	३७
यस्याग्निहोत्रमदर्शम् ...	१	२	३	१३	सप्त प्राणाः प्रभवन्ति ...	२	१	८	२५
व.					समाने वृक्षे पुरुषः... ..	३	१	२	३५
वेदान्तविज्ञानमुनिश्चितार्थाः ३	२	६	४४		स यो ह वै तत्परमम् ...	३	२	९	४६
श.					स वैदैतत्परमम्	३	२	१	४१
शौनको ह वै महाशालः... १	१	३	५		संप्राप्यैनमृषयः	३	२	५	४३
स.					ह.				
सत्यमेव जयति	३	१	६	३८	हिरण्मये परे कोशे ...	२	२	९	३१

समाप्तिमगमदियं वर्णानुक्रमणिका ।

२१० रा० पणशीकरोपाह्वैर्वासुदेवशास्त्रिभिः संशोधिता । तस्या आद्यखण्डत्रितयात्मकः ६० आ० भा० १०

प्रथमो भागस्तस्य मूल्यम् ... ३ ८ ३ ६

२५-२. स्कन्दपुराणान्तर्गता सूतसंहिता श्रीमाधवाचार्यकृतटीकोपेता । तस्या अन्तिमखण्डपूर्वभागरूपो द्वितीयो विभागस्तस्य मूल्यम् ... ४ ४ ४ ०

२५-३. सूतसंहितान्तिमखण्डोत्तरभागरूपस्तृतीयो विभागस्तस्य मूल्यम् ... ३ १२ ३ ६

२६. पालकाण्यमुनिविरचितो हस्त्यागुर्वेदः, जयपुरमहाराजाश्रितेन संस्कृत-तपाठशालाध्यापकेन वे० शा० दार्ध्याचपण्डितशिवदत्तेन संशोधितः ... ७ ६ ६ ०

२७. कुसुमावल्याख्यटीकासंवलितो वृन्दमाधवः, करवीरपुरनिवासिभिः कृष्ण-शास्त्रितनूजैः पाध्ये इत्युपाह्वैः हणमंतशास्त्रिभिः संशोधितः ... ६ १२ ७ ०

२८. अष्टादशपुराणान्तर्गतं श्रीमद्भामप्रणीतं ब्रह्मपुराणम्, आनन्दाश्रमस्थप-ण्डितैः संशोधितम् ... ६ ४ ६ ६

२९. श्रीनारायणशंकरानन्दविरचितदीपिकामभेतानामथवैशिखाद्यानां हर्मोप-निषदन्तानां द्वात्रिंशन्मितानामुपनिषदां समुच्चयस्तस्य मूल्यम् ... ६ १२ ६ ०

इह समुच्चये संगृहीतानामुपनिषदां वर्णानुक्रमतो नामान्यधो लिख्यन्ते—

१ अथर्वशिखोपनिषत्	१२ गोपालोत्तरतापनीयोप-	२३ ब्रह्मविन्दुपनिषत्
२ अथर्वशिरउपनिषत्	१३ च्युतिकोपनिषत् [निषत्]	२४ ब्रह्मविद्योपनिषत्
३ अमृतनादोपनिषत्	१४ जाबालोपनिषत्	२५ मैत्र्युपनिषत्
४ अमृतविन्दुपनिषत्	१५ तेजविन्दुपनिषत्	२६ योगतत्त्वोपनिषत्
५ आत्मोपनिषत्	१६ ध्यानविन्दुपनिषत्	२७ योगशिखोपनिषत्
६ आरुण्योपनिषत्	१७ नादविन्दुपनिषत्	२८ रामपूर्वतापनीयोपनिषत्
७ कैवल्योपनिषत्	१८ नीलरुद्रोपनिषत्	२९ रामोत्तरतापनीयोपनिषत्
८ कौषीतक्र्युपनिषत्	१९ परमहर्मोपनिषत्	३० सैन्यामोपनिषत्
९ क्षुरिकोपनिषत्	२० पिण्डोपनिषत्	३१ सर्वोपनिषत्
१० गर्भोपनिषत् [निषत् २१ प्राणाग्निहोत्रोपनिषत्		३२ हर्मोपनिषत्
११ गोपालपूर्वतापनीयोप-	२२ ब्रह्मोपनिषत्	

३०. नृसिंहपूर्वोत्तरतापनीयोपनिषत्, श्रीमच्छंकराचार्यविरचितपूर्वतापनीयभा-ष्यविद्यारण्यप्रणीतोत्तरतापनीयदीपिकाभ्यां समेता । आनन्दाश्रमस्थपण्डितैः संशोधिता तस्या मूल्यम् ... १ १२ २ ०

३१. श्रीनित्यानन्दमुनिविरचिता बृहदाण्यकोपनिषन्मिताक्षरा । आगाशे इत्यु-पाह्वैर्वाल्शास्त्रितनूजैः कार्शनाथशास्त्रिभिः संशोधिता ... २ १२ २ ६

३२-१. ऐतरेयब्राह्मणं श्रीमन्मायणाचार्यविरचितभाष्यसमेतम्, ' आगाशे ' इत्युपाह्वैर्वाल्शास्त्रितनूजैः कार्शनाथशास्त्रिभिः संशोधितम् । तस्याऽऽदिमपश्चिकावृत्त-ष्टयमितः प्रथमो भागस्तस्य मूल्यम् ... ५ १० ५ ०

सांप्रतं मुद्रणावस्थायां वर्तमानानि पुस्तकानि ।

धन्वन्तर्यायनिषण्डू राजनिषण्डुसहितो भाषामसकगतपर्यायशब्दसमेतद्रव्यावलिबर्णानुक्रमकौ-शासहितः सपरिशिष्टश्च, वे० शा० रा० वैद्योपनामर्कनारायणशास्त्रिभिः संशोधितः ।

श्रीशार्ङ्गदेवकृतः संगीतरत्नाकरश्चतुरकलिनाथविरचितटीकासमेतः ।

एतत्सूत्रवर्णपङ्क्तेरधो यानि पुस्तकानि क्रमशः प्रदत्तानि सन्ति, तान्य-
स्माभिः सांप्रतं संशोध्यन्ते । अतस्तानि पुस्तकान्येष्वन्यतमं वा यस्य कस्यापि
सकाशे स्याच्चेत्, तर्हि तेनावश्यमस्मत्सकाशं प्रेषणीयम् । तेनास्मदुपरि तस्य
महत्पुण्यकृतिः स्यात् । वयमपि तस्य तत्पुस्तकं शोधनमुद्रणानन्तरं मुद्रितैकपुस्त-
कसमेतं प्रेषयिष्यामः ।

अपरार्ककृतटीकासमेता याज्ञवल्क्यस्मृतिः ।

तैत्तिरीयशाखिनां संहिताब्राह्मणारण्यकानि श्रीमत्सायणाचार्यकृतभाष्यसमेतानि ।

श्रीमद्भगवद्गीता, आनन्दगिरिकृतटीकांवलितश्रीमच्छांकरभाष्यसमेता माध्वबाल्लभरामानुजी-
यपैशाचभाष्यैश्च संहिता ।

यास्कमुनिविरचितं निरुक्तं दुर्गाचार्यप्रणीतभाष्योपेतम् ।

विद्यारण्यकृता छान्दोग्योपनिषद्दीपिका ।

(इत्येतानि पुस्तकानि सांप्रतं संशोध्यन्ते)

इयं ग्रन्थावलिनं प्रातिमासिका । अस्यां दूरदेशसंपादितैर्बहुभिः पुस्तकैर्ग्रन्थस्य सपाठान्तर-
निर्देशं परिशोधनं भवति । यदा च द्विग्रमासैर्ग्रन्थः परिपूर्णो भवति तदैव सर्वेभ्यो ग्राहकेभ्यो दीयते ।
नियतग्राहकेभ्य आनन्दाश्रमस्थमुद्रितशतपृष्ठानां मूल्यं द्वादशाऽऽणका गृह्यन्ते । तेषां पुस्तकप्रे-
षणार्थं धनव्ययो नैव जायते । अनियतग्राहकेभ्यस्तु शतपृष्ठानां मूल्यमेको रूपकः । पुस्तकप्रेषणा-
र्थं धनं च गृह्यते । पुस्तकमूल्यग्रहणं पुस्तकप्रेषणान्तरं पश्चाद्वा न, किंतु पुस्तकप्रापणसमय एव ।
नियतानियतग्राहकेभ्यः पुस्तकानि व्यालुपबलप्राप्तमार्गेण प्रेष्यन्ते ।

केवलदशोपनिषदां पुस्तकान्यपि संहवास्माभिर्दीयन्ते, तेषां मूल्यं—सार्धैकविंशतिरूपकाः (२१॥)
सन्ति, तथा दशोपनिषदः, अधिकरणमाश्रमेनशारीरशांकरभाष्यं चेति प्रस्थानद्वयमपि सहैव दीयते
तस्य मूल्यं—त्रयस्त्रिंशद्रूपकाः (३०) । पुस्तकप्रेषणार्थं धनं तु ग्राहकसकाशादेव गृह्यते । पुस्तकानि
व्यालुपबलप्राप्तमार्गेण प्रेष्यन्ते । तस्य धनव्ययोऽपि ग्राहकसकाशादेव गृह्यते ।

एतद्ग्रन्थावलीगतपुस्तकग्रहणेच्छुभिः पुण्यपत्तनस्थानन्दाश्रममुद्रणालये, अथवा मुंबापुर्यां 'ज्येष्ठा-
राम मुकुन्दजी' इत्येतेषां रामवाडीसंज्ञकचतुष्पथस्थितपुस्तकविक्रयणालये पत्रं प्रेषणीयम् । परं च
केवलदशोपनिषत्पुस्तकग्रहणेच्छुभिः प्रस्थानद्वयग्रहणेच्छुभिश्च, पुण्यपत्तनस्थानन्दाश्रममुद्रणालय एव
पत्रं प्रेषणीयम् । ग्राहकाणां पत्रप्रापणसमय एव विलम्बेन पुस्तकक्रयणनियुक्तजनेभ्यः पुस्तकप्रे-
षणं भविष्यति ।

पद्मपुराणम् ।

अष्टादशपुराणान्तर्गतं श्रीमत्पद्मपुराणं कै० श्री० रावसाहेब मण्ढलीकेत्युपना-
मचारिभिः 'विश्वनाथ नारायण' इत्येतैर्महता परिश्रमेण बहुतराणि पुस्तकानि
मेकथित्वा सपाठान्तरनिर्देशं संशोधितम् । नैवैतदानन्दाश्रमसंस्कृतग्रन्थावलीगतं ६०आ०६०आ०
किं तु स्वतन्त्रमेवास्माभिर्मुद्रापितं तस्य मूल्यम् २० • १ ६

पूर्वमस्या आनन्दाश्रमसंस्थाया उत्पादकास्तत्रभवन्तः परमपूज्या विपश्चिन्मण्ड-
लीमण्डनायमाना मत्पितृव्यचरणा मोहमयीनगरस्थितमहान्यायपरिषदि स्वपक्षीयार्थ-
समर्थनपटवो वाग्मिनः आपटे इत्युपनामधेयाश्चिमणाजीतनूजन्मानो महादेव इत्या-
ख्याप्रख्या एतत्स्थलं खलु स्वनामोपनामोपपदादिनिर्देशलेखनेनामण्डयन्, परन्त्वद्य दुर-
न्तमहिमवतो दिष्टस्य परिकोपाद्धन्तात्यन्तकष्टतरलेखनप्रसङ्गः समजनीति खिद्यते मदी-
यश्चेतः ।

एतदानन्दाश्रमसंस्थासंस्थापका उपरि निर्दिष्टा अस्मत्पितृव्यचरणा इन्द्रजालसह-
शासत्प्रपञ्चसंन्यसनपुरःसरस्वीकृतान्तिमाश्रमाः सन्त आनन्दसरस्वतीत्यन्तिमाश्रम-
संज्ञालंकृतवन्तो रसरसावसुवसुमती(१८१६)संमिते शालिवाहनशके शरद्वताविषे
मास्यसिते पक्षे नवम्यां विहाय विनश्वरं पाञ्चभौतिकं वर्त्म, जरामरणरहितसच्चिदद्भ-
यानन्दपरब्रह्मसायुज्यमवाप्याखण्डानन्दानुभूतिमासादयामासुः ।

अथ तैरेवैतत्संस्थाव्यवस्थापकपदनियुक्तश्च तद्वातृजोऽहं वहामि तन्निर्दिष्टनिय-
मानुरूपमानन्दाश्रमसंस्थागतकार्यभरमिति सविनयं निवेद्य विरम्यते ।

हरि नारायण आपटे.

वैशाख शुद्ध १९ शके १८१८.